

دسمبر 2015

بہنوں کا اپنا ماہنامہ

شعاع

PDFBOOKSFREE.PK



218 سیاحہ حاشیہ صائمہ اکرم
60 وڑا کھیل لکھنؤ رضا

10 رضیہ جمیل پہلی شعاع
11 صبا محمد خالد حمد
11 شجاعت علی رانی نعت
12 ادارہ نئی کی باتیں



52 نکلے پہ درہا، شہباز قمر
125 کھٹی کھٹی یادیں بنت سحر
268 انوکھے رشتے مریم بنت ارشاد
162 وقت کا ایقنہ قزاق عامر

22 تادیہ حسین بندھن
284 شاہین رشید دستک
17 ن. ق. کنجاہ جب تجھ سے نانا



272 نظم نظم حمایت علی شاعر
272 غزل غزل نوشی گیسو

36 رخسانہ نگار وندان ایک تھی مثال
250 نبیلہ عزیز رقص بیل



700 روپے
6000 روپے
7000 روپے

168 ہوش افشار جسا آرزو
78 نایاب جیلانی منظر سے ہٹ کر
130 نازیہ رزاق عشق پیل صراط

انتباہ: ماہنامہ شعاع ڈائجسٹ کے جملہ حقوق محفوظ ہیں، پبلشر کی تحریری اجازت کے بغیر اس رسالے کی کسی بھی کہانی، ناول، سلسلہ کو کسی بھی انداز سے نہ تو شائع کیا جاسکتا ہے، نہ کسی بھی ٹی وی چینل پر ڈرامہ، ڈرامائی تشکیل اور سلسلہ وار قسط کے طور پر بھی شائع کیا جاسکتا ہے۔ خلاف ورزی کرنے کی صورت میں قانونی کارروائی عمل میں لائی جاسکتی ہے۔



رکن آل پاکستان نوز بھیڑ سوسائٹی
رکن کونسل آف پاکستان نوز بھیڑ زائید فرزند
MEMBER
APNS
CPNE

279	امت الصبور	تاریخ کے جھوکے	26	رضیہ جمیل	خط آب کے
288	خالہ جیلانی	موسم کے پیکوان	273	ادارہ	مُسکراہٹیں
290	ادارہ	خوبصورت بننے،	282	واصفہ سہیل	آئینہ خالے میں
			276	شگفتہ جاہ	بالوں سے خوشبو لے
			275	خالہ جیلانی	کھٹا کسی یہ

دسمبر 2015
جلد 30 نمبر 4
قیمت 60 روپے

خط و کتابت کا پتہ: ماہنامہ شعاع، 37 - اردو بازار، کراچی۔

رضیہ جمیل فلوئین حسن پرنٹنگ پریس سے چھپوا کر شائع کیا - مقام: ۲۰/۶ پی ایچ آر سی پیج ایس سوسائٹی، کراچی

Phone: 32721777, 32726617, 021-32022494 Fax: 0092-21-32766872

Email: shuaa@khawateendigest.com website: www.khawateendigest.com



شعاع دسمبر کا شمار آپ کے ذوق کی نند ہے۔

ایک اور سال اپنے دامن میں مایوسیاں، کامرانیاں، تشنہ آرزوئیں اور شادمانیاں لیے وقت کے سفر کا حصہ بننے جا رہا ہے۔ تاریخ کے صفحات میں کتنے سال اور کتنے زمانے محفوظ ہیں۔ جو باعث عبرت بھی ہیں اور نشان منزل بھی۔ بات صرف اس بصیرت کی ہے جو دیکھ سکے، سمجھ سکے۔ کائنات کو مسخر کرنے والا انسان ابھی بھی بہت سے معاملات میں بے بس ہے وہ وقت اور موت کو تسخیر نہیں کر سکتا ہے۔ وقت جو انسان کے لیے مہلت عمل ہے۔ جو کبھی بے رحم ہے اور کبھی رحمیوں کا مرہم ہے۔ جو ہر روز ہمیں ایک نئی روشن اور اعلیٰ صبح سے ہمکنار کرتا ہے۔ اور ہر رات ایک مہربان اندھیرا ہمارے وجود کو سکون بخشتا ہے۔ تیزی سے گزرتے وقت کا پیغام یہی ہے کہ جو مہلت عمل ہمیں دی گئی ہے اس کا ہر لمحہ یا مقصد بنالیں تاکہ روزِ اقتساب شرمندگی اور پچھتاوے سے بچ سکیں۔

دسمبر کے مہینے میں قاضی اعظم محمد علی جناح کا یومِ پیدائش بھی ہے۔ جن کی بے لوث، پر عزم شخصیت اور غلصہ قیادت میں برصغیر کے مسلمان ایک علیحدہ آزاد نظریاتی مملکت حاصل کرنے میں کامیاب ہوئے جس کی بنیاد کلمہ توحید تھی۔

قارئین کو بابتائے قوم کا یومِ پیدائش مبارک ہو۔

سال نو نمبر سروے،

جنوری کا شمار "سال نو نمبر" ہوگا جس میں حسبِ روایت قارئین کی شمولیت کے لیے سروے شامل ہوگا۔ سوالات یہ ہیں۔

1۔ ٹی وی پر چھٹی، دھاڑتی بریکنگ نیوز کا سلسلہ معمول کی حیثیت اختیار کر گیا ہے۔ بہت کم خبریں ایسی ہوتی ہیں جنہیں بریکنگ نیوز کہا جاسکتا ہے۔ اس سال ملکی یا غیر ملکی حوالے سے کون سا واقعہ یا خبر تھی جو آپ کے لیے حقیقتاً بریکنگ نیوز تھی، جس نے واقعی آپ کو چونکا دیا۔

2۔ زندگی محبت بھرے رشتوں کی ڈور سے بندھی ہے۔ کسی بھی اپنے رشتہ یا تعلق کی ڈور سے بندھی شخصیت نے آپ کی تعریف میں کوئی ایسا جملہ کہا جسے سوچ کر آج بھی دل خوشی سے بھر جاتا ہے۔ تعریف کے الفاظ بھی لکھیں۔

3۔ گئے سال کے بارہ مہینوں میں شعاع کا کون سا ٹائٹل آپ کو پسند آیا۔ ان سوالات کے جوابات اس طرح بھجوائیں کہ 18۔ دسمبر تک ہمیں موصول ہو جائیں۔ ایڈیٹس یہ ہے۔ شعاع سال نو نمبر سروے - 37۔ اردو بازار کراچی۔

اس شمارے میں،

، نایاب جیلانی کا مکمل ناول - منظر سے ہٹ کر، ، نازیہ رزاق کا مکمل ناول - عشق کی صراطِ کاسر، ، مہوش افتخار کے ناول جامِ آرزو کی آخری قسط، ، ایمیل رضا اور صائمہ کے ناول، ، شہناز فاطمہ بنت محمد فرزانہ ملیر اور مریم بنتِ ارشاد کے افسانے، ، رضوانہ نگار عدنان اور نبیلہ عزیز کے ناول، ، ڈاکٹر، ماڈل، فلیش ڈیزائنر نادیہ حسین کا بندھن، ، معروف شخصیات سے گفتگو کا سلسلہ - دستک، ، پیارے نبی صلی اللہ علیہ وسلم کی پیاری باتیں، ، خطاب کے اور دیگر مستقل سلسلے شامل ہیں۔ شعاع کے اس شمارے کو ہر لحاظ سے خوبصورت بنانے کے لیے ہم نے پوری کوشش کی ہے۔ ہم اپنی کوشش میں کس حد تک کامیاب ہوئے یہ آپ کے خط ہمیں بتائیں گے۔ ہمیں خط لکھنا نہ بھولیے گا۔

اب بھی روشن ہیں کسی خاکِ رتہ پلکے طفیل
کہکشاؤں کے خوش اندام ستارے سارے

جب بھی اُس نام کا تارا کسی لب پر چمکا
جگمگا اُٹھے درو بام ہمارے سارے

اک وہی چہرہ ہے جو لوح و قلم بٹھرا ہے
ورق سوختہ ہیں باقی شمارے سارے

فاطمہ ہوں کہ علی ہوں کہ حسن ہوں کہ حسینؑ
ایک ہی لو سے ہیں روشن یہ ستارے سارے

ایک ساگر میں سبھی جا کے یہ مل جاتے ہیں
ایک ہی سمت میں بہتے یہ دھارے سارے

عربی ہوں، عجمی ہوں کہ مجلس کے باسی
نسبتِ شربِ جاناں سے ہمارے سارے

چلے کتنا ہی بھٹک جائے پر اتنا طے ہے
شہرِ طیبہ کی طرف دل کے اشارے سارے

شجاعت علی راہی

اے میرے خدا!

آسمان پر کھلائے تو نے ستاروں کے باغ
شبِ نیم کو موتیوں کا دیا ہار

روئے زمین پر جل رہے تیرے روشن چراغ
پھپھائے تو نے سنگریزوں میں گوہرِ عام
ادج گردوں سے اتاری زمین پر چاندنی

نہال گلستاں میں بڑھائے تو نے تمام
زرگس کی بے نوری کے چمن میں دیدہ و پرید کیا کیا خوب

رات و مکاری تارے صبح برساتی نور

موسم بہاراں کر دیتا سبزہ دور دور

یہ رازِ گر سکھایا تو نے

چراغِ لالہ سے روشن کیے تو نے کوہ و دمن

مجھ کو نغموں پر اکسانے لگے مرغِ چمن

مستی شراب کی سی بھری حسین نظاروں میں

تو نے

صبا محمد خالد



دجال اور علامات قیامت

حضرت نواس بن سمعان رضی اللہ عنہ بیان کرتے ہیں کہ

”رسول اللہ صلی اللہ علیہ وسلم نے ایک صبح دجال کا ذکر فرمایا۔ پس اس کے فتنے کو حقیر اور بڑا خطرناک کر کے بیان کیا (یا آواز کو بلند اور پست کیا) یہاں تک کہ ہم نے اس کی بابت گمان کیا کہ وہ یہاں کھجوروں کے جھنڈ میں ہے۔ چنانچہ جب ہم (بعد میں) رسول اللہ صلی اللہ علیہ وسلم کے پاس گئے تو آپ نے ہمارے اندر موجود اضطراب کو پہچان لیا اور دریافت فرمایا۔

”تمہارا کیا حال ہے؟“

ہم نے عرض کیا ”یا رسول اللہ صلی اللہ علیہ وسلم آپ نے صبح دجال کا ذکر فرمایا اور اسے حقیر اور خطرناک کر کے بیان فرمایا، یہاں تک کہ ہم نے اس کی بابت گمان کیا کہ وہ یہاں کھجوروں کے جھنڈ میں ہی موجود ہے۔“

تو آپ صلی اللہ علیہ وسلم نے فرمایا۔

”دجال کے علاوہ اور چیزوں سے مجھے تمہاری بابت زیادہ شدید اندیشہ ہے، اگر دجال میری موجودگی میں نکلا تو تمہاری جگہ میں خود اس سے نمٹ لوں گا۔ اور اگر میری زندگی کے بعد نکلا تو ہر آدمی خود اپنے نفس کا دفاع کرے گا۔ اور اللہ تعالیٰ ہر مسلمان پر میرا جانشین ہے (میرے بجائے اللہ نگران ہے) وہ دجال نوجوان اور گھنگھریالے بالوں والا ہو گا۔ اس کی ایک آنکھ (انگور کی طرح) ابھری ہوئی ہو گی۔ گویا کہ میں اسے عبدالعزیٰ بن قطن سے تشبیہ دیتا ہوں۔ لہذا تم میں سے جو شخص اسے پالے اسے چاہیے کہ وہ اس پر سورہ کہف

کی ابتدائی آیات پڑھے۔ وہ شام اور عراق کے درمیانی راستے پر ظاہر ہو گا اور دائیں بائیں فساد پھیلانے لگا۔ اے اللہ کے بندو! (اس وقت) ثابت قدم رہنا۔“

ہم نے عرض کیا ”اے اللہ کے رسول! اس کا زمین میں کتنا قیام ہو گا؟“

آپ صلی اللہ علیہ وسلم نے فرمایا۔

”چالیس دن۔ ایک دن ایک سال کے برابر، ایک دن ایک مہینے کے برابر اور ایک دن جمعے کے برابر ہو گا اور اس کے باقی دن تمہارے دنوں کی طرح ہوں گے۔“

ہم نے کہا ”اے اللہ کے رسول! وہ دن جو سال کے برابر ہو گا، کیا اس میں ہمیں ایک دن کی (پانچ) نمازیں کافی ہوں گی؟“

آپ صلی اللہ علیہ وسلم نے فرمایا۔

”نہیں، تم اس کا اندازہ کر کر کے بڑھنا۔“

ہم نے پوچھا: ”یا رسول اللہ صلی اللہ علیہ وسلم! زمین میں اس کی تیز رفتاری کا کیا حال ہو گا؟“

”آپ صلی اللہ علیہ وسلم نے فرمایا: ”بارش کی طرح، جس کو ہوا پیچھے کی طرف سے دھکیل رہی ہو۔ (یہ کنایہ ہے تیزی کے ساتھ فساد پھیلانے سے)۔ وہ لوگوں کے پاس آئے گا اور انہیں دعوت دے گا۔ چنانچہ وہ اس پر ایمان لے آئیں گے اور اس کے حکم کو مانیں گے۔ پھر وہ آسمان کو حکم دے گا تو وہ بارش برسائے گا اور زمین کو حکم دے گا تو وہ نباتات اگائے گی۔ چنانچہ ان کے چرنے والے جانور جب شام کو ان کے پاس لو میں گئے تو ان کے کوہان پہلے سے کہیں زیادہ لمبے ہوں گے، ان کے ٹھن کاٹل طور پر بھرے ہوں

کو کوہ طور پر لے جا کر ان کی حفاظت فرما اور اللہ تعالیٰ یا جوج اور ماجوج کو بھیجے گا اور وہ ہر بلندی سے پستی کی طرف تیزی سے دوڑیں گے۔ ان کا پہلا ٹولہ بحیرہ طبریہ سے گزرے گا اور اس کا سارا پانی پی جائے گا۔ اور اس کا آخری ٹولہ وہاں سے گزرے گا تو وہ کہے گا کہ یہاں کبھی پانی ہوتا تھا۔ (اس عرصے میں) اللہ کے پیغمبر حضرت عیسیٰ علیہ السلام اور ان کے ساتھی گھرے ہوئے رہیں گے یہاں تک کہ ان میں ہر ایک کو نیل کی ایک سری تمہارے آج کے سودینار سے بہتر معلوم ہو گی۔ پس اللہ کے پیغمبر عیسیٰ علیہ السلام اور ان کے ساتھی اللہ ان سے راضی ہو اللہ کی طرف متوجہ ہوں گے تو اللہ تعالیٰ یا جوج ماجوج کی گردنوں میں ایک کیرا پیدا کر دے گا جس سے وہ دفعتاً "ایک جان کی طرح مر جائیں گے۔"

پھر اللہ کے پیغمبر عیسیٰ علیہ السلام اور ان کے اصحاب رضی اللہ عنہم زمین پر اتریں گے اور وہ زمین میں ایک بالشت جگہ بھی ایسی نہیں پائیں گے جو ان کی (لاشوں کی) گندگی (سڑاند) اور سخت بدبو سے خالی ہو۔ لہذا اللہ کے پیغمبر عیسیٰ علیہ السلام اور ان کے اصحاب رضی اللہ عنہم پھر اللہ کی طرف (دعا کے لیے) متوجہ ہوں گے تو اللہ تعالیٰ ایسے بڑے پرندے بھیجے گا جیسے بختی اونٹوں کی گردنیں ہوتی ہیں۔ وہ پرندے ان کی لاشوں کو اٹھائیں گے اور جہاں اللہ کو منظور ہو گا وہاں پھینک دیں گے۔

پھر اللہ تعالیٰ ایسی بارش نازل فرمائے گا جس سے کوئی گھر اور خیمہ محفوظ نہیں رہے گا (سب کو پہنچے گی)۔ چنانچہ وہ ساری زمین کو دھو دے گی، حتیٰ کہ اسے چکنی چٹان یا آئینے کی طرح صاف کر کے چھوڑے گی۔ پھر زمین سے کہا جائے گا: اپنے پھل اٹا اور اپنی برکت پھیر لا۔ پس اس وقت ایک انار کو ایک جماعت کھائے گی اور اس کے تھلکے سے سایہ حاصل کرے گی۔ اور دودھ میں اتنی برکت ڈال دی جائے گی کہ ایک دودھ دینے والی اونٹنی لوگوں کی ایک جماعت کو

گے اور ان کی کوکھیں زیادہ کشادہ ہوں گی۔ پھر وہ کچھ اور لوگوں کے پاس آئے گا اور انہیں اپنے ماننے کی دعوت دے گا۔ وہ اس کی بات کو رد کر دیں گے۔ پس وہ ان سے لوٹے گا تو وہ فحط سالی کا شکار ہو جائیں گے۔ ان کے مالوں (ڈنگروں) میں سے ان کے پاس کچھ نہیں رہے گا۔ اور وہ کسی دیرانے سے گزرے گا تو اس سے کہے گا: اپنے خزانے نکال دے۔ تو اس زمین کے خزانے شہد کی سردار مکھیوں کی طرح اس کے پیچھے لگ جائیں گے۔ پھر وہ ایک بھرپور جوان کو بلائے گا اور اس پر تلوار سے وار کرے گا، جواست دو ٹکڑے کر دے گا، جیسے نشانے پر تیر مارا جاتا ہے۔ پھر اسے بلائے گا تو وہ اس حال میں آئے گا کہ اس کا چہرہ چمکا رہا ہو گا اور وہ ہنس رہا ہو گا۔

پس دجال اسی حالت میں ہو گا کہ اللہ تعالیٰ مسیح ابن مریم عیسیٰ علیہ السلام کو زمین میں بھیج دے گا۔ چنانچہ وہ آسمان سے دمشق کی مشرقی جانب سفید مینار پر زرد رنگ کا جوڑا پہنے ہوئے، اپنی ہتھیلیاں دو فرشتوں کے پروں (بازوؤں) پر رکھے ہوئے اتریں گے۔ جب وہ اپنا سر جھکائیں گے تو پانی کے قطرے گریں گے اور جب اپنا سر اٹھائیں گے تب بھی موتی کی طرح چاندی کی بوندیں گریں گی۔ جس کافر کو بھی آپ کے سانس کی بھاپ پہنچے گی وہ مرجائے گا۔ اور آپ کا سانس آپ کی حد نظر تک پہنچے گا۔ چنانچہ آپ دجال کو تلاش کریں گے یہاں تک کہ اسے باب لد کے پاس پالیں گے اور اسے قتل کر دیں گے۔ پھر عیسیٰ علیہ السلام ایسے لوگوں کے پاس آئیں گے جن کو اللہ نے اس دجال کے فتنے سے محفوظ رکھا ہو گا۔ حضرت عیسیٰ ان کے چہروں پر ہاتھ پھیریں گے اور انہیں ان درجات کی خوش خبری دیں گے جو ان کو جنت میں ملیں گے۔

پس وہ اسی حال میں ہوں گے کہ اللہ تعالیٰ حضرت عیسیٰ علیہ السلام کی طرف وحی فرمائے گا کہ میں نے اپنے کچھ بندے ایسے نکالے ہیں جن سے لڑنے کی کسی میں طاقت نہیں۔ چنانچہ تو میرے بندوں

تو حضرت ابو مسعود رضی اللہ عنہ نے فرمایا: ”میں نے بھی یہ بات رسول اللہ صلی اللہ علیہ وسلم سے سنی ہے۔“ (بخاری و مسلم)

مدت

حضرت عبداللہ بن عمرو بن عاصی رضی اللہ عنہ سے روایت ہے، رسول اللہ صلی اللہ علیہ وسلم نے فرمایا:

”میری امت میں دجال نکلے گا اور وہ چالیس تک رہے گا۔ میں نہیں جانتا چالیس دن یا چالیس مہینے یا چالیس سال۔ پھر اللہ تعالیٰ عیسیٰ ابن مریم علیہ السلام کو بھیجے گا وہ اسے تلاش کر کے ہلاک کر دیں گے۔ پھر لوگ سات سال تک اسی طرح رہیں گے کہ دو شخصوں کے درمیان کوئی دشمنی نہیں ہوگی۔ پھر اللہ تعالیٰ شام کی طرف سے ٹھنڈی ہوا بھیجے گا پس روئے زمین پر جو شخص بھی ایسا ہو گا کہ اس کے دل میں ذرہ برابر بھلائی یا ایمان ہو گا وہ ہوا اس کی روح قبض کر لے گی، حتیٰ کہ

کوئی آدمی اگر پہاڑ کے درمیان میں بھی گھسا ہوا ہو گا تو ہوا وہاں پہنچے گی اور اس کی روح قبض کر لے گی۔ پھر بدترین لوگ ہی باقی رہ جائیں گے جن میں (شرانگیزی اور قضائے شہوت کے اعتبار سے) پرندوں کی سی پھرتی (اور ایک دوسرے کے تعاقب اور خوں ریزی میں) خوں خوار جانوروں کی سی درندگی ہوگی۔ وہ نہ کسی نیکی کو نیکی سمجھیں گے اور نہ کسی برائی کو برائی۔ چنانچہ شیطان ان کے پاس انسانی شکل بنا کر آئے گا اور کہے گا۔

”کیا تم بات نہیں مانتے؟“

وہ کہیں گے ”تو ہمیں کیا حکم دیتا ہے؟“

وہ انہیں بتوں کی پوجا کرنے کا حکم دے گا۔ (جس کی وہ تعمیل کریں گے) اس کے باوجود ان کو رزق کی فراوانی حاصل ہوگی اور ان کی زندگی آسائش و آرام سے گزر رہی ہوگی۔ پھر صور پھونکا جائے گا۔ جو بھی اس کی آواز سنے گا اپنی گردن اس کی طرف جھکالے گا اور پھر اوپر اٹھائے گا اور سب سے پہلا شخص جو اس کی

کافی ہوگی اور ایک دودھ دینے والی گائے لوگوں کے ایک قبیلے کو کافی ہوگی اور دودھ دینے والی ایک بکری لوگوں میں سے ایک گھرانے کو کافی ہوگی۔

پس وہ اسی حال میں ہوں گے کہ اللہ تعالیٰ ایک پاکیزہ ہوا بھیجے گا جو ان مسلمانوں کو ان کی بغلوں کے نیچے سے لگے گی پس وہ ہر مومن اور مسلمان کی روح قبض کر لے گی۔ (اس کے بعد) صرف بدترین لوگ باقی رہ جائیں گے جو اس زمین پر گدھوں کی طرح اعلانیہ لوگوں کے سامنے عورتوں سے جماع کریں گے۔ لہذا ان ہی لوگوں پر قیامت قائم ہوگی۔“ (مسلم)

فائدہ : اس میں علامات قیامت، خروج دجال، نزول عیسیٰ ابن مریم، یاجوج و ماجوج کا ظہور اور ان کے مابین ہونے والے اہم واقعات کا تذکرہ ہے، دجال کی فتنہ انگیزی، یاجوج و ماجوج کی حشر سامانی اور حضرت عیسیٰ علیہ السلام کے ہاتھوں اور دعاؤں سے ان کے خاتمے کا بیان ہے۔

دجال

حضرت ربیع بن حراش بیان کرتے ہیں کہ میں حضرت ابو مسعود انصاری رضی اللہ عنہ کے ساتھ حضرت حذیفہ بن یمان رضی اللہ عنہ کے پاس گیا تو حضرت ابو مسعود رضی اللہ عنہ نے ان سے فرمایا:

”آپ نے رسول اللہ صلی اللہ علیہ وسلم سے دجال کی بابت جو سنا ہے وہ میرے سامنے بیان فرمائیں۔“ انہوں نے کہا (کہ رسول اللہ صلی اللہ علیہ وسلم نے فرمایا)

”بے شک دجال نکلے گا اور اس کے ساتھ پانی اور آگ ہوگی۔ لوگ جس کو پانی خیال کریں گے وہ جلانے والی آگ ہوگی اور جس کو لوگ آگ سمجھیں گے وہ میٹھا ٹھنڈا پانی ہوگا۔ چنانچہ تم میں سے جو شخص اس دجال کو پالے تو اس کو چاہیے کہ وہ اس میں گرے جس کو وہ آگ خیال کرے اس لیے کہ وہ میٹھا عمد پانی ہوگا۔“

آواز سنے گا، وہ اپنے اونٹوں کے حوض کی لپائی (درستی) کر رہا ہو گا۔

پس وہ (صور کی آواز سنتے ہی) بے ہوش ہو جائے گا اور اس کے ارد گرد کے لوگ بھی بے ہوش ہو جائیں گے۔ پھر اللہ تعالیٰ بارش بھیجے گا یا (فرمایا:) نازل فرمائے گا گھوٹیا کہ وہ شبنم ہے (پھوار کی شکل میں بارش ہوگی) جس سے انسانی جسم (نباتات کی طرح) آگ آئیں گے۔ پھر دوبارہ صور پھونکا جائے گا تو وہ کھڑے ہو کر دیکھنے لگیں گے۔ پھر کہا جائے گا:

”اے لوگو! اپنے رب کی طرف چلو۔“

(فرشتوں کو حکم دیا جائے گا:) ”ان کو ٹھہراؤ۔“ ان سے باز پرس ہوگی۔ پھر کہا جائے گا:

”ان میں سے جہنمیوں کو نکال لو۔“ چنانچہ پوچھا جائے گا: ”کتوں میں سے کتنے لوگ؟“ ان کو بتلایا جائے گا:

”ہر ہزار میں سے نو سو ننانوے۔ پس یہ دن وہ ہو گا جو بچوں کو بوڑھا کر دے گا اور یہی وہ دن ہے جب پنڈلی

کھولی جائے گی۔“ (مسلم)

فوائد و مسائل : 1۔ اس میں پنڈلی کھولی جانے کا جو ذکر ہے اس سے کیا مراد ہے؟ بعض نے اس سے قیامت کی سختیاں اور ہولناکیاں مراد لی ہیں لیکن ایک صحیح حدیث میں اس کی تفسیر اس طرح بیان ہوئی ہے کہ قیامت والے دن اللہ تعالیٰ اپنی پنڈلی کھولے گا (جس طرح کہ اس کی شان کے لائق ہے) تو تمام مومن مرد اور عورتیں اس کے سامنے سجدہ ریز ہو جائیں گے۔ البتہ وہ لوگ باقی رہ جائیں گے جو دکھلاوے اور شہرت کے لیے سجدے کرتے تھے۔ وہ سجدہ کرنا چاہیں گے لیکن ان کی ریڑھ کی ہڈی کے منکے تختے کی طرح ایک ہڈی بن جائیں گے جس کی وجہ سے ان کے لیے جھکنا ناممکن ہو جائے گا۔

2۔ اللہ تعالیٰ کی یہ پنڈلی کس طرح کی ہوگی؟ اسے وہ کس طرح کھولے گا؟ اس کیفیت کو ہم جان سکتے ہیں نہ بیان کر سکتے ہیں۔ اس لیے جس طرح ہم بلا کیف و بلا

تشبیہ اس کی آنکھوں، کان، ہاتھ وغیرہ پر ایمان رکھتے ہیں، اسی طرح پنڈلی کا ذکر بھی قرآن وحدیث میں ہے جس پر بلا کیف ایمان رکھنا ضروری ہے۔ یہی سلف اور محدثین کا مسلک ہے۔ (از تفسیر احسن البیان)

مدینہ کے علاوہ

حضرت انس رضی اللہ عنہ سے روایت ہے، رسول اللہ صلی اللہ علیہ وسلم نے فرمایا:

”مکہ اور مدینہ کے علاوہ دجال ہر شہر کو روندے گا (اس میں داخل ہو گا) اور مکہ اور مدینہ کے پہاڑی راستوں میں سے ہر راستے پر فرشتے مقرر ہوں گے جو صفیں بنائے ان کی حفاظت کرتے ہوں گے۔ پس دجال (مدینے کے قریب) شوریلی زمین پر اترے گا تو مدینہ تین مرتبہ زلزلوں سے لرز اٹھے گا۔ اللہ تعالیٰ مدینے سے ہر کافر اور منافق کو باہر نکال دے گا۔“ (مسلم)

یہودی

حضرت انس رضی اللہ عنہ ہی سے روایت ہے،

رسول اللہ صلی اللہ علیہ وسلم نے فرمایا:

”اصفہان کے ستر ہزار یہودی دجال کے پیچھے لگیں گے (پیروی کریں گے) جن کے جسموں پر سبز رنگ کی چادریں ہوں گی۔“ (مسلم)

فائدہ : اصفہان فارس (موجودہ ایران) کا ایک شہر ہے۔ طہلسان (سبز رنگ کی چادر) عجم کے مشائخ کا عام لباس ہے۔

پہاڑوں میں پناہ

حضرت ام شریک رضی اللہ عنہا بیان فرماتی ہیں کہ انہوں نے رسول اللہ صلی اللہ علیہ وسلم کو فرماتے ہوئے سنا۔

”لوگ دجال کے خوف سے بھاگ کر پہاڑوں میں جا پناہ لیں گے۔“ (مسلم)

خطرناک فتنہ

حضرت عمران بن حصین رضی اللہ عنہ سے روایت ہے کہ میں نے رسول اللہ صلی اللہ علیہ وسلم کو فرماتے ہوئے سنا:

”حضرت آدم کی پیدائش سے قیامت کے برپا ہونے تک دجال (کے فتنے) سے زیادہ خطرناک کوئی چیز نہیں۔“ (مسلم)

دجال کا خراج

حضرت ابو سعید خدری رضی اللہ عنہ سے روایت ہے ”نبی کریم صلی اللہ علیہ وسلم نے فرمایا:

”دجال کا خروج ہو گا تو مومنوں میں سے ایک آدمی اس کی طرف جائے گا چنانچہ اسے دجال کے ہتھیار بند پیرے دار ملیں گے۔ وہ اس سے پوچھیں گے ”تیرا کہاں کا ارادہ ہے؟“

تو وہ کہے گا: ”میرا اس شخص کے پاس جانے کا ارادہ ہے جو نکلا ہے۔“

وہ اس کو کہیں گے: ”کیا تو ہمارے رب پر ایمان نہیں لاتا؟“

تو وہ کہے گا: ”ہمارے رب میں تو کوئی پوشیدگی

نہیں“ (کہ ہم کسی اور کو رب بنائیں اور مانیں۔)

پس وہ کہیں گے: ”اے قتل کر دو۔“

تو وہ آپس میں ایک دوسرے سے کہیں گے: کیا تمہارے رب نے تمہیں اس بات سے منع نہیں کیا ہے کہ اس کی اجازت کے بغیر کسی کو قتل نہ کرنا؟“

پس وہ اس مومن کو دجال کے پاس لے جائیں گے۔ جب مومن دجال کو دیکھے گا تو کہے گا:

”اے لوگو! یہی وہ دجال ہے جس کا تذکرہ رسول اللہ صلی اللہ علیہ وسلم نے فرمایا ہے۔ تو دجال حکم دے گا کہ اس کو پیٹ کے بل لٹایا جائے اور کہے گا: ”اے پکڑو اور اس کے سر اور چہرے پر ضربیں لگاؤ۔“

چنانچہ زد و کوب سے اس کی پشت اور پیٹ کو کشادہ کر دیا جائے گا۔ پھر دجال پوچھے گا:

”کیا تو مجھ پر ایمان لاتا ہے؟“

وہ کہے گا: ”تو تو مسیح کذاب ہے۔ پس اس کی بابت حکم دیا جائے گا تو آ رہے سے اس کے سر کے درمیان سے اس کو چیر دیا جائے گا حتیٰ کہ اس کی دونوں ٹانگوں کے درمیان سے (دو) الگ الگ (ٹکڑے) کر دیا جائے گا۔ پھر دجال اس کے دونوں ٹکڑوں کے درمیان چلے گا۔ پھر اسے کہے گا کھڑا ہو جا تو وہ مومن سیدھا کھڑا ہو جائے گا۔“

دجال اس کو پھر کہے گا ”کیا تو مجھ پر ایمان لاتا ہے؟“ وہ کہے گا: ”تیرے بارے میں میرے یقین میں اور اضافہ ہو گیا ہے۔“ پھر کہے گا:

”اے لوگو! میرے بعد یہ کسی کے ساتھ بھی ایسا سلوک نہیں کر سکے گا۔“

پس دجال اس کو پکڑ کر فتنہ کرنا چاہے گا تو اللہ تعالیٰ اس کی گردن اور ہسلی کے درمیان حصے کو تاننا بنا دے گا۔ پھر دجال اس کو قتل کرنے کی کوئی سبیل نہیں پائے گا تو اس کے ہاتھوں اور پاؤں کو پکڑ کر پھینک دے گا۔ لوگ سمجھیں گے اس نے اسے آگ میں پھینکا ہے۔ لیکن درحقیقت (انجام کے اعتبار سے) اسے جنت میں ڈال دیا گیا ہو گا۔“

جنت اور دوزخ

حضرت ابو ہریرہ رضی اللہ عنہ سے روایت ہے: رسول اللہ صلی اللہ علیہ وسلم نے فرمایا:

”کیا میں تمہیں دجال کی بابت ایسی بات نہ بتلاؤں جو کسی نبی نے اپنی امت کو نہیں بتلائی! (اور وہ یہ ہے کہ) وہ کانا ہے۔ اور وہ اس حال میں آئے گا کہ اس کے پاس جنت اور دوزخ جیسی چیز ہوگی۔ پس جس کو وہ جنت کے کہے گا وہ دوزخ ہوگی۔“ (بخاری و مسلم)

فائدہ: یعنی جو شخص اس کی شعبدہ بازیوں سے متاثر ہو کر اس کا پیروکار بن جائے گا وہ درحقیقت جہنم میں جانے کا مستحق ہو گا۔



مڑتی ہوئی گلیاں چھوڑی ہیں
 کھلتی ہوئی گلیاں چھوڑی ہیں
 جھولے کی وہ سکھیاں چھوڑی ہیں
 ہر طاق میں گڑیاں چھوڑی ہیں
 جب تجھ سے نانا جوڑا ہے
 مت پوچھ کہ کیا کیا چھوڑا ہے

ایک لڑکی کا باہل کا گھر چھوڑ کر پیادیس جانا ایسا ہی ہے جیسے پودا ایک زمین سے اکھاڑ کر دوسری زمین میں لگا دیا جائے۔ اگر موافق زمین اور ماحول ملے تو یہ پودا پھلتا پھولتا ہے ورنہ مرجھا جاتا ہے۔
 غیر اور اجنبی لوگوں کی بات تو جانے دیں، کبھی کبھی سگی خالہ اور سگے چچا کے گھر میں بھی شادی ہو تو مختلف رویوں اور ماحول کا سامنا کرنا پڑ سکتا ہے۔ تصور کریں ایک پڑھی لکھی، نازک خیال نفیس طبع لڑکی کو رخصت ہو کر ایسے ماحول میں جانا پڑے جہاں ان بڑھ لوگ، کالم گلوچ، لڑائی جھگڑا، طعنے تشنہ ہوں، اس طرح کے ماحول کو تبدیل کرنے اور یہاں خود کو منوانے کے لیے ایک عمر کی ریاضت درکار ہوتی ہے اور کبھی پوری عمر ہی رائیگاں ہی شرتی ہے۔ خود کو مٹا کر بھی کچھ نہیں ملتا۔ اس ماہ ہم اسی حوالے سے نیا سلسلہ شروع کر رہے ہیں۔

جب تجھ سے نانا جوڑا ہے

ن۔ ق۔۔۔ کنجاہ ضلع گجرات

240 مہینوں کی اس طویل رفاقت میں ہمارا اور آپ کا ساتھ ایسا ہی رہا جیسے گرمیوں میں لان کے کپڑے اور سردیوں میں جرسیاں ہاں اس ساتھ کی آج آپ تک نہیں پہنچی کہ ان بیس سالوں میں صرف دو خط لکھے اور ایک دفعہ ”شعاع“ کے ساتھ ساتھ ”میں اور دونوں شائع بھی ہوئے۔

اب جو یہ سلسلہ شروع ہوا تو مزید سندنہ باندھ سکے تو چلیے پھر شروع کرتے ہیں۔
 س۔ شادی کب ہوئی؟

شادی 14 اپریل 2006ء میں ہوئی جب میں فقط ساڑھے انیس سال کی تھی اور شادی کا احساس صرف کپڑوں، جوتوں کی خوشی تک محدود تھا بعد میں احساس ہوا ان اشیاء کی قیمت ساری زندگی چکانی پڑتی ہے۔

س۔ شادی سے پہلے مشاغل اور دلچسپیاں۔؟
 جی! شادی سے پہلے زندگی اپنے ہونے کا مکمل احساس دلاتی تھی۔ ایک حد تک آزادی۔ والد صاحب کی وسیع لائبریری سے خود بھی مکمل استفادہ کیا اور اساتذہ اور دوستوں کو بھی خوب کروایا جو کسر رہ گئی وہ کالج لائبریری اور نزدیکی بک شاپ سے پوری کی۔ اس کے علاوہ موویز، کرکٹ اور فیشن کی دلدادہ تھی۔ بارش سے دھنک سے کتابوں سے رنگوں سے عشق تھا۔ خواتین، شعاع کے لیے مسلسل دو گھنٹے درکار ہوتے صرف۔ جو کتاب شروع کی وہ سونے سے پہلے ختم کرنا لازمی ہوتا۔

”میرا بچپن، میرے جگنو، میری گڑیا لاو۔“

میرے والد صاحب نے ہم بہنوں میں ادبی فوق پروان چڑھانے میں بہت اہم کردار ادا کیا۔ ہم نے بچپن میں ہی اپنی علیحدہ چھوٹی سی لائبریری بنائی تھی۔

س۔ اس رشتے میں آپ کی مرضی شامل تھی یا بزرگوں کے فیصلے پر سر جھکا دیا؟

یہاں میرے والدین ان تمام والدین کے لیے مثال ہیں جنہوں نے اپنی اولاد کو دنیا داری پر ترجیح دی۔ انہوں نے ہماری خاطر اپنے رشتہ داروں کو ناراض کر دیا کہ مجھے اپنی بیٹیاں عزیز ہیں باقی جو ان کے نصیب۔ میری دفعہ ہی نہیں میری سب بہنوں کی دفعہ والد صاحب نے امی سے کہا تھا کہ میں اپنی بیٹیوں پر اپنے فیصلے مسلط نہیں کرنا چاہتا۔ اس لیے ہم سب بہنوں نے اپنے مستقبل کے ”میاؤں“ کو ایک نظر دیکھا ہوا تھا۔ اپنی دفعہ بھی میں نے ”ان“ کو ایک نظر دیکھا تھا، لیکن فیصلے کا اختیار والدین کو ہی دیا کہ جو آپ کو بہتر لگے کر لیں۔

س۔ ذہن میں جیون سا تھی کے حوالے سے کوئی تصویر تھا؟ نیز وہ کیا خوبیاں تھیں جو آپ اپنے جیون سا تھی میں دیکھنا چاہتی تھیں؟

ہک ہا! کیا دل کے تار چھیڑ دیے ہیں۔ بھئی میں ٹھہری ”فرحت آیا“ کی دیوانی اور ان کے ہیروز تو ویسے بھی کسی ”پیشل فیکٹری“ میں بنتے ہیں۔ اس لیے ان کی کہانیاں پڑھ کر ہمارے دل میں بھی خیال آتا کہ ”میاں“ ہو تو ایسا جو کڑی دھوپ میں سلیپ بن جائے اور عزت کا سانچہ دار ہو، میرا مان رکھے سب کے سامنے اور اور۔

بس تو بس پھر کچھ ملا اور کچھ نہیں اور جو ملا وہ بہت سوں سے بہتر ہے۔ شکر ہے پیدا کرنے والے کا جو کسی کو مایوس اور ناکام نہیں لوٹاتا۔

س۔ منگنی کتنا عرصہ رہی شادی سے پہلے فون پر بات ہوئی یا ملاقات وغیرہ؟

منگنی 24 فروری کو ہوئی اور اسی سال 14 اپریل کو شادی ہوئی تو اتنے عرصے میں تو تیاری بہت مشکل سے پوری ہوئی باقی رہ گئی فون پر بات تو ایک دفعہ غلطی سے ریسیو کر لیا اور پھر میں نے جب آواز سنی

تو بند کر دیا فوراً ہی۔

س۔ شادی سے پہلے سسرال والوں کے بارے

میں آپ کے کیا خیالات تھے؟

خیالات پر کب کسی کا بس چلتا ہے۔ منگنی سے لے کر نکاح ہونے تک آنکھوں نے بہت سے خواب بن لیے اور جب یہ خواب ٹوٹے تو یہ کہچیاں سات سال تک آنکھوں میں چبھتی رہیں۔ خود کو سمیٹنے میں بہت عرصہ لگا۔ خیال تھا کہ قدر کریں گے۔ کہتے تھے کہ ”پڑھی لکھی شہری بہو“ لے کر جا رہے ہیں، ہمیں اور کسی چیز کی ضرورت نہیں۔ یہ تو اتنی نازک ہے۔ ہمارے گھر کے کام ہم خود کر لیا کریں گے اور بعد میں سب بھول گئے یاد رہا تو بس اتنا کہ یہ ”بہو“ ہے اور بہو دس بس کام کے لیے ہوتی ہیں۔ یہاں ایک بات کا ذکر ضرور کرنا چاہتی ہوں۔ میری ساس نے کہا تھا۔ ”ہمیں جینز نہیں چاہیے۔“ اور انہوں نے واقعی میں کسی چیز کا مطالبہ نہیں کیا تھا۔

س۔ شادی کے لیے آپ کو تعلیم کی قربانی دینا پڑی؟ یا کوئی اور۔؟

نہیں کوئی خاص نہیں تعلیم کا سلسلہ تو ویسے ہی منقطع کر چکی تھی اور اپنی ہی باری تھی سو۔

س۔ شادی بخیر و خوبی انجام پائی یا رسموں کے دوران لین دین کے معاملے پر کوئی بد مزگی ہوئی؟

نہیں۔ ایسی کوئی بد مزگی نہیں ہوئی نہ ان کی طرف سے کوئی مطالبہ ہوا نہ کوئی ہماری طرف سے۔ اس لیے سب کچھ خیر خیریت سے ہو گیا۔

شادی کے بعد

س۔ شادی کے بعد شوہر نے آپ کو دیکھ کے کیا کہا؟

شادی کے بعد ”شوہر صاحب“ نے سلام کیا اور کہا کہ میں نے ”امی“ سے بولا تھا کہ تمہیں ”منہ دکھائی“ دے دیں۔ لوجی نکلی گل۔

مڑے کہاں۔ پندرہ پراٹھے ڈیڑھ دو گھنٹے میں بتا کے اٹھی تو کمر تختہ ہو چکی تھی۔
س۔ کیا میکے اور سسرال کے کھانے پکانے کے

انداز اور ذائقے مختلف محسوس ہوئے؟
بہت زیادہ مختلف یہاں پر کھانے میں قدرتی طور پر ”باربی کیو“ کی مہک رچی بسی تھی جس کے ذائقے سے آشنا ہونے میں بہت عرصہ لگا یہاں ہر چیز ہر سبزی میں ”آلو“ جبکہ امی کے گھر آلو بہت کم استعمال ہوتے تھے۔ چکن کا استعمال زیادہ ہوتا تھا اور کھانا وقت پر۔ جبکہ وہاں اگر کھانا وقت پہ پکا بھی دیتی تب بھی دوپہر کے تین چار اور رات کے دس ضرور بن جاتے۔ یہاں ایک اور بات تھی کہ کھانا پکاؤ بھی اور سب کو دس دس دفعہ کہو

قارئین متوجہ ہوں!

- 1- ماہنامہ شعاع کے لیے تمام سلسلے ایک ہی لفافے میں بھجوائے جاسکتے ہیں، تاہم ہر سلسلے کے لیے مالک کا غذا استعمال کریں۔
- 2- افسانے یا ناول لکھنے کے لیے کوئی بھی کاغذ استعمال کر سکتے ہیں۔

- 3- ایک سطر چھوڑ کر خوش خط لکھیں اور صفحے کی پشت پر یعنی صفحے کی دوسری طرف ہرگز نہ لکھیں۔

- 4- کہانی کے شروع میں اپنا نام اور کہانی کا نام لکھیں اور اختتام پر اپنا مکمل ایڈریس اور فون نمبر ضرور لکھیں۔

- 5- سودے کی ایک کاپی اپنے پاس ضرور رکھیں، ناقابل اشاعت کی صورت میں تحریر واپس ممکن نہیں ہوگی۔

- 6- تحریر روانہ کرنے کے دو ماہ بعد صرف پانچ تاریخ کو اپنی کہانی کے بارے میں معلومات حاصل کریں۔

- 7- ماہنامہ شعاع کے لیے افسانے، مختصر سلسلوں کے لیے انتخاب، اشعار وغیرہ درج ذیل پتے پر جبری کروائیں۔

ماہنامہ شعاع

37- اردو بازار کراچی

شادی کے بعد زندگی میں کیا تبدیلیاں آئیں؟
شادی کے بعد ”تبدیلیاں“ تو لازمی آتی ہیں، لیکن میری زندگی میں تو ”انقلابات“ آئے۔ ہم نے تو کبھی اپنے کپڑے تک نہیں دھوئے تھے بلکہ ابھی بھی میکے آئیں تو امی ہی دھوتی ہیں۔ جبکہ یہاں سارا سارا دن کام کر کے تنقید کے سوا کچھ نہیں ملتا تھا۔ ہمارے گھر میں تو ”والد صاحب“ کے علاوہ کوئی ”مرد نما“ چیز نہیں تھی اور وہ بھی انتہائی بے ضرر۔ امی کے گھر میں والد صاحب جب بھی گھر پہ ہوتے امی کے اور ہمارے مکمل مددگار، جب کہ یہاں سسرال میں ماشاء اللہ چار جوان بھائی، دو بہنیں، سسر، ساس، چچا سسر اور پھر گاؤں کا ماحول ہونے کی وجہ سے کوئی نہ کوئی موجود ہوتا۔ طنزیہ نگاہیں۔ طنزیہ باتیں۔ مجھے سب سے زیادہ تکلیف وہ بات جو لگتی وہ گھر کے مردوں کا گھر کے ہر معاملے میں بلاوجہ بولنا اور بے تکا بولنا اور میں تو اس بات پہ حیران ہوتی کہ ”مرد“ عورتوں (جن میں ماں، بہن اور بھابھی یعنی میں) کو گالیاں بھی دیتے ہیں۔ آف! اور گفتگو کا انداز اور لہجہ۔ لگائی بھائی کی عادت۔ بہت بُرا ماحول تھا۔ میں تو بس حیران ہوتی رہتی۔ زبان کے ساتھ ساتھ ہاتھ بھی کھلے جس کی زد سے میں بھی بچ نہیں پائی۔ اندازہ کیجئے کہ جس ماحول میں ماں اور بیٹیاں چھ چھ ماہ اپنی ماں سے بات نہ کریں وہاں میری جگہ کیا ہوگی۔ گالی گلوچ، ہاتھ پائی۔ کہ توبہ ہی بھلی۔
س۔ ”شادی کے کتنے عرصے بعد کام سنبھالا؟“
یہ کھیر پکوائی جیسی رسمیں کیا صرف کہانیوں میں ہی ہوتی ہیں؟

بہوؤں کے لاڈ، نخرے کون اٹھاتا ہے؟ پانچویں دن ناشتہ بنانے کے شور سے جو ناشتا بنانے کی ذمہ داری سنبھالی تو ہی شور ختم ہوا۔ ایلوں اور لکڑیوں کی آگ جلنے ہی میں نہیں آرہی تھی۔ پتا نہیں آنکھوں میں پانی دھوئیں سے آ رہا تھا یا بے بسی سے؟ پراٹھے ایسے بنے جیسے سیمنٹ کے ہوتے ہیں۔ امی کے گھر کے

کہ کھانا کھالیں تب بھی مرضی سے کھانا ہوتا۔ اور کھانا پسند نہ آنے کی صورت میں۔ امی کے گھر توڑے کی روٹی اور جبکہ یہاں تنور کی روٹی پسند کی جاتی جو میں نے ہزار دفعہ اپنا بازو جلانے کے بعد سیکھی۔ اتنے فرق تھے کہ ان فرقوں کو جتنا بھی مٹاتی یہ اور زیادہ ہوتے۔ س۔ میکے اور سسرال کے ماحول میں کیا فرق محسوس کیا؟

میرا خیال ہے اس سوال کا جواب اگر پچھلے تمام سوالوں کے جوابات کو جمع کیا جائے تو بخوبی اندازہ ہو سکتا ہے کہ کتنا فرق ہو سکتا ہے۔ اتنا ہوا کہ رنگوں، بارشوں، خوب صورتی، دھنک چاندنی اور شاعری سے محبت کرنے والی لڑکی مر گئی۔ بہت کوشش کی بے حس بن جاؤں، اندھی، گونگی اور بہری ہو جاؤں پر نہ ہو سکی۔ ایسا لگتا تھا جیسے میں ایک قلعہ ہوں جسے سب فتح کرنا چاہتے ہیں، اس پہ اپنے جھنڈے گاڑنا چاہتے ہیں اور اس میں سب نے بھرپور کردار ادا کیا۔ ٹھوکریں کھاتی، روتی اور گول ہوتی رہی جانے عورت ہی عورت کی دشمن کیوں ہے؟

س۔ سسرال میں کن باتوں پر تنقید ہوئی اور کب تعریف ہوئی؟

ہوں تنقید! کن باتوں پر نہیں ہوئی۔ اٹھنے، بیٹھنے، سونے، جاگنے اور سب سے زیادہ شہری اور پڑھا لکھا ہونے پر ہوئی اور سات سال بعد جب میری ساس کو

میری روٹی پسند آئی، میرے کھانے پر تنقید ختم ہوئی، میری اس بات پر تعریف شروع ہوئی کہ پڑھی لکھی اور شہری ہونے کے باوجود ”ن“ نے خود کو اس ماحول میں بہت جلدی ڈھال لیا، جب میری ساس کو میری وفاداری اور محبت پر یقین آنے لگا تب ان کی وفات ہو گئی تب میں دوسری بار ”امید“ سے تھی۔ ان کی وفات کے بعد مجھے یہ احساس شدت سے ہوا کہ بہت سے معاملات میں میرے لیے وہ ڈھال تھیں، جب میں نے ان کی سختی کو ہی اپنے لیے محبت سمجھ لیا تب وہ

مجھے اکیلا چھوڑ گئیں۔ ان کے بعد مشکلات کا مزید پہاڑ کھڑا تھا۔ ریگنسنسی کے باوجود بہت کچھ برداشت کرنا پڑا۔ اور ٹھیک ایک سال بعد اچانک ہی سر کی وفات سے گھر کا شیرازہ بکھر گیا۔ تب میں تیسری دفعہ ”امید“ سے تھی اور بڑی بہو بھی۔ ٹوٹ پھوٹ کا عمل تو جو تھا سو تھا۔ دنیا داری نبھانی بہت مشکل تھی۔ اگر ”ق“ (شوہر) کا ساتھ نہ ہوتا تو۔۔۔ میں مزید ایک قدم بھی نہ چل پاتی۔ یہاں اس بات کی وضاحت ضروری ہے کہ ”ق“ کا اصل روپ بہت دیر بعد سامنے آیا، بے شک وہ بھائیوں کو کچھ نہیں کہتے تھے میری وجہ سے، لیکن ان کو چھ سال بعد ہی سہی میرا خیال آگیا اور انہوں نے صرف میری خوشی کا احساس کرتے ہوئے بھائی کی شادی کر کے مجھے علیحدہ کر دیا اور یوں میری زندگی کا نیا آغاز ہوا۔ جس میں میری بیٹیاں اور میں تھی تب ق کی محبت اور احساس نے مجھے میرے ہونے کا احساس دلایا، میں زندگی کی طرف پلٹنے لگی اور یہاں میں ق کی بہت زیادہ شکر گزار ہوں جنہوں نے مجھے اعتبار دیا، میں نے اپنا تعلیمی سلسلہ دوبارہ شروع کیا، تیسری بیٹی کی پیدائش پر۔ اے پھلی۔ ایڈ اور اب ایم۔ اے پارٹ ٹو کے امتحانات دینے والی ہوں۔ اللہ کا بہت شکر ہے جس نے اگر دکھ دیے تو سکھ بھی میری اوقات سے زیادہ دیا۔

”لمبی ہے غم کی شام، مگر شام ہی تو ہے۔“

س۔ سسرال والوں نے آپ کو وہ مقام دیا جو آپ کا حق تھا؟ سسرال میں گھریلو اور خاندانی معاملات میں آپ کی رائے کو کتنی اہمیت دی جاتی ہے؟

سسرال والے ”بڑی بہو“ مان لیں تو ہی بڑی بات ہے، لیکن خیر دیر سے ہی سہی مقام ستر فیصد مل ہی گیا یعنی جتنا ملتا تھا اس سے زیادہ کی اب توقع بھی نہیں اب پہلی ترجیح اپنے بچے اور اپنا گھر ہے۔ دنیا بھی تو ساتھ ساتھ چلتی رہتی ہے۔ جب جہاں کسی نے آواز دی، ضرور سنی کہ بڑی بہو ہوں۔ ساس والی ذمہ داریاں

بھی نبھانی ہیں۔ یہ الگ بات ہے، کبھی کسی نے یہ مانا نہیں۔ خیر ہے اللہ تو دیکھ رہا ہے۔
س۔ سسرال والوں سے وابستہ توقعات کس حد تک پوری ہوئیں؟

جب میں نے ان کا رہن سہن دیکھا تو آہستہ آہستہ توقعات ختم کر دیں۔ کیا فائدہ توقعات وابستہ کرنے کا کچھ پوری ہوئیں کچھ سے زیادہ نہیں۔ چھوڑ دیا سب کچھ ہاں اپنے میاں صاحب کی خوشی کی خاطر سب کے ساتھ چلنے کے لیے تیار رہتی ہوں۔ وہ اپنے بھائیوں کو جو مرضی، جتنا مرضی خرچا دیں، کبھی منع نہیں کیا۔ کیوں کہ جب وہ میری ہر ضرورت پوری کرتے ہیں تو مجھے کیا ضرورت ہے بلاوجہ لڑائی جھگڑا کرنے کی۔

س۔ بچوں کی پیدائش عورت کی زندگی میں بہت بڑا امتحان بن کر آتی ہے، خصوصاً پہلا بچہ؟
شادی کے تین ماہ بعد ہی ماں بننے کی "توید" نے زندگی سے تمام بد صورتیوں کے احساس کو ختم کر دیا اور یہ تمام بد صورتیاں اپنی شدتوں کے ساتھ چار ماہ بعد پھر وارد ہو گئیں جب یہ "خوشی" مجھ سے چھن گئی۔ کیا میں کسی کی کچھ نہیں لگتی تھی؟ اس رات درو سے لڑتے اور تڑپتے ہوئے اپنے مرجانے کی دعا کی۔ تب درد اپنی انتہا پر تھا اور میں اکیلی آٹھ نفوس کے درمیان جو کہ سکون سے سو رہے تھے۔ لوگ تو جانور کے

کراہنے کی آواز سن کر بھی اٹھ جاتے ہیں۔ کیا میں اس حیثیت میں بھی نہیں تھی۔ اف وقت گزر گیا، لیکن اپنے گہرے نقوش چھوڑ گیا۔ دوسری دفعہ بھی ایسا ہوا۔ اللہ نے مجھے تین سال بعد پہلی بیٹی سے نوازا اور پورا پریگنسی پریڈ اپنی امی کے گھر گزارا۔ جب وقت آیا تو میری ساس نے حکم دیا۔ اب گھر آ جاؤ۔ تب گھر چلی گئی۔ اللہ کا شکر ہے، وقت گزر ہی گیا۔
س۔ آپ جوائنٹ فیملی سسٹم سے اتفاق کرتی ہیں

یا علیحدہ رہنا پسند ہے؟


سوچا تو یہ تھا کہ ہمیں رشتے نہیں ملے تو میرے بچوں کو ضرور ملیں، لیکن جب حقیقت دیکھی تو یاد آیا کہ جب ہم چھوٹے تھے تو پھوپھو کے آنے پر امی چپکے چپکے کیوں روتی تھیں۔ جب خود پہ وقت آیا تو احساس ہوا امی کی کیفیت کا۔ مجھے تو علیحدہ رہنا پسند ہے اپنے بچوں کی تربیت کی خاطر۔ اب وہ ماحول نہیں رہا کہ اتنے خاندان اکٹھے رہیں، اب تو سب کو بس اپنا مفاد عزیز ہے تو اکٹھے رہ کر منہ بنانے سے بہتر ہے کہ ہنسی خوشی علیحدہ ہو جائیں۔

س۔ آپ نے سسرال کے ماحول کو بہتر بنانے کے لیے کوشش کی؟ آپ کی کوشش کس حد تک کامیاب ہوئی؟

وہاں سوائے میرے چھوٹے دیور کے اور میری نند کے، وہ میری ہم عمر تھی۔ سب بڑے تھے مجھ سے کافی۔ تو کیا کہتی کیا کرتی۔ ہاں کبھی جب ساس یا بڑی نند کاموڈ ٹھیک ہوتا تو ان سے کہتی کہ خدارا بیٹیوں کو گالیاں مت دیا کریں، لیکن پھر وہی ڈھاک کے تین پاتے۔ ہاں لباس کے سلسلے میں انہوں نے ضرور مجھے کاپی کیا۔ بس اس معاملے میں ہی کامیاب ہوئی۔ باقی ان سب نے کسی معاملے میں مجھے کاپی کرنے کی کوشش نہیں کی اور نہ ہی میں اس بات میں کامیابی حاصل کر سکی۔ کبھی کبھی میری ساس اور بڑی نند کاموڈ ٹھیک ہوتا تو آرام سے کہتی کہ بیٹیوں کو گالیاں مت دیا

کریں، لیکن۔۔۔ پھر بھی خیر چھوڑیں۔ اللہ سب کی زندگیوں میں آسانیاں پیدا کرے اور سب کو آسانیاں پھیلانے کی توفیق عطا کرے (آمین)۔
اب اجازت دیجیے۔ بہت شکریہ۔





PDFBOOKSFREE.PK

بندھن

نادیہ حسین عارفین

شاین رشید

”تھکتی نہیں ہیں آپ؟“
”کیوں نہیں۔ انسان ہوں مگر میں کبھی یہ نہیں
کہتی کہ میں تھک گئی ہوں۔ کیونکہ سارے کام
تو میں اپنے شوق سے کرتی ہوں۔“
”بچپن سے ہی سوچا تھا کہ میں ورثا کی شخصیت
بنوں گی؟“

”ارے نہیں۔ ویسے بچپن کے بہت سے خواب
ہوتے ہیں اور جو شخصیت اچھی لگ رہی ہوتی ہے
اسی کی طرح بننے کو دل چاہتا ہے۔ ہاں شوبز کی فیلڈ میں
آنے کا تو میں نے کبھی بھی نہیں سوچا تھا۔“

”تو پھر اچانک آمد کیسے ہو گئی؟“
”اچانک تو خیر نہیں ہوئی، سلسلہ کچھ ایسا بن گیا کہ
میں اس طرف آ گئی۔ یہ تو آپ کو معلوم ہی ہے کہ

اللہ تعالیٰ نے عورت کو بہت سی صلاحیتوں سے
نوازا ہے لیکن کچھ خواتین غیر معمولی صلاحیتوں کی
مالک ہوتی ہیں اور ان ہی میں ایک نادیہ حسین ہیں جو
بیک وقت ’اداکارہ‘ ’ماڈل‘ ’ڈاکٹر‘ ’ڈیزائنر‘ ’یوٹیشن‘ ایک
اچھی بیوی اور ایک اچھی ماں بھی ہیں۔ بندھن کے
لیے اس بار ہمارا انتخاب نادیہ حسین ہیں۔

”کیسی ہیں نادیہ حسین؟“
”الحمد للہ بالکل ٹھیک ٹھاک۔“
”بیک وقت اتنے سارے کام آپ کیسے کر لیتی
ہیں؟“

”سب کام شوق کی وجہ سے ہوتے ہیں اور مجھے
سب کام کرنے کا شوق ہے۔ میرا دل چاہتا ہے کہ ہر
وقت ایکٹیو رہوں اور کچھ نہ کچھ کر رہوں۔“

میری خالہ ٹینا ثانی کتنی شہرت رکھتی ہیں اپنی گائیکی میں، تو ان کی وساطت سے معروف شخصیات سے ملاقات ہوتی رہتی تھی لیکن میری امی چونکہ ٹیچر تھیں تو ان کی ساری توجہ ہماری پڑھائی پہ تھی کہ بس اچھا اچھا پڑھنا ہے، تو جب میں ”اے لیول“ سے فارغ ہوئی تو میں خود بھی اسکول میں پڑھانے لگی۔ اتفاق دیکھیں کہ میری ایک دوست ان ہی دنوں ایک ایڈورٹائزنگ ایجنسی میں ”انٹرن شپ“ کر رہی تھی۔

ایک دن میرے پاس آئی کہ ایک سلک ملز کو اپنے اشتہار کے لیے ایک ماڈل کی ضرورت ہے، تم گڈ لکنگ بھی ہو اور قد بھی لمبا ہے تو تم یقیناً ”انہیں پسند آوگی اور بس میرا قد“ میری شکل سب پسند آیا اور مجھے ”لان“ کا اشتہار مل گیا۔ اس طرح میری آمد ہوئی۔

”کہتے ہیں کہ جب پیسہ ہاتھ آنے لگے تو پڑھائی کی طرف دھیان کم ہو جاتا ہے لڑکیوں کا؟ ایسا ہوا نہیں۔ وجہ؟“

”وجہ یہ کہ مجھے ہمیشہ سے ہی پڑھنے اور بہت اچھا گریڈ لانے کا شوق تھا۔ میں نے اے لیول سائنس میں کیا مجھے ڈاکٹر بننے کا شوق تھا۔ چنانچہ ماڈلنگ کے ساتھ ساتھ میں نے ”بی ڈی ایس“ میں داخلہ لے لیا۔ میں ڈینٹسٹ بننا چاہتی تھی اور میں نے اپنی ماڈلنگ کی مصروفیات کو کم کر کے اپنا ”بی ڈی ایس“ مکمل کیا۔“

”شادی ایک مشکل فیصلہ ہے“ آپ کا اپنا تھا یا والدین کا اور پسند کس کی تھی؟“

”شادی کا فیصلہ تو والدین کا ہی تھا۔ البتہ پسند ہم دونوں کی تھی جو والدین کی رضامندی سے ہوئی۔“

”عاطف صاحب سے پہلی ملاقات کب اور کہاں ہوئی تھی؟“

”عاطف صاحب سے پہلی ملاقات ایک تقریب میں ہوئی۔ کسی نے تعارف کرایا تو پتا چلا کہ یہ اشاک مارکیٹ میں اشاک بروکر ہیں، انہوں نے تعارف کے بعد اپنا کارڈ دیا اور یوں بات آئی گئی ہو گئی۔“

”پھر؟“

”ہنستے ہوئے۔“ پھر کچھ عرصے کے بعد میرا دل چاہا، اشاک مارکیٹ میں کچھ انویسٹمنٹ کرنے کو، پھر اچانک عاطف صاحب کا خیال آیا، میں نے ان کا کارڈ نکالا اور اپنی خواہش کا اظہار کیا۔ انہوں نے مجھے بہت اچھے اچھے مشورے دیے اور پھر آہستہ آہستہ ہماری ایک دوسرے کے ساتھ دوستی بڑھتی گئی اور بات پسند پہ آگئی۔“

”پہل تو عاطف صاحب نے ہی کی ہوگی، کتنا عرصہ لگا اس سارے پروسس میں؟“

”آپ کو پتا ہے کہ ہمارے معاشرے میں عورت کتنی بھی ایڈوائس ہو جائے، کبھی خود سے اظہار محبت نہیں کرتی، یہ کام عاطف صاحب نے خود کیا اور تقریباً“

تین چار ماہ ہماری بات چیت رہی اور پھر انہوں نے پروپوز کیا اور ہماری منگنی ہو گئی اور منگنی چھ ماہ رہی اور پھر شادی ہو گئی۔“

”پڑھائی کب مکمل ہوئی اور شادی کس ایر میں ہوئی؟“

”پڑھائی میں میری ہاؤس جاب ہی باقی تھی جو کہ میں نے شادی کے بعد مکمل کی اور ہماری شادی دسمبر 2003ء میں ہوئی۔ ماشاء اللہ سے تقریباً ”گیارہ سال ہو گئے ہیں۔“

”اور بچے؟“

”ماشاء اللہ چار بچے ہیں۔ دو بیٹیاں اور دو بیٹے اور ان کے نام ”شاول“ ”شانزے“ ”ساشا“ اور ”شیر“ ”داد“ ہے۔“

”یہ آپ نے ش کا پہلا پڑھا ہے؟“

”قہقہہ۔۔۔ بہت خوب۔۔۔“ ش کا پہلا ”اصل میں عاطف نے ”شاول“ اور ”شانزے“ اپنی پسند سے رکھے تھے تو جب ہمارا تیسرا بچہ ہوا تو میں نے سوچا کہ اس کا نام بھی ش سے ہونا چاہیے۔ چنانچہ پھر جو دو بچے ہمارے ہوئے ان کے نام بھی ہم نے ”ش“ سے ہی رکھ دیے۔“

”اور اگر ایک اور کی آمد ہو گئی تو؟“

”نہیں۔ نہیں۔ اب ایسا کچھ نہیں ہوگا۔ اللہ تعالیٰ ان کی زندگیاں رکھے اور انہیں صحت و تندرستی دیے رکھے اور ہمیں اتنی توفیق دے کہ ہم ان کی اچھی تعلیم و تربیت کر سکیں۔“

”آپ کو عاطف نے متاثر کیا یا عاطف آپ سے متاثر ہوئے اور آپ ان کی کس بات سے متاثر ہوئیں؟“

”عاطف تو میری خوب صورتی، میری تعلیم اور میرے ٹیلنٹ سے بہت متاثر ہوئے اور میں ان کی نرم مزاجی اور دوسروں کا بہت زیادہ خیال رکھنے کی

عادت سے متاثر ہوئی اور پھر ان کی اسائنمنٹس سے بھی بہت متاثر ہوئی۔“

”اور لمبے قد سے متاثر نہیں ہوئیں؟“

”لمبے قد نے تو بہت متاثر کیا، کیونکہ میں خود ماشاء اللہ کافی لمبی ہوں اور ان کا قد بھی چھ فٹ چار انچ ہے تو سوچا کہ قد کے معاملے میں بھی یہ فٹ رہیں گے۔“

”شادی کے بعد عاطف صاحب کو کیسا پایا؟“

”بہت اچھا۔ بہت محبت کرنے والا اور بہت خیال رکھنے والا اور ماشاء اللہ گیارہ سال ہو گئے ہیں ہماری شادی کو اور ہم ایک خوش گوار زندگی گزار رہے ہیں۔“

”لڑائی زندگی کا حصہ ہے، آپ کی لڑائی ہوتی ہے۔“

”جو چیز زندگی کا حصہ ہوتی ہے وہ ضرور ہوتی ہے اور کوئی گھر ایسا نہیں کہ جہاں لڑائی نہ ہوتی ہو تو معمولی باتوں پہ جھگڑا ہمارے درمیان بھی ہوتا ہے مگر ہمارا جھگڑا روایتی میاں بیوی والا نہیں ہوتا بلکہ بچوں کے معاملے اور ان کی تعلیم و تربیت کے سلسلے میں ہوتا ہے جو کہ بہت معمولی اور پوزیٹو ہوتا ہے۔ اسے میں بحث کا نام دوں تو زیادہ بہتر ہوگا۔“

”شادی کے بعد میاں بیوی ایک چھوٹے سے ٹرپ پہ کہیں ضرور جاتے ہیں جسے ہم ”ہنی مون“ کا نام دیتے ہیں تو یہ ضروری ہوتا ہے؟“

”ضروری تو نہیں ہوتا خیر۔ بس اچھا لگتا ہے۔“

کیونکہ میں جھکتی ہوں کہ ہنی مون کے بعد ہی اصل شادی شدہ زندگی شروع ہوتی ہے تو ایک چھوٹا سا ریڈ مل جاتا ہے لڑکی لڑکے کو ایک دوسرے کو سمجھنے کا، انڈر اسٹینڈنگ ہونے کا۔ بس پھر واپس آکر تو سب اپنی اپنی زندگی میں اپنی اپنی ذمہ داریوں میں مصروف ہو جاتے ہیں۔“

”اور پھر میاں بیوی دونوں ہی ورکنگ کلاس سے ہوں تو پھر ذمہ داریاں بھی بڑھ جاتی ہیں، تو خیر۔ سسرال والوں نے یہ تو نہیں کہا کہ اب آپ گھر بیٹھیں اور بچے پالیں؟“

”نہیں۔ ایسا تو کچھ نہیں کہا، کیونکہ بی ڈی ایس

کر رہی تھی اور ہاؤس جاب کرنی بہت ضروری تھی تو کوئی بھلا کیسے منع کر سکتا تھا۔ ہاؤس جاب کے دوران ہی ماڈلنگ کی آفر ہو گئی تو وہ بھی کر لی اور میرے سسرال والوں کو معلوم ہی نہیں تھا کہ میں شو بزم میں بھی ہوں۔ خیر پھر جب میرا بیٹا ہوا تو میں نے کچھ عرصے کے لیے شو بزم کو خیر باد کہہ دیا۔ گھر میں رہنے سے اور بیٹے کی پرورش کے دوران میں بھی سسرال والوں کے مزاج سے آشنا ہو گئی اور سسرال والے بھی میرے مزاج سے واقف ہو گئے اور پھر مجھے شو بزم میں اپنا ہنر دکھانے میں کوئی دشواری پیش نہیں آئی۔“

”آپ کا کام ایسا ہے کہ گھر آنے میں دیر بھی ہو جاتی ہوگی تو کبھی سسرال والے یا کبھی میاں صاحب ناراض ہوئے؟“

”سسرال والے تو کچھ نہیں کہتے، کیونکہ عاطف انہیں سمجھا دیتے ہیں، پھر میں بھی فون کرتی رہتی ہوں، بچوں کی خیریت معلوم کرتی رہتی ہوں۔ البتہ جب گھر آتی ہوں تو عاطف ضرور تھوڑا ناراض ہوتے ہیں کہ اتنی دیر مت لگایا کرو۔ وہ میری مجبوریوں کو سمجھتے ہیں، اس لیے زیادہ کچھ نہیں کہتے۔“

”سسرالی رشتوں میں ساس کے ساتھ آپ کے تعلقات کیسے ہیں؟“

”بہت اچھے تعلقات ہیں ماشاء اللہ اور میں سمجھتی

ہوں کہ گھر میں بزرگوں کا ہونا بہت ضروری ہوتا ہے، جب ہم دونوں گھر پر نہیں ہوتے تو میری ساس گھر پر ہوتی ہیں اور ان کے گھر پر ہونے سے مجھے بچوں کی بالکل جھٹی فکر نہیں ہوتی، بچے بھی اپنی دادی کے بہت قریب ہیں۔“

”کبھی ایسا تو نہیں کہا کہ گھر بیٹھو، بچے پالو؟“

”ارے نہیں، ایسا کچھ نہیں کہا کسی نے اور سچ تو یہ ہے کہ اگر میرے میاں کا اور سسرال والوں کا تعاون نہ ہوتا تو میں اس فیلڈ میں اتنا کچھ نہ کر پاتی۔“

”آپ کے میاں صاحب آپ کے کام کی تعریف کرتے ہیں؟“

ہنستے ہوئے۔۔۔ ”اب ان باتوں کے لیے ان کے

پاس ٹائم نہیں ہے۔ میں ہی بول بول کر تعریفیں کرواتی ہوں۔“

”شاپنگ اکیلے اکیلے ہوتی ہے یا دونوں ایک ساتھ جاتے ہیں؟“

”پہلے تو ہم دونوں ایک ساتھ جایا کرتے تھے، ایک دوسرے کی پسند سے شاپنگ کرتے تھے مگر جب میری مصروفیات بڑھ گئیں اور ان کی بھی تو پھر الگ الگ شاپنگ ہونے لگی۔ مصروفیات جو بڑھ گئیں۔“

”اتنی مصروفیات میں دونوں ایک دوسرے کو وقت دے پاتے ہیں؟“

”کیوں نہیں، ہم دونوں ایک دوسرے کے لائف پارٹنر ہیں۔ ایک دوسرے کا خیال بھی رکھتے ہیں اور ٹین چار بار دن میں ایک دوسرے سے بات بھی کرتے ہیں۔“

”اور بچوں کو کتنا وقت دیتے ہیں؟“

”ہماری پوری کوشش ہوتی ہے کہ ہم دونوں بچوں کو بھرپور ٹائم دیں، میں جب گھر آتی ہوں تو میرا سارا وقت بچوں کے ساتھ ہی گزرتا ہے۔ اس طرح عاطف بھی جب گھر پہ ہوتے ہیں تو بچوں کے ساتھ ہی اپنا وقت گزارتے ہیں۔“

”پھر تو چھٹی کا دن بھی بچوں کے ساتھ ہی گزرتا

ہوگا؟“

”جی جی۔ بالکل۔ ہم دونوں چھٹی کا دن گھر سے باہر ہی گزارتے ہیں اور ڈنر بھی کرتے ہیں اور اگر یہ مصروف ہوں تو پھر خود ہی بچوں کو لے کر نکل جاتی ہوں۔“

”آپ دونوں مزاج کے کیسے ہیں؟“

”الحمد للہ دھیمے مزاج کے ہی ہیں۔ مجھے غصہ ذرا کم ہی آتا ہے، کافی تحمل مزاج ہوں اور عاطف کو بھی بہت کم غصہ آتا ہے۔“

”آپ دونوں کا پسندیدہ لباس کون سا ہے؟“

”انہیں جینز اور شرٹ پسند ہے اور مجھے ہر طرح کے ایزی لباس پسند ہیں اور مجھے ذرا شوخ کے رنگ کے لباس پسند ہیں اور یہ بھی مجھے شوخ کے رنگ کے لباس میں ہی پسند کرتے ہیں۔“

”ہمارے بڑھنے والوں کو جن کی ابھی کم عرصہ ہوا شادی ہوئی یا جن کی شادی ہوئی ہے، کچھ کہنا چاہیں گی؟“

”بالکل کہنا چاہوں گی کہ خوش گوار ازدواجی زندگی کے لیے کیا ضروری ہے۔ سب سے پہلے تو یہ کہوں گی کہ میاں بیوی کہنے کو ایک ہوتے ہیں مگر دونوں کی اپنی اپنی ایک شخصیت ہوتی ہے۔ دونوں ایک دوسرے کو سمجھیں اور ایک دوسرے کی خوبیوں کی تعریف کریں اور خامیوں کو نظر انداز کریں۔ اچھے کاموں میں ایک دوسرے کی حوصلہ افزائی کریں اور ایک دوسرے کا خیال رکھیں۔ اپنی مصروفیات ایک دوسرے کے گوش گزار کریں مگر اتنا بھی نہیں کہ دوسرے کو بوریت ہونے لگے۔“

اور اس کے ساتھ ہی ہم نے ناویہ حسین سے اجازت چاہی اس شکریہ کے ساتھ کہ انہوں نے ہمیں ٹائم دیا۔



ہے۔ میں نے بھی نظریں اٹھائے بغیر ”اچھا“ کہہ دیا اور پھر رقص بادل کھول لیا۔ مہوش افتخار کا ”جام آرزو“ بھی اچھا لگا۔ مریم عزیز! دام۔ بہت مزہ آیا۔ موضوع تو پرانا ہی تھا لیکن انداز اور قلم چونکہ آپ کا تھا تو بہت اچھا لگا۔ ”میں اور تم“ بھی بہت مزے کا تھا لکا پھلکا۔ میرا حمید کا افسانہ اور ہما چوہدری نے بہت کمال لکھا تو شازیہ طارق جمال نے بھی حقوق العباد لکھ کر قلم کا حق ادا کر دیا۔

ج۔ پیاری نائلہ! خوش رہیں، رت جگمگے کے بعد کیا جانے والا تبصرہ بہت اچھا لگا اور ہاں آپ سب قاری بہنیں آئندہ خاموش رہنے یا تبصرہ نہ کرنے کی دھمکی نہ دیا کریں۔ نازک سا تودل ہے ہمارا۔ جو بند ہو گیا تو۔۔۔؟

میاں صاحب اور آپ دونوں کے حوصلے اور صبر کی داد دیتے ہیں۔ آپ نے ان کے تبصرہ کو ایک کان سے سن کر دوسرے کان سے اڑا دیا اور وہ جوابی رد عمل ظاہر کیے بغیر سو گئے۔

تفصیلی تبصرہ اچھا لگا، بہت شکریہ۔ عوام کے بارے میں کیا کہیں۔ اب اچھائی اور برائی کے معیار ہی بدل گئے ہیں۔ دیانت، سچائی، شرافت، نیکی معیار نہیں ہے۔ بلکہ ہم سب اپنے تعصبات کے اسیر ہیں نہ کچھ دیکھ سکتے ہیں نہ سمجھ سکتے ہیں تو پھر نتیجہ کیا نکلے گا؟ یہ تو ظاہر ہی ہے۔

فوزیہ ظفر لائڈھی کراچی سے شریک محفل ہیں
”کھلتا کسی پہ کیوں“ میرا پسندیدہ سلسلہ ہے۔ ”باتوں سے خوشبو آئے“ اللہ رب العزت پھولوں کو ہمیشہ مہکتا رکھے۔ (آمین) ”اس ماہ کی مسکراہٹیں“ مسکراتے پر کوئی پابندی نہیں۔ ”فیس ویلو“ بڑھتی ہے بھئی۔ سید کامی شاہ اور شمیم فاطمہ کی شاعری بھی اچھی لگی۔ اوہ ہاں مزہ آگیا جناب۔ ”ایک آرزو“ اقبال کی زبردست۔

پانی کو چھو رہی ہو جھک جھک کے گل کی نشی جیسے حسین کوئی آئینہ دیکھتا ہو۔

افسانوں میں چاروں ہی اچھے تھے۔ ”سیاہ حاشیہ“ بہت اعلیٰ ایک ایک پھول جمع کرتے کرتے ”مگدستہ“ بننے والا ہے۔ ”میں اور تم“ (عزیرین دلی) ”دل کے بھید“ (ہما چوہدری) بھی ٹھیک تھے۔ ”جام آرزو“ مہوش افتخار زبردست۔ ”وہی راستہ“ وہی منزل“ مریم عزیز بھی اچھا تھا۔ ”رقص بادل“ نبیلہ عزیز پلیر اس عزت اور ولید کو

کنٹرول میں رکھیں۔ مجھے ان کا اچھا پسند ذرا بھی اچھا نہیں لگتا۔ ”شعاع کے ساتھ“ جب مجھ سے ناتا جوڑا ہے۔ اس کا عنوان بہت پیارا ہے۔ ”بندھن“ میں انور مقصود اور عمرانہ مقصود کو دیکھ کر بہت ہی اچھا لگا۔ ”پارے نبی صلی اللہ علیہ وسلم کی پیاری باتیں“ بہت معلوماتی سلسلہ اور بہت مفید بھی۔۔۔ (اس کے لیے اللہ رب العزت آپ کو جزائے خیر دے۔) ”حمد باری تعالیٰ“ اور ”نعت رسول مقبول“ بہترین ہے۔ سب سے آخر میں ”پہلی شعاع“ میرا پسندیدہ ”خط آپ کے“ مجھے وہ خط بہت اچھے لگتے ہیں جن میں بہنیں تفصیلی تبصرہ دلچسپ انداز میں بھیجتی ہیں۔ میں اپنی غزل ارسال کر رہی ہوں۔ معیاری لگے تو شائع کر دیجئے گا، نہیں تو کوئی بات نہیں۔

ج۔ پیاری فوزیہ! شعاع کی بزم میں خوش آمدید۔ آپ نے مستقل سلسلوں پر تبصرہ کیا۔ ہمیں بہت اچھا لگا۔ اگرچہ کچھ ادھورا سا ہے۔ شعاع کی پسندیدگی کے لیے شکریہ۔

آمنہ چوہدری مقبولہ شریف سے لکھتی ہیں
میں ایف ایس سی میڈیکل کی اسٹوڈنٹ ہوں اور ماشاء اللہ میٹرک میں پہلی پوزیشن حاصل کی۔ نومبر کے رسالے میں ”وہی راستہ“ وہی منزل“ بہت بہت اچھا لگا۔ ”جام آرزو“ تو جب مکمل ہوا تب بات کریں گے۔ ”سیاہ حاشیہ“ بہت اچھا ہے۔ صائمہ آبی! آپ سے درخواست ہے کہ ارصم اور اوریدہ کی شادی کروادیں ورنہ ساری کہانی کا مزہ نہیں رہے گا۔

ج۔ بہت مبارک ہو آمنہ! ہماری دعا ہے ایف ایس سی میں بھی آبیہ پوزیشن حاصل کریں، آپ کا مشورہ صائمہ تک پہنچا رہے ہیں شعاع کی پسندیدگی کے لیے شکریہ۔

کوثر خالد جڑانوالہ سے شریک محفل ہیں
تبصرہ کے لیے تیار ہوئی تو ساسوجی کا آرڈر آگیا۔ ”کوثر روٹی نہیں پکائی؟“

کوثر بولی۔ ”بھلا آپ کے آرڈر سے پہلے کیوں پکاؤں بھلے بھوک لگی رہے۔“ جی ہاں رسالہ بھی تو بھوک مٹانے کا کام کرتا ہے۔ کاش یہ بھی پڑھی ہوتیں۔ ویسے کبھی کبھی رسالہ پکڑ کر تصاویر دیکھ لیتی ہیں اور کبھی میسج میں کوئی کہانی بھی سنا دیتی ہوں۔ اب موصوفہ سے اجازت

لے لی ہے کہ خط لکھ کر رونی پکاتی ہوں کہ خط پوسٹ کرنے والا سہیلی کا شوہر یا زار جانے والا ہے تو پھر سنیے جلدی۔۔۔ ایسا نہ ہو شمع بھی آجائے پھر تو خط چھوڑ کر ہی اٹھنا پڑے گا کہ ساتھ ہی ٹیوشن کے بچے بھی آجائیں گے۔ دس اس کے۔۔۔ چار میرے۔۔۔

”بندھن“ انور مقصود کو میری ساس ”کھیل“ کہتی تھیں۔ اب ہم نے انہیں اور خود کو بھی ”کھیل“ بنالیا ہے۔ مطلب ڈالی اور مہندی چھوڑ دی، چھڑوا دی۔۔۔ ”تجھ سے ناتا“ بہت ہی شان دار۔۔۔ نصیبوں والا۔۔۔ لگتا ہی نہیں کہ عام میٹرک پاس نے لکھا۔۔۔ ایک لکھاری سے بھی اچھا تحریر کیا ہے۔ میری بیٹی نے بھی بہت پسند کیا ہے۔ سدا خوش رہے۔ ص۔۔۔ م۔۔۔ ”شعاع کے ساتھ“ لوجی حرا صاحبہ تشریف فرما ہیں۔۔۔ حرا تمہاری انوکھے لفظوں کی طرح تمہاری رو میں بھی محنتی اور انوکھی لگی۔ بہت دعائیں، جگ جگ جیو۔ ”جام آرزو“ ہمارا جام آرزو تو حمد و نعت ہی تھا ہے اور رہے گا۔ ”وہی راستہ وہی منزل“ کاش ایسے ہیرو سب کو ملیں دراب۔۔۔ جیسے مگر اس طرح نہیں۔۔۔ اس طرح جیسے مجھے ملا۔ ”دینار“ ایسی منفرد کمٹیل لانا سمیرا حمید ہی کا کام ہے۔ تمام چاہنے والوں کو سلام اور اک شعر سب کے نام۔

میرے ذہن کی گلیاں فارغ ہیں، دست میرے مصروف بھلے

مجھے آج تلک نہیں بھولے، میرے چاہنے والے جتنے بھی ہیں

میں اکثر سب کو یاد کروں دعاؤں کے تحفے بھیجوں ہوں میرے دل میں ڈیرہ ڈالے ہیں میرے چاہنے والے جتنے ہیں

ج۔ پیاری کوثر! بے شمار قارئین ہمیں خط لکھتے ہیں مگر آپ کا اپنا ہی اسٹائل ہے، بہت سادہ، بے ساختہ اور دلچسپ۔۔۔ یقین نہیں آتا، کوئی اتنی بے تکلفی سے سچ بھی لکھ سکتا ہے۔ جس طرح آپ اپنی باتیں لکھتی ہیں۔ کوئی تصنع کوئی بناوٹ نہیں آپ میں اور یہی بات ہمیں بہت پسند ہے۔ اللہ تعالیٰ آپ کو ہمیشہ خوش رکھے۔ شعاع کی پسندیدگی کے لیے شکریہ۔

کراچی سے تسنیم کوثر نے لکھا ہے

اس دفعہ نومبر کا شعاع پڑھ کر میں حیران رہ گئی اف

اتنے زبردست افسانے اور ناولز۔ خاص طور پر مریم عزیز کا ناول ”وہی راستہ وہی منزل میری“ بہت ہی بہترین، حسین دلکش سحر انگیز جس میں واقعی کوئی کمی نہیں تھی۔ صائمہ اکرم کا ”سیاہ حاشیہ“ بہت عمدگی سے چل رہا ہے۔ دل سے لکھتی ہیں اور واقعی دل میں رہتی ہیں۔ ”جام آرزو“ کرداروں کا مجموعہ لگتا ہے، بے شمار سمجھ سے باہر رشتے ہیں۔ ”غیرین دلی“ میں اور تم ”واللہ جواب نہیں اتنی شوخ و چٹپٹل تحریر۔ لگتا ہے گد گدی ہو رہی ہے۔ ہمارا چوہدری کا ناول ”دل کے بھید کھلے کچھ اس طرح“ ہمارا آپ نے مارے کو کچھ زیادہ ہی ادور نہیں کر دیا۔ مگر پھر بھی بہترین کاوش کہہ سکتے ہیں۔ اس کے علاوہ آپ کے تمام سلسلے اچھے ہیں۔ پیارے نبی کی پیاری باتیں سب سے شان دار ہے۔ جب تجھے ناتا جوڑا ہے۔ یہ مجھے زیادہ پسند نہیں۔ پتا نہیں کیوں اس میں لگتا ہے جیسے ہم اپنے گھر کی پرسل باتیں سرعام کر رہے ہیں۔ سسرال کے رونے۔۔۔ رشتے داروں کے بھگڑے۔ میاں کی شکایتیں الٹی سیدھی باتیں۔ صرف اپنی تعریفیں۔۔۔ دوسروں کی برائیاں گویا ہم اچھے اور سب پرے۔

ج۔ پیاری تسنیم! شعاع میں خط لکھا ہے تو سمجھو شعاع سے ہی مخاطب ہو۔ شعاع کی پسندیدگی کے لیے شکریہ۔۔۔ اور ”جب تجھ سے ناتا جوڑا ہے“ کہ بارے میں ہم اتنی بار وضاحت کر چکے ہیں کہ اب تک تو ہماری قارئین کو اس کے شروع کرنے کی وجہ ازبر ہو جانی چاہیے۔ یہ شکایتوں کا نہیں حقیقتوں کی نقاب کشائی کا سلسلہ ہے۔ آپ لوگ جواب مانگتی ہیں تو جواب طلب بات ہوگی تو جواب دیں گے، تعریف پر تو شکریہ ہی ادا کر سکتے ہیں۔

طاہرہ آصف ملتان سے لکھتی ہیں

شعاع میں نے اپنی پھوپھی جان کے گھر سے پڑھنا شروع کیا۔ ”جب تجھ سے ناتا جوڑا ہے“ سچ میں یہ بہت اچھا سلسلہ ہے۔ ص۔۔۔ م۔۔۔ نے اپنی زندگی کی سچائی بہت سادہ زبان میں بتائی ہے کہ مقام کوئی کسی کو نہیں دیتا۔ اپنی محنت سے لیا جاتا ہے۔ ”رقص بگل“ میں نبیلہ جی بہت اچھا لکھ رہی ہیں۔ سحر میں ڈوب جاتا ہے پڑھنے والا۔ ”دینار“ پڑھ کر دل ایک دم اداس ہوا کہ کاش ایسا نہ ہوتا۔ ”تو میرا ہیرو“ مہناز جی کی اچھی کاوش ہے اور ”وہی راستہ“

وہ منزل میری“ نے جیسے وقت کو روک لیا۔ مریم جی آپ بہت اچھا لکھتی ہو۔ ”میں اور تم“ نے بہت ہنسایا۔ ”دل کے بھید کچھ اس طرح“ ہماچوہدری نے آخر تک دل میں رکھے۔ مزہ آیا پڑھنے میں۔ ”ایک آرزو“ علامہ اقبال کی ہماری بھی دلی آرزو ہے۔

ج۔ پیاری طاہرہ! آپ کا خط پڑھ کر ہمیں بھی بہت اچھا لگا مگر ایک بات ضرور کہنی ہے کہ تمام بہنیں یہ کیوں لکھتی ہیں کہ حوصلہ افزائی کریں گی تو آئندہ تبصرہ لکھیں گے۔ بھئی آپ کے خطوط سے ہمارا بھی تو حوصلہ بلند ہوتا ہے۔ خطوط کو مشروط نہ کیا کریں۔ اب محبتوں میں بھی حساب کتاب ہو گا کیا؟ کوشش کیا کریں کہ خط ہمیں 12 تاریخ تک مل جائے۔

طاہرہ عند لب نے اسلام آباد سے شرکت کی ہے‘
لکھتی ہیں

میں جب بھی اس کی محبت سے ہاتھ کھینچتا ہوں تو بھیج دیتا ہے دل کو ذرا زیادہ کوئی اس شعر کے مصداق آپ کے رسالوں کی محبت میرے گوشہ دل میں عرصہ دراز سے مقیم ہے۔ میری سب سے پسندیدہ کہانی شعاع میں ہے۔ ”سیاہ حاشیہ“ الفاظ کی بنت‘ کہانی پہ گرفت‘ خیالات کا تسلسل‘ بات کی روانی‘ کرداروں کی ترتیب نہایت عمدہ۔۔۔

”جام آرزو“ نہایت ہی شان دار لفظی شطرنج کی بساط بچھائی ہے آپ نے مہوش افتخار‘ آپ کو بھی شاباش۔۔۔ اور افسانہ ”دینار“ سمیرا حمید کا بہت ہی زبردست قلمی کاوش۔۔۔ باقی شمارے میں کوئی افسانہ قابل ستائش نہیں ٹھہرا۔۔۔ مگر میرے خط لکھنے کی وجہ بنا ناول ”وہی راستہ‘ وہی منزل“ مریم عزیز کا۔ لا جواب کہانی‘ عمدہ ترین خیالات۔۔۔ سچائی سے قریب تر جذبات‘ شاعری کا انتخاب تھوڑا اور بہتر ہوتا تو دل گداز ہوتا۔ مجھے انٹرویوز کا سلسلہ بہت پسند ہے۔ اس کا اسٹائل تھوڑا متنوع کر دیں تو بہترین رہے گا۔ انٹرویو کے لیے میری فرمائش بھی ہے اور وہ ہے چیف آف آرمی اسٹاف جنرل پاکستان جناب جنرل راحیل شریف صاحب۔ اور ساتھ ہی انتظار حسین‘ حسینہ معین ان جیسے ماضی کے سرگرم رائٹرز کا انٹرویو بھی شامل ہونا چاہیے۔ اب آخر میں ایک خامی کی نشان دہی کرنا چاہوں گی جو مجھے پورے رسالے میں ہر کہانی میں تقریباً ”نظر آتی ہے وہ یہ ہے کہ

اکثر تحریروں میں مشابہت بہت ہوتی ہے۔ ایک جیسے الفاظ اور کرداروں کی وہی دائمی مخصوص سی جھپٹلش جو انتہائی بے زار رکن ہوتی ہے۔ کچھ کہانیوں کو چھوڑ کے باقی کہانیاں نہ تو ہمارے کلچر کی نمائندگی کرتی ہیں‘ نہ ہی مذہب

کی۔ کوئی کہانی اگر مذہب کے پلاٹ پر لکھی گئی ہے تو حد سے زیادہ شرافت اور عقیدت ہوتی ہے اور اگر کہانی برائی پر لکھی گئی ہے تو اس میں شیطانوں کا ٹولہ اکٹھا ہوتا ہے اور ایک چیز کی بہت شاکی ہوں میں کہ آپ نئے اسلوب اور نئی سوچ رکھنے والوں کی کہانیاں شامل نہیں کرتے۔ وہی گھریلو فسادات اور مسائل پر مبنی کہانیاں شائع کرتے ہی اور پھر اس کو ادبی رسالہ بھی کہتے ہیں۔

ج۔ پیاری طاہرہ! آپ کے خط کے جواب میں کیا کہیں‘ یقیناً رتھیں‘ آپ کی کہانیاں قابل اشاعت ہو میں تو ضرور شائع ہوں گی۔ دیر سویرا البتہ ہو سکتی ہے‘ ادبی رسالہ کا دعوا تو ہم نے کبھی نہیں کیا‘ البتہ یہ ضرور کہتے ہیں کہ ہمارے پرچوں میں زندگی کی کہانیاں ہوتی ہیں۔ نئی سوچ کی جہاں تک بات ہے تو پچھلے چند سالوں میں بہت سی مصنفین نئی سوچ کے ساتھ سامنے آئی ہیں‘ کیا آپ نے نمرہ احمد‘ سمیرا حمید‘ ایمل رضا‘ ہاجرہ رحمان‘ صدف آصف اور حنا یاسمین کی کہانیاں نہیں پڑھیں۔

سلمیٰ زبیر نے لاہور سے لکھا ہے

سرورق تو ہمیشہ کی طرح بہت خوب صورت تھا کچھ آگے بڑھے تو رخسانہ جی غائب۔۔۔ ”رقص بسمل“ میں نبیلہ عزیز تھوڑا زیادہ لکھا کریں۔ مریم عزیز نے بھی کمال کر دیا‘ لفظوں کے جادو سے خوب واقف ہیں آپ۔۔۔ میں اور تم غنبرین ولی نے بھی مزہ دو بالا کر دیا۔ ”جب سے تجھ سے نانا جوڑا ہے“ میں کچھ خاندان کی عورتوں شادی شدہ کا حوالہ لکھ کر بھیج سکتی ہوں‘ جو شعاع کے صفحات کی زینت بن سکیں۔

ج۔ پیاری سلمیٰ شعاع کی بزم میں خوش آمدید۔ یقیناً“ آپ کے خاندان میں بہت سی خواتین ہوں گی جو خود نہیں لکھ سکتی ہوں گی‘ آپ ان کے جوابات اس سلسلے (جب تجھ سے نانا جوڑا ہے۔) میں لکھ کر بھیج سکتی ہیں۔ شعاع کی پسندیدگی کے لیے شکریہ۔

ضحیٰ خان نے کراچی سے شرکت کی ہے، لکھتی ہیں

کیا ایک سطر چھوڑ کر لکھنا اور رجسٹری کروانا خطوط کے لیے بھی ضروری ہے؟

اب آج میں بصرے پر توجہ سرورق پر ماڈل کی مکمل تصویر دیا کریں تاکہ ڈیزائن اور اشائل کا بھی پتہ لگ سکے۔ ”ایک بھی مثال“ غائب بھی ایسا نہ کیا کریں جی ایک مہینہ بہت ہوتا ہے انتظار کے لیے ”رقص بسل“ کے بارے میں تو یہی کہہ سکتے ہیں کہ اللہ تعالیٰ نبیلہ کی پریشانی دور فرما دیں۔ ”جام آرزو“ کی یہ قسط کافی اسٹرونک تھی مگر اب بھی سمجھ نہیں آیا کہ مہر کا نکاح ”سیم“ یعنی شہروز ابراہیم سے ہوا تھا تو حنان کہاں سے بیچ میں آگیا۔ ”دینار“ معذرت کے ساتھ کہ ایک لفظ بھی سمجھ میں نہیں آیا۔ سمیرا احمد کی تحریریں بہت اچھی، بامقصد ہوتی ہیں مگر بہت مشکل الفاظ اور فلسفہ بہت ہوتا ہے (معذرت) ”آج کل کی لڑکیاں“ حقیقت سے قریب ترین تھا۔

اب آج میں طویل ترین ناول ”وہی راستہ وہی منزلیں“ یہ ناول حقیقت سے بہت دور تھا ”دراب“ جیسا عقل کا آئندہ آج کل صرف ناولوں یا فلموں میں ہی مل سکتا ہے کہ صرف ایک نظر دیکھ کر ایسا دیوانہ ہو گیا عقل سمجھ سب ختم ہو گئی۔ خیر بطور ناول دیکھا جائے تو اچھا ناول تھا۔ ”دل کے بھید کھلے اس طرح“ انتہائی بکواس ترین تحریر۔ پورا ٹائم کنفیوز ہی رہی کہ ماثر کون اور عاثر کون اور علاؤ الدین اور محی الدین بالکل پسند نہیں آئے اور آغا جان تو بالکل ہی پاگل لگے۔

ج: پیاری ضحیٰ! خطوط کے لیے ایک سطر چھوڑنا ضروری ہے لیکن رجسٹری کروانا ہرگز ضروری نہیں۔ نہ ہی خطوط کی اشاعت کے لیے ہینڈ رائٹنگ کوئی مسئلہ ہے۔ بس شمارے پر تبصرہ اور بروقت ملنا لازمی ہے۔ سمیرا حمید کی کہانی اتنی مشکل تو نہیں تھی، حیرت ہے آپ کی سمجھ میں نہیں آئی۔ ہاں یہ ضرور ہے کہ کچھ ہٹ کر تھی۔

شعاع کے ساتھ ساتھ کے سوالات اس بار جوابات کے ساتھ دیے جا رہے ہیں۔ نوٹ کر لیں۔ آپ نے تعریف کے ساتھ تنقید بھی کی، بہت اچھا لگا۔ مصنفین تک آپ کی رائے پہنچا رہے ہیں۔

آسیہ ارم نے کراچی سے لکھا ہے

آپ لوگوں تک تو صرف الفاظ ہی پہنچتے ہیں مگر اس خط میں نہ نظر آنے والی محبت، خلوص، انتظار، دکھ، سکھ سب بستے ہیں صرف اس آنکھ کی ضرورت ہوتی ہے جو اس میں یہ سب دیکھ سکے۔

بہت خوب صورت نظم تھی۔ میری درخواست ہے کہ ہر ماہ ”اقبال“ کی کوئی ایک نظم ضرور شائع کریں کہ آج کے دور میں تو ہمارے بچے صرف علامہ اقبال کے نام سے واقف ہیں۔ ان کے نصاب میں اب سرے سے غائب ہو رہی ہے شاعری اور یہ بہت پر اپر طریقے سے کیا جا رہا ہے کہ آج کے بچے جاگ نہ جائیں۔

کہانیوں کی طرف آتے ہیں تو ”رقص بسل“ پڑھا، نبیلہ جی کہانی کو آگے تو بڑھا، ”جام آرزو“ ویل ڈن موش کہ آپ نے ہمیں اتنی اچھی کہانی پڑھنے کو دی۔

”سیاہ حاشیہ“ زبردست۔ جیسے جیسے اقساط بڑھ رہی ہیں ہمارا بھی جوش اور انتظار بڑھتا جاتا ہے۔

ہماچودھری کا ناولٹ معذرت کے ساتھ میری تو سمجھ میں نہیں آیا کہانی میں بہت جھول تھا مزہ نہیں آیا۔ غبرین ولی کی ”میں اور تم“ اچھی اسٹوری تھی مکمل ناول ”وہی راستہ وہی منزل میری“ مریم عزیز جی آپ نے اسٹوری تو بہت اچھی لکھی، ندیم قریشی جبہ کو گھسیٹ کر اپنی گاڑی میں ڈال کر لے جا رہا تھا یہاں تک تو ٹھیک تھا مگر یہ کیا کہ گاڑی میں ڈالتے ہی فلموں کی طرح ہیروئن، پولیس، کیمرہ مین سب ایک ساتھ جلوہ گر ہو گئے آپ اگر اس سین کو پر اپر طریقے سے لے کر چلتیں تو ٹھیک تھا۔ سوری۔ مجھے یہاں مزہ نہیں آیا اور ایک بات اور پوچھنی تھی کہ صفحہ نمبر 176 پر جبہ اور دراب گاڑی میں بیٹھے تھے کہ اچانک جبہ نے کرسی سے ٹیک لگائی۔ یہ رائٹر کی غلطی ہوتی ہے یا ادارہ پرنٹ میں غلطی کرتا ہے۔ اسی کہانی کے حوالے سے مجھے

تمام قارئین بہنوں اور ادارہ سے یہ پوچھنا ہے کہ ہماری رائٹرز بہنیں کہانیاں یا افسانے اس معاشرے سے مطالعے سے، شاید سے یا تجربات سے ترتیب دیتی ہیں جن میں زیادہ تر حقیقت کا ہی رنگ ہوتا ہے تو کیا کسی بھی بہن کی نظر سے یہ بات (دیکھی سنی یا سنائی) گزری ہے کہ ایک میاں بیوی آٹھ دس مہینے تن تنہا رہتے ہوں اور وہ دو

”اس بار کا ”بجھ سے نانا“ زبردست تھا۔ اتنے کٹھن حالات میں بھی بہن ص۔ م کا اتنا شگفتہ اور دلفریب انداز زبردست بہن ص۔ م کو تو اپنا پورا نام فخریہ لکھنا چاہیے تھا۔

ص۔ م کا ایک جملہ ”خوشبودا لے ربڑ جو مجھے پتا ہی نہ تھا کہ کھاتے نہیں ہیں پتا نہیں کتنے میں کھا گئی تو معلوم ہوا کہ یہ تو پنسل کو مٹاتے ہیں۔“ زبردست تھا۔ بھی میں ص۔ م کو ”اسٹرونک وومین“ کا خطاب دینا چاہوں گی ایک اور جملہ ان بہن کا بہت اچھا لگا ”اپنے دکھ اپنے بچوں میں منتقل نہ کریں۔“ میں اپنی مضبوط بہن سے ان کا اصلی نام جاننا چاہوں گی۔

”خط آپ کے“ بہت زبردست تھا اب کی بار نسرین علی کا خط بہت دلچسپ تھا۔ خدیجہ اور فاطمہ نے بھی اچھا لکھا۔ تمام خطوط کو دیے گئے جوابات یوں کہیے سونے پر سہاگہ۔

سمیرا حمید کے لیے ایک فرمائش ہے کہ وہ ایک مزاح سے بھرپور تحریر لکھیں اور جیسے ”یارم“ میں کارل تھا۔ شرارتی ایسا ہی شرارتی ہیرو یا ہیروئن ہو تو مزا آجائے۔

میری ایک فرمائش ہے کہ خواتین ڈائجسٹ میں ”تجھ سے نانا حصہ دوم“ شروع کیا جائے اس سلسلے میں میاں بیوی کے ذاتی تعلقات اور گھریلو تعلقات کے متعلق اور بچوں کے متعلق دلچسپ سوالات ہوں۔ اگر سوالات دلچسپ ہوں گے تو ان شاء اللہ ہماری ذہین بہنوں کے جوابات حصہ دوم کو بھی حصہ اول کی طرح ایک کامیاب سلسلے میں تبدیل کر دیں گے مثلاً ”شادی کے بعد اکثر شوہر ٹی وی پر قبضہ جمائے رکھتے ہیں سو بیوی کو ڈراموں وغیرہ کی قربانی دینی پڑتی ہے۔ بچوں کے بعد نیند کی قربانی بچوں کی بیماری وغیرہ میں شوہر خیال کرتے ہیں یا نہیں۔ عورت جتنی توجہ مرد سے چاہتی ہے اکثر عورت کو لگتا ہے کہ اس کا شوہر وہ توجہ اور پیار اسے نہیں دے پا رہا۔ سو اسی قسم کے چھوٹے موٹے سوالات اور اس سلسلے میں بہنوں کو اپنا نام چھپانے کی کبھی ضرورت نہیں پڑے گی۔

پیاری سناز! شعاع کی پسندیدگی کے لیے شکریہ۔ شوہر حضرات سے تقریباً ”سب ہی خواتین کو ایسی ہی شکایتیں ہوں گی۔ توجہ خیال کی کمی۔۔۔ لیکن یہ بھی حقیقت ہے کہ آج مردوں کے مسائل بھی کم نہیں۔ اخراجات زیادہ آمدنی کم نے مردوں کو گھن چکر بنا دیا ہے۔ اس لیے بہت

اجنبیوں کی طرح رہتے ہوں (آپ میری بات سمجھ گئی ہوں گی) تو پلیز مجھے بتائیں۔ کچھ دن تو پھر بھی سمجھ آتے ہیں مگر اتنے مہینے۔۔۔ اور وہ شیطان کہاں ہوتا ہے جو ہر مرد اور عورت کے درمیان ہوتا ہے کیا وہ جائز میاں بیوی کے درمیان نہیں آتا۔ سوری جوابات مجھ سے ہنسم نہیں ہوتی اسے میں اندر نہیں اتار سکتی۔

سمیرا حمید صاحبہ اس دفعہ بھی ”دینار“ لائی ہیں بہت زبردست۔ بہت سمجھ کر پڑھنے والا افسانہ تھا۔ شاید ہر ایک کی سمجھ میں نہ آئے مگر مجھے تو بہت اچھا لگا ویل ڈن سمیرا۔ سناز یوسف کا ”تو میرا ہیرو“ بھی مزہ لیے ہوئے اچھا افسانہ تھا۔ ہلکا پھلکا پڑھ کر ذہن پر اچھا تاثر چھوڑا۔

”جب تجھ سے نانا جوڑا ہے“ بہت پسند ہے۔ جس دن قلم نے ساتھ دیا اسی دن حاضر ہوں گی اس سلسلے میں بڑی ہمت پکڑ کر لانی ہے اس میں شریک ہونے کے لیے۔

خطوط میں اسلام آباد سے شریک 9 بہنوں نے جو خط لکھا تھا وہ اور آپ کا جواب لا جواب تھا۔ بندھن میں انور مقصود کو پڑھا بہت اچھا لگا ”پیارے نبی کی پیاری باتیں“ میں سب سے اچھی بات یہ ہے کہ آپ لوگ مستند کتابوں کا حوالہ صفحہ نمبر کے ساتھ دیتے ہیں تو شک کی تو گنجائش ہی نہیں رہتی اس لیے اسے تسلی کے ساتھ پڑھتی ہوں۔

ج : پیاری بہن آسیہ ارم! بہت خوشی ہوئی کہ آپ کا غصہ رفع ہو گیا۔ یہ خیال غلط ہے کہ ہم تک صرف الفاظ پہنچتے ہیں۔ جب آپ کے غصے کی تپش محسوس کر لی تو ہم آپ کی محبت، خلوص اور بے تابیوں سے کیسے انجان رہ سکتے ہیں۔ یقین کر لیں ایک محبت بھرا دل ہم بھی رکھتے ہیں۔

مریم عزیز کے ناول میں پروف کی غلطی تھی نشان دہی کے لیے بہت شکریہ۔ اپنے طور پر پورا دھیان رکھتے ہیں پر کوشش کے باوجود اس طرح کی غلطیاں رہ ہی جاتی ہیں۔ شیطان والی بات پر صرف یہی کہہ سکتے ہیں کہ حقیقت اور افسانے میں یہی فرق ہوتا ہے۔ معذرت آئندہ خیال رکھیں گے۔

سناز یوسف اور نگلی ٹاؤن کراچی سے لکھتی ہیں

”آج کل کی لڑکیاں“ شازیہ جمال طارق کا بہت بہت اچھا لگا۔ بات اچھی بھی ہو اور مختصر بھی تو زیادہ اثر کرتی ہے۔ شازیہ جمال نئی لکھنے والی ہیں؟

ی باتوں کو درگزر کر دینا چاہیے۔

ہمیں اندازہ نہ تھا کہ ہمارا ایک جملہ کراچی کی بہنوں کو جگا دے گا۔ اس بار کراچی سے ہمیں کافی خطوط موصول ہوئے ہیں۔

شازیہ جمال طارق کافی عرصہ سے لکھ رہی ہیں۔ پہلے شازیہ جمال نیر کے نام سے لکھتی تھیں۔ اب شازیہ جمال طارق ہو گئی ہیں۔

سدرہ گل مہک پیر محل سے شرکت کر رہی ہیں لکھا ہے

ہمیں آپ کی پیاری سی تبصرہ نگار ستارہ آمین کو مل کی اکلوتی لاڈلی بہن ہونے کا شرف صرف ہم کو حاصل ہے۔ ایک راز کی بات بتاتے چلیں کو مل کالم لکھتے شاعری کرتے اور زبردست تبصرے کرنے کے بعد آج کل کچھ خاص لکھ رہی ہیں۔ ہوشیار ہو جائیں ہو سکتا ہے بچی شعاع کی رائٹرز کی صف میں جا کھڑی ہو۔ شعاع خواتین کا اک معیار ہے اور اب کچھ عرصہ سے عجیب سی صورت حال ہے۔ اس ماہ ”رقص بسل“ اوہ مائی گاڈ ڈھابے والا سین ذو معنی جمنے تو بہ ہے خدا را! ایسی کھلی تحریر سین جملے مت دیا کریں۔ سیاہ حاشیہ۔ بہت پیاری ہے صائمہ آپ کی شاندار تحریر۔ سمیرا حمید آپ کی وڈی ساری فین ہوں۔ دینار بہت جاندار آپ کے الفاظ انداز زبردست ہماری سب سسٹرز نے بہت اچھا لکھا۔ بہت سارا پیار۔ اب آپ میری سفارش کر دیں۔ کوئی بھی رسالہ آتا ہے تو مجھے لاسٹ میں پڑھنے کو ملتا ہے ستارہ کے بعد ان کی دوست سعدیہ اور ثریا پھر رل رل کے مجھے ملتا ہے۔ خواتین کرن کے ساتھ بھی ایسا ہی ہوتا ہے ان کو کہیں پہلے مجھے پڑھنے دیں۔ آپ بعد میں پڑھ لینا میری جاب کی مصروفیات بھی ہوتی ہیں رات کا وقت بچتا ہے میرا۔

ج: پیاری سدرہ! شعاع کی بزم میں خوش آمدید۔ آپ کی ہینڈ رائٹنگ حیرت انگیز حد تک ستارہ کی لکھائی سے ملتی ہے۔ یہ خط واقعی آپ نے لکھا ہے؟ اور بھی ستارہ! پہلا

حق گھر والوں کا ہوتا ہے۔ پہلے بچی کو پڑھنے دیا کرو۔ دوستوں کی باری بعد میں۔ ستارہ! شعاع کی مصنفین کی فہرست میں شامل ہونے والی ہیں۔ اس خوش خبری کے لیے شکریہ۔ ہم ان کی تحریر کے منتظر ہیں۔

مریم حنیف نے لکھا ہے

آج کل چونکہ پڑھائی سے تھوڑا فری تھی تو آپ کا ماہنامہ پڑھنے کا اتفاق ہوا۔ ماہنامے نے تو ہمیں اپنا دیوانہ بنا لیا۔ تین دن میں ڈائجسٹ رٹ کے بیٹھ گئے۔ اتنا لطف تو کبھی فیس بک پہ چیٹنگ کا نہیں آیا۔ بس اللہ تعالیٰ سے دعا ہے کہ آپ سب کو مزید ترقیاں دے (آمین) مریم! آپ نے اتنی محبت سے خط لکھا اس کی دل سے قدر کرتے ہیں۔ ہمارے لیے بڑے بڑے شاعرانہ الفاظ سے زیادہ آپ کے جذبات اہم ہیں آپ نے دل سے خط لکھا اور وہ ہمارے دل تک پہنچ گیا۔ بہت شکریہ آئندہ بھی خط لکھ کر اپنی رائے سے آگاہ کرتی رہے گا۔

شائستہ کنول جٹ نے چیچہ وطنی سے لکھا ہے

پہلی شعاع کی کرن سے اپنے اندر معلومات کا ذخیرہ کیا۔ لپک کر پہنچے حمد باری تعالیٰ اور نعت رسول مقبول پڑھ کر دل و روح شاد ہوا اچھے پھر ”رقص بسل“ پر بڑھے۔ پڑھ کر مزہ آ گیا۔ سیاہ حاشیہ کے کیا کہنے (زبردست) افسانہ ”تو میرا ہیرو“ پڑھ کر اچھا لگا۔ ساتھ ہی دل کے بھید کو بھی چاٹ ڈالا دل خراماں خراماں آگے پڑھنے کو مچلا مگر ہائے ری قسمت پھر کالج جانے کا ٹائم ہونے لگا۔

پیاری شائستہ! جلدی جلدی پڑھ کر ادھورا تبصرہ کیا مگر اچھا کیا۔ ہمیں بروقت خط مل گیا لیکن آئندہ اطمینان سے پورا رسالہ پڑھ کر تبصرہ کیجیے گا تاکہ ہم آپ کی رائے جان سکیں۔

روزینہ نعیم یا سمین نعیم نے گوجرانوالہ سے شرکت کی

پیارے نبی کی پیاری باتوں میں اس دفعہ حجابہ کے متعلق مکمل معلومات شائع کریں۔ اب بات کرتے ہیں سیاہ حاشیہ کی توجہ مزہ تو ہر دفعہ ہی پڑھنے پر آتا ہے۔ نبیلہ جی اللہ کرے کہ آپ کی ٹینشن جلد ختم ہو تاکہ ”رقص بسل“ بھی ختم ہو سکے۔ اس کہانی میں صرف فارہ اور آفاق ہی پسند ہیں۔ سمیرا حمید جی آپ کی کہانی تو مردہ دلوں میں جان ڈال دیتی ہے۔ ”تو میرا ہیرو“ اینڈ یہ مجھے لڑکی کی سوچ بہت اچھی لگی۔ جام آرزو کا تو نہ ہی پوچھے کہانی پڑھنے کے بعد کوئی

میں منٹ تک آپ کو سمجھانا پڑا کہ سنی ہنی نہیں اور سیم ہنی ہے یا خدا! میں تو سمجھاتے سمجھاتے ہی پاگل ہو رہی تھی۔ اور شازیہ جمال کو تمام لڑکیوں کی طرف سے ایک زور دار سلامی کہ آپ نے آج کل کی لڑکیوں کا مثبت چہرہ بھی لوگوں کو دکھایا۔ مریم عزیز کی تحریر مجھے کچھ زیادہ ہی لمبی لگی۔ اسلوب بیان بہت ہی سادہ تھا اور بے وجہ کی طوالت تھی۔ ”میں اور تم“ بالکل بور تھا۔ ہمارا چودھری کا ناول بے جان سا لگا کھنچا کھنچا سا اسلوب لگا ان کا کوئی مقصد نظر ہی نہیں آیا کہانی میں۔ ”تاریخ کے جھروکوں سے“ پلیز اس کے صفحات بڑھا دیں۔ اتنا مزہ آتا ہے پڑھنے میں۔

ج: روزینہ اور یاسمین! اس بار شعاع آپ کو پسند نہیں آیا۔ معذرت کو شش کریں گے اس کو مزید بہتر بناسکیں۔

ملالہ اسلم خانیوال سے تشریف لائی ہیں لکھا ہے

مجھے آپ لوگوں سے اپنی ایک کنفیوژن شیئر کرنی تھی ہمارے یہاں رسالوں کو پڑھنا کوئی بھی پسند نہیں کرتا۔ ان سب کا خیال ہے کہ یہ لڑکیوں کو خراب کرنے کا ذریعہ بنتے ہیں۔ میں پوچھنا چاہتی ہوں آپ سب سے کہ ان میں آخر کیا برائی ہے؟ کیا یہ سب مودی زوراموں کا ہے وہ پاکستانی ہوں یا انڈین سے زیادہ گرلز کو خراب کرنے کا ذریعہ بنتے ہیں؟ نازیہ احمد اور موش افتخار کو اس بار پڑھا اچھا لگا۔ آپ اگر میں لکھنا چاہوں تو کیا میری حوصلہ افزائی کی جائے گی۔

ج: پیاری ملالہ! جو لوگ یہ باتیں کہتے ہیں ان لوگوں نے ہمارے رسالے پڑھے ہی نہیں ورنہ ہرگز ایسی باتیں نہ کرتے۔ آپ ان کو ایک بار ہمارے رسالے پڑھوا دیں۔ ہمیں یقین ہے کہ آئندہ وہ خود خرید کر اپنی بچیوں کو دیں گے۔

سمیرا حمید سے ہم بھی ناول لکھوانا چاہتے ہیں۔ تھوڑا انتظار کریں وہ جلد ہی لکھیں گی۔ اپنی تحریر بھجوا دیں۔ ہم تمام نئے لکھنے والوں کی حوصلہ افزائی کرتے ہیں۔

سیدہ ام امید بخاری نے یہ لکھا ہے

خط لکھنے کی بنیادی وجہ ”جب تجھ سے ناتا جوڑا ہے“

میں شائع کردہ کہانی۔ واہ بھی واہ دل خوش ہو گیا۔ ص۔ م صاحبہ بہت خوب بھی۔ انتہا کردی آپ نے جدوجہد کی۔ اتنا حوصلہ وہ بھی گاؤں کی ایک ان پڑھ دوشیزہ کا۔ خیر اللہ نے آپ کو اجر دیا۔ آپ ان کے لیے مثال ہیں۔ جو کہ ڈگری لیتے ہی جاب کرنے نکل کھڑی ہوتی ہیں۔ آپ نے اپنے بچوں کے لیے پڑھا بہت خوب۔

میری شادی بھی کم عمری میں ہو گئی تھی۔ اب نو سال ہو گئے شادی کو۔ میں نے شادی کے بعد پڑھا اور اب ایم ایس سی کر رہی ہوں۔ میں بھی اپنے جوابات لکھ کر بھیجوں گی۔ میں نے بہت سی جاب آفرز کو ٹھکرا دیا بچوں کی وجہ سے اور جب اپنے بچوں میں اپنے آپ کو دیکھتی ہوں تو بہت خوشی ہوتی ہے۔

مریم عزیز صاحبہ آپ کا ناول بہت اچھی طرح لکھا گیا ہے۔ شاباش غبرین ولی جی آپ کا افسانہ بہت ہی خوش کن پیرائے میں لکھا تھا۔ ہیروئن کی شوخیاں، شرارتیں۔ مجھے لگا وہ میں ہی ہوں۔ ادارے سے درخواست ہے ایسے افسانے ضرور ہونے چاہئیں۔ جو آپ کو زندگی کی تلخیاں بھلا دیں اور تھوڑے رومانٹک ہوں تو کیا ہی بات ہے۔ کچھ قارئین تو باقاعدہ ڈنڈا لے کر آجاتی ہیں۔ ایسا کیوں لکھا؟ ویسا کیوں بولا؟ ارے بھی ٹی وی سے تو بہت کم رو میٹس ہوتا ہے شعاع میں۔

سیاہ حاشیہ، صائمہ اکرم جی بہت اچھا جا رہا ہے۔ ”تو میرا

ہیرو“ رائٹر سے معذرت کے ساتھ مجھے ایسے افسانے بہت ہرٹ کرتے ہیں جن میں کوئی لڑکی کسی لڑکے کو متاثر کرنے کی کوشش کرے۔ بالفرض اگر رشتہ نہ ہو تو آپ ان حرکات کو کس زمرے میں رکھیں گی، بلاشبہ گناہ کے۔

ج: محترمہ سیدہ ام امید بخاری! ”جب تجھ سے ناتا“ میں آپ بھی ضرور شامل ہوں۔ آپ کے آنے کی ہمیں خوشی ہوگی۔ خط طویل تو تھا مگر اچھا تھا۔



ماہنامہ خواہن و ناہن اور ادب و انجمن ڈائجسٹ کے تحت شائع ہونے والے ہر ماہ نامہ شائع اور ماہنامہ کرن میں شائع ہونے والی ہر تحریر کے حقوق طبع و نقل بحق اور محفوظ ہیں۔ کسی بھی فرد یا ادارے کے لیے اس کے کسی بھی حصے کی اشاعت یا کسی بھی ٹی وی چینل پر ڈراما ڈرامائی تھکیل اور سلسلہ وار قسط کے کسی بھی طرح کے استعمال سے پہلے بلشر سے تحریری اجازت لینا ضروری ہے۔ بصورت دیگر ادارہ قانونی چارہ جوئی کا حق رکھتا ہے۔

ایک تھی مشال

عدیل اور فوزیہ نسیم بیگم کے بچے ہیں۔ بشری ان کی بہو ہے اور ذکیہ بیگم کی بیٹی ہے۔ عمران بشری کا بھائی ہے۔
مثان ذکیہ بیگم کی نواسی اور نسیم بیگم کی پوتی ہے۔ بشری اور نسیم بیگم میں روایتی ساس بہو کا تعلق ہے۔ نسیم بیگم مصلحتاً بیٹا
بہو سے لگاؤ دکھاتی ہیں۔ دوسری طرف ذکیہ بیگم کا کہنا ہے۔ ان کی بیٹی بشری کو سسرال میں بہت کچھ برداشت کرنا پڑتا
ہے۔ سانچ سال کی مسلسل کوششوں کے بعد بشری کی نند فوزیہ کا بالا خرا یک جگہ رشتہ طے پا جاتا ہے۔ نکاح والے روز بشری
دولہا ظہیر کو دیکھ کر چونک جاتی ہے۔

عدیل سے شادی سے قبل ظہیر کا بشری کے لیے بھی رشتہ آیا تھا مگر بات نہ بن سکی تھی۔ نکاح والے دن فوزیہ کی ساس
زاہدہ اور ذکیہ بیگم بھی ایک دوسرے کو پہچان لیتی ہیں۔ بشری اپنی ماں سے یہ بات چھپانے کے لیے کہتی ہے مگر عدیل کو پتا
چل جاتا ہے۔ وہ ناراض ہوتا ہے مگر فوزیہ اور نسیم بیگم کو بتانے سے منع کر دیتا ہے۔ بشری اور عدیل ایک ہفتے کے لیے
اسلام آباد جاتے ہیں۔ وہاں انہیں پتا چلتا ہے کہ بشری کے ہاں سات سال بعد پھر خوش خبری ہے۔

عفان اور عاصمہ اپنے تین بچوں اور والد کے ساتھ کرائے کے گھر میں رہتے ہیں۔ عفان کے والد فاروق صاحب
سرکاری نوکری سے ریٹائر ہوئے ہیں۔ گریجویٹی اور گاؤں کی زمین فروخت کر کے وہ اپنا گھر خریدنے کا ارادہ رکھتے ہیں۔
ڈیڑھ کروڑ میں زمین کا سودا کر کے وہ عفان کے ساتھ خوشی خوشی شہر آ رہے ہوتے ہیں کہ ڈکیتی کی واردات میں قتل ہو جاتے
ہیں۔

عفان کے قریبی دوست زبیر کی مدد سے عاصمہ عفان کے آفس سے تین لاکھ روپے اور فاروق صاحب کی گریجویٹی سے
سات لاکھ روپے وصول کر پاتی ہے۔ زبیر گھر خریدنے میں بھی عاصمہ کی مدد کر رہا ہے۔

اکیسویں قسط





”نہیں۔“ اس نے قطعی لہجے میں کہا۔

اور پری کے لیے عدیل کا یہ لہجہ کسی شاک سے کم نہیں تھا۔

”پاپا۔۔۔ مگر کیوں؟“ وہ بہت دیر بعد اپنی حیرت پر قابو پا کر بمشکل بول سکی تھی۔

”اور پاپا! مجھے وہاں صرف مثال آپ سے ملنے نہیں جانا۔ مجھے وردہ سے نوٹس بھی شیئر کرنے ہیں۔“ وہ اب کے ذرا سنبھل کر لہجے میں ناگواری سی لیے ہوئے بولی تھی۔

”اس کی ضرورت نہیں ہے۔“ عدیل کے لہجے میں اب بھی لچک نہیں تھی۔

”کیا مطلب؟“ وہ حیران سی ہوئی۔ ”مجھے نوٹس چاہئیں اور۔۔۔“ وہ ذرا تیز لہجے میں احتجاجا ”کہہ رہی تھی۔“

”کہاناں تم سے تم وہاں نہیں جاؤ گی؟ کیلی تو بالکل بھی نہیں جاؤ گی۔ رہی بات نوٹس کی تو میں نے تمہارے لیے ٹیوٹر ارنج کیا ہے وہ گھر پر آکر تمہیں پڑھا دیا کریں گے۔ کل شام پانچ بجے سے سات بجے تک۔“ عدیل گویا ان سب باتوں کے لیے پہلے سے تیار تھا اور سب کچھ پلان کر رکھا تھا۔

”ڈس گسٹنگ۔“ وہ تنفر سے پھنکاری۔ ”اب کیا میں بچوں کی طرح گھر پر ٹیوشن پڑھا کروں گی ٹیوٹر سے۔۔۔ نہیں بالکل نہیں۔“ اس کی آنکھوں میں غصہ اور ناگواری تھی۔

”اگر تمہیں بچوں کی طرح اسٹڈیز میں کسی سے اہلیت کی ضرورت پڑے گی تو اس کے لیے ٹیوٹر لگایا جائے گا اور اس میں تمہاری بہتری ہے بلکہ۔۔۔ سب کی۔“ عدیل جاتے جاتے رک گر باور کرانے والے انداز میں بولا تھا۔

لحہ بھر کو پری اور اندر آتی عفت بھی ٹھٹکی تھیں۔

”پاپا! میں نے آج تک اس طرح سے پڑھا ہے جس طرح مجھے اچھا لگا مجھے ٹیوٹر سے پڑھنے کی عادت نہیں میں نہیں پڑھوں گی۔“ وہ بھی دو ٹوک لہجے میں بولی تھی۔

”اوکے“ تو پھر گھر میں خود ہی پڑھو گی کسی دوست کی طرف کہا سنڈ اسٹڈیز کے لیے یا ایسے کسی بھی ڈھکوسلے کی اجازت میں نہیں دوں گا۔“ عدیل نے بھی صاف لفظوں میں کہہ دیا۔

”پاپا!“ پری تو ششدر رہی رہ گئی۔

”وردہ میری دوست ہے اور مجھے اس سے ملنے سے کوئی نہیں روک سکتا میں بھی آپ کو بتا رہی ہوں۔“

وہ بغاوت بھرے لہجے میں پیرچ کر زور سے بولی۔

”تمہیں منع کیا ہے نا میں نے کہ تم اب وہاں نہیں جاؤ گی یوں منہ اٹھا کر۔ اس گھر سے ہمارا اب کچھ اور طرح کا رشتہ ہے۔ عفت! اس کو اپنی زبان میں سمجھا لو تمہاری اولاد نے قسم کھائی ہے مجھے اذیت دینے کی۔“ وہ عفت کو دیکھ کر غصے سے بولا۔

عفت کے دل میں بہت سخت بات آئی تھی مگر وہ بے اختیار ہونٹ بھینچ گئی۔

عدیل کچھ ماہ پہلے جیسا عدیل نہیں تھا جس کی جان صرف پری اور دانی میں تھی۔ ان دونوں کی حرکتوں نے اور کچھ عفت اور سب سے بڑھ کر اس مثال کی جادوگری سے فی الحال عدیل بہت بدل رہا تھا۔

”تمہیں جب منع کر رہے ہیں تمہارے پاپا تو کیا مسئلہ ہے تمہارے ساتھ؟ پری۔۔۔ کیوں بحث کر رہی ہو؟“ وہ پری کے پاس آکر کچھ سخت لہجے میں بولی۔

”تو آپ بھی میری بات کو نہیں سمجھیں گی۔“ پری کو ماں کی اس ”تبدیلی“ پر سخت رنج سا ہوا تھا۔

”سمجھ رہی ہوں تو کہہ رہی ہوں نا“ تمہیں اگر اسٹڈیز میں پرابلم ہے تو گھر میں ٹیوشن لے لو جس کی تمہارے پاپا آفر کر رہے ہیں اگر ایسا نہیں چاہتیں تو خود سے پڑھ لو۔ جس چیز سے روک رہے ہیں اس سے رک جاؤ؟“ عفت اب کے نرم لہجے میں پری کو آنکھوں میں کچھ اشارے کرتے ہوئے کہہ رہی تھی۔

”نہیں مجھے کچھ نہیں سیکھنا اور کچھ نہیں پڑھنا“ بلکہ مجھے تو ایسا لگ رہا ہے جیسے پیپا کو مجھ پر ٹرسٹ ہی نہیں رہا۔“ اس کی آواز میں نمی گھل رہی تھی۔

عدیل کے قدم دروازے کے پاس رک گئے تھے۔
 ”تو پھر یوں کریں مجھے کالج بھی نہیں جانے دیں۔ گھر ہی میں بٹھالیں، نہیں ایسا لگتا ہے کہ جیسے میں کچھ کر گزروں گی اگر گھر سے باہر نکلوں گی تو۔۔۔“ وہ زور سے آنکھیں رگڑ کر مڑ کر باپ کی پشت کو دیکھ کر بولی۔
 ”تم بات کو خواہ مخواہ بربھار ہی ہو پری۔“ عفت کچھ جھنجلا کر سختی سے بولی۔
 ”میں بربھار ہی ہوں بات کو۔۔۔ پیپا نے میری توہین کی ہے۔ میں نے ورہ سے پراس کیا تھا کہ میں آج آؤں گی اس کی طرف اور۔۔۔ اس کا فون آ رہا ہے۔“ ماں کے آگے فون کرتے ہوئے رندھی آواز میں بولتی گئی۔
 ”اس کی کال کا کیا جواب دوں میں کہ میرے پیپا کو مجھ پر بھروسہ نہیں اور انہوں نے مجھے صاف تمہاری طرف آنے سے منع کر دیا ہے۔ ٹھیک ہے نہیں جاؤں گی میں، نہیں بھی گھر سے ہی نہیں نکلوں گی۔“ وہ روتے ہوئے بھاگ گئی۔
 عفت اور عدیل گم صدم سے کھڑے رہ گئے۔



عاصمہ کے لیے وہ منظر ناقابل یقین تھا۔

وہ ایک ٹک سامنے مشینوں میں جکڑے ایک لاش کی مانند بے حس و حرکت پڑے ہلکے پھلکے سانس لیتے نیم زندہ انسان کو دیکھتی جا رہی تھی۔
 اس کی نظروں کے سامنے اس رات کا کربسہ منظر پوری جزئیات کے ساتھ جیسے زندہ ہو کر رہ گیا تھا۔
 اس کا پورا وجود جیسے کسی زلزلے کی زد میں آ گیا تھا۔
 وہ زیر تھا۔

وہی زیر جس نے اس کے شوہر اور سر کی ناگہانی اموات کے بعد ایک بیوہ بے سہارا عورت کو مالی طور پر جسمانی اور روحانی طور پر جتنا نقصان پہنچا سکتا تھا، پہنچایا تھا۔
 اس کی آبرو اس کی شوگی کی تمام ترجیع پوچھی اس کی ہمت، حوصلہ، اعتبار، بھروسہ سب کچھ لوٹ کر لے گیا تھا۔
 اور اب وہ اسے زندگی کے کس موڑ پر ملا تھا اور کس حالت میں!
 عاصمہ بالکل ساکت تھی۔

وہ بہت سالوں سے اس مکروہ صورت انسان نما جانور کو بھول چکی تھی۔ وہ اپنے ہی نقصانات پر کچھ ایسے فراموش حال سے گزری تھی کہ اس کے لیے بد دعا کرنا بھی بھول گئی تھی۔
 مگر ”وہ“ نہیں بھولتا ”وہ“ کچھ بھی فراموش نہیں کرتا، نہ کسی کی ذرہ بھر نیکی نہ کسی کی برائی۔
 اب عاصمہ کی آنکھوں میں آنسوؤں کی جھڑی لگی تھی۔ صرف اس شخص کی وجہ سے وہ حرام موت کے منہ میں جاتے جاتے پکی تھی۔ اگر وہ اس وقت نہ بچ پاتی تو آج اس کے چاروں بچوں کی کیا حالت ہوتی۔ وہ زندگی کی ٹھوکروں کی زد میں خزاں رسیدہ تھوں کی مانند خدا جانے کہاں بھٹک چکے ہوتے وقت کے قدموں تلے آکر چر مرا چکے ہوتے۔

وہ بس روئے جا رہی تھی۔
 ”شہزاد“ تپتھر جیسی بھاری بوجھل انکئی آواز اس زندہ لاش کے وجود سے آئی تھی۔

عاصمہ کے آنسو وہیں جم گئے۔

”مگر میں کیوں رو رہی ہوں۔“ وہ خود سے پوچھ رہی تھی۔

اب اس کی آنکھوں میں بے تحاشا نفرت تھی۔ اس بستر مرگ پر پڑے بہت گرے ہوئے شخص کے لیے!

وہ مڑنے لگی تھی۔

”یاسے پانی۔“ بھاری پتھری صدا نے پھر سے پکارا تھا۔

وہ رکنا نہیں چاہتی تھی مگر رک گئی۔

مڑنا بھی نہیں چاہتی تھی مگر نہ چاہتے ہوئے بھی مڑتے مڑتے ٹھٹھک گئی تھی۔ اور اس کے بستر کے بالکل قریب جا کر کھڑی ہو گئی تھی۔

وہ اب آنکھیں کھولے پتھرائی نظروں سے بغیر پلکیں جھپکے اسے دیکھے جا رہا تھا۔ اس کی آنکھوں میں موت کی ویرانی تھی۔ وحشت تھی۔ بے بسی تھی اور خوف تھا۔ ”چلے جانے کا“ خوف۔ خدا کے سامنے کھڑے ہونے کا خوف!

”پہچانا مجھے۔ تم نے۔ میں کون ہوں؟“ وہ نفرت بھری غراہٹ کے ساتھ ذرا سا جھکی، اس سے پوچھ رہی تھی۔

جس کی آنکھوں میں ”خوف“ کچھ اور بھی بڑھ گیا تھا۔ وہ رحم مانگتی نظروں سے اسے دیکھ رہا تھا۔

”پتا ہے میں نے تمہیں کبھی کوئی بددعا نہیں دی۔ جانتے ہو کیوں؟ میں چاہتی تھی کہ اپنے گناہوں کو اس طرح

سے بھول جاؤ جیسے تم اپنی زندگی کے گزرے دنوں کو بھول جاتے ہو۔ اپنے مزدوں میں اپنی خوشیوں میں گم ہو جاؤ،

مگن ہو جاؤ، بھول جاؤ سب کچھ۔ سب کچھ بھول جاؤ۔ اور پھر ایک دن ایسا آئے تمہیں سب کچھ یاد کرادے وہ

یاد کروانے والا جس کے ہاتھ میں رسی کا وہ سرا ہے جس سے تمہاری گردن بندھی ہے اور وہ لمحہ بہ لمحہ اس کھنچاؤ

کو بڑھاتا چلا جائے۔ تم موت کی تمنا کرو اور موت تم سے دور بھاگے۔ میری دعا ہے تمہارے لیے، تم بہت سے

سال اور جیو۔“ وہ اپنے وجود کی ساری نفرت لہجے میں سمو کر بولی۔

”تم اسی بے بسی، اسی تکلیف، اسی کرب کے ساتھ ایڑیاں رگڑو۔ موت مانگو اور تمہیں موت سن آئے۔

یہ میری دعا ہے تمہارے لیے۔“ کہہ کر وہ تیزی سے جھٹکے سے مڑ کر جانے لگی تو پیچھے کھڑے واقع کو دیکھ کر لمحہ بھر

کو ٹھٹھکی۔ پھر اپنے چہرے کی تمام تر جذباتی کیفیت چھپاتی تیزی سے باہر نکل گئی۔

واقع گم صم سا وہیں اپنے قدموں پر جما کھڑا رہ گیا۔

وہ ایڑیوں کے بل ذرا سا گھوما اور ماں کے بادامی رنگ کے دروازے کی اوٹ میں گم ہوتے آنچل کو تادیر دیکھتا

رہا۔

”امی یہ سب کچھ کیا کہہ رہی تھیں۔ یہ کیسی دعا تھی! کیا امی جانتی ہیں انکل کو۔“ وہ کمرے کے بیچوں بیچ کھڑا

ایک نظر بستر پر لیٹے پھٹی پھٹی آنکھوں سے اپنی طرف دیکھتے زیر کو دیکھنے لگا۔

”انکل اب کیسی طبیعت ہے آپ کی۔“ وہ سنبھل کر اس کے پاس آکر بولا تھا۔ زیر بس بے بسی سے اسے دیکھ

کر رہ گیا۔

”آپ کو کچھ چاہیے۔“ وہ جواب میں اسی بے چارگی سے بس دیکھتا رہ گیا۔

مگر واقع کچھ اور ہی سوچے جا رہا تھا۔



”ورہ! یہ کیا کہہ رہی ہو تم؟“ مثال حیرت زدہ نظروں سے سامنے کھڑی ورہ کو دیکھ رہی تھی جس کے چہرے پر

واضح ناراضی تھی۔

”تو مجھے اور کیا کہنا چاہیے؟“ وہ طنز سے الٹا پوچھ رہی تھی۔

”نہیں تم مجھ سے ٹھیک طرح سے بات نہیں کر رہی تھیں تو مجھے لگا شاید کہ مجھ سے ناراض ہو تو میں نے اس لیے پوچھ لیا۔“ مثال کچھ شرمندہ سے لہجے میں بولی۔

”اور میں نے بھی آپ کو اس کا صاف اور سیدھا جواب تو دے دیا کہ میں آپ سے کیوں ناراض ہونے لگی جب میرا آپ سے کوئی بھی تعلق نہیں۔ میں تو آپ کو ٹھیک طرح سے جانتی بھی نہیں اور آپ زبردستی ہمارے گھر میں میرے بھائی کی زندگی میں آکر گھس گئی ہیں جو مجھے بالکل بھی اچھا نہیں لگا سو میں نے کہہ دیا۔“ وہ واضح طور پر ناپسندیدگی کا اظہار کرتے ہوئے کندھے اچکا کر بے حد رکھائی سے بولتی چلی گئی۔

اس کی یہ واضح ناپسندیدگی مثال کے لیے بہت اچانک اور پریشان کن تھی۔

”میں پوچھ سکتی ہوں اس ناپسندیدگی کی وجہ؟“ وہ کافی دیر بعد خود کو بولنے کے قابل کر سکی تھی۔

”بہت سی وجوہات ہیں۔“ وہ کٹیلے لہجے میں بولی۔ ”اور کوئی بھی وجہ نہیں ہے۔“ وہ عجیب بے نیازی سے کندھے اچکا کر بولی۔

”اور معاف کیجئے گا آپ کو یہ برا نہیں لگا کہ میں آپ سے اچھی طرح سے بات نہیں کر رہی بلکہ آپ کو یہ برا لگا کہ میں آپ سے اس چالپوس انداز میں بات نہیں کر رہی جس کی آپ اس گھر میں آکر عادی ہو چکی ہیں میرے سادہ سے بھائی اور میری بے غرض سی ماں کو تو آپ بے وقوف بنا سکتی ہیں مگر مجھے نہیں۔“ مثال سوچ بھی نہیں سکتی تھی کہ وردہ کے دل میں اس کے لیے اتنی نفرت ہوگی۔ نفرت بھی ایسی جس کا بظاہر کوئی جواز نہیں۔

”میں کیوں بے وقوف بناؤں گی کسی کو بھی وردہ۔“ وہ پریشانی سے اسے دیکھتے ہوئے بولی۔

”کیا سادگی ہے اور کیا معصومیت لیکن میں آپ کو بتا چکی ہوں آپ مجھے اس سادگی اور مصنوعی بھولہن سے رُپ نہیں کر سکتیں۔“ وہ اسی سنگدل اور کٹھور لہجے میں کہہ رہی تھی۔

”وردہ! مثال حقیقتاً پریشان ہو گئی تھی۔“

”آپ کسی کو زبردستی خود کو پسند کرنے پر مجبور نہیں کر سکتیں۔ آپ مجھے اچھی نہیں لگتیں سو نہیں لگتیں۔“ سہیل: ”وہ رکھائی سے کہہ کر اندر جانے لگی اور باہر سے آتا واثق اور عاصمہ اس کی آخری بات سن کر بے اختیار ٹھٹھک کر رک گئے۔ وہ دونوں کو نظر انداز کر کے کتاب اٹھائے اندر چلی گئی۔ مثال ساکت سے ان دونوں کی آمد سے بے خبر اپنی جگہ پر کھڑی رہ گئی تھی۔

واثق اور عاصمہ پریشان نظروں سے ایک دوسرے کی طرف دیکھ کر رہ گئے۔



”حسن یہ کیا کہہ رہے ہیں۔ آپ؟“ بشری کے چہرے پر شدید حیرت اور پریشانی تھی۔

”میں نے شاید جلد بازی کی حالانکہ میں نے زندگی۔۔۔ اسہ شلی بزنس کے معاملے میں ہمیشہ بہت محتاط رویہ اختیار کیا ہے لیکن اس بار میں اس کمپنی کے جھانسنے میں آگیا۔ سب کچھ پاکستان سے سمیٹ کر یہاں آگیا۔ مگر یہاں کے حالات۔“ وہ پریشانی سے بالوں میں انگلیاں پھنسا کر گم صم سارہ گیا۔

”کیا زیادہ کرانسز میں ہے بزنس۔“ بشری نے کچھ محتاط لہجے میں پوچھا ورنہ معلوم نہیں وہ کب کس بات پر بھڑک اٹھے۔

”کرانسز بہت چھوٹا لفظ ہے اس کے لیے۔“ وہ اسی طرح مایوس لہجے میں بولا۔

”پھر اب کیا کریں گے۔“ کچھ دیر بعد بشری پھر سے بولی۔
 ”پتا نہیں۔ ابھی تو کچھ سمجھ میں نہیں آ رہا۔“ وہ بشری کو کبھی بھی اتنا پریشان اور دل گرفتہ نہیں لگا تھا۔
 ”کیا ہم واپس نہیں جاسکتے۔ مطلب پاکستان۔“ وہ پھر سے کچھ ڈرے ہوئے لہجے میں بولی تھی۔
 احسن کا رد عمل بشری کی توقع کے عین مطابق تھا۔ اس نے ناراض نظروں سے اسے دیکھا تھا۔
 ”تمہارے خیال میں یہ سب بہت آسان ہے۔ یوں بزنس گھراکھاڑ کر ادھر آنا اور یہاں کام نہ بنے تو سب سمیٹ کر واپس چل پڑنا۔“ وہ طنز بھرے لہجے میں بولا تھا۔
 بشری خاموش سی رہ گئی۔

وہ اس سے کس انداز میں تسلی چاہ رہا تھا۔ بشری سمجھنے سے قاصر تھی۔
 ”سینیٹی کو میں نے سمجھایا تھا یہاں رہ کے اپنی ایجوکیشن یہیں مکمل کر لے، میرے ساتھ بزنس دیکھ لے مگر اس نے بھی شاید مجھے تنگ کرنے کی ٹھان لی ہے، چلا گیا اور اب وہاں جا کر بھی کچھ نہیں کر رہا۔ میری سمجھ میں نہیں آ رہا۔ میں کیا کروں۔“
 کچھ میں تو بشری کے بھی نہیں آیا تھا کہ اس کی اس پریشانی کو کس طور حل کرے۔ سو خاموش بیٹھی رہی۔



”عدیل! آخر اس میں کیا حرج ہے اگر دانی باہر جا کر پڑھنا چاہتا ہے۔“ عفت نے موقع دیکھ کر بات شروع کی۔
 ”اے لیول تو وہ جیسے تم سے کر رہی لے گا۔ اس کے بعد بھی تو اسے یہی کچھ کرنا تھا۔ مطلب کہیں۔۔۔ ابرو ڈٹ جانا ہی تھا۔“ وہ عدیل کو بچوں کی طرح سمجھاتے ہوئے بولی۔
 ”وہ ابھی میچور نہیں ہے عفت! تم کیوں نہیں سمجھتیں۔“ وہ زنج ہو کر بولا تھا۔
 ”اسے یہاں سے کہیں اور بھجوانے کی ضرورت ہے، آپ کو بھی یہ بات سمجھنی چاہیے۔ عدیل۔“ عفت ڈھکے چھپے انداز میں جیسے بہت کچھ کہہ گئی۔
 عدیل نے چونک کر اسے دیکھا۔

اس کی بات میں کچھ تھا جو شاید عدیل کی نظروں سے چھپا تھا۔ ”اسکول کالج بدلنے سے فرق نہیں پڑے گا یہاں۔ میں آپ کو کیسے سمجھاؤں کچھ ایسے دوست جنہیں وہ چاہتا ہے چھوڑنا اور اور جانا چاہتا ہے مگر۔ وہ ہتھیاریاں ملے ہوئے آگے کا مدعا جیسے حذف کر گئی۔“ پھر فوزیہ ہے وہاں وہ اسے بلوا سکتی ہے پاس رکھ سکتی ہے وہ اپنی اسٹڈیز بھی مکمل کرے گا اور ساتھ میں چھوٹی مولی جاب بھی اشارت کر دے گا۔ اس کے اپنے اوپر ذمہ داری پڑے گی تو یقیناً ٹھیک ہو جائے گا۔“ عدیل اسے بس بے بسی سے دیکھ کر رہ گیا۔
 عفت بہت کچھ دانی کے ساتھ پلان کر چکی تھی۔ عدیل کو صرف یہ ڈر تھا جو یہاں ماں باپ کے ساتھ رہ کر کچھ نہیں بن سکا۔ وہ کہیں اور جا کر کیا کرے گا۔

”آپ فوزیہ سے بات کریں یا پھر میں کروں۔ ویزہ وغیرہ سب ہم نے ہی کرنا ہے۔ وہ kinShip (خونی رشتہ) کی بنیاد پر اسے بلواتو سکتی ہے۔“ عفت عدیل کو خاموش دیکھ کر پھر سے پلٹتی لہجے میں بولی۔
 ”تم کیا سمجھتی ہو۔ فوزیہ آسانی سے مان لے گی۔ یہ سب۔“ وہ بہت دیر بعد بولا تھا۔
 ”کیوں نہیں مانے گی۔ ہمارا دانی اس پر بوجھ تھوڑی بنے گا۔ اگر وہ وہاں رکھے گی تو ٹھیک ورنہ یہ جا کر کچھ ٹائم کے بعد اپنا جو بھی بندوبست ہو گا دیکھ لے گا۔ آپ بات تو کریں۔“
 ”یا میں کروں۔“ وہ عدیل کی خاموشی کو زیادہ دیر تک برداشت نہ کر سکی اور فوراً سے بولی۔

”ٹھیک ہے۔ تم خود کر لو بات، وہ جو کہے گی پھر ہم دیکھ لیں گے، مجھے نہیں لگتا وہ اتنی آسانی سے مانے گی۔“
عفت اس کی اگلی بات نے بغیر یاہر جا چکی تھی۔




کمرے میں ٹھن سی ہو رہی تھی۔
اور وہ چاہتے ہوئے بھی اٹھ کر کھڑکی نہیں کھول پا رہی تھی۔ بس پتھر کی طرح ایک ہی جگہ ساکت و جامد تھی۔
وردہ کا رویہ اسے بہت کچھ یاد دلایا تھا۔
فوزیہ پھپھو کے بشری کے ساتھ ہونے والے جھگڑے، جن کی وجہ سے آئے دن عدیل اور بشری کے درمیان
بڑھتی ہوئی رنجشیں اور دادی امی!
جس کا نتیجہ ہمیشہ کی حدائی نکلا تھا۔

اسے بیٹھے بیٹھے بہت کچھ دل دہلا دینے والا سوچنے لگا تھا۔ وردہ کے لہجے کی نفرت اسے بہت کچھ سمجھا گئی تھی۔
پھر واثق اور عاصمہ نے جس طرح اسے ہاتھ کا پھپھولا بنا رکھا تھا، وہ تو اسے چند ہی دنوں میں پتا چل گیا تھا۔ اگر کچھ
ایسا ویسا ہوا تو واثق۔ وہ بھی تو ایک بھائی ہے، پایا جیسا بھائی۔ فوزیہ پھپھو کے لیے پایا نے اپنی اپنی چاہنے والی بیوی کی
پرواہ نہیں کی۔ میں تو پھر زبردستی اس گھر پر مسلط کی گئی ہوں۔
مجھے واثق سے بات کرنی چاہیے۔ وہ عجیب سی گھبراہٹ کا شکار ہو کر کھڑکی سے دور گئی تھی۔
”نیوں اندھیرے میں اکیلی کیوں بیٹھی ہو۔“ واثق اس کے بالکل سامنے کھڑا تھا۔
مثال لہجہ بھر کو کچھ بول ہی نہیں سکی۔

”آپ کب آئے گھر۔ آنٹی بھی آگئی ہوں گی؟“ مثال رخ پھیر کر یونی صوفے پر پڑے کشنز ٹھیک کرتے
ہوئے غیر متوازن لہجے میں پوچھنے لگی۔
”تمہیں کیا ہوا ہے مثال؟“ وہ اسے کندھوں سے پکڑ کر گھرے لہجے میں بولا۔
وہ ساکت سی رہ گئی۔

واثق کو میرے دل کی حالت کا کیسے پتا چل جاتا ہے۔
”کچھ بھی نہیں ٹھیک ہوں میں۔ بس یونی بیٹھی تھی“ آپ کا انتظار کر رہی تھی۔ ”وہ نظریں چرائے، رک رک
کر بولتی رہی۔“
”ابھی تک تمہیں جھوٹ بولنا نہیں آیا اور یہ یاد رکھنا اگر تم نے جھوٹ بولنا سیکھ بھی لیا تو مجھ سے نہیں بول
سکو گی۔“ وہ اسے سختی سے کندھوں سے پکڑے کہہ رہا تھا۔
”وردہ کے ساتھ کوئی جھگڑا ہوا ہے تمہارا۔“ وہ اس کے چہرے پر نظریں جمائے بولا تو مثال کے ضبط کے
بندھن ٹوٹ گئے۔ نفی میں سر ہلاتے ہوئے وہ بے اختیار اس کے سینے پر سر رکھ کر سسکنے لگی۔



”کیا؟“ اچھا کب؟“ عدیل پہلے کچھ حیران ہو رہا تھا پھر ذرا جوش سے پوچھ رہا تھا۔ عفت ہاتھ میں چائے کی ٹرے
لیے وہیں ٹھٹک کر رک گئی۔
”ہوں۔! چلو ٹھیک ہے جو بھی کنفرم ہو مجھے بتا دینا۔ مجھے انتظار رہے گا۔ خدا حافظ۔“ کہہ کر فون بند کرتے
ہوئے وہ جیسے کسی گہری سوچ میں تھا۔
”کس کا فون تھا؟“ اس سے زیادہ عفت برداشت نہیں کر سکتی تھی۔

”بری کہاں ہے۔“ عدیل نے بالکل ہی الگ سی بات پوچھی تھی۔ عام حالات میں یوں پری کے بارے میں پوچھنا عفت کو اچھا لگتا تھا مگر اس وقت وہ غصے کا گھونٹ پی کر رہ گئی۔

”اے روم میں ہے!“ وہ بے زاری سے بولی۔

”کالج گئی تھی یہ آج!“ عدیل کو پھر کچھ خیال آیا۔ عفت نے نفی میں سر ہلا دیا۔

”دو دن سے نہیں جا رہی کالج۔“ وہ آہستگی سے چند لمحوں بعد بولی۔

”اور تم نے اسے کہا بھی نہیں گھر بٹھالیا۔ اتنے مہنگے کالج میں ایڈمیشن کروایا اس کا یوں چھٹیاں کرنے کے لیے۔“ عدیل کو غصہ آگیا۔

”وہ ناراض ہے آپ سے اس دن کی بات پر۔“ عفت کچھ جتا کر بولی تھی۔ عدیل کو فٹ سے چائے پینے لگا۔

”آپ نے بتایا نہیں فون کس کا تھا؟“ اسے پھر بے چینی نے گھیرا۔

”فوزیہ کا۔“ عدیل کے جواب پر عفت کا دل جیسے حلق میں آگیا۔

”کیا کہہ رہی تھی وہ۔ میں نے جب فون کر کے کہا تھا تو بہت خوش ہوئی تھی۔ کچھ بتایا ویزے کے بارے میں‘ دانی کے۔“ وہ جوش سے کہتی چلی گئی۔

”فوزیہ خود آرہی ہے پاکستان۔ کچھ دنوں میں۔“ عدیل نے جیسے دھماکا کیا تھا عفت کے کانوں کے پاس۔

”فوزیہ کب۔ کیوں؟“ وہ کچھ بوکھلا کر بولی۔ عدیل جواب میں کندھے اچکا کر رہ گیا۔

”کوئی وجہ تو بتائی ہو گی پاکستان آنے کی۔“ وہ پھر بے قراری سے بولی۔

”کچھ خاص نہیں اور مجھے زیادہ پوچھنا اچھا بھی نہیں لگا ظاہر ہے وہ میری بہن ہے اور بہت سالوں سے یہاں آئی بھی نہیں ہو سکتا ہے اب اس کا دل چاہ رہا ہو۔ ہم سب سے ملنے کے لیے۔“ عدیل رک رک کر کچھ بے تاثر لہجے میں کہہ گیا۔

”اور جو مثال کی شادی میں آپ نے انوائیٹ کیا تھا اس وقت تو اس نے صاف منع کر دیا تھا۔ اب چند ہی دنوں بعد دل اداس ہو گیا۔ اس کا۔ عجیب سی بات ہے۔“ عفت آخر میں منہ میں بریڑی مالتی تھی۔

”بھئی میں یہ بھی اسے نہیں جتا سکتا تھا اور آنے سے منع بھی نہیں کر سکتا تھا۔“ عدیل نے جلدی سے چائے کا کپ خالی میز پر رکھتے ہوئے کہا۔

”میں دیکھوں ذرا پری کا کیا مسئلہ ہے یوں کالج سے آف کرنے کا۔“ کہتے ہوئے کمرے سے باہر نکل گیا۔

”یہ فوزیہ کو ایک ایسی یہاں آنے کی کیا سوچھی۔ اب کس مقصد کے لیے یہاں آنا چاہ رہی ہے۔ اگر دانی کو وہاں بلانے سے روکنے کے لیے تو وہ وہاں بیٹھے بھی منع کر سکتی تھی یوں یہاں آکر وہ کیا خاص بات کرنا چاہتی ہے۔ حد ہے بھئی! یہاں کسی کو کچھ ذرا سا کام کہہ دو وہ سر پر ہی چڑھنے کے لیے آجاتا ہے۔“ وہ ناگواری میں بریڑی مالتے ہوئے چائے کے خالی برتن اٹھاتے ہوئے کمرے سے باہر نکل گئی۔



”تمہارا وہم ہے مثال! ورنہ کیوں تمہیں ناپسند کرنے لگی۔ بہت اسٹریٹ فارورڈ ہے ورنہ یونی بول دیا ہوگا ورنہ ایسا کچھ نہیں ہے۔ ورنہ مجھ سے ایچڈ ہے اور وہ تم سے محبت بھی کرتی ہے۔“

مثال چہرہ جھکائے بے یقین سی خاموش بیٹھی رہی تھی۔ اس نے زیادہ بحث نہیں کی تھی نہ واثق کے دعوے کی تردید کی تھی۔ اسے لگا تھا اگر وہ زیادہ ورنہ کے رویے کی شکایت کرے گی تو شاید واثق کو لگے گا کہ وہ روایتی بھابھی بن کر نند کے خلاف زہرا گل رہی ہے۔

واثق نے اسے تو تسلی دے کر خاموش کروادیا تھا مگر اس کے اپنے دل میں جیسے بے چینی سی آگئی تھی۔ وردہ کا رویہ واثق سے ڈھکا چھپا نہیں تھا۔ مگر وہ اسے یوں ہی ذرا سی خفگی سمجھ کر نظر انداز کر رہا تھا جو آفس کریم یا کسی بھی عام سے گفٹ کے ذریعے وہ دور کیا جاسکتا ہے۔

اور وہ دور کرنا بھی چاہتا تھا لیکن آج کل اسے وقت نہیں مل رہا تھا۔ پہلے شہزاد کی وجہ سے اسے آفس میں ٹائم دینا پڑ رہا تھا۔ اب مثال کی کشش اسے آفس میں کام ختم کرتے ہی گھر بھاگنے پر مجبور کر دیتی۔ شاید وہ خود بھی وردہ کو کچھ نظر انداز کر رہا ہے اور اسی بات پر وہ دل میں ناراض سی تھی۔

مثال کو یہاں کوئی اجنبیت کوئی اکیلا پن محسوس نہیں ہونا چاہیے اس کے لیے عاصمہ اور وردہ سے اس کے اچھے تعلقات ضروری ہیں۔ اور مجھے اس کے لیے مثال کا ساتھ دینا ہو گا۔ لیکن عاصمہ کا اسپتال سے آنے کے بعد مبہم سا رویہ بھی اسے اب بھار رہا تھا۔



اگلے روز عفت کچھ حیران کچھ خوش تھی۔

پری کالج کے لیے تیار ہو کر ناشتا کرنے آچکی تھی۔ دانی بھی آج کل باقاعدگی سے کلاسز لے رہا تھا۔ "تو مثال کے محسوس سائے بالا خراس گھر سے نکلنے لگے۔" اس نے طمانیت بھرا گہرا سانس لیا۔

عدیل کا رویہ بھی اب اس کے ساتھ کافی بہتر ہوتا جا رہا تھا۔ شادی کے دوران جو بد مزگی ہوئی تھی اس کا تاثر زائل کرنے کے لیے عدیل اس کے ساتھ بہت نرم محبت بھرا سلوک کر رہا تھا۔ "پاپا تیار نہیں ہوئے آفس کے لیے۔" پری بالکل نارمل انداز میں بات کر رہی تھی۔ عفت کو خوشی محسوس ہوئی۔

"بھی کچھ دیر ہوئی اٹھے ہیں۔ کہہ رہے تھے آج کچھ لیٹ جانا ہے انہیں آفس۔" عفت نے پری کا پسندیدہ اور نجی جوس اس کے آگے رکھا۔

"فوزیہ پھوپھو سے بات ہو گئی آپ کی ماما؟" دانی اپنی ہی الجھن میں تھا زیادہ دیر خاموش نہیں رہ سکا۔ "ہاں ہو گئی ہے۔" عفت ٹالنے والے انداز میں بولی۔

"وہ کیا کہہ رہی تھیں؟ کب تک سب سے کا کریں گی۔" وہ بے چینی سے پوچھ رہا تھا۔ "بیٹا جی یہ ٹیکنیکل باتیں ہیں۔ تمہاری پھوپھو نے تمہارے پیپا سے کی ہیں۔ مجھے ٹھیک سے پتا نہیں۔" عفت نے جیسے جان چھڑائی۔

"اور شاید فوزیہ خود بھی چکر لگائے یہاں کا۔" وہ آخر میں ذرا رک کر بولی۔

"وہ کیوں آرہی ہیں؟ کیا کریں گی یہاں آکر؟ میں جو جا رہا ہوں وہاں۔" وہ کوفت بھرے لہجے میں بولا۔ "ہاں جیسے وہ صرف تم سے تو ملنے کے لیے آرہی ہیں کیا خوش قسمتی ہے۔" پری اسے چڑانے کو جوس کا خالی گلاس رکھتے ہوئے بولی۔

"میں تم سے بات نہیں کر رہا۔" وہ تنفر سے پری کی طرف دیکھے بغیر بولا۔

"میں کون سا تم سے بات کرنے کے لیے مری جا رہی ہوں۔ جلومت۔" وہ جواباً ہنکارا بھرتی بیگ کندھے پر ڈال کر جانے کے لیے تیار تھی۔

"ماما! میں جا رہی ہوں کالج دینے والی ہے میری۔" وہ کسی خیال کے آنے پر یوں ہی ذرا سا مسکرا کر جھک کر ماں کا ہاتھ چوم کر بولی۔ تو عفت کا دل جیسے نہال ہو گیا۔

بہت عرصے بعد وہ پہلے جیسی پری لگی تھی۔

”جیتی رہو، ہمیشہ جوش رہو، خدا کا میاں دے بہت، جاؤ اللہ کی امان میں۔“ عفت اسے دعائیں دینے لگی۔ وہ چلی گئی۔



”امی! یہ آپ کیا کہہ رہی ہیں۔“ واثق کے لیے یہ بات کسی شک سے کم نہیں تھی، وہ بے یقینی سے ماں کو دیکھتا رہا۔

عاصمہ ان تین راتوں میں جیسے کسی قبر میں اتر گئی تھی۔

بیس سال پہلے کی وہ خوف ناک رات جیسے اس کے اندر سانس لینے لگی تھی، جی اٹھی تھی۔ وہ چاہنے کے باوجود اس سے پیچھا نہیں چھڑا رہی تھی۔ تین دن سے اس نے اکیڈمی سے بھی چھٹی لے رکھی تھی۔ گھر میں بھی وہ صرف اپنے کمرے میں قید ہو کر رہ گئی تھی۔

واثق ان تین دنوں میں اس سے کئی طرح سے اس تبدیلی کی وجہ پوچھنے کی کوشش کر چکا تھا۔

مگر وہ ہر بار ایک یا سبھی گہری نظر ڈال کر بالکل خاموش ہو جاتی واثق نے اسے اپنی قسم دی تو اس نے اپنی آبرو کی بے داغ عمارت مسمار ہونے کے سوا سب کچھ بتا دیا۔

اور واثق کو بھی اپنی زندگی کے سب سے مشکل اذیت بھرے دن یاد آ گئے۔ کس طرح اس نے اپنے ہنستے بستے گھر کو ایک بار نہیں کئی بار بنیادوں سے ہلے اور ان کے اوپر گرتے دیکھا تھا۔ اس کی ماں اس کی بہنیں اور وہ خود کئی بار موت کی بانہوں میں جاتے جاتے بچے تھے۔ اور آخری دھچکا اس کے باپ کے اس نام نہاد فراڈیے دوست نے دیا تھا جسے کل تک وہ اپنے دوست کا باپ جان کر دل و جان سے افسرہ تھا۔

واثق سے کچھ بولا ہی نہیں گیا۔

”کتنے سال ہو گئے ہیں ماما، یہ شخص اپنے اعمال کی دوزخ میں جل رہا ہے۔ تیموں کا مال کھانے والے کا انجام نہ اس دنیا میں اچھا ہے نہ اس دنیا میں۔ پھر کبھی لوگ سبق کیوں نہیں حاصل کرتے۔“ وہ رنجیدگی سے کہہ رہا تھا۔ اور عاصمہ کے تو جیسے لب ہی گنگ ہو گئے تھے۔

اس کے اندر سارے الفاظ مر گئے تھے۔ سارے جملے بے مطلب و بے معنی ہو گئے تھے۔

تین دن سے وہ درد کے ایسے گہرے دریا میں غوطہ زن تھی جس میں بمشکل وہ ہاتھ پاؤں مارتے خود کو بچانے کی سعی کر رہی تھی۔

”ڈاکٹر ز جواب دے چکے ہیں۔ اور موت اسے ساتھ لے جانے کے لیے تیار نہیں۔ زمین کے اوپر زمین کے نیچے وہ دونوں طرح سے ایک بوجھ بن کر رہ گیا جسے کوئی بھی اٹھانے کے لیے تیار نہیں۔“ واثق کچھ دیر بعد پھر بوجھل لہجے میں بولا۔

”صرف یہی نہیں ماما! آپ کو معلوم ہے اسے قدرت کی طرف سے سزا تو بہت شروع میں ہی مل گئی تھی۔ یہ تو بس آخری ضرب ہے۔“ وہ کچھ دیر بعد بولا تو عاصمہ سمجھی سے دیکھنے لگی۔

”شہزاد زبیر انکل کا اپنا بیٹا نہیں ہے۔“ وہ کچھ دیر بعد بولا تو عاصمہ چونک کر رہ گئی۔

”بہت سال پہلے زبیر انکل کی بیوی اور دونوں بچے ایک کار حادثے میں جاں بحق ہو گئے تھے، یہ کچھ سال بہت اذیت اور تکلیف میں رہے پھر انہوں نے شہزاد کو جو ان کے دور کے رشتے دار کا لاوارث بچہ تھا اسے ایڈاپٹ کیا اور اس کی اپنے بیٹے کی طرح پرورش کی مگر اپنے بچوں اور بیوی کی جدائی نے اس شخص کو ہمیشہ رنجیدہ رکھا۔“

کسی کو دھوکا دینے والے، دکھ پہنچانے والے خود بھی کبھی خوشیاں نہیں پاتے ماما! اور خدا بڑا حساب لینے والا ہے۔ اس کا بدلہ بڑا ہی دردناک ہوتا ہے۔ اللہ ہم سب کو اپنے غضب سے محفوظ رکھے ہمیشہ یہ۔ اور ماما! آپ بھی اس سب کو بھول جائیں اب۔ ہم سب سے سب کچھ چھیننے والے کے پاس وہ سب کچھ چند دن بھی نہیں رہا، بہت سال اس نے بھی مفلسی جھیلی پھر کہیں جا کر کچھ سیٹ ہوا ہے اب سب کچھ شہزاد کی محنت اور خلوص سے اور وہ اپنے ساتھ کی گئی نیکی کا بدلہ چکا رہا ہے۔

”ہوں ملی ہوں میں اس لڑکے سے۔ سعادت مند والدین کی اولاد ہے جو خدا نے اس پر کیے گئے احسان کو بھی اس دنیا میں چکانے کا انتظام فرما دیا۔“ عاصمہ گہرا سانس لے کر بولی۔

”اچھا اب بھول جائیں اس سارے قصے کو۔ اتنے دنوں سے خود کو یوں بند کر رکھا ہے پلیز آپ کی اس حالت کی وجہ سے گھر میں کتنی ڈسٹربنس ہے کچھ خیال ہے آپ کو۔“ وہ کچھ جتانے والے انداز میں بولا۔

”کیا ہوا؟“ عاصمہ کچھ فکر مندی سے بولی۔ ”واثق کچھ بھر کر خاموش رہ گیا۔ کہ وردہ کی ساری بات عاصمہ کو بتائے یا نہیں۔ وہ فیصلہ نہیں کر پا رہا تھا سوچنے لگا۔

”واثق! کچھ ہوا ہے بیٹے۔“ وہ نرمی سے پوچھنے لگی۔

”وردہ شاید مثال کو Accept (قبول) نہیں کر پا رہی ہے شاید۔“ وہ رک کر بات پوری نہ کرتے ہوئے بھی جیسے سب کچھ کہہ گیا۔

”مثال سے کچھ کہا اس نے۔“ عاصمہ سوچ کر بولی۔

”آپ جانتی تو ہیں۔ وہ پہلے سے ہی کچھ ناخوش تھی۔ کچھ اور قسم کی توقعات تھیں اس کی پھر جس طرح اچانک یہ سب کچھ ہوا تو اسے ایک اجنبی لڑکی کو گھر میں بہت اہم جگہ پر دیکھنا کچھ اتنا پلیز نٹ نہیں لگ رہا۔“ وہ رک کر حتی الامکان نرم الفاظ میں کہہ رہا تھا۔ مبادا عاصمہ کچھ اور مطلب لے لیں کہ وہ چند ہی دنوں میں بیوی کی ہمدردی میں بہن کی مخالفت پر اتر آیا ہے۔

”تم پریشان نہیں ہو۔ میں دیکھ لوں گی سب۔“ عاصمہ اس کی توقع کے عین مطابق سمجھ داری کا اظہار کرتے ہوئے سر ہلا کر بولی تو واثق کو گہرا اطمینان ہوا۔

”اچھی بات ہے۔ یہ گھر کے معاملات ہیں ماما! اور میں چاہتا ہوں جیسے پہلے گھر کے سارے معاملات آپ خود ہی بہت سمجھ داری اور طریقے سے چلاتی رہی ہیں اسی طرح اب بھی چلائیں۔ میں نہیں چاہتا کہ مجھے ان میں انوالو ہونا پڑے۔“ اور ڈھکے چھپے لفظوں میں جیسے سب کچھ کہہ گیا تھا۔

”میرے بیٹے! تم کیوں فکر مند ہو رہے ہو۔ میں دیکھ لوں گی مناسب کچھ۔ اور وردہ بہت نا سمجھ اور بد زبان سی ہے۔ اسے کس طرح ہینڈل کرنا ہے۔ میں جانتی ہوں۔ تم آفس کے لیے لیٹ ہو رہے ہو ان ساری باتوں کو اپنے دماغ سے نکال کر اپنا دھیان صرف اپنے کام کی طرف لگاؤ۔“ عاصمہ ہمیشہ کی طرح اس کا بوجھ ہلکا کرتے ہوئے شفقت سے بولی۔ تو واثق سر ہلا کر رہ گیا۔ ”اور واثق ایک بات اور بھی بیٹا۔“ وہ جانے لگا تھا جب عاصمہ نے سنجیدگی سے اسے روکا۔

”کوشش کرو چند ماہ تک جیسے بھی ہو سکے بزنس سے اپنے شیئر ز الگ کر کے اپنے طور پر بزنس کرو تو تمہارے لیے یہ زیادہ ٹھیک رہے گا تم سمجھ رہے ہو ناں۔“ وہ اثبات میں سر ہلا کر خاموشی سے باہر نکل گیا۔



”ہاں تو وہ ہے ہی اسی فطرت کی مالک ہم دیکھنا وہ کیسے تمہیں اور تمہاری ماما کو گھر کے معاملات سے الگ کر کے

سب کچھ اپنی مٹھی میں کرتی ہے۔ اس کی ماں بھی تو اسی طرح کی تھی، میری دادو اور پھپھو اگر تم ان سے ملتیں تو تمہیں اس مثال آپ کی نیچر کا ٹھیک ٹھاک اندازہ ہو جاتا۔ ”پری مزے سے اپنا موبائل پر کوئی گیم کھیلتے ہوئے وردہ سے کہہ رہی تھی۔

وردہ کے چہرے پر کچھ اور بھی پریشانی چھلکنے لگی۔
 ”مثقل سے تو اتنی معصوم لگتی ہے۔“ وہ کچھ دیر بعد یاسیت سے بولی۔ ”وہ ماں بیٹی شکل کی معصومیت کا تو فائدہ اٹھاتی رہی ہیں۔ میرے پیپا کو دیکھا ہے نا، کیسے پہلے اس کی ماں کے پیچھے دیوانے ہو گئے۔ اتنے سال میری ماما بے چاری ساری زندگی ان کی بے دام کی لونڈی بنی رہیں، مگر پیپا نے کبھی آج تک ماما سے ٹھیک طرح سے بات نہیں کی۔ محبت کرنا دل میں جگہ دینا تو بہت دور کی بات۔“
 وہ کہتے کہتے بے اختیار آنکھوں میں کی لے آئی۔

”اور یہ مثال آپ، سمجھو ایک تو تا ہے جس میں میرے پیپا کی جان ہے۔ اس کے لیے تو وہ کچھ بھی کر سکتے ہیں۔ شادی والا واقعہ بہت پرانا تو نہیں، حالانکہ فہم بھائی ڈائیووس دے رہے تھے پہلی بیوی کو تو، لیکن پیپا نے سالوں پرانا دوستی تعلق سب کو ٹھکرا دیا بیٹی کی خاطر۔ ایسا گہرا جادو ہوتا ہے ان ماں بیٹی کا کہ امی ساری زندگی پھڑپھڑا نہیں سکیں۔“


بس یار تم اپنے بھائی کو خود کو اور اپنی ماما کو ان سے بچا سکتی ہو تو بچا لینا جو کہ ناممکن ہے۔“
 ”پلیز مجھے ڈراؤ تو نہیں۔“ وردہ رو ہالسی ہو کر بولی۔

”لکھ کر رکھ لو میری بات۔ چند دنوں میں ہی تمہارے بھائی تمہاری ماما سے تمہاری شکایت کرتے نظر آئیں گے۔ اور اس کے بعد یہ سلسلہ رکنے والا نہیں، پھر انہیں تمہاری ماما سے بھی مسائل ہونے لگیں گے اور آخر میں اکٹھے رہنے سے۔“

پری وردہ کی آنکھوں کے سامنے گویا تصویر کھینچتی جا رہی تھی۔ وردہ کے چہرے اور آنکھوں میں خوف سما نے لگا تھا۔

”مگر کیوں؟ ماما تو انہیں اتنی محبت دے رہی ہیں۔ ایسا اسپیشل پروٹوکول، پھر ماما سے انہیں کیا شکایت ہو سکتی ہے؟ وردہ الجھ کر بولی۔ وہ حقیقتاً ”پریشان ہو گئی تھی۔

”ان ہی سے تو اسے مسئلہ ہو گا۔ وہ تمہارے بھائی کے گرد نہ تمہیں رہنے دیں گی نا تمہاری ماما کو۔ بس اب یہ کچھ ہی مہینوں کی بات ہے۔ پھر تمہیں یقین آئے گا، میں کتنا سچ بول رہی تھی اور کتنا جھوٹ۔“ کہتے ہوئے یونہی وردہ کا سیل فون اٹھا کر چیک کرنے لگی۔ وردہ کم صم سی بیٹھی تھی۔



عدیل کی راستے میں اچانک طبیعت خراب ہو گئی تھی۔ مثال کو پتا چلا تو وہ فوراً ”واثق کے ساتھ عیادت کے لیے آگئی۔ آتے ہی اسے محسوس ہو گیا تھا کہ عفت کو اس کا یوں آنا اچھا نہیں لگا۔ مگر وہ اس کی سر دنگا ہوں کی عادی تھی۔ سو نظر انداز کر گئی۔

”میں پیپا کے پاس رات رکوں گی۔ عفت ماما شادی کے بعد میں ان کے پاس نہیں آئی۔ میں واثق سے کہہ کر آئی ہوں رات رگنے کے لیے۔“ کچن میں عفت کو ساتھ کام کرتے ہوئے اس نے اطلاعی انداز میں کہا تھا۔
 ”تم یہاں رک کر کیا کرو گی؟“ عفت نے بے اختیار کہا تھا۔

مثال اس اچانک صاف جواب کے لیے تیار نہیں تھی، عفت کو، کبھی چلی گئی۔

”پہلے ہی تمہاری وجہ سے ہمارے گھر میں اتنے مسائل رہے ہیں۔ اب جا کر کچھ معاملات سلجھنے لگے ہیں۔ تو پھر آسیب بن کر چمٹنے کے لیے آگئی ہو۔ اپنے باپ سے۔“

”عفت ماما۔ وہ ششدر سی بس یہی کہہ سکی۔

”بس شادی کر دی ہم نے تمہاری۔ میرے گھر میں میری اور اولادیں بھی ہیں جنہیں تمہاری وجہ سے تمہارا باپ ہمیشہ انور کرتا رہا ہے تمہیں خود تو اس بات کا کبھی احساس تک نہیں ہوا اور نہ ہو گا۔“

وہ تو جیسے اندر سے بھری پڑی تھی۔ پھٹ کر بولتی چلی گئی۔

”ہاں تم نے بھی سوچا ہو گا میرے بعد کہیں یہ عفت اور اس کے بچے عدیل پر قبضہ نہ جمالیں تم جا کر ان کے سر پر سوار جاؤ، لیکن اب میں تمہیں صاف بتا رہی ہوں کوئی لحاظ نہیں کروں گی۔“


خیریت پوچھنے آئی، خیریت پوچھو اور چلتی بنو بہتر ہے جا کر اپنا گھر بناؤ۔ کہیں ماں کی طرح تم بھی۔ تین حرف ماتھے پر سجائے چلی آؤ۔“ وہ آخری زہر میں بجھا تیرا اس کے سینے میں اتار کر چائے کی ٹرے اٹھائے باہر نکل گئی۔ اور مثال کو لگا جیسے وہ کھڑے کھڑے ہی مر گئی ہو۔

ایسی ذلت اس نے کبھی نہیں سہی یا سہی بھی تھی تو بھول گئی تھی۔ ان چند دنوں میں واقع کی محبت پا کر وہ بچھلی ساری اذیتیں، ساری ذلتیں جیسے بھول ہی چلی گئی۔ مگر آج عفت نے کیسے تاک تاک کر نشانے لگائے تھے کہ بچے زخموں کے ادھر ٹرنے والی تکلیف نے اسے دہرا کر دیا تھا۔

لحہ بھر میں گھر کے درو دیوار سب کچھ اجنبی اور پرایا ہو گیا تھا۔

وہ تو سمجھی تھی شاید اس کے چلے جانے کے بعد کسی نہ کسی نے اس کی کمی کو محسوس کیا ہو گا اور کچھ نہیں تو دنیا داری نبھانے کو عفت ضرور اسے خود سے رات رکنے کو کہے گی کہ شادی کے بعد سے وہ یہاں آکر چند گھنٹے بھی نہیں رکی تھی۔

لیکن عفت نے تو سارا معاملہ ہی جیسے صاف کر دیا تھا اس کا اس گھر پر عدیل پر کسی بھی چیز پر کوئی حق نہیں رہا تھا۔



”کیا بکو اس کر رہی ہو یہ تم۔“ واقع کو لگا جیسے کسی نے چلتا ہوا سپر اس کے کانوں میں انڈیل دیا ہو۔

پری کے چہرے پر فاتحانہ مسکراہٹ تھی۔ وہ اپنا مقصد حاصل کرنے کے قریب تھی۔

”اگر آپ مثال آپ کی کو نہیں چھوڑیں گے خود سے تو میں اسے آپ کی اصل حقیقت بتا دوں گی۔ آپ کیا ہیں۔“

وہ کسی ماہر بلیک میلر کی طرح واقع کی آنکھوں میں دیکھ کر چیخ کرنے والے انداز میں بولی تھی۔

”کیا۔ کیا ہے اصلیت میری اور کیا بتا دوں گی مثال کو میں بھی تو سنوں ذرا میں کیا ہوں۔ کیا ہے میری حقیقت؟“

واقع شدید غصے میں بل کھا کر رہ گیا۔ یہ چھوٹی سی کھینی لڑکی مسلسل اس کے اعصاب کے لیے امتحان بنتی جا رہی تھی۔

”آپ سن نہیں سکیں گے۔ سن لیں گے تو آپ کے ہاتھ پاؤں پھول جائیں گے۔ لیکن ایک بات طے ہے اگر آپ نے مثال کو نہیں چھوڑا تو وہ آپ کو چھوڑ دے گی۔ آخر میں آپ کو شادی تو مجھ ہی سے کرنی پڑے گی۔ میری ہی طرف آنا ہو گا۔“ وہ جس بازاری انداز میں اس سے یہ سب کہہ رہی تھی واقع کی برداشت ختم ہو گئی۔

اس نے بڑے زور کا تھپڑ پری کے منہ پر جڑا تھا۔

پری اس اچانک تھپڑ کے لیے قطعاً تیار نہیں تھی۔ گنگ سی گال پر ہاتھ رکھے کھڑی رہ گئی۔

اسی وقت مثال اندر آئی تھی اور واٹق کی اس حرکت نے اسے بھی بھونچکا کر دیا تھا۔ وہ کچھ بول نہ سکی۔



”کیا؟ آئینہ کی شادی۔ یہ کیا ہو گیا ہے احسن آپ کو۔ یہ آپ کیا کہہ رہے ہیں؟“ بشری شدرسی احسن کو دیکھتی چلی گئی۔
 احسن کی دگرگوں ہوتی حالت اسے بہت کچھ تو بتا رہی تھی لیکن اس کے دماغ میں یہ نئی چیز چل رہی ہے اس کی اسے ایک فیصد بھی توقع نہیں تھی۔
 ”اس میں کچھ ہونے کی کیا بات ہے۔ ایک دو سالوں میں بھی تو اس کی شادی کرنا ہی ہے تو ابھی کیوں نہیں۔“ وہ گہرے اطمینان سے اپنے آگے پڑی فائلوں کے ڈھیر میں گم مصروف لہجے میں بولا۔
 ”احسن! وہ ابھی چھوٹی ہے بہت۔ شادی! نہیں پلیز۔ یہ ابھی نہیں۔“ وہ حواس باختہ سی ہو گئی تھی۔
 ”کیا چاہتی ہو تم۔ میرے بعد اکیلی آئینہ کی ذمہ داری اٹھانا پڑے گی۔“ وہ ایک دم سے سرد لہجے میں بولا تو بشری کا دل جیسے رک سا گیا۔

”احسن!“ وہ پھٹی پھٹی آنکھوں سے اسے دیکھ کر رہ گئی۔
 ”جو ہو رہا ہے بشری! اسے ہو جانے دو، بہت اچھا رشتہ ہے میرے جاننے والے ہیں۔“ وہ بولتے ہوئے رکا۔
 ”میرے دور کے رشتہ دار بھی ہیں اور سمجھو دوست بھی، ایک ہی بیٹا ہے، ایک بیٹی کی شادی کر چکے ہیں بہت سالوں سے یہاں سہٹل ہیں۔“ وہ رک کر کہہ رہا تھا۔
 ”فار گاڈ سیک احسن، ابھی نہیں۔ وہ پڑھ رہی ہے۔“ وہ بے اختیار کھڑی ہو گئی تھی۔
 احسن اسے دیکھتا رہا۔

”کوئی مسئلہ ہے۔ مطلب کوئی ایسی بڑی بات احسن! جس نے آپ کو خوف زدہ کر دیا ہے۔ مطلب، آپ خود بھی جانتے ہیں ابھی آئینہ چھوٹی ہے۔ شادی جیسی بڑی ذمہ داری اٹھانے کے لائق نہیں ہے وہ۔“
 ”اور مجھے لگتا ہے بشری میرے پاس وقت کم ہے۔“ وہ بجھے ہوئے لہجے میں بولا۔
 ”احسن۔“ بشری کے پیروں کے نیچے سے زمین سرکی۔

اس نے آگے پڑی ایک فائل بشری کے ہاتھ میں دی۔ ”اس کو پڑھ لو اچھی طرح سے۔ اس میں میری تمام میڈیکل رپورٹس ہیں، میرے دل کے تینوں والوز، ڈاکٹرز کے خیال میں اگر میں بائیں پاس نہیں کرواتا تو بھی بس چھ آٹھ ماہ سے زیادہ ٹائم نہیں ہے میرے پاس۔ اب تم خود سوچ لو کیا کرنا ہے۔“ بشری شاگرد سی اسے دیکھتی رہ گئی۔



”مثال!“ واٹق شدرسا اسے دیکھے جا رہا تھا۔ جس کے چہرے پر عجیب سی سرد مہری تھی۔
 ”ہاں واٹق! میں جانا چاہتی ہوں۔ سب کچھ جو آپ کے اور پری کے درمیان۔ پہلے سے تھا یا ابھی ڈیولپ ہوا ہے۔“

وہ کبھی سوچ بھی نہیں سکتا تھا کہ مثال کبھی اس سے ایسی بات بھی پوچھ سکتی ہے۔
 اس کے اندر جیسے بہت کچھ ٹوٹ سا گیا تھا۔

انہی محبت کا غرور، ایک چاہت کا مان، اندھے بھروسے کا یقین، اعتماد، ان سب کی کڑیاں اس کی آنکھوں میں چھپنے لگی تھیں اور اس کے دل کو جیسے زخمی کر گئیں۔

”مثال! تم مجھے ایسا سمجھتی ہو۔ اس طرح کا مرد ایسا مرد جو ایک ہی وقت میں دو لڑکیوں کے ساتھ۔ آخ تھو۔“

مثالی لمحہ بھر کو گنگ رہ گئی۔

بھی ان کے درمیان رہ چکا ہے۔ اسے اپنے کانوں پر یقین نہیں آیا تھا۔

”یتا ہیں مجھے کیا ہے آپ کے اور پری کے بیچ میں۔“ وہ وحشت زدہ سی اس کا کار کھینچ رہی تھی۔

شاید سوچ بیٹھی ہے۔ واثق اتنی جلدی سے مان بھی لے گا۔

اس کے اندر ترخ سے کچھ ٹوٹا تھا۔

وہ وہیں کھڑے نڈھال سی بیٹھ گئی۔

پتھرائی ہوئی نظریں سے واثق کو دیکھتی جا رہی تھی۔ ”کب سے ہے۔ آپ دونوں کے درمیان۔ اور مجھے۔ مجھے

وہ ٹوٹ ٹوٹ کر لفظوں کو بمشکل جوڑتے ہوئے جملہ بول رہی تھی اور واقع کو تو خود لگ رہا تھا جیسے اس کے وجود

وہ وہیں اس کے قدموں کے قریب دوڑا نو بیٹھ گیا۔

”تمہیں یقین ہے۔ اس بات کا مثال کہ میں پری ہے۔ تمہارے دل نے مان لی یہ بات۔ بتاؤ مجھے؟“

”ہاں مان لی میرے دل نے۔ اب سچ کیا ہے بتائیں مجھے۔ ورنہ میں پری سے معلوم کر لوں گی۔“

والتق شد رساویکھا گیا۔

الحمد لله رب العالمين

شائع ہو گئے ہیں

ادارہ خواتین ڈائجسٹ کی طرف سے بہنوں کے لئے خوبصورت ناول

خواص و صورت سرورق

خوبصورت چھایا کی

مقبوضہ جلد

انسٹیتھ

☆ تتلیاں، پھول اور خوشبو راحت جہیں قیمت: 250 روپے

☆ بھول بھلیاں تیری گلیاں فائزہ افتخار قیمت: 600 روپے

☆ محبت بیاں نہیں لہنی جدون قیمت: 250 روپے

منگوانے کا پتہ: مکتبہ عمران ڈائجسٹ، 37۔ اردو بازار، کراچی۔ فون: 32216361

شہبانہ فاطمہ

”کیا ہے؟“

یہ میں آپ سے نہیں کہہ رہا، وہ جو سامنے والے گھر کے لان میں کھڑی ہے نا۔۔۔ وہ لڑکی مجھ سے کہہ رہی ہے اور آپ کی طرح میں بھی حیرت کا شکار ہوں بلکہ حیرانی سے اسے گھور گھور کر دیکھ رہا ہوں۔

”گھونچو! میں تم سے ہی پوچھ رہی ہوں یہ ہدوانے (تربوز) جیسی آنکھیں نکالے کیا ٹک ٹک دیدم کی مثال بنے ہوئے ہو؟“

(ارے غضب خدا کا۔۔۔ میری ان ہی آنکھوں پر تو کلج کی کئی لڑکیاں خدا ہیں جنہیں اس نے۔۔۔)۔۔۔

”مونگ پھلی کھاؤ گی؟“ میں نے بحر حیرت و صدمات سے نکل کر اپنے ازلی اعتماد سے پوچھا۔ اب حیرت کا جھٹکا اسے لگا تھا اور میں خود کو شاباشی دے رہا تھا۔ بھئی میں بھی اپنے نام کا ایک ہی تھا۔ ”علی شیر ہدانی“

”یوں لنگور کی طرح گرل پر لٹک کر مونگ پھلی کھانے سے تو بہتر ہے کوئی انسانی شغل فرماؤ اور نو دو گیارہ ہو جاؤ۔ کہیں میرے ہاتھوں خرچ نہ ہو جانا۔“

(بلے بھئی بلے۔ ادھر وہ بھی لگتا ہے اپنے نام کی ایک ہی شاہکار روئے زمین پر اتری ہے۔ کیا بھلا سا نام ہے اس کا۔۔۔ یاد نہیں آرہا)

”یہ تمہارا نام شبنم کس نے رکھا ہے؟ درست کر کے شعلہ رکھ لو۔“

”ٹھیک ہے۔ مگر سب سے پہلے تمہیں ہی خاکستر کروں گی۔“ میرا کام ہو چکا تھا سواب میں واپس اپنے کمرے کی طرف بڑھ گیا اور پھر سے اپنی کتابوں پر

جھک گیا۔

آپ بھی سوچتے ہوں گے کیسا نظریا ز انسان ہے۔ ارے نہیں ایسا نہیں ہے۔ ہم پچھلے ڈیڑھ سال سے اس کالونی میں رہائش پذیر ہیں۔ میرے بڑے بھائی جو آرمی میں کرنل ہیں اور آج کل اسی شہر میں تعینات ہیں۔ یہ گھر بھی آرمی کی طرف سے ملا ہے اور سامنے والے گھر میں رہنے والی علیزے سے میری یونہی نوک جھونک چلتی رہتی ہے۔ ارے نا۔ نا۔۔۔ نظریا ز

نہیں ہوں میں جناب۔ علیزے کو شبنم اور شعلہ جان بوجھ کر کہتا ہوں چڑانے کے لیے۔ اس کے چہرے کی معصومیت، نرم سا تاثر مجھے شبنم جیسا لگتا ہے مگر اس کا غصہ۔۔۔ بھڑکنا، ہوا شعلہ اور اسے شعلہ جو الاینا کر جو مجھے لطف آتا ہے۔ وہ تو بیان سے باہر ہے جانے کیوں اس کا تہتا چہرہ میرے دل کو تسکین دیتا ہے۔

بیٹ مین کو چائے کا کہہ کر میں نے سیڑھیاں چڑھتے ہوئے سامنے والے گھر میں جھانکا۔ علیزے بہت مگن انداز میں پڑھ رہی تھی۔ اس کے ایف ایس سی کے پیپر ز ہو رہے تھے۔ میری رگ شرارت پھڑک اٹھی اور میں کمرے میں جانے کے بجائے ٹیرس پہ آگیا۔ کچھ دیر خاموشی سے اسے پڑھتے ہوئے دیکھنے لگا، ملگجاً حلیہ، چہرے کے اطراف بکھری لٹیں۔ بہت اپنی اپنی سی لگ رہی تھی۔ اپنی کیفیت پر گھبرا کر تھوڑا سا کھنکارا مگر ادھر کوئی اثر نہ ہوا۔

”پڑوسن رٹے مار مار کر کیا برا حال کر لیا ہے کو تو نمبر لگو اڈوں؟ میری اربوچ ہے کافی۔“

دل میں مجھے ہنسی بھی آرہی تھی کیوں کہ میں خود

حالت نہ ہوتی تا۔

اس سے پہلے کہ جن خطرناک تیوروں سے مجھے وہ
دیکھ رہی تھی کوئی جوانی کارروائی کرتی، مگر برا ہو۔
ہمارے بیٹ مین کا وہ اچانک میرے پیچھے نمودار ہوا اور
سامنے والے گھر میں ذرا آگے ہو کر گرل سے جھانکنے
لگا (الہ دین کے جن کا مانہ ہو تو)۔

”اچھاتے باؤ جی ایسہ پڑھائیاں کروے ہو تسمیہ۔
میں ہونے صاحب جی تو دسنا وال۔“ (اچھاتو یہ پڑھائی
کرتے ہیں آپ۔ میں ابھی صاحب جی کو بتانا ہوں)
شرفو کو ڈانٹ کر چپ کروا کر واپس بھیجا تو نظر ساتھ

نہایت ایمانداری سے دن رات محنت کرتا تھا اور مجھے
پتا تھا کہ وہ بھی کافی لائق اسٹوڈنٹ ہے۔ میری بات پر
ایک نظر اس نے میری طرف دیکھا اور دوسرے لمحے
بغیر کوئی جواب دیے سنجیدگی سے دوبارہ کتاب میں گم
ہو گئی۔ میری تسکین نہ ہو سکی تھی۔

”مشعلہ جوالا! لگتا ہے امتحانات کے خوف نے
تمہارے حواس سلب کر لیے ہیں۔ لگتا ہے قوت
سماعت و گویائی بھی متاثر ہو گئی ہے۔ چہ چہ چہ بہت
افسوس، وا۔ نالائق اسٹوڈنٹس کا یہی حال ہوا کرتا ہے
امتحانات میں۔ اگر کچھ پڑھا لکھا ہوتا سارا سال تو یہ



والے ٹیرس پر کھڑے خرم پر پڑی جو بڑی فرصت سے علیزے کو دیکھ رہا تھا۔ جانے اس قدر برا کیوں لگا کہ برداشت نہ ہو سکا۔

”اٹھو یہاں سے اور جا کر اپنے کمرے میں پڑھو۔“ میرا لہجہ اس قدر سنجیدہ اور حکیمانہ تھا کہ ایک لمحہ کو میں بھی حیران رہ گیا۔ علیزے بہت حیران ہو کر مجھے دیکھنے لگی اور دوسرے لمحے اٹھ کر اندر چلی گئی۔

”صبریار صبر۔ علی شیر! اتنا غصہ کیوں آرہا ہے تمہیں؟ کیا لگتی ہے وہ تمہاری؟ کیوں برداشت نہیں ہو میں تم سے خرم کی نظریں؟“ میں خود کو سمجھانے اور سوال کرنے لگا اور جو جواب میرے دل نے دیا۔ میں واقعی خاکستر ہو گیا میرے حواس گم ہو گئے۔ کیا واقعی وہ اس قدر شدت سے میرے دل میں سما چکی ہے؟ دوسرے دن اسی جواب کو پرکھنے کے لیے سامنے والے ٹیرس پر چکر کاٹتے ہوئے پڑھنے والی علیزے کو بے حد سنجیدگی سے دیکھنے لگا۔

”اگر یہ مجھے نہ ملی تو۔۔۔“ جانے مجھے ایسا کیوں محسوس ہوا کہ مجھے سانس لینے میں دقت ہو رہی ہے۔ میری نظروں کا ارتکاز محسوس کر کے اس نے میری طرف دیکھا اور چند لمحوں کے بعد اس کی آنکھوں میں الجھن تیرنے لگی۔ شاید وہ میری اس قدر سنجیدہ کیفیت کو محسوس کر کے حیران ہو رہی تھی۔

”او ہیلو! انگور۔ لگتا ہے تمہاری قوت گویائی سلب ہو گئی۔ کچھ ذہنی عارضہ لاحق ہونے کی علامات بھی نظر آرہی ہیں۔ کہیں فیل تو نہیں ہو گئے۔ نمبر لگوا لینے تھے نا۔۔۔ تمہاری تو بہت اپروچ ہے۔“ میرے جملے سود سمیت لوٹائے۔ اسی سنجیدہ کیفیت میں۔ میں نے نفی میں سر ہلایا۔

”تو پھر کا کے کی چاکلیٹ کسی نے چھین لی ہے جو ایسی رونی صورت بنا رہی ہے۔ جاؤ جلدی سے ماما گودی بیٹھ جاؤ۔ مت روئے۔ نہ۔۔۔ نہ روئے۔ نہیں۔ بی بریو۔“ پچکار کر کہا۔

میں آہستہ سے مسکرایا اور اسے دیکھتے ہوئے زیر لب شعر پڑھا۔

مجھے کیا خبر کہ رات بھر تجھے دیکھ لینے کو اک نظر رہا ساتھ چاند کے منتظر تیری کھڑکیوں سے ادھر کوئی علیزے کندھے اچکا کر اندر چلی گئی۔

بھابھی سے بہن جیسی بے تکلفی تھی سوان کو راز دار بنا کر بات امی اور بھیا تک پہنچائی۔

”ہوں۔۔۔ تو یہ چکر ہے۔ میاں چھٹکے! آپ بھی جوان ہو گئے۔ سراباندھنے کا شوق ہو رہا ہے؟“ بھیا کے سامنے پیشی ہوئی میں سر جھکا کر مسکرا دیا۔

”نہیں بھیا صرف منگنی کافی ہے ابھی۔“ میں نے جرات کی۔

”کتنے دن کا بخار ہے؟“ بھیا نے مکھی اڑائی۔

”میں سنجیدہ ہوں بھیا۔“ بڑی ہمت کر کے بھیا کی آنکھوں میں دیکھا کچھ دیر سوچ کر بھیا بولے۔

”ٹھیک ہے مگر ثبوت کیا ہے؟“

”میں نے خود کی ہے محبت۔“ پہلے تو بھیا خاک بھی نہ سمجھے اچانک لیوی کمرشل ذہن میں لہرایا اور پھر ان کی ہنسی چھوٹ گئی۔ یہی میں بھی چاہتا تھا مگر وہ بھی بکے فوجی نکلے۔

”امتحان دینا پڑے گا۔“

”کیسا امتحان؟ میں تیار ہوں۔“

”کاکول اکیڈمی جوائن کرنا ہوگی۔ چھ ماہ سے پہلے گھر کا چکر کسی بھی بہانے نہیں لگاؤ گے۔ لیفلٹینٹ بننے تک اگر محبت پر قائم رہے تو باقی ذمہ داری میں لیتا ہوں۔“

”بھیا۔ آپ نے اگر فورس جوائن کی ہے تو اس میں میرا کیا قصور ہے۔ بدلے مجھ سے کیوں لے رہے ہیں؟“ میں منمنایا۔

”پہلے قدم پر ہی ڈمگ گئے؟ بس اتنا ہی دم تھا؟“

”ٹھیک ہے۔ مجھے منظور ہے مگر مجھے بھی یقین دہانی کروا ہے کہ علیزے کا رشتہ اس دوران میں آپ کہیں اور نہیں ہونے دیں گے۔ انکل مصطفیٰ اور آنٹی صفیہ سے اس سلسلے میں بات کر لیں گے۔“

”اس کی ذمہ داری تم مجھ پر چھوڑ دو۔ البتہ ہر چکر پر تم انکل مصطفیٰ اور آنٹی صفیہ سے ملاقات کرو گے اور ان پر تمہارا امپریشن بہت بی بے (اچھے) بچے کا ہونا

چاہیے۔

”بیبا بچہ؟ میں ان کی بیٹی سے شادی کرنا چاہتا ہوں
بھیا! آپ کیا اسے میری گورنس بنانے کا ارادہ رکھتے
ہیں؟“ میں نے ذرا خفگی دکھائی۔

”ٹھیک ہے جو ان اکر شرائط منظور ہیں نا؟“

”بالکل منظور ہیں۔“

”کوئی شک۔“ بھیا شرارت سے مسکرائے۔

”نوسر۔“ میں نے بھی سیلوٹ کیا اور اپنے کمرے

میں آگیا۔



ایکڑمی جانے میں چند دن باقی تھے اور میں علیزے
کو زیادہ سے زیادہ دیکھ لینا چاہتا تھا پھر تو چھ ماہ بعد ہی یہ
چہرہ دیکھنے کو ملتا۔ ایسے میں یہ راز میرے دوست کم کزن
کاشف پر آشکار ہو گیا اور باقی کی کسر بھابھی نے پوری
کروی۔ اب وہ میرا نطقہ بند کیے ہوئے تھا۔ علیزے
کے سامنے آنے پر جملہ بازی فو معنی گفتگو اس پر میرا
امپریشن مزید خراب کرنے لگی۔ تو کاشف کو سنجیدگی
سے سمجھانا پڑا۔ وہ باز تو نہ آیا البتہ شرارتوں میں کمی
ہو گئی۔

”ایکسکیوز می“ علیزے اپنے گیٹ پر کھڑی
تھی ساتھ میں کوئی سیلی بھی تھی۔

”ایکسکیوزڈ“ مجھ سے پہلے کاشف بولا اور ان
کے گیٹ پر جا پہنچا۔

”پلیز ایک کام تو کروں۔ گھر میں اس وقت ایسا کوئی
نہیں جسے بازار بھیجا جاسکے۔ میری فرینڈز بھی آئی ہوئی
ہیں۔ بازار سے نان تو لادیں۔“ خوان پوش اور پیسے
ہماری طرف برہائے (اچھا تو امن کی فاختہ اپنے
مطلب کے لیے بنا جا رہا ہے) میں نے برہ کر خوان
پوش پکڑا تو مسکرا کر بولی۔

”یہ پیسے بھی۔“ میں نے یہ سوچ کر پکڑ لیے کہ نہ
پکڑے تو خوان پوش بھی واپس لے لیتی۔

”روغنی یا ساہ؟“ میں نے پوچھا۔

”ساہ“ جواب آیا۔

”بڑے یا چھوٹے؟“ کاشف نے بے تکی بات کی۔

”میرا مطلب ہے تل والے یا بغیر تل کے؟“ ان

دونوں کے ساتھ ساتھ میں بھی کاشف کا منہ دیکھنے لگا۔

”جو تل جائیں وہی لادیں پلیز۔“ علیزے نے

دانت پیسے جبکہ اس کی سہیلی قہقہے لگانے لگی۔

علیزے کی برداشت کی حد ختم ہو چکی تھی اس نے

گیٹ بند کر دیا۔

واپس پر میرے تیل بجانے پر علیزے کے ساتھ

اس کی وہی سہیلی تھی۔

”تھنک یو سوچ۔“ آج تو چیتے کی رفتار کو بھی مات

کر دیا۔ مجھے تو خطرہ تھا جان بوجھ کر دیر کرو گے۔ مسٹر

لنگور

”میرا نام علی شیر ہے۔“ میں نے زور دے کر کہا۔

مستقبل مجھے ڈرا رہا تھا۔

”ہاں وہی شیر ہو یا لنگور تعلق تو دونوں کا جنگل سے

ہی ہے۔“

”اور جنگلی ملی کے بارے میں کیا خیال ہے

تمہارا؟“ میں فوراً واپس پلٹا اپنے گیٹ سے اندر

داخل ہونے سے پہلے مڑ کر دیکھا وہ مجھے کھا جانے والی

نظروں سے دیکھ رہی تھی۔ مسکرا کر ہاتھ ہلایا اور

چھپاک سے گیٹ کے اندر اس کی سہیلی کے قہقہے

نان اشاپ تھے۔



کاشف نے سگریٹ فوراً میرے ہاتھ میں پکڑایا

(یہ کبھی کبھار کی چوری تھی) کمرے سے سگریٹ کی بو

نہ آئے اس لیے یہ مہغل ٹیرس۔ پورا کیا جا رہا تھا۔

مکمل اطمینان کر کے سگریٹ سلگائی تھیں مگر اچانک

سامنے والے ٹیرس پر علیزے نمودار ہوئی۔ شاید

پڑھتے پڑھتے نیند بھگانے کے لیے ٹیرس پہ آئی تھی۔

آج اس کی رات دیر تک پڑھنے کی عادت بہت بُری

لگی۔ ہم دونوں نے سگریٹ والے ہاتھ پشت پر

چھپانے کی کوشش کی۔

”ہم کچھ چھپا تھوڑی رہے ہیں۔“ کاشف بو کھلا کر

بولا اور ساتھ منہ میں بھرا دھواں باہر۔ میں نے بے بسی سے علیزے اور پھر کاشف کو دیکھا۔ اب صبح امی یا بھابھی تک رپورٹ پہنچ جائے گی۔

”تمام شیر اور کام گیدڑوں والے۔“ اس نے طنز سے کہا۔

”تم ایسا کرو جنگل کے تمام جانوروں کے نام ایک ہی بار مجھے دے ڈالو۔ ایک سگریٹ ہی تو پی ہے، ہم تو بس یہ دیکھ رہے تھے کہ اس میں سے دھواں کیسے نکلتا ہے۔“ میں نے بھنا کر سگریٹ سامنے سڑک پر پھینکی اور غصے میں ایک بے حد بے تکلی بات کر دی۔

”بالکل۔ بالکل آپ تو سگریٹ سے دھواں نکلنے کا تجربہ کر رہے تھے۔ صبح ریل کا انجن ایجاد کرتا ہے نا آپ کو اس لیے یہ تجربہ نہایت ضروری تھا۔“ چبا چبا کر کہا پھر سنجیدہ لہجے میں کہا۔

”پتا ہے نا آئی ہارٹ ہیشنٹ ہیں، آج کل وہ ویسے بھی بہت حساس ہو رہی ہیں۔ چھوٹی چھوٹی باتوں پر زود رنج ہو جاتی ہیں۔ اگر وہ یوں دیکھ لیں یا ان کو کسی سے پتا چلے تو؟ کل شام میں ان کی طبیعت کتنی خراب ہو گئی تھی، بھول گئے ہو؟“ کہہ کر وہ کمرے میں واپس چلی گئی اور ہم دونوں شرمندہ ہو گئے۔

اکیڑی آئے ایک سال کا عرصہ ہو گیا تھا۔ دل کو بہت سمجھانے کے باوجود گھر کی اور اس جنگلی بلی جیسی پڑوسن کی یاد ہر رات بہت ستاتی اور دیر تک جگاتی تھی، اب وہی لڑائیاں مسکرانے کی وجہ بن جاتیں۔ جانے اس نے بھی مجھے کبھی یاد کیا ہو گا یا شکر ادا کیا ہو گا میرے وہاں نہ ہونے پر۔ دوسری بات میں وزن محسوس ہوا۔

☆☆☆

تم نے سن لیا ہو گا
شہر کی ہواؤں سے

وہ جواک دیوانہ سا
آتے جاتے راہی کو
راستوں میں ملتا تھا
اب کہیں نہیں ملتا

علیزے ٹیرس پر آکر ابھی کھڑی ہوئی تھی کہ سامنے والے ٹیرس پر کھڑے علی شیر نے یہ اشعار پڑھے۔

”چہ چہ۔ پڑوسی تم تو صرف نیم پاگل تھے یہ فوج والوں نے کیا حال کر دیا تمہارا؟“ بے حد افسوس کے اظہار کے ساتھ کنپٹی کے پاس دائرہ بنا کر پاگل ہونے کا اشارہ کیا۔

پچھلے پیر کا چاند

جب کھلے درتچے سے جھانکتا ہے
تو بے ساختہ میرا من، میری آنکھیں
تجھے پکارنے لگتی ہیں

اور ہاتھ دعا کے لیے اٹھ جاتے ہیں
کیوں کہ میں نے سنا ہے

پچھلے پیر مانگی ہوئی دعا میں قبول ہوتی ہیں

دھیمی سی مسکراہٹ علی شیر کے لبوں پر بھی
”دشمنوں کی طبیعت واقعی ناساز ہے۔ کسی
سائیکالرسٹ کو بتایا میں لے چلوں؟“

”ذرا سنبھل کے گولہ باری کیجئے پڑوسن۔ فوجی بندہ
ہوں۔ کہیں یہ دشمن دشمن جاں نہ بن جائے۔“
”دشمن جاں کی تو۔ میں ابھی آکر آئی کو تمہارے
اگلے پچھلے کچے چھٹے بتاتی ہوں۔“

”زہے نصیب۔ شوق سے آئے۔ میں اس وقت
گھر میں اکیلا بورہو رہا ہوں، آپ کی میزبانی سے شرف
یاب ہو کر نہایت خوشی ہوگی۔“ خوش اخلاقی کے
ریکارڈ توڑتے ہوئے کہا۔ امی گھر میں موجود تھیں ایسے
میں علیزے کو روکنا بہت ضروری تھا ورنہ امی۔۔۔


اس شام میں انکل آئی سے ملنے پہنچ گیا۔ انکل اور
آئی کے سامنے شرافت مجھ پر ختم تھی۔ میں دانستہ
چائے کے وقت آیا تھا۔ آئی نے علیزے کو میرے
کے لیے چائے بنانے کو کہا۔ وہ بُرے بُرے منہ بناتے
ہوئے چائے بنانے لگی، میں دل ہی دل میں قہقہے
لگانے لگا۔ آئی فون سننے کے لیے چلی گئیں۔ (میری
قسمت)

”چینی کتنی؟“ علیزے نے دانت پیسے۔

”تم بس انگلی ڈبو دو۔ چائے خود بخود میٹھی ہو جائے گی۔“ میں نے طنز کے ریکارڈ توڑے۔ پہلے تو وہ چونکی (کیوں کہ لہجے نے دل سے یاری نبھائی تھی) پھر کچھ سوچ کر مسکرائی اور انگلی کی پور چائے میں ڈبو کر کپ میری طرف برہمایا۔

”میٹھی تو کیا ہوگی۔ کہیں میرے غصے کے زہر سے ہمیں جامِ شہادت نوش کرنے کا موجب نہ بن جائے۔“ آئی واپس آچکی تھیں، میں خاموشی سے چائے پینے لگا۔

”تھینک یو۔ چائے بہت میٹھی تھی۔“ میں ذومعنی کہتا ہوا اٹھ کھڑا ہوا۔ حیران ہو کر دیکھتی آئی کو خدا حافظ کہا اور اس کے تپتے چہرے کا لطف دیر تک میرے ساتھ رہا۔



پاسنگ آؤٹ کے بعد میں گھر آیا تو جو خبر مجھے ملی میرے حواس گم کر دینے کو کافی تھی میں ٹکر ٹکر بھا بھی کی شکل دیکھنے لگا۔ بھابھی کی ہمدردانہ نظر اور بھیا کا جملہ۔

”علی زے کا نکاح ہو رہا ہے اگلے ہفتے۔“ بھیا کچھ دیر بعد ہی میرے کمرے میں پیچھے آئے، میں نے بے حد شکایتی نظروں سے انہیں دیکھا۔

”یار میں نے تو پوری کوشش کی، مگر علی زے کا کہنا تھا کہ ہم دونوں کی آپس میں کبھی نہیں بنی۔ ہمارے مزاج، عادات اور خیالات ایک دوسرے کے برعکس ہیں۔“

تم زندگی کو غم کا فسانہ بنا گئے۔

میں گیت کے بولوں کے ساتھ فسانہ دل کا ماتم منارہا تھا کہ کاشف کمرے میں داخل ہوا اور گیت بدل کر وارث شاہ کا ”جھڑی نہ نہ کر دی سی اج اوہاں کر بیٹھی اے“ لگا دیا۔ میں کاشف کے ایسے مذاق پر تلملا اٹھا۔ ابھی کچھ کہنے کو منہ کھولا ہی تھا کہ بھابھی کاشف کو بلانے آ گئیں۔

”پرسوں تمہارا نکاح ہے علی شیر۔ کاشف اور اپنی

بھابھی کے ساتھ جا کر شاپنگ کرلو۔“ میں کچھ دیر تو شاگ کی کیفیت میں بھیا کو دکھتا رہا پھر ضدی لہجے میں احتجاجاً کہا۔

”نہیں کرنا کوئی نکاح مجھے۔“

”ہم رشتہ طے کر چکے ہیں۔ انکار کا کوئی جواز پیدا نہیں ہوتا۔“ بھیا نے دنگ لہجے میں ڈپٹا اور میں واگ آؤٹ کر گیا۔

یونہی کوئی مل گیا تھا سر راہ چلتے چلتے وہیں قہقہے کے رہ گئی۔

کاشف نے پھر وہی حرکت کی اور گیت بدل دیا۔

”جھڑی نہ نہ کر دی سی۔“ کمرے میں آواز گونجنے لگی، میں نے غصے سے تپ کر سوچ آف کر دیا اور دندنا تا ہوا کاشف کے سر پر جا پہنچا۔

”تم دوست ہو کر مذاق اڑا رہے ہو میرا؟ تمہارے دل کو لگی ہوتی تو پتا چلتا کہ دل لگی کیسے کرتے ہیں؟“ لہجہ غم ہو گیا۔ مجھے پتا تھا بھیا کے فوجی تھے اپنی منوا کر چھوڑیں گے۔ ”آرڈر از آرڈر“ اور ”لیس سر“ کی تفسیر۔ ”نہ“ کا کاشن تو ان کی زندگی سے فوجی بنتے ہی نکل گیا تھا۔

”میں ہی تو تمہارا دوست ہوں، مگر تم سمجھنے کی پوزیشن میں نہیں ہو۔“ کاشف بے حد اطمینان سے کہہ کر بھابھی کے ساتھ جانے کے لیے پورچ کی طرف برہما۔

”کول ڈاؤن علی شیر! صبر یار۔ یہ تو تم نے پوچھا ہی نہیں کہ لڑکی کون ہے؟ اگر اس سے رابطہ کر کے علی زے سے محبت کے بارے میں بتا دو تو کم از کم یہ خطرہ فی الحال ٹل جائے گا۔ لڑکیاں ایسے معاملات میں بہت نازک مزاج اور حساس ہوتی ہیں۔“ دماغ نے ایک راہ بچھائی۔

”بھابھی لڑکی کون ہے؟“ بھابھی نے حیران نظروں سے مجھے دیکھا اور پھر تھوڑا گھبرا گئیں، کچن کے دروازے پر بھیا کھڑے تھے، جواب بھیا نے دیا۔

”میرے کو لیگ کی بہن ہے حوریہ، تصویر دیکھنا چاہو تو مل جائے گی اور اگر بات کرنا چاہو تو فون پر بات

بھی ہو جائے گی۔ علیزے نے انکار کیا ہے تو اسے بھی تو پتا چلے ناکہ میرے بھائی کورشتوں کی کمی نہیں۔ اسی دن تمہارا بھی نکاح ہے۔“

”آپ کو ترس نہیں آتا علی کی حالت پر؟“ بھابھی نے مداخلت کی۔

”خاموش رہو۔ فوجی جوان اتنے نازک نہیں ہوا کرتے۔ بہت بہادر اور ہمت والے ہوتے ہیں۔“

بھابھی کو ڈپٹ کر بھیا نے رخ میری طرف کیا۔

”اور جوان! تم یہ شکل اور حلیہ درست کرو۔ یہ لڑکیوں کی طرح آنسو بہانا چھوڑو اب۔“

”کبھی تو فوج کی وردی سے نکل کر عام انسانوں کے جذبات کو بھی محسوس کیا کریں۔ آئرن مین۔“ میری مردانہ انا پر ”لڑکیوں کی طرح“ چوٹ پڑی تھی۔

”فوجی عام انسان نہیں ہوتے۔ سخت تربیت ان کے اعصاب اور جذبات کو فولادی بنا دیتی ہے اور اس کا عملی مظاہرہ انہیں ہر مقام پر کرنا ہوتا ہے۔ عوام اور سرحدوں کی حفاظت جیسی ذمہ داریاں ان کے کندھوں پر ہوتی ہیں۔“



اگلی صبح سب کے لیے حیران کن تھی میں خوشگوار موڈ، نک سک سے تیار گنگنا تا ہوا ناشتے کی ٹیبل پر سب کی حیران نظروں سے لطف اندوز ہو رہا تھا۔ بھیا نے بھی حیران ہو کر دیکھا۔

”آپ ٹھیک کہتے ہیں بھیا! فوجی بندے لڑکیوں کی طرح آنسو بہا میں۔ یہ ان کے وقار کے خلاف ہے۔“

بھیا ٹھیک سے ناشتا بھی نہیں کر پار ہے تھے مگر ظاہری طور پر وہ پُر اعتماد تھے۔

”اور ہاں بھیا۔ رات کو میری حوریہ سے بات ہوئی تھی جس کی آواز اس قدر خوب صورت ہے وہ خود

کتنی حسین ہوگی۔ مٹی پاؤ علیزے کی محبت پر اتنا نخرہ ہے تو ٹھیک ہے مجھے بھی پروا نہیں۔“ میں کن اکھیوں سے بھیا کو دیکھ رہا تھا۔ ان کے تاثرات مجھے محفوظ کر رہے تھے۔ اب مزہ آیا نا کھیل کا۔ (آپ کے تجسس

کو ہوا نہیں دوں گا) اصل میں بھیا کے کہنے پر رات حوریہ نے مجھے فون کیا۔ نمبر اور آواز اجنبی تھے میں نے بادل خواستہ گفتگو کا آغاز کیا، مگر تھوڑی ہی دیر میں نہ صرف میں چونک گیا بلکہ میری کلیا ہی پلٹ گئی۔

(گفتگو ملاحظہ کیجئے)

”ہیلو! میں حوریہ بات کر رہی ہوں۔“

”جی فرمائیے۔“

”مجھے کچھ فرمانا نہیں آپ کے بھیا نے کہا تھا کہ آپ بات کرنا چاہتے ہیں۔“

”محترمہ! کام کیا ہے؟ دہرا دیجئے میں سن نہیں سکا۔“

”گھونچو! فضول سوال کیوں کر رہے ہو۔“ جواب بے ساختہ آیا تھا۔ مجھے 880 ولٹ کا جھٹکا لگا۔ یہ انداز؟

”آپ نے کیا فرمایا؟“ میں نے چونک کر تصدیق چاہی۔

”عقل کیا اکیڈمی میں ہی بھول آئے ہو لنگور!“

”بس بس بس۔ اتنا کافی ہے۔“ اب شک کی گنجائش ہی کہاں تھی۔ پوری دنیا میں ایسے جوابات مجھے علیزے سے ہی مل سکتے تھے۔ اس کی آواز لاکھ پروں میں لپٹ کر میرے سامنے آتی کم از کم ”میں“ اسے پہچاننے میں غلطی نہیں کر سکتا تھا۔ کاشف سے بھی اگلا چکا تھا۔ اب میں شاپنگ میں خوب دلچسپی لینے لگا۔ دوسرے دن بھیا نے حوریہ کی تصویر دکھائی تو ایک لمحہ کو میرا اعتماد ڈانواں ڈول ہوا، مگر وہ ٹیلی فونک گفتگو اور کاشف کی آنکھ کا اشارہ مجھے میری جون میں واپس لوٹانے کو کافی تھا۔ اب بھیا کی الجھن میں کافی اضافہ ہو چکا تھا۔

”ماشاء اللہ! بھیا یہ تو واقعی حور شائل ہے۔ سوری بھیا میں نے بلا وجہ آپ سے ضد کی۔“ اور تصویر لے کر میں نے جیب میں ڈال لی۔

”ارے۔۔۔ ارے یہ کیا کر رہے ہو۔ ابھی تمہارا نکاح نہیں ہوا۔“ بھیا گڑبڑائے۔

”کل ہو جائے گا بھیا۔ پھر میرا ہی حق ہے نا اس پر۔“ ”اک حسن کی دیوی“ گنگنا تا میں اپنے کمرے میں آگیا۔

”تم۔ یہاں۔ کوئی دیکھ لے تو۔“ علیزے کے ہاتھوں کے طوطے، کبوتر، کوئے، فاختا میں، ہلبلیں حتیٰ کہ چڑیا اور کوئے تک اڑ گئے، میں مسکراتا ہوا کھڑکی سے اندر چلا آیا۔

”کمرے کا انشیریز تو لا جواب ہے۔“ میں آرام سے صوفے پر بیٹھ گیا۔

”تم جاؤ یہاں سے۔ کوئی آگیا تو۔ تو۔ پلیز جاؤ۔“ وہ زندگی میں پہلی بار روہاسی شکل کے ساتھ بڑی اچھی لگی۔

”تو میں کہہ دوں گا، تم نے بلایا ہے۔“ بہت اطمینان سے کہا۔

”میں نے۔۔۔؟ میں نے کب بلایا ہے تمہیں؟“ وہ بھڑکی۔

”رات خواب میں نہیں بلایا تھا۔“ میرے اطمینان میں کوئی فرق نہیں آیا تھا۔

”میں تمہارا سر پھاڑ دوں گی۔“ گلدان ہاتھ میں لیے دھمکیوں پر اتر آئی۔

”شوق سے۔ کیا جواب دوں گی سب کو یہاں میری موجودگی کا اور سر پھاڑنے کی کیا وجہ بتاؤ گی۔“ جی بھر کر بلیک میل کیا۔ پھر مجھے اس کی شکل دیکھ کر ترس آگیا۔

”اوکے۔ پریشان مت ہو، میں نے سوچا اذلی دہمن ہیں ایک آخری ملاقات کر لی جائے۔ اپنی ہونے والی دہمن کی تصویر بھی دکھانا تھی۔ جب سے تصویر دیکھی ہے دیوانہ ہو گیا ہوں۔ اگر تصویر اس قدر حسین ہے تو خود کیا غضب ڈھاتی ہوگی۔“ کن اکھیوں سے تاثرات کا جائزہ بھی لیا۔ تصویر دیکھ کر اس کا رنگ لمحہ بھر کو زرد ہوا۔

”کیوں بڑوسن! بولتی بند ہو گئی نا۔ میرا بھی یہی حال ہوا تھا۔ اوکے۔ بائے۔ گڈ نائٹ۔ سوٹ ڈریز۔“ کہتا میں کھڑکی سے باہر آگیا۔



شادی ہال میں اسٹیج پر بیٹھی دلہن نے جہاں میرے حواسوں پر بم پھوڑا وہیں میرے قدموں نے بڑھنے سے انکار کر دیا۔ میں نے بے بسی سے بھیا کی طرف دیکھا وہ بھی میری طرف ہی آرہے تھے۔

”رک کیوں گئے جوان؟ تم تو بہت بے چین تھے حوریہ سے نکاح کے لیے۔ اب کیا ہوا؟“ میں نے بے چارگی سے بھیا کو اور پھر بائیں جانب کھڑے کاشف کو دیکھا۔ وہ نظریں اُٹھا گیا۔

”تھالی کے بیٹکن، غدار، عیار، دھوکے باز۔“ میں نے دانت پیسے اسٹیج پر دوبارہ نظر ڈالی تو میرے الوژن نے مجھے دکھایا کہ حوریہ کھڑی ہو رہی ہے اور سر پر لیا دوپٹہ کاندھے پر ٹکا کر ہنس رہی ہے جبکہ وہاں علیزے کو بٹھایا جا رہا ہے۔

”اب تو خواب دیکھنا چھوڑ دو میاں علی شیر۔ بہت برے پھنس گئے ہو۔“ خود کو بھیا کے پاؤں پکڑ کر معافی مانگنے کو تیار کرنے لگا۔ دل نے شرم دلائی، مگر ایسی انا ”وارے“ میں نہیں تھی۔

”ہیں۔ یہ کیا؟“ میرا الوژن کچھ زیادہ ہی پاور فل تھا شاید۔ پوری آنکھیں کھول کر بلکہ پھاڑ کر علیزے کو دیکھنے لگا۔



جلد عروسی میں سر جھکا کر بیٹھی علیزے کو دیکھ کر میری زبان میں کھجلی ہوئی، مگر شرافت سے گھونگھٹ اٹھا کر کھنکارا وہ ٹس سے مس نہ ہوئی۔ اس کا یہ روپ میرے دل کو خمار آلود کرنے لگا۔

”بہت خوب صورت لگ رہی ہو۔“ میں نے اس کی تعریف کی۔

”مگر تمہیں تو جنت کی حور پسند آگئی تھی نا۔ پھر دستبرد دار کیوں ہوئے؟“

”غلط فہمی ہے جناب کی مجھے تو ازل سے ”جنگل کی حور“ پسند تھی۔ جنگلی بلی۔“

چاند ہم دونوں کی شفاف ہنسی پر مسکرا کر اپنی منزل کی طرف گامزن ہو گیا۔

”عشق اور ساگ بڑے جتنوں سے ہموار ہوتے ہیں صاحب۔۔۔ آنچ کا بڑا حساب کتاب رکھنا پڑتا ہے بڑے گھونٹنے چلانے پڑتے ہیں۔۔۔ سخت محنت لگتی ہے پھر کہیں جا کر جو کھے رنگ آتے ہیں صاحب۔“

آخر تک پہنچتے پہنچتے سیکینہ اداس ہو گئی۔

”خدا کے لیے سیکینہ چپ کر جا۔۔۔ بند کر اپنی یہ بکواس۔۔۔ ختم کر اپنا یہ فلسفہ۔۔۔ تنگ آگیا ہوں میں تیری ان باتوں سے۔۔۔ سنا تھا گاؤں کی لڑکیاں تو بہت سیدھی سادی ہوتی ہیں۔۔۔ تو تو وڈی سمجھ دار نکلی۔“

اسے پھٹکارنے کے بعد وہ طنز کر رہا تھا۔ سیکینہ پر کسی چیز

اسی غصے سے بولا پھر خود ہی نرم پڑا۔

”پتا ہے۔۔۔ پتا ہے تجھے۔۔۔ کتنا اچھا لگتا ہے مجھے تیرے منہ سے اپنا نام سننا۔“

”اماں کہتی ہے۔ مالکوں کو ان کے ناموں سے نہیں پکارنا چاہیے۔۔۔ اپنا خون دغا کرنے لگتا ہے۔۔۔ خواہشیں بڑھنے لگتی ہیں اور انسان۔۔۔“

”تجھے صرف اماں کی باتیں ہی یاد رہتی ہیں۔۔۔ کبھی مجھے یاد کرنے کی بھی کوشش کی تو نے؟“

”آپ کو یاد نہ کرنے کے چکر میں ہی تو ہلکان ہو جاتی ہوں صاحب۔۔۔ ابا کہا کرتا تھا۔ ایسے راستے ٹھنڈے

پہلا رشتہ



کا اثر نہ ہوا۔۔۔ اس کے غصے کا نہ اس کے طنز کا۔

”مجھے معاف کر دیں صاحب۔۔۔ نجانے کیا بات ہے۔۔۔ میری کوئی بھی بات آپ کو اچھی نہیں لگتی۔۔۔ شاید میری باتیں بھی میرے بچے رنگ کی طرح دل کو بھانے والی نہیں ہوتیں۔“

”تو مجھے یہ صاحب کہنا بند کر دے۔۔۔ یہ ہی احسان ہو گا تیرا مجھ پر۔“ غصے سے عاصم نے دھپ سے سیکینہ کے آگے ہاتھ جوڑے۔

”پتا نہیں کیوں صاحب۔۔۔ زبان ساتھ نہیں دیتی میرا۔۔۔ آپ کا کام لینے میں۔“

”گھر کے دوسرے ملازم بھی تو مجھے عاصم صاحب کہتے ہیں۔۔۔ ایک تجھے ہی کہتے موت پڑتی ہے۔“ وہ

بھی گرم بجن کی منزل اپنی نہ ہو۔“

عاصم بیڈ سے ایک بھٹکے سے اٹھا تھا اور اس نے سیکینہ کو کندھوں سے تھام لیا تھا۔

”منزل تیری ہے پگلی۔۔۔ تو سمجھتی کیوں نہیں۔“

عاصم نے کہا اور سیکینہ نے دیکھا اس کا دلکش روپ آج اور بھی چمک رہا تھا۔ ابلق گھوڑے کی طرح۔ سیکینہ نے نظریں جھکا لیں۔

”مٹی کو سونے کی کٹھالی میں جلا رہے ہو صاحب۔“

”تجھے میری بات کا بھروسہ نہیں۔“

”آپ کا بھروسہ ہے صاحب۔۔۔ اپنی قسمت سے ڈر لگتا ہے جو زمانے نے بنا رکھی ہے۔۔۔ لوگوں کی تو دودھ



سات سمندروں۔۔۔ چھپے غاروں اور بلند و بالا پہاڑوں کو سر کر کے آنے والی آوازوں کی بازگشت جیسے تھے وہ قہقہے۔۔۔

”نہ میرا بیٹا کوئی کملا دیوانہ ہے جو چھپ چھپ کر کروں گی شادی۔“ بات فون پر ہو رہی تھی۔ لیکن ریسپور کان سے لگائے ملکانی رعب داب کی ایسی ایسی ادائیں دے رہی تھی کہ کیا ملکائوں نے اپنے ادوار میں دی ہوں گی۔

”میں تو آدھے شہر کو بلاؤں گی۔۔۔“

بھنویں اتنی اٹھ گئیں کہ حویلی کے مینار تک اس اونچائی پر حیران رہ گئے۔ ملکانی دل کھول کر قہقہے لگانے لگی۔

”بکھی بھی سونے کی تیار نہ کروالوں تو میرا نام بدل دیتا۔۔۔ ہاں ہاں۔۔۔ کسی گرے پڑے خاندان کی ہوں کیا میں۔۔۔ سات نسلوں کی زمیندارن ہوں۔۔۔ ہاں ہاں۔۔۔ پرانی تجوریاں تک سنبھلی پڑی ہیں۔۔۔ پرداؤں سے بھی پہلے کی۔“

قہقہوں کے ساتھ بات چیت پورے محل نما کمرے میں گونج کر بہت دیر بعد سنائے میں بدلتی تھی۔ زہرہ اس وقت تانبے اور پیتل کے پرانے سجاوٹی برتنوں پر سے گرد صاف کر رہی تھی۔

ایک آہ سی بھر کر رہ گئی وہ۔۔۔ زہرہ بہت اچھی طرح جانتی تھی کہ ناشکری شکوے کو پیدا کرتی ہے۔ شکوے باغیانہ خیالات کو برہاوا دیتے ہیں۔ اور رفتہ رفتہ انسان خدا سے دور ہوتا چلا جاتا ہے۔ وہ ناشکری نہیں تھی۔

بس بعض اوقات انسان کے دہرے ترے معیاروں پر دل کڑھ کر رہ جاتا تھا۔

ایک یہ حویلی تھی۔ جہاں سونے چاندی سے کم بات ہی نہیں ہوتی تھی۔ ایک اس کا کوا ٹر تھا۔ جہاں ایک بی بی کے بیاہ کی فکر ہی دن رات اسے دیمک کی طرح کھائے چلی جا رہی تھی۔ بات جینز کی ہوتی تو زہرہ بھیک تک مانگتے نہ شرماتی۔ لیکن سیکنہ تو اتنے بکے رنگ کی تھی کہ اس سے اب کوئی اندھا ہی بیاہ کر سکتا

تھا۔

”سب تیرے بنائے بندے ہیں مالک۔۔۔ میں کون ہوں صلاح دینے والی۔۔۔ پر تو نے ان کو رنگ و کھرے و کھرے دیے۔۔۔ کوئی اچھی سوچ تو ایک جیسی دے دیتا۔“

اور ہر وقت کانپتی زہرہ خدا کو صلاح دیتی اب کی بار کچھ زیادہ ہی کانپ گئی۔ پیتل کا ایک برتن دوسرے سے ٹکرا کر نیچے گلاس کے فرش پر جا گرا۔

ملکانی نے باتوں کے دوران سیرٹھی نظروں سے زہرہ کو دیکھا۔ لاکھا جیسے ہونٹوں کے اندر سے دنداسار گڑا جڑا پوری آب و تاب سے چمک رہا تھا۔

زہرہ نے جلدی سے برتن اٹھا کر واپس اس کی جگہ پر رکھا۔ ملکانی زہرہ کے معاملے میں بڑی نرم دل تھی۔

”اے سنو۔۔۔ گھر میں اتنے ملازم نوکر وغیرہ تھے کہ اسے کسی کا نام ہی نہیں یاد ہوا تھا ابھی تک۔۔۔ یا وہ ان کم ذاتوں کے نام یاد کرنے کو اہمیت ہی نہ دیتی تھی۔“

”جی۔۔۔“ زہرہ بالادب با ملاحظہ ہو گئی۔ جیسے موجودہ وقت کے فرعون کی تشریف آوری ہو رہی ہو۔

”بعد میں کرلینا صفائی۔“ منہ کو کم ہلایا گیا۔ بھنویں کو دروازے کی طرف اشارہ کر کے زیادہ کھینچا گیا۔

”مطلب ابھی جاؤ۔“ اور زہرہ کمرے سے باہر نکل گئی۔ تب ہی عاصم اندر داخل ہوا۔ بھنویں کے وہ زاویے جو الجبرا کے کسی باب میں نہیں ملتے تھے

چڑھتے چڑھتے بھیانک سے ہو گئے۔ آنکھوں کی روشنی بھی کچھ مزید برہ گئی اور زبان میں شیرینی من و من بوریوں سمیت بھر گئی۔ ملکانی مزید چمک چمک کر بولنے لگی۔

”ایک ہی تو بیٹا ہے میرا۔“ آواز فون میں۔۔۔ اور نگاہیں عاصم کی طرف۔۔۔ عاصم ان سنی کرنے کی اداکاری کرتا ہوا صوفے پر بیٹھ گیا اور میگزین اٹھا کر اس کی ورق گردانی کرنے لگا۔

”سارے ارمان پورے کروں گی۔“ کمر پر جھولتا۔۔۔ شیشے جڑا پر اندہ ملکانی نے ہاتھ میں پکڑ لیا اور

خود کو فرضی پنکھا جھلنے لگی۔

”دوسری منزل تو نئے سرے سے تیار کرواؤں گی۔ برج سینا۔ سنگ سرخ بادل شامل۔ ان کے رواج تو بھی اب ختم ہو گئے۔ دودھ مرلے کے گھروں میں لگ گئے ہیں اب تو یہ۔ ہاں ہاں۔ کمپنی سے ہی تیار کرواؤں گی۔ وہ کیا کہتے ہیں۔ چکوزی ہاتھ۔ ہا ہا۔ سوانا ہاتھ۔ جس میں بیٹھ جاؤ اور۔“ اور اگلے فقرے کو دہرایا گیا۔

”ہاں۔ ہاں۔ تم دیکھنا تو سہی۔ کیا امریکہ والے کرواتے ہوں گے۔“ لفظ ”امریکہ“ پر خاصا زور دے کر کہا گیا۔ عاصم بھی کہاں میگزین پڑھ رہا تھا۔ اندر ہی اندر پیچو تاب کھاتا رہا۔

”جینز منہ سے تو نہیں مانگوں گی۔ اب ایسی بھی نہیں ہوں میں۔ پر انہیں خود بھی خیال ہونا چاہیے۔ میری بھی برادری ہے بھی۔ میں نے بھی تو دودھ پلائی اور رستہ رکوائی میں دینے کے لیے دودھ سونے کے سیٹ تیار کروا لیے ہیں ابھی سے۔ سالیاں نہ ہوئیں تو دیورانی، جیٹھانی، تھیلی یا ماں کو ہی دے دوں گی۔ ہاں۔ پورے دس بس تو لے کے ہیں وہ دونوں سیٹ۔ بالکل نئے ڈیزائن۔ بس تم رشتہ ڈھونڈو۔“ اٹنے میگزین کی تحریر اور تصویریں عاصم کی آنکھوں کے آگے گنڈھ ہونے لگیں۔

”اوپچی لمبی ہو۔ نیلی آنکھوں والی مل گئی تو قسم سے تجھے سونے کا ایک کنگن اضافی دوں گی۔ ہونی گوری جی چاہیے۔ دودھ ملائی کی بنی ہوئی۔“

”کسی انگریزی کی طرح کی کہہ دو نا۔“ عاصم نے میگزین نیبل پر پٹختے ہوئے کہا تھا۔ ملکائی کی باتوں، قہقروں اور چمک کو بریک سی لگ گئی تھی۔ پراندے کی۔ جھنجھناہٹ بھی رکی۔ اور سرخ لاکھا جمے ہونٹ ناگواری سے مڑ گئے۔

”ہاں۔ بعد میں بات کرتی ہوں میں۔“ ریسور رکھ کر کریڈل پر پتا نہیں رکھا بھی گیا کہ نہیں۔ سونے کی پانسیب کی چھم۔ چھم۔ چھم۔ چھم کر آتی ملکائی عاصم

کے سر پر کھڑی ہوئی۔ کالی سیاہ۔ بھنویں۔ چاند کے برادے کی سی آنکھیں۔ اور سرخ اور سفید چہرے پر ہلکی ہلکی داڑھی۔ یہ چہرہ ملکائی کو اپنی ساری جاگیر سارے سونے موتیوں سے زیادہ پیارا تھا اور۔ یہ چہرہ پچھلے کئی مہینوں سے اسے کس قدر زیادہ ستا رہا تھا۔ ملکائی نے دل کو مضبوط کیا اور اپنے سارے اندرونی جذبات کو حویلی کی مالکن کے رعب کا لحاف اڑھا دیا۔

”بات سن میری۔“ پراندے کو کمر کی طرف واپس پھینکا گیا اور انگلی اٹھا کر تنبیہ کی گئی۔

”تو رولے۔ پیٹ لے یا جو مرضی کر لے۔ شادی تو تیری وہیں ہوگی جہاں میں چاہوں گی۔“ ملکائی نے سخت لہجے میں کہا۔ اگر وہ ملکائی تھی تو بیٹا بھی اس کی ہی اولاد تھا قلعے کی مضبوط دیوار کی طرح تن کر اس کے آگے کھڑا ہو گیا۔

”تم سات نسلوں کی زمیندارن ہونا۔ اور میں۔ میں چودہ نسلوں کا راجپوت ہوں۔“ وہ اپنے سارے پتے ایک ایک کر کے شو کروانے لگا۔

”چلو مان لیا کہ میری شادی ہو جائے گی تمہاری مرضی سے۔ زبردستی ہی سہی تم اپنی کر گزرو گی لیکن پھر پھر آگے کیا۔ کیا آگے بھی سب کچھ خود کرو گی؟“ چاند کے برادے والی آنکھوں کو مزید روشن کر کے عاصم نے پوچھا تھا۔ اور پھر ایک جان دار قہقہہ لگایا تھا۔

کمرے کے در و دیوار صرف ملکائی کے قہقروں کے عادی تھے۔ اس انجان آنے والے وقت کے بادشاہ کے قہقروں کا بوجھ وہ سہار نہ سکے اور لرز لرز گئے۔ ملکائی کچھ زیادہ لرز گئی۔ اس کی سرمہ لگی آنکھیں کھلی کی کھلی رہ گئیں۔

”دودھ ملائی سے بنی لڑکی بنجر ہو کر مر جائے گی یا ہمت والی ہوئی تو طلاق لے لے گی۔ تب روکنا اسے پرانی تجوریاں دکھا دکھا کر۔ چاندی کے جچے میں سونے کا پانی پلا کر۔“

عاصم طنزیہ قہقہے لگاتا ہوا باہر چلا گیا۔ کمرے میں موجود پیتل، تانبے کے برتن آپس میں ٹکرا کر نیچے

فرش پر گر گئے۔

ملکائی اسی انداز میں کھڑی رہی۔ عاصم کے سامنے وہ تاریل کا اوپری سخت خول بھی اور اس کے جانے کے بعد اندر کی نازک گری۔ ایک ہی اولاد تھی اس کی اور وہ بھی کیسی ضد پراڑ گئی تھی۔

”جب امریکہ میں مجھے مرم سے محبت ہوئی تو مجھے ایسا لگنے لگا جیسے میں اس کے بغیر مری جاؤں گا۔ جیسے اگر یہ مجھے نہ ملی تو میری زندگی میرے زندہ رہنے کا کوئی مقصد ہی نہیں رہ جائے گا۔ جب اماں کو منانے گھر آیا تو اماں نے الٹا میرا شناختی کارڈ اور پاسپورٹ چھین لیا۔ تب اس رات۔۔۔ میں نے اللہ سے بہت شکوے کیے۔ میری زندگی جیسے ختم ہو گئی۔۔۔ مجھے ساری دنیا سے نفرت ہونے لگی۔۔۔ میرا دل کیا اس ساری حویلی۔۔۔ ساری دولت کو آگ لگا دوں۔۔۔ پر اب سوچتا ہوں، کتنا نادان تھا میں۔ اللہ کی مہربانی کو نہ سمجھ سکا۔ یہ سب تو اسباب تھے۔ اللہ سلاسل بنا رہا تھا مجھے کچھ سے ملانے کے لیے۔ اچھا ہوا اماں نے پاسپورٹ چھین لیا ورنہ میں تجھ سے کیسے ملتا، کیسے تیری محبت میں گرفتار ہوتا۔ کیسے بڑے عشق کے رنگ مجھ پر چڑھتے۔“

گہری رات میں عاصم کے فقرے رات کی رانی کی طرح خوشبو دیتے چاروں طرف پھیل رہے تھے۔ لیکن اس خوشبو کے حصار میں آنے لگی تھی اب۔۔۔ روز اپنے علاقے سے ایک قدم پیچھے ہٹا۔۔۔ روز رتی رتی بے اصولی کرنا۔۔۔ جواب بڑے ٹیلے کی صورت اختیار کر گئی تھی۔

وہ لڑکی تھی۔ سمجھ دار تھی۔ نہ نہ کرتے بھی نادانی کرنے کا نہیں سوچ سکتی تھی۔ لیکن عاصم ہر روز باتوں کے ذریعے اس کے گرد ایک آہنی سلاخ گاڑ دیتا۔ اور اب تو صرف چند ہی اور سلاخوں کی بات رہ گئی تھی۔ وہ بڑی طرح گرفتار ہونے لگی تھی۔

خود اس کی نظریں بھی اب عاصم کو کھوجتی رہتی۔

وہ نظر نہ آتا تو اس کا دل بے قرار ہو جاتا۔ اسے اس کی باتوں پر تو پہلے دن سے ہی اعتبار تھا۔ اب اپنی قسمت سے لڑنے کا حوصلہ بھی آہی گیا اس میں۔ بہانے بہانے سے وہ اوپری منزل آتی۔ چوبارے چڑھتی۔ حویلی اتنی بڑی اور نوکر چاکراتے زیادہ تھے کہ کسی کو کسی کے یہاں وہاں۔ ہونے کا ہوش ہوتا تھا نہ ہی فرصت۔

سیکنہ پر تو کوئی یوں بھی نظر نہ رکھتا تھا کہ۔۔۔ کالے سیاہ رنگ کی تو ہے۔ کوئی گل کھلا بھی لے گی تو وہ کلی سے زیادہ نہ ہو گا۔

”تو بھی کچھ بول سیکنہ۔۔۔“ عاصم نے اسے جھنجھوڑا۔

پپیل کے درخت کی شاخوں کے پار چاند ٹکڑے ٹکڑے ہوا دکھتا تھا۔

”رنگ۔۔۔“ وہ بولی اپنی ہی منطق سے۔

”عشق کے رنگ۔۔۔ رنگوں کی کتنی پہچان ہے آپ کو عاصم صاحب؟“

”بہت۔۔۔“

”مرم تو وہیں پلی بڑھی تھی۔ انگریزی ہی دیکھتی ہو گی۔ اور انگریزیاں تو کتنی خوب صورت ہوتی ہیں نا۔“

”ہاں۔۔۔ بہت۔۔۔“

”پھر آپ کو یہ زنگی بڑ (کالی بلب) کیسے پسند آگئی؟“

عاصم نے غصہ نہیں کیا تھا۔ بلکہ بڑے پیار سے اسے موڑ کر اس کا دھیان چاند اور تاریک پپیل پر سے ہٹایا تھا۔

”رنگ۔۔۔ یہ بتا سورج زیادہ روشنی دیتا ہے کہ چاند؟“

”سورج۔۔۔“ وہ معصومیت سے بولی۔

”پھر بھی لوگ چاند کو کیوں پسند کرتے ہیں۔۔۔“

جواب پا کر بھی وہ مطمئن نہیں ہوئی تھی۔

”مجھے چاند سے ملا کر چاند کی بے عزتی تو نہ کریں۔“

”اور جو تو۔۔۔ خود کو اتنا نیچے گرا کر۔۔۔ میری محبت کی

بے عزتی کرتی ہے وہ۔ ”عاصم نے کہا تو وہ آگے سے کچھ نہیں بولی۔ بس خاموشی سے اس چہرے کو دیکھنے لگی جواب کھلی بند آنکھوں میں بھی ہر وقت اس کے وہم و گمان میں رہنے لگا تھا۔

”میں محبت کی بات کرتا ہوں اور تو روتی ہے۔“
”اپنی قسمت پر روتی ہوں۔ کیا ہی اچھا ہوتا جو میرا رنگ و روپ بھی آپ کی نسلوں جیسا ہوتا۔ میں بھی زمیندارن ہوتی۔ پھر میری اور آپ کی شادی کتنے آرام سے ہو جاتی۔ بنا کسی رکاوٹ کے۔ ملکائی بیگم کا خوف بھی نہ ہوتا۔“

”ابھی بھی ہو جائے گی۔ آرام سے۔“
”مجھے خوش فہمیوں میں نہیں جینا عاصم صاحب... گھانی کے تیل میں تلچھٹ صرف ایک رات کے لیے ہی گھلتی ہے پھر۔“ وہ سرکٹے چاند کو دیکھنے لگی۔
”پھر جوں ہی صبح ہوتی ہے۔ تلچھٹ اپنے مقدر کی ماری پاتال میں جا بیٹھتی ہے۔ صبح تیل اور تلچھٹ دونوں الگ الگ ہو جاتے ہیں۔“ عاصم ہنسنے لگا۔ پتا نہیں سیکینہ ایسی باتیں کہاں سے سیکھتی تھی۔
”کیا آپ ملکائی بیگم کے غصے کو نہیں جانتے؟“ وہ پوچھنے لگی۔

”اور کیا تو مجھے نہیں جانتی۔“

”آپ انہیں منالیں گے؟“

”میں انہیں سمجھا لوں گا۔“

”اگر وہ نہ مالی تو؟“

”جنگ لڑنے سے پہلے ہی شکست قبول نہیں کرنا چاہیے۔ لیکن اگر تیرا ساتھ میرے ساتھ نہ ہوا تو پھر نہ میں سمجھا سکوں گا۔ نہ مناسکوں گا۔ میدان میں جانے سے پہلے ہی ہار جاؤں گا۔“

”میں آپ کا ساتھ کیسے دوں عاصم صاحب۔ اماں کہتی ہے۔“

”بس کر سیکینہ۔ ایسی نصیحتوں سے بہتر ہے کہ تو نہ ہی بولا کر۔ چپ ہی رہا کر۔“

وہ غصے ہوا تو اس کی کب سے بھیگی آنکھیں جھک گئیں۔ جسے دیکھ کر عاصم کو وقتی طور پر مزید طیش آیا۔

عجیب لڑکی تھی عجیب حرکتیں کرتی تھی۔
”میرا ہاتھ پکڑ کر جائے گی اماں کے سامنے؟“
”ملکائی بیگم مجھے جان سے مار دے گی۔“
”پھر تیرے ساتھ میں بھی مرجاؤں گا۔“ عاصم نے کہا تو سیکینہ نے بے اختیار اس کے ہونٹوں پر اپنا ہاتھ رکھ دیا۔ عاصم نے وہ ہاتھ تھام لیا اور زور زور سے ہنسنے لگا۔

”پھر کہتی ہے کہ تو مجھ سے محبت نہیں کرتی۔“ اس کی ہنسی نہ تھی تو اپنی چوری کے پکڑے جانے پر بے اختیار ہو کر سیکینہ بھی ہنسنے لگی۔

”آپ بات کریں گے ملکائی بیگم سے۔“

”اور اگر اماں نے تجھ سے پوچھا تو۔“

”تو میں۔ تو میں۔“

”یہ تو میں۔ تو میں کرتی رہی پھر تو شاید وہ تجھے واقعی ہی مار دیں گی۔“

”پھر کیا کہوں؟“

”کہنا۔ ہاں میں بھی محبت کرتی ہوں عاصم سے۔ صاحب نہ کہنا۔“ عاصم نے کہا تو سیکینہ ایسے ڈرنے لگی جیسے ابھی وہ ملکائی سے بات کر رہی ہو۔

”بتا کے گی ایسا ہی۔؟“ عاصم نے اسے جوش دلاتے ہوئے پوچھا۔

”ہاں کہہ دوں گی۔“ پہاڑ چڑھنے کے سے ارادے کو سیکینہ نے اپنے اندر بھر لیا اور سیڑھیاں اتر کر اپنے کواٹر میں آگئی۔



اگلے دو دن خارش زدہ یونی کی طرح تھے اندھیرے کے علاوہ وہ ہر چیز سے ڈرتی رہی۔ دیواریں ٹوٹا پھوٹا فرنیچر برتن سب چیزیں تو اس کی پیدائش کے وقت سے ہی تھیں۔ اس کی ہر خوشی ہر غم کی ہم راز۔ لیکن عاصم کی کوئی بات وہ اپنے ضمیر تک سے بھی نہ کر سکی اور درحقیقت وہ اس معاملے میں ذرا مطلبی سی ہو گئی خود غرض سی۔ ٹھیک ہے میرا بھی کچھ حق ہے زندگی پر مکی ہوں تو کیا ہوا عاصم منالے گا ملکائی

بیگم کو۔ میں بھی ساتھ دوں گی اس کا۔ زہرہ آتے جاتے اسے کہتی رہی۔

”اے سکیمنہ اٹھ جا۔ چلی جا حویلی۔ ابھی سے ملکائی کی نظروں میں آئے گی تو وہ تجھے ٹھکانے لگانے کا کچھ سوچے گی نا۔“ لیکن وہ سر درد کا بہانہ کر کے چارپائی کے ساتھ لیٹی رہی۔

بعض اوقات چھوٹی بیماریوں کے پیچھے کیسی بڑی بڑی اور بھیاںک بیماریاں چھپی ہوتی ہیں یہ بات نہ زہرہ سمجھ سکی نہ سکیمنہ جان پائی۔

ہر آن اس کا دل دھڑکتا رہا۔ خیالوں ہی خیالوں میں وہ آنے والے مناظر دیکھنے لگی۔ متوقع اور غیر متوقع۔

اب عاصم صاحب اٹھے ہوں گے۔ اب ناشتہ کیا ہو گا۔ ناشتے کی ٹیبل پر ماں سے بات کی ہوگی۔ اب لڑائی ہو رہی ہوگی۔ اب بیٹا ماں کو سمجھا رہا ہوگا۔

لو بھلا ملکائی بیگم تو عاصم کے اٹھنے سے پہلے ہی ناشتا کر لیتی ہے۔

ہاں دوسرے کے کھانے پر بات ہوئی ہوگی۔ ملکائی بیگم نہیں سمجھے گی۔ وہ غصے ہو جائے گی اور اب سکیمنہ کو قتل کرنے اس کے کو اثر آرہی ہوگی۔

سکیمنہ کا دل مٹھی میں آجاتا۔ سرسراہٹ چیخیں بن جاتیں۔ اور آہٹ دھماکے زروں زروں سے ڈرتی وہ خود میں ہی سمٹنے لگی۔

زہرہ کو تیسرے دن ہوش آیا تو دوائی لائی سکیمنہ کے لیے۔ سکیمنہ تو واقعی میں مرجھا رہی تھی۔ دوائی میں حکمت تھی یا نہیں۔ بہر حال سکیمنہ کی سوچوں کا دھارا ضرور بدل گیا تھا۔

کیا پتا ملکائی مان گئی ہو۔ بیٹے کی پسند کے آگے اپنی ضد چھوڑ دی ہو۔ اس امریکہ والی نے کہاں آتا تھا ملکائی کے رعب داب میں۔ میں تو بہو بن کر بھی ساری زندگی ملکائی کی غلام ہی بنی رہوں گی۔

کڑیاں ملاتی ملاتی سکیمنہ بہت دور جا نکلی۔ اتنی دور کہ خود ملکائی کی عمر کو پہنچ گئی۔



عاصم نے چوتھے دن شام کو ماں سے بات کی تھی۔ جسے سن کر پہلے ملکائی چپ ہو گئی تھی۔ پھر زور زور سے ہنسنے لگی تھی۔ حویلی کے سب سے خوب صورت نوابی کمرے میں اس کا قہقہہ گونجتا تھا اور پھر قہقہوں کی جیسے لائن لگ گئی تھی۔ ملکائی سوچنے لگی۔

”بہتری کی طرف آگیا ہے بیٹا۔ مذاق کرنے لگا ہے۔“ بچپن سے ہی عاصم کی عادت تھی۔ ہر شادی شدہ یا کنواری لڑکی کو دیکھ کر کہتا۔

”اماں! میری شادی اس سے کرا دو۔“ اس عادت کی وجہ سے۔ پھوپھیوں، مامیوں کو بھی نہ چھوڑا۔

ایک دن کھیت میں کھڑے ہوئے کو دیکھ کر بھی یہ ہی کہنے لگا۔ ملکائی تب بھی دیر تک ہنستی رہی تھی اور آج بھی۔ جوان ہو گیا تھا پر بچپن کی عادت نہیں گئی تھی۔ آج تو عاصم نے ہولے سے بھی زیادہ بڑا مذاق کیا تھا۔

”سکیمنہ۔ زہرہ کی لونڈیا۔“

یاد کرتے ہوئے ملکائی گھٹنوں پر ہاتھ مار مار کر اکیلی ہی ہنستی رہی۔

”چلو کچھ تو زندگی کی طرف لوٹا۔ ورنہ اس انگریز بنی کے غم میں تو باؤلا ہی ہوا پھرتا تھا۔ ملکائی کا دیکھ دیکھ کر دل دہلتا تھا۔ اگرچہ چہرے سے وہ ظاہر نہیں کرتی تھی۔

اور وہ جو اس کی ایک ایک اوپر زمین دان کر دینے والی تھی۔ اس کے اتنے سے مذاق پر نہال ہو گئی۔ حویلی کے سارے ملازموں کی جھولیوں کو بادام پتے، گھی، شکر سے بھر دیا گیا۔ میوؤں کی بوریاں کھل گئیں۔ اناج کے گوداموں پر سے پرے دار ہٹا دیے گئے کہ جس کو جتنا چاہے لے جائے۔ دودھ، مکھن کا کوئی حساب کتاب نہ رکھا گیا۔

اپنے بیٹے کے مذاق کو کتنا مزگا تول رہی تھی ملکائی۔ پھر مذاق کرنے والے کی کیا اہمیت تھی۔ وہ جانتا

تھا اسی لیے تو اپنی ضد پر اڑا ہوا تھا۔

اسی میوے شکر سے لدوں لد ہوتی زہرہ بھی اپنے کو اثر آئی تھی۔ اس نے کسی سے بس اتنا ہی سنا تھا کہ

عاصم صاحب نے گھر کی کسی ملازمہ سے شادی کرنے کا مذاق کیا ہے ماں سے اور ملکانی بیگم اسی خوشی میں پاگل ہو گئی ہیں۔

زہرہ سنانے والی کے سامنے ہنسنے لگی۔ لیکن اندر ہی اندر کہیں جھکڑ چلنے لگے۔ کواٹر میں پٹی سے لگی سیکنہ اس کی نظروں کے سامنے گھوم گئی۔

”سیکنہ۔۔۔“ زہرہ نے اسے کندھوں سے پکڑ کر ہلایا۔

”سیکنہ۔۔۔“ منہ موڑنے پر آنسوؤں سے بھیگا سیکنہ کا چہرہ زہرہ کو نظر آیا دودھ، گھی لڑھک کر نیچے جا گرے۔

”ہائے میرے اللہ۔“ لفظ چیخ کی صورت زہرہ کے منہ سے نکلے۔

”اوہ بگلی۔۔۔ اور بد ذات۔۔۔“

سیکنہ اور زور زور سے رونے لگی۔ وہاں عاصم اسے پاگل کہتا تھا، یہاں ماں۔۔۔ تو کیا وہ واقعی بگلی تھی۔

”ہائے سیکنہ۔۔۔! یہ تو نے کیا کیا؟“ زہرہ سینے پر دو ہتھ مارنے لگی۔ سیکنہ کے رونے اور زہرہ کے بین کرنے کی آوازیں۔۔۔ دونوں آپس میں مدغم ہو گئیں۔

”اٹھ۔۔۔ اٹھ بتا مجھے، کب شروع ہوا یہ۔“ خود کو دوہتھڑ مارتی زہرہ پتھر لگے ٹائر کی طرح بے دم سی ہو گئی۔ پھر بے آواز رونے لگی۔ اس نے آج تک سیکنہ کو گالی نہ دی تھی لیکن اب غم، غصے کے مارے اس کا ساق بھی جیسے ساتھ چھوڑ گیا تھا سیکنہ اٹھ کر بیٹھ گئی۔

”پتا ہی نہیں چلا ماں کب شروع ہوا یہ۔ وقت تاریخ یاد نہیں۔“

”میں نے تجھ پر کبھی روک ٹوک نہ کی کہ تجھ پر اعتبار بہت تھا اور تو نے یہ گل کھلایا۔“ شدت غم سے زہرہ کا کچھ پھٹنے پر آگیا تھا۔ آج روتے روتے وہ کھٹکنے والی نہیں تھی۔

”کب زنجیریں توڑیں۔۔۔ بتا بول۔۔۔ پھوٹ کچھ نہ۔۔۔“

”میں نے اسے بھجایا تھا ماں۔۔۔! پر وہ میرے پیچھے

”کیوں مرنا ہے رزین تو نے۔۔۔ ایسی باتوں کو افشاں

لگی ہووے۔۔۔ اند میرے میں بھی نظر آ جاوے۔“

”اے سیکنہ۔۔۔“

”اے سیکنہ۔۔۔“

”اے سیکنہ۔۔۔“

ہی پڑ گیا۔۔۔ میں نے اسے سمجھایا تھا کہ۔۔۔“

”تو زہرہ کھا لیتی سیکنہ۔۔۔ پر یہ ہائے میرے اللہ۔“

”وہ مجھ سے محبت کرتا ہے ماں۔۔۔ کچی محبت۔“

”اوہ بگلی۔۔۔ تجھے کیا لگتا ہے کہ ملکانی تیرا رشتہ لینے

آئے گی یہاں۔۔۔ اس جھگی میں تیری اس شکل کے ساتھ۔۔۔ وہ تو تجھے زندہ دفنا دے گی اور مجھے بھی کسی کنویں میں پھسکا دے گی۔“

”اے مجھ سے عشق ہے ماں۔۔۔ میں نے اسے کہا بھی تھا کہ عشق اور ساگ۔۔۔“

”اپنی بو تھی دیکھ شیشے میں۔۔۔“

”اے کالے رنگ سے فرق نہیں پڑتا ماں۔۔۔ کہتا ہے۔۔۔ لیکن بھی تو کالی تھی۔“ سیکنہ کی باتوں نے زہرہ کے رونے کو جیسے پھر سے ہوا دی۔ وہ اور بھی تیزی سے رونے لگی۔

”بول۔۔۔ کتنی کس حد تک گئی ہے تو اس کے ساتھ کہاں تک کالک ملی ہے تو نے میرے منہ پر؟“

”نہیں ماں۔“ سیکنہ کانپ گئی ”مجھے اپنی حدوں کا پتا ہے۔“

”تجھے پتا ہوتا تو یہ کرتوت کرتی تو۔۔۔ ہائے میں مر کیوں نہ گئی یہ دن دیکھنے سے پہلے۔“

”وہ کہتا ہے۔۔۔ کہ وہ میرے لیے مرجائے گا۔“

”غریبوں پر تو کچھ چیز کی ایک چھینٹ بھی پڑ جائے تو وہ چیخ ہو جاتے ہیں۔ زمانہ انہیں فاحشہ بنا دیتا ہے۔ ہم کوئی جاگیر دار ہیں۔۔۔ جو ہمارے عیب ہماری اراضیاں دھانپ لیں۔۔۔ بول کس کس کو پتا ہے یہ سب۔“

”کسی کو بھی نہیں پتا ماں۔۔۔ کسی کو تجھی نہیں پتا۔“

زہرہ روتے روتے پھر بے دم سی ہو گئی۔ حلق خشک ہو گیا اور آنکھیں بنجر ہو گئیں۔

”اٹھ کتی۔۔۔ چل باندھ سامان، راتوں رات نکلیں گاؤں سے۔۔۔“ زہرہ جھٹکنے سے اٹھی۔

”نہیں ماں۔۔۔ میں ایسے نہیں با سکتی۔۔۔ اب جو

”اے سیکنہ۔۔۔“

”اے سیکنہ۔۔۔“

”اے سیکنہ۔۔۔“

”اے سیکنہ۔۔۔“


”میں عاصم کے بغیر نہیں جاسکتی۔“ سکیمنہ نے کہہ کر نظریں نیچی کر لیں۔ زہرہ برتن کپڑے سمیٹتے ایک ٹک رک کر اسے دیکھنے لگی۔ کوکھ جتنی نہ ہوتی تو شاید آج زہرہ اسے جان سے ہی مار دیتی۔ ملکانی نے بھی تو یہ ہی کام کرنا تھا تو کیوں نہ وہ خود گھر پر ہی کر لے۔

”کلم عقلیہ۔۔۔ تو نے کیوں یقین کر لیا اس کی باتوں پر۔۔۔ تو نہیں جانتی کہ جھرنے موری کی اینٹوں سے نہیں ٹکراتے۔“

”جو مرضی کہہ لو۔۔۔ اب میں کہیں نہیں جاؤں گی۔“

سکیمنہ بانس کی جڑیں کھائے بیٹھی تھی۔۔۔ دنوں میں پروان جڑھی۔۔۔ اپنے ہی گھر میں کمزوری دکھا دیتی تو ملکانی بیگم کا سامنا کیسے کرتی۔

اس کے انجام کو سوچتے سوچتے زہرہ کا وجود پیلا ہی پڑتا گیا۔



”میں نے بات کر لی ہے ماں سے۔“ عاصم نے اگلے دن اس سے کہا۔

”پھر کیا کہا انہوں نے۔۔۔؟“

”اب تیری باری۔“

”ملکانی بیگم نے مجھ سے کیا کہا۔۔۔؟“

”کہانا۔۔۔ اب تیری باری۔“

”میں میں کیا کہوں؟“

”بس ڈر گئی۔۔۔؟“

”نہیں۔۔۔ پوچھ رہی ہوں کہ میں کیا کہوں۔۔۔ کیسے

بات کروں۔“

”مجھے کچھ نہیں کہنا۔“ عاصم نے کہا۔

”پھر۔۔۔؟“

”یہ لے۔۔۔“ جیب سے دو جھمکے نکال کر اس نے

سکیمنہ کے آگے کیے۔

”یہ کیا ہے؟“

”گلی۔۔۔ جھمکے۔“

”مجھے کیوں دے رہا ہے۔“

”ہمارے خاندانی جھمکے ہیں۔“

”تو پھر میں کیوں لوں۔“

”ان پر ویسے بھی میرا حق ہے۔۔۔ میری بیوی۔“

یعنی تیرا۔“

”ملکانی بیگم نے دیے ہیں۔“

”نہیں۔۔۔ نی الحال چوری کیے ہیں۔“

”چوری۔۔۔ کیوں؟“ چوری کے نام پر ہی سکیمنہ کی

آنکھیں پھٹ گئیں۔

”تیرے لیے۔۔۔ کہانا ان پر ویسے بھی تیرا حق ہے

آج لے یا کل لے۔“ وہ غصے ہونے لگا۔ سکیمنہ جھمکے

پکڑ نہیں رہی تھی اور سوال پر سوال پوچھے جا رہی

تھی۔

”میں۔۔۔ میں ان کا کیا کروں گی؟“

”بس پہن کر اماں کے سامنے چلی جاتو۔۔۔“

”میں ملکانی بیگم کے سامنے۔“

”وہ سب سمجھ جائیں گی۔۔۔“ سکیمنہ ملکانی کے سب

سمجھ جانے سے ہی کانپ گئی۔

”پوچھیں تو بتا دیتا عاصم نے دیے ہیں۔“ وہ ہونق

ہو گئی۔

”بول! بتا دے گی۔۔۔ پس کر چلی جائے گی اماں کے

سامنے۔۔۔؟“ وہ اس سے پوچھنے لگا تو وہ سفید چہرے پر اگی

اس کی کالی سیاہ داڑھی کو دیکھنے لگی۔ بھنوس، ماتھا نکال

ہونٹ، آنکھیں گردن۔

ہائے خدارا۔۔۔ اس چہرے کو وہ مرنے کے بعد بھی

بھول جانے کا حوصلہ بھلا کہاں رکھتی تھی۔

”اب تیری محبت کا امتحان ہے۔“ کہتے ہوئے

عاصم کی چاند کے براؤے کی سی آنکھوں کے آگے چاند

بھی ماند سا پڑ گیا۔

پتا نہیں یہ اس کا حسن تھا یا اس کی باتیں۔۔۔ سکیمنہ

کسی انجام نے عزم سے بھر گئی اور وہ جونہ کبھی پڑھی نہ

لکھی۔۔۔ پانچ جماعتیں مشکل سے پاس۔۔۔ یہ امتحان

پاس کرنے کے لیے اس نے جیسے ضد باندھ لی۔

”اب تیری محبت کا امتحان ہے۔“ وہ پھر کہنے لگا۔
 لیکن نے عاصم کے ہاتھ سے جھمکے لیے۔
 ”ہاں ٹھیک اب جو ہو سو ہو۔“ اس نے ایسے کہا
 جیسے کل رات زہرہ سے کہا تھا۔ عاصم خلاؤں میں دیکھ
 کر مسکرانے لگا۔



وہ جاتی سردیوں کی دھوپ سے اجلا ایک دن تھا۔
 نیچے بڑے بڑے آمدے میں ملازم لڑکیوں کا ہجوم سا اکٹھا
 تھا۔ ایک کونے میں چند لڑکیاں گندم کی صفائی کر رہی
 تھیں۔ دوسرے کونے میں سوکھی مرچوں کو الٹا پلٹا جا رہا
 تھا۔

ملکانی خود اونچی نواڑی کرسی پر بیٹھی زہرہ سے تیل
 سے اپنے سر کی مالش کروا رہی تھی۔ اس کے پاؤں نیم
 گرم پانی کے تسلے میں ڈوبے ہوئے تھے۔ اور وہیں
 تسلے کے قریب گھر کی دوسری ملازمہ بھی بیٹھی تھی۔
 باقی دو دائیں بائیں ملکانی کے کندھوں کو دیا رہی تھیں۔
 ملکانی نے سخت سردی میں عاصم کی پیدائش والا
 واقعہ ابھی ابھی ختم کیا تھا۔ اس کا سراور اٹھتا تھا۔ بار بار۔
 اس لیے براہ راست اس کی مخاطب زہرہ ہی تھی۔
 ”لڑنے کا شوق تو میری ساس کو تھا۔ اور پھر اس
 نے اپنے ارمان نکالے بھی بہت۔“ دنداسے لگا جبراً
 دیکھ کر اور سرمہ لگی گول گول آنکھیں گھما کر ملکانی زہرہ
 کو دیکھتے ہوئے سب سے بولی۔

”لیکن نہ بھئی۔ مجھ سے تو نہ ہوں گے یہ
 جھنجھٹ۔ مجھ سے تو نہ لڑا جائے گا اپنی بہو سے جسے
 اتنے ارمانوں سے بیاہ کر لاؤں گی۔ اس سے کیسے لڑوں
 گی بھلا ہیں زہرہ تو ہی بتا۔“

تیل لگاتی زہرہ جیسے کسی خوف کے باعث مزید تروت
 ہو گئی۔ نہیں ملکانی کی بات سے نہیں۔ بلکہ وہاں
 لیکن کی آمد سے۔

دبے قدموں سے چلتی ہوئی لیکن وہاں آئی تھی۔
 جیسے دار پر چڑھنے آرہی ہو۔

”اے زہرہ کی لونڈیا۔“ ملکانی سیدھی ہوئی تو لیکن

کو دیکھ کر بولی۔
 ”تو کہاں گم صم رہتی ہے۔ کس دنیا میں ہوتی ہے
 تو۔ آجا بیٹھ جا۔ سب بیٹھی ہیں۔“ اور لیکن بے آواز
 چاپ سے چلتی ہوئی تسلے میں ڈوبے ملکانی کے قدموں
 کے قریب بیٹھ گئی۔

”اے ذرا زور سے دباؤ۔ کھاتی نہیں ہو کیا؟“
 ملکانی نے جھاڑا تو دائیں بائیں کندھے دبانے والیوں
 کے ہاتھوں میں مزید تیزی آگئی اور زہرہ کے ہاتھ مزید
 ست ہو گئے۔

”ہاں تو میں کہہ رہی تھی کہ میں نے تو ابھی سے
 کریم داد سے کہہ دیا ہے کہ یہ حلووں پر چاندی کے
 ورق مجھے تو نہیں پسند بھئی۔ ایسے ہی انسان تھڑلا سا
 لگتا ہے۔ ورق ہوں تو صرف سونے کے۔“ ملکانی کہہ
 کر خود ہی بھرپور طریقے سے ہنسنے لگی۔

”اے زہرہ کی لونڈیا۔“ ہنستے ہنستے ملکانی نے لیکن کو
 پکارا۔

لیکن چونکی۔ پانی کی جھاگ دار سطح سے نظریں ہٹا
 کر ملکانی کی طرف متوجہ ہوئی۔

”یہ جھمکے کہاں سے بنوائے تو نے۔ ہو بہو ہمارے
 خاندانی۔“ اور حیرت سے کہتی ملکانی خود بخود ہی رک
 گئی۔ دائیں بائیں کے کندھے دبانے والیوں کے ہاتھ
 بھی اپنے آپ ہی رک گئے۔ پیروں پر جھانواں مارتی
 لڑکی بھی جھانواں مارتا بھول گئی۔

کونے میں ہوتی گندم کی صفائی رک گئی۔ چھاج
 پھٹکنے والی کے دانے کہیں ہوا میں ہی تحلیل ہو گئے۔
 مرچوں کے الٹ پھیرنے ساری فضا کو کٹ دار بنا دیا۔
 سب کی ناکیں سرخ ہو گئیں۔ ملکانی کی کچھ زیادہ ہی۔
 اور ناک سے بھی کہیں زیادہ سرخ ہو میں آنکھیں۔

زہرہ ساکت و جامد امید و ناامید کے جھولے میں
 جھولنے لگی۔ پھر مہمے ہوئے سے کی زنجیر ٹوٹی ایک
 دھماکے سے۔

پہلے ملکانی نے تسلے میں سے پاؤں باہر نکال کر لیکن
 کو کھا جانے والی نظروں سے دیکھا پھر ایک نور دار
 ٹھوکر تسلے کو ماری۔ پانی کم اچھلا اور عزت جیسے زیادہ

بیوٹی بکس کا تیار کردہ سوہنی ہیرائل

SOHNI HAIR OIL

- ✽ کرتے ہوئے بالوں کو روکتا ہے
- ✽ بے ہال آگاتا ہے۔
- ✽ بالوں کو مضبوط اور چمکدار بناتا ہے۔
- ✽ مردوں، عورتوں اور بچوں کے لئے
- ✽ یکساں مفید۔
- ✽ ہر موسم میں استعمال کیا جاسکتا ہے۔



قیمت = 120/- روپے

سوہنی ہیرائل 12 جڑی بوٹیوں کا مرکب ہے اور اس کی تیاری
کے مراحل بہت مشکل ہیں لہذا یہ تھوڑی مقدار میں تیار ہوتا ہے، یہ بازار میں
یا کسی دوسرے شہر میں دستیاب نہیں، کراچی میں دستی خرید جاسکتا ہے، ایک
بوتل کی قیمت صرف 120/- روپے ہے، دوسرے شہروں والے مٹی آڈر بھیج
کر رجسٹرڈ پارسل سے منگوائیں، رجسٹری سے منگوانے والے مٹی آڈر اس
حساب سے بھجوائیں۔

- 2 بوتلوں کے لئے 300/- روپے
- 3 بوتلوں کے لئے 400/- روپے
- 6 بوتلوں کے لئے 800/- روپے

نوٹ: اس میں ڈاک خرچ اور پیکنگ چارج شامل ہیں۔

مٹی آڈر بھیجنے کے لئے ہمارا پتہ:

بیوٹی بکس، 53- اورنگزیب مارکیٹ، سیکنڈ فلور، ایم اے جناح روڈ، کراچی

دستی خریدنے والے حضرات سوہنی ہیرائل ان جگہوں
سے حاصل کریں

بیوٹی بکس، 53- اورنگزیب مارکیٹ، سیکنڈ فلور، ایم اے جناح روڈ، کراچی

مکتبہ عمران ڈائجسٹ، 37- اردو بازار، کراچی۔

فون نمبر: 32735021

اچھل گئی۔ لمحوں میں برآمدہ بھر گیا۔
ملکانی نے آؤدیکھانہ تاؤ آگے بڑھ کر سیکینہ کو بالوں
سے پکڑ کر اس کے دائیں بائیں کے گالوں پر ہتھپڑوں
کی بارش کر دی۔
”تیری اتنی جرات۔۔۔ کمینہ۔۔۔ حرافہ۔۔۔ چھنال۔“

ملکانی چیختی رہی اور مارتی رہی۔ ہر وہ گالی جو عورت
نکال سکتی ہے ملکانی نے دے دی اور ہر وہ طریقہ جس
سے ایک عورت دوسری عورت کو مار سکتی ہے ملکانی
نے آزمایا۔ زہرہ چپ چاپ سب تماشا دیکھتی رہی۔
کسی میں اتنی ہمت نہ ہوئی کہ ملکانی کے منہ پر ہاتھ رکھ
سکے۔ اور ایسی بغاوت بھی کوئی نہ کر سکا کہ تاڑ تاڑ
تھپڑیں ساتی ملکانی کے ہاتھ روک سکے۔ سیکینہ کچھ نہ
بولتی تھی۔ ملکانی نے اس سے بھلا کوئی وضاحت ہی
کب مانگی تھی۔

”بے غیرت۔۔۔ بے حیا بدکار۔“ ملکانی مارتے
مارتے جیسے بے بس ہو گئی۔

یہ تماشا تب تھا جب زہرہ چکرا کر فرش پر ڈھیر
ہوئی۔ جھرمٹ میں سے آدھی زہرہ کی طرف متوجہ
ہوئیں تب ملکانی نے کھینچ کھینچ کر جھمکے سیکینہ کے
کانوں سے لہو سمیت اتارے۔ اور اس پر تھوک کر
پاؤں پختی۔ اسے پھٹکارتی اپنے کمرے میں چلی گئی۔



تاریک رات کے اختتام پر تارکول میں لپٹا ہوا
سفیدہ نظر آنے لگا تھا۔ اس تھوڑے بہت نظر آنے
میں بھی بہت کچھ فریب مشابہت کی ہی نظر ہو گیا تھا۔
لگتا تھا جیسے جب سے کائنات بنی ہے یہ ہی عالم چلا آرہا
ہے۔

نہ رات نہ سحر بس ایک جامد پہرہ جیسے سورج
بادشاہ ازلوں کا دنیا والوں سے تاراض ہوا بیٹھا ہے اور
اب اپنی ضیاء بڑی میں بخل سے کام لے رہا ہے۔
جن جن کے کھیتوں کو باری کے پانی ملنے کا دن تھا۔ وہ
سب صبح ہی صبح اپنی زمینوں پر آگئے تھے۔ ان کی

عورتیں تلائی کا کام کر رہی تھیں۔ باقی چار سو۔
خاموشی اور سناٹا تھا۔

جگلی کرتے بیلوں کی گردنوں میں جھولتی گھنٹیوں کی
باز گشت عروج پر تھی جب وہ دونوں۔ زہرہ اور سکینہ
۔ گاؤں کی حدود میں داخل ہوئیں۔ اس طرح خاموشی
سے کہ ان کے اپنے قدموں کو بھی اتنا لمبا سفر طے کر کے
آنے اور سب کچھ پیچھے چھوڑ آنے کی خبر تک نہ ہوئی
تھی۔

سوکھی کنالیوں کو زہرہ نے مانجھ مانجھ کر دھویا تھا۔
جب سے گھر بند تھا کنالیاں بھی سوکھی پڑی تھیں۔
خوب اچھی طرح دھو لینے اور اپنی تسلی کر لینے کے بعد
زہرہ نے ایک کنالی میں پانی اور دوسری کو چادر کے پلو
سے خشک کر کے اس میں باجرہ ڈالا تھا اور اوپر چھت پر
رکھنے چلی گئی تھی۔

وہ شاید پیاسوں کا گاؤں تھا۔ دیکھتے ہی دیکھتے چڑیاں
اکٹھی ہو گئیں اور دونوں کنالیاں گدے پروں سے
ڈھک گئیں۔

زہرہ کڑی دوپہر میں کھڑی انہیں دیکھتی رہی۔
”نجانے کس کے بدلے۔۔۔ کس کے صدقے۔“
نیچے آکر اس نے جھاڑو پکڑی تھی اور صحن میں لگانا
شروع کر دی تھی۔ بہتر پانی چھڑکا تھا صحن میں۔ پھر
بھی دھول بھی کہ اڑتی ہی جاتی تھی۔

”لا چاچی۔۔۔ میں کر دوں صفائی۔۔۔“ پڑوس کی لڑکی
زارا نے دہلیز پار کرتے ہوئے کہا۔

”نہیں رہنے دے زارا دھی۔ خود ہی لگاتی ہوں
میں۔۔۔ کسی ایک دیہاڑی کا کام تھوڑی ہے۔۔۔ اب تو
روز ہی کرنا پڑے گا۔“ اور روز کرنے والے کام کو وہ
ایک لمحے کے لیے بھول سی گئی۔

”سکینہ کی طبیعت بہتر ہوئی چاچی۔؟“ زارا نے
پوچھا تو سوکھی دھول زہرہ کے پورے وجود پر چڑھ گئی۔
منہ سے کچھ نہ کہا پھر بھی زارا سب سمجھ گئی۔

”سنا تھا شہر میں جا کر لڑکیاں بہت تیز ہو جاتی ہیں

چاچی۔۔۔ پر یہ سکینہ تو پرانی سدھ بدھ سے بھی گئی۔“
”ہاں۔۔۔ پتا نہیں کون سی نیند ہے۔ جو وہ یوں ہر وقت
لیٹے رہ کر کھلی آنکھوں سے پوری کرتی ہے۔“
”کچھ تو بتا چاچی۔۔۔! کچھ تو بول۔ کیا ہوا شہر میں جو
وہ یوں چھوٹی موٹی کی طرح خود میں ہی سمٹی جاتی
ہے۔“ زہرہ کی آنکھوں میں آنسو آگئے۔

”وہ شہر ہے نا بیٹی۔۔۔ بڑی تیز رفتار زندگی ہے وہاں۔۔۔
کچھ ہو جانے کے بعد بھی سمجھ میں نہیں آتا کہ ہوا
کیا ہے۔“

”سکینہ تو جیسے چپ رہنے کی قسم کھائے بیٹھی ہے۔۔۔
یہاں تیرا منہ بھی دسکی تالے کی طرح جلد ہے۔
تالا کھل بھی جائے پر کنڈی نہیں کھلتی۔“
”کچھ پتا ہو کچھ سمجھ میں آئے تو بتاؤں۔“
”تو چھپاتی ہے چاچی۔۔۔ ہم سب سے خود سے
بھی۔“

”چھپاتی تو وہ ہے مجھ سے۔۔۔ کہیں خود ہی نہ چھپ
جائے۔“

”کیا ہوا کوئی تاپ کوئی بیماری کوئی زہریلا جانور
کاٹ گیا۔“

گندے صحن میں زہرہ دیوار کے ساتھ ڈھولگا کر بیٹھ
گئی۔ اس کی آنکھوں کے آگے وہ منظر گھوم گیا جب
ملکانی اسے تاڑ تاڑ پھڑپھڑ رہی تھی۔ پتا نہیں یہ خیال
ہی کیسا تھا۔ زہرہ کا سر اس دن کی طرح ہی چکرانے لگا۔
”سب کچھ۔۔۔“

”کیا سب کچھ چاچی۔۔۔“ زارا نہ سمجھتے ہوئے
بولی۔

”پہلے تاپ چڑھا۔۔۔ میں نے کہا اتر جائے گا۔ پر
وہ بیماری بن گیا اور آخر میں زہریلی ہو گئی سکینہ۔“
”رہنے دے چاچی۔۔۔! کچھ بھی سکینہ کی زبان لگ
گئی ہے۔“

”اور اس کی زبان۔۔۔ اس کی زبان کہاں گئی۔؟“
زہرہ اپنے آپ سے بولی۔

”کب سے ایسی گنگ۔۔۔ خاموش۔۔۔ کب سے
نہیں بولا سکینہ نے کچھ۔“

”جب سے گاؤں واپس آئے ہیں۔۔۔ اس سے ایک رات پہلے سے۔“

”پتا نہ چلا کہ کیا ہوا اس رات میں۔“

”رات بھی تو ناگن ہووے۔۔۔ ڈس لیوے۔۔۔ ہونی کے لمحے کو کون ٹال سکے۔“

”تو کیا بیٹھے بٹھائے ہی ہو گیا سب کچھ۔۔۔ زارا نے ہاتھ لہرایا، بھنوس ملائیں۔“

”بیٹھی تو میں رہ گئی۔۔۔ ہمت دکھا دیتی تو آج یہاں اس طرح نہ بیٹھی ہوتی۔“

”صرف باتوں سے تو فکر نہ ظاہر کر چاچی۔۔۔ اس طرح لا تعلق تو نہ ہو جیسے سیکینہ تیری سکی اولاد نہیں۔“

”تو کیا کروں۔۔۔“ زہرہ نے زارا سے پوچھا اور آسمان کو دیکھا۔

”اعتقاد تو اللہ کی ذات پر ہے۔۔۔ عقیدہ بھی دعا ہے۔۔۔ لیکن ان بابوں کے پاس جڑی بوٹیوں کا بڑا علم ہوتا

ہے۔ جو عام آدمی کے پاس نہیں ہوتا۔۔۔ یہاں سے دو گاؤں چھوڑ تیسرے گاؤں میں ایک بابا آیا ہے۔ میری

بھابھی وہیں سے ہے نا۔ وہاں لے جا سیکینہ کو۔“

”وہ کر دے گا سیکینہ کا علاج۔۔۔ پھر سے بول سکے گی سیکینہ۔ ٹوٹ جائے گا اس کا سکتہ؟“

”جانے میں حرج ہی کیا ہے چاچی۔“

زارا نے جھاڑو پکڑ لی اور بیٹھی ہوئی گرد کو پھر سے اڑانے لگی۔



موسم بدل چکا تھا اور ایک موسم کے بدلنے میں نجانے کتنی رتیں بدل گئی تھیں۔ مونجی کی لہلہاتی

فصلوں کی کٹائی میں صرف چند دن ہی باقی رہ گئے تھے۔ درخت برہنہ ہو چکے تھے۔ شاخوں کا جو جال سبزے

سے بھرا تھا وہ بھی گرد کے باعث بڑا بے جوڑ دکھاتا تھا۔

زہرہ لائن در لائن آگے دھریک کے درختوں کی چھاؤں تلے چاتی ہوئی پاؤں گھسیٹتی ہوئی آگے بڑھ رہی

تھی۔ دھوپ میں ابھی تیزی باقی تھی اور وہ اتنی تیز چل

نہ سکتی تھی کہ جلدی گھر پہنچ سکے۔ سیکینہ سے تیز تیز چلا نہیں جا رہا تھا۔ اس کے مرلے وجود میں اب بھلا

جان ہی کتنی رہ گئی تھی کہ اب وہ اچھی طرح کھڑی ہی ہو سکے۔ زہرہ سیکینہ کے ایک ہاتھ کو اپنے کندھے پر

رکھے اسے سہارا دے کر چل رہی تھی۔ سفر زیادہ لمبا تو نہیں تھا لیکن صبر آزما ضرور تھا۔ دونوں کی جوتیاں اور

پاؤں مٹی کے رنگ میں رنگ چکے تھے۔

چھ ماہ گزر چکے تھے زہرہ کو سیکینہ کا علاج کرواتے کرواتے۔۔۔ اور آج بابا جی نے اسے دوائی نہیں دی

تھی۔ شیشم کی سیاہ نسواری لکڑی کے مولے دانوں والی تسبیح اور اسی میں رنگے ان کے ہاتھ تسبیح پر پھرتے

پھرتے رک گئے تھے۔ ایسا کم کم ہی ہوا تھا۔۔۔ جلالی آنکھوں میں اداسی جھلکی تھی۔۔۔ اور ایسا تو کبھی نہیں ہوا تھا۔

”میں تو سمجھا تھا کہ اسے کوئی بیماری ہے۔۔۔ یہ تو روگی ہے۔“

”روگی؟“ زہرہ نے کہا۔

”تو کیا روگ بیماری نہ ہووے۔۔۔“ وہ دل میں سوچ کر رہ گئی۔

”ہاں۔۔۔ روگی، پیراگن، ملنگنی جو گن یا جو بھی کہہ لے تو سمجھ لے تو۔“

”ناں میرے کہنے سے کوئی خاصیت بدل جائے گی۔“ زہرہ نے سوچا اور پوچھ لیا۔ ”سایہ۔۔۔؟“

”ہاں سایہ کہہ لے۔۔۔ سمجھ لے۔“

”کس کا سایہ۔۔۔ محبوب کا سایہ؟“

جامن کی چھال کی سی رنگت والے بابا جی بڑی چھکی مسکراہٹ مسکرائے۔

”ہاں محبوب کا سایہ۔۔۔ تو تو ڈیری تھی۔۔۔ نہیں جانتی تھی کہ محبت سانپ ہے تو عشق کوڑیال۔۔۔“

”کوڑیالہ۔۔۔؟“ زہرہ کا پی جیسے نام لیتے ساتھ ہی کسی نے پڑاری میں سے کوڑیال باہر نکال دیا ہو۔

”سانپ کا ڈسا تو پھر پانی مانگ لے۔۔۔ کوڑیالہ کا ڈسا تو وہ بھی نہ مانگ سکے۔“

”پانی ہی مانگ لے۔۔۔ کچھ تو بولے۔“ زہرہ نے

”چاچی۔۔۔ سیکینہ جیسی آنکھیں تو یرقان والوں کی ہوتی ہیں۔“ زہرہ کہتی تھی۔

”ایسی آنکھیں انتظار والوں کی ہوتی ہیں۔“ اور وہ خود۔۔۔ وہ خود تو نہ کچھ سوچتی تھی نہ کچھ کہتی تھی۔ ایسی آنکھیں تو اس کی ہوتی ہیں جو چاند کے برادے کو گھن لگتا دیکھ لے۔

اس نے بھی گھن لگتے دیکھ لیا تھا۔ جس رات وہ ملکائی کا کواٹر چھوڑنے لگے تھے اسی رات۔۔۔ لیکن کیسی عجیب بات تھی۔ گھن والا خود تو خوش تھا اور جو دیکھ رہا تھا وہ اندھا ہو گیا تھا۔

جس دن ملکائی نے تھپڑ مار کر سیکینہ کا سنولایا چہرہ لال سرخ کر دیا تھا۔ زہرہ نے اسی دن ہوش میں آنے کے بعد کواٹر آکر سارا سامان سمیٹ لیا تھا۔ غریبوں کے پاس خواہشوں کی طرح سامان بھی بہت تھوڑا ہوتا ہے۔ لحوں میں سارا کواٹر بخر ہو گیا۔

”اٹھ بے غیرت! اب تو اٹھ جا اپنا کپڑا تارکھ لے۔ اب کیا تجھے علیحدہ سے سندیہ آئے گا کہ یہ کواٹر خالی کر دو۔۔۔ اب کس چیز کی آس ہے؟“ زہرہ غصے سے چیختی رہی لیکن سیکینہ اپنی جگہ سے لٹ سے لٹ نہ ہوتی۔

”میں ایسے نہیں جاؤں گی اماں۔۔۔ عاصم۔“
”اوہ بے غیرت۔۔۔ ابھی بھی نہیں سمجھی تو اپنی اوقات۔۔۔“ زہرہ نے کہا اور بے دم ہو کر بیٹھ گئی۔
”ساری زندگی تجھے گالی نہ نکالی میں نے۔۔۔ تجھ پر ہاتھ نہ اٹھایا کبھی۔۔۔ اس چیز کی لاج ہی رکھ لیتی تو سیکینہ۔۔۔ کیوں اس عمر میں میرے اصولوں کا احتساب کرنے بیٹھ گئی تو۔“

کچھ صبح بے ہوش ہونے کی کمزوری، کچھ سارا سامان سمیٹنے کی ٹھکن۔۔۔ کچھ اپنی غریبی اپنی حیثیت پر پڑنے والے طمانچے۔۔۔ زہرہ پہلے آہستہ آہستہ اور پھر تیز تیز رونے لگی۔

”تو کیوں روتی ہے اماں۔۔۔ مار تو مجھے۔“
”دور ہو جا میری نظروں سے۔“ زہرہ نے اسے لات ماری۔۔۔ پھر خود کو پیٹنے لگی۔

حسرت سے کہا۔
”تجھے اتنی بھی سمجھ نہ تھی کہ گھوڑی اور لڑکی منہ زور ہو جائے تو کیا کرتے ہیں۔“

”سمجھ تھی۔۔۔ پر یہ زنجیریں چھڑا چھڑا کر باہر جاتی تھی۔“ باباجی خاموش رہے۔
”پھر اب ازالہ کیسے کروں۔۔۔ کس کے پاس جاؤں۔“

”روگ کا علاج انسان کے پاس ہوتا تو موت کا بھی ہوتا۔۔۔ کسی کے پاس نہیں ہے اس کا علاج۔۔۔ کسی کے پاس نہیں ہے۔“
”کسی کے پاس نہیں؟“ زہرہ نے مزید سیکینہ کو گلے سے لگالیا۔

”کسی حکیم، ڈاکٹر، بابے کے پاس نہیں۔۔۔ سوائے ایک کے۔۔۔“

”کون ہے وہ ایک۔۔۔ میں جاؤں گی اس کے پاس۔“ باباجی نے شہادت کی انگلی اوپر اٹھادی۔
”وہ جو ایک ہے اور ایک ہی رہے گا۔۔۔ گھر چلی جاؤ وہ کرے گا علاج، جب اس نے کرنا ہو گا۔“
اور وہاں سے ناامید ہو کر زہرہ نے سیکینہ کو اٹھایا اور گھر کو ہوئی۔

چلتے چلتے اور سہارا دیتے دیتے زہرہ جیسے تھک سی گئی تھی۔ گھر تھوڑے ہی فاصلے پر رہ گیا تھا۔ ہر ہفتے بعد کا یہ سفر پچھلے چھ مہینے سے اسے بلکان کر رہا تھا۔ لیکن آج تو وہ جیسے ختم ہی ہو کر رہ گئی تھی۔ کچھ سیکینہ کی بیماری، کچھ اس بیماری کا علاج ہونا۔ اکتوبر کا سورج نیم گرم ہونے کے باوجود بھی زہرہ کو سوانیزے پر لگا۔ سیکینہ نے دور دور تک اگی ہوئی سنہری فصل کو دیکھتے ہوئے اپنا سارا بوجھ اماں پر منتقل کیا۔ زمین اس کے پیروں کے نیچے سے کھسکنے لگی تھی۔ اس کا سر چکرانے لگا تھا یہ زمین پچھلے کئی مہینوں سے اس کے پیروں کے نیچے سے کھسک رہی تھی۔ لیکن نہ پوری طرح کھسکتی تھی نہ پوری طرح ٹھہرتی تھی۔ زمین کی اس نا انصافی نے اسے داکمی کپکپی لگادی تھی۔
زار اس کی طرف دیکھتے ہوئے کہتی تھی۔

شریک رکھا۔ اور آج۔ زہرہ کی لونڈیا۔ اتنی ہمت دکھا گئی تھی اس کی ناک تلے۔ پتا نہیں کب سے چل رہا تھا۔ سب۔

پہلے وہ انگریزینی تھی اور اب یہ سیکینہ۔ ملکانی کروٹوں پر کروٹیں لینے لگی۔ نیند آج گرم کمرے میں ٹھنڈی ہوا کی طرح کہیں باہر ہی رہ گئی تھی۔ اسے تو صرف عاصم کی فکر تھی۔ عاصم کے کچھ فقرے اس کی سماعت کی بازگشت میں ڈوب ابھر رہے تھے۔

”چلو مان لیتا ہوں کہ میری شادی ہو جائے گی۔ زبردستی ہی سی۔ تم اپنی کرگزر دو گی۔ لیکن پھر۔۔۔ آگے کیا۔ کیا آگے بھی سب کچھ خود کرو گی؟“

”لڑکی بنجر ہو کر مرجائے گی یا ہمت والی ہوئی تو طلاق لے لے گی۔“ ملکانی نے اپنا دل تھام لیا۔

انگریزینی سیکینہ۔ سیکینہ انگریزینی۔ ملکانی ایک جھٹکے سے اٹھی۔

ادھر کواٹر میں سیکینہ بھی چارپائی سے اتری۔ ملکانی نے الماری کھول کر کچھ کاغذات الٹ پلٹ کیے اور ایک پیکٹ نکالا۔

سیکینہ نے کالی چادر میں خود کو چھپایا اور جاگتی ماں کو سوتا سمجھ کر دروازے کی دھلیز پار کر گئی۔ اس سے پہلے کہ وہ عاصم کے کمرے تک پہنچتی۔ گھور اندھیری رات میں اس نے ملکانی کو بھی وہاں ہی جاتے دیکھ لیا۔ دروازے کے پٹ کی جھری کے ساتھ لگ کر سیکینہ کھڑی ہو گئی۔

اندر پہنچ کر ملکانی نے بند پیکٹ عاصم کی طرف اچھالا تھا۔

”یہ۔۔۔ لے۔“ پیکٹ لیٹے ہوئے عاصم کے ہاتھ کے قریب آ کر گرا تھا لیکن نہ تو اس نے پیکٹ کھولا تھا اور نہ ہی زبان۔

”تیرا اسپورٹ۔۔۔ شناختی کارڈ اور نقدی۔۔۔“ ملکانی خاموش ہو گئی۔

”جالے آ جا کر اس انگریزینی کو یہاں۔۔۔ یا اسے ادھر بلا لے۔ مجھے یہ شادی منظور ہے سچے دل سے۔“ اس

”اگر میں تیرے ساتھ ایسے ہی چلی گئی اماں تو عاصم پاگل ہو جائے گا۔۔۔ مجنوں بن جائے گا میری تلاش میں۔“

”تجھ میں کون سے ایسے گن ہیں کتنی۔ جو تیرے لیے کوئی کوہ کن بنے۔“ زہرہ خود کو مزید پیٹنے لگی۔

”جتنی عزت رہ گئی ہے اس کو سمیٹ لے سیکینہ۔ اٹھ سامان پکڑ۔“

”بس ایک بار اماں۔۔۔ بس ایک بار۔۔۔ آخری بار۔ مجھے اس سے مل لینے دے۔ میں اسے سمجھا دوں گی کہ وہ ملکانی کی بات مان لے۔ پر۔“ سیکینہ خاموش ہو گئی۔

”پر اس سے ملے بغیر میں کہیں نہیں جاؤں گی۔“ سیکینہ کی آنکھوں میں بغاوت تھی دیکھ کر زہرہ نے خود کو پیٹنا بند کر دیا اور گمرے دکھ سے سیکینہ کو دیکھنے لگی۔

”وہ پاگل ہو جائے گا یا تو ہو گئی ہے۔“

”مجھے پاگل ہی رہنے دے اماں۔! پر مجھے ایک بار اس سے مل لینے دے۔“

اس رات کی آمد بہت بھاری تھی۔ سیکینہ پر زہرہ پر اور ملکانی پر بھی۔ ملکانی کے ہاتھ ابھی تک درد کر رہے تھے۔ مارتے مارتے اس کا خود کا جوڑ جوڑ درد کرنے لگا تھا۔ سر پھٹنے لگا تھا اور اس کے سر کو عادت بھی زہرہ کے ہاتھوں کی ہی رہی تھی۔

”ایک تو ان رزیلوں میں مضبوطی بہت ہوتی ہے۔ کم بخت کالی کلونی کیا چوہیا سی دکھتی تھی پر اتنی مضبوط ہڈیاں ہیں کہ میری اپنی ہڈیاں درد کرنے لگی ہیں۔“

ملکانی کے کچھ درد جوڑ جوڑ میں تھے۔ کچھ دل میں نہیں۔ سیکینہ کو مارنے کا تو اسے ذرا برابر دکھ نہیں تھا۔ ان رزیلوں کی بھلا اوقات ہی کیا ہوتی ہے۔ وہ ہی نرم رہی ساری زندگی ان کے ساتھ۔ خوف خدا نے ہی گھیرے رکھا اسے تو ہر وقت۔۔۔ جو ان جو ٹھوں کی دوست بنی رہی۔ کبھی مالکن بنی ہی نہیں۔ اناج گھی دودھ کے منہ لٹلے رھے ان خبیثوں پر۔ ہر ایک کی مشکل میں خود پریشان ہو گئی۔ ہر خوشی میں انہیں بھی

سے پہلے کہ ہکا بکا عاصم کچھ بولتا۔ ملکانی کمرے سے باہر نکل گئی۔

سیکنہ دیوار کے ساتھ دیوار ہو گئی۔ اور سوچے لگی۔ جب تک میں اندر پہنچوں گی عاصم تو اس پاسپورٹ کو پھاڑ ہی چکا ہو گا۔ لیکن اس کے اندر پہنچنے سے پہلے ہی عاصم کا قہقہہ باہر کو لپکا۔

”ہائے اللہ! کہیں عاصم دیوانہ تو نہیں ہو گیا۔“

پگلی۔ دیوانی تو وہ ہو گئی تھی۔

اور جھری میں سے ہی اس نے دیکھا۔ عاصم نے پاسپورٹ کو ہوا میں اچھالا تھا۔ پھر اسے ہونٹوں سے لگا کر جو ماتھا۔ اور پھر ایک عجیب سا نعرہ لگایا تھا۔

سیکنہ کچھ بھی نہ سمجھ سکی۔ لیکن اندر جانے کی اس کی ساری ہمتیں بھی نجانے کیوں مفقود ہو گئیں۔

اپنا موبائل پکڑ کر عاصم نے جلدی جلدی ایک کال کی تھی۔

”ہاں۔ سب ٹھیک ہو گیا ڈارلنگ۔ سب کچھ۔“

وہ قہقہے لگاتے لگاتے ہنسا۔

”اماں تجربہ کار ہیں پر چالاک نہیں کم از کم میرے جتنی۔“

سیکنہ نے دروازے کے پٹ کو مضبوطی سے تھام لیا۔ دوسری منزل پر ہونے کے باوجود بھی وہ جیسے پاتال کی اور سرکنے لگی۔ پتا نہیں اس کا دل دھڑکتے دھڑکتے قدموں میں چلا گیا تھا یا دھڑکنیں اس کے اعصاب پر سوار ہو گئی تھیں۔

”ترکیب کام کر رہی گئی۔ حالانکہ مجھے اس کے کام کر جانے کا اتنا بھی یقین نہیں تھا۔“ عاصم کی آوازیں اور قہقہے آنا بند ہی نہیں ہو رہے تھے۔ اور کیسی ہنسی تھی وہ جس نے اس کی ساری حیاتی کی آنے والی ہنسی مسکراہٹ بھی چھین لی تھی۔

فضا میں مونجی کی خوشبو کو محسوس کرتے کرتے وہ اوب گئی تھی۔ زہرہ نے دور سے ہی گھر کی چھت پر پڑی دونوں کنالیوں پر چڑیوں کا جھرمٹ دیکھ لیا تھا۔

”نجانے کس کے بدلے۔۔۔ کس کے صدقے۔۔۔“

وہ اپنی چادر کے پلو سمیت دل کو بھی تھام کر رہ گئی۔

”چاچی! کیا کہتا ہے بابا۔۔۔ سیکنہ تو لورڈی ہو گئی ہے۔ اتنی دیر تو ہو گئی علاج کرواتے کرواتے۔ آخر کب تک بولے گی یہ۔۔۔“ زارا گھر کے باہر شاپو کھیل رہی تھی۔ زہرہ کو دیکھ کر پوچھنے لگی۔

”نہ بولے تو فکر نہ کر چاچی۔ بس دعا کر کہ اب یہ زندہ رہے۔“ فریدہ نے کہا۔

”میرے مامے کے گاؤں میں بھی ایک حکیم ہے۔“ قاطمہ نے بتانا چاہا۔

”نہ دھمی رانی۔۔۔ اب نہیں۔۔۔ جان گئی ہوں کہ اس کا علاج ایک ہی جانا کر سکتا ہے وڈا ڈاکٹر۔۔۔ وہ علاج کر دے یا انصاف کر دے۔“

”علاج ہی کروالے چاچی۔“ قاطمہ مشورہ دے کر ہنسی۔

”جتنا وڈا کھیل اس کے ساتھ کھیلا گیا ہے۔ علاج بھی تو اتنا ہی وڈا ڈاکٹر کرے گا ناں۔“

”کتنا وڈا کھیل چاچی۔۔۔ شاپو سے بھی زیادہ وڈا۔۔۔“ لڑکیاں چہکیں۔

”سوچ سے زیادہ وڈا۔۔۔ اور ہنتے ہنتے ان تینوں کی شے جیسے گم سی ہو گئی۔“

”چل سیکنہ! گھر چل۔۔۔ وضو کر کے مصلیٰ بچھا کر اس وڈے ڈاکٹر کے آگے عرضی ڈالوں۔۔۔ علاج کر دے یا انصاف کر دے۔۔۔ بس جلدی کر دے۔۔۔ چل بیٹی۔ گھر چل۔“

زہرہ نے چادر کے پلو سے آنکھیں صاف کیں اور سیکنہ کو سہارا دے کر گھر کی طرف چل پڑی۔

بھری دوپہر میں سورج جیسے ڈوب سا گیا۔

سٹار سے سٹار

”کبھی کبھی چھوٹا سا ذہن بڑے بڑے کارنامے سر انجام دے دیتا ہے۔“ اس نے کہیں پڑھا تھا اور پھر خود ہی ”سچ“ کر دکھایا۔ اسے خود بھی یقین نہیں آ رہا تھا کہ اس کا معمولی سا دماغ لڑانے کے بعد صورت حال اس قدر قابو میں آجائے گی۔ بکھری چیزیں سمٹ جائیں گی! رویے، لوگ، حالات، سچویشن اس کے کنٹرول میں آجائے گی۔ سب کچھ ایک معمول کی طرح ٹھیک ہو جائے گا۔

کچھ لوگ ڈگریوں کی تعداد سے ذہانت کی اونچائی اور گہرائی کا اندازہ لگاتے ہیں۔ اور کم تعلیم یافتہ لوگوں کی ذہانت کی آزمائش سے پہلے ہی انہیں ”کم عقل، کند ذہن“ اور احمق قرار دے دیتے ہیں۔

در اصل ایسی سوچ رکھنے والے لوگ خود بلا کے کند ذہن اور احمق ہوتے ہیں۔

اور زوہیب بڑی دلیری کے ساتھ خود کو ایسے القابات سے نواز سکتا تھا۔

در اصل اس کے ساتھ ہوا بھی کچھ ایسا ہی تھا۔

گزشتہ واقعات پہ نظر دوڑاتے اسے اب اس کا اندازہ ہو رہا تھا۔ اور ساتھ ہی ہی کا دورہ پڑ رہا تھا۔ دو خواتین میں ”ریس“ لگی تھی۔ دونوں مہذب انداز

مکمل ناول



میں ایک دوسرے پہ ذہنی طور پر سبقت لے جانا چاہتی تھیں۔ (زوہیب کو اسے سب سے پہلے سیرھیاں اترتے دیکھ کر پوری کی پوری کہانی سمجھ میں آگئی تھی اور اب وہ ہنس رہا تھا) ان میں کند ذہن خاتون نے ذہن و فطین خاتون کو پیچھے چھوڑ دیا تھا۔ بلکہ میدان چھوڑ کر بھاگنے پہ مجبور کر دیا تھا۔ اپنا چھوٹا سا دماغ لڑا کر۔۔۔ کچھ ساعتوں اور گھڑیوں کے لیے منظر سے ہٹ کر۔


اس وقت صوفے پہ لیٹ کر اپنی ہیجان آمیز خوشی کو قابو کرتا، سیرھیاں اترتی ”نصف بہتر“ کو دیکھ کر اسے اپنے بھی ”الو“ بنائے جانے پہ غصہ آنے کے بجائے ہنسی کا دورہ پڑ گیا تھا۔

پچھلے کئی گھنٹوں سے انتہائی گرمی، تپش، ٹو اور دھوپ میں سڑکوں پہ مارا مارا پھرنے، خاک چھاننے، رشتے داروں کے گھروں میں پاگلوں کی طرح اس کی

تلاش میں جانے کی تمام تر ریاضت کا غصہ، اشتعال اور صدمہ اسے سیرھویوں سے اپنے ہی گھر کے اوپر والے پورشن سے برآمد ہوتے دیکھ کر جھاگ کی طرح بیٹھ گیا تھا۔

اور وہ بڑے کھلے انداز میں ہر قسم کے نسوانی خطرناک وجود سے پاک ہوئے گھر میں گھومتی کھلکھلاتی ہوئی زوہیب سے اتر اتر کر پوچھ رہی تھی۔

”اب بتائیں سر تاج جی! بھلا کند ذہن کون؟“ اور زوہیب پہ ایک مرتبہ پھر ہنسی کا دورہ پڑ گیا تھا۔



فضا میں مجیروں کی سحر انگیز آواز گونج رہی تھی۔ کبھی آواز آتی، کبھی گم ہو جاتی تھی۔

مٹی کی دیواروں میں کھدے طاقچے خالی تھے۔ اندھیرے میں یوں لگتا جیسے طاقچوں میں دیے رکھنا یاد نہ رہا ہو۔ لیکن طاقچے خالی نہیں تھے۔ ان میں ایک ایک بریا موجود تھا۔

وہ دیوار ٹوٹتی چلی پڑ چھتی سے ماچس اٹھا کر طاقچہ

تک آئی تھی۔ دیوں میں تیل بھی نہ ہونے کے برابر تھا۔ اس نے واپس جا کر اسی پڑ چھتی سے تیل کی بوتل اٹھائی اور دیوں میں تیل کی دھاریں بھرنے لگی۔ پھر ماچس کی نیلی نکال کر رگڑی تو اک ننھا سا شعلہ اندھیرے میں نمودار ہو گیا۔ اس نے دونوں دیوں کو روشن کیا اور کچے کمرے میں پھیلی روشنی میں ٹائم دیکھنے کے لیے چھوٹا سا ٹائم پیس اٹھا لیا۔

فجر ہونے میں ایک گھنٹہ بیالیس منٹ تھے۔ اس کے پیروں میں پھر سے پیسے بندھ گئے۔۔۔ کچے کوٹھے سے نکل کر وہ احاطے میں آ چکی تھی۔ پورا احاطہ رات کی ساحرہ کے چنگل میں بے بس خاموش تھا۔ دور دوری انوں سے جانوروں اور کتوں کے بھونکنے کی آواز آتی تھی۔ اس کے علاوہ پورے عالم پہ سکوت طاری تھا۔

احاطے کے ایک طرف بندھے جانوروں کی بدبو، منتھوں میں گھستی تو اسے ابکائی آنے لگتی تھی۔ اسے اپنے ہی گھر کے دیہی، غلیظ اور خستہ حال ماحول سے گھن آتی۔

ایک بڑا عرصہ بڑے شہروں کی ہوا کھانے کے بعد دیہات میں ایک لمحہ بھی ٹکنا محال تھا۔ اسے اب پتا چلا تھا کہ اس کا پڑھا لکھا کرل چاچا یہاں کیوں نہیں آتا تھا۔ بھلا یہاں تھا ہی کیا؟ گند، غلاظت، جانوروں کے گوبر کی بساند، ٹوٹی سڑکیں، ابلتے نالے، بھوک، افلاس، جہالت، اس کا بھرا ہوا دل اور بھی بھرنے لگا۔ وہ شہر میں جا ب کرتی تھی۔ لیکن جمعہ کو لازمی واپسی کا سفر کرنا پڑتا۔ اگر جمعہ کو تعطیل نہ ہوتی تو وہ کبھی بھی گھر نہ لوٹتی۔

اور اب اس کے ٹرانسفر آرڈر آچکے تھے۔ ایک ہفتہ پہلے اسے چھٹی ملی اور وہ مجبوراً واپس اسی ماحول میں آ گئی۔ جس ماحول سے اسے سخت ترین نفرت تھی۔ اور آج فجر کے بعد چلتے والی پہلی ویگن سے اس کے جس بھرے دنوں کا اختتام ہونے والا تھا۔ پوری رات خوشی کے مارے نیند نہیں آئی تھی۔

خوشی اس بات کی نہیں تھی کہ وہ اس قفس سے

نکلنے والی ہے۔

خوشی اس بات کی تھی۔ وہ محبوب کے شہر میں
اترنے والی ہے۔

ایک گلابی دن طلوع ہوا اور بکھرتا ہوا اس شام
میں ڈھل گیا۔

سورج اپنی لالی سمیت آسمان کی وسعت میں کھو رہا
تھا۔ پورب کی طرف سے مٹیالی گرد کے آثار نظر آتے
تھے۔ یوں لگ رہا تھا، آندھی کا غبار ہر سو چھانے کی
تیار کر رہا ہے۔

شام بھی سرسبی ہو رہی تھی۔ آسمان پہ سیاہی مائل
بادلوں کا بسیرا تھا۔ اس نے موسم کے تیور دیکھے تو دھڑ
دھڑ کھڑکیاں، دروازے بند کرنے لگی۔ اندر سے
رخسانہ کی آواز بھی آرہی تھی۔

”آندھی آنے والی ہے۔ کھڑکیاں دروازے بند
کرو۔ فینا کو میرے پاس لاؤ۔ بادل گرے تو ڈر جائے
گی۔“ ان کا اپنا ہی الارم بج رہا تھا۔ ہمیشہ وہ اپنا شور مچا کر
اسے بوکھلائے رکھتی تھیں۔ یوں ہر سیدھا ہوتا کام
بھی الٹ جاتا تھا۔

”دیکھ تو رہی ہیں۔ کھڑکیاں بند کر رہی ہوں پھر بھی
وہ جھنجھلائی سی اپنے بیڈ روم کی طرف بھاگی تھی۔
اندر سے فینا کے رونے کی آواز آرہی تھی۔
اس نے فینا کو جلدی سے اٹھایا اور کھڑکیاں بند
کرتی باہر آئی۔

”دیکھنا... ڈر گئی بچی... کہا بھی تھا مجھے دے جاؤ۔
فینا کو روتے دیکھ کر انہوں نے اپنی گردن کھڑکی
سے باہر نکال لی تھی۔ وہ جھنجھٹا کر فینا کو انہیں پکڑانے
آئی تھی۔

”سو کے اٹھی ہے۔“ وہ اس کی بھوک محسوس کر
کے فیڈر لینے چلی گئی۔ وہ واپس آئی تو فینا دای کی گواہی
میں دوبارہ سو چکی تھی اور وہ فون سننے میں مصروف
تھیں۔ چہرے پہ خامے خرشکوار تاثرات تھے۔ وہ ان
کی باتوں سے اندازہ لگانے لگی۔ ”کیا کوئی آ رہا تھا؟“

”کیوں نہیں، اس کا اپنا گھر ہے۔ پہلے بھی تو آتی
تھی۔ کسی ہاسٹل میں کیوں رہے گی۔ ہمارے گھر
رہے۔ اوپر کیسٹ روم میں۔ پہلے بھی کہا تھا مگر وہ مانی
نہیں۔“ اس کی ساس کا موڈ بڑا تروتازہ ہو گیا تھا۔ اور
ایسا عموماً ”کم کم ہی ہوتا تھا۔ ان کے چہرے پہ
مسکراہٹ لانا جوئے شیر لانے کے مترادف تھا۔ یا
ماؤنٹ ایورسٹ سر کرنے کے برابر۔

اس نے سر جھٹک کر کان پھرے ان کی باتوں میں
لگائے تھے۔ اسے کھد بد سی ہو رہی تھی۔ شاید اس کی
مندانہ کال کی تھی؟

کچھ دیر بعد فون بند ہوا اور اس کی ساس نے پہلی
مرتبہ خاصا مسکرا کر بتایا۔

”آمنہ کے جیٹھ کی بیٹی آرہی ہے۔ ارے کیا
میٹھی سی طبیعت ہے اس کی۔ ایسی چونچال کہ پورا
سال ہنسی نہ رکے۔“ وہ اپنی دھن میں سن بول رہی

تھیں جبکہ شافیہ کے ہاتھ سے فیڈر گر پڑا تھا۔ وہ ایک
دم سن ہو گئی۔

فضا میں مجیروں کے بچنے کا سحر پھیل رہا تھا۔
پیتل کی کٹوریوں کو طبلے کے ساتھ تال دینے کے
واسطے بجایا جا رہا تھا۔

فضا میں گھٹن تھیں اور گھٹن سانس دیا رہی تھی۔
یوں لگتا تھا۔ فضا میں آکسیجن نہیں تھی۔ لیکن
آکسیجن تو تھی پر سانس نہیں تھی۔ اور کیا سانس واقعی
نہیں تھی؟

اس نے جلتی آنکھوں کو رگڑ رگڑ کر اندر بھرتی ریت
کو زائل کرنا چاہا تھا۔ یہ ریت، کچی نیند کی کڑواہٹ
کے اثر سے تھی۔

بار بار آنکھ لگتی اور کھلتی۔ وہ آنکھیں رگڑ رگڑ کر
جاگنے کی کوشش میں ہلکان ہو رہی تھی۔ آج پورا دن
کسی قدر مصروفیت اور تھکاوٹ سے گزرا تھا۔

گرمی کی چھٹیوں کا کل پہلا دن تھا اور آج اوپر والے
پورشن کی صفائی میں پورا دن نکل گیا تھا۔ اوپر والے
پورشن کی صفائی بھی کسی شوق کے پیش نظر نہیں ہو

رہی تھی۔ ”وجہ صفائی“ کچھ اور تھی۔ صبح صبح زوہیب کی سب سے بڑی بھانجی کافون آیا تھا۔
 ”نانو! ہم چھٹیاں گزارنے آرہے ہیں۔ اس دفعہ پورے بیس دن رہیں گے۔“ ہما کی کال کے فوراً بعد شافیہ کی ساس رخسانہ نے اپنے کمرے کی کھڑکی کھول کر آواز لگائی تھی۔

”شافی! جلدی سے اندر آ کر میری بات سُنو۔“ رخسانہ کے لہجے میں واضح خوشی اور جوش محسوس ہو رہا تھا۔ شافیہ ان کے بغیر بتائے ہی سمجھ گئی تھی کہ ان کی بیٹی آمنہ کے بچوں کا نزول ہونے والا ہے۔

ایک تھکا دینے والے احساس کے ساتھ وہ بچن سے نکل کر ساس کے حضور حاضر ہوئی تھی۔ گو کہ آمنہ کا آنا کبھی اسے ناگوار نہیں گزرا تھا اگر ناگوار لگتا بھی تو شافیہ کی اتنی جرات نہیں تھی جو وہ اپنی ناگواری کا کھلا اظہار کر سکتی۔

نہ ہی اس کی ساس، نند اور شوہر نے اسے اتنی

جرات عطا کی تھی کہ وہ اپنی ”رائے“ کا اظہار کر سکتی۔ آمنہ ہی چھٹیوں میں بچوں کو دو بیٹی، شارجہ، ملائشیا لے کر جاتی تھی۔ ہر ٹور کے بعد وہ سب ایک ہفتے کے لیے یہاں ضرور آتے تھے۔ لیکن اس دفعہ شاید آمنہ نے اپنا پروگرام بدل لیا تھا۔ وہ لوگ بیرون ملک جانے کی بجائے یہاں آرہے تھے۔ اس لیے رخسانہ کی خوشی کا کوئی حساب نہیں تھا۔ انہوں نے اسے واضح اور دو ٹوک انداز میں بتا دیا تھا۔

”اوپر والے پورشن پہ نگاہ کرم ڈال دو۔ ہر چیز مٹی مٹی ہو رہی ہے۔ ہفتوں اوپر کا رخ نہیں کرتیں تم۔ اب تو سوا مہینہ ہوئے بھی کتنی مہینے گزر گئے۔ بچی چوتھے مہینے میں لگ گئی ہے۔“ انہوں نے لگے ہاتھوں اس کے ”آرام“ کے دنوں کو بھی جتلا دیا تھا گو کہ ان دنوں میں بھی اسے آرام نصیب نہیں ہوا تھا۔ پھر بھی رخسانہ کو باتیں سنانے کا موقع مل گیا۔

”کل اتوار ہے“ آج صفائی کرلو۔ کل زوہیب کے ساتھ جا کر کھانے پینے کا سامان لے آنا۔ بچوں کی پسند کا

تمہیں بتا ہے۔ جو کچھ وہ کھاتے ہیں۔ سب کچھ لے آنا۔ پہلی مرتبہ تو رہنے کے لیے آئیں گے۔“ ان کی سرخوشی کا عالم ہی کوئی اور تھا۔ شافیہ کے اندر خواہ مخواہ ہی محرومیاں اترنے لگیں۔

اس کے لیے اس انداز میں تیاری کرنے والا کوئی نہیں تھا۔ پہلے اماں اور پھر ابا بھی چلے گئے۔ گو کہ بھائی تین موجود تھے۔ بھابھیاں بھی تھیں۔ لیکن یوں لگتا تھا اماں ابا کے بعد انہوں نے اکلوتی نند کو بھی دفن کر دیا تھا۔ بھائی ماشاء اللہ خوش حال تھے۔ اور اپنے گھروں میں مگن اور مشغول بھی۔ سوا انہیں اپنی اکلوتی چھوٹی بہن کا بھی خیال بھی نہیں آیا تھا۔

بڑے بھائی تو خود ابو نانا، دادا بن چکے تھے۔ باقی دونوں کی اولاد بھی جوان تھی۔ بڑے بھائی کے چاروں بچے شادی شدہ تھے۔ دراصل شافیہ، اماں، ابا کے برہائے کی اولاد شمار ہوتی تھی۔

ایک بیٹی کی خواہش نے اماں کی گود میں بالآخر شافیہ کو ڈال ہی دیا۔ جب اس کے بھائی جان دو بچوں کے

پاپ بن چکے تھے۔ شافیہ کی پیدائش بھی ایک المیہ تھی۔ کم از کم اس کے خاندان کا المیہ ہی تھی۔ شافیہ کا دنیا میں آنا ایک عجوبہ بن گیا۔ اماں بے چاری ایسے منہ چھپائے پھرتی تھیں جیسے شافیہ کو پیدا کر کے انہوں نے کوئی گناہ کر دیا ہو۔

اماں اپنی بہوؤں کے طنز باتوں، طعنوں اور مذاق اڑانے کے خوف سے اپنی ننھی سی بیٹی کو اٹھاتی تک نہیں تھیں۔ پیار کرنا تو بہت دور کی بات تھی۔

لیکن ابا کا رویہ اس کے ساتھ بڑا دالمانہ تھا۔ اکثر شافیہ کو اٹھا کر گلی میں باہر لے جاتے۔ تو کوئی بھی ان کا دوست مذاقاً کہہ دیتا تھا۔

”کیا پوتی اٹھا کر لائے ہیں؟“ تب ابا بڑے فخر سے بتایا کرتے تھے۔

”پوتی کیوں؟ میری اکلوتی بیٹی ہے شافیہ۔“ ان کا لہجہ فخر و انبساط سے بھر جاتا تھا۔ اماں کی ”شرمندگی“ بھرے انداز کی نسبت ابا کا رویہ بڑا پر اعتماد ہوا کرتا تھا۔

اماں کا پہلا ہارٹ اٹیک ہی جان لیوا ثابت ہوا اور وہ دنیا چھوڑ گئیں۔ اماں کے بعد ابا بھی گم صم رہنے لگے تھے۔ اماں کے بعد ہی ابا کو اندازہ ہوا تھا شافیہ کی اپنے ہی گھر میں زندگی کس قدر مشکل میں ہے۔

بچپن تو جیسے تیسے بھابھیوں اور بھتیجیوں کی مار دھاڑ سہتے گزر گیا تھا۔ جیسے ہی وہ شعور کی دنیا میں آئی اس کے لیے سب کے رویے برداشت کرنا مشکل ہو گیا تھا۔

بھابھیاں اس کی موہنی صورت سے خار کھاتی تھیں اور بھتیجیاں اس کی سفید دودھیا چمکتی رنگت سے جلتیں۔ ابھی دسویں جماعت کا نتیجہ آیا تھا جب رشتوں کی لمبی لائن ہی لگ گئی۔ ابا تو بوکھلا گئے تھے اور بھائیوں نے صاف جواب دے دیا۔

”ابا! اتنی جلدی بھی کیا ہے؟“ وہ جبر بڑھ رہے تھے لیکن ابا کے سر پہ دھن سی سوار ہو گئی تھی۔

”میرے ہوتے ہوئے شافی کو کوئی نہیں پوچھتا۔ میں مر گیا تو اس کا کیا حال کرو گے؟“ ابا کی ضد پہ بھائیوں کو چپ ہونا پڑا ان ہی دنوں اس کی بڑی بھتیجی

تانیہ کا بھی رشتہ آگیا تھا۔ بھابھی تانیہ کی شادی کے لیے پرجوش کیا ہوئیں ابا نے بھی آنے والے آخری رشتہ پہ ہاں کر دی۔

زویب کا رشتہ تب آیا تھا جب ابا سارے اچھے اچھے رشتوں کو بھائیوں کی ملی بھگت کی وجہ سے کھو چکے تھے۔ بھائیوں کا خیال تھا۔ شافیہ ابھی چھوٹی ہے۔ پہلے تانیہ اور رانیہ کی شادی ہو۔ دونوں بی اے کر چکی تھیں۔ تب تک شافیہ بھی گریجویٹ ہو جائے گی لیکن ابا اس بات کو تسلیم کرنے سے انکار کر چکے تھے۔ وہ تانیہ کے ساتھ ہی شافیہ کو رخصت کرنے کا پروگرام بنا چکے تھے۔ لیکن ایسا ہونہ سکا۔ تانیہ کے بعد رانیہ اور پھر سامعہ کی باری آگئی۔ ابھی بھی بھابھی بھائی متردد تھے۔ بھائی جان اور بھابھی کو دہرا خرچہ ہوتا دکھائی دے رہا تھا۔ ان کی حتی المقدور کوشش تھی کہ شافیہ کی شادی رک جائے لیکن جیسے ہی ابا نے زویب کے

رشتے پہ ہاں کی اس کے گھر والوں نے ابا سے تاریخ لے کر ہی جان چھوڑی تھی۔ زویب کا رشتہ آخری رشتہ ثابت ہوا۔ بھابھیوں کی چالاکیوں سے پہلے سارے رشتے نامراد پلٹ گئے تھے۔ زویب کی طرف سے جلدی جلدی مچانے کا عقدہ بھی بعد میں کھلا۔

کہا جاتا ہے جو شروع میں مصیبت برداشت کرتے ہیں۔ آگے ان کے لیے آسانی ہوتی ہے۔ لیکن شافیہ کی دفعہ یہ مقولہ غلط ثابت ہو گیا تھا۔

اس کے لیے آگے بھی زندگی پھولوں کی بیج ثابت نہیں ہو سکی تھی۔ اگلی مشکلات پچھلی تکلیفوں سے بھی زیادہ بڑی لگتی تھیں۔ زویب کی اتنی جلدی شادی کے پیچھے بڑی ٹھوس وجوہات تھیں۔

وہ دوران تعلیم ہی جاب کر رہا تھا۔ جب وہ یونیورسٹی سے فارغ ہوا تب شادی ہو گئی۔ شادی بھی بہت اچانک ہوئی تھی۔ اس کی امی کا ایک ہیڈنٹ میں گھٹنا ٹوٹ گیا تھا۔ وہ ایک لمبے عرصے کے لیے بیڈ پہ تھیں۔ سو زویب کی بہن آمنہ نے ماں کے لیے قریہ قریہ آیا تلاش کرنا شروع کر دی تھی۔ اس مقصد میں اسے کئی مرتبہ ناکامی کا سامنا ہوا۔ ہر دفعہ امی کی لمبی لمبی ٹیلی فون کالز شکایتوں کے دفتر کھلے ملتے تھے۔

آمنہ جانتی تھی اس کی ماں بہت نخریلی ہے۔ اتنی نہ کوئی میڈ پسند آتی تھی اور نہ میڈ کا کوئی کام۔ ہر نوکرانی میں وہ سو سو کیڑے نکال کر اسے فارغ کر دیتی تھیں۔

”یہ گندی ہے۔ بار بار بال کھجاتی ہے۔“

کبھی کہتی تھیں۔ ”اس کے ناخن میلے ہیں۔“ پہلے پھٹک۔ ”آمنہ اندر تک دھنسا کر اس کے ناخن کٹوائی اسے صفائی پہ لمبے لمبے لیکچر دیتی۔ پھر بھی امی اسے نکلا کر دم لیتی تھیں۔

کبھی کوئی کالی بھتنی بد شکل ہوتی کبھی کوئی بد بو سے بھری ہوتی کسی کے سر میں جو میں ہوتی اور کوئی ایسی آوارہ آتی کہ انہیں لگتا کہ زویب پہ ڈورے ڈال رہی ہے۔

اس سارے تماشے کا ایک حل آمنہ نے سوچا اور اس پہ مہر لگ گئی۔

زویب کے لاکھ چلانے، جھگڑنے، دھمکانے کے باوجود آمنہ نے اس کے لیے لڑکی تلاش کرنے کی مہم شروع کر دی تھی۔ اس دفعہ آمنہ کوئی رسک نہیں لے سکتی تھی۔ یہ معاملہ نوکرانی کا نہیں تھا کہ پسند نہ آئی تو اسے فاریع کر دیا جاتا۔ وہ بہت چھان پھٹک کر لڑکی ڈھونڈ رہی تھی۔ اس کے میاں کرتل تھے اور اسے اپنے ہی حلقہ احباب اعلیٰ سے اعلیٰ لڑکی مل سکتی تھی۔ لیکن مسئلہ یہ تھا کہ اسے صرف زویب کے لیے ”بیوی“ نہیں چاہیے تھی بلکہ اپنی ماں کے لیے فل ٹائم خدمتگار کی ضرورت تھی۔

ایسے لڑکی جو نہایت مستحمل مزاج، حلیم، کم گو، شریف، معصوم اور کسی حد تک دتو ہو۔ جو اس کی ماں کے خروں، غصے اور تیز مزاجی کو سہ سکے۔ بہت کوالیفائیڈ، بہت اعلیٰ مزاج، یا جاب کرتی کسی بھی لڑکی کو اس نے اپنی فہرست سے نکال رکھا تھا۔ اسے واجبی سی پڑھی لکھی لڑکی کی ضرورت تھی۔

ورنہ اس کے جیٹھ کی بٹی کیا کم تھی۔ انتہائی لائق فائق، ہزاروں کماتی۔ پُرکشش، اسٹائلش۔ جیٹھانی نے کتنی ہی مرتبہ آمنہ سے کہا تھا کہ وہ اپنے بھائی کے لیے فلک کو نظر میں رکھے۔ لیکن آمنہ جانتی تھی کہ فلک کے ساتھ اس کی امی کا گزارہ ممکن ہی نہیں۔

فلک زویب کے لیے بہترین بیوی ثابت ہو سکتی تھی لیکن امی کے لیے کیسی ہو ہوتی؟

گو کہ آمنہ کا اپنا بھی جھکاؤ آخری وقت تک فلک کی طرف تھا۔ پھر اسے لگتا بھی تھا کہ زویب اسے پسند بھی کرتا ہے۔ زویب کا ہر چھٹیوں میں بھاگ بھاگ کر آمنہ کے گھر جانا اور فلک کا بھی دوسرے ہی دن وہاں پہنچ جانا۔ آمنہ کچھ نہ سمجھتے ہوئے بھی بہت کچھ سمجھ رہی تھی۔

پھر جس شدت سے زویب شادی سے انکار کر رہا تھا آمنہ کو اور بھی یقین ہو گیا کہ معاملہ کچھ اور ہے۔

”زندگی ایک ہی مرتبہ ملتی ہے۔ اسے بھی اپنی پسند سے بندہ نہ گزارے۔“ وہ انتہائی دل برداشتہ تھا۔ ان دونوں کی آخری جھڑپ زویب کی شادی والی رات ہوئی تھی۔

”کرلی تم نے اپنی من مانی۔ خوش ہو جاؤ آپ!“ وہ بہت غصے میں تھا۔ بات بے بات کاٹ کھانے کو دوڑتا۔ آمنہ اس کے غصے کو کسی خاطر میں نہیں لارہی تھی۔ اسے امید تھی۔ شافیہ کو دیکھ کر اس کا غصہ خود بخود اتر جائے گا۔ اور شافیہ کو دیکھ کر تو اس کی خیرلی امی بھی لمحہ بھر کے لیے چپ رہ گئی تھیں۔ پھر اس کا سر تپا جائزہ لے کر بیٹی سے مخاطب ہوئیں۔

”خوب صورت ہے۔ ہاتھ پاؤں بہت نفیس ہیں۔ تم نے زویب کی دلہن بڑی ”سفید“ ڈھونڈی ہے۔ مجھے کالا رنگ پسند نہیں تا۔ اس لیے۔“ ساس صاحبہ کا تعریفی انداز بھی بڑا ہی عجیب تھا اور ان کے بیٹے کا انداز ماں سے بھی عجیب تر۔

یہ اس کی شادی کی پہلی رات تھی اور شوہر سے اس کا پہلا پہلا تعارف تھا اور شوہر ایسا نروٹھا جیسے شافیہ نے اس کے بڑے بڑے نقصان کر دیے تھے۔

اس نے بیڈ روم میں آتے ہی چلا کر کہا۔ ”اتنا کارٹون بننے کی ضرورت کیا تھی؟ مقابلہ حسن میں حصہ لینا تھا؟ یہاں سے کوئی آسکر نہیں ملے گا تمہیں۔“ اس نے اپنی طرف اشارہ کیا تھا۔ تب شافیہ اتنی ہکا بکا ہوئی کہ گھونگھٹ اٹھا کر شعلہ فشاں سرتاج کو آنکھیں پھاڑے دیکھنے لگی۔ اسے اپنا ”دلہنایا“ بھی بھول گیا تھا۔

”ایسے کیا دیکھ رہی ہو! میرے سر پہ سینک اگے ہیں کیا؟“ اس کے آنکھیں پھاڑنے پہ اسے اور بھی غصہ آیا۔ تب شافیہ کا بے ساختہ نفی میں سر ہل گیا تھا۔ وہ دھپ دھپ کرتا اس کے قریب آیا۔ اس کے جگمگاتے خیرہ کن حسن کو خاطر میں نہ لاتے ہوئے اس نے چلا کر حنا یا۔

”مجھے خوب صورتی ذرا بھی متاثر نہیں کرتی۔“

سوال نے اسے لاجواب کر دیا تھا۔ اسے خواہ مخواہ غصہ آنے لگا۔

”اور زندگی میں یہ سلا دو لہاؤں کھا ہے جو اپنی شادی والی رات بیوی کی تعریف کرنے کے بجائے اس کی تعلیمی قابلیت پہ بحث کر رہا ہے۔“ شافیہ کے اگلے الفاظ نے زوہیب کے سارے طبق روشن کر دیے تھے۔ آمنہ آپلی کی ساری جھوٹی باتیں اس کا دماغ ہلا رہی تھیں۔

”بہت کم گو ہے۔ منہ میں جیسے زبان ہی نہیں۔ بہت معصوم ہے بے ضرری۔“

اس کا دل چاہ رہا تھا اگلے قدموں اوپر والے پورشن تک جائے اور حالت نیند سے آمنہ کو اٹھا کر ادھر لے آئے آخر ”بے زبان گلے“ کے درشن بھی تو کروانے تھے۔

”تمہیں دو لہوں کا بڑا تجربہ ہے۔“ کوئی اور بات نہ مل سکی تو وہ بلا سبب ہی جڑھ دوڑا۔ ”اور یہ مت سوچنا“ میں تمہارے حسن کی تعریف کروں گا۔“

”آپ سے توقع بھی نہیں۔“ وہ زیر لب برسرِ طاقی تھی پھر بھی اس کی بزرگداشت زوہیب نے سن لی۔ ”تم بہت جالاک ہو۔“

اس بات کا مفہوم شافیہ کے حسن کی نفی کرنا تھا۔ یعنی اس کا ایک ہی پس پوائنٹ تھا جسے لکھوں میں ”رول“ دیا گیا۔ شافیہ کے دل کو دھکا سا لگا تھا۔

”پھر کیا چیز متاثر کرتی ہے؟“ اس نے جی کڑا کر کے پوچھ ہی لیا۔ گو کہ وہ اتنی بہادر نہیں تھی پھر بھی اپنی دلیری کا ثبوت دے چکی تھی۔

زوہیب کو بھی اس سوال کی امید نہیں تھی۔ آمنہ نے جس انداز میں شافیہ کی خوبیاں بیان کی تھیں ان کا لب لباب کچھ یوں تھا۔

”بہت نرم“ حلیم لڑکی ہے۔ مٹی کی مادھوسی جس سانچے میں ڈھالو گے ڈھل جائے گی۔ کبھی ”اف“ نہیں کرے گی۔“ اور اس وقت وہی ”مٹی کی مادھو“ بڑے پُر اعتماد انداز میں زوہیب سے سوال کر رہی تھی۔

اب کے زوہیب کو دھچکا لگا تھا۔ ”یہ تو خاصی ہوشیار لگتی ہے“ لگتا ہے آمنہ آپلی کے ساتھ ہاتھ ہو گیا۔ ”یہ تبصرہ اس نے دل میں کیا تھا تاہم اس کا لہجہ سلا سا تیز نہیں رہا تھا۔

”مجھے ذہانت متاثر کرتی ہے۔“ زوہیب نے ناک جڑھا کر اس انداز میں کہا جیسے اس کی تحقیر کر رہا ہو۔ ایک ”میسرو کولیٹ“ کو حقارت سے دیکھ رہا ہو۔ کیونکہ

وہ خود ایک سافٹ ویئر انجینئر تھا۔ اس خوبی کی بنا پر اسے اپنی بیوی کی تحقیر کا پورا پورا حق تھا۔ اسی لیے وہ تن کے کھڑا تھا۔ اگر اس کے سامنے فلک ہوئی یا اس کی ہم پلہ کوئی لڑکی۔ تو زوہیب کا رویہ کیا ایسا ہوتا؟

”تو آپ کے پاس کون سا آلہ ہے؟ یا پیانا ہے؟“ جس نے آپ کو بتا دیا کہ میں ”ذہین“ نہیں ہوں۔“

شافیہ کی نرم پُر اعتماد آواز نے زوہیب کو دوسری مرتبہ جھٹکا دیا تھا۔ وہ جو اپنے ہی کرفر میں کھڑا تھا لمحہ بھر کے لیے چپ سا ہو گیا۔

”اچھا۔“ کچھ دیر بعد اس نے طنز بہ انداز اپنایا۔

”کیا کو الیفنکیشن ہے تمہاری؟“ اس کے لب و لہجے میں واضح استہزا نظر آ رہا تھا۔ پہلی مرتبہ شافیہ کے ہونٹوں پہ ہلکی سی مسکراہٹ نمودار ہوئی تھی۔

”ذہانت کیا ڈگریوں کی محتاج ہوتی ہے؟“ شافیہ کے

سچی بات لکھی



مشرہ بخاری

قیمت - 300/- روپے

مکوانے کا پتہ:

مکتبہ عمران ڈائجسٹ: 37 - اردو بازار، کراچی۔ فون: 3273502

”کیا یہ تعریف ہے! آپ یہ بھی تو کہہ سکتے ہیں۔ میں بہت ذہین ہوں۔“ شافیہ کے ہونٹوں پہ مسکراہٹ نمودار ہو گئی تھی۔

”ہونہ“ میٹرک پاس گھر میں بیٹھی، بھابھوں کے چنگل میں پھنسی لڑکیاں کچھ اور نہیں، چالاکیاں خوب سیکھ لیتی ہیں میں تمہیں ذہین نہیں، چالاک کہہ رہا ہوں۔“ اسے بھی شافیہ کو تپا کر مزہ آرہا تھا۔ جتنا وہ کلس، کلس کر اندر آیا تھا۔ اسی قدر اسے جلا کر لطف اندوز ہونا چاہتا تھا۔

”آپ نے کافی ریسرچ کر رکھی ہے۔“ اس نے ملائم لہجے میں اسی کا جملہ اسی پہ لوٹایا تھا۔ زوہیب کی بھنویں تن گئیں۔

”زیادہ اور ایکٹ مت کرو۔“ زوہیب کا انداز تنبیہی تھا۔ وہ دھپ دھپ کرتا ڈریسنگ روم میں چلا گیا تھا۔ کافی دیر کی کھٹ پٹ کے بعد واپسی ہوئی تھی۔ اسے سابقہ حالت میں دیکھ کر وہ چڑ گیا۔

”ہونا، کم عقل اور بدھو! بلکہ جاہل کہنا مناسب رہے گا۔ ابھی تک براجمان ہو۔ جانے کس آس میں۔ کوئی۔ کو ایفائیڈ لڑکی ہوتی تو سمجھ جاتی۔ کہ اسے گھاس پڑنے والی نہیں۔“ شافیہ نے اس کا طنز بڑے حوصلے سے پی لیا تھا۔ پھر اپنی جگہ سے اٹھتے ہوئے بولی۔

”اس کمرے میں ایک ہی ڈریسنگ روم ہے۔ جو آپ کے زیر استعمال تھا۔ آپ کی شاہی سواری باہر تشریف لاتی تو مجھے اندر جا کر چٹج کرنے کا موقع ملتا۔“ شافیہ کا متحمل انداز زوہیب کو آگ ہی لگا گیا تھا۔ اس نے اسے اچھا خاصا خفیف کر دیا تھا۔

”اور گھاس کی بھی آپ نے خوب کئی عالی جاہ! میں گھاس نہیں کھاتی۔“ وہ اپنا لہنگا سنبھال کر جھپاک سے اندر چلی گئی تھی۔

ایک لمبا سا طویل شاور لے کر اعصاب کو پرسکون کیا تھا۔ زوہیب صاحب تو اس کی توقع سے بھی زیادہ پیچیدہ نکلے تھے۔ والدہ کیا الجبرا کا کم پیچیدہ سوال تھیں

بیٹا ان سے بھی چار ہاتھ آگے نکلتا تھا۔ شافیہ کو اپنا کٹھن مستقبل صاف دکھائی دے رہا تھا۔ ان ماں بیٹے کے ساتھ نباہنا آسان نہیں تھا اور شافیہ کا تو یہ حال تھا کہ آگے کنواں اور پیچھے کھائی۔ نہ آگے بڑھ سکتی تھی نہ پیچھے۔ آگے سے زیادہ پیچھے، خوفناک کھائیاں تھیں۔ تین مکار بھابھوں کی صورت میں۔

اگر زوہیب اسے نہ اپنا تا تو وہ کہاں جاتی، اس کا فیوچر کیا ہوتا؟ ایک بات تو طے تھی، اسے واپس نہیں جانا تھا۔ اسی گھر میں رہنا تھا۔ زوہیب جیسے اچھے، جھگڑالو شوہر کے ساتھ گزارا کرنا تھا۔ اتنا تو وہ جان ہی چکی تھی کہ زوہیب اسے پسند نہیں کرتا۔ وہ اس کی من چاہی نہیں تھی۔ وہ اس کے دل میں جگہ نہیں بنا سکتی تھی۔ جس کی فی الحال ایک ہی وجہ سمجھ میں آئی تھی کہ شافیہ کے پاس ڈگریوں کے انبار نہیں تھے۔ وہ زوہیب جتنی پڑھی لکھی نہیں تھی۔ لیکن وہ کوئی جاہل، اجڈ، بد سلیقہ تو نہیں تھی۔ اسے بولنے، سننے اور ڈھنکے کا سلیقہ تھا۔ وہ سمجھ دار تھی اور اس کے ابا کہا کرتے تھے۔

”شافیہ کی اماں اپنی ساری فراست، وراثت میں اسے دان کر گئی ہیں۔ تینوں بیٹے اس فہم اور شعور سے بے بہرہ ہیں۔“

وہ تو باتیں جنہیں اپنی بیٹی چلتی پھرتی قابلیت کا مجسمہ دکھائی دیتی تھی اور ابا جیسی خوردبین زوہیب کے پاس نہیں تھی۔ اور زوہیب نے فی الوقت اسے ناپسند کرنے کی ایک ہی وجہ بتائی تھی۔ جو شافیہ کے معاملہ فہم دماغ کو قطعاً نا کافی لگی تھی۔ اس کے پاس اتنا شعور تو تھا کہ وہ سمجھ سکتی کہ کوئی بھی شوہر شادی کی پہلی رات بیوی کے حسن واداکو سراہنے، بجائے ڈگریوں کا رونا نہیں روتا۔ نہ قابلیت کی بحث کرتا ہے۔ نہ کوالیفیکیشن پر ماتم کرتا ہے۔

وجہ کچھ اور تھی یا وجہ کوئی اور تھی؟ کیا!!!

باہر خوب صورت رات کافسوں پھیل رہا تھا۔ اور

اندر اس کے ذہن کو آکٹوپس کی طرح مختلف سوچوں نے جکڑ رکھا تھا۔ پھر کچھ ہی دیر بعد باہر سے آواز آئی تھی۔

”کسی نے ٹھیک ہی کہا ہے۔ سوچنے کے لیے واش روم اچھی جگہ ہے مگر اتنی بھی نہیں۔ باقی معاملات پہ غور باہر آکر بھی کیا جاسکتا ہے۔“ ایسا شاندار طنزیہ انداز بھلا کس کا ہو سکتا تھا؟ اس نے گہری سانس کھینچ کر بال تولیے کی قید سے آزاد کیے۔ پھر چٹخنی گرا کر باہر آگئی۔

زویب طنز کے تیرنکمان سے نکال کر واپس بستر پہ فروکش ہو چکا تھا۔ اسے دیکھ کر اس نے پھر سے توپوں کو تیار کر لیا تھا۔ آخر جی بھر کے بھڑاس بھی نکالنا تھی۔ شافیہ نے تلے قدم اٹھائی سنگھار میز کے سامنے آ رکی۔ تراشیدہ بالوں میں برش پھیر کر اس نے لوشن اٹھا لیا تھا۔ وہ جان بوجھ کر خود کو مصروف رکھ رہی تھی اور اگلا لائحہ عمل سوچ رہی تھی۔ جتنی زویب اس کی انسٹ کر سکتا تھا، کر چکا تھا وہ خود کو مزید بے عزت کروانا نہیں چاہتی تھی۔ اب وہ سوچ رہی تھی کہ اسے آگے کیا کرنا چاہیے؟ کیا بستر اٹھا کر باہر چلے جانا چاہیے؟ یا اسی کمرے کے کسی کونے میں پڑ کے سو جانا چاہیے؟

بھلا وہ کس طریقے سے زویب کو صاف نظر انداز کر کے بدلہ لے سکتی تھی؟ گو کہ بدلہ لینا اس کی سرشت میں نہیں تھا پھر بھی۔ ایسے مغرور لوگوں کو ضرور جتنا چاہیے کہ جنہیں حقیر سمجھ رہے ہیں وہ کوئی ایسے گئے گزرے تبھی نہیں۔

”مسئلہ فلسطین حل کر چکی ہو تو تشریف لے آؤ۔ تم سے ذاتی معاملات پہ بھی بات چیت کرنی ہے۔ عالمی مسائل پہ کسی اور دن غور و فکر فرمالینا۔“ اس کی پشت کو گرم نگاہوں سے گھورتا زویب چوٹ کے بغیر نہیں رہ سکا تھا۔ شافیہ نے گہرا سانس کھینچ کر پلٹ کے دیکھا۔ وہ تکیہ دوہرا کیے اس پہ کہنی ٹکائے اب خاصی رُشوق نگاہوں سے بغور دیکھ رہا تھا۔ یوں کہ شافیہ کے قدم لمحہ بھر کے لیے ڈگمگائے تھے۔

”کیا ہے؟“ اب کے اس کی آواز اندہم تھی۔

”یہاں آؤ۔“ اس نے اپنی طرف والی سائیڈ پہ آنے کا اشارہ کیا تھا۔ شافیہ کو کچھ اچنبھا ہوا تھا۔ تاہم وہ چھوٹے چھوٹے قدم اٹھاتی اس کے قریب آگئی۔ گو کہ ایک حد فاصل برقرار تھی۔ پھر بھی زویب نے جتایا۔

”میں نے اتنا بھی قریب آنے کو نہیں کہا۔“ شرمندہ کرنے میں تو اس نے پی ایچ ڈی کر رکھی تھی۔ شافیہ پہ گھڑوں پانی پڑ گیا تھا۔ اس کا چہرہ بھی خفت سے سرخ ہوا۔

”مسئلہ کیا ہے آپ کے ساتھ؟“ وہ شدید جھنجھلاہٹ کا شکار ہوئی تھی۔ وہ اسے جھنجھلایا ہوا ہی دیکھنا چاہتا تھا۔ اس لیے اندر تک لطف اندوز ہوا تھا۔

”میرے ساتھ ایک نہیں بہت سے مسئلے ہیں۔ تم کون کون سے مننا چاہتی ہو؟“ زویب نے مسکرا کر کہا تھا۔ اس کی مسکراہٹیں ہونٹوں کے کناروں سے نکل رہی تھیں۔ شافیہ نے بڑے ضبط سے جتایا۔

”ہر ایک۔“

”کیا میرے مسئلوں کے حل بھی نکالو گی۔؟“ وہ بیڈ پہ پھلتے ہوئے مسکرایا۔

”کوئی شش کروں گی۔“ اس کا انداز جان چھڑانے والا تھا۔

”ایک مسئلہ تو تم ہو۔ پہلے اسے حل کرو۔“ زویب کی پہلے والی جھلاہٹ ختم ہو چکی تھی۔ آمنہ پہ آیا غصہ بھی تمام ہو چکا تھا۔

”میں۔۔!“ شافیہ کا دماغ ہی گھوم گیا تھا۔ بندے کو اتنا بھی صاف گو نہیں ہونا چاہیے۔

”کیا آپ کی نظروں سے او بھل ہو جاؤں؟“ اس نے تپتے دماغ کو بمشکل قابو میں رکھ کر حلاوت سے پوچھا تھا۔ وہ قطعاً ”غیر جذباتی لڑکی“ تھی۔ اس کی جگہ کوئی اور لڑکی ہوتی تو اب تک جذباتی ہو کر او بیلا کر کے واک آؤٹ کر چکی ہوتی۔ لیکن اسے خود کو پُرسکون رکھنا تھا۔ کوئی خراب سچویشن پیدا کرنے میں اس کی اپنی ہی رسوائی اور جگہ ہنسائی تھی۔

اس کا حلیم لہجے میں پوچھا گیا سوال زویب کے دل

پہ لگا تھا۔ اس نے برکت کہا۔

”میں نے یہ کب کہا۔؟“

”تو پھر؟“ شافیہ کی آنکھوں میں سوال تھا۔ گو کہ وہ اس کے بدلے بدلے انداز سمجھ چکی تھی۔ اس کے مزاج کی حلیمی بھی اندر کے ”بدلاؤ“ کی طرف واضح اشارہ تھی۔ یعنی جناب اب اپنی اصلی حالت میں آ رہے تھے۔ صلح جوئی کا موڈ ہو رہا تھا۔

”پھر یہ کہ تم واقعی ڈفر ہو۔ انتہائی بدھو، آؤ تمہاری کچھ تعریف کروں۔ ایک چوکی! دل توڑنے کا گناہ میں کبھی نہیں کرتا۔“ اس نے مسکرا کر شافیہ کا ہاتھ پکڑ لیا تو وہ میکا کی انداز میں اس دھوپ چھاؤں کے قریب بیٹھ گئی تھی۔

بقیہ زندگی اس دھوپ چھاؤں جیسے مزاجا گر گٹ کے ساتھ گزارنا ایک صبر آزما مرحلہ تھا۔ وہ اپنی ماں کی طرح انتہائی نخریلا، ضدی، کچھ کچھ ہٹ دھرم اور ناک تک عاجز کر دینے والا بندہ تھا۔ یہ دونوں ماں بیٹا شافیہ کے لیے ایک امتحان تھے۔

انی صاحبہ عزیز مزاج کی تیکھی سی خاتون تھیں۔ انتہائی صفائی پسند۔ دن میں تین تین مرتبہ تو اس کی واش روم تک پریڈ کرواتی تھیں۔

”جاؤ نما کر آؤ۔ گری میں لوگ آٹھ آٹھ مرتبہ نہاتے ہیں۔ تم ایک ہی لباس فاخرہ میں پورے دن گھومتی ہو۔“

پسینہ ان کی برداشت سے باہر ہوتا تھا۔ یوں دن میں — تین مرتبہ نما کر ہر دفعہ نیا استری شدہ جوڑا پہن کے، ہلکے پھلکے میک اپ، جیولری، خوشبو میں خود کو بھگو کے ساس صاحبہ کے کمرے میں حاضری دینا ہوتی تھی۔

اس طرح ہمہ وقت تیار رہنے کی عادت تو اس کی پختہ ہو چکی تھی۔ وہ مشین بھی لگا رہی ہوتی تو انتہائی نک سب سے تیار ہو کر۔ کیونکہ اس دوران اگر ساس صاحبہ کا بلاوا آجاتا تو اپنی تیاری میں وقت ضائع ہوتا۔ دیر ہونے کی صورت میں بھی امی ”گت“ بنا دیتی

تھیں۔

”سنگھار ختم نہیں ہوتا تمہارا۔ دو منٹ لگتے ہیں تیاری میں۔ تم بہت سست ہو۔ گھنٹہ گھنٹہ آرام سے ضائع کرتی ہو۔ سب کام چوری کی علامتیں ہیں۔“ ایک سیکنڈ کی دیر کرنے پہ وہ پچھلی ہر محنت پہ بہت سلیقے سے برش پھیر دیتی تھیں اور ذرا جھجکتی — نہیں تھیں۔ کچن میں جلنے سے پہلے بھی یہی صورت حال ہوتی۔ پہلے وہ خود کو سنواری پھر کچن میں جاتی۔

گو کہ تین افراد کی وجہ سے کام اتنا نہیں ہوتا تھا۔ زوہیب تو دن بھر گھر میں نہیں ہوتا تھا۔ وہ دونوں ہوتی تھیں اور اب بھی فینا۔ فینا کے بعد شافیہ کی خود کو ”مین مین“ رکھنے والی عادت برقرار نہیں رہ سکی تھی۔ وہ ہر چیز میں الجھ گئی تھی۔ صفائی کی دو دن ضرورت پیش نہیں آتی تھی۔ لیکن مجال بھی جو ایک دن بھی بغیر صفائی کے گزر جاتا۔ ہر روز جھاڑو، پوچا، ڈسٹنگ۔ ایک ایک چیز چکانی پڑتی تھی۔ فرش بھی پوچے لگا لگا کر شیشہ بنائے جاتے تھے۔ پھر بھی امی کی لشتی نہ ہوتی۔ وہیل چیر پہ بیٹھ کر پورے گھر کا چکر لگاتی تھیں۔ کونوں کھدروں سے ناؤیدہ گروانگی پھیر پھیر کے نکال لیتی تھیں۔ پھر وہ ایک انگلی زوہیب کے آنے تک گرو میں لتھڑی رہتی۔

”دیکھا تم نے۔۔۔ بہت بڑا حرام ہے تمہاری بیوی۔ ذرا میری آنکھ لگے اور یہ کوڑا کونوں میں گھسا کر خود آرام کرنے چلی جاتی ہے۔ بہت نکمی ہے سارا فرنیچر دھول مٹی ہے۔ کوئی چیز صاف نہیں۔“ وہ ایک ایک ڈیکوریشن پس اور ایک ایک چیز کی طرف اشارہ کر کے بتاتی تھیں۔ تبلی وی دیکھتا زوہیب چونک جاتا۔

”کیا واقعی؟“ اس کی آنکھوں میں استعجاب ہوتا تھا۔

”سارا فرنیچر تباہ کر دیا ہے اس نے۔ بہت کام چور لڑکی ہے۔ آمنہ سے کہا بھی تھا۔ یہ لڑکی ”مہسنی“ لگتی ہے۔ بعد میں رنگ دکھائے گی۔ دیکھا، وہی ہوا۔“ وہ بیٹے کی توجہ پا کر اور بھی فارم میں آ جاتی تھیں۔ تب کچن میں کام کرتی شافیہ اندر تک کلس

جاتی۔

”تو کیا بدل دیں۔؟“ زوہیب کی پرجوش آواز سنائی دیتی۔ شافیہ کے کام کرتے ہاتھ ست پڑ جاتے تھے۔

”شافیہ کو۔؟“ امی کو چکار کے کیا ہی کہنے ہوتے۔

نوکرانی ہوتی تو اب تک دس مرتبہ بدل چکی ہوتیں۔ مسئلہ یہ تھا۔ شافیہ زوہیب کی بیوی تھی۔

”نہیں“ آپ کے جینز والے پرانے فرنیچر کو۔ اہکچو کی امی! یہ اپنا حسن اور چمک دمک کھو چکا ہے۔ جتنا بھی پوچھا جائے چمکتا نہیں۔ اس کی میعاد ختم ہو چکی ہے۔ بستر ہے اسے بدل دیں یا پالش کروالیں۔“ زوہیب کے شور سے یہ امی کا پارہ آسمان پہ چڑھ جاتا تھا۔

”شاباش بیٹے! تم سے یہی امید تھی۔ بجائے بیوی کو ڈانٹنے اور کھنچائی کرنے کے۔ ماں کا سامان بیچنے کی بات کر رہے ہو۔ آج کل کی اولاد بڑی بے فیض ہے۔ بجائے ماں کی پریشانی سمجھنے کے، سامان ٹھکانے لگانے کا سوچتے ہو۔ کسی دن پرانی، بھدی بڈھی ماں کو نہ بدل آتا۔“ زوہیب کو لینے کے دینے پڑ گئے تھے۔ وہ گھبرا اٹھا۔

”اف امی۔“ اس نے جھنجھلا کر کہا۔ ”میری بات کا یہ مطلب نہیں تھا۔“

”تو پھر کیا مطلب تھا۔“ وہ چمک کر بولیں۔ ”یہ نکمی دل لگا کر کام نہیں کرتی۔ نجانے کس کے خیالوں میں رہتی ہے۔“ اب کے ان کی آواز کچھ ہلکی تھی۔

”کیا واقعی!“ زوہیب کے اندر کا ”شوہر“ کیوٹیں لے کر بیدار ہوا تھا۔ اس کے تیور دیکھنے سے تعلق رکھتے تھے۔ امی کو جلدی سے وضاحت کرنا پڑی۔

”ارے میکے والوں کے خیالوں میں رہتی ہے۔ کوئی پوچھتا جو نہیں۔ ڈیڑھ سال سے ادھر ہے۔ ایک رات گئے لیے بھی نہیں گئی۔ صرف دو مرتبہ گھڑی بھر کے

لیے گئی تھی۔“ امی کی تیوری چڑھتی گئی۔ زوہیب بھی تھوڑا ٹھنڈا پڑا۔

”کیا خیال ہے آپ کا؟ اے یہاں سے فارغ کر دیں؟ آپ بھی ایک صورت دیکھ دیکھ کر بور ہو چکی ہیں۔ اور اب ”تبدیلی“ کی خواہش مند ہیں۔“ کچھ دیر بعد شافیہ کو کچن سے باہر آتے دیکھ کر زوہیب نے کہا تھا۔

شافیہ ان دونوں کو تازہ مہنگو شیک دے کر اندر چلی گئی۔ کچن کی کھڑکی کھلی تھی سو آوازیں با آسانی اندر جا رہی تھیں۔ اور یہ تو ان دونوں ماں بیٹے کا معمول تھا۔ شافیہ پہ گھنٹوں بحث کرتے نہیں ٹھکتے تھے۔

”نہیں۔“ امی نے شیک سے لطف اندوز ہوتے ہوئے کہا۔ ان کا انداز خاصا پُرسوج قسم کا تھا۔ ”تو پھر؟“ وہ بھی بڑا سنجیدہ نظر آیا۔ گو کہ آنکھوں میں شرارت کوٹ کوٹ کر بھری تھی۔

”میں کہتی ہوں زہبی! اس کو یہیں رہنے دو۔ تم ایک اور لے آؤ۔ اس سے اکیلے پورے گھر کا نظام نہیں چلتا۔ یہ بس کچن تک محدود رہے۔ کم بخت کے ہاتھ میں ذائقہ کمال کا ہے۔ باقی صفائی ستھرائی کے لیے ایک الگ سے ہونی چاہیے۔“ امی کے مشورے پہ زوہیب کو اچھو لگتے لگتے رہ گیا تھا۔

”کیا ایک اور شادی کر لوں؟ فلک سے؟“ اس کی بے تابی کے کیا ہی کہنے تھے۔ شافیہ نے مارے اشتعال کے ہانڈی میں زور سے ڈوٹی ماری۔ ادھر امی نے چوکنا ہو کر بیٹے کو گھورا تھا۔ فلک کے نام پہ وہ الرٹ ہو گئی تھیں۔

”ہیں۔۔۔ لڑکے؟ تمہارا دماغ ٹھیک ہے نا؟“ امی نے تیوری چڑھا کر پوچھا۔

”بالکل ٹھیک۔“ وہ مسکرا کر بولا۔ نگاہیں کچن کی کھڑکی پہ لگی تھیں۔ اندر سے جھنجھلائی ہوئی شافیہ صاف دکھائی دیتی تھی۔

”پر مجھے نہیں لگتا۔ علاج کراؤ اس کا“ میں کام والی کی بات کر رہی ہوں۔ بندوبست کرو کہیں سے۔“

انہوں نے ایک مرتبہ پھر اسے گھورا تو وہ ٹھنڈی آہ بھر کے رہ گیا تھا۔

”بات تو ایسے کر رہی تھیں جیسے مجھے دوسری شادی کی اجازت دے رہی ہیں۔ میں کام والی سے تو ہرگز نہیں کروں گا۔ اگر کوئی ”نظر“ میں ہے تو ٹھیک۔ اور ویسے بھی فہنیا کی پیدائش کے دوران ڈیڑھ سو میڈ میں نے بھرتی کی تھیں جنہیں بغیر جرم کے آپ نے نکال دیا۔ اب میڈ کا خیال بھی دل سے نکال دیں۔ کوئی نہیں ملنے والی۔ البتہ دوسرے آپشن پہ آپ غور کر سکتی ہیں۔ میری دوسری شادی کے ذریعے میڈ کا بندوبست ہو سکتا ہے۔“ وہ کچن کی طرف منہ کر کے چلایا تھا تب امی اس کے کندھے پہ دھپ لگا کر بولیں۔

”خبردار جو ایسا سوچا بھی۔“ ان کے انداز میں نمایاں وارننگ تھی۔ لاکھ شافیہ سے عداوت کے باوجود بھی۔

”اگر سوچ لوں تو۔۔۔؟“ زوہیب نے انہیں بتایا۔ اور شاید شافیہ کو بھی۔ اندر سے کچھ ٹوٹنے کی آواز بھی آئی تھی۔

”بہت پڑو گے مجھ سے۔“ امی نے خفگی سے کہا تھا۔ ”بڑا پیار ہے اس سے؟“ وہ رازداری سے بولا۔ جیسے ان کا اندر پڑھنا چاہتا ہو۔

”اپویں۔۔۔“ انہوں نے سر جھٹکا۔ ”یہ کھانا بہت اچھا بناتی ہے۔ بتانا مت اسے۔“ ان کا انداز انتہائی راز دارانہ تھا۔ زوہیب نے لمبا سا قہقہہ لگایا اور شافیہ نے غصے میں ایک کانچ کا گلاس توڑا۔ گو کہ جان بوجھ کر نہیں توڑا تھا پھر بھی ”اُمیں“ یہی لگا۔ امی کی کلبلا ہٹ کچن تک آئی تھی۔

”بڑی نکمی ہے یہ۔ ہاتھوں میں سوراخ ہیں۔ اٹھارواں گلاس توڑا اس نے۔ کوئی کام سلیقے سے نہیں کرتی۔ ناک تک تنگ آچکی ہوں۔“ آمنہ نے ہمیں پھنسوایا اور اسے گھر لے آئی۔ ارے او۔۔۔ وہ فلک بھی تو تھی نا۔ دو سال یہاں رہ کر گئی۔“ امی کا واویلا جاری تھا جب زوہیب کو بیچ میں ٹکرا لگنا پڑا۔ ”یہاں نہیں ہاشل میں۔“ یہ وضاحت ضروری

تھی۔ ورنہ کچن سے ایک اور گلاس ٹوٹنے کی آواز آجاتی۔

”ہاں وہی اتوار کے اتوار آتی تو پورا گھر چمکا کے جاتی۔ ایسا قہقہہ کہ دل خوش ہو جاتا۔ کیسے کیسے اٹالین کھانے بناتی۔ مزیدار، کیک، براؤنیز، بسکٹ اور پیسٹریاں بیک کرتی۔ آمنہ کی آنکھوں پہ توٹی بندھی تھی۔ گھر کا ہیرا چھوڑ کر پیتل اٹھالائی۔“ امی کو فلک کیا یاد آئی۔ ان کی آہ و فغاں بھی فلک تک پہنچ گئی۔ فلک کی یاد میں وہ گوڈے گوڈے ڈوب چکی تھیں۔ معا“ کچن سے شافیہ نے گردن نکالی۔

”تب سے شوگر لگی ہے آپ کو۔ اب سمجھ میں آیا معاملہ جہاں بھر کا میٹھا کھلا کر آپ کو اوپر پہنچانے کا ارادہ ہو گا۔“ اس کا لہجہ ہنوز حلیم تھا مگر الفاظ امی تو ہل کے رہ گئیں۔

”زمینی۔۔۔ دیکھا تم نے۔“ ان پہ زلزلہ طاری ہو گیا۔ ”ارے یہ کیا کہہ رہی ہے بمبھلا فلک کیوں ایسا چاہتی؟ اور اس کی زبان دیکھو۔ اتنی لمبی اور آمنہ کہتی تھی بڑی کم گو ہے۔ بے زبان گائے۔۔۔ ارے بے زبان ایسے ہوتے ہیں؟“

امی کا مارے صدمے کے برا حال ہو گیا تھا اور شافیہ کا دماغ گھوم گیا۔ اس گھر میں جب جب فلک کا ذکر ہوتا تھا شافیہ کا میٹر اسی طرح گھوم جاتا۔ آخر کب تک وہ فلک نامے کو برداشت کرتی؟ جوید قسمتی سے زوہیب کی کلاس فیلو اور دوست رہ چکی تھی۔ جو دو سال یہاں قیام فرما کے بھی گئی تھی اور اپنی انٹرنیٹ یادیں امی اور زوہیب پاس چھوڑ گئی۔ اس کا دل بہت برا ہو رہا تھا۔

”امی! ریلیکس اس کو خواہ مخواہ فلک سے دشمنی ہے۔ جلالنک وہ اتنی سو فٹ تھی۔ آپ کا اتنا خیال رکھتی تھی۔ اسی لیے تو میں چاہتا تھا، آپ فلک کو اپنی ہو بنالیں۔ مگر آپ بھی آمنہ آپلی کی چکنی چپڑی باتوں میں آگئیں۔ اب نتیجہ ہم دونوں معصوم ہاں بیٹا بھگت رہے ہیں۔“ اس نے معصوم سی شکل بنا کر کچن کی کھڑکی میں دیکھا۔ یقیناً ”شافیہ اوھر آنکھیں لگائے کھڑی تھی۔“

”میٹھا کھلانے کا الزام فلک پہ رکھ رہی ہے۔ اور دیکھو، مجھے مینگو شیک میں اتنا میٹھا پلا دیا۔ کہا بھی تھا۔ چینی مت ڈالنا۔“ اب وہ اپنی بھڑاس نکالنے کے لیے شافیہ پہ غصہ الٹ رہی تھیں۔ شافیہ کو کھڑکی سے گردن نکالتی ہی پڑی۔

”آپ کا شیک دودھ آؤٹ شوگر تھا امی!“ اس نے کلس کر جواب دیا تھا لیکن وہ امی ہی کیا جو تسلیم کر لیتیں۔

رات تک اسی صدمے کے زیر اثر رہیں کہ شافیہ نے ان کو چینی والا شیک پلا دیا ہے۔ وہ ایسی ہی وہمی تھیں۔

فضا میں مجیرے بجنے کا ابھی بھی شور سنائی دے رہا تھا۔

پتیل کی کٹوریوں کو طبلے کے ساتھ تال دینے کے واسطے بجایا جا رہا تھا۔ ردھم میں ایک آواز سنائی دیتی تھی۔

طاقچوں میں دیپ تھے۔ ردھواں اڑاتے ہوئے۔ دیپوں میں لو نہیں تھی۔ لو نہیں تھی تو روشنی بھی نہیں تھی۔ ہر سواندھیرا تھا اور گھٹا ٹوپ اندھیرا تھا۔



گھڑیاں نے رات کے گیارہ بجائے تب کہیں باہر ہلکے سے کھٹکے کی آواز سنائی دی تھی۔ وہ اپنی گزشتہ زندگی کو سوچنے میں ایسی محو تھی کہ وقت بیٹنے کا بھی احساس نہیں ہوا تھا۔

اور اب کھٹکے کی آواز پہ وہ چونک کر سیدھی ہوئی تھی۔ تب تک دروازہ کھول کر زوہیب اندر آگیا تھا۔ شافیہ کو لا محالہ اٹھنا پڑا۔ زوہیب کے ہاتھ سے لیپ ٹاپ بیگ، موبائل اور چابیاں پکڑ کر ٹیبل پہ رکھیں۔ اس کے کپڑے بھی کیلے تھے۔

اور بال بے۔۔۔ شاید بارش باہر ٹوٹ کے برسی تھی۔ ”موبائل چار جنک پہ لگا دو۔“ وہ جوتے اتارنے لگا

تو شافیہ نے پہلے موبائل چار جنک پہ لگایا پھر اسے کپڑے نکال کر دیے تھے۔ جب وہ چھینچ کر کے آیا تب تک شافیہ کھانا گرم کر کے میز پہ لگا چکی تھی۔

اس نے آگے بڑھ کے کھڑکیاں کھول دیں۔ پردے ہٹا دیے۔ باہر موسم انتہائی خوشگوار تھا۔ آندھی طوفان کے بعد اب ٹھنڈی ہوا چل رہی تھی۔ اک تازگی بھرا احساس کمرے میں گھس رہا تھا۔

”اتنے جس میں بیٹھی تھیں۔ اتنا نہیں ہوسکا کہ کھڑکیاں کھول لیتیں، طوفان تو کب کارک چکا ہے۔ مت بونگی ہو تم۔“ اب وہ اس کی نااہلی پہ تبصرہ فرما رہا تھا۔ اور یہ تو ممکن ہی نہیں تھا وہ کچھ کہے بغیر رہ سکتا۔

”آج بہت دیر ہو گئی۔۔۔“ وہ جواب نہ پا کر پھر سے خود ہی بولا تھا۔ شافیہ قریب ہی بیٹھی آنکھیں دیا رہی تھی۔ آج اس کی آنکھوں میں بہت جلن ہو رہی تھی۔ اپنی ہی کالونی میں آئی اسپیشلسٹ موجود تھا مگر زوہیب کو توفیق نہیں ہو رہی تھی اسے چیک کروا لانا۔ اکیلی وہ کبھی گئی نہیں تھی۔

”بارش میں پھنس گئے تھے۔ اوپر سے ٹریفک جام۔“ کھانا کھاتے ہوئے اسے احساس ہوا تھا کہ وہ خود ہی بولے جا رہا ہے۔ اسی لیے لمحہ بھر کے لیے چپ ہو گیا۔ پھر اس نے شافیہ کا کندھا ہلایا۔ وہ معمول سے ہٹ کر خاموش تھی۔

”کیا ہوا ہے۔۔۔؟“ وہ فکر مندی سے بولا تھا۔

”کچھ نہیں۔“ اس نے نفی میں چونک کر سر ہلایا۔ وہ مطمئن ہوا یا نہیں، تاہم سوال نہیں کیا تھا۔

کافی دیر بعد اس نے فہنا کا پوچھا۔ اسے فہنا کا خالی کٹ نظر آیا تھا۔ بیڈ پہ بھی نہیں تھی۔

”فہنا کہاں ہے؟“

”امی کے پاس۔“

”انہیں تنگ کرے گی رات کو۔ میں لے آتا ہوں۔“ وہ نشو سے ہاتھ پوچھتا اٹھنے لگا تھا تب شافیہ نے اسے بے ساختہ روکا۔

”امی نے خود اسے اپنے پاس سلایا ہے۔“ شافیہ

نے ٹرے میں برتن رکھتے ہوئے بتایا۔ اس کے دروازے کی طرف بڑھتے قدم رک گئے تھے۔
”کیوں؟“ زوہیب کو اچنبھا ہوا۔

”ان کے خیال میں رات کو بادل گر جتے تو فہنا ڈر جاتی۔“ شافیہ کو وضاحت کرنا پڑی تھی۔ وہ امی کی منطق پہ چڑ گیا۔ بچی رات کو انہیں تنگ کرتی۔ ان کی نیند پوری نہ ہوتی اور صبح تک ایک نیا محاذ کھل جاتا تھا۔

”تو ہم دونوں کہاں ہوتے؟“ اس نے چڑ کر پوچھا۔
”ان کے خیال میں ہم اتنے نیند میں دھت ہوں گے کہ ہمیں فہنا کے ڈر کر رونے کی آواز نہیں آئے گی۔“ شافیہ نے امی کی بات دہرائی تھی۔ زوہیب بری طرح چڑ گیا تھا۔

”یعنی ان کے خیال میں ہم نے کانوں میں روئی ٹھونسی ہوگی۔“
”شاید۔“ شافیہ ٹرے اٹھا کر باہر نکل گئی تھی۔ اس کی واپسی تک وہ ایک راؤنڈ امی کے بیڈ روم کا لگا آیا تھا۔

”وہ دونوں مزے سے سو رہی ہیں۔“ اب کے زوہیب کچھ مطمئن ہوا تھا۔
”شکر، آپ کی تسلی ہو گئی۔“ شافیہ نے جماہی روک کر لوٹن اٹھایا اور چہرے اور ہاتھوں پہ ملنے لگی۔ پھر اس نے اپنے تراشیدہ بالوں میں برش کیا تھا۔ اس کام سے فارغ ہو کر وہ اپنی جگہ پہ آ گئی۔

تب ہی زوہیب نے اس کی طرف کروٹ بدل لی تھی۔ اس کے نتھنوں سے بھیننی بھیننی خوشبو نکلنے لگی۔ زوہیب کا ہاتھ اس کے بالوں میں سرسرایا تو شافیہ نے پلکیں اٹھا کر ترچھی نظر سے اسے دیکھا۔ وہ شافیہ کی طرف ہی متوجہ تھا۔

”لوگ اپنے حسن کو نکھارنے میں کوتاہی نہیں کرتے۔“ وہ خاصی خوش دلی سے مخاطب تھا۔ اس کے سرخ۔ گل کچھ اور سرخ ہوئے تھے۔

”کیونکہ ایک ہی تو پلس پوائنٹ ہے، حسن و آتش۔“ زوہیب کی آواز کبیر ہو گئی تھی۔ ایک ہلکا

ساختمار بھرا احساس اس کے ارد گرد بکھرنے لگا۔ شاید کوئی خواہش سی جاگی تھی۔

”اور اگر یہ پلس پوائنٹ نہ ہوتا۔؟“ اس کا لہجہ کچھ روکھا سا ہو گیا۔ زوہیب نے خوشبو بھرا احساس اپنے اندر اتارا۔ اس کے ہونٹوں پہ اک دل فریب تبسم بکھر گیا تھا۔

”تو پھر میں ایک اور شادی کھڑکا لیتا۔“

”اب کیا قیامت ہے؟ وہ آپ اب بھی کر سکتے ہیں۔“ وہ اس کی پیش قدمی پہ روٹکھی ہو کر کسمسالی تھی۔ آج اس کا موڈ سخت آف تھا۔ بجائے اس کی خاموشی اور بیزاری کی وجہ پوچھتا۔ اسے ہری ہری سوچ رہی تھی۔

”تم اجازت دے رہی ہو۔؟“ زوہیب نے چونک کر پوچھا۔ دوسری شادی کے نام پہ اس کی آنکھوں میں دیرے جل اٹھتے تھے۔ شافیہ اندر تک سلگ گئی تھی۔
”اجازت ہی سمجھ لیں۔“ اس کا موڈ بگڑ گیا۔ اور اس نے دوسری طرف کروٹ بدل لی۔

”آج مزاج اتنا برہم کیوں ہے؟“ بالآخر اسے پوچھنے کا خیال آ ہی گیا تھا۔ زوہیب نے زبردستی اس کا رخ اپنی طرف کیا۔

”آنکھوں میں درد ہے زوہیب! سونے دیں۔“ وہ جھنجھلائی۔

”او۔۔۔ یار! کل چلیں گے ڈاکٹر آدم بیزار کے پاس، تم بھی نا۔ بہت سست ہو۔ یہ اپنی کالونی میں تو کلیٹنگ ہے۔۔۔ کون سا کوہ قاف جانا تھا تمہیں۔ فہنا کو ساتھ لے جاتیں۔“ زوہیب نے خاصی ناگواری سے اسے سنائی تھیں۔ کیونکہ وہ جانتا تھا شافیہ اکیلی سامنے پارک تک بھی نہیں جاتی تھی۔

”فہنا بہت بڑا مرد ہے نا؟“ وہ خفگی سے بولے۔
”اچھا بابا۔۔۔ چلیں گے صبح۔ کل میرا ویسے بھی آف ہے۔ اب میرا موڈ خراب نہ کرو۔“ اس کی بیزاری زوہیب نے محسوس کر لی تھی۔

”کل کی تاریخ میں آپ نے کیا کیا کام سرانجام دیے ہیں؟“ شافیہ کا انداز بھرپور طنزیہ تھا۔ زوہیب نے

بغیر سمجھے کہا۔

”تمہیں ڈاکٹر کے پاس لے کر جانا ہے پھر لمبا سا ریسٹ ماروں گا۔ اس پورے ہفتے ذلیل باس نے بڑا ستایا ہے۔“

”ریسٹ کا ٹائم ملے گا۔؟“ اس کے انداز میں کچھ تھا جو وہ چونک گیا۔

”کیوں نہیں ملے گا۔“

”آپ کے بچے آرہے ہیں۔“ شافیہ کو بتانا ہی پڑا تھا۔ وہ بے ساختہ خوش ہو گیا۔

”کیا واقعی؟ ہا اور زنبیر۔“

”ہوں۔“ اس نے ہنکارا بھرا تھا۔

”کب آئیں گے؟“

”صبح تک۔ نہیں شاید شام تک۔“ وہ بہت

ابھی ابھی لگ رہی تھی۔ زوہیب نے سر ہلادیا۔

”شام کی فلائٹ سے آئیں گے۔ میں انہیں پک کر

لوں گا۔“ وہ اپنی ٹانگ کا حساب لگانے لگا تھا۔

”اور صبح بھی کسی کو پک کرنا ہے۔“ شافیہ کے اگلے

الفاظ اسے کچھ حیران کر گئے تھے۔ وہ تھوڑی گردن اچکا

کر بولا۔

”کسے؟“

”فلک کو۔“ اس نے یوں فلک کا نام لیا جیسے وہ انہوں

تے تلے چبا ڈالے گی اور زوہیب اتنا حیران ہوا کہ کچھ بولنا

ہی بھول گیا تھا۔ کافی دیر تک دونوں کے درمیان معنی

خیز خاموشی چھائی رہی تھی۔ پھر وہ اس کا کندھا ہلا کر اپنی

طرف متوجہ کرنے لگا۔

”فلک یہاں آرہی ہے؟“ اس کو اپنا ہی لہجہ اجنبی

لگا تھا۔

”آپ تو ایسے ری ایکٹ کر رہے ہیں جیسے جانتے

ہی نہیں۔“ شافیہ کا انداز بڑا کٹھن تھا۔ وہ فلک کے آنے

کا سن کر اتنا حیران تھا کہ اس کے لہجے کے روکھے پن اور

بیزاریت کو سمجھ نہیں پایا تھا۔

”میرا کون سا اس کے ساتھ کلنٹیکٹ ہے جو جان

جاتا۔“ وہ جزبہ سا ہو کر رہ گیا تھا۔ شافیہ نے اسے ایسی

نگاہ سے دیکھا تھا جیسے یقین نہ آیا ہو۔

”کیا شادی کے بعد پہلے تمام رابطے ختم ہو گئے؟“

اس کا انداز کٹ وادار ہوتا گیا تھا۔ اب کے زوہیب کے ماتھے پہ بھی بل پڑ گئے تھے۔ وہ کہنی پہ دباؤ ڈال کر تھوڑا اونچا ہوا۔ اب اس کا چہرہ واضح تھا۔ لیکن وہ گردن موڑ گئی تھی۔

”اس بات سے تمہارا کیا مطلب ہے؟“ اس نے

شافیہ کے بازو پہ دباؤ ڈال کر اسے اپنی طرف متوجہ کیا

تھا۔

”مطلب مجھ سے پوچھ رہے ہیں۔“ وہ چڑ کر بولی

تھی۔ یعنی ساری چڑچڑاہٹ کی کڑیاں فلک کی آمد سے

ملتی تھیں۔

”تو کس سے پوچھوں؟“ زوہیب کا موڈ آف ہو

گیا۔

”کل صبح اسٹاپ سے لے کر آتا ہے اسے۔“ اس

نے چبا چبا کر یاد دہانی کروائی تھی۔

”کیا وہ یہاں ٹھہرے گی۔“ نہ چاہتے ہوئے بھی

زوہیب کو پوچھنا پڑا تھا۔ شافیہ کا رواں رواں سلگ

اٹھا۔

”وہ تو شاید نہ ٹھہرتی۔۔۔ آپ کی امی نے بہت مجبور

کیا ہے۔“

”ہاں“ آپی نے اگر کہا ہے پھر تو امی کچھ نہیں کہیں

گی۔“ زوہیب نے سر ہلایا۔

”آپ کی امی ویسے بھی کچھ نہیں کہیں گی۔ بڑی

فیورٹ پر سنالشی ہے ان کی۔“ اس کا لہجہ کٹھن تھا۔

”سو تو ہے۔“ زوہیب کا دھیان کہیں اور تھا۔ شاید

فلک کی طرف۔ وہ جل کر آنکھیں بند کر کے سوتی بن

گئی تھی۔ دماغ ابھی تک فلک میں اٹکا ہوا تھا۔ وہ یہاں

آ رہی تھی۔ جاب کے بہانے یا تجدید تعلقات

کرنے؟

کچھ دیر بعد زوہیب نے پھر سے اس کا کندھا ہلایا

تھا۔

”شافی! سو گئی ہو کیا؟“ اس کی آواز پہ اور ہلانے پہ

بھی شافیہ نے آنکھیں نہیں کھولی تھیں۔ وہ عرصے میں

کروٹ بدل کر لیٹ گیا۔

اماں نے ہی ابا کو مجبور کیا تھا کہ فلک نے دسویں میں ٹاپ کیا ہے اسے آگے بھی پڑھانا چاہیے۔
دورانِ تعلیم جتنا بھی اس کا ذاتی خرچا ہوتا تھا وہ اماں ہی چیکے چیکے بھجواتی تھیں۔ جس میں سے کچھ پیسہ وہ اپنی شاپنگ پہ خرچ کرتی اور کچھ پار لروں میں جھونک آتی۔

وہ شروع سے ہی اپنے دیہاتی ماحول میں مس فٹ تھی۔ اور کچھ اسے لگتا تھا وہ اپنے رشتے داروں سے بہت پیچھے ہیں۔ اس بات کا احساس اسے تب تب ہوتا تھا جب جب اس کے کرنل چاچا کا گاؤں میں چکر لگتا۔ ان کی آمد پر یہ احساس بہت بڑھ جاتا تھا۔ ان کی پڑھی لکھی اسٹائنلش بیوی۔ خوب صورت بچے۔

تب اس کا دل کرتا تھا وہ بھی اس ماحول سے نکل کر ایک اچھا معیار زندگی اپنائے۔ اور اس کے لیے تعلیم بہت ضروری تھی۔ اس نے ایک طویل عرصہ محنت اور ان تھک محنت میں گزارا تھا۔ رات دن کا فرق بھلا کر اپنے تعلیمی معیار کو بلند کیا تھا۔ اسی لیے اسے ایک بڑے شہر کی بڑی یونیورسٹی میں داخلہ مل گیا تھا۔

تب اماں نے اس سے پوچھے بغیر چاچی کو فون کر دیا۔ چاچی کا میکہ اسی شہر میں تھا۔ اماں کی خواہش تھی وہ چاچی کے میکے میں قیام کرتی۔ تاکہ انہیں اس کی رہائش اور کھانے پینے کی فکر نہ ہوتی، لیکن یہاں بھی اس کی ہٹ دھرمی نے اماں کی ایک نہ چلنے دی تھی۔ حالانکہ چاچی نے بخوشی اسے اپنی امی کے گھر رہنے کی آفر کی تھی مگر فلک کو کسی کا احسان گوارا نہیں تھا۔ اس نے ہاسٹل میں قیام کو ترجیح دی۔ اور یہ پہلا فیصلہ تھا جو بہت غلط ثابت ہوا تھا۔

ابتدا میں ہی فلک کو پتا چل گیا تھا کہ چاچی کا بھائی اس کے ساتھ پڑھتا ہے۔ نوہیب اس کا کلاس فیلو تھا۔ وہ ذہین تھا مگر فلک کی ٹکر کا ہرگز نہیں تھا۔ وہ اچھے نمبروں سے پاس ہونے والا تھا۔ فلک کی طرح ٹاپر ہرگز نہیں تھا۔

آغاز میں ہی فلک کا طوطی پوری یونیورسٹی میں بولنے لگا تھا۔ وہ دنوں میں ہی مقبول ہو گئی تھی۔ اور اسی

سے بڑا ہی جس بھرا دن تھا۔
صبح نو کی ساری خوشگواریت چلچلاتی دھوپ نے نوج لی تھی۔ فضا میں ٹھن 'لو اور تپش کی انتہا تھی۔ پسینے سے برا حال تھا۔ اوپر سے کھپا کھپا انسانوں سے بھری ویگن۔ اندر کی فضا میں کھٹے پسینے کی باس رچی تھی۔

وہ ٹاک دبا کر بیٹھی تھی پھر بھی ابکائیاں آرہی تھیں۔ کہاں اس کی نفیس طبیعت اور کہاں ویگن کا گھٹا گھٹا ماحول۔ اس کا خوب صورت اسٹائنلش سوٹ نسلوٹ نسلوٹ ہو رہا تھا۔

صبح تو موسم بڑا حسین تھا۔ فجر کے بعد جب وہ اپنی تیاری کر رہی تھی تب اماں اور چھوٹے بہن بھائی کا دل برا ہو رہا تھا گو کہ دونوں اس کے سوتیلے بہن بھائی تھے، مگر اس سے بہت پیار کرتے تھے۔

”بابی! کب آؤ گی؟“ وہ دونوں کئی دفعہ پوچھ چکے تھے۔ ہر بار بابی پھاڑ کھانے کو دوڑتی تھی۔
”اس جہنم سے ابھی تو جا رہی ہوں۔ واپسی کا سوال مت کرو۔ دو ماہ سے پہلے نہیں آؤں گی۔“

وہ اپنا اسٹائنلش بیگ بھر کے صحن میں آئی اور رسٹ وریج سے وقت دیکھا۔ ویگن آنے میں ابھی پندرہ منٹ تھے۔ یہ واحد ویگن تھی جو اس کے گاؤں سے ہو کر شہر جاتی تھی۔ اس بے زاریت سوار ہو گئی۔

”پتر! اپنا گھر جہنم نہیں ہوتا۔“ اماں جو فائنٹ اس کے لیے دسی گئی کے پرانے تل رہی تھیں ٹوکے بنانہ رہ سکیں۔ گو کہ اماں اس کی سوتیلی تھیں مگر ان کے تعلقات کبھی بھی روایتی نہیں رہے تھے۔ جس میں بڑا ہاتھ اماں کا تھا اور یہ اماں ہی تھیں جنہوں نے فلک کے تنک مزاج کے ساتھ نباہ کیا تھا اور اگر فلک سمجھتی تو یہ اماں کا بڑا احسان تھا اس پر۔ جو انہوں نے اسے اتنے بڑے شہر کی بڑی انجینئرنگ یونیورسٹی میں اعلیٰ تعلیم دلوائی تھی۔ ورنہ ابا تو دسویں کے بعد آگے پڑھائی کے حق میں نہیں تھے۔

طرح دونوں میں ہی زوہیب کے ساتھ اس کی دوستی پروان چڑھ گئی تھی۔ وہ عموماً اکٹھے ہی نظر آتے تھے۔ کلاس میں بھی اور کلاس سے باہر بھی۔ پھر اکثر وہ ویک اینڈ پہ زوہیب کے گھر بھی جانے لگی۔

وہ ذہین تھی اور اس نے بڑی ذہانت کے ساتھ زوہیب کی امی کے دل میں گھر کر لیا تھا۔

زوہیب کا چھوٹا سا صاف ستھرا خوب صورت گھر اس کے خوابوں میں بستا تھا۔ اس کی نفیس سی انتہائی صفائی پسند امی جو پورا وقت گھر چمکانے میں لگی رہتی تھیں۔

وہ ان کے گھر جاتی تو غیر محسوس انداز میں۔ کئی کام کر دیتی تھی۔ اسے بہت اچھی سلائی آتی تھی۔ وہ اس کی امی اور آپنی کے کپڑے سلائی کرتی۔ ہمارے لیے اعلیٰ سے اعلیٰ ڈیزائننگ کرتی۔ اچھی سے اچھی کوکنگ کرتی تھی۔ زوہیب کی امی اسے بہت چاہنے لگی تھیں۔ اس کی آپنی بھی فلک کو بہت پسند کرتی تھیں۔

ہر چھٹیاں وہ اپنے چاچا کے گھر گزارتی تھی تب زوہیب بھی آجاتا تھا۔ فلک کو اندازہ تھا۔ زوہیب اسے پسند کرتا ہے۔

زوہیب کے ساتھ گزرا ایک ایک پل اسے یاد تھا۔ زوہیب کی برتھ ڈے والی شام بڑی سہانی شام تھی۔ اس روز فلک نے خود کو پور پور سجا یا تھا۔ بہت ہی کم عرصے میں اسے اندازہ ہو چکا تھا کہ زوہیب کی امی کو اپ ٹو ڈیٹ رہنے والے لوگ بڑے پسند ہیں۔ خود زوہیب کی دودھیا شرٹس پہ ایک شکن نہیں ہوتی تھی۔ وہ خود بھی بہت سچ سنور کے رہتا تھا۔ بڑے اہتمام سے تیار ہو کر یونیورسٹی آتا تھا۔ ایک دن فلک کے پوچھنے پہ اس نے بتایا۔

”یار! میری آنسہ امی جان کو ”ان دھلے“ میلے کچیلے لوگ پسند نہیں۔ وہ کچن میں بھی ”تیار“ ہو کر جاتی ہیں۔“

اور زوہیب کی یہ بات سو فیصد درست تھی۔ جب وہ زوہیب کے گھر پہنچی تب آنٹی کچن میں تھیں۔ انہوں نے خوب صورت سوٹ پہن رکھا تھا۔ بالوں کا

ڈھیلا سا جوڑا۔ ہلکا سا میک اپ وہ بڑی فریش لگ رہی تھیں۔ اسے دیکھ کر بہت ہی خوش ہوئیں۔

”ماشاء اللہ بہت اچھی لگ رہی ہو۔“

انہوں نے ناقدانہ انداز میں اس کا جائزہ لیا تھا۔ وہ اسٹائلش سوٹ میں بالوں کی اوپچی پونی کے ساتھ بہت پرکشش لگ رہی تھی۔ اوپر سے انداز گنگو کمال کا تھا۔ اس کی ذہانت سے بھرپور باتیں مقابل کا دل موہ لیتی تھیں۔ اس نے آنٹی کی بتائی کڑاہی کو ڈش آؤٹ کیا، ٹیبل لگائی، اپنے ہاتھ سے بیک کیا کیا رکھا اور آنٹی کے کہنے پر زوہیب کو بلانے اس کے کمرے میں آگئی تھی۔ ایسی بے تکلفی ان دونوں کے درمیان پل کی طرح موجود تھی۔ برتھ ڈے بوائے ابھی تک نیند میں دھت تھا۔ اس کے جگانے پہ ہڑبڑا کر اٹھ بیٹھا تھا۔

”اف“ ناگہانی آفت! یہ تم ہو۔“ اس نے بمشکل اپنی مندی مندی آنکھیں کھولی تھیں۔ پھر اس نے نظر بڑی تو مسکرا دیا اور آنکھوں میں ستائش بھی اتر آئی تھی۔ چہرے پہ روشنی سی پھیل گئی تھی۔

”برتھ ڈے میری ہے اور تیاری لوگوں کی دیکھو۔“ زوہیب کی آنکھوں میں اتری ستائش دیکھ کر فلک اترانے لگی تھی۔

”اتنا اچھا خواب دیکھ رہا تھا۔ تم نے جگا دیا۔“ وہ منہ بنا تا ہوا اٹھ گیا۔

”کیسا خواب؟“ فلک کی مسکراتی آنکھیں اور مسکرائیں۔ زوہیب کی آنکھوں نے اس کی تعریف مکمل کر دی تھی۔

”اپنی شادی کا۔ ابھی دلہن کا گھونگھٹ اٹھ ہی رہا تھا جب تم نے خوفناک انٹری ماری۔“ وہ واش روم سے منہ دھو کر آیا اور جلدی جلدی بال بنانے لگا تھا۔ پھر اس نے خود پر پرفیوم چھڑکا۔

”کیسی دلہن تھی تمہاری۔“ فلک کی دلچسپی بڑھ گئی تھی۔

”بہت ہی سفید۔“ اس نے آنکھیں میچ کر سوچتے ہوئے بتایا۔

”کیا؟“ فلک کی بے ساختہ چیخ بلند ہوئی تھی۔

”بہت سفید؟ یعنی کہ...؟“ فلک کی گھوریوں پہ
 زوہیب نے بمشکل اپنی ہنسی کو روکا تھا۔
 ”یعنی کہ وہ تم نہیں تھیں۔“ اس کا منہ لٹک گیا
 تھا۔ اب کے فلک کا قہقہہ بلند ہوا۔
 ”تم دل پہ میت لو خواب بس خواب ہوتے ہیں۔“
 فلک نے اسے تسلی دی تھی۔
 ”لیکن مجھے اتنی سفید دُہن نہیں چاہیے۔“ وہ
 بچوں کی طرح بسور کر بولا تھا۔ فلک نے اسے آنکھیں
 دکھائی تھیں۔ وہ اس کی بات کا مفہوم سمجھ گئی تھی۔
 اس لیے کہ فلک کی رنگت سفید نہیں تھی۔
 ”پھر کیسی چاہیے...؟“ اس نے بڑے اعتماد سے
 پوچھا تھا۔ جیسے وہ زوہیب کا جواب پہلے سے جانتی ہو۔
 ”تمہارے جیسی نمکین، سلوٹی، کالی کالی سی۔“
 آخری الفاظ اسے چڑانے کے لیے کہے گئے تھے۔
 فلک نے بے تکلفی سے اس کے کندھے پر دھپ
 ماری تھی۔ اس کے من میں گھینٹاں سی بجنے لگیں۔
 چہرہ گلابی ہو گیا تھا۔

”بہت کینے ہو تم۔“ اس نے دانت پیسے... یہ
 مصنوعی غصہ تھا جسے زوہیب بھی سمجھتا تھا۔
 ”لڑکی! میرا ادب کرنا سیکھو۔“ زوہیب نے رعب
 سے کہا تھا۔ وہ آئینے میں اسے دیکھ رہا تھا۔
 ”وجہ!“ وہ تنک کر مسکرائی تھی گو کہ وجہ وہ جانتی
 تھی لیکن زوہیب کے منہ سے اگلوانا چاہتی تھی۔
 ”کیونکہ فیوچر میں آسانی رہے گی۔“ زوہیب بھی
 بات کو گول مول کر گیا تھا۔

”کیسی آسانی؟“ فلک بھی اپنے نام کی ایک ہی
 تھی۔ اتنی آسانی سے پیچھا نہیں پھوڑتی تھی۔
 ”وہ کہیں بعد میں بتاؤں گا۔“ وہ مزے سے ٹال
 رہا تھا۔ شاید وہ قبل از وقت کچھ کہنا نہیں چاہتا تھا۔
 پھر اس شام انہوں نے خوب ہی انجوائے کیا۔
 زوہیب کے گھر میں کتنا سکون تھا۔ ٹھنڈا پرسکون
 ہوا، آسانی کا ایک اس کا اپنا گھر تھا۔ اتنا بڑا احاطہ
 ایک کمرے میں بندھے ڈھور ڈنگر... کچے پکے تین

کمرے۔ کھلے کواڑ اور پورے صحن میں چکراتی دھوپ...
 گرمیوں میں گھرایسے لگتا جیسے تندور ہے۔

اس کا بس چلتا تو وہ ہمیشہ کے لیے — اسی
 گھر میں ٹھہر جاتی۔ کبھی واپس جاتی ہی نہ۔ زوہیب کی
 امی کے ساتھ اس کی کیمسٹری مل گئی تھی۔ بلکہ یوں کہنا
 چاہیے کہ وہ اس کی امی کا مزاج سمجھ گئی تھی۔ جہاں
 تک زوہیب کا تعلق تھا تو گو کہ اس نے کبھی منہ سے
 اقرار نہیں کیا تھا لیکن فلک جانتی تھی کہ زوہیب اسے
 پسند کرتا ہے۔ اور عنقریب اسے پروپوز کر دے گا۔
 فلک کو پورا یقین تھا۔

فائل میں ٹاپ کرنے کے بعد فلک کی مقبولیت
 کچھ اور بڑھ گئی تھی۔ زوہیب اس کے متاثرین میں
 شامل تھا۔ وہ اس کی شخصیت سے زیادہ اس کی قابلیت
 کا مداح لگتا تھا۔ اس کی ذہانت کا دل دادہ تھا۔ وہ فلک کو
 اپنا ایک اعزاز سمجھتا تھا۔ اس کے برابر چلنا زوہیب
 کے لیے قابلِ فخر بات تھی۔

فلک کی زوہیب سے بے تکلفی کسی کو بھی ان کے
 تعلق کی نوعیت سمجھا سکتی تھی۔ اور بہت سے لوگ
 ہدائیاں بھی اڑانے لگے تھے۔ فائل میں ٹاپ کرنے
 کی خوشی میں فلک نے ”فورک اینڈ نائف“ میں
 زوہیب کو ڈنر آفر کیا تھا۔

اس دن فلک کو امید تھی زوہیب اسے کچھ نہ کچھ
 ضرور کہے گا۔ کم از کم فیوچر کے متعلق۔ اس سے اگلے
 دن فلک کی واپسی تھی۔ وہ چاہتی تھی زوہیب اسے کوئی
 امید کا سرا تھا دے۔ تاکہ اس کا اگلا سفر آسان ہو۔
 ”فورک اینڈ نائف“ کے پرسکون ماحول میں پڑا سے
 لطف اٹھاتے ہوئے فلک بہت بے چین تھی۔ اور
 زوہیب بھی اتنا ہی الجھا الجھا پریشان لگ رہا تھا۔ فلک
 چاہتی تھی وہ خود اپنی الجھن کو ڈمکس کرے لیکن
 زوہیب کے ایسے کوئی ارادے نہیں لگتے تھے۔ اس کی
 الجھن کیا فلک سے تعلق رکھتی تھی؟ اس کا اضطراب
 زوہیب کی خاموشی سے بڑھ رہا تھا۔ تنگ آکر فلک نے
 ایک موضوع گفتگو چنا اور خود ہی بولنے لگی۔ اس سے
 اچھا زوہیب کو متوجہ کرنے کے لیے ٹاپک نہیں تھا۔

”زوہیب! میرے ایک دو پروپوزل آئے ہیں۔ اماں اور ابا شاید چاہا کو بلوا کر فاسٹل کر دیں۔ میں ابھی جا ب کرنا چاہتی تھی مگر۔“

فلک انتہائی غم زدہ سی انگلیاں مسلتے ہوئے کہہ رہی تھی۔ اس نے کمال ذہانت سے گفتگو کا آغاز کیا تھا۔ اسے ہر طریقے سے گفتگو کو موڑنا آتا تھا۔ زوہیب کو چونکانا آتا تھا۔ اسے اپنی طرف متوجہ کرنا آتا تھا۔ زوہیب کے چہرے پہ واضح پریشانی دکھائی دینے لگی تھی۔ فلک کے دل میں اک گونہ سکون اترتا تھا۔ کم از کم زوہیب کو اس کی پروا تو تھی۔ پسندیدگی اور چاہت کے سفر میں وہ اکیلی تو نہیں تھی۔ زوہیب اس کے ہمراہ تھا۔ وہ تنہا نہیں تھی۔

”اتنی جلدی؟“ زوہیب نے متفکر انداز میں کہا۔ اس کی ساری سبب نیازی ہوا ہو چکی تھی۔ وہ سخت بے چین ہوا تھا۔

”جلدی کہاں! ابا کے نزدیک تو بہت دیر ہو چکی ہے۔“ وہ ہونٹ کاٹتے ہوئے بتا رہی تھی۔ زوہیب کسی سوچ میں گم ہو گیا تھا۔ جانے وہ اتنا متفکر اور مضطرب کیوں تھا؟ اور پتا نہیں اس نے اپنے گھر میں فلک کے حوالے سے بات کی تھی یا نہیں؟

”اور تمہارا کیا خیال ہے؟“ زوہیب عجیب انداز میں بولا۔ فلک کے لیے یہ بات اچھے کا باعث تھی۔ کیا وہ اس کا خیال نہیں جانتا تھا؟

”میرا خیال۔۔۔؟“ وہ چونکی، زوہیب آخر کیا جانا چاہتا تھا کیا اس کے منہ سے اقرار سننا چاہتا تھا!“

”تم میرے بارے میں کیا سوچتی ہو؟“ زوہیب نے قدرے بے قراری سے کہا تھا۔

”تمہارے بارے میں کیا سوچتا ہے۔۔۔؟“ فلک نے گہرے لہجے میں بات ادھوری چھوڑ دی تھی۔

”میں تو تمہیں سوچتی ہوں۔“ اگلے الفاظ اس نے دل میں کہے تھے۔ وہ بھی زوہیب کے سامنے خود کو ہلکا نہیں کرنے والی تھی۔

”میرا مطلب ہے۔۔۔؟“ وہ شاید کنفیوژن کا شکار ہوا تھا۔ سمجھ میں نہیں آ رہا تھا کیسے بات کرے۔ کس

انداز میں دل کی بات کہے۔ فلک کے سامنے اپنی پسندیدگی کا اظہار کیسے کرے۔ گو کہ وہ بہت منہ پھٹ تھا مگر سامنے بھی تو فلک تھی۔

”تم بس مطلب میں ہی الجھتے رہنا۔ صاف بات نہیں کر سکتے تم۔“ اس نے چڑ کر جھلایا تھا۔

”فلک! تم مجھے پسند کرتی ہو؟“ زوہیب نے بالآخر کہا بھی تو کیا۔ فلک کا دل چاہا اپنا سر پھاڑ لے۔ وہ خشمگین نظروں سے اسے گھورنے لگی۔ بجائے یہ کہنے کہ وہ فلک کو پسند کرتا ہے۔ اس سے شادی کا خواہش مند ہے۔ الٹی بات ہی کہہ رہا تھا۔

”تمہیں نا پسند کرنے والی کیا بات ہے۔“ فلک نے دانت پیس لیے تھے۔ وہ جانتی تھی زوہیب ڈفر ہرگز نہیں ہے۔

”یعنی میں تمہیں اچھا لگتا ہوں؟“ اب کے وہ ذرا اعتماد سے مسکرایا تھا۔

”اور میں تمہیں کیسی لگتی ہوں۔“ اس نے انتہائی جھلاہٹ کو چھپا کر بمشکل پوچھا۔

”بہت اچھی۔۔۔“ اس نے بہت جذب سے سچ بتایا تھا۔ فلک اعتماد سے مسکرا دی تھی۔ جیسے اسے زوہیب سے یہی توقع تھی۔ یعنی اتنی سی بات کے لیے زوہیب نے دماغ پلپلا کر رکھ دیا تھا۔ حالانکہ وہ جانتی تھی زوہیب ایسے ہی زچ کر کے رکھ دیتا ہے۔

”تو پھر۔۔۔“ فلک نے معنی خیزی سے کہا۔ وہ کہنی نیبل پہ ٹکا کر مٹھی پہ ٹھوڑی رکھے دھیمے سے مسکرائی تھی۔

”پھر یہ کہ میں اپنی امی اور آپ کو تمہاری گھر بھیجتا ہوں۔“ اتنے لمبے چکر ادینے والے مباحثے کے بعد اس نے یہی تو کہنا تھا۔ اس نے بالآخر فلک کو مژدہ جاں فزا سنا ہی دیا تھا۔ فلک پہلی مرتبہ اندر تک کھل کر مسکرائی تھی۔

اس کے برسوں سے دیکھے خوابوں کی تکمیل کا وقت قریب آ رہا تھا۔

ایک خوب صورت زندگی اس کی منتظر تھی۔ وہ دیہات کے ہر پس منظر کو اپنی زندگی کے کونوں سے بھی

نوج کھوٹ کراتا رہی تھی۔



زویب نے اسی رات اپنی امی کو حال دل سنا کر فلک کے لیے رضامند کر لیا تھا۔

اس کی امی کو فلک پسند تھی۔ نکھری اجلی، اپنے آپ کو ہر وقت سنوارنے والی۔ حاضر دماغ، ہنس مکھ، مزاجاً کھلی کھلی۔ امی نے آمنہ آلی سے بات بھی کر لی تھی۔ بظاہر تو کوئی رکاوٹ نہیں تھی، لیکن آمنہ کچھ متذبذب تھی۔ تاہم اس نے ہامی ضرور بھری۔ زویب کی خوشی بہر حال ان کے لیے مقدم تھی۔

زویب نے اسی رات فلک کو کال کر کے خوشخبری سنا دی۔

”امی اور آپلی نے تمہارے گھر آنے کا پروگرام بنالیا ہے۔“ زویب کی خوشی لفظوں میں بیان ہونے سے قاصر لگ رہی تھی۔ فلک اس کی اولین تمنا تھی۔ ایک پُر اعتماد اعلیٰ تعلیم یافتہ انتہائی ذہین، ہم سفر۔ پوری یونیورسٹی کے کریم اسٹوڈنٹس فلک کے نام کا دم بھرتے تھے۔ اس نے بڑے بڑے سوراووں پہ زویب کو فوقیت دے کر اس کے دل میں اپنا اونچا مقام بنالیا تھا۔ ورنہ فلک کورشتوں کی کیا کمی تھی۔ اور کیا رشتوں کی زویب کو کمی تھی؟

یہ اس نے سوچا ہی نہیں۔ اسے لگتا تھا اگر فلک اسے نہ ملی تو شاید اسے کوئی فلک جیسی لڑکی ملے ہی نہ۔ فلک بھی بار بار اسے جتائے بغیر نہیں رہتی تھی۔ ”میرے لیے بہت پروپوز آرہے تھے۔ لیکن میں نے کسی انجان بندے کو اپنے لیے منتخب نہیں کرنا تھا۔“

تب زویب فلک کا بہت ہی شکر گزار نظر آتا کہ اس نے اتنے لوگوں پہ اسے ترجیح دی ہے۔

پھر جس دن امی نے جانے کا پروگرام بنالیا اسی دن امی کا ایکسپلینڈ میں ٹھٹھا فریکچر ہو گیا۔ پہلے ہسپتالوں کے چکر، پھر امی کا آپریشن۔ اور بعد میں تھراپی کے لیے سیشن کیا شروع ہوئے، زویب

گھن چکر بن گیا تھا۔ امی ہسپتال سے گھر آئیں تو لمبے بیڈر بسٹہ تھیں۔

آمنہ اور زویب بوکھلا گئے تھے۔ فلک کے گھر جانے کا پروگرام کھٹائی میں پڑ گیا تھا۔ امی کے لیے کسی کل وقتی ملازمہ کا ہونا ضروری تھا۔ آمنہ اسی بھاگ دوڑ میں لگی تھی۔ لیکن اس کی امی کے ساتھ کسی ملازمہ کا ٹک کر رہنا محال تھا۔ امی نے دو مہینے کے اندر اندر کئی ملازما میں فارغ کردی تھیں۔ اور خود ابھی وہ دوسروں کی محتاج تھیں۔ تب آمنہ نے سوچ سمجھ کر ہر ایک نکتے پہ غور کرنے کے بعد زویب کی شادی کا فیصلہ کر لیا تھا۔

امی سے ذکر کیا تو وہ فلک کے لیے بے تاب ہو گئیں کیونکہ وہ جانتی تھیں زویب فلک کو پسند کرتا ہے۔ تب آمنہ نے رسائیت سے انہیں سمجھایا۔ وہ بڑی سمجھ دار تھی۔ بہت دور اندیش تھی۔

”امی! فلک زویب کے لیے اچھی بیوی ضرور ثابت ہوگی لیکن وہ آپ کو سنبھال نہیں سکتی۔ میں جانتی ہوں۔ مجھے اس گھر کو سنوارنے کے لیے ایک گرہستن لڑکی کی تلاش ہے۔“

”مگر زویب تو فلک کو۔“ امی نے کچھ کہنا چاہا۔ وہ جتنی بھی تیز مزاج تھیں۔ آمنہ کے سامنے مدہم پڑ جاتی تھیں۔

”پسند کرتا ہے نا۔ پسند تو کسی کو بھی کیا جاسکتا ہے۔ پسند بدلی بھی جاسکتی ہے۔“ آمنہ نے اپنی بات پہ زور دے کر کہا تھا۔ امی لمحہ بھر کے لیے چپ ہو گئیں۔ لیکن اندر سے وہ سمجھ رہی تھیں۔ زویب کی خوشی اور چاہت ان کے لیے بہت اہم تھی۔

”زویب کی خوشی تو پوری نہیں ہوگی۔“ ان کے دل میں فلک کے لیے قلق ہو رہا تھا۔ تب آمنہ کو پوری گہرائی سے سمجھانا پڑا۔

”امی! فلک نے اتنی محنت کر کے پروفیشنل ڈگری لی ہے۔ اس کے انکل بھی ہرگز نہیں چاہیں گے کہ وہ اپنی تعلیم کو زنگ لگاٹے۔ ابھی بھی وہ جاب کر رہی ہے۔ شادی کے بعد بھی وہ جاب کرے گی۔ جاب اور گھر کو

مین ٹین رکھنا اس کے لیے بہت مشکل ہو گا۔ پھر وہ یہاں مس فٹ رہے گی۔ آپ کے اور اس کے درمیان کلیش ہوں گے۔ اگر ہلکی سی دراڑ بھی آئی تو میرا اس کی فیملی سے حساس رشتہ بنتا ہے۔ لازماً ہمارے گھر کا بھی ماحول خراب ہو گا۔ آمنہ کی دوراندیشی نے امی کو قائل تو کر لیا تھا لیکن فلک ان کے دل سے نکلی نہیں تھی اور شاید ان کے بیٹے کے دل سے بھی۔

پھر آمنہ اپنی تمام کوششیں بروئے کار لا کر بالآخر شافیہ کو بیاہ لائی تھی۔ شافیہ کی موہنی صورت بھی امی کے دل سے ملال نہ نکال سکی۔

وہ اور زوہیب فلک کی یاد میں آہیں بھرتے تو شافیہ کا دل جل جل کر خاک ہو جاتا تھا۔

کچھ عرصہ تک وہ امی کے بتائے ڈھب پہ چلتی رہی۔ خود کو دین میں تین تین مرتبہ سنوار کر۔ لیٹنا کے بعد اس کی روئین کی تبدیلی بھی امی کا دل اس سے اور بھی کھٹا ہو گیا۔ تب انہیں فلک اپنی ”ڈرینک“ کے ساتھ اور بھی یاد آتی تھی اور اب وہی فلک ایک مرتبہ پھر ان کی زندگیوں میں واپس آرہی تھی اور شافیہ کو اپنی تاؤ کے چوار ڈولتے ہوئے نظر آرہے تھے۔



کچھ کچھ بھری ویگن میں سورج کے اونچا ہوتے ہی جس برہتا جا رہا تھا۔ ہر چھوٹے اشاپ پہ ویگن رکتی تو ہجوم بیکراں اندر گھسنے کے لیے بے تاب نظر آتا۔ گرمی سے روتے چلاتے بچے، عورتوں کی چیخ و پکار اور جھاڑ کنڈیکٹروں کی دہائیاں۔ اور گندی مندی آسیا بیچنے والوں کا بینڈ۔ سر میں ایک لامتناہی شور میسوں کی صورت میں اٹھ رہا تھا۔

اس کا بس چلتا تو بھری ویگن سے چھلانگ لگا کر نیچے اتر جاتی۔ لیکن کچھ خواہشیں پوری نہیں ہوتیں۔ جیسے زوہیب اسے نہیں ملا۔ ہاں اس کی شادی کا کارڈ ضرور ملا تھا۔ اس کے کرنل چاچا دے کر گئے تھے۔ اپنے سالے کی شادی کا انویٹیشن۔

تب فلک کی کیا کیفیت ہوئی تھی؟ اس پہ کیا صدمہ گزرا تھا؟ وہ کس حد تک خوف کو محسوس کرتی تھی؟ اس نے کتنا ماتم کیا تھا؟ کتنے بین ڈالے تھے؟ کیسی کیسی آہ و فغاں کی تھی؟ بظاہر کچھ بھی نہیں۔ وہ ویک اینڈ پہ گھر آئی تو پرچھتی پہ سنہرا کارڈ رکھا تھا۔ اس نے کچھ تجسس کے عالم میں اٹھایا اور دھک سے رہ گئی۔ یہ زوہیب کی شادی کا کارڈ تھا۔ اماں نے اسے کارڈ اٹھاتے دیکھا اور خود ہی بتانے لگیں۔

”آمنہ کے بھائی کی شادی کا کارڈ ہے۔ ادھر شہر میں ہی رشتہ کر لیا۔ میں نے کہا بھی تھا۔ اپنے بھائی کے لیے ہماری فلک کو نظر میں رکھے۔ بس پتر! قسمت کی بات ہے۔ جس کی جہاں لکھی۔“

اماں تندور پہ روٹیاں لگانے چلی گئی تھیں۔ فلک نے کارڈ نہ پھاڑا نہ پھینکا۔ بس وہیں پرچھتی پہ سجایا تھا۔ وہ نہ روئی تھی نہ چلائی تھی نہ جاہلوں کی طرح واویلا کیا تھا۔ بس خاموشی سے ہر چیز کو برداشت کر لیا۔ اس نے خود کو جاب میں مصروف کر لیا تھا اور اندر ہی اندر اپنے ٹرانسفر کے لیے کوششیں کرنے لگی۔ اسے ایک مرتبہ پھر اسی بے دردی کے شہر میں جانا تھا۔ اس سے آمنے سامنے بات کرنا تھی؟ اپنے مسترد کیے جانے کا استفسار کرنا تھا؟ اپنی توہین کا بدلہ لینا تھا؟ بغیر کچھ کہے اس کے ہٹ جانے پہ باز پرس کرنا تھی؟

کیا انتقام لینا تھا؟

شاید ہرگز نہیں۔

وہ تو صرف اسے سزا دینا چاہتی تھی۔ اور کیا یہ غلط تھا!

معا” چلچلاتی دھوپ پہ اچانک حنائی رنگ آنے لگا تھا۔ دھوپ میں پہلے تو گہرا رنگ گھلا تھا۔ پھر مندی سی رنگت بھری تھی اور بعد میں زردی مائل سرخی سی ہر سو چھانے لگی۔ پھر مغرب کی طرف سے سرمئی غبار اُڑ رہا تھا۔ شاید آندھی کے آثار تھے۔ یا برکھا برسنے والی تھی۔

بادلوں کے چھاتے ہی گرمی کا نور ذرا کم پڑا تھا۔ ہوا میں ٹھن بھی ہلکی ہوئی تھی۔ اس نے سیٹ کی پشت

سے ٹیک لگائی تو یادوں کا سلسلہ وہیں سے چل پڑا جب زوہیب کی اگلی سالگرہ کی شام فلک نے اس کے کچن میں گھس کر پورا منہ تیار کیا تھا۔

چاکلیٹ ٹیک بھی خود بیک کیا اور ڈیسٹ ڈیٹاٹ کے ساتھ پازری بریانی بنائی۔ جب وہ سب کچھ تیار کر چکی تب آنٹی نے اس کی جی بھر کے تعریف کی۔

”کب وہ مبارک دن آئے گا جب میں تمہیں ہمیشہ اس گھر میں چلتا پھرتا دیکھوں گی۔“

فلک ان کی بات کے مفہوم پہ شرمائی نہیں تھی بلکہ اعتماد سے مسکرا دی تھی۔ تاہم اندر سے وہ بہت خوش ہوئی۔ اس گھر میں آنا اس کا خواب تھا۔ چاچی کی فیملی اس کی آئیڈیل فیملی تھی۔ چھوٹا سا مختصر گھرانہ۔۔۔ صرف زوہیب اور اس کی امی۔ اور مائیں بے چاری کب تک ہوتی ہیں؟

آمنہ بھی اپنے گھریلو والی تھی۔ یہاں پہ وہ اور صرف زوہیب۔ تب زندگی کے کتنے نرالیے رنگ نکھرتے؟ وہ ان لمحات کی خوشبو سے مہک جاتی تھی۔ تب ہی زوہیب کا اکلوتا دوست ڈاکٹر آدم بیزار بھی آ گیا تھا۔ نام تو اس کا آدم ہی تھا۔ لیکن بیزار کا لاحقہ زوہیب نے لگا رکھا تھا۔ وہ اس کا کالونی فیلو بھی تھا۔ آدم کے والدین حیات نہیں تھے۔ کوئی بہن بھائی اور رشتے دار بھی نہیں تھا۔ بس زوہیب کی فیملی سے اس کے تعلقات تھے۔ ویسے بھی ڈاکٹر آدم بیزار لوگوں کے ہجوم سے زیادہ تر بیزار ہی رہتا تھا۔ وہ تنہائی پسند تھا، یا پھر زوہیب کی کمپنی میں رہتا۔

کالونی کی ابتدا میں کارنروالی کو بھی آدم بیزار کی تھی۔ کلینک بھی کو بھی میں بنا رکھا تھا۔

اس وقت زوہیب اپنے کمرے میں تھا۔ اسی لیے فلک کو کمپنی دینے آنا پڑا۔ آنٹی نماز ادا کرنے چلی گئی تھیں۔ گفتگو کے دوران اسے اندازہ ہوا تھا ڈاکٹر آدم اتنا بھی بیزار نہیں۔ وہ خاصا نفیس آدمی تھا۔ اچھی گفتگو کرتا تھا تاہم کم بولتا۔

”آگے آپ کے کیا ارادے ہیں؟“ آدم نے گفتگو کو آگے بڑھایا۔

”اپنی فیلڈ میں ہی جاب کروں گی۔“

اور اس کے علاوہ۔۔۔؟“ اس نے مزید پوچھا۔

”اس کے علاوہ کیا؟“ پہلی مرتبہ فلک کچھ کنفیوژڈ ہوئی تھی۔

”آئی مین شادی وغیرہ؟“ آدم کی بے تکلفی اور خوش اخلاقی کے کیا ہی کہنے تھے۔ اس وقت وہ کہیں سے بھی آدم بیزار نہیں لگ رہا تھا۔

”ابھی سوچا نہیں۔“ فلک خاصی جربز ہو رہی تھی۔ اس زوہیب کا بھی سنگھار ”اپنی اماں کی طرح ختم ہونے میں نہیں آتا۔ جانے کہاں رہ گیا ہے۔ سنبھالے اپنے آدم بیزار دوست کو۔ جو کہیں سے بھی بیزار نہیں لگتا۔ وہ دل ہی دل میں کلتی بظاہر مسکرا رہی تھی۔

”تو کب سوچیں گی؟“ آدم نے بھی مسکرا کر استفسار کیا۔

”ابھی کچھ بتا نہیں۔“

”اوکے، جب بھی شادی کے بارے میں سوچنے کا ارادہ کیا، تو مجھ سے ضرور رابطہ کیجیے گا۔“ آدم نے بڑے اخلاق سے اپنا کارڈ فلک کو پکڑایا تو لا محالہ اسے کارڈ پکڑنا پڑا۔ تب ہی بن ٹھن کے زوہیب بھی آگیا۔ ”اے! تو نے شادی دفتر کھولا ہے اندر ہی اندر!“ اس نے آتے ہی ڈینٹ سے ڈاکٹر کے کندھے پہ دھپ لگائی تھی۔

”بڑے بد اخلاق ہو۔“ وہ اپنا کندھا مستارہ گیا۔ فلک، زوہیب کو دیکھ کر کچن دیکھنے کے بہانے اٹھ گئی تھی۔

آدم کے ساتھ بھی ڈھیر سارے ایسے جڑے تھے اس کی ابھی تک شادی نہیں ہوئی تھی۔ نہ جانے کیا وجہ تھی کہ کہیں بات نہ بن پاتی تھی۔ یوں اس کی نیا ابھی بیچ منجھدار میں ڈول رہی تھی۔ زوہیب کی امی ہی

آدم کے لیے اچھے رشتے کی تلاش میں سرگرداں تھیں۔

فلک کو اندازہ ہو چکا تھا کہ ڈاکٹر آدم اس کے لیے

پسندیدگی کے جذبات رکھتا ہے، لیکن اس کی سرد مہری کے باعث وہ خود بخود پیچھے ہٹ گیا تھا۔

وہ زوہیب کے لیے سنجیدہ تھی اور اسی کو سوچتی تھی۔ لیکن اس کی تمام سوچیں، خیال، خواب ٹوٹ گئے تھے۔ جب اسے زوہیب کی شادی کا اچانک کارڈ دکھائی دیا تھا۔

کوئی حرفِ معذرت، تھوڑی سی ندامت، ہلکا سا ملال۔؟ لیکن یہاں تو کچھ بھی نہیں تھا۔

اس کی امید، آس، تمنا، خواب توڑ کر وہ کس قدر آسانی سے اپنا گھر بنا رہا تھا۔ اسے ایک مرتبہ بھی فلک کا خیال نہیں آیا؟ اسے ذرا بھی احساس نہیں ہوا؟ تو پھر وہ ذرا سی سزا کا حق دار تو تھا؟ ذرا سابدلہ لینا تو بنتا تھا۔



رات بھر آندھی کے بعد صبح مطلع تو صاف تھا تاہم پورا گھر گرد آلود ہو چکا تھا۔ صبح جب اس کی آنکھ کھلی تب سوانوں بج رہے تھے۔ زوہیب ابھی تک سو رہا تھا۔ وہ آنا، فنا، باہر آئی تو ایسی بھی جاگی ہوئی تھیں۔ فہنا کارپٹ پہ کھیل رہی تھی۔ اس کا فیڈر نیچے پڑا تھا۔ جبکہ امی کا منہ خاصا سو جا ہوا تھا۔

جب وہ فہنا کو لے کر اندر گئی تھی تب زوہیب اٹھ چکا تھا مگر اس کا منہ بھی پھولا ہوا تھا۔ شاید رات کی باتوں سے۔

”اٹھ چکے ہیں تو منہ ہاتھ دھو کر مارکیٹ سے ہو آئیں۔ لہج ٹائم تک آپ کے مہمان بھی تشریف لے آئیں گے۔ مجھے ابھی صفائی بھی کرنی ہے۔“ زوہیب جو کھل اسے نظر انداز کیے لی وی کار بموٹ ڈھونڈ رہا تھا۔ اس کی بات پہ گردن موڑ کر دیکھنے لگا۔

”جاتا ہوں۔“ زوہیب بے زاری سے بولا تھا۔

”واپسی پہ اسٹاپ تک بھی جانا ہے؟“

”مجھے کیا پتا امی سے پوچھ لیں۔“ اس کا موڈ بھی آف تھا۔ زوہیب باہر جاتے جاتے رک گیا۔

”تم رات سے مرچیں کیوں چبا رہی ہو؟“ وہ ایسے

رک کر پوچھ رہا تھا جیسے بڑی ضروری بات کرنا تھی۔

”کیونکہ مجھے مرچیں پسند ہیں۔“ شافیہ نے دودھو جواب دیا تھا۔

”میرے ساتھ اتنا روڈ لی بی، سویرے کا مقصد؟ رات کو بھی کروٹ بدل کر سو گئی تھیں۔“ وہ اپنا اصل غصہ اگل رہا تھا۔ شافیہ نے بمشکل خود پہ قابو رکھا۔

”آپ جارہے ہیں مارکیٹ یا نہیں؟“ وہ بحث کے موڈ میں نہیں تھی۔ کیونکہ اسے کاموں کا انبار دکھائی دے رہا تھا۔ کچھ دیر تک فلک بھی آجاتی۔ شام کو آمنہ کے بچے بھی۔ مصروفیات بھی بڑھ جاتیں اور کام بھی کیونکہ آمنہ کے بچے بہت خوش خوراک تھے۔

زوہیب باہر نکل گیا تو شافیہ بھی اس کے پیچھے آگئی۔ امی کو زوہیب کی صورت کیا نظر آئی تھی وہ ایک دم فارم میں آگئیں۔

”یہ وقت ہے اٹھنے کا؟ رات کو مل جوتے تھے کیا؟“ امی میرے پاس تھی۔ حد ہے بھئی۔ ”ان کا زلہ اصل میں شافیہ پہ گر رہا تھا۔ وہ زوہیب کی آڑ میں شافیہ کو سنا رہی تھیں جو اس کے پیچھے ہی باہر نکل آئی تھی۔

”رات بھر لڑتے رہے؟“ ان کا انداز بدل گیا تھا۔ شافیہ نے آیا غصہ خود بخود سمٹ گیا۔ زوہیب ہمدردی لینے کے چکر میں ماں کے قریب بیٹھ گیا تھا۔

”پوچھیں اس سے، میرا جینا محال کر رکھا ہے۔ ہر وقت لڑتی ہے مجھ سے۔“ زوہیب کے اتنے بڑے جھوٹے شافیہ کا دماغ تپ گیا تھا۔

”کیوں لڑتی ہو شافیہ! میرے بچے کو تنگ کر رکھا ہے۔ اتنی سی صورت نکل آئی ہے، بے چارے کی۔“ امی نے شافیہ کو آڑے ہاتھوں لیا تھا۔

”آپ کے بچے کی صورت آج کے بعد ٹھیک ہو جائے گی۔“ وہ کچن میں جاتے ہوئے چٹختی تھی۔

زوہیب اس کا طنز صاف سمجھ گیا تھا۔ وہ فلک کے حوالے سے طعنہ مار رہی تھیں اور فلک کی آمد سے ہی گبڑ بھی رہی تھی۔

”امی! مجھ پہ طنز کرتی ہے۔“ وہ جان بوجھ کر بسورا

”کیوں۔۔۔؟“ امی کچھ حیران ہوئیں۔

”فلک کے حوالے سے۔۔۔“ زوہیب ان کے کان میں گھسایا تھا۔ امی ہکا بکارہ گئیں۔

”ابھی تو وہ بے چاری آئی بھی نہیں۔۔۔ اس نے میری بھی باندھ لیا۔“ فلک کے لیے وہ آج بھی خاصی حساس تھیں۔

شافیہ کا دماغ تپ گیا تھا۔ زوہیب کان دبا کر باہر نکل گیا۔

پھر جب مارکیٹ سے فارغ ہوا تو بس اسٹاپ کی طرف چلا آیا تھا۔ فلک کی ویگن جلدی آگئی تھی۔ اور فلک زوہیب کو دیکھ کر اتنی حیران ہوئی کہ لمحہ بھر کے لیے بھونچکی رہ گئی تھی۔

وہ اسے لینے کے لیے آیا تھا؟ کیا اس کی بیوی نے اسے بھیج دیا؟ کس قدر حیرانی اور تعجب کی بات تھی۔ پھر زوہیب کے انداز بھی پرانے تھے۔ وہ تو ذرا بھی نہیں بدلاتا تھا۔ ویسے کاویسا ہی تھا۔ پہلے والا نٹ کھٹ خوش مزاج حاضر جواب۔۔۔ فلک تو سوچ رہی تھی۔ شادی کے بعد وہ کس قدر اجنبی ہو گا۔ بدل چکا ہو گا۔ بس اسٹاپ سے لے کر گھر جانے تک وہ فلک سے ایسے باتیں کرتا رہا تھا جسے بیچ میں ڈیڑھ سال آیا ہی نہیں تھا۔ ویسی ہی بے تکلفی، ویسی ہی گفتگو، حاضر جوابی بر جستگی، ہنسی مذاق۔

فلک جو سوچ رہی تھی جانے زوہیب کو اپنی طرف متوجہ کرنے میں کتنا عرصہ لگے۔ دوبارہ سے اپنے مدار میں لانے کے لیے کتنا وقت درکار ہو، حیران رہ گئی تھی۔ زوہیب اس کے دائرے اور مدار سے نکلا ہی نہیں تھا۔

ایک ایک پرانی بات دہراتا۔ یونیورسٹی کے قصوں سے گرد جھاڑتا۔۔۔ وہ بالکل پرانا زوہیب تھا۔ جس کے ہاتھ سے کون چھین کر فلک بڑی بے تکلفی سے کھالیا کرتی تھی۔ اور وہ اس کے پاپ کارن چڑھایا کرتا تھا۔

فلک بھی اجنبیت بھرا وہ احساس جو اپنے گاؤں سے لے کر ویگن پہ سوار ہوئی تھی اسی ویگن اسٹاپ پہ

ہمیشہ کے لیے چھوڑ آئی۔

زوہیب تو زوہیب آنٹی نے بھی اس کا والہانہ استقبال کیا تھا۔ وہ ابھی تک وہیل چیئر پر تھیں۔ پھر بھی دروازے تک آئی تھیں اسے خوش آمدید کہنے۔ ایک تو آمنہ کی سسرالی عزیزہ ہونے کی وجہ سے اسے ہمیشہ خاص پروٹوکول ملتا تھا اور دوسرے زوہیب کی دوست ہونے کے علاوہ وہ آنٹی کی پسندیدہ شخصیت تھیں۔

”تمہاری بیوی کہاں ہے؟“ فلک کو خود ہی پوچھنا پڑا۔ وہ جولائونج کے صوفے پہ ڈھیر ہو رہا تھا۔ مسکرا کر بولا۔

”یہیں کہیں جل رہی ہوگی۔“ زوہیب اپنے اذلی خوش مزاج منہ پھٹ انداز میں بول رہا تھا۔

”کیا واقعی؟“ فلک کو بڑا ہی مزہ آیا۔ وہ جو ذہن میں عجیب عجیب سی سچویشن بنا کر آئی تھی کہ کس طرح سے زوہیب اور اس کی بیوی کے رویوں کو برداشت کرے گی۔ ان کی محبت بھرے جذباتی سین آنکھوں سے دیکھنا اور برداشت کرنا آسان نہیں تھا۔ یہاں آکر اسے قطعاً ”مختلف ماحول“ ملا تھا۔

اس نے سن رکھا تھا زوہیب کی بیوی بڑی خوب صورت ہے اور اپنے ہی ذہن سے اندازہ لگایا تھا کہ خوب صورت بیوی کو پا کر زوہیب اسے تو بھول چکا ہو گا۔ اس کے نخرے اٹھاتا ہو گا۔ ناز سستا ہو گا۔ لاڈ کرتا ہو گا۔ مگر اس کے سارے اندازے غلط ثابت ہو گئے تھے۔

زوہیب کی اپنی بیوی کے ساتھ بنتی ہی نہیں تھی۔ ہر وقت ان کی چو پچھیں لڑتی رہتیں۔ زوہیب اپنی بیوی کو نیچا دکھانے کا کوئی موقع ہاتھ سے جانے نہیں دیتا تھا۔ اسے دو بدو جواب دیتا۔ طعنہ مارتا۔ طنز کرتا اور پھر مزے سے انجوائے کرتا تھا۔ جب اس نے پہلی مرتبہ شافیہ کو دیکھا تب وہ اندر ہی اندر اس سے متاثر ضرور ہوئی تھی۔ خوب صورتی کے متاثر نہیں کرتی؟ فلک کو

بھی اندازہ ہو چکا تھا کہ شافیہ کم از کم ایک چیز میں اس

سے بہت آگے ہے۔ باقی کسی بھی معاملے میں شافیہ اس کی فکر اور مقابلے کی نہیں تھی۔

”قابلیت، تعلیم اور ذہانت۔“ ان تین چیزوں میں شافیہ فلک کے قطعی طور پر ہم پلہ نہیں تھی۔

اگر فلک اپنی ذہانت کو بروئے کار لاتی تو وہ شافیہ کو پچھاڑ سکتی تھی۔ کم از کم زوہیب کو اپنی طرف ملتفت کر کے اپنا بدلہ تو لے سکتی تھی۔ بغیر قصور کے مسترد کرنے اور ٹھکرانے کا بدلہ۔

اگر شافیہ بیچ میں نہ آتی تو زوہیب فلک کا ہوتا۔ اور شافیہ کیوں آئی تھی؟ فلک نے اس بات پہ کبھی غور و فکر نہیں کیا تھا۔ ذہین لوگ اتنی چھولی باتوں پہ ذہن لڑا کر اپنا وقت ضائع نہیں کرتے تھے۔

اس کی جاب بھی زوہیب کی کمپنی میں تھی۔ ان کا شعبہ بھی ایک تھا۔ وہ دونوں اکٹھے آفس جاتے تھے، اکٹھے واپس آتے تھے۔

زوہیب نے بخوشی اس کی — ذمہ داری — اٹھالی تھی۔ وہ آفس کی طرف سے پک کرنے والی دین کو جواب دے چکا تھا۔

”جب گاڑی ہے تو دین کی ضرورت نہیں۔ تم پر فرض ہے سیلری بچانا۔ کنوینس الاؤنس اس طرح بچ جائے گا تمہارا۔“ آخر تمہیں یہاں آنے کا کچھ تو بنی فٹ ملے۔“ جب وہ مسکرا مسکرا کر اپنی طرف سے مخلصانہ مشورے پیش کر رہا تھا تب شافیہ بڑے ضبط کے ساتھ اس کی گفتگو کو سن رہی تھی۔

فلک نے اک نظر مصروف سی شافیہ کو دیکھا اور مسکرا کر مشورہ قبول کر لیا۔

”تھینک یو ویری مچ زوہیب! ہمیشہ کی طرح تمہیں آج بھی میرا خیال ہے۔“ فلک نے جان بوجھ کر اونچی آواز میں کہا تھا تاکہ شافیہ تک بخوبی آواز پہنچ سکے۔ زوہیب نے اس کی بات کا برجستہ جواب دیا۔

”منہ دھوز کھو، پرانے احسان اتار رہا ہوں۔“ ”مطلب۔۔۔؟“ فلک نے آنکھیں پھیلالی تھیں۔ اندر سے وہ خاصی گڑبڑا گئی تھی۔ یہ زوہیب بھی نا؟

”مطلب یہ کہ یونی میں تمہارے اچھے نوٹس میری کامیابی کی ضمانت ہوتے تھے۔“ اس نے مسکرا کر فلک کو کریڈٹ دیا تو شافیہ کے سامنے اس کی گردن کچھ اور تن گئی تھی۔

”تو تم تسلیم کرتے ہو۔ یونی میں میری فکر کا کوئی نہیں تھا۔“ وہ جیسے ہوا میں اڑنے لگی تھی۔

”کیوں نہیں۔۔۔ میں تھا نا۔“ زوہیب نے شرارتاً کہا تھا۔ فلک نے مترنم سا قہقہہ لگایا۔

”ہاں۔۔۔ تم تو تھے نا۔۔۔ اور تم ہو نا۔“ ”کوئی شک ہے کیا؟“ زوہیب بھی اتر آیا۔

شافیہ سے مزید اٹھ کھیلیاں برداشت کرنا مشکل ہو رہا تھا۔ پھر بھی وہ ضبط کرتی رہی۔ اسے زوہیب کی عادت کا بھی پتا تھا۔ وہ اپنی چونچالی سے باز نہیں آتا تھا۔ پھر یہ تو اس کی سابقہ یا موجودہ دوست تھی۔ سو اس کے ساتھ بے تکلفی اور بر جستگی کے مظاہرے عام سی بات تھی۔

لیکن یہ مظاہرے وقت گزرنے کے ساتھ بہت بڑھتے جا رہے تھے یہاں تک کہ۔۔۔

اسی شام آمنہ کے بچے بھی کراچی سے آگئے تھے۔ بچوں کی آمد کے ساتھ ہی شافیہ کی مصروفیات کا دائرہ وسیع ہو گیا تھا۔ آمنہ کے بچے بہت خریلے تھے۔ چونکہ شافیہ عادی تھی اس لیے۔۔۔ اتنا مسئلہ نہیں تھا۔ لیکن فلک اور زوہیب کی بے تکلفی اسے ہضم نہیں ہو رہی تھی۔

فلک کو دیکھ کر شافیہ کو بے انتہا مایوسی ہوئی تھی۔ وہ ایسی نہیں تھی جس کے فراق میں زوہیب گریبان پھاڑ کر جنگلوں میں نکل جاتا۔

مجموعی طور پر فلک کا پہلا تاثر بس یہی تھا۔ لیکن کہتے ہیں نا۔۔۔ دل آئے گدھی پر تو؟ بس زوہیب کا یہی معاملہ تھا۔ اپنی پری تو اس گدھی کے سامنے نظر ہی نہیں آتی تھی۔

پھر آمنہ کے بچوں کی وہ گدھی مطلب فلک آیا ہوا کرتی تھی۔ وہ بھی اسے خاص پروٹوکول دیتے تھے جس

کا مطلب تھا وہ بچوں کے پیالے یعنی اپنے چاچا کی خاصی لاڈلی اور منہ چڑھی بیٹی تھی۔

ان دنوں زوہیب بچوں اور ان کی آیا کو گھمانے پھرانے کی مہم چلا رہا تھا۔ اکثر امی شافیہ کو بھی زبردستی ساتھ بیٹھ دیتی تھیں۔ عموماً ”شافیہ انکار کر دیتی، کیونکہ بچے باہر کے کھانے وغیرہ کے عادی نہیں تھے۔ وہ آؤٹنگ جانے سے پہلے اعلان کر کے جاتے تھے۔ ”کھانا تو بس مای کے ہاتھ کا۔ اتنا کمال کا بناتی ہیں۔“

یوں شافیہ کا آدھادن صفائی میں اور آدھادن پکانے میں گزر جاتا تھا۔ ان دنوں وہ خود سے بھی لاپروا ہو گئی تھی اور امی اس سے بیزار۔

”تین تین دن کپڑے نہیں بدلتیں فلک کو دیکھا ہے؟ دن میں چار چار جوڑے بدلتی ہے۔“ وہ اسے آتے جاتے سناتی تھیں۔

”فلک کو اور کوئی کام نہیں۔ بن ٹھن کر دفتر جاتی ہے۔ بنی ٹھنی واپس آتی ہے۔ کھانا تیار ملتا ہے۔ کپڑے دھلے ہوئے استری شدہ کہ مہمانوں سے کام کا رواج نہیں یہاں۔ سو وہ سارا دن بیڑ بھونی بنی رہے تو اس کے کیا کہنے؟“ وہ زیر لب برڈ بڑاتی تھی۔

”شافیہ! مرد کو لاپروا بیوی پسند نہیں ہوتی۔ یہ جو زہی تمہارا دم بھرتا تھا، تمہارے سجنے سنورنے کی وجہ سے۔ پورا دن عورت کو لہو کے نیل کی مانند جتی رہتی ہے۔ لیکن مرد کو اپنی بیوی فریش اور ہشاش بشاش چاہیے۔ تم خود پہ توجہ نہیں دے رہیں۔“ ان کا بس نہیں چلتا تھا۔ خود اٹھ کر اسے دلہن بنا ڈالیں۔ وہ تو چاہتی ہی یہی تھیں۔ گھر صاف ستھرا ہو۔ بچی تیار کھانا لذیذ اور وقت یہ مہیا ہو۔ کپڑے دھلے، استری شدہ الماری میں نظر آئیں اور بھوئیوں لگے جیسے ابھی ابھی پارلر سے لشکرے مارتی آرہی ہے۔

یعنی بھونہ ہوتی۔ کوئی بجلی کا بٹن ہوگی۔ یا افسانوی ہیروئن۔ جو پلک جھپکنے میں پہاڑ بھی توڑ لائے۔ ”نویسب کو مجھے دیکھنے کا آج کل وقت نہیں مل رہا امی! وہ بڑے مصروف ہیں۔ جس دن انہیں ٹائم ملا۔ تیار ہو

جاؤں گی۔“ وہ شدید بیزاری سے بولی تھی۔ امی کا پارہ چڑھ گیا۔ وہ بات کو اپنے ہی پیرائے میں لیتی تھیں۔ ”بچے سال بعد آئے ہیں۔ کیا ان کا اکلوتا مایا ان کو گھمائے پھرائے بھی نا؟“ وہ سخت برامان گئی تھیں۔ شافیہ نے اپنا ماتھا پیٹا۔

”بچوں کی بات کون کر رہا ہے امی! میں تو بچوں کی آیا کا ذکر خیر کر رہی تھی۔“

”آمنہ کی سسرالی عزیزہ ہے۔ اس کے شوہر نے بار بار کہا تھا۔ فلک کو کوئی تکلیف نہ ہو۔ اس کی بیٹی ہے۔ بیٹی کا سسرالی معاملہ ہے۔ اس نزاکت کو تو سمجھنا ہے نا۔“ انہوں نے اسے جتلیا تھا۔

آمنہ آلی کا لحاظ ہی تو آڑے آجاتا تھا۔ کچھ شافیہ میں مروت بھی بہت تھی۔ پھر مہمان کی تکریم کا بھی احساس تھا۔ اس کی رہائش کا بندوبست ہو جاتا۔ آخر پہلے بھی تو ہاسٹل میں رہتی تھی۔

بچوں کے آنے تک کھانا تیار ہو چکا تھا۔ ہا آج زبردستی فہنا کو بھی باہر لے گئی تھی۔ سو شافیہ نے بھی کھانا بنا کر خود پہ توجہ دینے کا سوچ لیا۔

اپنا امیر اینڈ ڈکائن کا سوٹ پہن کر اس نے خود کو خوشبو میں مہکایا۔ لائٹ سامیک اپ کیا اور باہر آگئی۔ امی بچوں کے انتظار میں بیٹھی تھیں۔ لاؤنج کا دروازہ کھلا تھا۔ ان کی نظریں گیٹ پہ ٹکی تھیں۔ باہر خاصی رات پھیل چکی تھی۔

شافیہ باہر آئی تو ڈھیروں خوشبو بھی ساتھ لائی۔ امی نے چونک کر گردن گھمائی تھی۔ پھر ان کے ہونٹوں پر مسکراہٹ آگئی۔

”ایک بات ہے شانی! تم سعادت مند بہت ہو۔ فوراً عمل کرتی ہو۔“ ان کا چہرہ کھل سا اٹھا تھا۔ ”ایسے ہی رہا کرو۔ مہکتی، کھلتی گلاب سی۔“ انہوں نے جیسے اس کی نظروں ہی نظروں میں بلائیں لے ڈالی تھیں۔ ”بس آپ کو اچھی لگتی ہوں۔“ اس نے آہ بھر کر کہا تو امی چونک گئیں۔

”تو اور کسے اچھی لگنا چاہتی ہو؟“

”آپ کے بیٹے کو۔“ وہ اپنے ہی دھیان میں تھی۔

نہیں۔" وہ ٹھنک کر گویا ہوا تھا۔ امی نے اسے ایک اور دھپ لگائی تھی۔

"تو واقعی بڑا بے شرم ہے۔" امی نے ہنس کر کہا تھا۔ زوہیب نے گم صم کھڑی شافیہ کو مخاطب کیا۔ جو جانے کن سوچوں میں محو تھی اور جانے کون سے مسئلے حل کرنے کا سوچ رہی تھی۔

"یہ غور و فکر بعد میں فرمالینا علامہ صاحبہ! بچوں نے اسمیکس اور جوس کے علاوہ کچھ نہیں کھایا پیا۔ کھانا لگا دو ہم دونوں بھی ان کے ساتھ "فاقہ" فرما کے آرہے ہیں۔"

زوہیب کے جتانے پر شافیہ چونک کے کچن میں چلی گئی تھی۔ بچوں کے ساتھ ساتھ فلک کی واضح کھی کھی اسے آخری حد تک تپا چکی تھی۔



گھڑیاں نے رات کے گیارہ بجائے تو اس نے وہ ہما اور زینر کو دودھ کا گلاس دے کر معمول کے مطابق امی کو دوا کھلائی ان کی ٹانگوں کی مالش کی۔ انہیں دودھ کا گلاس دیا اور جب تک وہ اونگھ نہیں گئی تھیں تب تک شافیہ ان کی ٹانگیں دباتی رہی تھی۔ یہ اس کا پہلے دن سے معمول تھا۔ چاہے جتنی بھی تھکی ہوئی جس قدر نیند آرہی ہوتی وہ سب کام پس پشت ڈال کر امی کی ٹانگوں کی مالش کیا کرتی تھی۔ اس نے اپنی اماں تو دیکھی نہیں تھی۔ ان کو اپنی ماں سمجھ کر خدمت کرتی تھی۔ یہ کام وہ نہ دکھاوے کے لیے کرتی تھی۔ نہ زوہیب اور آمنہ کی خاطر۔ امی کی خدمت سے اسے سکون ملتا تھا۔

اور اب وہ کچن سمیٹ کر لائن آف کرتی اپنے کمرے کی طرف جا رہی تھی۔ فلک کا کمرہ بھی نیچے تھا۔ اور کمرے کی بتی جل رہی تھی۔ شاید اپنا دفتری کام کر رہی تھی۔

شافیہ سر جھٹک کر اندر آئی تو کمرہ بھاں بھاں کر رہا تھا۔ اس وقت وہ کہاں تھا؟ لینا کٹ میں سو رہی تھی۔ وہ اٹنے قدموں باہر آئی تھی۔ پھر اس نے لب بھینچ

اس لیے روانی میں کہہ گئی۔ امی نے چونک کر اسے دیکھا تھا پھر مسکرا دیں۔

"اچھی کیوں نہیں لگتیں اسے۔ اسے پیاری ہو تب ہی اس گھر میں دکھائی دے رہی ہو۔" انہوں نے ملاحت سے اسے سمجھایا تھا۔

"رہنے دیں امی! مجبوری بھی کوئی بلا ہوتی ہے۔" وہ چڑ کر گویا ہوئی تھی۔ امی اس کی بات پہ ہکا بکا رہ گئی تھیں۔

معا "گیٹ" ہارن سنائی دیا تھا۔ شافیہ اٹھ کر باہر چلی گئی۔ جب وہ گیٹ بند کر کے اندر آئی تب تک سب لوگ گاڑی سے نکل کر اندر جا چکے تھے۔ بچے اسے دیکھ کر چلا اٹھے تھے۔

"مامی! آپ کہیں جا رہی ہیں؟" بچوں کا ماما بھی ٹھنک گیا تھا اور آپا بھی۔۔۔ سب کی نظریں خود پہ جمی پا کر وہ جھنجلا گئی تھی۔

"میں نے کہاں جانا ہے؟ تم لوگوں کے لیے تیار ہوئی ہوں۔" اس نے مسکرا کر کہا تھا۔ تم لوگوں پہ خاص زور دیا گیا تھا۔ زوہیب بھی فہنا کو گدگداتا اس کے قریب آیا۔

"اتنے دن سے میلی کھلی گھومنے کے بعد بالآخر تمہیں ان "بچہ لوگوں" کی خاطر سنورنے کا خیال آ ہی گیا۔ اس بات پہ بچوں تالیاں ہو جائیں۔" زوہیب نے بچوں کو جوش دلایا تو انہوں نے تالیاں بجائی تھیں۔ زوہیب فہنا کو اس کی گود میں ڈال کر پیچھے ہٹا۔

"کیا خیال ہے بچو! میں بھی نہ میلا پھیلا رہنا شروع کروں؟ پھر جب اتنے دن بعد اچھا سا تیار ہوں گا تو میرے لیے بھی تالیاں بجیں گی؟" وہ صاف شافیہ کو تپاتا، امی کے قریب جا بیٹھا تھا۔ تب امی نے اسے دھپ لگائی تھی۔

"بے شرم! ابھی تو اس کی تعریف کر دیا کہو۔ ہر وقت فضول مذاق کرتے رہتے ہو۔"

"دیکھ لیں امی! کروں سب کے سامنے تعریف! پھر نہ کہے گا۔ زوہیب! تو بڑا بے شرم اور بے حیا ہے۔ معصوم بچوں کا بھی خیال نہیں مہمان کا بھی خیال

کر فلک کے کمرے کا دروازہ کھولا تھا۔ اندر کوئی بھی نہیں تھا۔ آخری کونے میں سنگ روم تھا۔ وہاں سے آوازیں آرہی تھیں۔ سامنے ہی فلک اور زوہیب بیٹھے دکھائی دیے تھے۔ وہ دونوں کسی دفتری بات میں الجھے تھے اور ڈھیروں کاغذ پھیلا کر کام میں مصروف تھے۔

وہ اٹے قدموں سلگتی ہوئی باہر آگئی۔ کافی دیر ٹہل ٹہل کر اپنا غصہ کم کرنے کے بعد جیسے ہی وہ اپنے کمرے میں آئی تو سامنے ہی زوہیب بیڈ پہ لیٹا دکھائی دیا تھا۔

شافیہ لب بھینچ کر بیڈ کی دوسری طرف آگئی تھی۔ جب وہ لیٹ چکی تب زوہیب نے اسے مخاطب کیا تھا۔
”کہاں تھیں تم۔۔۔؟“

”جنم میں۔“ جواب خاصا تہمتا ہوا ملا تھا۔ زوہیب کے ہونٹوں پہ مسکراہٹ رنگ گئی تھی۔
”پھر جنت میں انٹری کیوں ماری؟“ بڑی معصومیت سے سوال کیا گیا تھا۔

”میری مرضی۔“ اس نے دھیمے سلگتے لہجے میں جواب دیا تھا۔ زوہیب کراؤن سے ٹیک لگا کر بیٹھ گیا۔ چونکہ اس کی نیند کا وقت نکل چکا تھا اس لیے وہ جاگنے کے موڈ میں تھا۔ شافیہ نے جب اس کی بات کا کوئی جواب نہیں دیا تب اس نے بے ساختہ اس کا کندھا ہلایا تھا۔

”شافی! سنو تو۔“
”کیا ہے؟“ وہ جھنجھلائی تھی۔ زوہیب اس کے کان پہ جھک آیا۔

”ایک بات بتانی تھی تمہیں۔“
وہ ایک مرتبہ پھر اس کا کندھا ہلایا تھا۔ اور شافیہ کا پارہ چڑھ رہا تھا۔ ایک تو اس بے مروت کی خاطر اتنی تیاری کی تھی۔ اوپر سے اس نے اتنی باتیں سنائیں، خواجواہ فلک کے سامنے خفت اٹھانا پڑی تھی۔

”کون سی بات۔“ وہ منہ ہی منہ میں بدبلائی تھی۔
”ایسے تھوڑی بتاؤں گا۔ ذرا ادھر منہ کرو۔“ اس نے کندھا ہلایا کہ اس کی کروش بدلی تو شافیہ نے اپنے منہ

پر کشن رکھ لیا تھا۔

”بتا دیں بس۔ مجھے نیند آرہی ہے۔“ شافیہ نے جھلا کر کہا تھا۔ اس کی ”نیند“ کاسن کر زوہیب تپ اٹھا تھا۔

”اللہ کرے ہمیشہ کی نیند سو جاؤ تم۔ سارا موڈ غارت کر دیتی ہو۔“

شافیہ اس ”بددعا“ پہ تڑپ اٹھی تھی۔ ساری جھوٹی نیند ہوا ہو چکی تھی۔ اس کا صدمے کے مارے برا حال ہو گیا تھا۔

”آپ تو چاہتے ہی یہ ہیں۔ میں مرجاؤں اور آپ اپنی پسند کی دوسری لے آئیں۔“ وہ صدمے کے زیر اثر بھرائی ہوئی آواز میں بولی تھی۔ زوہیب نے ترچھی نظر سے اسے گھورا تھا۔

”دوسری لانے کے لیے تمہارا مرنا شرط نہیں ہے۔“

”یعنی کہ۔۔۔؟“ شافیہ کا دل صدمے سے چور ہو گیا۔

”یعنی کہ۔۔۔ میں تم پہ سو کن بھی لا سکتا ہوں۔“ اس نے سینہ ٹھونک کر کہا تھا۔ یعنی نوبت یہاں تک آنے والی تھی؟ اس کی ٹاک تلے کون سا کھیل چل رہا تھا؟

”مجھے آپ کے کرتوتوں سے یہی نظر آ رہا تھا۔“ وہ رو پڑی تھی۔ زوہیب کو لینے کے دینے پڑ گئے تھے۔ وہ ایک دم اور بھی تپا تھا۔

”الحق، بدھو، جاہل، ان پڑھ۔۔۔ کند ذہن عورت! کبھی تو بات سمجھ لیا کرو۔“

”میں سب سمجھتی ہوں۔ اتنی بھی کند ذہن نہیں۔“

”اور ایسی توپ بھی نہیں ہو۔“ زوہیب نے طنزیہ کہا۔

”توپ تو بس ایک ہی ہے۔ ذہانت اور قابلیت کا مجسمہ۔“ اس نے دھیمی سلگتی آواز میں اندر کی کھولن نکالی تھی۔ زوہیب خفگی سے اسے دیکھتا رہ گیا تھا۔

”وہاں تک مت جایا کرو شافیہ۔“ وہ ڈپٹ کر بولا

تھا۔ اس کا لہجہ بھی دھیمہ ہو گیا تھا۔ اس نے کراؤن سے دوبارہ ٹیک لگالی تھی۔ اب کے موڈ تھوڑا تبدیل شدہ تھا۔ وہ شافیہ پہ غور و فکر فرما رہا تھا۔

”ویسے ایک بات بتانی تھی تمہیں۔۔۔ اب موڈ خراب کر دیا ہے۔۔۔ بس اتنا بتا دو اگر لوگوں کے لیے اتنا پرہیزی بنی تھیں تو اب تک لباس فاخرہ بدلا کیوں نہیں۔“ وہ بڑی سنجیدگی سے پوچھ رہا تھا۔ تاہم اس کے لہجے میں واضح شرارت تھی۔

شافیہ نے ترچھی نظر سے اسے گھورنا چاہا تھا مگر اس کی ہنسی نکل گئی تھی۔ زوہیب کے تاثرات ہی کچھ ایسے تھے۔ وہ خود بھی ہنس پڑا تھا اور کمرے کی فضا سے سابقہ گھٹن بڑے دنوں بعد ریگنتی ہوئی باہر نکل گئی تھی۔ دونوں کے درمیان جو اجنبیت کی دیوار آرہی تھی۔ وہ خود بخود گرتی چلی گئی تھی۔

باہر گیلی رات کا فسوں پھیل رہا تھا۔ اور اندر نرم ملائم چاندنی سی چٹک رہی تھی۔

ایک مہکتا خوب صورت احساس بکھر رہا تھا۔ اپنائیت اور چاہت کی برضا مہک کو پا کر بھی شافیہ اس بات کا اظہار نہیں کر سکی تھی کہ وہ لوگوں کے لیے نہیں صرف زوہیب کے لیے تیار ہوئی ہے۔

روئے اظہار کے محتاج ہوتے ہیں۔ اور یہاں شافیہ عموماً ”کنجوسی دکھا جاتی تھی۔ اور یہ ٹھیک نہیں تھا۔



ساون کے مہینے اسے بھاتے نہیں تھے۔ جیسے ہی ساون کی جھڑی لگتی تھی ہر سو ہر چیز سیلی ہوئی دکھائی دیتی اور پر سے زوہیب کی فرمائشیں عاجز کر دیتی تھیں۔

بھی اسے پھورے، چنے کھانے ہوتے، کبھی پورے، کبھی مٹھیاں۔ سب محنت طلب پکوان تھے۔ شافیہ کا پورا پورا دن کچن میں نکل جاتا تھا۔

اور جب وہ مٹھے پکوان بنا کر باہر نکلتی تب امی کی دہائیاں اسے لئے قدموں کچن کی طرف دوڑاتی

تھیں۔

”بہو ہو تو بہو بن کر دکھاؤ گی۔ میرا ذرا بھی خیال نہیں۔۔۔ مٹھا نہیں کھا سکتی۔ نمکین تو کھا سکتی ہوں۔ اتنا نہیں ہو سکا۔ نمک پارے بتا لیتیں۔ پکوڑے مل لیتیں۔ بیسن کی نمکیہ بنا دیتیں۔“

امی کا فرمائشی پروگرام کیا شروع ہوتا، بچے بھی بھوک بھوک چلاتے پہنچ جاتے تھے۔ ان کے لیے منچورین بننا تو فلک اور زوہیب بھی تب تک دفتر سے آجاتے۔

وہ بھی برسات کی ایک شام تھی۔ شافیہ نے عصر کے وقت مشین لگا کر کپڑے دھوئے تھے اسی وقت رم جھم بوندیں گرنے لگیں۔ جیسے تیسے وہ کپڑے سمیٹ کر نیچے آئی تو امی نے بھوک بھوک چلانا شروع کر دیا تھا۔ شوگر کی وجہ سے انہیں وقت بے وقت بھوک لگ جاتی تھی۔ اس نے پکوڑے بنانے کے لیے آمیزہ تیار کیا تو ہما اور زبیر نے میکرونی کی فرمائش کر دی تھی۔

پہلے امی کو پکوڑے مل کر دیے تھے۔ پھر بچوں کو میکرونی بنا کر دی تھی تب ہی فینا کا بینڈ بجنے لگا۔ آج شاید اس کے پیٹ میں درد تھا۔ اس کی ایک آنکھ بھی سوجی ہوئی تھی۔ شاید کپڑے نے کاٹ لیا تھا۔ برسات میں پٹنگے بھی تو بہت نکلتے تھے۔ اسے پیٹ کے درد کی دوا لی دی تھی۔ اس کے باوجود فینا کا رونا بند نہیں ہو رہا تھا۔

امی کو کہنا ہی پڑا۔

”اسے آدم کے پاس لے جاؤ۔ اس کی آنکھ میں درد ہے۔“ وہ فینا کو ہلکان ہوتے کب سے دیکھ رہی تھیں۔

”اکیلی جاؤں؟“ وہ منمننا کر رہ گئی تھی۔ ”یہ کارنر تک جانا ہے۔“ امی نے خفگی سے کہا تھا۔ ”زبیر کو ساتھ لے جاؤ۔ زوہیب کے آنے تک تو بچی ہلکان ہو جائے گی۔“ اسے جانا ہی پڑا تھا۔ زبیر اس کے ساتھ تھا۔

ڈاکٹر آدم ہزار نے سارے ”بیزار مریضوں“ کو

چھوڑ کر فہنا کا چیک اپ کیا تھا۔ اس کی آنکھ میں انفکشن تھا۔ ٹریٹ منٹ کے بعد ایسے پرسکون ہو کر سوئی کہ پھر جاگی نہیں۔

آدم بھی ساری خوش اخلاقی ان کی فیملی پہ نچھاور کر دیتا تھا۔ اب بھی امی اور زوہیب کا حال احوال پوچھنے لگا۔ ”وہ بے وفا نظر نہیں آتا۔“ آدم کا اشارہ زوہیب کی طرف تھا۔

”وہ بے وفا ہمیں نظر نہیں آتا۔ آپ کو کہاں سے آئے گا۔“ اس نے ٹھنڈی آہ بھری تھی۔ پھر آدم نے ادھر ادھر کی باتوں کے بعد پوچھا تھا۔

”آپ کے گھر مہمان آئے ہیں بھابھی!“ اس کے لہجے میں کچھ تجسس سا تھا یا شاید پھر شافیہ کو ہی محسوس ہوا تھا۔ وہ سمجھ نہیں پائی تھی۔

”ہاں۔ جی بچے آئے ہیں۔ آمنہ آپ کی۔“
”اور۔۔۔؟“ آدم کے اور میں خاصی بے تابی تھی۔ شافیہ نے ساوگی سے بتایا تھا۔

”اور آپ کی شوہر کی بیٹی۔ اس کی یہاں جاب ہے۔“ فلک کے ذکر پہ اس کا اندر سلگ گیا تھا۔

”آپ کے ہاں قیام ہے کیا۔۔۔؟“
”جی ہاں۔“ وہ فہنا کو کندھے سے لگا کر اٹھنے لگی تھی۔ آدم نے بھی اٹھتے ہوئے کہا تھا۔

”رات کو میں فہنا کو چیک کرنے آؤں گا۔“
”بہت شکریہ۔“ شافیہ کا انداز متشکرانہ ہو گیا۔ جب وہ اور زہیر دوائی لے کر گھر پہنچے تھے تب تک فلک اور زوہیب بھی گھر آچکے تھے۔

وہ دونوں لاؤنج میں بیٹھے تھے۔ زوہیب کا منہ پھولا ہوا تھا۔ شافیہ کو بتاتا تھا زوہیب کا موڈ وقت کھانا نہ ملنے پہ آف ہو جاتا تھا۔ وہ کچن میں جانے لگی تھی تب وہ تپ کر بول اٹھا تھا۔

”اب رہنے دو کیا ضرورت ہے میرے لیے تردد کرنے کی۔ صبح بھی ناشتے کے بغیر گیا تھا۔ لُچ کا بھی ٹائم نہیں ملا اور اب خالی برتن منہ چڑا رہے تھے۔“
زوہیب کا پارہ چڑھ گیا تھا۔

”جانے تم گھر میں فارغ رہ کر کرتی کیا ہو۔“ اسے

طنز کرنے کا موقع مل گیا تھا۔ شافیہ لب بھینچ کر کچن میں گھس گئی۔ ورنہ دل تو چاہ رہا تھا اپنے فارغ رہنے کی پوری تفصیل اسے سنا دیتی کہ ایک لمحہ بھی آرام کے لیے نہیں ملتا تھا۔

”دوسری عورتوں کو دیکھو وہ کماتی بھی ہیں اور گھر بھی سنبھالتی ہیں۔“ فلک کے سامنے اس بے عزتی پہ اس کا چہرہ سرخ ہو گیا تھا۔ فلک بہت انجوائے کر رہی تھی۔

”اور تم سے وقت پہ کھانا تک نہیں بنتا۔“ زوہیب کا بھونپو بچتا جا رہا تھا۔ شافیہ لب بھینچ کر چکن فرائی کرنے لگی۔ مسالہ تو تیار تھا۔ بس چکن ڈال کر بھوننا اور دم دینا تھا۔ دوسرے چولہے پہ اس نے توارکھ کر چپاتیاں بنانا شروع کر دی تھیں۔

باہر ابھی تک زوہیب کے بولنے کی آواز آرہی تھی۔ پھر وہ اپنا دفتری بیگ اٹھا کر سنگ روم میں چلا گیا تھا۔ امی بھی بریڈ بنا رہی تھیں۔

”شافیہ پتا نہیں کرتی کیا ہے۔ اتنا نہیں ہوتا۔ زوہیب کے آنے سے پہلے کھانا بنا لے۔ پتا بھی ہے وہ باہر کا کھانا نہیں کھاتا۔ پھر فلک بھی موجود ہے۔ کم از کم مہمان کا خیال ہی کر لے۔“ فلک ان کے قریب ہی بیٹھی تھی۔ اپنا ہاتھ ان کے گھٹنے پہ رکھ کر بولی۔

”آئی! میں مہمان تھوڑی ہوں۔ میرا اپنا گھر ہے۔ آپ میرے لیے کلٹی فیل نہ کریں۔ میں تو خود پکا کر کھا سکتی ہوں۔“ فلک کے بیٹھے لہجے پہ امی نہال ہو گئی تھیں۔

”تمہارا اپنا گھر ہے بیٹا! جو دل کرے کھایا پکایا کرو۔“

”تو پھر کل سے میں ناشتہ بنالیا کروں گی۔“ فلک نے اپنی خدمات پیش کی تھیں۔ امی نے سر ہلا دیا۔ مبادا فلک کو برا نہ لگ جائے کہ اسے گھر کا فرد نہیں سمجھتے۔ ویسے بھی صبح شافیہ مشکل سے نیند قربان کر کے اٹھتی تھی۔ رات بھر فہنا جگائے رکھتی۔ اکثر زوہیب صرف شیک وغیرہ پی کر چلا جاتا تھا۔ پھر شافیہ امی کو ناشتہ دے کر آدھا گھنٹہ ضرور سوتی تھی۔ ورنہ سر کا درد ہی نہ

جاتا۔ ان دنوں 'ہما' زئیر کی وجہ سے روٹین ڈسٹرب
تھی۔

جب شافیہ نے روٹیاں بنا کر ہاٹ پاٹ میں رکھ
دیں۔ کڑا ہی کو دم دے دیا۔ تب ہی فلک کچن میں آئی
تھی۔ اس نے آنا "فانا" ہاٹ پاٹ اٹھایا۔ چکن کوڈش
میں ڈالا 'فرتج' سے سلاؤ نکالا اور برتن ٹرے میں رکھ کر
پانچ منٹ میں کھانا چن دیا۔

وہ کھانا سنگ روم میں لگا آئی تھی۔

شافیہ کی شروع سے عادت تھی۔ وہ کھانا بنا کر پہلے
سارا کچن سمیٹتی تھی پھر کھانا لگاتی اور سب مل کر کھاتے
تھے۔ وہ کچن کے پھیلاوے کو جب تک ٹھکانے نہ لگا
لیتی اسے بے چینی لگی رہتی تھی۔

وہ اب بھی سارے جھوٹے برتن دھو کر، کچن
صاف کر کے سنگ روم میں آئی تو سب لوگ کھانا کھا
چکے تھے۔ محض جھوٹے برتن منہ چڑا رہے تھے اور یہ
ڈیڑھ سال میں پہلی مرتبہ ہوا تھا۔ شافیہ کا انتظار کیے
بغیر ہی کھانا کھالیا گیا۔

شافیہ کو ایک دم دھچکا لگا تھا۔ اس کے قدم آگے بڑھ
ہی نہ سکے۔ وہ پردے کے پیچھے کھڑی رہ گئی تھی۔ اندر
سے خوشگوار ماحول میں بولنے کی آوازیں آرہی
تھیں۔

"تم نے کڑا ہی بہت اچھی بنائی تھی فلک۔۔۔
تمہارے ہاتھ میں بہت ٹیسٹ ہے۔" یہ زوہیب کی
آواز تھی۔

جواباً "فلک نے مسکرا کر تعریف وصول کی تھی۔ کہا
کچھ بھی نہیں۔۔۔ تردید بھی نہیں کی اور زوہیب کیا
شافیہ کے ہاتھ کا ذائقہ بھی بھول گیا تھا۔؟ اسے پتا
نہیں چلا تھا کہ کھانا شافیہ نے بنایا ہے فلک نے نہیں؟
دل چاہ رہا تھا ابھی کے ابھی وہ اندر جا کر بھانڈا پھوڑ
دے۔ مگر وہ ایسی بد لحاظ ہرگز نہیں تھی۔

"ویسے فلک آیا! آپ کے ہاتھ میں مای جیسا ٹیسٹ
ہے۔" یہ ہما تھی شافیہ رک سی گئی۔ اسے ہما۔ ٹوٹ
کے پیار آگیا تھا۔ زوہیب سے اچھی تو ہما تھی۔ کم از کم
پہچان تو رکھتی تھی۔

"کہیں اس نے تمہاری مای کا ٹیسٹ تو نہیں چڑا
لیا۔" زوہیب نے شرارتاً ہما سے پوچھا تھا۔

"بچ کے رہنا فلک! شافیہ کی کوئی چیز بھی چڑاؤ گی تو وہ
بہت برا پیش آئے گی۔" اب وہ فلک کو ڈرا رہا تھا۔
فلک اس کی شرارت سمجھ کر ہنس دی تھی۔

"میں ڈر کے میدان چھوڑ کر بھاگنے والی نہیں
ہوں۔" فلک کی آواز آئی تھی۔ درپردہ وہ شافیہ پہ کیا جتا
رہی تھی؟ شافیہ جیسے سُن سی ہو گئی تھی۔ فلک کے لہجے
میں کیا کچھ نہیں تھا؟ یقین، اعتماد استحکام۔ کچھ کر
دکھانے کے ارادے۔

اس کے ارد گرد خدشات پھن پھیلا رہے تھے۔
آگے کیا ہونے والا تھا؟



اگلی صبح بھی بارش کی بوندوں کے ساتھ طلوع
ہوئی تھی۔

رات سے فینا کی طبیعت بہت خراب تھی۔ اسے
بخار نے گھیر لیا۔ ساری رات وہ وقفے وقفے سے روتی
رہی تھی۔

فینا کا بھونپو زوہیب کو ڈسٹرب کر رہا تھا۔ کمرے
میں روشنی کی وجہ سے اسے ویسے بھی نیند نہیں آتی
تھی۔ اوپر سے فینا کا رونا۔

"اس کے ساتھ مسئلہ کیا ہے! چپ کیوں نہیں
ہوتی۔ مجھے سوتا مرنے ہے۔" زوہیب بلاوجہ شافیہ پہ
چڑھ دوڑا تھا۔ وہ جو فینا کو کندھے سے لگا کر تھپک
تھپک کے سلا رہی تھی۔ ایک دم غصے میں آگئی۔

"میں ڈاکٹر نہیں ہوں۔ جو اس کا مسئلہ بیان کر
سکوں۔ بخار کی وجہ سے رو رہی ہے۔" شافیہ نے غصے
میں جواب دیا تھا۔

"تو کوئی میڈیسن دو۔ اس کے مسئلے تو ختم نہیں
ہوتے۔ کبھی آنکھ میں درد کبھی پیٹ میں درد۔" وہ
چڑتے ہوئے بولا تھا۔ شافیہ کی تیوری پہ بل آگئے تھے۔
"بچوں کے ساتھ یہ تکلیفیں لگی رہتی ہیں۔ بچے
بیمار ہوتے رہتے ہیں۔ بجائے بچی کی تکلیف سمجھنے

کے اس کا حال پوچھنے کے آپ اپنی نیند کے لیے ہلکان ہو رہے ہیں۔ جانے آپ کیسے باپ ہیں۔" شافیہ کو غصے کے ساتھ ساتھ بے طرح دکھانے بھی گھیر لیا تھا۔

"یعنی میں بہت برا باپ ہوں؟" زوہیب کو پوری بات میں بس یہی قابل اعتراض پوائنٹ ملا تھا۔

"میں نے یہ کب کہا ہے۔" شافیہ چڑگئی تھی۔

"تمہاری بات کا مطلب تو یہی ہے۔ میں برا باپ ہوں۔ آج یہ کہہ رہی ہو۔ کل یہ کہنا میں برا شوہر ہوں۔" وہ تڑختا چلا گیا تھا۔ شافیہ کا پہلے سے دکھتا سر کچھ اور دکھنے لگا۔

"زوہیب! آخر آپ کو کیا ہو رہا ہے۔" وہ فینا کو تھکتے تھکتے تھک گئی تھی۔ زوہیب نے تکیہ اٹھایا اور منہ پر رکھ لیا تھا۔

"صبح کام کرنا ہے دفتر میں۔ رات بھر نیند پوری نہیں ہوتی۔ کتھیس گمانا پڑے تو پتا چلے۔" زوہیب نے تکیے کے نیچے سے جواب دیا تھا۔ آج کل وہ بات بے بات اسے یہی طعنہ مار رہا تھا کہ اسے گمانا پڑتا تو پتا چلتا۔ وہ گھر میں فارغ ویلی ٹکمی روٹیاں توڑتی ہے۔ وہ بھی عورتیں ہیں جو سارا دن مردوں کے شانہ بشانہ کھاتی ہیں۔ گھر بھی سلیقے سے چلاتی ہیں۔ بچے بھی پالتی ہیں۔ سرالیوں کے ساتھ بھی اچھے۔ مراسم رکھتی ہیں۔ جانے وہ مثالی عورتیں کہاں تھیں؟

"میں بھی کوئی فارغ نہیں رہتی۔ پورا دن ڈنگروں کی طرح کام کرتی ہوں۔ یہاں دس نوگرانیاں بھی اتنا کام نہ کر سکیں۔" شافیہ کو بھی بالآخر حنا پڑا تھا۔

"بہت ناشکری عورت ہو تم! گھر میں بیٹھے سب کچھ مل رہا ہے تب ہی زبان گز بھر لے رہی ہے۔ ان بے چاری عورتوں سے پوچھو جو صبح صبح دھکے کھاتی روزی کی تلاش میں دن بھر ذلیل ہوتی ہیں۔ گھر بھی چلاتی ہیں۔ بچے بھی پالتی ہیں۔"

اور یہ تب سے ہو رہا تھا جب سے فلک یہاں آئی تھی۔

"آپ خوا مخواہ جھگڑا طویل کر رہے ہیں۔" شافیہ اب یہ فضول سی جج جج ختم کرنا چاہتی تھی۔

"اب تم مجھے جھگڑالو کہو گی۔" زوہیب ان دنوں الٹی گنگا میں بہہ رہا تھا۔ ہر سیدھی بات بھی اسے الٹی لگتی تھی۔

"اف! میرے خدا! کہاں پھنس گئی ہوں۔" شافیہ کا مارے جھنجلاہٹ کے برا حال ہو گیا تھا اور ادھر زوہیب کو جیسے کرنٹ لگا۔ اس نے تکیہ ہٹا کر شافیہ کو دیکھا تھا۔

"کیا کہا تم نے؟ پھنس گئی ہو؟ میرے گھر کے قفس میں؟ یعنی میرا گھر تمہارے لیے قید خانہ ہے؟ اور تم یہاں ایک مظلوم کنیر کی طرح رہ رہی ہو؟" زوہیب اس کی جھنجلاہٹ کو اپنے من پسند معنی پہنا کر پھٹ پڑا تھا۔ شافیہ نے اپنا سر ہی تھام لیا۔

"میں نے یہ سب نہیں کہا۔" شافیہ جھنجلا کر ترخنی تھی۔

"تم بھلا کیا کہہ سکتی ہو کند ذہن عورت! کاش تم میں عقل ہوتی۔ ذہن ہوتا دماغ ہوتا۔" اب زوہیب نے نیاراگ الاپنا شروع کر دیا تھا۔ ان دنوں اسے شافیہ بہت کند ذہن، کم عقل اور احمق نظر آتی تھی۔ بات بے بات اسے کند ذہنی کے طعنے دیتا تھا۔ خاص طور پر فلک کے سامنے اور وہ اپنی ذہانت سے بھرپور آنکھوں سے حظ اٹھاتی تھی۔ مسکراتی تھی اور شافیہ کو متبسم اور شرارتی انداز میں دیکھ کر زچ کرنے کی کوشش کرتی تھی۔

پھر رات ایسے ہی بحث و تکرار میں گزر گئی تھی۔ فجر کے قریب شافیہ کی آنکھ لگی۔ پھر جب اس کی آنکھ کھلی تو بارش رک چکی تھی۔ وہ بستر سے اٹھ کر بھاگتی ہوئی باہر آئی تھی۔

زوہیب کو کہہ پراٹھے وغیرہ کا ہیوی ناشتہ نہیں کرتا تھا پھر بھی ٹوسٹ، اٹلیٹ کچھ نہ کچھ ہلکا پھلکا ضرور کھاتا تھا۔ شافیہ کو افسوس ہوا۔ کیا زوہیب بغیر کچھ کھائے پیے دفتر چلا گیا تھا؟

وہ جلدی سے لاؤنج میں آئی تو میز پر ناشتے کی باقیات رکھی تھیں۔ چائے کے برتن تھے۔ شاید فریج ٹوسٹ بنائے تھے۔ ملک شیک بھی بنا ہوا تھا۔ زوہیب تیار

شیار ناشتہ کر چکا تھا۔ اب صوفے پہ بیٹھا اخبار دیکھ رہا تھا۔ فلک شاید تیار ہونے اپنے کمرے میں گئی تھی۔ شافیہ کے قدم من من بھر کے ہو گئے تھے۔ زوہیب اخبار دیکھتا فلک کا انتظار کر رہا تھا۔ وہ دونوں اکٹھے ہی دفتر جاتے تھے۔ شافیہ پہ نظر پڑی تب بھی وہ بے نیاز ہی رہا تھا۔ اور شافیہ جانتی تھی وہ ناشتہ کر چکا ہے۔ پھر بھی محض اسے مخاطب کرنے کے لیے پوچھا تھا۔

”زوہیب! ناشتہ لاؤں؟“

اس کی آواز پہ زوہیب ایسے چونکا جیسے یہ آواز قطعی طور پہ غیر متوقع سنائی دی تھی۔

”کیا تمہاری قریب کی نظر کمزور ہے؟ میں ناشتہ کر چکا ہوں۔ تم اپنی نیند پوری فرما لو۔“ زوہیب کا انداز خاصا خفا خفا تھا۔ شافیہ لب بلیچ کر کھڑی رہ گئی تھی۔ کچھ دیر کی خاموشی کے بعد اس نے کہا۔

”آج معمول سے ہٹ کر ناشتہ کیا ہے؟“ اس کا اشارہ فریج ٹوسٹ کی طرف تھا۔ زوہیب کو اس کا انداز طنزیہ لگا تھا۔ اس نے اخبار ایک طرف رکھ دیا۔

”کوئی معمول سے ہٹ کر پیار سے ناشتہ بنا کر دے گا تو کھا لینے میں کوئی قباحت ہے کیا؟“ اس کا لہجہ بلا کا چبھتا ہوا تھا۔ شافیہ کے سر پہ جا لگی تھی۔ اس کے اندر دھواں سا بھرنے لگا۔

”پیار سے؟“ اس نے دھیمی سلگتی آواز میں پوچھا تھا۔ زوہیب اس کا کاٹ دار لہجہ نظر انداز کر گیا۔ پھر وہ اپنی جگہ سے اٹھتے ہوئے بولا۔

”کم از کم تمہیں مہمان کا احساس کر لینا چاہیے۔ اور اپنے فرائض پہ بھی نظر ثانی فرمائی چاہیے۔ مجھے ناشتہ دینا فلک کی ذمہ داری نہیں۔“

اس کی آنکھوں اور لہجے میں کچھ ایسا تھا کہ جو شافیہ کو ذرا شرمندہ کر گیا۔ زوہیب اس سے خفا تھا۔ بالکل غیر متوقع اس نے آگے بڑھتے زوہیب کا ہاتھ اچانک پکڑ لیا تھا۔ زوہیب کچھ پل کے لیے رک سا گیا تھا۔ اچانک ہی اس کے تاثرات بدل گئے تھے اور آنکھوں میں خفگی اور سختی کی جگہ نرمی اتر آئی تھی۔

”کیا ہے؟“ زوہیب کا لہجہ ملائم تھا۔ تب شافیہ نے ہونٹ کاٹتے ہوئے نرم آواز میں پوچھا۔

”مجھ سے خفا کیوں ہیں آپ زوہیب!“ اس ادا پہ زوہیب گرتے گرتے بچا تھا۔ شافیہ کبھی اس کی خفگی کو خاطر میں نہیں لاتی تھی۔ وہ خود ہی خفا ہو ہو کر مان جاتا تھا۔ آج کچھ انوکھا ہوا تھا۔

”خفا تو میں ہوں۔“ زوہیب نے بھی مٹی گیلی اور نرم دیکھ کر سانچے بدل لیے تھے۔ اب جا کے تو وہ اس انداز میں ہاتھ لگی تھی۔ اس کی خفگی اور ناراضی کی پروا کرتی ہوئی۔

”یہی تو میں پوچھ رہی ہوں کیوں؟“ شافیہ نے جھنجلا کر کہا۔

”تم مجھے نظر انداز کرتی ہو۔“ وہ کہنا چاہتا تھا مگر رک سا گیا۔ پیچھے شاید فلک کی آواز آرہی تھی۔ اس نے بالکل الگ اور غیر متوقع بات کی تھی۔

”تم مجھے کچھ ٹیڑھی میڑھی لگتی ہو اس لیے۔“ اس نے شرارت اپنے اندر دبا کر سنجیدگی سے کہا تھا۔ شافیہ ہکا بکا رہ گئی تھی۔ تو کیا نوبت یہاں تک آگئی تھی؟ وہ زوہیب کو ٹیڑھی میڑھی لگنے لگی تھی؟

”ارے یار! ہاتھ تو چھوٹو۔ صبح صبح رو مینس عنبر تو ہے۔“ زوہیب نے اس کی طرف جھک کر بڑے مزے سے کہا تھا۔ وہ خفیف ہو کر قدرے دور ہٹ گئی تھی۔

”اب میں نے یہ بھی نہیں کہا۔ تم دس میل دور کھڑی ہو جاؤ۔“ وہ اس کے قریب آ گیا تھا۔ پھر اس نے شافیہ کے کندھوں پہ ہاتھ رکھ کر اس کی آنکھوں میں جھانکا تھا۔

”تم آج کل اتنا کباب کیوں ہو رہی ہو؟ ارے میں نہیں تمہارے ہاتھوں سے نکلنے والا۔“ زوہیب نے ایک آنکھ دبا کر شرارت کی تھی۔ شافیہ مسکرا بھی نہ سکی۔

”بھلا تمہارے جیسے مردوں کا کیا بھروسہ۔ جب لکشمی خود چل کر پاس آئے تو کون کافر نگاہ چراتا ہے؟“ شافیہ کو میز پہ رکھے لوازمات کی باقیات اپنا منہ چڑاتی نظر آرہی تھیں۔

ان دنوں ساون ماند پڑ گیا تھا۔ بارشیں رک چکی تھیں۔ دھوپ چڑھتی اور پورا دن سورج آگ اگلتا تھا۔

گرمی کا زور ایک مرتبہ پھر بڑھ گیا تھا۔

ان دنوں امی کی طبیعت بھی ٹھیک نہیں تھی۔ وہ چاہتی تھیں کہ شافیہ ہر وقت ان کی نظر کے سامنے رہے۔ اوپر سے گھر کی ذمہ داری بھی تھی۔ آمنہ کو عمرہ کر کے واپس آنا تھا۔ تب تک زنیہ اور ہمایہیں تھیں۔ اس دن کے بعد ناشتے کی ذمہ داری خود بخود فلک نے اٹھالی تھی۔ اور یہ ذمہ داری شافیہ کو بہت بھاری پڑی تھی۔ اس کے بار بار منع کرنے کے باوجود فلک علی الصبح کچن میں جلوہ افروز ہو جاتی تھی۔ گوکہ وہ صرف اپنا اور زوہیب کا ناشتہ بناتی تھی، تاہم پھیلاوا ایتنا ہوتا جیسے دس بندوں کا ناشتہ بنا ہو۔

برتنوں کا انبار لگ جاتا تھا۔ بس ملک شیک چائے اور سلاکس، آلیٹ، فریج ٹوسٹ بنانے کے چکر میں سنک برتنوں سے بھر دیتی تھی۔

امی چونکہ ان دنوں بیمار تھیں اس لیے وہیل چیئر پر بیٹھ کر سارے گھر کا جائزہ لینے سے قاصر تھیں۔ اگر ان کو بھنک بھی پڑ جاتی کہ فلک ان کے کچن کو اتنے ”پھوڑ پن“ سے استعمال کر رہی ہے۔ تو انہوں نے بغیر لحاظ کے اسے باہر کی راہ دکھا دینی تھی۔ اس معاملے میں وہ بد لحاظی کی حد تک صاف گو تھیں۔

گندگی، بد سلیقگی اور پھوڑ پن ان کی برداشت سے باہر تھا۔

وہ تو ایسی خاتون تھیں جو کچن میں کام کے دوران ایک ایک چیز کو ٹھکانے پہ رکھتی جاتی تھیں۔ شافیہ میں ایسا ہی سلیقہ تھا اور فلک ان دونوں کے برعکس تھی۔ بلاشبہ کھانا وہ لاجواب بناتی تھی۔ تاہم پھیلاوا پھیلانے میں بھی لاجواب تھی۔

صبح جب وہ ناشتہ بنا کر بن ٹھن کے زوہیب صاحب کی ہمراہی میں دفتر روانہ ہوتی تب شافیہ کو ڈیڑھ گھنٹہ

لگتا تھا کچن سمیٹنے میں۔ اس کے بعد وہ اپنا اور امی بچوں کا ناشتہ بناتی تھی۔

اس صبح بھی یہی کچھ ہوا تھا۔ فلک جیسے ہی اٹھا کر باہر نکلی شافیہ اندر آتی دکھائی دی تھی۔ اس نے رستے میں ہی فلک کو روک لیا تھا۔

”دیکھیں فلک! آپ مہمان ہیں زحمت مت کیا کریں۔ زوہیب کو بھی برا لگتا ہے۔ میں اٹھتی ہوں تو آپ ناشتہ بنا چکی ہوتی ہیں۔“ اس نے بڑی شائستگی سے کہا تھا۔

”زحمت کیسی؟ میں فارغ ہوتی ہوں اور جلدی اٹھ جاتی ہوں۔ ویسے زوہیب کو کیا برا لگتا ہے؟“ فلک نے ایک بھوں اچکا کر پوچھا تھا۔

”آپ کا ناشتہ بنانا۔“ شافیہ صاف گوئی سے بولی تھی۔ فلک کے چہرے کا واضح طور پر رنگ بدل گیا تھا۔ ”لیکن اس نے تو مجھے کبھی نہیں کہا۔“ وہ بمشکل گڑبڑا کر اپنا اعتماد بحال کر سکی تھی۔

”آپ کو کیوں کہیں گے؟ وہ مجھے کہتے ہیں۔ میں خود ناشتہ بنایا کروں۔“ آفٹر آل میں ان کی بیوی ہوں۔“ شافیہ نے صاف لفظوں میں اسے اپنے اور زوہیب کے رشتے کا احساس دلایا تھا۔ جسے وہ جان کر نظر انداز کرتی تھی۔ ”اور آپ مہمان ہیں۔ مہمانوں کو تکلیف دینا ہمارے ہاں اچھا نہیں سمجھا جاتا۔“ اس نے مزید ٹکڑا لگایا۔ مہمان پر زور دیتے ہوئے اس نے فلک کو اس کی حیثیت یاد دلانی تھی۔

”تکلیف کیسی؟ میں اپنی خوشی سے کرتی ہوں۔“ فلک کو بھی لاجواب کرنا آتا تھا۔

”آپ کی خوشی کیا ناشتے تک ہی محدود ہے؟ کبھی ڈنر وغیرہ بھی بنالیا کریں۔“ شافیہ کا دل چاہا کہہ ڈالے۔ پھر لحاظ آڑے آگیا تھا۔

”زوہیب تو ہر روز جوس اور شیک کی ڈائٹ لے کر آفس جاتا تھا۔ میں نے اس کی ڈائٹ کو چینیج کر دیا ہے۔ وہ لچ نہیں لیتا۔ خود کو فٹ محسوس کرتا ہے۔ مجھے تھنکس کہہ رہا تھا۔“ اب وہ اتراتے ہوئے اپنی قابلیت ظاہر کر رہی تھی۔ شافیہ اندر تک سلگ گئی۔

”اسے میرے ہاتھ کا ناشتہ پسند ہے۔“ فلک نے نخوت سے اسے جتلیا۔ ”اسی لیے تم سے اب ناشتہ نہیں بنواتا۔“ وہ اب بھی اتر رہی تھی۔ شافیہ کے اندر پیش بڑھنے لگی۔

”ان کا معدہ ہے کوئی کتواں نہیں۔ جو وہ دہرے ناشتے کا بار اٹھا سکے۔ آپ زحمت کر لیتی ہیں تو پھر مجھے زحمت دینا، زوہیب کو پسند نہیں۔“ شافیہ نے بڑے سلیقے سے اس کا منہ بند کر دیا تھا۔ اندر سے وہ بہت پی ہوئی۔ تاہم بظاہر مسکرا کر چلی گئی تھی۔



صحن میں پھیلی دھوپ سے نگاہ چڑا کر اس نے سبزی والے سے ٹوکری بھر کے سبزی لی تو کارنروالی کو بھی سے آدم بھائی باہر نکلتے اور اسی طرف آتے دکھائی دیے تھے۔

شافیہ نے سبزی والے کو روک لیا۔

”لگتا ہے آدم بھائی کو سبزی لینا ہے۔“ وہ آدم کے ہاتھ میں ٹوکری دیکھ چکی تھی۔ کچھ ہی دیر میں آدم ان تک پہنچ گیا تھا۔ وہ سبزی والے کو سخت ڈانٹ رہا تھا۔ جو آواز لگا کر آگے بھاگ آیا تھا۔ سبزی والا پرانا جاننے والا تھا۔ ڈانٹ پہ دانت نکوستا رہا۔ پھر مسکرا کر آدم کے قریب ہوا۔ کافی دیر اسے دیکھنے کے بعد۔ غور کرنے کے بعد پھر جب آدم نے سبزی خرید لی اور والٹ نکال کر پیسے دینے لگا تب سبزی والے نے گہرے یارانہ انداز میں کہا۔

”ڈاکٹر جی! تسی ہن ویاہ کر ہی لو۔ کدوں تک آپوں سبزی خریدو گے؟“

آدم نے اس کی بات سمجھ کر شافیہ پہ نگاہ ڈالی۔ وہ بھی مسکرا رہی تھی۔ اور دلچسپی سے اس کے جواب کی منتظر تھی۔

”اپنی باجی سے کہو، میرے لیے لڑکی دیکھیں۔“

”باجی نے شادی دفتر تے نہیں کھولا ہوا؟“ سبزی والے کو کھدبسی ہوئی۔ آدم نے اسے گھور کر دیکھا۔

”نہیں یار۔“ آدم نے اسے جانے کا اشارہ کیا تو وہ

مسکراتا ہوا آگے بڑھ گیا تھا۔

”پر میں کہاں سے ڈھونڈوں گی؟ آپ کو پتا تو ہے۔ میں کہیں آتی جاتی نہیں۔“ شافیہ نے گڑبڑا کر جواب دیا تھا۔

”حد ہے بھابھی! واقعی آپ کی قریب کی نظر کمزور ہے۔ آپ آئیے گا کلینک چیک اپ کروں گا۔“ آدم نے چڑ کر کہا۔

”مطلب۔۔؟“

”لڑکی آپ کے بغل میں موجود ہے۔ اسے تلاش کرنے کی ضرورت نہیں۔“ اب کہ آدم نے مسکرا کر اشارہ کیا تو شافیہ ہکا بکا رہ گئی۔

”آپ فلک کی بات کر رہے ہیں؟“ اس کی آنکھیں کھل گئی تھیں۔

”سو فیصد۔“ وہ اور بھی مسکرایا۔

”اچھا۔!“ شافیہ کا اچھا ضرورت سے زیادہ طویل ہو گیا تھا۔

”آپ فلک کے لیے سیریس ہیں؟“ اس کا سوال احمقانہ سا تھا۔ آدم چڑ گیا۔

”سیریس ہوں۔ تب ہی شادی کرنا چاہتا ہوں۔ آپ فلک کی رائے معلوم کر لیں۔ باقی معاملہ تو آنٹی کے سپرد ہے۔“ اس نے زوہیب کی امی کا نام لیا تھا۔ شافیہ سر ہلا کر اندر چلی گئی تھی۔ پوری رات وہ اسی پہ غور کرتی رہی۔

کیا وہ زوہیب سے بات کرے؟

”اوں ہوں، ہرگز نہیں۔“ اس نے پہلے خیال کو خود ہی مسترد کر دیا تھا۔ فلک، زوہیب کی پہلی پہلی محبوبہ رہ چکی تھی۔ کیا خبر وہ کوئی رکاوٹ کھڑی کر دیتا۔

کیا فلک سے؟

”اوں ہوں۔“ اس نے دوسرے خیال کو بھی مسترد کر دیا۔ بھلا فلک کہاں مانے گی۔ وہ تو زوہیب کے ارد گرد گھوم رہی ہے۔

پھر کس سے بات کرنی چاہیے؟ امی سے؟ ہوں یہ ٹھیک ہے۔

اس نے پوری رات کروٹیں بدلنے میں گزار دی

تھی۔ پھر صبح اٹھتے ہی امی کے کمرے میں پہنچ گئی۔ وہ نماز ادا کر کے تسبیح پڑھ رہی تھیں۔ شافیہ کو دیکھا تو اشارے سے پاس بٹھالیا۔ پھر فارغ ہو کر اس پہ پھونک ساری اور زوہیب کا پوچھا۔ ”سورہ ہے ہیں۔“ اس نے اشارے سے بتایا تھا۔ ”اور فہنا۔“

”وہ بھی۔“ شافیہ انگلیاں چٹکتاتی خاصی مضطرب تھی۔ امی نے تسبیح مکمل کر کے رکھ دی تھی۔ اب اس کی طرف متوجہ تھیں۔ شافیہ نے خود ہی کہنا شروع کیا۔

”امی! آدم بھائی ملے تھے گیٹ کے باہر۔ سبزی لے رہے تھے۔ انہوں نے فلک کا ذکر کیا تھا۔“ امی کو پوری تفصیل بتا کر اب وہ ان کی رائے جاننا چاہ رہی تھی۔ امی کا انداز بھی پُر سوچ ہو گیا تھا۔ انہیں یہ بات پسند آئی تھی۔

”میرے ذہن میں بھی یہ خیال آچکا ہے۔ اگر ایسا ہو جائے تو کچھ برا نہیں۔ آدم کا گھر بن جائے گا اور فلک بھی کھونٹے سے لگے گی۔ شتر بے مہار پھر رہی ہے۔“ امی نے سنجیدگی سے جواب دیا تھا۔

”تو پھر آپ فلک سے بات کریں نا۔“ شافیہ بہت بے تاب نظر آ رہی تھی۔

”میں اس سے بات کرتی ہوں۔“ امی نے ہامی بھری تھی۔ اور شافیہ کے سر سے ایک نا دیدہ بوجھ کھسک گیا تھا۔ فلک نام کا ”ہوا“ سر سے اترنے والا تھا۔ لیکن یہ شافیہ کی خام خیالی ہی تھی۔ ہوا کچھ یوں۔



فلک کو یہاں آئے ہوئے مہینہ ہو چکا تھا۔ ابھی تک وہ اپنے گھر ایک ویک اینڈ پہ بھی نہیں گئی تھی۔ عجیب لڑکی تھی۔ اسے اپنا گاؤں اپنا گھر اور اپنے ماں باپ یاد نہیں آتے تھے۔

حالانکہ اسی صبح فلک کی اماں نے کال کی تھی۔ وہ فہنا کا دودھ لینے کے لیے اٹھی تھی۔

فلک کے کمرے کا دروازہ تھوڑا کھلا تھا۔ اندر سے صاف آواز آرہی تھی۔ ”اماں! کہہ تو رہی ہوں۔ مجھے شادی نہیں کرنی۔ آپ یہ اونگے پونگے رشتے اپنے پاس رکھیں۔“ فلک شدید جھلارہی تھی۔

”اسکول ہیڈ ماسٹر ہے، کوئی کمیشنر نہیں۔ مجھے نہیں کرنی۔“ اس کی آواز بلند ہو رہی تھی۔

”حد ہے اماں! مجھے گاؤں میں نہیں رہنا۔ میں یہاں جاب کرتی ہوں۔ شادی بھی یہیں کروں گی۔ آپ اسی شہر میں رشتہ ڈھونڈیں۔“ فلک نے اماں کو ٹالتے ہوئے کہا تھا۔ شافیہ مزید سننے کے لیے کھڑی نہیں ہوئی تھی۔ کچھ سوچتی ہوئی کچن میں چلی گئی تھی۔ پھر اسی دوپہرا امی نے فلک کو آڑے ہاتھوں لے لیا تھا۔ وہ جو سندھی بریانی بنانے کی تیاری کر رہی تھی، بدل سی ہو گئی۔ امی نے ذرا بھی لحاظ روا نہیں رکھا تھا۔ انہوں نے صاف لفظوں میں کہہ دیا۔

”فلک! کب تک ایسے رہو گی، کیا شادی نہیں کرنی؟ یہی مناسب عمر ہوتی ہے۔ ماشاء اللہ پڑھ بھی لیا۔ نوکری بھی ہے۔ اب شادی کر لو۔“

”آئی! ایسے کیسے کر لوں۔ کوئی ڈھنگ کا پروپوزل تو ہو۔“ صاف لگ رہا تھا وہ امی کو ٹالنا چاہ رہی تھی۔ امی تو لہجوں میں پُر جوش ہو گئی تھیں۔

”پروپوزل تو ہے۔ اپنا آدم اتنا نیک اور بچلا۔ اگر تم ہامی بھرو تو میں تمہارے ابا سے بات کر لوں گی۔“ امی نے جیسے ہتھیلی پہ سرسوں جمانے والی بات کر دی تھی۔ اور فلک جیسے ہکا بکار ہو گئی۔

”نن، نہیں پلیز۔“ اس کا سارا اعتماد ہوا ہو گیا تھا۔ ”ارے نہیں کیوں؟“ امی کو بہت برا لگا۔ ”اپنے آدم میں کیا کمی ہے۔ ایک بوڑھی ماں ہے۔ اپنا گھر اپنا کلینک۔ کوئی جھنجھٹ نہیں۔ تم تو راج کرو گی۔“ شافیہ کا دماغ کھول اٹھا تھا۔ صاف لگ رہا تھا۔ وہ انکار کیوں کر رہی تھی؟ زوہیب کی وجہ سے۔ شافیہ سر تپا سلگ اٹھی تھی۔ ”نی الحال نہیں۔“ فلک نے جان چھڑائی تھی۔

اس کی گردن پھنسی دیکھ کر زوہیب کو مداخلت کرنی پڑی تھی۔ وہ ابھی ابھی سو کر اٹھا تھا۔ امی کے پاس فلک کو پھنسنے دیکھ کر فوراً ”مدد کے لیے آگے بڑھا۔“

”امی! یہ فلک کا پرسل میٹر ہے۔ آپ اسے کیوں فورس کرتی ہیں۔“

”حد ہے بیٹا! کیا بڑے سمجھاتے بھی نہیں۔ میں اس کے بھلے کی بات کر رہی ہوں۔“ امی کو سخت ہی برا لگا تھا۔

”امی! وہ آپ ٹھیک کہہ رہی ہیں، مگر فلک پڑھی لکھی ہے۔“

”آدم میں کیا کمی ہے۔ ایسی رشتے نصیب والوں کو ملتے ہیں۔“

”آدم۔“ زوہیب اٹھتے اٹھتے چونک گیا تھا۔ ”کیا اس نے پروپونل دیا ہے۔“ اس کا انداز کچھ پرسوج تھا۔ اب کہ اس کے لہجے میں تیزی نہیں تھی۔

”ہاں تو اور کیا۔“ امی نے گلس کر جواب دیا تھا۔ اب کے فلک بھی چونکی تھی، تاہم اس کے تاثرات وہی تھے گویا اسے آدم کے پروپونل سے کوئی سروکار نہیں تھا۔ ظاہر ہے امیدیں زوہیب سے جو لگا رکھی تھیں۔

”اچھا۔“ زوہیب کا اچھا خاصا معنی خیز تھا۔ اس نے بلا ارادہ ہی فلک کی طرف دیکھا تھا۔ فلک نے گہرا سانس کھینچا اور اپنی جگہ سے اٹھ گئی تھی۔

پھر جاتے جاتے لمحہ بھر کے لیے رکی۔

”مجھے فی الحال شادی نہیں کرنی۔ اس لیے آپ تردید نہ کریں۔“ بڑے شائستہ انداز میں لپیٹ لپاٹ کر وہ انکار ان کے منہ پہ مار گئی تھی۔ امی اور شافیہ اپنا سا منہ لے کر رہ گئیں۔ بڑے روکھے پھیکے اور بد مزہ سے یہ دن گزرتے جا رہے تھے۔

شافیہ اور زوہیب کے تعلقات بھی سرد مہری کا شکار تھے۔ کیونکہ فلک ان دنوں پوری طرح زوہیب پہ چھائی ہوئی تھی۔ دونوں ہی بڑے مصروف نظر آتے تھے۔ صبح نکلتے تو شام کی خبر لاتے تھے اور زوہیب دفتر سے آکر بھی اتنا ہی لا لعلق نظر آتا تھا۔ یا تو ٹی وی کے آگے جم کر بیٹھ جاتا تھا یا پھر بستر پہ پڑ کے سو جاتا تھا۔

زوہیب کو اس سے شکایتیں تھیں۔ وہ اسے بلا تا تو شافیہ کاموں کی فہرست نکال کر لے آتی۔ نتیجتاً ”دونوں میں لڑائی ہو جاتی تھی۔“

زوہیب کو شافیہ سے گلے تھے اور شافیہ کو زوہیب سے۔

”دنیا کا ہر کام ضروری ہے سوائے میرے۔“ وہ آتے جاتے اسے طعنے مارنے سے باز نہیں آتا تھا۔

”اور آپ کو دوسروں کے مسئلے سلجھانے سے فرصت نہیں۔ میں جاؤں بھاڑ میں، آپ بس اپنی ڈیوٹیاں نباہیں۔ ڈرائیور بنے رہیں۔“ شافیہ بھی فلک کے حوالے سے چوٹ کرنے سے باز نہیں آتی تھی۔

ان ہی بد مزہ، فضول اور روکھے دونوں میں فلک کی اماں اس سے ملنے کے لیے آگئی تھیں۔ وہ شاید فلک کو لینے کے لیے آئی تھیں یا اسے شادی کے لیے رضامند کرنے۔

مگر فلک کی ایک نہ ہاں میں نہیں بدلی تھی۔ اس نے اپنی ماں کو صاف انکار کر دیا تھا۔ اور وہ یہ انکار کس کی ایمان پر کر رہی تھی؟

فلک کی ماں شافیہ کے سر ہو گئی تھیں۔ انہوں نے اس کی منت کرتے ہوئے کہا۔

”بیٹا! تم ہی اس کو سمجھاؤ۔ یہی وقت ہے شادی کا۔ انکار کیوں کرتی ہے یہ۔ اگر کوئی پسند ہے تو بتا دے۔ ہمیں کوئی اعتراض نہیں ہو گا۔“

پسند تو اسے ہے۔ مگر ماں دال نہیں گل رہی۔ بیچ میں میرا کاشا جو موجود ہے۔ شافیہ کا اندر تک دل جل جل کر خاک ہو رہا تھا۔ پھر فلک کی اماں مایوس اور نامراد لوٹ گئی تھیں۔ امی نے آدم کو فی الحال کوئی جواب نہیں دیا تھا۔ کیونکہ آدم کسی کانفرنس میں شرکت کرنے اسلام آباد گیا ہوا تھا۔

اپنی اماں کے جاتے ہی فلک کے انداز بدل گئے تھے۔ وہ شافیہ کو پورے گھر پہ چھاتی نظر آ رہی تھی۔ کیونکہ ان دنوں زوہیب کے ڈھنگ بھی نرالے تھے۔ بن ٹھن کر جاتا تو پھر رات کو ہی واپس آتا تھا۔ اس دوران بھی فلک اس کے سر پہ سوار رہتی تھی۔

وہ دونوں اکٹھے کام کرتے تھے۔ اس دوران سب لوگ کھانا کھا چکے ہوتے اور وہ دونوں آخر میں کھانا کھاتے۔ فلک زوہیب کے لیے کھانا گرم کرتی۔ اکثر اپنے کپڑے پر لیس کرتی تو زوہیب کے بھی کر دیتی۔ اسے وقت بے وقت چائے کی طلب ہوتی تب بھی فلک چائے سمیت حاضر ہو جاتی تھی۔

پھر یوں ہونے لگا کوئی ڈاکو منڑی ہارر مووی دیکھنے کا ارادہ بناتا تو فلک زوہیب کو آواز لگاتی۔

”بڑی سنسنی خیز مووی ہے۔ آجاؤ زوہیب۔“

اور زوہیب ایسے بھاگ کر جاتا جیسے اسی آفر کے انتظار میں بیٹھا تھا۔

اس شام بھی سات بجے کے بعد فون کی گھنٹی بجی تو شافیہ نے کچن سے نکل کر فون اٹھایا۔ آج وہ زوہیب کے لیے جل فریزی بنا رہی تھی۔ بہت دن بعد زوہیب کی پسند کا کھانا بنا کر وہ اس کا موڈ بحال کرنا چاہتی تھی، کیونکہ زوہیب اس سے بہت اکھڑا اکھڑا رہنے لگا تھا۔ جب اس نے فون اٹھایا تو غیر متوقع فلک کی کال تھی۔ اس کی آواز سن کر شافیہ حیران رہ گئی۔

”تم کیا کر رہی تھیں شافیہ!“ اس نے بڑے دوستانہ انداز میں پوچھا تھا۔ شافیہ کو بتانا ہی پڑا۔

”زوہیب کے لیے جلف فریزی بنا رہی تھی۔“

”او“ اچھا ہمیں نے تمہیں اس لیے کال کی ہے کہ میں اور زوہیب ڈنر باہر کریں گے۔ تم تکلیف مت کرو۔“ فلک نے اطلاع دے کر فون کھٹاک سے بند کر دیا تھا۔ ورنہ شافیہ اسے منہ توڑ جواب ضرور دیتی کہ بی بی! اپنے شوہر کے لیے کچھ بناتے ہوئے مجھے کیسی تکلیف؟“

شافیہ بے دم سی صوفیہ بیٹھ گئی تھی۔ آخر فلک اس کے ساتھ کون سا کیسل کھیل رہی تھی۔

کچھ دیر بعد بچوں کو اسپگمٹھی کھلا کر جل فریزی کا سارا سامان میٹھنے کے بعد وہ بے آواز اپنے کمرے میں بند ہو رہی تھی۔ جانے کتنا وقت بیت گیا تھا۔ اس نے گھڑی پہ نظر ڈالی اور دھک سے رہ گئی۔

رات کے گیارہ بج چکے تھے۔ فینا کو ہانے سلا دیا تھا۔ امی نے بھی اسپگمٹھی کھالی تھی۔ زبیر اور ہامانی وی دیکھ رہے تھے۔

امی شاید سوچکی تھیں۔ ہانے ان کو دوا بھی کھلا دی تھی۔ شافیہ نے امی کی ٹانگوں کی مالش کی۔ ان کے پیر دبائے اور اپنے آنسو پیتی رہی۔ پھر لائٹ آف کر کے وہ دوبارہ اپنے کمرے میں آگئی تھی۔ فینا ہانے کے پاس تھی۔ اس نے اسے اپنے پاس سلا لیا تھا۔ کافی دیر بعد باہریاتوں کی آواز آئی تھی۔ پھر دروازہ کھول کر زوہیب اندر آیا۔ اس نے معمول کے مطابق سلام کیا تھا۔ شافیہ نے کوئی جواب نہ دیا۔ بلکہ کروش بدل کر سوتی بن گئی تھی۔

زوہیب کو اچنبھا ہوا۔ پھر وہ کندھے اچکا کر کپڑے تبدیل کرنے چلا گیا تھا۔ کافی دیر بعد واپس آیا تب بھی شافیہ ٹس سے مس نہیں ہوئی تھی۔

وہ بہت دیر تک شافیہ کے اٹھنے کا منتظر رہا۔ پھر اس کے ضبط کا پیمانہ لبریز ہو گیا۔ وہ جارحانہ انداز میں شافیہ تک آیا تھا۔ پھر اس نے بہت شدت سے شافیہ کو جھنجھوڑ کر اٹھایا۔ وہ چلاتے ہوئے اٹھ گئی تھی۔

”یا وحشت۔“ اس نے چلا کر کہا۔ ”قیامت آگئی ہے کیا؟“

”مسئلہ کیا ہے تمہارے ساتھ؟“ وہ تنک کر پوچھ رہا تھا۔

”میرے ساتھ مسئلہ ہے؟“ وہ بھی چیخ پڑی تھی۔

”تو اور کس کے ساتھ ہے؟ کیا تم اپنے فرائض بھول گئی ہو؟ تمہیں میرا ہوش ہے نہ میرے کھانے پینے کی فکر اور نہ ہی میری کسی ضرورت کا خیال۔“

زوہیب نے بڑے ضبط کا مظاہرہ کرتے ہوئے بتلایا تھا۔

”آپ کا خیال رکھنے والے کیا کم ہیں؟“ شافیہ کا انداز بھی گہرا کاٹ دار تھا۔ زوہیب اسے سلگتی نظروں سے دیکھتا رہا۔

”تم میری بیوی ہو۔“ وہ جتا جتا کر بولا تھا۔

”شکر ہے“ آپ نے یاد رکھا۔“ اس نے بھی طنز

کیا۔

”شافیہ! میرا میٹر مت گھماؤ۔“ اسے غصہ آگیا تھا۔
”اور آپ چاہے جو مرضی کرتے رہیں۔ میرا میٹر
جتنا مرضی گھماتے رہیں۔“ شافیہ روہانسی ہو گئی تھی۔
”میں نے کیا کیا ہے۔“ وہ معصوم بن گیا تھا۔
”آپ نے تو کچھ نہیں کیا۔ میری قسمت خراب
ہے بس۔“ شافیہ زہریلے انداز میں بولی تھی۔

”اچھا چھوڑو“ اس بیکار بحث کو کھانا لاؤ میرے
لیے۔“ زوہیب نے خود ہی سیز فائر کر دیا تھا۔ اس کی
بات پر شافیہ ہکا بکارہ گئی تھی۔
”کھانا؟ تو جو اتنا کچھ رومانٹک ڈنر ٹھونس کر آئے
ہیں وہ کدھر گیا؟“ اس کے لفظ لفظ میں کاٹ تھی۔
اب کہ زوہیب ہونق تھا۔

”رومانٹک ڈنر؟ او“ اچھا۔“ وہ جیسے سمجھ کر سر ہلا گیا
تھا۔ پھر اسے غصہ آگیا۔ ”میرے کو لیگ کی پروموشن
ہوئی تھی۔ اس نے ڈنر دیا سب کو۔ اور سب میں مجھے
بھی شامل ہونا پڑا۔ اور تم اچھی طرح سے جانتی ہو میں
باہر کا کھانا نہیں کھاتا۔ سونے کا بھی بنا ہو تب بھی نہیں۔“

زوہیب کے جتانے پر شافیہ پہلے تو ہونق ہوئی تھی،
پھر اس پر گھڑوں پانی پڑ گیا تھا۔ واقعی اس چیز کو اس نے
کیوں نظر انداز کر دیا تھا۔ زوہیب تو باہر کھانا کھاتا نہیں
تھا۔ پھر فلک کو اتنا لمبا چوڑا جھوٹ بولنے کی کیا
ضرورت تھی۔ اس کا انداز بھی ایسا تھا کہ بندے کو خواہ
مخواہ غصہ آجائے۔ پھر اس نے بات کو اتنا گھما کر کیوں
کیا؟ غصہ دلانے کے لیے؟ شک ابھارنے کے لیے؟
ان دونوں کے درمیان ”دراڑ“ لانے کے لیے!

شافیہ کا دماغ کھلنے لگا تھا۔ سوچ کے کئی درواہ ہوتے
رہے۔ وہ اس پہلو پر غور نہیں کر سکتی تھی۔ لیکن اب
کر رہی تھی۔

مگر زوہیب نے زیادہ غور و فکر کرنے نہیں دیا تھا۔
اسے سخت بھوک لگی تھی۔ شافیہ کو کچن میں جانا پڑا۔
جب وہ آلیٹ بنا کر لائی تب زوہیب نے ناک بھوں
چڑھالی تھی۔

”کیا سالن نہیں بنایا تھا؟“

”بنانے لگی تھی۔ پھر ایک مسئلہ ہو گیا۔“ اس نے
مسئلے کی گہرائی اور تفصیل نہیں بتائی تھی۔ اس مسئلے کو
شافیہ نے حل کرنا تھا۔ زوہیب نے نہیں۔
پہلے شافیہ کو فلک کے رویوں میں اترنا تھا۔ اس کی
سوچ کو پر کھنا تھا؟ آخر وہ چاہتی کیا تھی؟



اور پھر یکے بعد دیگرے ہی ایسے چونکا دینے والے
واقعات سامنے آئے کہ شافیہ دور تک چوکنا ہو گئی
تھی۔ پہلی مرتبہ اس نے جلنے کڑھنے، کسلنے اور لڑنے
کے بجائے بڑی گہرائی اور معاملہ فہمی سے حالات کا
جائزہ لیا تھا۔ دراصل اس کی توجہ ان معاملات پر آمنہ
نے دلائی تھی۔

آمنہ آپی عمر کر کے واپس آچکی تھی۔ اب وہ
اپنے بچوں کو لینے کے لیے آئی تھی۔ اسی کا قیام بس دو
دن پر مشتمل تھا۔ ان دونوں میں جو کچھ آمنہ نے
ملاحظہ کیا۔ وہ انتہائی قابل گرفت تھا۔ آمنہ نے اپنے
ہی گھر میں فلک کی اجارہ داری محسوس کر لی تھی۔ پھر
زوہیب کی بے تکلفی۔ وہ بیوی سے زیادہ فلک سے لگاؤ
رکھتا تھا۔ بلکہ یوں کہنا چاہیے۔ کہ فلک خود زوہیب
سے زیادہ لگاؤ رکھتی تھی۔ اور اسے ہر معاملے میں
زبردستی گھسیٹتی تھی۔ کیرم کھیلنے یا لڈو، بیڈمنٹن یا
شطرنج۔ ہر کھیل میں فلک زبردستی زوہیب کو شامل کر
لیتی تھی۔ پھر اس کی پارٹنر بھی بن جاتی تھی۔

آمنہ نے ہر طریقے سے جائزہ لیا تو زوہیب کی
طرف سے ایسی قابل گرفت بات نظر نہیں آئی تھی۔
جس طرح وہ مزاجاً ”کھلا ڈھلا“ خوش مزاج، ہنسوڑا اور
منہ پھٹ تھا اسی طرح ہر ایک سے بے تکلف ہو جاتا
تھا۔ مذاق کرنا، چوٹ کرنا، طنز کرنا۔ اس کی عادت کا
ایک حصہ تھا۔

لیکن فلک اس بے تکلفی کو دوسرے معنوں اور
قالب میں ڈھال لیتی تھی۔ جیسے اس دن زوہیب نے
شافیہ سے کہا تھا۔

”بچوں کے کپڑے لے کر آنے ہیں۔ تم فارغ نہیں۔ امی جانیں سکتیں۔ آپنی تھکی آئی ہیں۔ میں فلک کو ساتھ لے جاتا ہوں۔ اسے ہمارے زینیر کی چوائس کا پتا ہے۔“ یہ ایک عام اور سادہ سی بات تھی۔

اس کے باوجود فلک کا بات دہرا کر محض شافیہ کے دل میں دراڑ ڈالنے کے لیے جتنا آمنہ کو بہت قابل گرفت لگا تھا۔

”زوہیب کو میری چوائس بہ بھروسا ہے۔ وہ مجھے کہہ رہا تھا۔ اس کی شاپنگ میں جی اگر میں پہلپ کر دیا کروں۔۔۔ تمہیں تو اندازہ نہیں۔۔۔ نہ فیشن کی سمجھ ہے۔“ فلک کا جتنا آمنہ کو بھی سخت ناگوار گزرا تھا۔ پھر جب وہ لوگ شاپنگ کر کے واپس آئے تھے تب بطور خاص فلک نے دوسوٹ شافیہ کو دکھائے۔

”یہ مجھے زوہیب نے لے کر دیے ہیں۔ وہ کہتا ہے‘ میں ایسے کٹر پہنا کروں۔ مجھ پر سوٹ کرتے ہیں۔“ فلک کی اتر اہٹ کا کوئی انت نہیں تھا۔ شافیہ کا مارے غصے کے برا حال ہو گیا تھا۔ اس وقت وہ ضبط کر گئی تھی۔

کیونکہ آمنہ نے آج ہی شام کی فلائٹ سے چلے جانا تھا۔ جاتے سے وہ سارے حالات کو دیکھتے ہوئے شافیہ کے کان میں سرگوشی کر کے گئی تھی۔

”یو ڈونٹ وری شافی! میں کراچی جا کر اس کے انکل سے فائنل بات کرتی ہوں۔ اس کا اپنے ہی سرکل میں کوئی رشتہ دیکھ کر انگریج کرتے ہیں۔ مگر تم خدارا ثابت قدم رہنا۔ مجھے تمہاری ذہانت پہ بھروسہ ہے۔“

آمنہ اسے بھرپور تسلی دے کر گئی تھی۔ جانے اسے شافیہ کی کس ذہانت پہ پورا بھروسا تھا۔ ان کا بھائی تو اسے ہر وقت جاہل، ان پڑھ، کند ذہن اور جانے کیا کیا خطاب دیتا تھا۔

آمنہ کے چلے جانے کے بعد پورا ماحول ساکت اور خاموش ہو گیا تھا۔ بچوں کے دم سے رونق تھی جو ختم ہو گئی۔ امی کا دل بھی بڑا اداس تھا۔ انہوں نے فلک سے کہا۔ کچھ دیر ان کے پاس بیٹھے۔ مگر وہ کام کا بہانہ بنا

کر لپ ٹاپ گود میں رکھ کر مصروف ہو گئی تھی۔ شافیہ کو بچن سے نکل کر امی کو کمپنی دینا پڑی۔ وہ جانتی تھی ان کا دل اداس ہو رہا ہے۔ اس نے بہت ساری ادھر ادھر کی باتوں سے انہیں بہلا لیا تھا۔ جب وہ اٹھنے لگی تو انہوں نے بڑے پیار سے کہا۔

”تمہیں میرے من کی خبر ہو جاتی ہے؟“ شافیہ نے اثبات میں سر ہلایا تو وہ بے ساختہ مسکرا دی تھیں۔ پھر انہوں نے شافیہ کو دعا دی۔ ”سدا سہاگن“ رہو۔

شافیہ کا دل۔ بھر آیا تھا۔ وہ بمشکل آنسو چھپاتی اپنے کمرے میں آگئی تھی۔ دل کی حالت عجیب تھی۔ برا ہو اس گھڑی کا۔ جو زوہیب بھی عین وقت پہ پہنچ گیا۔

ان دونوں کے درمیان پہلے بھی بہت الفت نہیں تھی۔ ایک دوسرے سے اکھڑے اکھڑے نظر آتے تھے۔ اس وقت تو زوہیب کا میسٹر ہی گھوم گیا۔

”کس کے سوگ میں ہر وقت غم کی تصویر بنی رہتی ہو؟ کبھی تمہارے چہرے پہ مسکراہٹ نہیں دیکھی۔ کون مر گیا ہے؟ میں تو ابھی زندہ سلامت ہوں۔“ اس کے چلانے پہ شافیہ بھی پھٹ پڑی تھی۔

”کبھی اپنے گریبان میں بھی جھانک لیا کریں۔ شرم نہیں آئی آپ کو۔“ شافیہ کے جواب پہ اور الزام پہ زوہیب ہکا بکارہ گیا تھا۔

”میں کس بات پہ شرم کروں؟“ وہ بھی پھٹ پڑا تھا۔

”میری ناک تلے شرمناک کھیل رہا ہے۔“ شافیہ کا انداز آگ لگا دینے والا تھا۔ زوہیب کا مارے غصے اور اشتعال کے برا حال ہو گیا تھا۔ اتنا بڑا اور گھٹیا الزام، وہ بھی بلا وجہ۔

”آخر آپ کھل کر سامنے کیوں نہیں آتے؟“ چوہے ملی والا کھیل ختم کر دیں۔ سب کچھ جان چکی ہوں میں۔“ شافیہ مزید شعلے اگلنا چاہتی تھی مگر اچانک آمنہ کی تنبیہ اسے ہوش میں لے آئی تھی۔ اس نے ایک دم بات بدل دی۔

”فلک کو سوٹ گفٹ کیے اور مجھے بتایا نہیں۔۔۔ تحائف کے لین دین سے محبت بڑھتی ہے۔ اتنا تو میں جانتی ہوں۔“

اس کا انداز بڑا سنجیدہ اور سرسری سا ہو گیا تھا۔ زوہیب ایک دم اس کے پینتر لپٹنے پہ چپ ہو گیا۔ ”تم اس بات پہ رو رہی تھیں؟“ اس کا لہجہ اور انداز بدل گیا تھا۔

”آپ نے مجھے بتایا نہیں۔ کیا میں منع کر دیتی؟“ شافیہ کا مارے دکھ سے برا حال تھا۔ زوہیب لمحوں میں ٹھنڈا پڑ گیا۔ وہ بدگمان ہو رہی تھی۔ یہ ٹھیک نہیں تھا۔ زوہیب کو وضاحت کرنی چاہیے تھی۔ وہ اس کے قریب ہی دو زانو ہو کر بیٹھ گیا۔

”وہ میرے ساتھ گئی تھی بلکہ میں لے کر گیا تھا۔ جب آمنہ آپلی کا سوٹ لیا تو اسے بھی دو سوٹ پسند آ گئے تھے۔ وہ اپنے پیسے دینا چاہتی تھی مگر میں نے ایسا نہیں کرنے دیا۔ بہت برا اور انتہائی چپ لگتا۔“ زوہیب نے ملائمت سے بات صاف کر دی تھی۔

”تم خواہ مخواہ شک میں پڑ کے بدگمان ہوتی جا رہی ہو۔ جو تم سمجھتی ہو ایسا کچھ نہیں۔ بلکہ تم خود مجھ سے دور ہو رہی ہو اور یہ بات لوگ محسوس کرتے ہیں۔“ زوہیب کے اگلے الفاظ اسے ہکا بکا کر گئے تھے۔ کون لوگ محسوس کر رہے تھے؟ اور زوہیب کو بتا بھی رہے تھے؟ اور زوہیب اپنے کرتوتوں پہ بردہ ڈالتے ہوئے سارا الزام اس پہ رکھ رہا تھا۔ شافیہ نفی میں سر ہلاتی رہ گئی تھی۔ پھر ان دونوں کی لمبی جھڑپ ہو گئی۔ زوہیب نے غصے میں آ کر کہہ دیا۔

”جان چھوڑو میری کند ذہن عورت“ کہاں سے متھے لگ گئی ہو۔ میری قسمت خراب کرنے کے لیے۔“ وہ زرب بڑبڑاتا رہا تھا۔ ”نکل جاؤ میری زندگی سے۔ میرے گھر سے۔ تاکہ سکون آئے مجھے بھی۔“ غصے میں وہ اول فول بک رہا تھا۔

”جانے کب جان چھوڑو گی میری۔“ وہ کشن اور تکے پختا باہر نکل گیا تھا۔ اور شافیہ سر تھام کر کارپٹ پہ بیٹھ گئی۔ آخر یہ ہو کیا رہا تھا؟

وہ کتنی ہی دیر اسی گورکھ دھندے میں الجھی رہی تھی۔ کئی دفعہ دل چاہتا تھا کہ زوہیب کے سارے کرتوت اس کے سامنے کھول کر رکھ دے۔

وہ ساری باتیں جو فلک اسے بتاتی تھی۔ لہجے کے وقت میں گھومنا، پھرنا، ہوٹلنگ، شاپنگ۔ زوہیب کا اس سے بڑھتا التفات، بے تکلفی اور ملال۔

اس بات پہ کہ فلک اسے مل نہیں سکی تھی۔ کیونکہ بیچ میں شافیہ آگئی تھی۔ فلک اسے اتنے غیر محسوس انداز میں فیڈ اپ کرتی تھی جیسے کسی اور کی باتیں سنا رہی ہو۔

اور شافیہ آخر کب تک اور کہاں تک صبر اور حوصلے سے سنتی اور برداشت کرتی؟

اس کے صبر کی طنائیں چھوٹ رہی تھیں۔ آمنہ کی تمام تر تنبیہ اور نصیحتوں کے باوجود اس رات شافیہ کے ضبط اور صبر کی ہر حد ختم ہو گئی تھی۔

اس رات جب زوہیب شافیہ سے لڑ جھگڑ کر رات ایک بجے فلک کے چرنوں میں جا بیٹھا تھا۔ دوسرے پہر کی تنہائی میں اپنی بیوی سے لڑنے کے بعد ایک غیر عورت کی قدم بوسی کا آخر مقصد کیا تھا؟

جو کھیل ڈھکے چھپے کھیلا جا رہا تھا؟ کیا وہ کھل کر سامنے آنے والا تھا؟ کیا آج فیصلے کی گھڑی آن پہنچی تھی؟

شافیہ آریا پار اترنے کا آخری فیصلہ کر کے پورے جلال اور اشتعال کے ساتھ ان دونوں کو رنگے ہاتھوں پکڑنے سنگ روم میں پہنچ گئی تھی۔ پھر وہاں پہنچ کر ہوا کیا؟



سنگ روم کا پردہ ہل رہا تھا۔ کمرے میں نیم روشنی تھی۔ لیپ ٹاپ کی روشنی۔ میز پر ڈھیروں کاغذات پڑے تھے۔ فلک کام کرتے کرتے چونک گئی تھی۔ کیونکہ اس کے قریب زوہیب کھڑا تھا۔ بہت بکھرا الجھا، غصے میں۔ فلک کی تمام حسیات بیدار ہو گئی تھیں۔ اس نے نفی

الفور کاغذ قلم سمیٹ دیے تھے۔ پھر وہ زوہیب کی طرف متوجہ ہو گئی تھی۔ وہ قریب ہی کارپٹ پہ بیٹھ گیا تھا۔ وہ بار بار اپنی کنپٹیاں دبا رہا تھا۔ جیسے اس کے سر میں درد ہو۔ اس کا چہرہ بھی سرخ تھا اور آنکھیں بھی لہو رنگ تھیں۔ فلک نے نرمی اور ہمدردی سے پوچھا۔
”تم ٹھیک تو ہو!“

زوہیب نے نفی میں سر ہلایا تھا۔ وہ کوئی بات کر رہا تھا۔ بے آوازی۔ جیسے منہ ہی منہ میں۔ فلک کو کان لگا کر سننا پڑا تھا۔ تو گویا زوہیب اس اسٹیج پہ آچکا تھا۔ جب وہ اس کے من پسند جملے لبوں سے ادا کرتا۔
”تم ٹھیک کہتی تھیں۔ شافیہ میرے ساتھ خوش نہیں۔ میں نے زبردستی اسے اپنے ساتھ باندھ رکھا ہے۔“

مجھے اندازہ ہو چکا ہے۔ تم ٹھیک تھیں میں غلط تھا۔ مجھے کوئی حق نہیں میں شافیہ کو اپنے ساتھ باندھے رکھوں۔ میں اسے آزاد کر دوں گا۔ وہ اپنی من پسند زندگی جیسے۔ پھر کیا تم مجھے قبول کرو گی؟“ فلک کے کانوں میں اپنے سوچے گئے جملوں کا رس اتر رہا تھا۔ ابھی وہ اپنی سوچ میں اتر کر خوش بھی نہیں ہو پائی تھی جب زوہیب نے ایک الگ ہی بات کہی۔

”پتا نہیں فلک! شافی کے ساتھ مسئلہ کیا ہے؟ پچھلے ایک ماہ سے۔ پہلے تو ایسا نہیں تھا۔ جانے اسے کیا ہوتا جا رہا ہے۔ مذاق تک نہیں برواشت کرتی۔ ذرا سی بات پہ بگڑ جاتی ہے۔“ وہ اپنی بھڑاس نکالنے آیا تھا۔ فلک کو اندر تک مایوسی غے گھیر لیا۔ وہ تو کچھ اور ہی سننے کی متمنی تھی۔

”ایک بات کہوں۔ تمہیں ہمیشہ کی طرح بری ہی لگے گی۔“ فلک نے بھی کچھ سوچ کر گویا نرم دیکھ کر چوٹ کی تھی۔

”ہاں۔۔۔ کہو۔“ وہ اپنے ہی خیالوں میں تھا۔ جیسے شافیہ کے بگڑنے کی وجہ سوچ رہا ہو۔
”شافیہ تمہارے ساتھ خوش نہیں۔“

فلک نے اتنی بڑی بات آرام سے کہہ دی تھی۔ زوہیب کو جھٹکا لگا تھا۔ وہ ایک دم نفی میں سر ہلاتا لب

بھینچ کر رہ گیا۔ کوئی اور ہوتا تو وہ اسے اس بات پہ مزہ چکھا دیتا۔
”میں مان ہی نہیں سکتا۔ وہ میری ساتھ بہت خوش تھی۔ جو بھی مسئلہ ہوا ہے۔ اب ہوا ہے۔“ زوہیب نے شدت سے نفی کرتے ہوئے کہا تھا۔ اس نے بمشکل ہی اپنے اوپر قابو بھی پایا تھا۔

”کیا پتا۔ اس کی زندگی میں اب کوئی آیا ہو۔“ فلک نے روالی میں کہہ تو دیا تھا۔ مگر پھر کہہ کر ہمیشہ کے لیے پچھتائی تھی۔ اس نے زوہیب کا رنگ بدلتے دیکھا تھا۔ اسے غصہ میں آتے دیکھا تھا۔ اسے اشتعال میں مٹھیاں بھینچ کر کھڑے ہوتے دیکھا تھا۔

فلک اندر تک کانپ گئی تھی۔ زوہیب پہ اچانک وحشت سوار ہو گئی تھی۔ وہ ایک دم پوری قوت سے دھاڑا تھا۔

”شٹ اپ فلک! آئندہ ایسی بات منہ سے مت نکالنا۔ میں ایسا قیامت تک سوچ نہیں سکتا۔ مجھے اپنی بیوی پہ اعتبار ہے۔ اس کی محبت پہ اعتبار ہے۔ تم آئندہ ایسی نیکو اس کبھی نہیں کرو گی۔“ وہ غیض و غضب میں دھاڑتا ہوا باہر نکل گیا تھا۔ زوہیب کا ایک دم غصے میں آجانا، بنتا تھا۔ فلک جانتی تھی۔ جب بھی وہ ایسی بات کرے گی۔ زوہیب کا ری ایکشن یہی ہو گا۔ مگر پھر میں سوراخ کرنے کے لیے ایسی ضرعیں لگانا ناگزیر تھا۔

فلک کو امید تھی۔ ایسی ہی دو تین پجوشن کے بعد نتیجہ حسب منشا ہو گا۔ زوہیب کب تک اعتبار کا راگ الاپتا رہے گا! کب تک شافیہ کی سرد مہری برواشت کرتا رہے گا؟ آخر ایک دن اسے لیٹھیں آجائے گا کہ فلک کا کہا غلط نہیں۔ کیونکہ فلک شافیہ کو زوہیب سے آخری حد تک بدگمان کر دے گی۔

زوہیب کے تن فن کرنے کے بعد وہ لیپ ٹاپ اٹھاتے ہوئے فاتحانہ انداز میں مسکرا کر زیر لب برید رہی تھی۔

”میں زوہیب کو واپس اپنے دائرے میں کھینچ لاؤں گی۔ اس پہ اپنا تسلط قائم کر کے۔ اس کی رو میں کو

اپنے ہاتھوں میں لے کر۔ اس کی من پسند ڈشز بنا کر۔ اس کے گھر پہ کنٹرول کر کے۔

زوہیب کو شافیہ پہ اعتبار ہے۔ شافیہ کو تو زوہیب پہ اعتبار نہیں نا؟ بہت جلدی شافیہ خود اپنے منہ سے زوہیب کو بے اعتبار کر کے یہاں سے چلی جائے گی۔ وہ ایک نادان، کند ذہن، کم تعلیم یافتہ لڑکی ہے۔ وہ اتنی گہرائی میں جا ہی نہیں سکے گی۔ زوہیب کو ایک مرتبہ شافیہ کے ہاتھوں بے اعتبار کرنا ہے۔ اسے شافیہ کے ہاتھوں ذلیل کروانا ہے۔ جیسے اس نے مجھے بے اعتبار کیا تھا۔ شادی کا لارا لگا کر راہ بدل گیا۔ کم از کم اتنی سزا تو زوہیب کو ملنی چاہیے؟

بعد میں بھلے وہ شافیہ کو منا کر گھر لے آئے۔ لیکن ایک مرتبہ تو اسے ”ڈسٹرب“ ہونا پڑے گا۔ جیسے اس نے مجھے ڈسٹرب کیا تھا۔

وہ مسکراتی ہوئی اپنا اگلانچہ عمل تیار کر رہی تھی۔ ”اور اگر شافیہ نہ آئی۔ ضد میں آگئی۔ تو میں قربان گاہ پہ قربان ہونے کے لیے آل ریڈی تیار ہوں۔“ فلک نے مسکرا کر اپنی پلاننگ کو انجام دے دیا تھا پھر چیزیں سمیٹ کر اندر چلی گئی تھی۔

جبکہ پردے کے پیچھے کھڑی شافیہ اس کی شاطرانہ چال پہ دم بخود رہ گئی تھی۔ اس کی آنکھوں سے کئی پردے ہٹ گئے تھے۔ پھر اس کند ذہن شافیہ نے اس ذہین فلک کو بغیر مات کھائے بچت کر دیا تھا بھلا کیسے؟



کچھ لوگوں کو اپنی عقل اور ذہانت پہ بڑا مان ہوتا ہے۔ وہ سمجھتے ہیں۔ اپنی عقل اور ذہانت سے وہ معصوم، احمق اور بدھو لوگوں کو بڑی آسانی سے پچھاڑ سکتے ہیں۔

فلک کو بھی کچھ اسی طرح سے اپنی عقل پہ مان تھا۔ گو کہ معاملہ وہی روایتی سا تھا۔ ایک لڑکے کو ایک لڑکی سے پسندیدگی نما محبت ہوئی۔ یہ محبت بھی نہیں تھی۔ ایک دوسرے کو پسند کرنا محبت نہیں ہوتا۔ بیچ میں کچھ ایسے حالات آئے کہ ان دونوں کی

شادی نہ ہو سکی۔ وقتی طور پر زوہیب نے تھوڑا سا اثر لیا تھا بعد میں بھول بھال گیا۔ کیونکہ پسند بدلتی رہتی ہے محبت ہرگز نہیں بدلتی۔

آمنہ نے فلک پہ شافیہ کو کچھ سوچ کر ہی ترجیح دی تھی۔ وہ جانتی تھی فلک اس کی ماں کے ساتھ نباہ نہیں کر سکتی۔ فلک گھر نہیں سنبھال سکتی۔ فلک اس کی ماں کے مزاج کو برداشت نہیں کر سکتی۔ اس کی ماں نکتہ چین، وہمی اور تنک مزاج عورت تھی۔

صفائی کے معاملے میں وہ اچھے اچھوں کا ناطقہ بند کر دیتی تھیں۔ ان کے ساتھ پورا دن گزارنے والا بندہ اوارڈ کا حق دار تھا۔ وہ پورے دن دوڑائے رکھتی تھیں۔ ان کے سوال ختم نہیں ہوتے تھے۔ کوکنگ انہیں کلاس کی متاثر کرتی تھی۔ ہر چیز میں وہ سو سو کیڑے نکالتی تھیں۔ قصہ مختصر ان کے ساتھ رہنا ان کو برداشت کرنا بڑے حوصلے کا کام تھا۔ اور یہ حوصلہ صرف شافیہ کے پاس تھا۔ اور کسی کے پاس نہیں تھا۔ فلک کے پاس تو بالکل بھی نہیں تھا۔ جب ان کے گھر ویک اینڈ پہ آتی تھی تب امی تندرست تھیں۔ وہ ہر چیز کو خود مین مین رکھتی تھیں تب فلک بھی ایک آدھ ڈش بنا کر امی کا دل جیت لیتی تھی۔

اب جب وہ یہاں رہنے کے لیے آئی تھی اور اس نے زوہیب کے گرد گھیرائنگ کرنے کے لیے پچن اور گھر میں دلچسپی لینا شروع کی تب بھی شافیہ بیک پہ موجود تھی۔ وہ گھر اور پچن کو برابر صاف کرتی تھی۔ فلک کے پھیلاؤں کو سمیٹ دیتی تھی۔ امی کو فلک پہ نکتہ چینی کرنے کا موقع نہیں مل سکا تھا۔ اور نہ ہی فلک کا پھوٹن انہیں نظر آیا تھا۔

اسی طرح فلک بھی امی کے اصل جوہر دیکھنے سے محروم تھی۔

اسی نکتے کو فوکس کر کے شافیہ نے زوہیب کے نام مختصر خط لکھا اور روپوش ہو گئی۔

اس خط کا متن کچھ یوں تھا۔ ”آپ نے مجھے گھر سے نکلنے کی دھمکی دی ہے۔ اور میں یہ گھر چھوڑ کر جا

رہی ہوں۔ آپ مجھ جیسی جلیل 'ان پڑھ' کند ذہن سے تنگ آچکے ہیں۔ آپ کے لیے اجازت ہے۔ اپنی من پسند شریک حیات کو لے آئیں۔ جو لمبی چوڑی ڈگریاں جینز میں لائے۔“

اس خط کو دیکھ کر قیامت آگئی تھی۔ بلکہ قیامت تین گھنٹے پہلے آچکی تھی۔ ہوا کچھ اس طرح سے تھا۔

شافیہ کے منظر سے ہٹتے ہی فلک کی شامت آگئی تھی۔ اسے گھر، کچن، امی اور فہنا کو ایک ساتھ سنبھالنا پڑا تھا۔ شافیہ کے جاتے ہی کرائسس کے اس دور میں اپنے محسنوں کو تنہا بے یار و مددگار چھوڑ کر جانا کہاں کا انصاف تھا؟

پھر امی اسے جانے بھی نہیں دے رہی تھیں۔ ”میری شافیہ نجانے کہاں چلی گئی۔ اب تم بھی جا رہی ہو۔ ہر گز نہیں۔ تم یہیں رہو گی۔ ہمیں کون سنبھالے گا۔“ اس وقت تو فلک نے جی جان سے ہائی بھر لی تھی مگر اگلے تین گھنٹوں میں اسے نالی، داوی اور اماں تک سیاد آگئی تھیں۔

نوحیب کی امی نے اسے لگنی کا بیج نچا ڈالا تھا۔ صرف ایک دن میں فلک خوفناک حد تک اس گھر سے اور اس گھر کی بزرگ سربراہ سے تنگ آگئی تھی۔

شافیہ کے جاتے ہی جس استحقاق سے اس نے پورے مالکانہ حقوق کے ساتھ کچن میں قدم رکھا تھا۔ یہ سارا نشہ ناشتے کے دوران ہی ہرن ہو گیا۔ جب آنٹی اپنی وہیل چیئر کے ہمراہ اس کے سر پہ سوار ہو گئی تھیں۔ تب ان پہ فلک کے پھوٹ پھن کے۔ کئی راز آشکار ہوئے تھے۔ اس نے پورا کچن چھلکوں اور برتنوں سے بھر دیا تھا۔ آنٹی کی کنٹری اور واویلے کو سنا تو ہاتھ سے آئل کی بوتل گر پڑی۔ پورا فرش چکنائی سے بھر گیا تھا۔ وہ فرش دھونے میں لگی تو دودھ ابل ابل کر فنا ہو گیا۔ اوپر سے فہنا کا بھونپو۔

پھر کپڑوں کا ڈھیر دھوتے ہوئے اس نے کانوں کو ہاتھ لگائے تھے صفائی کرتے دانتوں تلے پسینہ آگیا تھا۔ آنٹی سر پہ کھڑی ہو کر صفائی کرواتی تھیں۔ ایک

ایک کونے سے گرد نکلاتی تھیں۔

پھر دوپہر کے کھانے کی باری آئی۔ تب بھی آنٹی سر پہ سوار۔ سالن جل گیا۔ روٹیاں کچی رہ گئیں۔ برتن ہاتھوں سے گر گر کر ٹوٹتے رہے۔ فہنا بھوکے چلاتی رہی۔ آنٹی سر تھام کر بیٹھی تھیں اور نوحیب جو شافیہ کی تلاش میں مارا مارا پھر رہا تھا۔ ابھی ابھی گھر آیا اور مچھلی بازار سے گھر کو دیکھ کر چکرا گیا۔ فلک تھک ہار کر اپنا سر گود میں گرائے بیٹھی تھی۔ امی دہائیاں دے رہی تھیں۔ فلک کو کونے، طعنے، باتیں۔ لحاظ تو وہ کبھی نہیں کرتی تھیں۔

”ارے ایسی پھوٹ تھی۔ ہمیں تو اللہ نے بچالیا۔ کیسی سلیقہ مند ہو خدا نے مجھے دی۔ ایک دن بھی ماتھے پر شکن نہ آئی۔ میں کہتی ہوں زہی! میری شافی کورات سے پہلے پہلے گھر لے آ۔ ورنہ اپنی شکل مت دکھانا۔ کیا کہہ دیا تم نے۔ جو وہ دل پہ صدمہ لے کر گھر چھوڑ کے چلی گئی۔“ امی کو مارے صدمے کے ہول اٹھ رہے تھے۔ انہیں نوحیب کی طرف متوجہ دیکھ کر فلک نے بھی بے ساختہ نوحیب کو مخاطب کیا تھا۔

”نوحیب! تم ابھی کے ابھی شافیہ کو لے آؤ۔ شافیہ کے بغیر اس گھر کو کوئی نہیں چلا سکتا۔ اور تمہاری بیوی دنیا کی سب سے اچھی بیوی ہے۔ ایک آسکر سے اوپر والے ایوارڈ کو ڈیزرو کرتی ہے۔ مجھے اماں کے بلاوے کی فکر نہ ہوتی تو شافیہ کو ڈھونڈنے میں تمہاری مدد کرتی۔ اور تم پلیز! کبھی کسی نادان دوست کی باتوں میں آکر اپنی ہیرے جیسی بیوی کو کبھی مت کھونا۔ مجھ سے جو غلطی ہوئی۔ اس کے لیے شافیہ سے بھی غائبانہ معافی مانگتی ہوں۔ اچھا۔ جلد ملنے کے لیے خدا حافظ۔“

عنقریب ملاقات رہے گی۔ جب ہم پڑوسی بنیں گے یا محلہ دار میں شافیہ سے اس کے پہاڑ جتنے حوصلے اور برداشت صبر، تحمل اور سلیقے کی کلاس ضرور لوں گی۔“ فلک نے اپنے اچھے بکھرے بالوں کو سمیٹا۔ اندر سے اپنا بیگ اٹھایا اور لمحوں میں نظروں سے اوجھل ہو گئی۔

”میری دینگن نکلنے والی ہے۔ جاتی ہوں، پائے پائے
آئی!“ اس کی آواز پیچھے تک اور اوپر تک گونجتی رہ گئی
تھی۔ اور یعنی؟ جی ہاں ٹھیک سمجھے۔ اوپر والا پورشن۔
جس کے کارنروالے کمرے کی کھڑکی میں شافیہ کھڑی
تھی۔ اور نیچے کے تمام مناظر کو دیکھ رہی تھی۔
جو کچھ نیچے چل رہا تھا۔ وہ شافیہ کی نگاہوں کے
سامنے تھا۔

اور نیچے کیا ہوا تھا۔ اب کسی سے ڈھکا چھپا نہیں
تھا۔

سدا کی کند ذہن شافیہ نے منظر سے ہٹ کر ہر چیز کی
اصلیت واضح کر دی تھی۔ اس کے منظر سے ہٹتے ہی ہر
ایک چیز منظر پہ ہی نہیں اپنی جگہ پہ بھی آگئی تھی۔
گو کہ تھوڑا صبر سے کام لیتا پڑا تھا۔ جب فہینا بھوک
سے چلا رہی تھی یا پھر زویب جب اسے ڈھونڈنے
کے لیے باہر دھکے کھانے جا رہا تھا۔ اس کا بس نہیں
چل رہا تھا۔ چھلانگ لگا کر اسے باہر جانے سے روک
لے۔

لیکن بہت ساری چیزوں کو ٹھیک کرنے کے لیے یہ
سب کرنا ضروری تھا۔

سب سے پہلے فلک جیسی کو ایفائیڈ لڑکی کو احساس
دلانا تھا کہ خدا کے ہر کام میں مصلحت ہوتی ہے۔
انسان اپنی قسمت سے زیادہ کچھ نہیں پاسکتا۔ اور جو
کوئی بوجھ اٹھانے کی اہلیت رکھتا ہے اللہ تعالیٰ اسے
بوجھ اٹھانے کی طاقت بخشتا ہے۔

اور یہ بھی کہ ہر خواہش کا پورا ہونا ضروری نہیں
ہوتا۔ وہ زویب کو پاپیتی مگر کبھی نباہ نہ کر سکتی۔ کیونکہ
زویب اپنی ماں سے جڑا تھا اور اس کی ماں کو برداشت
کرنا ایسا آسان کام نہیں تھا۔

اس لیے آمنہ نے فلک پہ شافیہ کو ترجیح دی تھی۔
کیونکہ شافیہ میں تحمل، صبر اور برداشت کا ماہ بے بہا
تھا۔ منظر سے ہٹنے کا ایک مقصد زویب کو یہ بتانا بھی
مقصود تھا کہ اسے شافیہ کی محبت کا احساس ہو اور وہ کم از
کم آئندہ زندگی میں اسے کند ذہن کہنے سے گریز
کرے۔

مشہور و مزاح نگار اور شاعر

انشاء جی کی خوبصورت تحریریں،

کارٹونوں سے مزین

آفسٹ طباعت، مضبوط جلد، خوبصورت گرد پوش

~~~~~



|       |                           |                        |
|-------|---------------------------|------------------------|
| 450/- | سفرنامہ                   | آوارہ گرد کی ڈائری     |
| 450/- | سفرنامہ                   | دنیا گول ہے            |
| 450/- | سفرنامہ                   | ابن بطوطہ کے تعاقب میں |
| 275/- | سفرنامہ                   | چلتے ہو تو چین کو چلیے |
| 225/- | سفرنامہ                   | مگرمیری پھر مسافر      |
| 225/- | طہر و مزاح                | غبارِ گندم             |
| 225/- | طہر و مزاح                | اردو کی آخری کتاب      |
| 300/- | مجموعہ کلام               | اس ہستی کے کوپے میں    |
| 225/- | مجموعہ کلام               | چاندگر                 |
| 225/- | مجموعہ کلام               | دل وحشی                |
| 200/- | ایڈگر الین پو / ابن انشاء | اندھا کتواں            |
| 120/- | اوہنری / ابن انشاء        | لاکھوں کا شہر          |
| 400/- | طہر و مزاح                | ہاتھیں انشاء جی کی     |
| 400/- | طہر و مزاح                | آپ سے کیا پردہ         |

~~~~~

مکتبہ عمران ڈائجسٹ

37، اردو بازار، کراچی

اور یہ تو شافیہ جانتی ہی تھی۔ جیسی ہی اس نے اوپر والے پورشن سے نیچے اترنا تھا۔ تھکے ہارے، گلی گلی کی خاک چھان کر آئے زوہیب نے ہکا بکا ہو جانا تھا۔ پھر ساری کہانی تو اسے سمجھ آئی جاتی۔ سو زوہیب آئندہ زندگی میں کبھی اسے کند ذہن یا احمق نہیں کہہ سکتا تھا۔

جہاں تک زوہیب کی اس سے محبت کا تعلق تھا۔ تو شافیہ کو یقین آچکا تھا۔ زوہیب کی زندگی میں اس کے علاوہ اور کوئی نہیں۔ کیونکہ زوہیب کے اعتبار اور فلک کے سامنے اقرار نے عمر بھر کے لیے اسے سرخرو کر دیا تھا۔ منظر سے ہٹنے کا ایک اور مقصد بھی تھا۔ اب زوہیب اور زوہیب کی امی کبھی بھی 'عمر بھر مذاق میں بھی فلک کو ہونانے کے ملال کا اظہار نہیں کریں گے اور زوہیب کبھی بھی فلک کے نام پر ٹھنڈی آہ نہیں بھرے گا۔

اس کے علاوہ ایک اور چیز تھی۔ جسے شافیہ کی اعلیٰ طرفی کے علاوہ اور کچھ نہیں کہا جاسکتا تھا۔ اس نے فلک کی پلاننگ اور سطحی سوچ کو زوہیب اور امی سے ہمیشہ کے لیے چھپالینے کا عہد 'خود سے کر کے فلک کا بھرم رکھ لیا تھا اور جس طرح اس نے شافیہ کو زوہیب سے بدگمان کرنا چاہا تھا۔ وہ سب کچھ درگزر کر گئی تھی۔ وہ کبھی بھی زوہیب یا فلک کو نہیں بتائے گی کہ اس نے فلک کی باتیں سن لی تھیں۔ وہ فلک کو زوہیب کی نظروں سے کبھی نہیں گرائے گی۔ اور جو دراڑ ان دونوں کے درمیان اس کی وجہ سے آئی تھی اسے خود مٹا دے گی۔ کیونکہ فلک عنقریب زوہیب کے دوست ڈاکٹر آدم بیزار کی زوجہ محترمہ بننے والی تھی۔

فلک نے یہاں سے بھاگنے اور آدم کے ساتھ زندگی گزارنے کا فیصلہ کرنے سے پہلے بہت غور و فکر کیا تھا۔ آدم چھڑا چھانٹ تھا۔ نہ ماں نہ باپ یعنی نہ ساس نہ سر نہ نند نہ دیور۔ کوئی بھی جھنجٹ نہیں تھا۔ اس کی زندگی اس گھر سے زیادہ اس گھر میں پر سکون گزر سکتی تھی۔

لیکن فلک ایک بات پہ غور کرنا بھول گئی تھی کہ

آدم کی پہلی دو سنگتیاں کیوں ٹوٹیں؟
جی ہاں۔ آدم بھی نا۔ زوہیب کی امی کے قبیلے سے ہے۔ انتہائی صفائی پسند، تنگ مزاج اور بلا کا نکتہ چین۔ امی اور آدم بیزار میں ایک ہی روح بیک وقت قیام کرتی ہے۔

نو کرانی وہاں بھی نہیں نکلتی۔ کیونکہ آدم بیزار بھی امی کی طرح سر پہ کھڑے ہو کر۔ جی ہاں، 'سمجھ گئے نا' اور اب شافیہ کو نیچے چلے جانا چاہیے تھا۔ کیونکہ وہ اپنی ساس اور شوہر کا مزید امتحان لینا نہیں چاہتی تھی۔ وہ اپنے خوش مزاج، ہنس مکھ اور پل بھر میں ہر ایک سے بے تکلف ہو جانے والے محبوب شوہر کی بے بسی اور صبر کا مزید امتحان نہیں لینا چاہتی تھی۔ اس لیے وہ فیصلہ کر کے نیچے اترنے لگی تھی۔ اور اسے شان بے نیازی سے سیڑھیاں اترتے دیکھ کر زوہیب چیخ رہا تھا۔ خوشی سے پاگل ہو رہا تھا۔

"امی۔۔۔ امی شافیہ اوپر سے۔۔۔ خوشی کی شدت، تعجب، حیرت اور شافیہ کی اسی گھر میں موجودگی نے اسے ہکا دیا تھا وہ خوشی کے مارے چلا رہا تھا۔ اور امی شکرانے کے نفل ادا کرنے جا رہی تھیں۔

صد شکر کہ شافیہ اوپر والے نے دوبارہ بھیج دی تھی۔ انہوں نے اپنے تئیں زوہیب کی بات دعائیہ انداز میں مکمل کر دی تھی۔ شافیہ کی قدر و قیمت کوئی ان چند گھنٹوں میں امی سے پوچھتا۔

لیکن زوہیب ساری صورت حال کو لمحوں میں سمجھ کر پہنچے۔ آیا تو پھر ہنستا ہی چلا گیا تھا۔ کیونکہ وہ جان گیا تھا کہ کس طرح شافیہ نے منظر سے ہٹ کر ماحول کو فلک کے وجود سے پاک کیا تھا۔ کس طرح اپنے دماغ کو کام میں لا کر فلک کی کمزوری سے فائدہ اٹھایا تھا اور کس طرح فلک کا بھرم توڑے بغیر اسے ٹھکانے لگا دیا تھا۔

اور پھر شافیہ نے زوہیب پہ عمر بھر کے لیے ثابت بھی کر دیا تھا کہ کند ذہن کون ہے؟



کھٹی کھٹی یادیں



کاش.... کہ کبھی ایسا ہو سکتا کہ جس طرح مردہ
تیلیوں اور سوکھے پھولوں کو ڈائریاں اپنے اندر مقید کر
لیتی ہیں اسی طرح ”یادوں“ کو بھی کسی بوسیدہ کتاب
میں بند کر دیا جاتا اور جب جب دل اداس ہو تا تو رات
کے دھندلکے میں — ہلکی روشنی میں انہیں پڑھا جاتا
ہنسا جاتا۔ رویا جاتا۔ جیسے ہی میں نے زنگ آلود
تالا کھولا گھر کے در و دیوار سے لپٹی پھپھوندی زدہ ہوا
کسی دباؤ کے تحت باہر نکلی تھی اس ہوا میں زرد سمول
کی سی اداسیاں تھیں۔ میں نے آنگن میں قدم رکھا تو
دل کے اندر سے کہیں ہلکی سی ٹیس ابھری، موم بتی
کے دم توڑتے شعلے کی طرح گول برآمدہ کی گولائی دائرہ
در دائرہ گھومتی ہوئی آج بھی اپنی جگہ قائم تھی۔ تین
ستون آج بھی اسی شان و شوکت سے استادہ تھے۔
آنگن میں لگا شہتوت کا قد آدم درخت خزاں کی زد میں
آکر اپنا لباس اتار چکا تھا، مگر کئی زرد پتے ابھی باقی تھے۔
وسیع و عریض صحن میں لگا چمن کب کا اجڑ چکا تھا۔ اب
وہاں ویرانیاں مقیم تھیں۔ شان و شوکت اور شاہانہ
طرز سے۔ وقت نے مجھے گھسیٹا اور ماضی کے بیس
سالہ چکر میں — لا کھڑا کیا۔ زرد اور یارنجی دھوپ
اتراہٹ سے آنگن میں قدم دھر رہی تھی۔ ہواؤں
میں خوشی کے رنگ تھے پرندوں کی آوازوں میں علی
سازوں کا سا گمان گزرتا تھا۔ میں پرانی میں چچہ ہلاتے
ہوئے خیالوں کی رت پر محو پرواز تھی۔ اماں کی پاٹ
دار آواز نے خیالوں کے طلسم کو چھنا کے سے توڑا تھا۔
”اری او شکریہ خانم!۔ بریانی دیکھی سے لگنے نہ
پائے ورنہ تیرے ابا تجھے تو کچھ نہ کہیں گے اور دنیا

جہاں کے ساری مغلظات مجھے سنائیں گے جو ان کی
دانست میں کافی شیریں اور شریفانہ — ہیں۔“ میں
بے دھڑک ہنستی چلی جاتی۔ آنکھوں میں پانیوں کی
محفل جم جاتی، شہادت کی انگلی کی پور سے آنسو صاف
کرتے ہوئے اماں کو جواب دیتی۔

”اماں۔ اللہ جھوٹ نہ بلوائے سنا تھا، بھلے وقتوں
میں جان دینے چلے تھے آپ کے پیچھے۔“ بھلا خود کشی
کرنے کا سوچا بھی تو پتنگ کی ڈور گلے سے باندھ لی۔“
بیس سال کے

عرصہ لو انگلیوں پر گننا کتنا آسان ہو ما ہے ناں۔۔۔ بچن
کے دروازے کا پینٹ ویسا ہی تھا کچھ بھی تو فرق نہ آیا
تھا۔ اماں نے اسی پینٹ کے سلسلہ میں ابا سے لڑائی کی
تھی۔ ابا سفید پینٹ کروانے کے حق میں تھے مگر اماں
کوئی گہرا رنگ کروانے پر مصر تھیں، جب کافی دیر تک

صلح، صفائی نہ ہوئی تو ثالثی کی طرف رخ کیا گیا تھا۔
”بھلا بتاؤ شکریہ! باورچی خانے کی دیواروں پر سفید رنگ اچھا لگے گا؟“ اماں نے پوچھا تھا مجھے کوئی ایسا حل تلاش کرنا تھا جس سے دونوں فریقین کے دل میں بھڑکتے، پھڑکتے جذبات پر برف پڑ جاتی۔

”باہر کی دیواروں پر سفید رنگ کروالیں اور اندرونی دیواروں پر کوئی گہرا رنگ ٹھیک رہے گا۔“ اور دونوں نے میری دانتائی، فہم و فراست کو سراہا تھا۔

عصر کا وقت تھا، ہوا میں ہلکی ہلکی یادوں کی سرگوشیاں تھیں۔ اماں، ابا کی میں اکلونی لاڈلی اولاد تھی۔ لڑکیاں تو ماں باپ کے آنگن کی چڑیاں ہوتی ہیں۔ جنہیں دوسروں کے سپرد کرنا ہی پڑتا ہے پھر دوسرے اس چڑیا کو اس طرح قید کرتے ہیں کہ واپسی کی امید ممکن ہی ہو جاتی ہے۔ ابا نے اپنی دوستی کے زعم میں مجھے اپنے پاکستانی دوست جو کہ لاس اینجلس میں مقیم تھے۔ کے بیٹے سے بیاہا تھا۔ وہ نہیں جانتے تھے کہ دولت خوشی نہیں دیتی، اصل چیز تو محبت اور عزت ہوتی ہے۔ اور میں آج یہ گواہی دینے کو تیار ہوں کہ مجھے دیار غیر میں نہ عزت ملی تھی اور نہ ہی محبت نامی چیز کو میرے دامن میں ڈالا گیا تھا۔ میں صابر بن گئی ان محنتوں کو کیسے رائیگاں ہونے دیتی جو اماں، صبح شام مجھ پر کرتی تھیں۔ صبر میری گھٹی میں پڑا تھا، گھٹی میں پڑی ہوئی چیزوں سے بغاوت نہیں کی جاتی۔ میں بھی نہ کر سکی چاہ کر بھی نہیں۔



سیلی سیلی ہواؤں میں جانے کہاں سے نمی کا ظہور

ہوا تھا۔ سارے جسم و جاں میں کپکپی کسی موزی مرض کی سی ازیت سے وارد ہوئی تھی ہمیں برآمدے کے سامنے آن کھڑی ہوئی۔ یہ وہ جگہ تھی جہاں پہروں میں اور ابا مباحثہ کرتے تھے۔ اماں اکتا کر اٹھ جاتیں۔ اشفاق احمد، بانو قدسیہ، کرشن چندر سے لے کر ابوالکلام آزاد اور میر تقی میر تک بات چل نکلتی۔

برآمدے کی سات سیڑھیاں تھیں۔ مجھے اچھی طرح یاد ہیں، مگر میں نے انہیں پھر بھی گنا تھا۔ میرے پیچھے آہٹ سی ہوئی تھی۔ مجھے پتا تھا کہ ماہا ہوگی، میری بیٹی ماہا بالکل میری طرح ہے۔

”امی۔۔۔! نانا اور نانا نے کتنی اچھی زندگی گزاری ہو گی ناں؟“ وہ پوچھ رہی تھی اسے گزرے وقت کے اوراق پلٹ کر دیکھنے میں گہری دلچسپی ہے۔

”ہاں۔۔۔ ان کی زندگی مکمل تھی ہر لحاظ سے۔۔۔ دونوں میں لڑائیاں بھی خوب ہوتی تھیں، مجھے ثالث بننا دیا جاتا۔ اماں جب ناراض ہوتی تھیں تو انھی سیڑھیوں پر آکر بیٹھ جاتی تھیں۔ بہت روتی۔۔۔ تھیں اور ساتھ ساتھ چاند سے باتیں کرتی تھیں۔ شاید انہیں گفتگو کے بہت سے رموز آتے تھے۔ ابا کو چاند اپنا رقیب لگا کرتا وہ تلملاتے رہ جاتے۔ کھانا بھی نہ کھاتے مکمل ناراضی کا اظہار کرتے تھے، مگر صبح۔۔۔ پتا چلتا پاٹ پاٹ سے کھانا غائب اور۔۔۔ اماں کہہ رہی ہوتی تھیں کہ کبھت بلی آکر کھانا نوش فرما گئی۔ مگر ایک بات کہوں شاید ہم دونوں جانتے تھے کہ وہ ”بلی“ کون تھی۔ مگر ہم ہمیشہ اس رائے پر قائم رہتے کچھ باتوں پر قائم رہنے میں ہی ان کا اصل حسن پوشیدہ ہوتا ہے۔“

سنہری دھوپ سی یادوں کا عکس میرے چہرے پر پھیلا تھا۔ ماہا برآمدے میں جا کھڑی ہوئی تھی اور کونے میں رکھے تخت کا جائزہ لے رہی تھی۔ وہ بیگ زمین پر ہی چھوڑ گئی تھی میں بھی بیگ تھا، برآمدے میں آ گئی۔

صنوبر کی خوشبودار لکڑی سے بنے اس تخت کا ایک پایہ ٹوٹ چکا تھا۔ میرے وجود کی دنیا میں افسردگی داخل ہو گئی تھی، ماہا کہہ رہی تھی۔
”امی! یہ تخت کس لیے تھا۔ اس پر کون بیٹھتا تھا؟“

”تمہاری نانو یہاں آرام کرتی تھیں۔۔۔ کبھی کبھار میں اور ابا بھی اس پر بیٹھ کر گپیں ہانکنے لگتے تو اماں سخت غصہ ہوتی تھیں۔ مگر شاید میں اور ابا مستقل مزاج

تھے، بہرے بن جاتے۔ ابا کہتے تھے ہم دونوں اس دنیا کے سب سے اچھے فنکار ہیں۔۔۔ تالیاں بجاتیں۔۔۔ مسکراہٹوں کے تبادلے ہوتے۔ مگر اصل قصہ تو شام کے کھانے پر ہوتا تھا۔“

مجھے لگ رہا تھا آج بھی میں پرانے وقت میں کھڑی ہوں۔۔۔ آنسو آنکھوں میں محفلِ جمائے کے منتظر نظر آنے لگے تو میں نے انہیں بمشکل واپس دھکیلا۔۔۔ ماما نے میرا ہاتھ پکڑا۔

”پھر کیا ہوتا تھا امی! پلیز بتائیں۔“ اس کا تجسس عروج پر تھا۔

”پھر شام کو اماں بیگن کا بھرتہ بنا لیتی تھیں۔۔۔ اسی طرح ہم سے بدلہ لیا جاتا، وہ جانتی تھیں کہ ابا اور مجھے بیگن کچھ خاص پسند نہ تھے۔ ابا کہیں سے اچار کا پکٹ برآمد کرتے جو ہم نے ایسے حالات میں حفظِ مائتدیم کے طور پر۔۔۔ چھپا رکھا ہوتا تھا۔۔۔ چٹارے لے لے کر چپاتی کے ساتھ اچار کے مزے اڑائے جاتے۔۔۔ اماں تیکھی نظروں سے قتل کرنے کے درپے نظر آتیں اور ہماری طرف سے پیٹھ موڑ لیتی تھیں، جانے آج وہ اچار ملتا بھی ہے یا نہیں۔“ میں نے ٹھنڈی سانس بھری تھی۔

برآمدے کی چھت والا پنکھا مکھیوں کی بیٹ سے اٹا ہوا نظر آ رہا تھا۔۔۔ اماں۔۔۔ تھیں تو مجال ہے جو گرد کا کوئی ذرہ بھی نظر آ جاتا۔ مائیں سب سے بڑی نعمت ہوتی ہیں۔ کسی حریری کپڑے میں ملبوس فرشتہ کی طرح، مقدس اپسراؤں کی سی۔۔۔ میں نے اسٹور روم کا خطی دروازہ کھولا تھا۔۔۔ ابا نے اس دروازے کو خطی

دروازہ یوں کہا تھا کہ وہ دروازہ ایک کھوکھلی جگہ کے ساتھ تھا۔ جہاں خط اور بل وغیرہ رکھے جاتے تھے۔ فرش پر گرد کی طویل۔۔۔ چادر پھیلی ہوئی تھی۔ روشن دان بند تھے۔۔۔ کونوں میں جالے نظر آ رہے تھے۔۔۔ مجھے لگا اہرام مصر کی کسی عمارت میں محبوس ہوئی کھڑی ہوں جہاں روشنی کا کوئی روزن ہی نہیں۔۔۔ میں آہستہ سے چلتی ہوئی دیوار گیر الماری کی طرف آئی تھی۔

گرد پر میرے پیروں کے نشان نظر آنے لگے تھے۔۔۔ میرے پیروں سے اک رسی کا ٹکڑا ٹکرایا تھا۔ میں دیوانگی کے عالم میں دوڑتی ہوئی ماما کی طرف باہر آئی تھی۔

”ماما! یہ دیکھو۔۔۔ یہ جھولے کی رسی کا ٹکڑا ہے، پتا ہے یہ کیسے بنا تھا؟“ وہ برآمدے کے فرش پر بیٹھی دھاتی ٹرنک کھولے دیکھ رہی تھی۔ میری طرف نظر اٹھائی تو میں نے دیکھا اس کے آنی میک اپ کا حشر ہو چکا تھا۔ وہاں اب گرد کی تہہ جم چکی تھی۔

”پتا ہے۔۔۔ یہ رسی میں نے اور ابا نے پرانے ہو چکے ادوان کو ادھیڑ کر بنائی تھی۔۔۔ پورے آٹھ دن لگے تھے اس کو بنانے میں۔۔۔ شام کی راجدھانی میں جب دودھیا چاند آسمان کی چوکھٹ پر وارو ہوتا۔ تو میں اور ابا جھٹ سے رات کا کھانا کھا کر دوبارہ رسی بنانے لگ جاتے۔ اماں صلواتیں سناتی رہتی تھیں مگر شاید ان کی باتوں پر کان نہ دھرتا ابا کا محبوب مشغلہ تھا۔“ میری ابھی بات بھی مکمل نہ ہوئی تھی کہ ماما چیختی چلاتی ہوئی مجھ سے لپٹ گئی۔

”امی۔۔۔ وہ دیکھیں میرے ہینڈ بیگ پر موٹی تازی چھپکی بیٹھی ہوئی ہے ذرا آنکھیں دیکھیں اس کی افسیہ تو دیکھ بھی میری طرف رہی ہے۔“ وہ خوف سے تھر تھر کانپتی مجھ سے لپٹی ہوئی تھی۔۔۔ وہ موٹی تازی چھپکی اس کے ہینڈ بیگ سے رنگ کر برآمدے کی پٹریوں کی طرف نکل گئی تھی۔۔۔ ماما کی آنکھیں بند تھیں اور وہ باقاعدہ لرز رہی تھی۔ مجھے کسی نے اٹھا کر ماضی کے ست رنگی ماحول میں لا کھڑا کیا تھا۔ جہاں تیلیوں کے رنگ سنہری تھے۔ اور ہواؤں میں عطر کی

مہک تھی۔۔۔ میں جو کیمشری کے فارمولے رٹ رہی تھی اماں کو دیکھ کر حیران رہ گئی جو غصے سے لال ہو رہی تھیں۔

”تمہارے ابا اب اس گھر میں رہیں گے یا میں۔۔۔ بڑی چمچی بنی پھرتی ہو باپ کی۔۔۔ کان کھول کر میری بات سن لو شکریہ خانم۔“ وہ جب بھی غصہ میں ہوتی تھیں

میرا پورا ایم لے کر پکارتی تھیں۔ میں ہکا بکا انہیں دیکھ رہی تھی۔

”مگر اماں ہوا کیا ہے۔“ میں نے ادھر سوال کیا اور ادھر اماں پھٹ پڑیں۔

”ساری زندگی تمہارے ابا کو مجھ سے بیرہا۔ انہیں پتا بھی ہے کہ اس وقت میرے ڈرامے کا ٹائم ہوتا ہے۔ چھپکلیوں والا چینل لگا کر چلے گئے کہنے لگے ابھی اشتہار چل رہے ہیں کچھ دیر میں ڈرامہ آئے گا۔ گھڑی کی سوئیاں آگے بڑھیں ڈرامہ نہ لگا۔ سوچا گھڑی کے سیل خراب ہو گئے ہوں گے۔ کچھ دیر گزری چھپکلیاں سانپ نظر آنے لگے۔ اگر آج میرا ہارٹ فیل ہو جاتا تو۔ کہہ دو اس شخص کو کہ یا تو وہ رہے گا اس گھر میں یا پھر میں۔“ اماں کو چھپکلیوں سے بہت ڈر لگا کرتا تھا اب وہ۔۔۔ کانپ رہی تھیں۔ ابا غسل خانے سے باہر آئے تولیہ کندھے پر رکھا ہوا تھا۔

”چچ۔ ثریا خانم۔ اس وقت شام کے وقت آپ کہاں جائیں گی۔ صبح ہو لینے دیجیے پھر چلی جائے گا۔“ دھماکے سے ثریا خانم نے تن فین کرتے ہوئے دروازہ بند کیا تھا۔ میں نے ابا کو دیکھا وہ گنگنا رہے تھے اس کا مطلب کل صبح ناشتہ مجھے بنانا تھا۔ میرا تو میسٹ بھی تھا۔ اس قیامت خیز دھماکے کی گونج سے اندازہ ہو رہا تھا کہ خاتون خانہ کافی غصے میں ہیں۔ صبح کا ناشتہ نہ ملنا یقینی بات تھی مگر غالب امکان تھا۔ دھپہر کے کھانے میں مجھے اور ابا کو بازاری چپاتیاں اور اچار کے چٹخارے لینے تھے۔ وقت نے میرے دامن میں یادوں کے بہت سے خزانے رکھے ہیں۔ یہ میں بیٹے دنوں کی پسلیاں کھوجتی ماہا کو یقین دلا رہی تھی کہ اب کوئی چھپکلی نہیں آئے گی۔ اماں کی یاد بہت شدت سے آرہی تھی۔

سیم کی موٹی شاخ پر جھولا ڈالا گیا۔ میں ہر وقت کھاتے پیتے پڑھتے اس پر جھولتی رہتی تھی۔ ابا بچپن سے مجھے اپنی سائیکل پر اسکول چھوڑنے جاتے تھے۔ سائیکل کی جوانی ڈھل چکی تھی اور برہائے کی آمد آمد تھی۔ راستے میں یہ بات یقینی تھی کہ سائیکل

کا چین چھ بار اترتا تھا۔ میں اور ابا باری باری چین چڑھاتے تھے۔ میرا یونی فارم خراب ہو جاتا تھا مگر ہم دونوں کو مطلق پروا نہ ہوتی تھی۔ اماں تھیں ناں کپڑے دھونے والی۔ صفائی، ستھرائی کی دلداد۔ راستے میں خوب باتیں ہوتی تھیں اتوار کے روز فٹ پاتھ پر لگنے والے کتابوں کے اشال پر گھنٹوں میں اور ابا کتابوں کی ورق گردانی کرتے رہتے تھے۔ وہیں روڈ پر کتابیں منتخب کرنے کے معاملے میں ہماری بحث چھڑ جاتی۔ ابا کو کرشن چندر اور اشفاق احمد کی کتابیں پسند ہوتی تھیں اور مجھے بانو قدسیہ اور مستنصر حسین تارڑ کی چاہ ہوتی تھی۔ بک اشال والے انکل ہم باپ بیٹی کی دھواں دھار بحث پر زیر لب مسکرائے جاتے۔ آخر کار دونوں کی پسند سے کتابیں لی جاتی تھیں۔ میں نے نویں کلاس میں مستنصر حسین تارڑ کی ”پیار کا پہلا شہر“ پڑھی تھی۔ آج تک میں اس اداسی کے حصار میں ہوں جو مجھے پہلی بار اسے پڑھنے پر ہوئی تھی کیا لفظ تھے اداسی کا احساس لفظوں میں ڈھل گیا تھا۔ میں نے اس دن ”سان“ کو بہت برا بھلا کہا تھا۔ اور میں ”پاسکل“ کے ساتھ ساتھ روئی تھی۔ جس کسی نے بھی یہ کتاب نہیں پڑھی اس نے کچھ بھی نہیں پڑھا۔ میں ہر کلاس میں پوزیشن لیتی تھی۔ ہر سال میں رزلٹ والے دن تمنغہ تھامے گھر میں داخل ہوتی تھی۔ ابا پر اس دن میری فرمائش پوری کرنا لازم ہوتا تھا۔ اماں اپنی خوشی کا اظہار کچھ خاص چیز کا کر کرتی تھیں۔ ابا نے لکڑی کی الماری بنوائی تھی۔ اس میں میرے تمنغے سجادیے گئے۔ ہر صبح میں انہیں دیکھتے ہوئے اسکول جاتی تھی۔ پھر بچپن سے لڑکھن اور جوانی نے میرے گھر کے آنگن میں قدم رکھا۔ ابا کے دوست کے بیٹے کا رشتہ آیا تھا۔ ابا اور اماں نے ہامی بھری تھی۔ میں نے شور مچایا، دہائیاں دیں مگر میری کسی بات کو خاطر میں نہ لایا گیا۔ اس کے ایک ہفتے بعد رات کے تین بجے چاند کی ٹھنکی روشنی میں میں نے ابا کو دیکھا۔ وہ رو رہے تھے بے تحاشا میں حواس باختہ سی بیٹھی تھی۔ وہ کہہ رہے تھے۔

”تیری ماں ہمیں چھوڑ کر چلی گئی۔ وہ نملی وہاں چلی گئی جہاں سے کوئی واپس نہیں آتا۔ ہمیں اکیلا چھوڑ گئی۔ کتنا لڑتی تھی ہم سے۔ ہم تنہا ہو گئے۔“

وقت نے ابا اور میرے وجود پر ادا سیوں کی چادر اوڑھا دی۔ اب دن چڑھتے تھے شامیں اترتی تھیں راتیں ڈھلتی تھیں مگر وہ جو ”کچھ“ کھونے کا احساس تھا وہ ہمارے وجود میں سرایت کر گیا۔ اباں ہمیں اکیلا چھوڑ گئی تھیں۔ اب جھولا خالی۔ نیم سے لٹکارتا۔ ابا اور میں نے خاموشی کو اپنا اوڑھنا، پھونکا بنا لیا تھا۔ مجھے وہ شراب سمجھ میں آیا تھا جس کی تشریح کے حوالہ سے میں اور ابا اکثر بحث کرتے رہتے تھے۔

پچھڑا کچھ اس ادا سے کہ رُت ہی بدل گئی اک شخص سارے شہر کو ویران کر گیا میں نے گھر کی صفائی، ستھرائی میں کوئی کسر نہ اٹھا رکھی تھی۔ اماں نے مجھے سینا، پروتا، کھانا پکانا سب سکھایا تھا۔ انسان اکیلا کر جاتے ہیں مگر ان کی یادیں ہمیشہ ہریل، ہر لمحہ زندگی کے سفر میں ساتھ ساتھ رہتی ہیں۔

لاس اینجلس کی فضاؤں میں، میں انہی یادوں کے سہارے زندہ تھی۔ اگر یہ نہ ہوتیں تو شکریہ خانم کب کی ختم ہو چکی ہوتی۔ زندگی جانے اب کس رنگ میں ڈھلنے والی تھی۔ آنگن کی چڑیاں پرواز کر جاتی ہیں مگر یادوں کی پوٹلیاں سدا اپنے ساتھ ساتھ رکھتی ہیں۔ رات کے آخری پہر پورے چاند کی رات میں بابل کے آنگن کی یادوں پر ہنسا جاتا ہے۔ رویا جاتا ہے۔ اور پھر ٹھنڈی سانس بھر کر بٹے وقت کو کھوجا جاتا ہے، آنکھوں میں نمی کے ساتھ۔ ماہا میرے پاس کھڑی تھی۔

”ایم، اب واپس نہیں جائیں گے۔ پاپا کی وفات کے بعد دادا نے ساری زندگی آپ سے گمائی کروائی ہے اور کھائی ہے۔ امی جانے لوگ کیوں بیٹیاں اتنی دور بیاہ دیتے ہیں۔ ایسا نہیں ہونا چاہیے۔“

میرے شوہر کی موت نے مجھے توڑ دیا تھا۔ فاصلے اتنے بڑھ گئے تھے کہ میں ابا کی وفات پر بھی نہ اسکی

تھی۔ لاوارثوں کی طرح انہیں دفن کیا تھا۔ میں نے ماہا کا سر تھپکا۔

”بیٹا جی، جانے کیوں بھولے والدین کو لگتا ہے کہ ان کی بیٹیاں دیار غیر میں خوش رہیں گی۔ ہر کسی کو لگتا ہے کہ دیار غیر میں پیسہ بہت ہوتا ہے مگر سچ کہوں ایسا بالکل بھی نہیں ہوتا۔ اگر ایسا ہو بھی تو لعنت ایسی دولت پر جو عزت نہ دے سکے۔“ میں نے کتنی کوشش کی تھی ناں۔ ان آنسوؤں کو روکنے کی مگر یہ چھلک ہی پڑے۔ ماہا میرے آنسو پونچھ رہی تھی۔

”امی آپ مجھے بھی کہیں دور تو نہیں بھیج دیں گی؟“


اس کی آواز میں دوسو سے تھے خوف تھا۔ میں اس کا مطلب سمجھ گئی تھی۔

”نہیں۔ ایسا سوچنا بھی مت۔ مجھے تمہیں یہی سبق دینا تھا کہ اپنے وطن کی مٹی سے عزیز کچھ بھی نہیں ہوتا۔ بابل کے آنگن کی چڑیوں کو اتنا دور نہیں ہونا چاہیے کہ انہیں بابل سے ملنے کے لیے صدیوں کا سفر طے کرنا پڑے۔“ شام کی نارنجی سرخی آسمان کی سرحدوں سے منعکس ہو کر زمین پر پہنچ رہی تھی۔

مجھے لگا ایک پل کے لیے میں واپس ماضی کی سڑک پر پہنچ گئی ہوں۔ جہاں آج بھی درختوں کی موٹی شاخوں پر جھولے لٹک رہے ہیں اور میں ابا کے ساتھ کسی نئی کتاب پر بحث کر رہی ہوں۔ اور اماں باورچی خانے میں بیٹھی بریانی کو دم دے رہی ہیں۔ اور بریانی کی خوشبو سارے گھر میں پھیلی ہوئی ہے۔ اور میں آج جھولا ڈالے مسنری ڈائری کے تعارفی صفحے پر لکھی نظم گنگنا رہی ہوں۔

”کچھ کھٹی میٹھی یادیں ہیں
کچھ ابھی سلجھی باتیں ہیں

کچھ بابل کی یادیں ہیں
کچھ آنگن کی برسامیں ہیں۔
کچھ زرد زردی دھوپیں، کچھ نارنجی سی شامیں ہیں
کچھ رات کا آخری پہر بھی ہے کچھ آسمان پہ اکیلا چاند بھی۔
کچھ کھٹی میٹھی یادیں ہیں۔“



نازیہ رزاق

عشقِ پُرلِ صبر و حیا

محسوس کرنے میں بہت فرق ہوتا ہے۔ پورے علاقے میں اس وقت سرمئی شام پھیل چکی تھی سڑک کے دونوں اطراف دیو قامت درخت کھڑے تھے جبکہ سڑک کے بائیں جانب نہر تھی۔ اندازہ لگانا مشکل تھا کہ نہر سڑک کے ساتھ چل رہی ہے یا سڑک نہر کے۔ بہر حال دونوں ساتھ ساتھ تھیں۔ گندم کی فصل جو پک کے تیار ہو چکی تھی۔ شام کے دھندلکے میں ایسے چمک رہی تھی جیسے پیتل کے برتن۔ عیان حسن شاہ بہت سالوں بعد اپنے آبائی گاؤں ”سیداں والی“ میں قدم رکھ رہی تھی۔ آج سے بہت سالوں پہلے وہ اپنی

”ہم حویلی کب تک پہنچ جائیں گے کبیر چاچا۔“
 ٹیب پہ اپنی پسندیدہ مووی دیکھتے دیکھتے یکدم اکٹا کر
 عیان نے کہا۔

”بس بی بی۔ سمجھیں اپنا علاقہ شروع ہوا ہی چاہتا
 ہے“ کبیر چاچا نے مسودب انداز میں جواب دیا اور
 گاڑی کی سیڈ بڑھادی۔

”اچھا!“ عیان نے کھڑکی سے باہر بے دلی سے نگاہ
 ڈالی پھر نگاہ واپس پلٹنا بھول گئی۔ عیان حسن شاہ نے
 آج سے پہلے کبھی اتنا حسین منظر نہیں دیکھا تھا یا پھر
 پہلے کبھی محسوس ہی نہ کیا تھا۔ دراصل دیکھنے اور

منجھلی پھوپھو کی شادی پر گاؤں آئی تھی مگر یہ بہت سالوں پہلے کی بات ہے۔ عیان کو اب اتنا یاد بھی نہیں تھا۔ ابھی بھی اسے گاؤں آنے کی اجازت کبھی نہ ملتی اگر اس کے بابا جان کی طبیعت اتنی بگڑ نہ گئی ہوتی۔ وہ اب پہلے سے بہتر تھے مگر سفر نہیں کر سکتے تھے اس لیے عیان نے بڑی مشکلوں سے گاؤں آنے کی اجازت لی تھی۔ عیان اپنی سوچوں میں مستغرق تھی جب گاڑی ایک جھٹکے سے رکی۔

”کیا ہوا کبیر چاچا؟“ اس نے جھٹکے سے سنبھلتے ہوئے ذرا نخوت سے پوچھا لیکن پھر جواب سننے کی مہلت ہی نہ ملی اور عقب سے شدید فائرنگ کی آواز گونجی۔ اس شور میں اسے خبر ہی نہ ہوئی کہ کس نے گاڑی کا دروازہ کھولا اور اسے بازو سے پینچ کے باہر نکالا۔ عیان پوری قوت کے بل چیخ رہی تھی اور اپنے آپ کو چھڑانے کی کوشش کر رہی تھی۔ اس نے مدد کے لیے کبیر چاچا کو پکارا مگر وہ خون میں لت پت زمین پر گرے ہوئے تھے۔ خوف نے اس کے اعصاب کو مفلوج کر دیا تھا۔ اگلے ہی لمحے ایک تیز رفتار چیز گرم سرے کی طرح اس کے دائیں بازو کو چیرتے ہوئے گزری تھی۔ عیان زمین پر گری اور اس کے بعد اس کے ذہن پہ اندھیرا چھا گیا۔

پیر قدرت اللہ شاہ کے آستانے پر اس وقت ہجوم تھا کیونکہ آج جمعرات تھی اس لیے پھر قدرت اللہ شاہ خود مرید گان کے درمیان آستانے پر موجود تھے۔

نشاہ صحن میں صرف پیر قدرت اللہ شاہ پورے جاہ و جلال کے ساتھ گدی نشین تھے۔ ارد گرد لوگوں کا ہجوم تھا جب ایک دیو قامت شخص بڑی تیزی سے دربار میں داخل ہوا اور پیر قدرت اللہ کے کان میں بڑے مہذب انداز میں کچھ کہا۔ پیر قدرت اللہ شاہ غیض و غضب کے مارے اپنی جگہ سے اٹھ کھڑے ہوئے۔ ان کے چہرے سے نفور و ریشائی ہویدا تھی۔

”اکرم! ڈرا سہور کو کہو گاڑی نکالے میں ابھی نکلوں گا اور ہاں جلال شاہ کو بتایا“ پیر قدرت اللہ شاہ نے اکرم نامی شخص سے بیک وقت پوچھا اور بتایا تھا۔

”جی شاہ جی! چھوٹے شاہ جی تو پہنچ بھی گئے ہوں گے“ اکرم پیر قدرت اللہ شاہ کو مطلع کرتا ہوا عجلت میں پلٹ گیا اور کچھ دیر بعد پیر قدرت اللہ شاہ کی گاڑی دھول اڑاتی شہر جانے والی سڑک پر رواں دواں تھی۔

”شاہ صاحب! اب ان کی طبیعت ٹھیک ہے۔ خطرے والی کوئی بات نہیں۔ آپ تھوڑی دیر بعد ان سے مل سکتے ہیں“ بڑے جان لیوا انتظار کے بعد ڈاکٹر نے یہ خبر سنا کر گویا تمام گھر والوں کو نئی زندگی بخش دی

تھی۔ پیر قدرت اللہ شاہ شکر بھری سانس لے کر ویننگ روم کے صوفے پر ڈھسے گئے۔ کوریڈور میں مسلسل چکر کاٹنے کی وجہ سے اعصاب جیسے نسل ہو گئے تھے۔ پیر قدرت اللہ شاہ نے صوفے کی پشت سے ٹیک لگا کر آنکھیں موند لیں۔

”اگر درجہ کو کچھ ہو جاتا تو؟“ اس سوالیہ نشان سے آگے ان سے کچھ سوچا ہی نہیں گیا۔

پیر قدرت اللہ شاہ اپنے علاقے کی سب سے بڑی سیاسی سماجی اور روحانی شخصیت تھے۔ شہرت، عزت، حکومت صحیح معنوں میں ان کے گھر کی باندی تھی۔ پیر قدرت اللہ شاہ اپنے والد محمد حسین شاہ کی اکلوتی اولاد تھے۔ ان کی شادی پھوپھی زاد خنت بی بی سے ہوئی جو کہ نہایت نیک و صالح اور شاہ صاحب کی دل پسند بیوی تھیں۔ اللہ نے انہیں اوپر تلے تین ”رحمتوں“ سے نوازا پھر منتوں اور دعاؤں کے بعد ”نعمت“ سے بھی نوازا دیا۔ تینوں بیٹیوں بالترتیب شاہینہ، زہرا، اور بخٹور کی جان ان کے اکلوتے بھائی سید حسن شاہ میں تھی۔ پیر قدرت اللہ شاہ کو اپنی تینوں بیٹیوں سے بہت محبت تھی مگر چھوٹی بیٹی بخٹور میں تو ان کی جان انکی رہتی تھی۔ وہ ہمیشہ بخٹور کو اپنے لیے ”بخت آور“

سمجھتے اور کہتے۔

تھی۔ جنت بی بی کی طبیعت روز بروز بگڑتی چلی گئی ایک دن وہ شاہ صاحب کے قدموں میں اپنا دوشہ ڈال کر بڈھال سی فرش پر گر گئیں اور اپنی لاڈلی بیٹی کی خوشیاں مانگ لیں۔

پیر قدرت اللہ شاہ کو چپ لگ گئی تھی۔ زندگی کے کسی مجاز پر انہیں اتنی بری طرح سے شکست نہیں ہوئی تھی مگر انہوں نے اپنی زندگی کا کٹھن ترین فیصلہ کر ہی لیا تھا کہ جس نے بھی سنا وہ دنگ رہ گیا۔ قدرت اللہ شاہ نے حسن شاہ کو حکم دیا تھا کہ وہ بختاور کو شہر لے جا کر ان کی شادی اسی لڑکے سے کروادیں جس سے کہ وہ چاہتی ہیں لیکن اس کے ساتھ ہی پورے خاندان سمیت ان سے قطع لعلق کر لیا تھا۔ بختاور روتی رہیں، تڑپتی رہیں مگر انہیں صفائی کا موقع بھی نہیں دیا گیا۔ قدرت اللہ شاہ نے اپنا دل جیسے پتھر کر لیا تھا۔ بختاور کی شادی کے بعد ان کا نام بھی حویلی میں لینا ممنوع تھا۔

”میری یہ بیٹی میرے لیے بڑی ہی بخت آور ہے اس کی پیدائش والے دن میں نے ملکوں کے خلاف اپنی سینکڑوں ایکڑ اراضی کا مقدمہ جیتا تھا۔“ ملک خاندان سے دشمنی سیدوں کے خاندان میں پیدا ہونے والے ہر بچے کو وراثت میں ملتی اور گھٹی میں گھٹنے کے طور پر دی جاتی تھی۔

وقت کا خمیر کسی مسلسل حرکت کرنے والے مادے سے اٹھایا گیا ہے۔ یہ کبھی بھی کسی کے لیے بھی نہیں رکتا۔ لوگ سالوں کسی حسب خواہش لمحے کا انتظار کرتے ہیں مگر وقت ظالم عقاب کی طرح وہ لمحات چڑیا کے بچے کی طرح چھین کر لے جاتا ہے۔ صرف یاد کی کک لیے دھندلا سا عکس ذہن بدل پر رہ جاتا ہے پھر وہ کہیں کا نہیں رہنے دیتا۔

اسی چلتے ہوئے وقت کے پہرے نے پیر قدرت اللہ شاہ کے مزاج کو ایک ٹھہراؤ دیا تو دوسری طرف ان کی اولاد کو جوانی کی دہلیزیہ لاکھڑا کیا تھا۔ شاہینہ اور زرمینہ معمولی تعلیم حاصل کر کے گھر بیٹھ گئیں۔ حسن شاہ کو پیر قدرت اللہ شاہ نے پڑھنے کے لیے شہر بھیج دیا۔ بختاور نے بھی تعلیم جاری رکھنے کی خواہش ظاہر کی جسے تھوڑی پس و پیش کے بعد مان لیا گیا۔ وقت کچھ اور آگے کو سرک۔ شاہینہ کی شادی سید وقار شاہ جو کہ پیر قدرت اللہ شاہ کے رشتہ دار تھے سے کر دی گئی جبکہ زرمینہ کا رشتہ شاہ صاحب کے چچا زاد بھائی کے بیٹے سے طے تھا۔ جو ابھی صرف ایک سال کا تھا۔ حویلی پر قیامت تو اس وقت ٹوٹی جب پیر قدرت اللہ شاہ نے بختاور کی منگنی کسی جگہ طے کی مگر اس نے یہ کہہ کر انکار کر دیا کہ وہ کسی اور کو پسند کرتی ہے۔ یہ سن کر سب انگشت بدنداں رہ گئے کیونکہ حویلی میں اس طرح کی جرأت پہلے کسی نے نہ کی تھی۔ حویلی کے ماحول میں عجیب تناؤ کی کیفیت پیدا ہو گئی۔ ہر کوئی دوسرے سے آنکھ چرائے پھرتا۔ نہ شاہ صاحب اپنی بات سے پیچھے ہٹ رہے تھے اور نہ بختاور کوئی لچک دکھانے کو تیار

خواتین ڈائجسٹ

کی طرف سے بہنوں کے لیے ایک اور ناول

دستِ کوثر

فوزیہ یاسمین



قیمت - 750/- روپے

منکوائے کا پتہ:

مکتبہ عمران ڈائجسٹ: 37 - اردو بازار، کراچی۔ فون نمبر: 32735021

قدرت اللہ شاہ نے انہیں اپنی زندگی سے ایسے نکال دیا تھا جیسوہ کبھی تھی ہی نہیں۔
 حسن شاہ اپنی تعلیم مکمل کر چکے تھے۔ قدرت اللہ شاہ نے اپنی کسی جاننے والی کی بیٹی سے ان کا رشتہ طے کر دیا۔ شادی کے بعد حسن شاہ، روحیلہ جیسی خوب صورت اور بڑھی لکھی بیوی پا کر مسرور و مطمئن تھے۔ ابھی شادی کو کچھ ہی عرصہ ہوا تھا کہ جنت بی بی چل بسیں۔ قدرت اللہ شاہ بہت مغموم ہوئے۔ حسن شاہ کو اللہ نے ایک بیٹے جلال اور بیٹی عیان سے نوازا تھا۔ حسن شاہ جو کہ اپنے حلقہ سے ایم این اے منتخب ہو چکے تھے بذریعہ کار لاہور سے اسلام آباد جاتے ہوئے شدید قسم کے حادثے کا شکار ہوئے اور جانبر نہ ہو سکے۔ اس وقت جلال شاہ نو برس جبکہ عیان صرف پانچ برس کی تھی۔ قدرت اللہ شاہ کے لیے یہ بہت بڑا جھٹکا تھا۔ اکلوتے بیٹے کا بھری جوانی میں ساتھ چھوڑ جانا انہیں بالکل ہی توڑ گیا تھا۔ روحیلہ بچوں کی تعلیم کی وجہ سے شہر میں ہی رہائش پذیر تھیں۔ کچھ لوگوں کا خیال تھا کہ حسن شاہ کو پوری منصوبہ بندی سے قتل کیا گیا تھا اس لیے قدرت اللہ شاہ بچوں کو گاؤں اور دشمنوں سے دور رکھنا چاہتے تھے۔

قدرت اللہ شاہ نے اپنے داماد و قار شاہ کو ایم این اے کی سیٹ دلا دی جبکہ خود وہ صوبائی وزیر ثقافت تھے۔ قدرت اللہ شاہ اپنے پوتے اور پوتی دونوں سے بڑی محبت رکھتے تھے مگر عیان سے محبت کا اور ہی عالم تھا۔ وہ لا شعوری طور پر عیان میں بخٹور کا عکس ڈھونڈتے تھے۔ عیان کے پاس ہر چیز کی فراوانی تھی چاہے وہ حسن ہو، دولت ہو یا سب کی محبت۔

وقت کی مٹھی سے سل ریت کی طرح پھسلے تھے۔ عیان تیرہ سال کی ہوئی تو روحیلہ بھی داغ مفارقت دے گئیں۔ عیان ابھی اتنی چھوٹی تھی کہ دکھوں کا اظہار کرنا بھی نہیں آتا تھا۔ جلال جو کہ اس سے کچھ سال بڑے تھے، اپنی بہن کے لیے جذباتی اور اخلاقی سہارا ثابت ہوئے۔ قدرت اللہ شاہ کی توجہ بچوں پر کچھ اور بڑھ گئی۔ جلال شاہ نے تعلیم مکمل کرنے کے بعد اپنی

کلاس فیلو سارہ سے دادا جان کی رضامندی کے ساتھ شادی کی جو کہ ایک بریگیڈ پر کی بیٹی تھی۔ قدرت اللہ شاہ کو جلال شاہ کے باپ بننے کا شدت سے انتظار تھا کیونکہ حویلی کی روایت کے مطابق جلال شاہ بیٹے کی پیدائش کے بعد ہی گدی نشیں ہو سکتے تھے ورنہ نہیں۔ مگر قدرت کو کچھ اور ہی منظور تھا۔ شادی کے چار سال بعد بھی جلال شاہ اولاد کی نعمت سے محروم تھے۔ سارہ کے تمام ٹیسٹ کلیئر تھے مگر جلال شاہ کی رپورٹس کے مطابق وہ باپ بننے کی صلاحیت سے محروم تھے یہ خبر خاندان بھر کے لیے قیامت صغریٰ سے کم نہ تھی۔ قدرت اللہ شاہ تو جہاں کے تہاں رہ گئے۔ تقدیر نے کیا بے بس کیا تھا۔ اگر سارہ میں کوئی نقص ہوتا تو وہ اپنے پوتے کے لیے بیویوں کی لائن لگا دیتے مگر بات ان کے پوتے پہ آگئی تھی۔ ان دنوں عیان کالج جانے لگی تھی۔ وہ اپنے دادا کا حد سے زیادہ خیال رکھنے لگی تھی۔ سب ہی جانتے تھے کہ جلال شاہ حویلی کے اکلوتے وارث ہیں اور خاندان کا نام و نشان ان کے دم سے ہی چلنا تھا۔ مگر قدرت اللہ شاہ مجبور تھے۔ انہوں نے بہت سوچ بچار کے بعد اور اپنی بیٹی شاہینہ کے ایما پر یہ فیصلہ کیا تھا کہ عیان کی شادی اپنے نواسے تمبر شاہ سے کر دیں اس طرح عیان کا بیٹا ہی حویلی کا اگلا گدی نشیں ہو گا۔ اس طرح خاندان بھر کی امیدوں کا مرکز عیان کی ذات بھی جو ان تمام فیصلوں سے بے خبر لہر یونیورسٹی سے آئی آر میں ماسٹرز کر رہی تھی مگر اس واقعے نے سب کے رونگٹے کھڑے کر دیے تھے اگر عیان کو کچھ ہو جاتا تو۔؟

”دا جان“ جلال شاہ نے نرمی سے پیر قدرت اللہ شاہ کا کندھا ہلایا تو وہ ہوش کی دنیا میں واپس آئے تھے۔ ”ہوں“ انہوں نے سوالیہ نظروں سے جلال شاہ کی طرف دیکھا۔

”دا جان وہ میں کہہ رہا تھا کہ آپ حویلی چلے جائیں میں اور سارہ ہیں یہاں پر۔۔۔ کل آپ کی بہت ضروری میٹنگ ہے جبکہ ڈاکٹرز کہہ رہے ہیں کہ عیان کو شاک لگا ہے ورنہ تو کوئی کندھے کو چھو کر گزری

ہے۔ ”وہ کچھ دیر کو رکے تھے۔ ”ویسے بھی کل تک اسے ڈسچارج کر دیا جائے گا تو ہم اسے لے کر سیدھے حویلی جا میں گے۔ اب اس کا اکیلا شہر میں رہنا ٹھیک نہیں۔“ جلال شاہ نے انہیں حویلی جانے کے لیے تیار کرنا چاہا وہ کسی بھی طرح قدرت اللہ شاہ کو حویلی بھیجنا چاہتے تھے۔ قدرت اللہ شاہ بھی الوداعی کلمات کہہ کر جانے کے لیے اٹھ کھڑے ہوئے۔



پیر قدرت اللہ شاہ اس وقت شدید اضطراب کے عالم میں مسلسل یہاں سے وہاں ٹھل رہے تھے۔ ”جب ہم نے کسی بتایا ہی نہیں تھا کہ عیان آرہی ہے تو دشمنوں کو کیسے خبر ہو گئی؟“ قدرت اللہ شاہ اپنی آرام نہ کر سکی پر بیٹھ گئے تھے اور اضطراب و پریشانی سے اپنی پیشانی مسکتے ہوئے انہوں حویلی کے سب سے پرانے اور قابل اعتماد بزرگ ملازم دینو چاچا سے کہا۔ ”شاہ صاحب تھالی کا چھیدتا رہا ہے کہ یہ کسی اپنے خاص بندے کا کام ہے۔“ دینو چاچا نے اپنے مخصوص انداز میں غداری کا سراغ لگانا چاہا تھا۔

”بہر حال یہ کام جس نے بھی کیا ہے سیدھا سیدھا ہماری پکڑی یہ ہاتھ ڈالا ہے۔ اب نتیجہ تو اسے بھگتنا ہی پڑے گا مگر پہلے تو ملکوں سے نمٹنا ہے جنہوں نے حملہ گروا کے اپنی تباہی پر مہر لگا دی ہے۔“ قدرت اللہ شاہ نے اپنے انہی رعب دار کبجے میں کہا۔

”دین محمد تم ملک کو بلاؤ ابھی جو اور اسے کہو کہ جلد حاضری دے۔“ شاہ صاحب نے حکم دیا۔

”اور ہاں کسی کو خبر نہ ہو ملک کے آنے کی ورنہ دشمن چوکنہ ہو جائے گا۔“ شاہ صاحب نے مزید کہا۔

”جی شاہ صاحب۔“ یہ کہتے ہی دین محمد باہر نکل گئے جبکہ شاہ صاحب کچھ پر سکون ہو گئے کیونکہ وہ جانتے تھے کہ اب ملک سب سنبھل لے گا۔

پیر قدرت اللہ شاہ کی داؤد ملک سے ملاقات بائج سل پہلے ہوئی تھی۔ داؤد ملک دین محمد کی بیوی بختیاں کی بھانجی کا بیٹا تھا۔ ماں باپ کی وفات کے بعد مستقل

طور پر دین محمد اور بختیاں کے پاس قیام کے لیے آگیا تھا۔ دین محمد اپنے بیٹے بخش محمد اور داؤد ملک کو شاہ صاحب کے پاس نوکری چاکری کی غرض سے لایا تھا۔ بخش محمد دس جماعتیں پاس تھا اس لیے شاہ صاحب نے اسے حساب کتاب پہ لگا دیا۔ جبکہ داؤد ملک کے مضبوط قد کاٹھ اور بنو مند و جود کو دیکھتے ہوئے اسے اپنے ساتھ سیکیورٹی کے لیے رکھ لیا۔ بعد میں قدرت اللہ شاہ کو اس بات کا صحیح معنوں میں ادراک ہوا کہ ان کا فیصلہ کس قدر درست تھا۔ شاہ صاحب کو وہ شروع دن سے ہی غیر معمولی طاقت ور محسوس ہوا تھا اس لیے انہوں نے اپنے ایک گارڈ کو جو کہ ایک ریشٹرو فوجی تھا داؤد ملک کی ٹریننگ کی خاص ہدایت کی اور کچھ عرصے کی ٹریننگ نے اسے ناقابلِ تسخیر بنا دیا۔ قدرت اللہ شاہ نے داؤد ملک کے متعلق مکمل چھان بین کروائی کہ وہ کہیں ان کے دشمنوں کا بھیجا ہوا تو نہیں مگر وہ واقعی بختیاں کی بھانجی کا بیٹا تھا جو کراچی کے کسی گوشہ کی رہنے والی تھی اور پنجاب کے کسی علاقے سے بیاہ کر گوشہ گئی تھی۔ اب وہ شاہ صاحب کے بہت ہی خاص بندوں میں سے تھا۔ وہ پورے علاقے کے لیے دہشت کی علامت سمجھا جاتا تھا۔ شاہ صاحب کا دشمن خاندان ”ملک خاندان“ بھی داؤد ملک کا کچھ نہیں بگاڑ سکا کیونکہ ارد گرد کے گاؤں میں جتنے بھی بد قماش اور بد معاش لوگ بستے تھے وہ سب داؤد ملک کے زبردست اور دوست تھے اور کہیں اور سے ”بندے“ منگوا کر داؤد ملک پر حملہ کروانے کا مطلب سارے علاقے کے ”آسمیوں“ سے دشمنی مول لینا تھا اس لیے اب قدرت اللہ شاہ کو خطرہ نہ تھا اور نہ ہی ان کی سلطنت کو۔ مگر اس واقعے نے انہیں صحیح معنوں میں مضطرب کر دیا تھا۔



”ملک دشمن کو ایسا زخم لگانا ہے جو ساری عمر نہ بھر پائے“ قدرت اللہ شاہ نے اپنے مخصوص رعب دار انداز میں داؤد ملک کو حکم دیا تھا جو کچھ ہی دیر پہلے بڑی

حویلی پہنچا تھا۔
 ”جو حکم سائیں۔“ جواباً ”داؤد ملک نے بھی اپنے
 انبی مودب لہجے میں نظروں کو جھکائے ہوئے کہا۔
 ”میری پوتی آج شام حویلی آرہی ہے اس کے
 آنے سے پہلے دشمن کا حساب بے باق کرو۔“ شاہ
 صاحب نے مزید کہا۔

”جو حکم سائیں۔“ داؤد ملک نے کہا اور سلام کرتا
 باہر نکل گیا۔ اب قدرت اللہ شاہ کو شام کا بے تلی سے
 انتظار تھا کیونکہ ان کو دو خوشیاں ملنے والی تھیں۔ ایک
 عیان کے گھر آنے کی۔ دوسری دشمن کے تھملانے
 کی۔

”احتیاط سے بیٹا۔ زیادہ بازو نہیں ہلانا۔“ شاہینہ
 پھوپھو نے بے جالاؤ دکھاتے ہوئے کہا۔ عیان حویلی آ
 گئی تھی اور اس وقت سے ڈرائنگ روم پھیلی بازار بنا
 ہوا تھا۔ شاہ صاحب جلال شاہ کے علاوہ گھر کی خواتین
 اور نوکروں میں عجیب افرا تفری پھیلی تھی وقار شاہ بھی
 پہنچ چکے تھے۔ کچھ ملازمین بھاکم بھاگ رات کے
 کھانے کی تیاری کر رہے تھے تو کچھ قدرت اللہ شاہ کی
 اکلوتی پوتی کو دیکھنے کے اشتیاق میں بلاوجہ ڈرائنگ
 روم کے چکر کاٹ رہے تھے۔ باہر تاریکی دشمن پر اپنے
 قدم جمانے کے لیے ہلکان ہو رہی تھی۔

”زیادہ درد تو نہیں ہو رہا دادا کی جان کو؟“ قدرت
 اللہ شاہ نے عیان کے ساتھ صوفے پر بیٹھتے ہوئے
 اسے اپنے ساتھ لگایا تھا۔

”نو! اس آل رائٹ“ عیان نے ملے سے
 مسکراتے ہوئے کہا۔ اس حادثے کے بعد وہ ٹھوڑا سہم
 گئی تھی۔

شاہینہ پھوپھو کی تین اولادیں تھیں۔ سب سے
 بڑی سیماب تھیں جو کہ نکاح شدہ تھیں جبکہ رخصتی
 ابھی ہونا تھی۔ اس سے چھوٹا تمبر شاہ جو کہ ان دنوں
 شکار پر گیا ہوا تھا۔ جبکہ سب سے چھوٹا سالار شاہ
 میڈیکل کالاسٹوڈنٹ تھا اور تعلیم کے سلسلے میں بیرون
 ملک مقیم تھا۔ زرمینہ پھوپھو کی دو جڑواں بیٹیاں
 تھیں۔ انزلہ اور انشراح جو کہ اولیول میں تھیں۔

”کھانا لگ گیا ہے شاہ صاحب۔“ ملازم نے کہا تو
 قدرت اللہ شاہ سے تھاگروہ کھا بغور عیان کو تھا۔
 ”چلو عیان“ پہلے ڈنر باقی باتیں بعد میں۔“ قدرت
 اللہ شاہ کے کہنے پہ سب ڈائنگ روم کی طرف برہ
 گئے جبکہ شاہ صاحب اپنے فون کی طرف متوجہ ہو گئے
 تھے۔ جس پہ کال آرہی تھی۔

ڈائنگ روم میں سب اپنی اپنی کرسیاں سنبھال چکے
 تھے اور قدرت اللہ شاہ کا انتظار کر رہے تھے ڈائنگ
 ٹیبل انواع واقسام کی ڈشز سے بھرا پڑا تھا۔ قدرت
 اللہ شاہ ڈائنگ روم میں داخل ہوئے تو ان کے چہرے
 پہ فتح کی سرشاری تھی۔

”سنا ہے ملکوں کے اکلوتے داماد کا قتل ہو گیا ہے۔“
 ٹیبل پر اپنی مخصوص کرسی سنبھالتے ہوئے انہوں نے
 وقار شاہ اور جلال شاہ کو دیکھتے ہوئے کہا جو کہ قدرت
 اللہ شاہ کے لہجے میں دبا دبا جوش دیکھ کر حیران رہ گئے
 تھے جبکہ خواتین بالکل چپ تھیں۔

”میں نے ملک کو کہا ہے۔ وہ کل آئے گا۔ اسے
 راضی کر دینا۔“ شاہ صاحب نے جلال شاہ کو دیکھتے ہوئے
 کہا۔

”اوہ۔“ جلال شاہ سمجھ گئے کہ یہ کارنامہ بھی داؤد
 ملک کے ہاتھوں ہی انجام پایا۔

”دا جان آپ نے بلایا تھا۔“ جلال شاہ نے قدرت
 اللہ شاہ کے مقابل کرسی سنبھالتے ہوئے کہا۔ وہ دونوں
 اس وقت پیر قدرت اللہ شاہ کے اسٹڈی روم میں موجود
 تھے۔

”میں نے عیان کی یونیورسٹی کے متعلق کچھ فیصلہ
 کیا ہے، سوچا تم سے ڈسکس کر لوں۔“ قدرت اللہ
 شاہ نے اپنا چشمہ اتار کر رائٹنگ ٹیبل پر رکھتے ہوئے
 کہا۔

”جی ضرور“ پھر کیا فیصلہ کیا آپ نے۔“ جلال شاہ
 آگے کو جھکتے ہوئے بولے۔

”جلال! میں نے سوچا ہے کہ ملک کو عیان کے
 ساتھ حفاظت کے لیے رکھوں۔ فارم ہاؤس کا کیا ہے وہ
 تو کوئی بھی دیکھ لے گا۔ عیان کی زندگی سب سے اہم

ہے۔ وہ سانس لینے کو رک کے پھر بولے۔

”صرف آٹھ دس مہینوں کی ہی تو بات ہے۔ اس کا تھوڑا سمسٹر چل رہا ہے۔ فروری تک وہ فارغ ہو جائے گی پھر تو کوئی مسئلہ ہی نہیں، تم کیا کہتے ہو؟“ انہوں نے سوالیہ نظروں سے جلال شاہ کی طرف دیکھا جو گلا کھنکار کے گویا ہوئے۔

”مجھے کیا کہنا ہے واجان! آپ نے یقیناً بہتر ہی سوچا ہو گا مگر اوڈ ملک؟“ وہ ذرا ہچکچائے۔

”ہی از ٹوینک۔“ وہ رک کے پھر بولے۔

”یقیناً“ ملک سے زیادہ عیان کسی کے ساتھ محفوظ نہیں لیکن پھر بھی۔“ وہ تھوڑی دیر خاموش رہے۔

فیصلہ یقیناً بہت دشوار تھا۔ ”اگر آپ کہیں تو ہم گارڈز کی ایک گاڑی ساتھ بھیج سکتے ہیں۔“ یعنی جلال شاہ کی طرف سے انکار تھا۔ شاہ صاحب پیشانی مسلتے ہوئے بولے۔

”تمہارے خدشات بجا ہیں کہ وہ ستائیس، اٹھائیس سالہ نوجوان ہے۔ وہ بھی ایک نہایت خوب نوجوان“ وہ ہلکا سا مسکرائے۔

”لیکن میں اپنی پوتی کو جانتا ہوں۔ وہ اپنے معیار سے نیچے کبھی نہیں اترے گی۔“ قدرت اللہ شاہ نے جلال شاہ کی آنکھوں میں آنکھیں ڈال کر اعتماد سے کہا۔ جلال شاہ نے بے ساختہ نظریں چراتے ہوئے کہا۔

”میں نے ایسا تو نہیں کہا کہ عیان۔!“ پھر قدرت اللہ شاہ نے اپنی بات جاری رکھتے ہوئے کہا۔ ”میں اگر گاڑی بھر کر گارڈز ساتھ بھیج بھی دوں تو میری سلی نہیں ہوگی بلکہ اس طرح وہ خوف کا شکار ہو جائے گی کہ یقیناً اس کی جان کو زیادہ خطرہ ہے۔ اور بیٹا موت کا خوف موت سے بھی زیادہ جان لیوا ہوتا ہے۔ میں عیان کو کسی خوف کے حوالے نہیں کر سکتا۔“ انہوں نے قطعی انداز میں کہا۔ گویا وہ فیصلہ کر چکے تھے۔

”جی بہتر جیسا آپ مناسب سمجھیں۔“ جلال شاہ جانتے تھے کہ وہ عیان کے بارے میں کبھی غلط فیصلہ نہیں کریں گے۔ اس لیے وہ اٹھ کھڑے ہوئے۔

”یسی کو بھجوا دو۔ کچھ بات کرنی ہے۔“ قدرت اللہ شاہ نے رائٹنگ ٹیبل پہ پڑا ہوا چشمہ اٹھا کر آنکھوں پہ لگاتے ہوئے کہا۔

”جی اچھا۔ شب بخیر۔“ جلال شاہ واپس مڑ گئے۔



”پلیز واجان آئی ایم گھٹنگ لیٹ“ عیان نے ملتی انداز میں قدرت اللہ شاہ کی جانب دیکھا جو اسے بھرپور ناشتہ کروانے پر تلے ہوئے تھے۔

”اونہوں پہلے جوس ختم کرو۔“ شاہ صاحب نے نفی میں سر ہلاتے ہوئے حکم جاری کیا تو اس کا رو نکھا انداز دیکھ کر بھی مسکرا اٹھے سوائے شاہینہ پھوپھو کے جو شاہ صاحب کی وجہ سے عیان کو الوداع کہنے کے لیے اٹھ تو گئی تھیں مگر نیند سے بو جھل آنکھیں لیے ابھی تک صم صم کی عملی تفسیر بیٹھی تھیں۔

”لیں ہو گیا ختم!“ عیان نے ایک ہی سانس میں جوس اندر اندر اٹھایا اور ہاتھ جھاڑتے ہوئے اٹھ کھڑی ہوئی۔ قدرت اللہ شاہ ٹشو پیپر سے ہاتھ صاف کرتے ہوئے اٹھے اور عیان کے کندھوں پر بازو پھیلا کر اسے لیے باہر کو چل دیے۔

”میں نے یسی کو کہا تھا تمہیں سب کچھ بریف کر دے۔ آئی ہوپ تم معاملات کو سمجھنے کی کوشش کرو گی۔“ قدرت اللہ شاہ نے بات کے آغاز کے لیے تمہید باندھی تھی۔

”اوہ ہاں رات کو یسی آپ نے بہت لمبا اور بورنگ لیکچر دیا تو تھا“ عیان نے شرارت ولا پرواہی سے جواب دیا اور تیزی سے پیچھے مڑ کر دیکھا تو حیران رہ گئی۔

”مائے گاڈ! آپ سب لوگ مجھے ایسے سی آف کرنے جا رہے ہیں جیسے میں کسی مونٹیسوری اسکول جا رہی ہوں وہ بھی پہلے دن“ اینڈ پلیز مجھے ان تکلفات کی عادت نہیں ہے۔“ عیان کے کہنے پر شاہ صاحب نے سب کو جانے کا اشارہ کیا اور عیان کو لے کر آگے بڑھے وہ مین ڈور پار کر کے کارپوریج کی طرف بڑھ رہے تھے۔ شاہ صاحب نے ابھی بھی عیان کو کندھوں سے

تھام رکھا تھا۔

”عیان تم جانتی ہو ناں کہ تم ہمارے لیے کتنی امپورٹنٹ ہو۔“ انہوں نے ہمارے پر زور دے کر کہا تھا۔ ”تمہارے بغیر سب ادھر اورا ہے۔“ نامکمل۔ اس لیے کہہ رہا ہوں کوئی لاپرواہی نہیں بیٹا۔ ملک کو بالکل بھی نہیں ستاؤ۔ اسے چکمرہ دے کر غائب ہونے کی عقل مندی کبھی مت کرنا ورنہ تمہاری جان کو خطرہ ہو سکتا ہے۔“ قدرت اللہ شاہ کی آواز لرزی تھی۔ انہوں نے عیان کو اپنی آغوش میں بچھینچ لیا تھا۔ وہ ایک دم بولی۔

”کیا ہے دادا ڈارنگ! آپ تو بالکل ٹین ایجرز والے ڈائلاگ بول رہے ہیں۔ آپ رہنے ہی دیں۔ میں ویسے ہی ”اس کی“ ہر بات مان لوں گی۔“ کتنی ہی دیر سے وہ گاڑی کے پاس کھڑے ہو کر عہد و پیمان کر رہے تھے۔ عیان نے گاڑی دیکھی تو جوش سے ملی بجا کر بولی۔

”یا ہو۔۔۔ cadillac escalade آئی لائک اٹ بلٹ پروف ہے ناں۔ اب مجھے بلٹ سے بہت ڈر لگتا ہے۔“ عیان نے گاڑی پہ ہاتھ پھیرتے ہوئے اپنی پسند کا اظہار کیا تھا اور ڈر کا بھی۔ پھر شاہ صاحب کی نظروں کے تعاقب میں دیکھتے ہوئے بولی۔

”نو“ مجھے لینڈ کروزر نہیں چاہیے۔ یونیورسٹی میں ہر تیسرے اسٹوڈنٹ کے پاس ہوتی ہے۔“ عیان نے منہ بسور کر کہا۔ کچھ فاصلے پہ کھڑی ٹیوٹالینڈ کروزر کے پاس کھڑے وجود نے بے حد ناگواری سے عیان حسن شاہ کی بات کو سنا تھا۔

”اوکے“ یہ تمہاری ہوئی۔ ملک ادھر آجاؤ۔ عیان کو اس گاڑی میں جانا ہے۔“ شاہ صاحب نے بڑے لاڈ کے ساتھ عیان کو ماتھے پہ بوسہ دیتے ہوئے کہا جبکہ عیان تو سامنے سے آئے۔ وجود کو دیکھ کر حیران و مبہوت رہ گئی۔ اس نے اپنی ساری زندگی میں اتنا شاندار مرد نہیں دیکھا تھا۔

”رفیق جاؤ اس گاڑی کی چابی لے کر آؤ۔“ قدرت اللہ شاہ نے ملازم آواز دے کر کہا اور داؤد کو کچھ ہدایات

دینے لگے۔ عیان نے ذرا فرصت سے اس کا جائزہ لیا۔ کھمبل کلر کے شلوار سوٹ میں ملبوس وہ نوجوان چھ فٹ سے اوپر کا ہی ہو گا۔ وہ مسلسل مین تھا اس بات کا اندازہ اسے دیکھتے ہی ہو جاتا تھا۔ بال بہت سیاہ تھے ہاتھ پہ گرے ہوئے۔ بے حد شفاف رنگ۔ چہرے پہ ہلکی سی بڑھی ہوئی شیو تھی۔ عیان نے اسے دس میں سے دس نمبر دے دیے۔ اسی لمحے داؤد نے نظریں اٹھا کر قدرت اللہ شاہ کو اپنی فرمانبرداری دکھاتے ہوئے ”جو حکم سائیں“ کہا تھا۔ عیان کا حیرت کے مارے منہ کھل گیا۔ اس کی آنکھیں بالکل عیان جیسی تھیں، ہیزل براؤن۔

”اوکے بیٹا۔ گڈ بائے۔ رات کو ملاقات ہوتی ہے پھر۔“ قدرت اللہ شاہ کی بات پر وہ ان کی جانب متوجہ ہو گئی۔

”اوکے دا جان گڈ بائے“ وہ ہاتھ ہلاتے ہوئے مڑی تو حیران رہ گئی کہ داؤد ملک اس سے پہلے گاڑی میں بیٹھ چکا تھا۔ عیان نے بے ساختہ مڑ کے شاہ صاحب کو دیکھا۔ وہ اسے دیکھ کر مسکرائے اور اس کے گلن میں بولے۔

”یہ تمہارا شو فر نہیں ہے۔“ اس بات پر عیان نے پہلے حیرت پھر غصے سے شاہ صاحب کو دیکھا اور پاؤں پیچ کے گاڑی میں جا بیٹھی۔ پھر قدرت اللہ شاہ کی مسکراہٹ کچھ مزید گہری اور ذمہ داری ہو گئی جبکہ عیان حسین شاہ کے لیے یہ دن ”سرپرائزڈے“ ثابت ہوا تھا۔

صبح سے مسلسل پیریڈ اینڈ کر کے عیان کو فٹ میں جتلا ہو گئی تھی اور اب فری کلاس میں وہ چاروں دوست کینے ٹیریا میں اپنی مخصوص جگہ پر بیٹھیں، برگر انجوائے کر رہی تھیں جبکہ عیان ہمیشہ کی طرح ”سوں سوں“ کرتی ناک کے ساتھ چوتھے سمو سے کے لیے ہاتھ برہا چکی تھی۔ داؤد ان سے کچھ فاصلے پر بیٹھا تھا۔ اس کی نگاہیں داخلی دروازے پر جمی ہوئی تھیں جبکہ باقی سب کی اس پر۔ عیان صبح سے اس کا تعارف کرواتے کرواتے تھک گئی تھی حالانکہ جس طرح وہ

اس کے ساتھ ساتھ تھا کوئی بھی ذی ہوش سمجھ سکتا تھا کہ وہ عیان کو گارڈ کر رہا ہے لیکن اس کے باوجود لڑکیاں تو لڑکیاں لڑکے تک عیان سے اس کے متعلق پوچھ رہے تھے۔ اس کے تحمل سے بتانے پر وہ داؤد کو ایسی نظروں سے دیکھتے جیسے کہہ رہے ہوں ”لگتا تو نہیں!“

”عیان یار! اس کی آنکھیں بالکل تمہارے جیسی ہیں۔ آفت“ شہین نے اپنے ہی انداز میں تعریف کی تھی۔ عیان نے چونک کر داؤد کی طرف دیکھا۔ اس کے چہرے پہ ویسا ہی سکوت تھا اور آنکھیں سر دھری۔ جانے کیوں عیان کو اس کی آنکھوں میں اپنے لیے نفرت نظر آئی تھی۔ عیان کے نیچے سموسے اور کوک اس کے سامنے ویسی کی ویسی ہی پڑی تھی۔

”ویسے تیرے دادا نے کیا سوچ کر اس سپر ہنڈ سم بندے کو تیرے ساتھ باندھ دیا ہے وہ بھی آٹھ نو ماہ کے لیے ابھی تو مئی چل رہا ہے۔ فروری تک تو کچھ بھی ہو سکتا ہے۔“ زویا جیسے سب ٹام بوائے کہتے تھے اس نے اپنے بوائے کٹ بالوں میں انگلیاں چلاتے ہوئے آنکھیں مٹکا کر کہا۔

”کیا مطلب کیا ہو سکتا ہے ہاں؟“ عیان نے اپنی پلیٹ پرے کھسکاتے ہوئے زویا کو گھور کر کہا۔ اسی لمحے عفیوہ نے اس کی کہنی زور سے ہلائی تو اس نے اس کی نظروں کے تعاقب میں دیکھا۔ یونیورسٹی کی سب سے خوب صورت اور ناز و ادا والی لڑکی عشاء یوسف ان لوگوں کی طرف آرہی تھی۔

”ہیلو! عیان ڈیر کیسی ہو؟ تمہارے ایکسپلنٹ کا سن کر بہت افسوس ہوا“ عشنا چھا جانے والی شخصیت رکھتی تھی۔ ابھی بھی وہ نشست سنبھالتے اتنے سوالات بھی کر گئی تھی جبکہ وہ سب تو اسی شاک میں تھیں کہ عشاء نے ان کو ملاقات کا شرف بخشا۔ عشاء سکاٹ لینڈ میں پلی بڑھی تھی اور وہیں کی گریجویٹ تھی۔ لیمن ٹر کی بیگی شرٹ، واٹ ٹائٹس اور سفید ہی پمپس (Pumps) پہنے کمر تک آتے بالوں کے ساتھ جن میں ایک بھی لہر نہ تھی۔

خوب صورت خدو خال کی مالک عیان بھی کسی سے کم نہ تھی مگر عشاء میں ادا بہت تھی۔ ”تمہارا کزن تو بہت روڈ ہے۔ کس ڈپارٹمنٹ میں ایڈمیشن لیا ہے اس نے؟“ عشاء نے اپنی دھیمی آواز میں نزاکت کے ساتھ ہائٹ اور نیچ بلونڈ بالوں میں ہاتھ چلاتے ہوئے عیان سے پوچھا اور ترچھی نظروں سے داؤد کو دیکھا۔

”واٹ! کزن۔۔۔ تمہیں کس نے کہا کہ یہ میرا کزن ہے۔ فار پور کانسٹ انفارمیشن وہ میرا پرسل پاؤی گارڈ ہے۔“ عیان نے ذرا سخت لہجے میں کہا تھا کیونکہ اسے عشاء کا رویہ سمجھ نہیں آیا تھا کہ وہ کیوں پر یقین تھی کہ داؤد عیان کا کزن ہی ہے۔

”باؤی گارڈ! ڈونٹ ٹیل می یار“ عشاء نے ستائشی نظروں سے داؤد کو دیکھتے ہوئے بے یقینی سے کہا۔ ”مجھے کیوں لگ رہا ہے کہ میں نے اسے پہلے کہیں دیکھا ہے۔“ عشاء نے خود کلامی کے انداز میں کہا۔ ”جب تمہیں یاد آجائے تو مجھے بھی بتا دینا“ یہ کہتے ہوئے عیان نے گویا کہا تھا کہ ”تم اب جا سکتی ہو۔“ عشاء کا بھی جیسے مطلب پورا ہو چکا تھا۔ وہ ابھی اور داؤد کی ٹیبل کے عین سامنے کھڑی ہو گئی۔ اپنے دا میں ہاتھ کی پہلی دو انگلیوں کو خاص انداز میں لہرا کر داؤد کو ”ہائے“ بولا تھا۔ اس نے لاپرواہی سے دیکھ کر دوبارہ اپنی نظریں دروازے پہ جمادیں تھیں۔ زویا کا قہقہہ بے ساختہ تھا۔ عشاء برامانے بغیر مسکراہٹ اچھالتی باہر نکل گئی۔



ٹیلر سوئفٹ (Taylor Swift) کا گانا گنگناتے ہوئے وہ اپنی ہی دھن میں سیڑھیاں چڑھ رہی تھی جب اچانک کسی سے ٹکرائی۔ اس کا تو سر ہی گھوم گیا تھا۔

”وہ عیان سے عیان حسن شاہ۔“ اس سے ایک سیڑھی اوپر کھڑے جوان نے اسے بازو سے تھام رکھا تھا۔ عیان نے ابھی ہوئی نظروں سے اسے دیکھا۔

”مجھے تمبرز شاہ کہتے ہیں، نام تو سنا ہی ہو گا۔“ تمبرز نے قہقہہ لگایا تو۔ عیان کو وحشت سی محسوس ہوئی وہ بے ساختہ دو قدم پیچھے ہٹی۔

”لو ہیلو! کیسے ہیں تمبرز بھائی؟“ عیان نے لہجے کو خوشگوار بناتے ہوئے کہا۔

”اچھا ہوں بلکہ بہت اچھا ہوں۔“ تمبرز نے دھیرے سے مسکرا کر زو معنی کہجے میں کہا۔ جینز کے ساتھ پرنل اینڈ واسٹی شرٹ پہنے، بڑی بڑی موچھوں کو بائیں ہاتھ سے بار بار تاؤ دیتا تمبرز شاہ، عیان کو کچھ عجیب ہی لگا تھا۔ عیان کو سیڑھیوں پر کھڑے ہو کر بات کرنا بالکل اچھا نہیں لگ رہا تھا لیکن تمبرز اس کا راستہ روکے کھڑا تھا۔

”کس کے ساتھ گئی تھیں یونیورسٹی؟“ تمبرز نے بغور اسے دیکھتے ہوئے عام سے انداز میں سوال کیا۔

”میں۔۔۔“

”یہ داؤد ملک کے ساتھ گئی تھی۔“ سیسی آپلی نے سیڑھیاں چڑھتے ہوئے عیان کی جان چھڑاتے ہوئے خود جواب دیا۔ مگر تمبرز کے تو چوہہ طبق روشن ہو گئے تھے۔

”واٹ! داؤد ملک کے ساتھ۔“ حیرت کی زیادتی سے اس کی آنکھیں پوری کھل گئیں۔

”اور یہ کس عقل مند کا فیصلہ ہے؟“ تمبرز تو ہتھ سے ہی اکھڑ چکا تھا۔ اور اب تیزی سے سیڑھیاں اترتے ہوئے وہ غصے سے کسی کو کل ملا رہا تھا۔ عیان نے اسے ذرا ناگواری سے دیکھا اور اپنے کمرے کی طرف چل دی۔

تمبرز شاہ کو عیان کا داؤد کے ساتھ ہونا ہرگز گوارہ نہ تھا لیکن قدرت اللہ شاہ کے سامنے اس کی ایک نہ چل سکی۔ اس لیے وہ تھک کے خود ہی خاموش ہو گیا جلال شاہ ممبر قومی اسمبلی تھے اس لیے ان کا قیام زیادہ تر اسلام آباد میں ہی ہوتا تھا اسی طرح سینیٹر وقار شاہ بھی اسلام آباد میں رہتے تھے۔ عیان کو یونیورسٹی آتے جاتے دو ماہ گزر گئے۔ اس دوران عیان نے کبھی بھی داؤد کو مسکراتے ہوئے نہیں دیکھا تھا مگر اس بات کا

اسے یقین سا ہونے لگا تھا کہ داؤد جب بھی اسے دیکھتا تو اس کی آنکھوں میں ہمیشہ نفرت ہی ہوتی۔ مون سون کا موسم شروع ہو چکا تھا۔ مون سون کی پہلی بارش دھیمی دھیمی سی مگر مسلسل۔ عیان جب یونیورسٹی کے لیے تیار ہو کر نیچے آئی تو لاؤنج میں یوگا کرتی سیسی نے اسے دیکھتے ہوئے کہا۔

”عیان آج چھٹی کر لیتیں۔ ویسے بھی باہر بارش ہو رہی ہے۔“

”آج ہی تو یونیورسٹی جانے کا مڑا ہے سیسی آپلی؟“ تیزی سے کہتے ہوئے مین ڈور پار کر گئی تھی جبکہ اپنے کمرے سے نکلتے تمبرز نے جلدی سے موبائل پہ کسی کو کال کی تھی۔ ”احتیاط علاج سے بہتر ہے۔“ تمبرز شاہ دل و جان سے۔ اس مقولے کا قائل تھا۔

عیان کے فائل ایگزامز قریب تھے اس لیے سب ہی اسٹوڈنٹس زور و شور سے پڑھائی میں مشغول تھے۔ عیان نے داؤد کو تنگ کرنے کے لیے خود کو اسٹوڈنٹس کی بھیڑ میں گم کر لیا تھا اور نظر بچا کے لائبریری میں گھس گئی اور لائبریری کی کھڑکی سے اسے دیکھنے لگی۔ وہ متوحش سا ہو کر ادھر ادھر دیکھ رہا تھا اور عیان کو ڈھونڈ رہا تھا۔ وہ ہونٹ کا دایاں کونہ دانتوں تلے دبائے مسکراتے ہوئے اسے دیکھ رہی تھی پھر اس نے اپنے سیل فون سے اس کی تصویر بنائی اور اسے اقرار کرنا پڑا کہ وہ بلاشبہ بہت ہنڈ سم تھا۔

”کسی کو ستانے کا یہ طریقہ بالکل ٹھیک نہیں ہے عیان۔“ وہ تصویر سیو (Save) کر رہی تھی جب اچانک نوٹیا کے کہنے پر فوراً ڈر کے موبائل اپنے پیچھے چھپایا تھا۔

”میں تو۔۔۔ صرف“ وہ ہکلاتے ہوئے کچھ کہنا چاہ رہی تھی جب نوٹیا نے کھڑکی کی جانب اشارہ کرتے ہوئے کہا۔

”یہ یہاں کیا کر رہی ہے؟“ عیان نے گردن موڑ کر دیکھا جانے کیوں اسے یہ منظر برا لگا تھا۔ بہت برا وہ باہر کو لپکی ”تو جلد چل گیا عشاء کا“ نوٹیا کی بات نے جلتی پرتیل کا کام کیا تھا۔ وہ عشاء کے سر پہ پہنچ گئی

اسے خشمگین نگاہوں سے گھورتا اسی کی طرف آ رہا تھا۔



ڈپارٹمنٹ میں فیوئل پارٹی تھی۔ عیان خوب صورت ڈیزائنڈ سوٹ میں ملبوس تھی۔ آٹھ بجے کے قریب ڈنر سرو کر دیا گیا۔ کبھی انجوائے کر رہے تھے عیان کی دوست اس کی تعریفیں کر کر کے ہلکان ہو رہی تھیں اور یہ کوئی غلط بھی نہیں تھا۔ وہ جب سے یونیورسٹی آئی تھی تعریفیں ہی وصول کر رہی تھی۔ ہر طرف لڑکے لڑکیوں کے فتنے گونج رہے تھے۔ ہر کسی نے اپنے لباس سے اپنی کلاس شو کرنے کی بھرپور کوشش کی تھی جس میں وہ کامیاب بھی ٹھہرے تھے۔ کچھ اسٹوڈنٹس کو اپنی انگلیش مہمان خصوصی کی الوداعی تقریر بہت پسند آئی تھی جس میں انہوں نے اپنے انگریزی لب و لہجے میں اردو کا جملہ بولتے ہوئے کہا۔ ”لنز والا تم سالا بہت ٹیلنٹڈ ہے۔“ اسٹوڈنٹس نے اس تعریف پر آسمان سر پہ اٹھالیا تھا۔ عین وہ اور شہرین بار بار عیان کو یہی کہہ رہی تھیں کہ ہونہ ہو اس نے اور داؤد نے ڈیپائڈ کر کے بلیک اینڈ وائٹ کنٹراسٹ پہنا ہے کیونکہ داؤد اتفاقہ طور پر بلیک شلوار سوٹ میں تھا۔ صرف عینہ اور شہرین ہی نہیں اور بھی بہت سے لوگوں کو یہی خیال آیا تھا۔ ڈنر کے بعد تمام نیچرز اور وی سی مہمان خصوصی کے ساتھ کولڈ کافی انجوائے کر رہے تھے جبکہ تمام اسٹوڈنٹس علیحدہ ہال میں چلے آئے تھے۔ ڈی جے کے سونگ پلے کرنے کی دیر تھی سب نے اڑھم مچا دیا تھا۔ جسٹن بیبو کے گانے Boy Friend پر سب ہی پاگل ہو رہے تھے۔ داؤد کو عیان کے ساتھ ساتھ رہنے میں دشواری ہو رہی تھی۔ عیان نے اپنے کانوں پہ ہاتھ رکھتے ہوئے ذرا چیخ کے داؤد کو مخاطب کیا تھا۔

”تم نے ڈنر کیوں نہیں کیا میں۔!“ وہ ابھی کچھ کہنے ہی والی تھی کہ داؤد کے عقب سے عینہ نمودار ہوئی۔ ہاتھ میں مشروب تھامے وہ لڑکے لڑکیوں سے

جبکہ داؤد دوسری طرف جا چکا تھا۔

”بڑی ہنس ہنس کے باتیں ہو رہی تھیں داؤد سے مجھے بھی تو بتاؤ کونسا عالمی مسئلہ زیر بحث تھا“ عیان کے چبا چبا کے کہنے سے عینہ حق دق رہ گئی۔

”آئندہ اسے ادائیں دکھانے کی ضرورت نہیں ہے اگر تم نے اس سے دوبارہ بات کرنے کی کوشش کی تو۔۔۔ بہت برا پیش آؤں گی“ عیان نے شہادت کی انگلی اٹھا کر وارننگ دی تو عینہ محظوظ ہونے والے انداز میں ہنس دی۔

”Oops عیان حسن شاہ تم تو بچوں کی طرح لڑنے ہی پہنچ گئیں۔ مانا کہ وہ تمہاری تفریح ہے لیکن کیا ہے ناں کہ میں خوب صورت چیز دیکھ کے رہ ہی نہیں پاتی اس لیے۔“

”اوجسٹ شٹ آپ“ تفریح“ کی ضرورت تم جیسویں کو ہوتی ہے اور صرف اتنا یاد رکھو کہ داؤد پڑائی نہیں مارتا۔ انڈر شینڈ!“ جانے کیوں وہ اس قدر مشتعل ہو رہی تھی۔

”او کم آن عیان! اب یہ مت کہنا کہ تمہیں اس سے محبت ہو گئی ہے کیونکہ یہ اسٹوری بہت تھکی پٹی ہے۔ بہت فلمیں اور ڈرامے بن چکے اس ٹائیکہ یہ ہم یہ تاریخ مت دہراتا“ عینہ نے خباثت سے مسکرا کر کہا۔ ”کیوں تم کوئی نئی تاریخ رقم کرنے والی ہو۔ آئی مین کلاس فیلو کا سپرینڈ سم باڈی گارڈ۔“ زویا نے بات ادھوری چھوڑ دی۔ عینہ نے تیز نظروں سے زویا کو گھورا جبکہ وہ پھر سے گویا ہوئی۔

”یاد رکھنا مس عینہ یوسف محبت کی کہانی تو روز اول سے وہی ہے بس کردار بدل جاتے ہیں۔“

”پھر بھی میری پیش گوئی کو ایزی مت لینا“ زویا کی بات کے جواب میں عینہ نے صرف اتنا کہا اور تیزی سے پلٹ گئی۔ عیان نے گہری سانس بھر کر زویا کو دیکھا جو سامنے سے آتے داؤد کو دیکھ رہی تھی پھر آہستگی سے بڑبڑاتی۔

”یہ کم از کم اس زمین کا نہیں ہے“ یہ بات تو پکی ہے۔“ عیان نے مسکرا کر زویا کو دیکھا اور پھر داؤد کو جو

نچتی ہوئی داؤد کے قریب آئی عیان کے اندر کچھ سلگنے لگا تھا۔

”ہیلو مسٹر داؤد“ کیسے ہیں آپ؟ اینڈ یو آر لکنگ ایکسٹریملی مشننگ۔“ عشنا ہمیشہ کی طرح چھاگئی تھی۔ اس نے بلیک جینز پہ بلیک ٹاپ پہن رکھا تھا جو سامنے سے بہت چمکیلا تھا۔ بالوں کا رنگ برگنڈی ہو چکا تھا۔ عیان کو یہ بے تکلفی ذرا نہ بھائی وہ ذرا رخ موڑ کے کھڑی ہو گئی اور اپنے ہاتھ میں موجود مشروب کی سطح پر تیرتے آئیں کیورز کو بغور دیکھنے لگی جو اس کی طرح کھل رہے تھے۔ آہستہ آہستہ مگر مسلسل۔

”ہیلو گارجمنس۔“ کسی نے عیان کے قریب سرگوشی کی۔ عیان نے سر اٹھا کر دیکھا تو سامنے فاضل ایئر کا سمیر فاضل کھڑا تھا۔

”ہیلو۔“ عیان نے بمشکل مسکراتے ہوئے فارمیٹی نہائی۔

”مس شاہ آپ تھوڑی دیر کے لیے میری بات سن سکتی ہیں؟ جسٹ فار فینو منٹس۔“ سمیر نے اپنی سرخ آنکھیں عیان پہ گاڑتے ہوئے پوچھا۔ سمیر کو وہ ہائی اسکول کے زمانے سے جانتی تھی۔ سمیر کا جھکاؤ ہمیشہ سے عیان کی جانب تھا۔ عیان کی نظر میں وہ ایک بے ہودہ انسان تھا کیونکہ اس میں اپر کلاس کی تمام برائیاں بدرجہ اتم موجود تھیں لیکن سمیر کے لجاجت بھرے انداز کے پیش نظر عیان نے مسکراتے ہوئے ”شیور“ کہا تو وہ نہال ہوتا اسے ساتھ لیے باہر نکلنے لگا۔

”کہاں جاتا ہے سمیر؟“ عیان نے جھنجھلا کر پوچھ ہی لیا کیونکہ وہ اسے لیے یونیورسٹی کے قدرے ماریک حصے کی جانب بڑھ رہا تھا۔ عیان کو اب گھبراہٹ ہو رہی تھی۔ وہ داؤد کو بتائے بغیر ہی آگئی تھی۔ ارد گرد اور بھی کھل موجود تھے اور آپس میں مگن تھے۔ عیان کو خوف سا محسوس ہوا۔

”میں تم سے کہنا چاہتا تھا کہ تم بہت خوب صورت لگ رہی ہو اب کچھ بلی تم ہو ہی گارجمنس۔“ سمیر نے اپنے لڑکھڑاتے وجود کو بمشکل سنبھالا ہوا تھا۔

”یہ تو تم مجھے اندر بھی کہہ سکتے تھے؟“ عیان نے بغیر

لحاظ کیے تنک کر کہا اور مڑ کے دیکھا۔ ”نہیں، یہاں تو تمہارے حسن کو خراج تحسین پیش کرنے کے لیے لایا تھا۔“ سمیر نے خباثت سے کہتے ہوئے عیان کے چہرے پہ جھولتی ہوئی لٹ کو ہٹایا۔

”لی ہو سمیر۔“ عیان نے سخت لہجے میں کہتے ہوئے سمیر کا ہاتھ جھٹکا۔ جواباً ”سمیر نے وہی ہاتھ تھام لیا۔“

”تم نے میرا ہاتھ کیسے پکڑا؟“ عیان کا چہرہ غصے کے مارے سرخ پڑ گیا۔

”ایسے۔“ سمیر نے کیننگی سے قہقہہ لگاتے ہوئے

دو سرا ہاتھ بھی تھام لیا۔

”چھوڑو مجھے۔“ عیان نے اپنے ہاتھ چھڑانے کے

لیے پوری طاقت کا استعمال کیا مگر سمیر صرف اسے تنک

کر رہا تھا اس کا ایسا ویسا کوئی ارادہ نہ تھا۔ وہ عیان کا فیملی

بیک گراؤنڈ اچھی طرح جانتا تھا اور اس کی عزت کرنا

تھا۔ اس سے پہلے کہ وہ کوئی بات کرتا، داؤد کے ایک ہی

جھٹکے نے اسے دھول چاٹنے پہ مجبور کر دیا۔ سمیر کی چیخ و

پکار کی وجہ سے اور لوگ بھی متوجہ ہو گئے جبکہ داؤد پہ تو

گویا کوئی جنون سوار تھا۔ داؤد اسے بے تحاشا پیٹتے

ہوئے گالیوں سے بھی نواز رہا تھا۔ ارد گرد موجود

اسٹوڈنٹس سمیر کی حالت دیکھ کر خوف سے کانپنے اور

چیننے لگے تھے۔ عفوہ بھاگ کے بت بنی عیان کے

پاس آئی۔

”عیان رو کو اسے وہ مار دے گا سمیر کو۔ پلیز رو کو

اسے۔“ عفوہ چیخ کے بولی تو عیان گویا ہوش میں آئی۔

”داؤد چھوڑو اسے۔“ چھوڑو؟“ عیان نے داؤد کو بازو

سے تھام کے اسے روکنا چاہا لیکن اس نے ایک بار پھر

سمیر کو ہاتھوں میں اٹھا کر زمین پر پٹخ دیا تو سب ہی

اسٹوڈنٹس کی چیخیں نکل گئیں۔ عیان کا دہپہ نیچے گر

گیا۔

”چھوڑو جنگلی۔“ مرجائے گا وہ۔“ عیان نے دونوں

ہاتھ اس کے سینے پہ رکھ کر پیچھے دھکیلا۔ داؤد رک گیا

تھا۔ عیان اب گھٹنوں کے بل سمیر کے قریب بیٹھ کر

اسے سیدھا کرنے کی کوشش کرنے لگی۔ وہ اس کے

گل تپتہ پار ہی تھی مگر وہ ہوش و خرد سے بیگانہ ہو چکا

تھا۔

”بی بی چلیں۔“ داؤد کی سرد مہر آواز سنائی دی مگر عیان نے اپنا کام جاری رکھا۔ وہ سمیر کے دوستوں کو آواز دینے لگی جو خوف زدہ سے آگے بڑھ آئے۔

”بی بی چلیں۔“ داؤد نے پھر مداخلت کی۔
”میں تمہاری ملازمہ نہیں ہوں جو تمہاری مرضی سے آؤں جاؤں گی۔“ عیان نے چیخ کے جواب دیا۔
داؤد نے نیچے پڑا عیان کا دھپٹہ اٹھایا اور عیان کا بازو تھام کر اسے کھڑا کیا۔

”مجھے نہیں جانا۔“ عیان نے اپنے بازو سے اس کا ہاتھ ہٹانا چاہا مگر وہ عیان کو کھینچتے ہوئے پارکنگ لاٹ تک لایا، پچھلی سیٹ کا دروازہ کھولا اور خود ڈرائیونگ سیٹ کی طرف بڑھنے لگا جب عیان نے غصے سے اسے پیچھے دھکیلا مگر وہ وہیں جما کھڑا تھا۔

”سمجھتے کیا ہو خود کو؟“ کیا سمجھتے ہو۔ وہ دوست ہے میرا تم نے مجھ سے پوچھے بنائی اس پہ دھوا بول دیا۔“
وہ غصے میں پاگل ہو رہی تھی۔ داؤد خاموشی سے اسے دیکھتا رہا۔

”تم مجھے روٹیکٹ کرنے کے لیے ہونہ کہ ڈکٹیٹ کرنے کے لیے۔“ عیان نے لڑاکا عورتوں کی طرح بایاں بازو کمر پر ٹکا کے دائیں ہاتھ کی انگلی اس کے سینے پہ بجا کے کہا جبکہ داؤد بازو سینے پہ باندھے بایاں ابڑا چکا کے اسے دیکھتا رہا۔ عیان نے بھی اسی طرح ابڑا چکا کے اسے دیکھا۔ وہی ہمزاد آنکھیں۔ کچھ سے ہوتے ہیں جو باندھ لیتے ہیں۔ یقیناً۔“ یہ وہی لمحہ تھا ”بی بی چلیں۔“

داؤد نے ان لمحوں کے فسوں سے دامن چھڑاتے ہوئے کہا۔ عیان کی فطری ہشودھری عود کر آئی تھی۔
”نہیں جاؤں گی“ میں بھی دیکھتی ہوں تم مجھے کیسے لے کے جاتے ہو یاں سے۔“ عیان نے چیلنج کرنے والے انداز میں کہا داؤد اس کی طرف گھبراہٹ میں عیان کو بازوؤں سے تھاما اور کسی کلچ کی گڑیا کی طرح اٹھا کے گاڑی میں ڈال دیا اور گاڑی کا دروازہ زور سے بند کر کے گویا اسے چڑایا تھا۔ عیان پہلے تو حیرانی سے کچھ بول ہی نہ پائی پھر اس نے زور و شور سے رونا

شروع کر دیا۔ ہچکیوں سے روتے ہوئے وہ داؤد پہ چیخ رہی تھی۔

”ہاؤ ڈیریو۔۔۔ یو سیلو (تمہاری ہمت کیسے ہوئی۔ بد تمیز) عیان نے خونخوار لہجے میں کہا اور اپنے داجان کا نمبر ملانے لگی۔ اس نے روتے ہوئے انہیں ساری بات بتائی۔

”مجھے نہیں چاہیے یہ آرن مین۔ اگر اس کے بغیر گزارہ نہیں ہو سکتا تو میں یونیورسٹی ہی چھوڑ دوں گی“ عیان نے غصے سے فون بند کر دیا۔ داؤد زیر لب مسکرایا۔

”آئی ہیٹ یو مین۔“ عیان نے آئی فون ڈیلیٹ بورڈ پہ دے مارا۔

ڈیڑھ گھنٹے بعد عیان حوبلی میں داخل ہو رہی تھی۔ اب وہ نارمل ہو چکی تھی۔ گاڑی پورچ میں رکی تو پیر قدرت اللہ شاہ کے ساتھ جلال شاہ اور تمبریز شاہ بھی باہر نکلے اور پورچ کی طرف آئے عیان کو اب صحیح معنوں میں شرمندگی ہو رہی تھی۔ عیان نے داجان کو سلام کیا تو انہوں نے اسے ساتھ لگا لیا اور پیچھے سے آئے داؤد ملک کو بغور دیکھا جس نے ہاتھ میں عیان کا کلچ اور آئی فون تھام رکھا تھا۔ تمبریز شاہ پہلے ہی داؤد کے خلاف بھرا بیٹھا تھا اس نے قدرت اللہ شاہ کے بولنے کا انتظار کیے بغیر ہی داؤد پر چڑھائی کر دی۔

”یہ کیا تماشا کیا ہے تم نے آج۔ تم تم عیان کے باپ بننے کی کوشش مت کرو۔ ملازم ہو تو ملازم ہی بن کر رہو۔ ہمارے لیے چار بندوں کو مار دینے کا یہ مطلب ہر گز نہیں کہ تم ہمارے سر پر چڑھ کے ٹاپنے لگو۔ تمہاری اوقات ہی کیا ہے کہ تم اس کے دوستوں پہ تشدد کرو اور اس کے ساتھ زبردستی“ تمبریز کا بس نہیں چل رہا تھا کہ وہ اتنے دقیق الفاظ استعمال کرے کہ پیر قدرت اللہ شاہ داؤد کو اس نوکری سے ہی فارغ کر دیں جبکہ داؤد ہمیشہ کی طرح بے تاثر نظموں سے تمبریز کو دیکھ رہا تھا۔ عیان تو تمبریز کے الفاظ پہ حق دق رہ گئی۔

”آپ کون ہوتے ہیں داؤد سے اس طرح بات کرنے والے اس کی انسٹل کرنے والے یہ ہمارا

آپس کا معاملہ ہے۔ ہم خود دیکھ لیں گے۔ ”عیان نے شدید اشتعال کے باعث داجان کی پروا کیے بغیر ہی تیریز کو بے نقط سنا ڈالیں۔

”یہ کیا طریقہ ہے بات کرنے کا عیان۔ ایکسکیموز کریں تیریز سے فوراً۔“ جلال شاہ نے اپنے نرم لہجے میں عیان کو سختی سے کہا۔ پیر قدرت اللہ شاہ بغور داؤد کو دیکھ رہے تھے جو اپنے جوتے دیکھ رہا تھا۔

”نور۔ پہلے یہ داؤد سے ایکسکیموز کریں۔“ عیان کے سختی سے کہنے پہ باقی تو باقی خود داؤد بھی حیران ہو کر اسے دیکھنے لگا جو اس کے لیے ڈٹ گئی تھی۔ تیریز کو داؤد کے سامنے شدید ہتک کا احساس ہوا۔

”عیان کیا ہوا میری جان۔ ڈونٹ لی چائلڈ۔ تیریز آپ کے لیے پریشان تھا اس لیے کچھ زیادہ ہی بول گیا۔ آپ کو اس طرح بی ہو نہیں کرنا چاہیے۔ ہاں ملک تم بھی جاؤ اب کل شام فارم ہاؤس پہ بات ہوتی ہے پھر۔“ قدرت اللہ شاہ داؤد کو حکم دے کر عیان کو لیے اندر کی جانب برہم گئے۔ داؤد بھی عیان کا آئی فون اور کلچ جلال شاہ کو دے کر باہر کو چل دیا جبکہ تیریز وہیں کھڑا رہ گیا۔

قدرت اللہ شاہ نے معاملہ بہت مشکل سے سنبھالا تھا۔ سمیر کے والد ایک بہت بڑے صنعت کار تھے، انہوں نے اپنے بیٹے کی حالت دیکھ کے خاصا شور مچایا تھا مگر قدرت اللہ شاہ نے اپنے تعلقات استعمال کرتے ہوئے بات دیادی اور داؤد کو بھی تنبیہ کی۔



یونیورسٹی میں کلچرل ڈے منایا جا رہا تھا۔ ہر طرف رنگ و نور کی بہار اتری ہوئی تھی۔ عیان نے بلیک کھلے گھیر والی شلوار، بلیک ٹی شٹ جس کے گلے اور دامن پر زرد رنگ کی ایمر اینڈری تھی۔ زرد بڑے سے لاپے کے ساتھ پہن رکھا تھا۔ داؤد سے اس کی بول چال مکمل طور پر بند تھی۔ وہ اس سے حقیقتاً ناراض تھی۔ وہ اپنے گروپ کے ساتھ کیفے جا رہی تھی جب

ماس کمیونیکیشن ڈپارٹمنٹ کی وینیشا راجپوت نے اسے گھیر لیا اور اپنے اسٹال سے اسے زبردستی مہندی لگانے لگی۔ وینیشا نے بہت خوب صورت مہندی لگائی اور عیان کے دونوں ہاتھ بھر دیئے جبکہ عیان ایک دم پریشان ہو گئی، اب وہ بیگ کیسے اٹھائے گی؟ اس نے مدد طلب نظروں سے ادھر ادھر دیکھا مگر اسے اپنی کوئی دوست کہیں نظر نہ آئی، داؤد آگے بڑھا۔ اس کا شولڈر بیگ اٹھایا اور مہندی انداز اپنا مخصوص جملہ بولا۔

”بی بی چلیں۔“ عیان اپنی مہندی دیکھتی آگے بڑھ گئی۔ عیان کے موبائل کی گھنٹی زور و شور سے بج رہی تھی۔ اس نے ناراض نظروں سے داؤد کو دیکھا پھر اپنی نیم خشک مہندی کو دیکھا اور ہاتھ آگے بڑھا دیا۔ داؤد کے لبوں پہ مسکراہٹ نے جھٹک دکھائی تھی، اس نے کال پک کر کے فون عیان کے کان سے لگا دیا۔ وہ پہلی بار اس کے سامنے کھڑا تھا۔ فون اس کے کان سے لگائے۔ دوسرے ہاتھ میں اس کا بیگ تھا۔ دیکھنے والوں نے شاید پہلے اتنا پیارا منظر نہ دیکھا ہو گا۔ دو دوڑ سے انہیں دیکھتی، ان کا پتا پوچھتی محبت ان تک آن پہنچی تھی اور ان کے درمیان کھڑی سانس لینے لگی تھی۔ فون بند ہو جانے کے بعد داؤد نے فون بیگ میں رکھا اور سر اٹھا کے عیان کو دیکھا جو اتنے دنوں بعد مسکرائی تھی۔

”تم۔ تم عجیب لگ رہے ہو ایسے۔ لڑکیوں کی طرح بیگ اٹھائے گھومتے ہوئے۔“ وہ اپنی ہنسی روکنے کے لیے کتنے جتن کر رہی تھی۔ اس نے اپنا بالیاں بانو آگے کیا تو داؤد نے بیگ کندھے پہ ڈال دیا۔ وہ اچانک بولی۔

”سنو، میرے بائیں ہاتھ کی تیسری والی بڑی انگلی ڈھونڈو۔“ اس نے بائیں ہاتھ کی انگلیوں کو دائیں ہاتھ سے ڈھانپ کر اس کے آگے کیا۔ داؤد مسکراتے ہوئے بے ساختہ آگے بڑھ کے دیکھنے لگا۔ مہندی کی وجہ سے وہ کچھ احتیاط کر رہی تھی، داؤد نے ہاتھ آگے بڑھایا۔ اسی لمحے فضا میں زوردار دھماکا ہوا، ایک لمحے

کے لیے تو کسی کو کچھ سمجھ نہیں آیا۔ داؤد نے تیزی سے گاڑی کا دروازہ کھول کے عیان کو اندر کیا۔ اپنی رائفل نکل کے ابھی وہ سیدھا ہی ہوا تھا کہ اسے رک جانا پڑا اس کے ہاتھ اس کے پہلو میں گر گئے عیان کا قہقہہ اس کے کانوں سے ٹکرایا کیونکہ یہ اسٹوڈنٹس کی میلبوریشنز تھیں، فضا میں ہر طرف افشاں اڑ رہی تھی۔ غباروں کے جتھے اڑائے جا رہے تھے۔ ڈی جے اور بھی دھماکے دار آوازیں پیدا کر رہا تھا۔ عیان نے داؤد کو دیکھا جو بغور اسے دیکھ رہا تھا مگر یہ کچھ دیر پہلے والا داؤد نہ تھا۔ اس کی آنکھوں میں عیان کو وہی نفرت نظر آئی جو وہ ہمیشہ سے اپنے لیے محسوس کرتی تھی۔ اس بار وہ نفرت اتنی واضح تھی کہ چاہنے کے باوجود عیان کوئی خوش کن خیال نہ سوچ سکی۔

ستمبر کا اینڈ چل رہا تھا عیان کے تھرڈ سمسٹر کے سپر ز ہو رہے تھے اور ساتھ ساتھ مون سون کی بارشیں بھی۔ عیان کو داؤد ان دنوں بہت مضطرب دکھائی دے رہا تھا پہلے سے بھی زیادہ چوکنا۔ جیسے اس کا بس چلتا تو وہ حویلی میں بھی اس کی پہرہ داری کرتا۔ جبکہ عیان کچھ تھکی تھکی سی تھی اسے خود بھی سمجھ نہیں آ رہا کہ وہ کیا چاہتی ہے۔ یا وہ جو چاہتی ہے وہ ممکن بھی ہے۔ یا نہیں۔

”داؤد“ عیان کی بول سوز چیخ سے حویلی کے درود یوار لرز اٹھے تھے۔ اور خود عیان کے گلے میں خراشیں پڑ گئی تھیں جیسے وہ اب کبھی نہ بول سکے گی۔ گھپ اندھیرے میں اسے کچھ نظر نہیں آ رہا تھا۔

”داؤد“ وہ ایک بار پھر چیخی اور دھاڑیں مار مار کر رونے لگی۔ اسے کچھ یاد نہ رہا وہ کہاں ہے؟ کیا کر رہی ہے۔ یاد رہا تو صرف ایک منظر۔ وہ جوتا اپنے بغیر باہر کو بھاگی۔ اونچی آواز میں روتے ہوئے بغیر ادھر ادھر دیکھے وہ مین ڈور کی طرف گئی باہر نکلنے تک وہ ہانپنے لگی۔

”داؤد“ وہ اسے آواز دے کر ایک بار پھر رونے لگی۔ اس سے پہلے کہ وہ گاڑی کی طرف جاتی، پیچھے

سے سیکی آپی کی حیران و پریشان آواز سنائی دی۔ ”عیان کیا ہوا؟ یہاں کیا کر رہی ہو؟“ سیکی آپی کے ساتھ لگانے پہ وہ اور زور شور سے رونے لگی۔ ”داؤد“ سیکی آپی! اسے کچھ ہوا ہے۔ پلیز مجھے اس کے پاس جانا ہے۔“ وہ عجیب بے ربط گفتگو کر رہی تھی۔ سیکی آپی اسے لیے ہوئے لاؤنج کی طرف بڑھیں۔ ننگے پیر، بکھرے بال، سوچی آنکھیں۔ اس کی حالت مخدوش ہو رہی تھی۔

”اب بتاؤ کیا ہوا ہے؟“ سیکی آپی نے اسے کاؤچ پہ بٹھایا اور خود ساتھ بیٹھتے ہوئے پوچھنے لگیں۔ ”سیکی آپی۔۔۔ وہاں بہت اندھیرا تھا۔ داؤد کا خون نکل رہا تھا۔ پلیز سیکی آپی میں مرجاؤں گی ایسے۔ داؤد کو بلا دیں اسے کچھ ہوا ہے۔“ وہ پھر سے بے ربط باتیں کرنے لگی۔ سیکی آپی کو تو جیسے سانپ سونگھ گیا۔ وہ بے یقینی سے عیان کو دیکھ رہی تھیں۔

”ہاں۔۔۔ میں اسے کال کرتی ہوں۔ یا اللہ وہ ٹھیک ہو۔“ وہ ہچکچوں کے درمیان بڑبڑاتے ہوئے لینڈ لائن سے داؤد کا نمبر ملانے لگی۔

”تم نے خواب دیکھا ہے۔ صرف ”خواب“ سیکی آپی نے سرد لہجے میں کہتے ہوئے ریسور اس کے ہاتھ سے لے کر کریڈل پر رکھ دیا۔

”میں سچ کہہ رہی ہوں سیکی آپی، پلیز میرا دل بند ہو رہا ہے۔“ وہ ایک بار پھر فون کی طرف ہاتھ بڑھا چکی تھی۔

”تم اس طرح کی حرکتیں کر کے اپنے خواب کو سچ ثابت کرنے پر کیوں تل گئی ہو لڑکی؟“ سیکی آپی کے تیز لہجے میں کہنے پہ وہ جیسے حقیقت کی دنیا میں واپس آئی۔ اس کے آنسو ایک دم سے رکے اس نے اپنے چہرے پر ہاتھ پھیرا اور خود کو مضبوط ظاہر کرتے ہوئے کہا۔

”آپ کیا کہنا چاہتی ہیں؟“

”مسئلہ یہ نہیں کہ میں کیا کہنا چاہتی ہوں، مسئلہ یہ ہے کہ تم کیا ”کرنا“ چاہتی ہو۔ تمہیں یہ سمجھ لینا چاہیے عیان کہ ان اونچے شعلوں والوں کے پاس غلاموں کی کمی نہیں ہوتی اور نہیں ہی ان کی بندوقوں

میں گولیوں کی۔ سچی بات تو یہ ہے کہ تمہارا تو کچھ نہ جائے گا عیان حسن شاہ مگر وہ غریب ناحق مارا جائے گا۔“ یہی آپلی سانس لینے کو رکھیں جبکہ عیان کا سانس حلق میں اٹک گیا۔

”وہ میرے لیے ایڈو سخر نہیں ہے یہی آپلی۔ محبت کرتی ہوں اس سے۔“ وہ اٹک اٹک کر بول رہی تھی۔

”چپ ہو جاؤ عیان خدا را چپ ہو جاؤ۔ اس بات کو ہمیں دفن کر دو۔“ یہی آپلی اور بھی بہت کچھ کہہ رہی تھیں مگر عیان سر گھٹنوں میں دیے مراقبے کی کیفیت میں تھی۔ صبح اس کا آخری پیپر تھا اور اسے فیصلہ کرنا تھا۔ آخری فیصلہ۔

”لی بی۔“ وہ ایک دم سوتے سے اٹھ بیٹھا۔ وہ سینے سے ترتر ہو رہا تھا۔ سانسیں بہت تیز چل رہی تھیں۔

”شکر ہے یہ خواب تھا“ داؤد نے شکر ادا کیا وہ اپنے گھر میں تھا۔ وہ ننگے پاؤں چلتا ہوا سیڑھیاں اتر کر صحن میں دائیں طرف رکھے گھرے کی جانب بڑھا۔ زمین پر گھٹنوں کے بل بیٹھ کر پانی پی رہا تھا جب اسے وہ خواب دوبارہ سے یاد آیا بڑی مشکل سے اس نے گھونٹ کو حلق سے نیچے اتارا۔

کوئی تعویذ ہو رد بلا کا

میرے پیچھے محبت بڑ گئی ہے

وہ وہیں کونے میں سر تھام گئے بیٹھ گیا۔ اس نے خواب میں خود کو بہت چیختے سنا تھا۔ بہت اندھیرا اور ویرانی تھی۔ عیان کی گردن سے خون نکل رہا تھا۔ داؤد نے بھی خود کو اتنا بے بس محسوس نہ کیا تھا لیکن جو ”خواب“ وہ لے کر اس حویلی میں آیا تھا اس کے سامنے اس ”خواب“ کی کوئی اہمیت نہ تھی۔ تو گویا یہ طے پا چکا تھا کہ اسے اپنا مقصد ہر حال میں حاصل کرنا ہے چاہے دل خالی رہ جائے۔ وہ بے جان قدموں سے سیڑھیاں چڑھنے لگا۔



”تم ٹھیک تو ہونا داؤد؟“ پارکنگ ایریا میں کھڑی وہ گاڑی لاگ کرتے داؤد سے بے تابانہ انداز میں

جو تھی بار پوچھ چکی تھی۔ داؤد نے کچھ حیران ہو کر پلٹ کے اس کی طرف دیکھا جو آنسو پینے کی کوشش میں ہلکان ہو رہی تھی۔ داؤد کو وہ صدیوں کی بیماری دکھائی دی۔

”میں ٹھیک ہوں لی بی۔“ اس نے وہی نئی بھرا دیہ اپنایا۔ وہ خاموشی سے پلٹ گئی کیونکہ وہ فیصلہ کر چکی تھی کہ اسے اپنے دادا کا مان رکھنا ہے اور داؤد کو زندہ دیکھنا ہے۔ یہ اس کا اور داؤد کا آخری دن تھا ایک ساتھ میں کیونکہ اس کے بعد وہ دادا سے بات کرے گی کہ وہ داؤد کو ہٹا دیں اس نوکری سے۔

عیان کا پیپر ہو چکا تھا اور وہ باقی دوستوں کے درمیان کھڑی سب کو سن رہی تھی مگر دیکھ صرف کچھ دور کھڑے داؤد کو رہی تھی۔ عزتیں، روایات، ذات پات۔ کہنے کو یہ لغت کے عام الفاظ ہی سہی مگر ان کو جھیلنا بڑا جان لیوا ہوتا ہے۔ عیان بھی اسی درد سے گزر رہی تھی۔ اس کی آنکھوں کے پونے سوچ چکے تھے وہ بار بار آنکھوں کو ہتھیلیوں سے مسکتی ہلو کے سمارے کھڑی تھی اتنے میں عشنا یوسف ان کے قریب آئی اور سب سے ہیلو ہائے کرنے کے بعد عیان سے مخاطب ہوئی۔

”اے ہیلو! کہاں ہو؟ یہ کیا حالت بنارکھی ہے؟ خیر چھوٹو۔ مجھے تمہیں بہت اہم بات بتانی ہے۔ کچھ وقت کے لیے میرے ساتھ چل سکتی ہو؟“ وہ اپنا ڈائمنڈ رنگ والا بالیاں ہاتھ ضرورت سے زیادہ ہی جھلا رہی تھی کیونکہ حال ہی میں اس کی منگنی ہوئی تھی۔

”سوری عشنا آئی ایم ناٹ فیلنگ گڈ۔ میں واپس جاؤں گی پھر کبھی سہی۔“ عیان یہ کہہ کر آگے بڑھنے لگی جب عشنا نے اسے بازو سے تھام لیا۔

”اگر بات بہت ضروری نہ ہوتی تو میں کبھی اصرار نہ کرتی بٹ بلیوی یہ تمہارے لیے بہت ضروری ہے سن لو۔“ وہ خلاف توقع ذرا نرمی سے بولی۔

”اوکے چلو۔“ عیان نے ہتھیار ڈالتے ہوئے کہا۔

”ابکھو کلی عیان تم اپنے ہنری کیل (Cavell Henry) سے کہو کہ ذرا دور رہی رہے۔“ عیان نے سر ہلایا اور داؤد کو کہہ کر کیفے ٹیریا میں چلی آئی۔

”عشنا پلیز ذرا جلدی۔“ عیان نے بات ادھوری چھوڑ دی۔

”میں نے تم سے کہا تھا تا عیان حسن شاہ کہ میں نے داؤد کو پہلے کہیں دیکھا ہے۔ تو بات کچھ یوں ہوئی کہ میں نے ذہن بہ بہت زور ڈالا کہ میں نے اسے کہاں دیکھا ہے پھر مجھے یاد آیا کہ میں نے اسے کہاں دیکھا ہے کیونکہ میں خوب صورت چہروں کو کبھی نہیں بھولتی۔“ وہ سانس لینے کو رکی۔

”اچھو نکلی میں نے اسے پہلی بار نیویارک برج (Bridge) پہ دیکھا تھا جب میں اے لیول میں تھی اور اپنے انکل کے پاس نیویارک گئی تھی، گرس کی چھٹیاں منانے۔“ اس نے اپنے سر کو پیچھے کی طرف جھٹکا دیا اور نظریں ترچھی کر کے عیان کو دیکھا جو بہت حیرانی ہو بے یقینی سے دیکھ رہی تھی۔

”مجھے پتا تھا تم بالکل یقین نہیں کرو گی اس لیے میں نے سوچا کہ پہلے کچھ شواہد اکٹھے کروں پھر تم سے بات کروں اس لیے یہ دیکھو“ عشنا نے تیزی سے اپنے ٹیمپ پہ انگلی چلاتے ہوئے ایک جگہ پہ رک کے موبائل اس کے سامنے کیا اور بات جاری رکھتے ہوئے کہا۔

”یہ ہے داؤد ملک کا پورٹ فولیو۔ جو کہ میرے کزن اور فیائسی رضوان خان نے بنایا ہے۔ اچھو نکلی یہی لینے میں مجھے دیر ہو گئی کیونکہ رضوان انکل سے ناراضی کی بنیاد پر جانے کہاں غائب ہو گیا تھا۔“ عشنا نے اپنی انگلی کو انگلی میں گھماتے ہوئے اس کی طرف دیکھا جو پھٹی پھٹی نظروں سے اسکرین کو دیکھ رہی تھی۔ یقیناً ”وہ داؤد ہی تھا۔ ایک کے بعد ایک تصویر اس کے داؤد ہی ہونے کی تصدیق کر رہی تھی۔ رہی سہی کسر نیچے لکھے نام نے پوری کر دی تھی جہاں جلی حروف میں داؤد ملک ولد حیدر ملک اسٹوڈنٹ آف آکسفورڈ اسکول آف بزنس لکھا تھا۔

”یہ کیسے ہو سکتا ہے۔“ وہ ہولے سے بریدائی۔

”رضوان پروفیشنل فوٹو گرافر ہے نیویارک میں اور خوب صورتی کو بہت ایڈمز کرتا ہے تو جب ہم نے

اسے نیویارک برج پر دیکھا تو رضوان نے اسے اپنا پورٹ فولیو بنوانے کے لیے زور دینا شروع کر دیا۔ داؤد لندن سے اپنے رشتے داروں کے ساتھ چھٹیاں منانے آیا تھا۔“ وہ رکی۔

”اب بتاؤ کیا کہتی ہو؟“ عشنا نے اس سے استفسار کیا۔

”نہیں یہ داؤد نہیں ہو سکتا۔ وہ تو کراچی کے کسی گوٹھ کا رہنے والا ہے اور ہمارے بہت پرانے ملازم کا رشتہ دار ہے یہ بھلا کیسے ہو سکتا ہے۔“ عیان نے بے چینی سے ہاتھ مسلتے ہوئے کہا۔

”اوکے۔ تو تمہیں یقین نہیں ہے کہ یہ وہی داؤد ہے۔ آل رائٹ تم ابھی چیک کر سکتی ہو وہ اس طرح کہ میں نے جس داؤد کو نیویارک میں دیکھا تھا اسے ایکروفونیا (اونچائی کا خوف) تھا۔ وہ نیویارک برج سے نیچے نہیں دیکھ سکتا تھا اور اس کے دوست اس کا مذاق اڑا رہے تھے۔ اسے نیچے دیکھنے سے چکر آنے لگتے تھے۔ اور ویسے بھی۔“

”اوکے عشنا۔ تھینک یو فار یو Anticipation بٹ آئی ہو تو گوناؤ“ عیان عشنا کی بات درمیان سے کاٹ کر اپنا بیگ سنبھالتے ہوئے اٹھ کھڑی ہوئی۔

”اوکے۔“ عشنا نے بھی سر ہلاتے ہوئے اسے جانے کی اجازت دی تھی اور اپنا ٹیمپ دیکھنے لگی۔ اس کے چہرے پہ اطمینان تھا۔

وہ کیفے ٹیریا سے باہر نکلی تو داؤد حسب معمول اس کے پیچھے پیچھے چلنے لگا مگر وہ پارکنگ ایریا جانے کی بجائے یونیورسٹی کے سیکنڈ فلور کی طرف بڑھی وہ تیزی سے سیڑھیاں چڑھ رہی تھی جب اسے داؤد کی آواز سنائی دی۔

”ہم کہاں جا رہے ہیں بی بی۔“ اس کے معصومیت سے ”بی بی“ کہنے پہ عیان کا دل چاہا کہ وہ پھٹ پڑے اور جا کر اس سے پوچھے کہ وہ کون ہے۔ کس مقصد کے لیے آیا ہے ان کی زندگی میں۔ مگر وہ خاموشی سے دوبارہ سیڑھیاں چڑھنے لگی۔ مجبوراً ”وہ بھی پیچھے ہو لیا۔ وہ بالکونی میں آکر کھڑی ہو گئی اور پلٹ کے داؤد کو دیکھا

جس کی رنگت سرخ ہو رہی تھی۔ اس نے خشکیوں
نگاہوں سے عیان کو کھوڑا تو وہ گھبرا کر تیزی سے وضاحتی
انداز میں بولی۔

”وہ میں تمہیں دکھانے لائی تھی کہ وہ شخص دون
سے ہمیں فالو کر رہا ہے“ اس نے ایسے ہی اندازے
سے نیچے درخت کے پاس کھڑے شخص کی طرف
اشارہ کیا جو فوراً ”درخت کی اوٹ میں ہوا تھا مگر داؤد
تیزی سے نیچے جھکا مگر پھر اپنا سر تھام کے پیچھے ہٹا وہ
کراہا تھا اور عیان سب ہی کچھ بھول بھال کر اس طرف
بڑھی۔

”داؤد تمہیں کیا ہو رہا ہے۔“ وہ گھبرا گئی اور دہانسی
ہو کر اس سے پوچھنے لگی۔ وہ وہیں نیچے بیٹھ گیا اسے
شدید چکر آرہے تھے۔

”داؤد ہم نیچے چل رہے ہیں پلیز اٹھو۔ میں دوبارہ
کبھی نہیں آؤں گی سیکنڈ فلور پر۔ داؤد تمہاری طبیعت
زیادہ خراب ہو رہی ہے۔ پلیز دیر نہ کرو میرا دل بند ہو
رہا ہے۔“ اس کے قریب بیٹھے وہ بدھی پڑی تھی پھر
ہمت کر کے اٹھی اور داؤد کو لے کر نیچے اترنے لگی۔

”داؤد یہ پانی پو۔“ عیان نے اسے نیچے بٹھا کر پانی کی
بوتل دیتے ہوئے کہا۔ وہ پانی پینے لگا۔ وہ زمین پر گھٹنوں
کے بل بیٹھی ابھی بھی رو رہی تھی۔ داؤد نے سرخ
آنکھوں سے تعجب کے ساتھ دیکھا جو اس کے گھٹنوں
پر ہاتھ رکھے کہہ رہی تھی۔

”آئی ایم سوری داؤد یہ میری وجہ سے ہوا ہے۔
میں اب کبھی ایسا نہیں کروں گی۔“ وہ ہچکیوں سے
رونے لگی۔ نہ جانے کون کون سے غم تھے جن پر ابھی
رونا تھا۔ داؤد بڑی خاموشی سے اسے دیکھ رہا تھا۔ اسے
تکلیف ہو رہی تھی مگر خود سے کیے وعدوں نے اس کی
سانسوں کو جکڑ رکھا تھا جب وہ رو رو کے تھک گئی اور
داؤد خود کو روک روک کے ”تو دونوں واپسی کے لیے
اٹھ کھڑے ہوئے۔ شام کے پانچ بج رہے تھے مگر
بادلوں کی وجہ سے اندھیرا چھایا ہوا تھا۔ وہ دونوں اپنی اپنی
سوچوں میں گم ”واپسی“ کا سفر کر رہے تھے جو یقیناً
تکلیف دہ ہوا ہے۔ ٹریفک جام تھا۔ لوگ پاگل ہو

رہے تھے مگر یہ دونوں اپنے آپ میں گم تھے۔ چانک
عیان نے سوال کیا۔

”تمہیں ایک رو فو یا کب سے ہے داؤد۔“ داؤد کے
سامنے کی ونڈ اسکرین دھندلانے لگی اور اس دھند میں
ماضی کے بہت سے منظر ہلکورے کھانے لگے مگر ایک
منظر سب سے اہم تھا اور یقیناً ”ازیت ناک بھی۔ وہ
لندن کی ایک کمرزدہ قیامت خیز سردی کی صبح تھی۔
دھند کی وجہ سے حد نگاہ صفر تھی۔ High Street
میں Merceere Eastgate Oxford کے
لکڑی فلیٹس جس کی 23 ویں منزل کی ایک بالکونی
جس میں ایک خوب صورت مرد اپنے پانچ سالہ بیٹے کو
الٹا لٹکائے کھڑا قہقہے لگا رہا تھا۔ بچے کی چیخیں دل دہلا
دینے والی تھیں۔ اسے محسوس ہو رہا تھا کہ وہ مرجکا ہے
اور آسمان کی طرف جا رہا ہے۔ جب اس کی چیخیں
تھمنے لگتیں تو اس کا باپ اپنے بیٹے کی کمرہ چھکی دیتا۔
”میرا سیر شیر بنے گا میرا بیٹا“ اس کی ماں پاگلوں کی
طرح چیختی چلی جاتی یا پھر اپنے شوہر کے دائیں بائیں
چکر کٹنے لگتی۔

”پلیز خدا کے لیے رحم کریں یہ معصوم بچہ ہے اگر
آپ کا ہاتھ سرک گیا۔ حیدر پلیز ایسا کیوں کرتے ہیں
دیکھیں اس کی آنکھیں سرخ پڑ گئیں ہیں۔“ ماں کی
گریہ زاری۔

”بند کرو یہ ڈرامہ اس طرح یہ مرد بنے گا۔ ملکوں کی
سات پشتوں نے ایسا جو ان نہ دیکھا ہو گا۔“ اپنی بیوی
سے بے پناہ محبت کی بنیاد پر وہ سمجھانے کے انداز میں
کہتا یہ جانے بغیر کہ اس کی یہ بھلائی ان کے بیٹے کے
لیے ساری عمر کا روگ بن سکتی ہے۔ ٹریفک کھل چکی
تھی اور گاڑیوں کے مخصوص شور نے اسے حل میں لا
پٹا تھا۔

”تو بالآخر وہ وقت آن پہنچا جب ان دونوں کے لوح
آئندہ پہ جدائی کندہ کر دی گئی۔ عیان نے داؤد کی سبت
دیکھا اسے ہمیشہ کی طرح اس کا بایاں کندھا اور ہاتھ نظر

آ رہا تھا۔ بادلوں کی وجہ سے گپ اندھیرا پھیل چکا تھا۔ گاڑی اپنے مخصوص رستوں پہ رواں دواں تھی جب اچانک داؤد نے بریک لگائی عیان کا دل انجانے خوف سے کانپ اٹھا۔ ان کی گاڑی کے سامنے ایک گاڑی کھڑی تھی جس کی ان کے گزرنے کا رستہ بند ہو چکا تھا۔ داؤد نے ہارن بجایا تو ایک شخص اس کی کھڑکی پر جھکا اور ذرا بڑھکے انداز میں کہنے لگا۔

”بات کرنی ہے ملک صاحب۔“ اس نے ایک طرف بنے درختوں کے جھنڈ کی طرف اشارہ کیا اور بغور عیان کو دیکھا۔ داؤد نے زور سے دروازہ کھولا جو اس شخص کو لگا تھا وہ بے ساختہ چند قدم پیچھے ہٹا۔ داؤد باہر نکلا اور پچھلا دروازہ کھول کر عیان کو کہا۔

”چلیں بی بی یہاں آپ کو اکیلا نہیں چھوڑ سکتا۔“ عیان چپ چاپ نیچے اتر گئی۔ درختوں کے جھنڈ میں اندھیرا تھا مگر تین گاڑیوں کی ہیڈ لائٹس کی وجہ سے کم محسوس ہو رہا تھا۔ عیان داؤد کے بالکل ساتھ چل رہی تھی کیونکہ وہ اتنے سارے آدمیوں کو دیکھ کر ڈر گئی تھی۔

داؤد دائرے میں کھڑے آدمیوں کے درمیان جا کھڑا ہوا جہاں سامنے ایک آدمی گاڑی کے بونٹ پہ ایک ٹانگ رکھے غرور سے کھڑا تھا۔ عیان نے دیکھا، داؤد کے چہرے پر بالکل خوف نہ تھا۔

”کہاں گم رہتے ہیں ملک صاحب۔ دیکھیں چاہئے والوں نے ڈھونڈ ہی نکالا۔ اب جو ڈیل ہوئی اس کے مطابق لڑکی دو اور بلا شاہت لوٹو۔ وہ استہزائیہ انداز میں ہنسا اور اپنے ایک بندے کو اشارہ کیا جو عیان کی طرف بڑھا۔ عیان نے داؤد کا بازو مضبوطی سے تھام لیا۔

”یہ ڈیل کینسل سمجھو یہ اب نہیں ہو گا۔“ وہ عیان کو لے کر واپس مڑنے لگا۔

”کیسے نہیں ہو گا ملک صاحب یہ طے ہو چکا ہے اور اس کام میں زبان سب سے اہم چیز ہے۔“

”میں نے کہا تھا کہ لڑکی نہیں ملے گی اگر نہیں دوں گا تو کیا کرو گے“ وہ تن کے کھڑا ہو گیا۔

”دیکھ ملک ہم لڑنے نہیں آئے۔ ہمارے

درمیان یہ ڈیل ہوئی تھی کہ تم لڑکی ہمارے حوالے کرو گے اور ہم سارے علاقے کی راجدھانی تمہارے حوالے۔ ہماری ملکوں سے بات طے ہو چکی ہے۔ ہم نے آج کی تاریخ میں لڑکی ان کے حوالے کرنی ہے۔“ اب کہ اس نے مصاحبتی انداز اپنایا مگر داؤد کا نہیں۔ وہ حق دق کھڑی عیان کا ہاتھ تھام کے آگے بڑھنے لگا جبکہ وہ آدمی تیزی سے درمیان میں آیا۔

”جس نے بھی ہاتھ لگایا بی بی کو میں اس کے ہاتھ توڑ دوں گا۔ تم سب جانتے ہو ناں مجھے“ داؤد نے دھاڑ کے کہا تو وہ آدمی رک گیا پھر پیشانی کو مسلتے ہوئے بولا۔

”دیکھ ملک جذباتی نہ ہو میرے بھائی۔ یہ بہت بڑی ڈیل ہے یار۔“ وہ رک گیا پھر بولا۔

”لیکن اگر تو نہ مانا تو انگلی تو شیر می کرنی پڑے گی۔“

”کیا کرو گے تم ہاں۔ کیا کرو گے۔“ داؤد نے اسے پیچھے دھکیلا۔ اسی وقت اس آدمی کا فون بجا۔ وہ داؤد کو

شعلہ بار نظروں سے دیکھتے ہوئے کل ریسیو کرنے لگا۔ اگلے ہی لمحے اس کا انداز بدلا تھا اور وہ فوراً اپنے ساتھیوں کو اشارہ کرتے ہوئے اپنی گاڑی کی جانب بڑھ گیا۔ داؤد کچھ حیران ہوا ان کے یوں اچانک چلے جانے پر۔ اب وہ عیان کی طرف پلٹا جو خوف زدہ سے اس کے بازو سے چسکی کھڑی تھی۔

”بی بی چلیں۔“ وہ آگے بڑھنے لگا۔

”تم کون ہو داؤد؟ ہماری زندگیوں میں کیوں آئے ہو؟ کیا چاہتے ہو؟“ اس کی آواز بھرا گئی جبکہ وہ پیش سے پلٹا۔

”کبھی کسی اپنے کو مرتے دیکھا ہے۔ عیان حسن شاہ۔ میں نے دیکھا ہے۔ جانتی ہیں کتنی تکلیف ہوئی ہے، کیسا درد ہوتا ہے جب آپ کو وجود بخشنے والا خود لاوجود ہو جائے۔ نہیں دیکھا ناں پر میں نے دیکھا بھی ہے اور سہا بھی ہے اور جانتی ہیں مجھے اس مقام تک لانے والا کون ہے؟ وہ شخص جو مجھے دو وقت کی روٹی دے کر یہ سمجھتا ہے کہ اس نے مجھے خرید لیا۔“ وہ رکا۔

”میں برباد کروں گا سب کچھ۔ میں برباد کر دیتا

سب کچھ۔۔۔ مگر آج میں۔۔۔ میں ہار گیا۔" یہ دکھ اور غصے کی ملی جلی کیفیت تھی جو اس پر طاری تھی۔ اس نے حیران سی کھڑی عیان کو کندھے سے تھام کے قریب کیا۔

"میں بتانا چاہتا ہوں بی بی کہ میں کیوں ہارا۔۔۔ میں بتانا چاہتا ہوں کہ میں کون ہوں۔ میں سب بتانا چاہتا ہوں۔۔۔ بی بی میں۔۔۔" اس کی بات ادھوری رہ گئی کیونکہ گاڑی کی ہیڈ لائٹس سیدھی اس کی آنکھوں میں پڑی تھیں۔ اس کی آنکھیں چند حیا کُنیں۔ اس نے تیزی سے عیان کو چھوڑا تھا کیونکہ وہ جان گیا تھا کہ آنے والا کون ہے۔ جان تو عیان بھی گئی تھی مگر وہ داؤد کی طرف دیکھ کر ٹھہرے ہوئے لمبے میں کہنے لگی۔

"مجھے تم۔۔۔ یقین ہے داؤد اور تم جو بھی ہو جیسے بھی ہو مجھے کوئی فرق نہیں پڑتا اس سے۔" قدرت اللہ شاہ کے قدم ست پڑے تھے جبکہ تمبرز شاہ کی چال میں اور تیزی آئی۔ اس نے ہاتھ میں رائفل تھام رکھی تھی وہ عیان پہ جھپٹا "اے بازو سے تھام کے قدرت اللہ شاہ کے حوالے کیا اور خود داؤد پہ بندوق تان لی۔ بادل نور سے گرجے۔ مگر قدرت اللہ شاہ اس سے بھی زیادہ نور سے دھاڑے۔

"دکھادی مل اپنی اوقات تم نے بھی داؤد ملک۔ تم کیا سمجھتے تھے کہ میں اپنی پوتی تمہارے حوالے کر کے خود آنکھیں بند کر کے بیٹھ جاؤں گا۔ تم جیسے چھوٹے لوگ ان اوچھے ہشکندوں سے ہی اپنی قسمت سنوارتے ہیں ہمیشہ اور بڑے لوگوں کی۔"

"آپ کیا کہہ رہے ہیں واجن کیا ہوا ہے؟ آپ کیوں کہہ رہے ہیں یہ سب داؤد سے؟" وہ چیخ کے بولی اس کی کچھ میں نہیں آ رہا تھا کہ کیا ہو رہا ہے۔

"تم چپ رہو عیان۔ تم جو کر چکی ہو وہی کافی ہے۔" جلال شاہ نے عیان کو کھینچ کے تھپڑ دے مارا۔ "بی بی کا قصور نہیں ہے۔ میں ہی انہیں یہاں لایا ہوں۔" داؤد بولا۔

"دیکھانا ابا۔۔۔ تمبرز نے قہر مار نظروں سے داؤد کو

دیکھا۔

"آپ کیا دیکھ رہے ہیں واجن بس ختم کریں یہ ڈرامہ۔" جلال شاہ کا بس نہ چل رہا تھا وہ کیا کر ڈالیں۔ "تمبرز! یہ زندہ نہ بچ سکے۔" عیان چیخی۔ داؤد نے کرب سے آنکھیں میچ لیں۔ زوردار دھماکے کی آواز سنائی دی۔ داؤد نے جھٹکا کھایا اسے محسوس ہوا جیسے کوئی اس کے دل پہ دونوں پاؤں رکھ کے کھڑا ہو گیا ہے۔ بہت جان لیوا تکلیف۔ مگر اگلے لمحے اس کو جلال شاہ کی دلی دبی چیخ سنائی دی۔ داؤد نے آنکھیں کھولیں۔ اس کی سامنے کھڑی عیان لہرا کے گری اس کی گردن سے خون کی ندی بہہ نکلی تھی۔ قدرت اللہ شاہ تو پتھرا گئے تھے۔ داؤد اس کی طرف بڑھا مگر تمبرز نے اپنی رائفل اس پہ خالی کر دی اور تب ہی بارش کا پہلا قطرہ دھرتی سے آن ملا تھا۔ داؤد نے اسے بھاگ جانے کا اشارہ کرتی عیان کی انگلیوں کو ساکت ہوتے دیکھنا تھا۔ مگر پھر وہ خود ہی ساکت ہو گیا۔

☆ ☆ ☆

اندھیرا، دھواں، گولی، خون اور پھر اندھیرا داؤد نے آنکھیں کھولیں۔ اسے اپنی آنکھوں کے پیچھے اور اپنے سینے میں شدید درد محسوس ہوا۔ اس کا ذہن آہستہ آہستہ ماحول سے ہم آہنگ ہو رہا تھا۔

"ماما۔۔۔ ماما بھائی، پلیز۔۔۔ ماما دیکھیں بھائی کو ہوش آ گیا۔" بے تحاشا روٹی لڑکی کی آواز اسے سنائی دی۔ کچھ دیر بعد ایک عورت اس پہ جھکی اسے کہہ رہی تھی۔

"داؤد۔۔۔ میرے بچے میری جان۔" وہ اس کی ماں تھی۔ یقیناً وہ اس کی ماں ہی تھی جو اسے بے تحاشا چومتے ہوئے خدا کا شکر ادا کر رہی تھی۔ اس کا ذہن ایک بار پھر تاریکی میں ڈوب گیا۔

"بی بی۔۔۔ بی بی۔" وہ ہولے سے بڑبڑایا پھر اس نے دھیرے سے آنکھیں کھولیں۔ تیز روشنی کی وجہ سے اسے آنکھیں پوری کھولنے میں دشواری ہو رہی تھی۔ اسے ایک بار پھر اسی لڑکی کی آواز سنائی دی۔

"ماما۔۔۔ بھائی کو ہوش آ گیا۔ ماما دیکھیں میں پلیز۔"

لڑکی نے لفظوں کے ردوبدل کے ساتھ وہی بات دہرائی۔ داؤد نے اٹھنے کی کوشش کی مگر ناکام رہا کیونکہ اسے اپنے جسم میں شدید درد محسوس ہوا۔

”داؤد میٹا! ہاؤ آر یو فیلنگ ناؤ؟“ اس کی ماں نے بے تحاشا خوش ہوتے ہوئے اس کے بال سنوارے جبکہ ان کے پیچھے کندھے کے پاس کھڑی لڑکی جو بے تحاشا خوب صورت تھی وہ اس کی بہن بھی دعا ملک۔ داؤد نے نظریں گھما کے دیکھا وہ اسلام آباد میں اپنے گھر میں اپنے کمرے میں موجود تھا۔ اس نے دیکھا کہ اس کی بہن بے تحاشا رو رہی تھی جبکہ اس کی ماں اپنی آنکھوں کی نمی چھپانے کو اس کے ہاتھ چومنے لگی۔

”میں یہاں کیسے۔۔۔ آیا ماما؟“ وہ بہت دقت سے یہ الفاظ بول پایا۔ جبکہ اس کی ماں نے نظریں چراتے ہوئے فقط اتنا کہا۔

”بخشی چھوڑ کے گیا تھا“ خاموشی کا وقفہ ان کے درمیان ٹھہرا اور سرک گیا۔

”یہ تم نے کیا کیا ہے داؤد۔ تم کن چکروں میں پڑ گئے ہو۔ کیوں ہوا ہے یہ سب۔“ بخشی جب تمہیں وہاں سے لایا تو تم شاید اپنی زندگی کی آخری سانسیں بھی لے چکے تھے۔ ایک اور طویل خاموشی کا وقفہ۔ اس کی ماں کسی غیر مرئی نقطے کو گھورتے ہوئے اس سے کہہ رہی تھی۔

”اس سارے معاملے کو کانفیڈنشل رکھنے کے لیے مجھے ایسے ایسے لوگوں کے پاس جانا پڑا جن سے میں بات کرنا پسند نہ کرتی تھی۔“ وہ تلخ ہوئیں۔ داؤد نے خالی نظروں سے اپنی ماں کا خوب صورت چہرہ دیکھا جسے وقت چھو کر بھی نہ گزرا تھا۔ ایک بہت بڑی بیورو کریٹ اور باکمل عورت۔ ”آخر کو قدرت اللہ شاہ کی پوتی پہ فائرنگ ہوئی تھی۔“ داؤد جیسے گہری نیند سے بیدار ہوا تھا۔ اسے وہ رات یاد آئی اپنی مکمل تباہی سمیت۔

”بی بی؟“ وہ ملکہ سے برسرِ پایا اور پھر چیخا۔ وہ لیٹے سے اٹھ بیٹھا تھا اور جسم میں ہونے والے شدید درد کے باوجود باہر کو برہما۔ اس دوران اس کی ماں اور بہن

مسلل جمع رہی تھیں اور اسے روکنے کی کوشش کر رہی تھیں مگر وہ رک ہی نہیں رہا تھا۔ قصور اس کا نہیں تھا دراصل اسے کچھ سنائی ہی نہ دے رہا تھا اور نہ کچھ دکھائی۔ محبت یہی تو کرتی ہے۔ وہ آپ کے ذہن کو ایک ایسی آرٹ گیلری تک محدود کر دیتی ہے جس میں ہر طرف محبوب کی تصویریں ہی آویزاں ہوتی ہے۔ داؤد کو چلنا دشوار تھا مگر وہ بھاگ جانا چاہتا تھا وہیں جہاں وہ تھی جسے اس نے سب سے زیادہ اپنی نفرت کا نشانہ بنایا تھا۔

”رک جاؤ داؤد۔۔۔ وہ مر چکی ہے۔ عیان مر چکی ہے۔“ یہ کہتے ہوئے اس کی ماں کی سانسیں یوں پھول گئی تھیں جیسے وہ صدیوں کی مسافت طے کر کے آئی ہوں۔ وہ رک گیا یوں جیسے کبھی نہ مل پائے گا۔ کبھی آگے نہ بڑھ پائے گا۔ پھر وہ کھڑکی کی طرف برہما تھا۔ اسے سانس لینے میں دشواری ہو رہی تھی۔ لمبی لمبی سانسیں لیتے ہوئے وہ جیسے اپنے زندہ ہونے کا یقین کرنا چاہ رہا تھا۔

”آپ ایسا کیوں کہہ رہی ہیں۔“ وہ اتنی زور سے چیخا کہ اسے محسوس ہوا کہ اس کے جسم پر لگے سارے ٹانگے ادھڑ گئے ہوں۔ وہ وہیں زمین پہ بیٹھ گیا اس کی روتی ہوئی ماں اور بہن اس کی طرف بڑھیں۔

وہ خاموش ہو گیا تھا کہ جیسے شہرِ خموشاں کا باسی ہو۔ کچھ حادثے زندگی میں ایسے بھی ہوتے ہیں کہ انسان بچ تو جاتا ہے مگر زندہ نہیں رہتا۔ ”مجھے یو کے جانا ہے اسی ہفتے۔“ کھانا کھاتے ہوئے اس کی ماں کے ہاتھ رکے جبکہ دعا کے چہرے پہ بے چینی رقص کرنے لگی پھر نیہکن سے ہاتھ صاف کرتے ہوئے بولنے لگیں۔

”ٹھیک ہے تم جانے کی تیاری کرو میں۔ ذیشان صاحب سے بات کرتی ہوں۔“ وہ اٹھ کے جا چکی تھیں جبکہ وہ وہیں بیٹھا تھا بالکل ساکت۔ دعا نے اسے جھکاتے ہوئے بغور دیکھا۔ وہ گلاس ٹیبل کی سطح پر کھڑا تھا۔ اس کی لک بالکل چینیج ہو چکی تھی۔ گول گلے والی وائٹ اینڈ بلیوئی شرٹ جینز ہالوں کا کریو (Crew)

Leonard) میں موجود 'دا بک کلب (TBC) کی پر شکوہ عمارت میں داخل ہوا جہاں عموماً "لوگ اپنے کام کے سلسلے میں ہونے والی میٹنگز (Meetings) میں شرکت کے لیے آتے۔ اسٹوڈنٹس کے لیے الگ جگہ مختص تھی جہاں وہ کمپائن اسٹڈی کے علاوہ chill کرنے کے لیے بھی آتے تھے۔ وہ گلاس وال کے بالکل سامنے والی ٹیبل پہ جا بیٹھا۔ اس کی آرڈر کی کافی پڑے پڑے ٹھنڈی ہو چکی تھی۔ وہ کافی کی سطح پر جھمنے والی تہ کو بغور دیکھ رہا تھا۔ شاید ہر وہ چیز جیسے نظر انداز کیا جاتا ہے اس کے اوپر ایسی ہی کوئی تہ جم جاتی ہے جو اندر ہونے والے تغیر و تبدل کو ڈھانپ دیتی ہے مگر اس کا یہ مطلب ہرگز نہیں ہوتا کہ تہ کے نیچے کی دنیا پر سکوت ہے۔ اندر کی ٹوٹ پھوٹ نظر نہیں آتی اس پہ بھی تو لوگ تمہیں چڑھا لیتے ہیں۔ اس کی سوچ کہاں سے کہاں جا نکلی تھی جب اچانک کوئی اس کے سر پہ کھڑا ہو کر تقریباً "پینچتے ہوئے" کہہ رہا تھا۔

کٹ اور ہلکی ہلکی شیولائٹ گولڈن کلر کی ہو چکی تھی۔ وہ اس وقت مکمل انگلش لک میں تھا جیسے وہ شروع میں تھا۔ وہ ناقابل یقین حد تک خوب صورت تھا اور یقیناً "دعا بھی غیر معمولی حسن رکھتی تھی لیکن ان دونوں بہن بھائیوں قسمت عام لوگوں کی طرح نہیں تھی اور نہ ہی ان کی زندگی۔ دعا نے حسرت و یاس بھری نگاہوں سے اپنے بھائی کو دیکھا جو تب تک یہاں بیٹھا رہنے والا تھا جب تک کوئی اسے اپنے کمرے میں جانے کو نہ کہتا۔

"تم۔۔۔ تم آج کل کیا کر رہی ہو؟" داؤد نے اسے دیکھتے ہوئے خلی لہجے میں پوچھا جس پر وہ معصوم و حساس لڑکی نہل ہی ہو گئی۔

"میں ایم ایس سی کر رہی ہوں سائیکالوجی میں۔۔۔ بھائی" وہ رک رک کر بولی۔ ان دونوں کا تعلق ایسا ہی تھا۔ بچپن میں جب کبھی وہ پاکستان آتا تو وہ اسے یونہی دیکھا کرتی تھی پھپ کے۔ کبھی ماما کے پیچھے سے تو کبھی کتاب کے پیچھے سے۔

"ہوں" وہ فقط اتنا ہی کہہ سکا۔ وہ اسے روکنا چاہتی تھی کہتا چاہتی تھی کہ اسے اور ماما کو داؤد کی ضرورت ہے مگر اس نے اپنے بھائی کو مرتے دیکھا تھا اندر سے۔ وہ اس کی آنکھوں کی دیرانیاں نہیں دیکھ سکتی تھی اس لیے خاموش ہو رہی۔ بے شک بعض معاملات میں خاموشی تریاق کا کام کرتی ہے۔



"روحیل۔ جیک۔" وہ آہستگی سے بڑبڑایا۔ اب کے وہ دونوں اس پہ جھپٹ پڑے تھے پرانے دوستوں سے ملنے کی خوشی بچپن میں سب سے زیادہ عیدی ملنے کی خوشی سے بھی بڑی خوشی ہوتی ہے۔ داؤد نے مسکراتا چاہا مگر ناکام رہا۔ روحیل اور جیک اتنے خوش تھے کہ وہ اس کی خوشی دیکھنا بھی بھولے ہوئے تھے۔ وہ دونوں داؤد کے بڑی تھے اسکول 'ہائی سکول' یونیورسٹی 'وہ اپنی ٹکون کی وجہ سے ہر جگہ مشہور تھے۔ اب وہ دونوں ایک اوسط درجے کی کنسرکشن کمپنی چلاتے تھے۔ دس بجے کے قریب وہ کلب سے نکل آئے تھے لیکن کار کی بجائے لوکل ٹرانسپورٹ سے داؤد کے گھر جانے کا فیصلہ روحیل نے آنا "فانا" کیا۔ وہ تینوں لیونارڈ اسٹریٹ کے فٹ پاتھ پہ چلتے ہوئے جا رہے تھے جب

وہ گریٹ ایسٹرا سٹریٹ پہ چلتا چلا جا رہا تھا جب وہ شاہ کی جانب لیونارڈ اسٹریٹ (Leonard) کی جانب مڑا اور روٹی کے گالوں کی طرح برف اس کے چہرے سے ٹکرائی تو اس کی تمام حیات جاگ اٹھیں۔ چلتے چلتے اس کا بدن سل ہو چکا تھا۔ دو ماہ ہو گئے تھے اسے لندن آئے ہوئے اور ان دو ماہ میں اس نے ایک ہی تو کام کیا تھا۔ وہ دن بھر چلتا رہتا تھا جب شل ہو جاتا تو بیٹھ جاتا اور جب بیٹھ بیٹھ کر بدن شل ہو جاتا تو پھر سے چل دیتا جانے وہ لوگوں میں کس کو تلاش کرتا تھا جو تھک کے نہ رہتا۔ وہ لیونارڈ اسٹریٹ (street)

روحیل نے کہا۔

”کیا ہوا بول کیوں نہیں رہے۔ تم جب سے ہمیں ملے ہو صرف سن رہے ہو۔ پہلے تم نے ہمیں آنے کی اطلاع نہیں دی پھر ہم سے رابطہ کرنے کی کوشش تک نہ کی۔ اب جب سے ملے ہو میوٹ (Mute) ہو کے پھر رہے ہو“ وہ تیز تیز انگلیوں میں شکوے کرتا داؤد کو اپنا سا لگا تھا۔ داؤد نے اپنی جیکٹ کی جیبوں سے ہاتھ نکل کر آپس میں مسلے اور اپنے چہرے پر ہاتھ لگاتا ہوا بولا تو فقط اتنا۔

”کچھ بھی نہیں ہوا۔ تم اپنی سناؤ۔“ اور وہ واقعی لگا اپنی سنلے۔

”تمہیں وہ جو روڈن یاد ہے جس کی گرل فرینڈ تمہیں لٹو ہو گئی تو اس نے تمہارے خلاف یونیورسٹی میں احتجاج کروایا کہ تم باقاعدہ پلاننگ سے سب کی گرل فرینڈز کو پھانتے ہو اور جان بوجھ کے بریک اپس کرواتے ہو۔ ہمیں آیا یا ڈیوڈ وہی جو روڈن جو فرانس سے آیا تھا اور۔“

”اس کا ذکر کہاں سے نکل آیا۔ ہو نہ جو روڈن دا فرینچ ڈنگی“ (Franch Doncky) جیک تو جو روڈن کے خلاف بھرا بیٹھا تھا۔

”کیسے مل نام لول وہ ہمارا بزنس پارٹنر ہے 25 پر سینٹ کا جناب انتھونی جیکسن دا انگلش منکی (English Monkey)۔“ روحیل نے جیک سے حساب بے باق کیا تو وہ دونوں قہقہہ لگا کے ہنسے جبکہ داؤد بھی اس دفعہ مسکراتے میں کامیاب ہو ہی گیا تھا لیکن اس کی مسکراہٹ میں ایسا حزن تھا کہ ان دونوں کی ہنسی کھم گئی۔

”کوئی مسئلہ ہے ڈیوڈ؟“ جیک نے پوچھا۔ اس کے دوست اسے ڈیوڈ ہی کہتے تھے اس لیے تمام انگریز دوست اسے ڈیوڈ ہی کہتے تھے۔ وہ باتیں کرتے ہوئے آگے بڑھ رہے تھے جب دائیں طرف سے آتا ایک کپل ان سے ٹکرا گیا۔

”اوہ۔ سوری گائیز (guys)۔ لڑکی کے بل بہت خوب صورت تھے کمر تک آتے براؤن بل بالکل

سیدھے۔ داؤد جیسے مجسمہ ہی بن گیا تھا۔ وہ کچھ فاصلہ ہی ملے کر پائے تھے کہ داؤد دیوانہ وار بھاگتا ہوا اس لڑکی کی طرف گیا تھا وہ اپنے حواسوں میں ہرگز نہ تھا۔

”وہ بی بی۔۔۔ بی بی“ کہتا ہوا اس لڑکی کے بل اور اور کوٹ ہٹاتے ہوئے اس کی گردن دیکھنے لگا۔ لڑکی خوف زدہ ہو کر چیخنے لگی تھی۔ روحیل اور جیک نے بڑی دقتوں سے اس لڑکی اور ساتھ موجود لڑکے کو تسلی کروائی تھی کہ یہ سب ایک غلط فہمی کا نتیجہ ہے جبکہ داؤد اس لڑکی کا چہرہ دیکھنے کے بعد فٹ پاتھ پہ بیٹھ گیا۔ اس کی کنپٹیوں میں شدید درد جاگا تھا جس نے سارے سر کا محاصرہ کر لیا تھا اور دانتا شدید تھا کہ اس کی ریڑھ کی ہڈی بھی سننا اٹھی تھی۔ روحیل اور جیک دونوں پریشانی سے اس کی جانب بڑھے۔ روحیل نے داؤد کی حالت کے پیش نظر جیک کو کہا۔

”جیک! ڈاکٹر چرڈ سے پوچھ گیا وہ اس وقت مل سکتے ہیں۔“ روحیل نے جیک کے ایک ڈاکٹر انکل کا نام لیا۔ جیک نے کل ملائی اور روحیل تب تک کب روک چکا تھا۔

”ان کاغذات پہ سائن کرو“ روحیل نے کچھ سپر اس کے سامنے رکھتے ہوئے کہا۔ وہ اس وقت روحیل جیک اور جو روڈن کے درمیان ان کے آپس میں موجود تھا۔

”یہ کیسے کاغذات ہیں؟“ داؤد نے ٹس سے مس نہ ہوتے ہوئے روحیل سے پوچھا۔

”خود ہی دیکھ لو۔“ روحیل بھی اپنی ریو الونگ چیر پر مزید پھیل کر بیٹھ گیا تھا۔ وہ جب سے آیا تھا سب ہی اسے عجیب عجیب نظروں سے دیکھ رہے تھے۔ داؤد نے کاغذات کو سرسری انداز میں دیکھا پھر کاغذات روحیل کے سامنے رکھتے ہوئے بولا۔

”میں اتنی انوسٹمنٹ نہیں کر سکتا۔“ کاغذات کے مطابق وہ تینوں داؤد کو کمپنی میں 25 فیصد حصے کا شراکت دار بنا رہے تھے۔ روحیل اور جو روڈن ایک دوسرے کو دیکھ کر مسکرائے۔

”انوسٹمنٹ کی ساری اماؤنٹ اب تک ہمارے

اکاؤنٹ میں جمع بھی ہو چکی ہوگی آپ کو صرف یہاں سائن کرنے ہیں۔ "داؤد کچھ نہ بولا وہ صرف ان دونوں کو گھور رہا تھا۔ جیک فوراً بولا۔

"ہمیں ایسا کرنے کو آئی نے کہا تھا۔ ویسے بھی تمہیں جاب تو کرنی ہی ہے تو کیوں ناں سارے دوست مل کے اس کمپنی کو دیوالیہ کریں۔" وہ تینوں قہقہہ لگا کے ہنسے اور داؤد نے پیپر زپہ سائن کر دیے۔



ایک۔ دو۔ تین۔ آٹھ۔ پورے آٹھ سال گزر چکے تھے۔ داؤد کے باہر کی دنیا بہت بدل گئی تھی مگر اندر سے وہ وہیں اسی نقطے پر کھڑا تھا۔ سائیکالوجسٹ کی تھراپیڈ سائیکائرسٹ کی میڈیسنز سب ناکام ہو چکا تھا۔ اس کے اندر پلنے والا ایک جذبہ سببہ حاوی تھا۔ وہ پلانرز کمپنی (The planer's company) کے نام سے وہ کمپنی جو ان چار لوگوں نے مل کے بنائی تھی وہ اس وقت انگلینڈ کی ٹاپ فائیو کنسٹرکشن کمپنیز میں شامل تھی۔ وہ خود millioner سے Billioner ہو چکا تھا مگر یہ سب اس کے کسی کام کا نہ تھا کیونکہ وہ تو آج بھی خود کو وہی کنگل سمجھتا تھا جیسا اس رات ہوا تھا۔

"تمہارا کیا خیال ہے داؤد اس دفعہ سیلبویشن پارٹی کہاں ہونی چاہیے۔" رو حیل نے داؤد کے قریب پڑے ریموٹ کو اٹھاتے ہوئے اس سے پوچھا۔ وہ اس وقت کمپنی کی عالیشان عمارت میں موجودا چیمپل سنگ روم میں موجود تھے۔ جیک نے کھڑکی کی سلائڈز اٹھا میں اور پھر داؤد کی موجودگی کی وجہ سے فوراً گرا دیں۔ انہوں نے حال ہی میں نیویارک میں ایک بہت بڑے پراجیکٹ کا کانسٹریکٹ حاصل کیا تھا۔

پارٹی کے بعد وہ بہت تھک گیا تھا ٹائی کی ناٹ ڈھیلی کر کے وہ صوفے پر گرنے کے انداز میں بیٹھا اور اپنے جوتے اتارنے لگا۔ اس کے بعد اس نے اپنی کھڑی اتاری اور کچن کی طرف بڑھ گیا۔ گلاس میں پانی ڈال کے وہ اپنے کمرے کی طرف بڑھا۔ اسے اپنی

میڈیسن لینی تھی۔ وہ اپنے دھیان میں کمرے میں داخل ہوا تھا لیکن اسے کسی کی موجودگی کا احساس ہوا تو اس نے پلٹ کے دیکھا ایک انتہائی خوب صورت لڑکی کارنر میں موجود کاؤچ پر بیٹھی تھی مگر اس کا لباس... وہ پیشہ ورانہ انداز میں ہنسنے لگی۔ داؤد کا حلق تک کڑوا ہو گیا تھا۔

"آؤٹ۔ آئی سے آؤٹ آف ہنر۔" وہ دھاڑا تو وہ لڑکی جلدی سے باہر نکل گئی۔ داؤد نے رو حیل کا نمبر ملایا وہ جیسے کل کے انتظار میں ہی بیٹھا تھا۔

"کیسا لگا سر پرانز" وہ چکا۔ "شٹ اپ۔ بہت ذلیل حرکت کی ہے تم نے۔ مجھے اپنی شکل مت دکھانا۔" وہ غصے سے پاگل ہو رہا تھا۔ اس نے فون بند کر کے اسے پاور آف کر دیا۔ اپنی میڈیسن کھانے کے بعد وہ کمرے سے باہر نکلا۔ وہ لڑکی ڈرائنگ روم کے صوفے پر بیٹھی تھی اب اس نے لانگ کوٹ پہن رکھا تھا اس کے کچھ کہنے سے پہلے ہی وہ اس کی طرف بڑھی اور لجاجت بھرے انداز میں کہنے لگی۔

"پلیز مجھے یہاں رات بھر رہنے دیں۔ میں ایک رات ہی سہی مگر سکون سے رہنا چاہتی ہوں۔" داؤد کو اس کی آنکھوں میں سچائی نظر آئی۔

"تم اس کمرے میں سو سکتی ہو۔" وہ کہہ کے اپنے کمرے کی جانب بڑھ گیا جبکہ وہ لڑکی اسے ممنون نظروں سے دیکھتی ہوئی دو سرے کمرے کی جانب چل دی۔

"پھر کتنی قیمت دی تم نے اس لڑکی کی۔ رات کو تو کچھ اور کہہ رہے تھے۔ دیکھو داؤد ایسی لڑکیوں کے لیے پیسہ ضائع نہیں کرتے۔ کیوں خریدا اسے۔" رو حیل کو جب سے معلوم ہوا تھا کہ داؤد نے ایلن روز نامی اس کال گرل کو خریدا ہے جسے رو حیل نے اس کے پاس بھیجا تھا وہ ان ہی احساسات کا شکار ہو رہا تھا جبکہ داؤد اس سے مکمل بے نیاز دکھائی دے رہا تھا۔ وہ مزید بولا۔

"ٹھیک ہے غلطی میری ہی تھی کہ میں نے اسے

بھیجا۔ کیونکہ میرا خیال ہے کہ کسی عورت کا غم کوئی عورت ہی بھلا سکتی ہے۔ ”روحیل کی بات داؤد کو تیرکی طرح لگی تھی۔ وہ نور سے ٹیبل پر ہاتھ مار کے کھڑا ہوا۔

”تم اس لڑکی کا موازنہ بی بی سے کر رہے ہو۔“ وہ غرایا۔

”تو تم اس حقیقت کو کیوں نہیں مان لیتے کہ وہ لڑکی مر چکی ہے۔ تم ہمیشہ یہ کیوں بھول جاتے ہو کہ تم سے اور بھی بہت سے لوگ وابستہ ہیں۔ تمہیں یہ ماننا ہو گا کہ وہ مر چکی ہے اور۔“

”شٹ اپ۔ جسٹ شٹ اپ۔ تم نے کہا بھی کیسے کہ وہ۔“ اس نے بات ادھوری چھوڑی جیسے اس میں کہنے کی سکت نہ ہو۔ ”جو بات میں ان آٹھ سالوں میں ایک بار بھی خود سے نہ کہہ سکا وہ تم نے چند لمحوں میں کیسے کہہ دی روحیل۔“ داؤد کی سانسیں پھولنے لگیں۔ یہ اس کے انگڑائی اٹیک کی پہلی علامت تھی۔ روحیل پریشانی سے اس کی طرف بڑھا، داؤد نے اسے پیچھے کیا۔

”اگر میری سانسیں چل رہی ہیں تو اس کا مطلب ہے کہ اسے کچھ نہیں ہوا اور ہرگز رتے دن کے ساتھ میرا یقین اس بات پر اور بھی بڑھتا ہو رہا ہے۔“ داؤد نے انگلی اٹھا کر روحیل کو وارن کرتے ہوئے کہا۔

”آج کے بعد ایسا کبھی مت کہنا روحیل۔ بی بی کو کچھ نہیں ہوا۔“ اس کے لہجے میں جھکن اتر آئی تھی۔ اس نے ٹائی کی ناٹ ڈھیلی کرتے ہوئے منہ واکر کی بوتل منہ کو لگا گیا۔ روحیل نے اسے میڈیسن تھمائی تو وہ اس کا ہاتھ جھٹکنا ہر نکل گیا۔

روحیل اور جیک اس کے اپارٹمنٹ میں موجود تھے۔ داؤد اس لڑکی کو Hampstead villege میں موجود اپنے گھر لے کر جانے والا تھا۔ وہ دونوں اس سے بات کرنے آئے تھے جہاں ایک نیا انکشاف ان کا منتظر تھا۔

اس لڑکی کا نام ایلن روز نہیں بلکہ خائفہ محمود ہے۔ فلسطین سے تعلق رکھتی ہے۔ اسے فلسطین سے

اسمگل کر کے یہاں لایا گیا۔ کامن ویلتھ گیمز (Common wealth games) کے موقع پر دنیا سے 42 ہزار لڑکیاں اسمگل کر کے لائی گئی تھیں جن کی یہاں یہ منڈی لگی تھی۔ خائفہ کو بھی وہیں سے خرید لایا گیا۔ وہ ایک مسلمان لڑکی ہے۔ اور اس جیسی بیالیس ہزار لڑکیاں بیچی گئیں اور خریدی گئیں۔ کتب کہاں جاسو میں یہ ہیومن رائٹس این جی اوز کہاں گئیں حقوق نسواں کا پرچار کرتی تنظیمیں۔ کہاں تھے خود کو تہذیب یافتہ کہلانے والے ورلڈ پیپور کے حامل ممالک۔ کیا یہی ہے اب تک کی انسانی تہذیب کہ جہاں عورتوں کی منڈیاں لگتیں ہیں ہونہ۔ وہ نفرت سے ہنکارا بھرتے ہوئے ذرا دیر کو رک۔

”دنیا میں اگر کوئی مسلمان اپنی بیٹی بہن یا بیوی کو حجاب پہناتا ہے یا اسے تعلیم حاصل کرنے سے روکتا ہے تو اسے fundamentalist کہا جاتا ہے۔ مسلمان ممالک پر پابندیاں لگائی جاتی ہیں۔ انہیں دہشت گرد کہا جاتا ہے لیکن کسی یورپین ملک میں عورتوں کی اتنی بڑی منڈی لگتی ہے تو کسی تنظیم کے منہ سے بھاپ تک نہیں نکلتی۔“ وہ رکا پھر بولا۔

”میں نے کچھ نہیں کیا“ صرف ایک لڑکی کو بچایا ہے۔ صرف ایک کو۔“ داؤد یہ کہہ کر خاموش ہو گیا تھا جبکہ ان دونوں کے لیے بہت سے سوالات چھوڑ گیا تھا۔

داؤد خائفہ کو اپنے گھر لے آیا تھا جہاں وہ ہر ویک اینڈ پہ آتا تھا۔ اس کا گھر Mension Hampstead میں تھا جو دنیا کی سب سے مہنگی پراپرٹی سمجھی جاتی ہے Hampstead villege چیرنگ کراس سے چار کلومیٹر کے شمال مغربی فاصلے پر موجود تھا۔ یہ بہت خوب صورت جگہ ہے۔ یہاں John Keats کا گھر بھی موجود ہے جہاں اس نے اپنی شہرہ آفاق نظم Ode to a nightingale لکھی تھی۔ خائفہ کو یہاں رہنا تھا اور دوسرے ملازموں کو سپروائز کرنا تھا۔ وہ بہت خوش تھی اور داؤد بہت پریشان تھا۔ سب دوائیاں اپنا اثر کھو چکی تھیں۔

وہ رات ڈیڑھ بجے کے قریب گھر سے نکل آیا وہ بھاگنے کے انداز میں تیز تیز چل رہا تھا مگر کمرے سے سکون نہیں مل رہا تھا۔ جانے کیوں وہ Hampstead اسلامک سینٹر کے سامنے رک گیا۔ کئی دیر باہر کھڑا رہنے کے بعد اس نے اندر جانے کا فیصلہ کیا۔ مسجد میں صرف چند ہی لوگ موجود تھے۔ وہ ایک کونے میں جا بیٹھا ایک طرف بیٹھے قاری صاحب بہت لحن سے سورہ رحمن کی تلاوت کر رہے تھے داؤد کو یک گونہ سکون ہوا۔ جانے کتنی دیر ہو گئی تھی اسے وہاں بیٹھے ہوئے جب ایک بزرگ اس کے برابر آن بیٹھے اور اس سے پوچھنے لگے۔

”پریشان دکھائی دیتے ہو بیٹا۔ کیا بات ہے؟“ جانے کیوں اس کا دل چاہا کہ وہ اس شخص کو سب بتا دے جو اس نے جھپلا ہے۔ جو اس پر بیٹا ہے اس نے وہ سب بتا دیا تھا جو شاید وہ ابھی تک کسی کو نہ بتایا تھا۔

”کیوں ہوا میرے ساتھ ایسا۔ میرے ساتھ ہی کیوں۔ میں نے تو کبھی بی بی کو آنکھ بھر کے دیکھا نہ تھا۔ ابھی تو میں نے کوئی خواب نہ دیکھا تھا پھر کیوں۔ کوئی ہے میرے اندر جو روتا رہتا ہے۔ میں کھوکھلا ہو گیا ہوں ان آٹھ سالوں میں۔ میں جی بھر کے رونا چاہتا ہوں اپنے ہر خسارے پر لیکن میری آنکھیں جیسے بھر ہو گئی ہیں مجھے سکون نہیں ملتا ایسا کیوں ہوا۔ کیوں ہوا۔“

”کیوں کہ تمہاری نیت ٹھیک نہیں تھی۔ تم وہاں اپنا انتقام لینے گئے تھے اور تم نے لیا بھی۔ پھر تمہیں انعام کس چیز کا ملا۔ انعام تو صبر کرنے والوں کو، معاف کر دینے والوں کو ملتا ہے۔“ داؤد نے چونک کر ان بزرگ کی طرف دیکھا وہ ہولے سے مسکرائے۔

”انتقام لینا میرا حق تھا“ اس نے اپنا کمزور سا دفاع کیا۔

”اور معاف کر دینا تمہارا واجب۔ کیوں کہ تمہاری ماں انہیں معاف کر چکی تھی۔ خود کو انتقام کی بھٹی میں جھونک کے انسان خود ہی ظلم کرتا ہے اور بے شک اللہ ظالموں کو پسندیدہ نہیں رکھتا۔ جب انسان کے

اندر سے دھواں نکلنے کا رستہ ہی نہیں تو جانے کیوں وہ اپنے اندر آگ لگاتا ہے۔ نادان انسان“ داؤد کو چپ لگ گئی تھی۔ تصویر کا یہ رخ اسے کبھی کسی نے نہ دکھایا تھا۔ ”میری مانو اگر سکون چاہیے تو واپس جاؤ اپنی ماں کے پاس۔ دنیا میں اگر کہیں سکون ہے تو ماں کی پناہوں میں ہی ہے۔ اور اگر ہو سکے تو اس لڑکی کی قبر پر جا کے فاتحہ پڑھ لو۔ سکون مل جائے گا۔“

”نہیں وہ زندہ ہے۔ پلیز ایسا نہ کہیں“ داؤد نے ڈھیلے ڈھالے انداز میں کہا تو انہوں نے داؤد کا ہاتھ مضبوطی سے دیا۔

”اب اٹھو اور دو رکعت نفل پڑھ لو اور دعا مانگو۔ فیصلہ کرنے میں آسانی رہے گی۔“

”سر نماز کیا کرتی ہے۔۔۔ کبھی کہتے ہیں نماز پڑھو۔“ وہ ر کے اور مسکرائے۔ پھر بولے۔

”نماز کچھ نہیں کرتی صرف اتنا کرتی ہے کہ تمہیں تمہارے رب سے ملا دیتی ہے۔“ داؤد خاموشی سے اٹھ کے ان کے ساتھ وضو کرنے چل دیا تھا۔



رات آٹھ بجے کی فلائٹ سے وہ لاہور ایئر پورٹ پہ اترا۔ قدم من من بھر کے ہو رہے تھے۔ وہ یہ سوچ کر گیا تھا کہ وہ زندگی کی کوئی سانس اس ملک کی فضا میں نہ لے گا لیکن وقت نے اسے وہیں لا پھینکا تھا جہاں سے وہ چلا تھا۔ اس نے اپنے آنے کی اطلاع دعا کو دی تھی جو لاہور آنے کے بعد اسے ریسیو کرنے والی تھی۔ دعا کی شادی اپنے کلاس فیلو شہوز سے ہوئی تھی اور وہ شادی کی بعد لاہور شفٹ ہو گئی تھی۔ اس نے دور ہی سے ہاتھ ہلاتی دعا کو پہچان لیا وہ آج بھی اتنی ہی جذباتی تھی۔ داؤد سے ملنے کے بعد وہ کتنی دیر اس کے گلے لگی روتی رہی۔ شہوز شرمندہ سا ہو گیا پھر دعا کو پیچھے ہٹانے کو آگے بڑھا مگر داؤد نے اسے روک دیا۔ اس کی بہن پہلی بار اس کے گلے سے لگی تھی۔

”چلیں بھائی“ وہ خود ہی داؤد سے الگ ہوتے ہوئے کہنے لگی۔ دعا نے اسے بتایا کہ وہ ماما کو داؤد کے

آنے کا بتا چکی ہے اور وہ کل کسی بھی وقت آئیں گی۔ ان کی کچھ ضروری میٹنگ بھی آج۔ دعا کچھ زیادہ ہی بولنے لگی تھی یا پھر اس کی خاطر اتنا بول رہی تھی جبکہ شہوز اس سے اچھا خاصا متاثر نظر آ رہا تھا۔ ڈنر کے دوران دعا نے باتوں ہی باتوں میں اپنی سالگرہ بھی یاد دلادی جو کل تھی داؤد اس حسن اتفاق پہ حیران تھا۔ ڈنر کے بعد داؤد کمرے میں جانے کی بجائے لان میں چلا آیا جبکہ شہوز اور دعا شہوز کی معذروں کو کھانا کھلانے اور میڈیسن دینے چلے گئے۔ دعا کا گھر بہت خوب صورت اور بڑا تھا۔ وہ خاموشی سے ایک کونے میں پڑے بیچ پہ جا بیٹھا اور چاند کو دیکھنے لگا۔ اسے اپنے تاثرات چھپانے میں وقت ہو رہی تھی لیکن اسے مضبوط رہنا تھا۔ وہ یہاں ان حقیقتوں کا سامنا کرنے آیا تھا جن سے وہ آٹھ سالوں سے چھپتا پھر رہا تھا۔ اس نے شہوز کو تیزی سے پورج کی جانب جاتے دیکھا پھر وہ مڑا اور اس کی جانب آیا۔

”آئی ایم سو سوری داؤد بھائی مجھے ذرا اسپتال تک جانا ہو گا۔ ایک ایمرجنسی کیس آ گیا ہے۔ پھر صبح ملاقات ہوتی ہے۔“ داؤد نے سر ہلانے پر ہی اکتفا کیا۔ شہوز جانے کے لیے مڑ گیا۔ اسے دعا کا بھائی پہلی نظر میں ہی کچھ مغرور سا لگا تھا۔

”کیوں نہ ہو بھی“ شہوز بڑبڑایا۔ کچھ دیر بعد دعا دونوں ہاتھوں میں کانی کے گم اٹھائے داؤد کے پاس چلی آئی۔ داؤد کا گم اسے تھماتے ہوئے وہ اس کے برابر بیٹھ گئی۔ کتنا ہی وقت خاموشی کی نذر ہو گیا۔ پھر داؤد بولا۔

”تمہیں ماما کو نہیں بتانا چاہیے تھا میں خود ان کے پاس جاتا۔“

”ارے نہیں بھائی وہ میری برتھ ڈے کی وجہ سے خود آنے والی تھیں کچھ دنوں میں۔ پھر آپ کی وجہ سے انہوں نے سوچا کہ وہ ابھی آ جاتی ہیں۔“ دعا نے جلدی سے وضاحت کی مبادا اس کا موڈی بھائی برا ہی نہ مان جائے۔

”تمہیں برتھ ڈے گفٹ کیسا چاہیے دعا؟“ داؤد

کے یوں پوچھنے پر وہ کچھ جھینپ گئی۔ اس کی آنکھوں میں آنسو آ گئے اور کہنے لگی۔

”اگر آپ پہلے کہتے تو میں آپ سے یہی کہتی کہ آپ واپس آ جائیں۔ مجھے میرے بھائی کی ضرورت ہے مگر اب میں آپ سے یہ کہوں گی کہ مجھے اپنا پرانا والا بھائی واپس چاہیے جو یہ سمجھتا تھا کہ وہ دنیا کو اپنے ابرو کے اشارے سے چلا سکتا ہے۔ جسے بابا سے عشق تھا اور جو شرارتیں کر کر کے گوروں کے ناک میں دم کیے رکھتا۔“ داؤد گھبرا کے کھڑا ہو گیا اور تیز تیز سانس لینے لگا۔

”مجھے عشاء کی نماز پڑھنی ہے دعا۔“ وہ واپسی کے لیے پلٹ گیا۔

وہ دعا مانگ کے فارغ ہوا تو دعا دروازہ ناک کر کے اس کے کمرے میں چلی آئی۔ داؤد نے جائے نماز پر کر کے رکھی اور واپس مڑا۔ دعا اس کے سائیڈ ٹیبل پہ پڑی دو ایسوں کو اٹھا اٹھا کے دیکھ رہی تھی اس کے چہرے پر شک کے نشان واضح تھے۔ وہ ایک سائیکائرسٹ تھی اور شہوز کے ساتھ مل کے ایک بہت بڑا پرائیویٹ اسپتال چلا رہی تھی داؤد صوفے پہ بیٹھ گیا۔ وہ دعا کے نارمل ہونے کا انتظار کر رہا تھا۔

”میں یہ کہنے آئی تھی داؤد بھائی کیا آپ صبح میرے اسپتال کا وزٹ کر سکتے ہیں۔“ اس کی آواز میں ہلکی سی لرزش تھی داؤد گلا کھنکار کے اس سے مخاطب ہوا۔

”دراصل دعا مجھے کل سارا دن عفان کے ساتھ رہنا ہے کچھ ضروری میٹنگز ہیں۔“ دعا داؤد کے فیجر عفان کو جانتی تھی۔

”کچھ دیر کے لیے پلیز بھائی منع نہ کریں۔“ دعا نے لجاجت سے کہا۔

”اوکے میں ضرور کوشش کروں گا“ داؤد نے ذہن میں کیلکولیشن کرتے ہوئے کہا۔

”تھینکس۔“ وہ اٹھ کھڑی ہوئی۔ حیرت انگیز طور پہ اس نے داؤد سے ان دو ایسوں کے بارے میں کچھ نہ پوچھا تھا۔ داؤد کچھ مطمئن ہوا۔

داؤد نے گھڑی دیکھی جہاں ڈیڑھ بج گیا تھا مگر اسے

ایک پل کی بھی فرصت نہیں مل رہی تھی۔ داؤد نے کچھ سوچتے ہوئے اپنی باقی ساری میٹنگز کینسل کروا دیں اور خود عفان اور ڈرائیور کے ہمراہ دعا کے اسپتال کو چل دیا۔ دعا کو اس کے آنے کی پیشگی اطلاع مل چکی تھی اس لیے وہ اپنے سینئر اسٹاف کے ہمراہ اس کے استقبال کو کھڑی تھی۔ یہ ایک نہایت شاندار اور وسیع نفسیاتی اسپتال تھا۔ دعا نے سب کے ساتھ اس کا تعارف کروایا۔ وہاں کچھ صحافی بھی موجود تھے۔ داؤد تو اب اس پروٹوکول کا عادی ہو چلا تھا۔ دعا کے ہمراہ وہ اس کے آفس چلا آیا۔ کچھ دیر میں شہوز بھی چلا آیا۔ داؤد سے رات کے بعد اب ملاقات ہو رہی تھی شہوز کی۔ دعا نے چائے کے ساتھ ریفرشمنٹ منگوالیا۔ کہیں دور کسی مریض کی چیخیں بلند ہوئیں۔ داؤد نے چونک کر دعا کو دیکھا جبکہ شہوز نے سر اپنے ہاتھوں میں گرا لیا۔

”کمرہ نمبر 5 کا مریض بہت تنگ کر رہا ہے یار۔“ شہوز نے مسکین سی شکل بنا کر کہا۔
 ”لیکن اسے تو میں نے انتہائی سیدھا دیا تھا۔“ دعا نے آواز دیا کے کہا اور داؤد کو دیکھا جو ذرا بے چینی سے آوازیں سن رہا تھا۔
 ”اوکے میں دیکھتی ہوں۔“ وہ اٹھی تو داؤد بھی بے ساختہ کھڑا ہوا۔
 ”کیا میں تمہارے ساتھ چل سکتا ہوں۔“ داؤد نے جیسے التجا کی۔

دعا نے حیران نظروں سے اپنے بھائی کو دیکھا جو اس کے جواب کا انتظار کیے بنا ہی سیڑھیوں کی طرف قدم بڑھا چکا تھا۔ دعا بھی تیزی سے کمرہ نمبر 5 کی طرف بڑھی۔ کسی کے چیخنے اور کراہنے کی آواز تیز سے تیز تر ہوتی جا رہی تھی۔ داؤد کے اندر اتھل پھل شروع ہوئی تھی کیونکہ وہ یہ آواز کبھی نہیں بھول سکتا تھا۔ دعا جلدی سے اس کے آگے سے گزر کر کمرے میں چلی گئی جبکہ وہ اپنی ساری توانائی جمع کر کے کمرے میں داخل ہوا تھا جہاں ایک لڑکی داؤد کی طرف پشت کیے چیخ رہی تھی اور اس کے لیے بل فرش پہ پھسل رہی

تھے۔ داؤد اس کی پشت سے پہچان گیا تھا وہ تیزی سے گھوم کر اس کے سامنے آیا۔
 ”بی بی۔“ وہ ہلکے سے بریدتا ہوا اس کے قریب زمین پر گھٹنوں کے بل بیٹھتا چلا گیا جبکہ وہ ایسی چپ ہوئی کہ جیسے کسی نے فل والیوم پہ چلتا ہی وی ایک کلک سے میوٹ کر دیا ہو۔

”بی بی میں داؤد۔۔۔ میں داؤد ہوں۔ پلیز ایسے نہ دیکھیں“ وہ رو رہا تھا بے تحاشا۔

”دعا یہ بول کیوں نہیں رہیں“ داؤد نے ساکت کھڑی دعا سے استفسار کیا۔

”یہ بول نہیں سکتیں ان کے گلے میں گولی لگی تھی جس کی وجہ سے ووکل کارڈز (Vocal Cards) شدید Damage ہوئے ہیں“ داؤد کو لگا وہ بھی کبھی نہیں بول سکے گا۔

اور باقی کی کہانی ہم بتا دیتے ہیں ملک صاحب۔“
 تمبرز کی سرود آواز اور قدرت اللہ شاہ کی سرود لگا ہیں وہ سن ہو گیا تھا۔ عیان گویا کسی خواب سے چوکی تھی اور اس کے لیے اندازہ کرنا مشکل تھا کہ کونسا خواب زیادہ بھیا تک ہے۔ جو وہ دیکھ چکی ہے وہ یا جو دیکھ رہی ہے۔ عیان نے داؤد کو پیچھے دھکیلا تھا۔ وہ چیخ رہی تھی۔ وہ کسی بھی طرح داؤد کو وہاں سے ہٹانا چاہتی تھی۔ ایک بے بس لڑکی اور کر بھی کیا سکتی تھی۔

”تم سمجھے کہ ہم بھول گئے ہیں سب کچھ مگر یہ تمہاری بھول تھی ملک۔ اب تم نہیں بچ پاؤ گے۔ قسمت ہر دفعہ پادری نہیں کرتی۔“ تمبرز کے کہنے پر عیان زرد ہوئی تھی جیسے کوئی بے جان لاشہ۔ اس نے داؤد کو پیچھے دھکیلا اور پھر قدرت اللہ شاہ کے سامنے ہاتھ جوڑ دیے۔ جبکہ تمبرز شاہ خباثت سے بولا۔

”اور ہم نے کیسا دانہ پھینکا داؤد ملک تم خود چل کے یہاں آ گئے ہو۔“ اس نے عیان کی طرف اشارہ کر کے کہا جبکہ عیان اتنا زور سے چیخی کہ اپنے حواس کھو بیٹھی۔ دونوں زریں اس کی طرف بڑھیں داؤد نے اسے تھامنا چاہا۔

”ہاتھ مت لگانا ملک ورنہ یہ دن تاریخ کا بدترین دن

ہو گا۔ ”قدرت اللہ شاہ دھاڑے، داؤد رکا۔ تیریز چلتا
ہوا اس کے قریب آیا اور کندھے پر ہاتھ رکھ کے بولا۔
”تمہارا اس پہ کوئی حق نہیں یہ حق صرف میرا ہے۔“
”میرا بھی اتنا ہی حق ہے جتنا کہ تمہارا۔ اگر تم
قدرت اللہ شاہ کے نواسے ہو تو میں بھی ان کی بیٹی کی
اولاد ہوں۔“ داؤد نے تیریز کا سر دیوار میں دے مارا۔
الفاظ تھے یا صور اسرافیل سب ہی اپنی اپنی جگہ منجمد ہو
گئے تھے اسی لمحے بخاور شاہ بھی کمرے کے دروازے
میں آن رکی تھیں۔ داؤد چیخ رہا تھا، رو رہا تھا۔

”ہاں میں بخاور کا بیٹا ہوں جن کا بیٹا ہونا میری سزا
بن گیا۔ آپ کی محبت میری زندگی کی خوشیاں نکل گئی
اما۔ آپ کا باپ جو آپ کے ساتھ نہ کر سکا وہ اپنی پوتی
کے ساتھ کر رہا ہے۔“ وہ روتے ہوئے اسی کونے میں
بیٹھ گیا۔ پیر قدرت اللہ شاہ نے دروازے کے سہارے
نیچے بیٹھی اپنی عزیز ازجان بیٹی کو دیکھا اور ان دونوں کے
لیچے وقت کی گردش رک گئی۔



داؤد کو ہمیشہ لگتا کہ اس کی زندگی میں کچھ کمی ہے۔
ہاں اس کی زندگی میں ماں باپ کے پیار کی ایک فیملی کی
کمی تھی۔ وہ پیدائش سے لے کر ساری عمر لندن میں
رہا کیونکہ اس کے ماں باپ اسے پاکستان میں اپنے
ساتھ رکھنا نہیں چاہتے تھے۔ حیدر ملک نے بھی بخاور
سے شادی اپنے پسند سے کی تھی جس کی ان کے
خاندان میں شدید مخالفت کی گئی۔ ان کے والد نے
یہاں تک کہہ دیا کہ وہ حیدر کا نام باقی نہ رہنے دیں گے
یہی وجہ بنی کہ جب داؤد پیدا ہوا تو انہوں نے اسے
انگلینڈ کے شہر لیڈز میں موجود اپنے ایک دوست کی
فیملی کے حوالے کر دیا۔ وہ اسے چھپائے رکھنا چاہتے
تھے جب تک کہ وہ کسی قابل نہ ہو جائے مگر داؤد یہ
بات نہ جانتا تھا۔ اس کے ماں باپ چھٹیوں میں اس
سے ملنے آتے اور یہ دن داؤد کی زندگی کے خوشگوار دن
ہوتے مگر جیسے جیسے وہ بڑا ہو رہا تھا اس کے ذہن میں یہ
بات جڑ پکڑ رہی تھی کہ وہ اپنے والدین کے ساتھ کیوں

پیارے بچوں کے لئے

قصص الانبیاء



تمام انبیاء علیہ السلام کے بارے میں مشتمل
ایک ایسی خوبصورت کتاب جسے آپ
اپنے بچوں کو پڑھانا چاہیں گے۔

ہر کتاب کے ساتھ حضرت محمد ﷺ
کا شجرہ منت حاصل کریں۔

قیمت - 300/- روپے

بذریعہ ڈاک منگوانے پر ڈاک خرچ - 50/- روپے


بذریعہ ڈاک منگوانے کے لئے

مکتبہ عمران ڈائجسٹ

37 اردو بازار، کراچی۔ فون: 32216361

سنگین ایکسپلنٹ ہوا ہے۔ وہ پاکستان آیا اور اپنے باپ کی آخری رسومات ادا کیں۔ اس ایکسپلنٹ کی حقیقت وہ کبھی نہ جان پاتا اگر وہ ماما کو زیشان انکل سے بات کرتے نہ سن لیتا۔ ماما بے تحاشا روتے ہوئے کہہ رہی تھیں۔

”میں نے معاف کر دیا انہیں زیشان۔ میں نے معاف کر دیا اپنے باپ کو جس نے میرے بچوں کا باپ چھین لیا۔ ہم جانتے تھے ایسا ہو گا جس کی کاوار چلے گا وہ ہمیں برباد کرنے کی کوشش کرے گا۔ ہم اپنے بیٹے کو چھپاتے پھرتے تھے لیکن ہمیں کیا خبر تھی کہ یوں ہو جائے گا۔“ زیشان انکل انہیں تسلی دے رہے تھے جبکہ داؤد بہت سے راز عیاں ہوئے تھے۔ اسے اپنے رویے پر شرمندگی ہوئی پھر اس کے اندر انتقام کی آگ بھڑک اٹھی۔ اس نے منصوبہ بنایا کہ وہ اپنے بھتیجی اور دو بھتیجیوں کو لڑائے گا اس حد تک کہ سب ختم ہو جائیں اور اس کے لیے اس نے عیان حسن شاہ کا انتخاب کیا تھا۔ لیکن تقدیر نے سب الٹ کر دکھایا تھا۔



جلال شاہ نے داؤد کا نکاح عیان سے کرنے کا فیصلہ کر لیا تھا۔ قدرت اللہ شاہ نے وقار شاہ کو حویلی سے نکل دیا تھا کیونکہ حیدر ملک کا قتل انہوں نے ہی بڑی منصوبہ بندی سے کروایا تھا جبکہ ان کی بیوی اور ان کے بچوں نے اپنے نانا کا ساتھ دیتے ہوئے ان سے قطع تعلق کر لیا تھا۔ داؤد وقار شاہ کو معاف کر دینے کا ارادہ رکھتا تھا کیونکہ زندگی سے وہ ایک بہت بڑا سبق لے چکا تھا کہ معاف کر دینے میں ہی عظمت اور بھلائی ہے۔

”بھائی۔ آجائیں عیان اس کمرے میں ہے“ داؤد کا نکاح ہو چکا تھا جب دعا اسے بلانے آئی تھی اور یہ داؤد کا ہی فیصلہ تھا کہ عیان سے ملنا چاہتا تھا۔ اسے اٹھتا دیکھ کے رو جیل اور جیک جو ابھی کچھ دیر پہلے پہنچے تھے، دونوں کو کھانسی کا دورہ پڑ گیا تھا۔ داؤد نے اپنی مسکراہٹ بڑی مشکل سے روکی اور مدد کی شکل بنانے کے کمرے کی

سے رہ سکتا۔ وہ شروع سے ہی جارحانہ انداز کا حامل تھا۔ وہ پندرہ سال کا تھا جب چھٹیوں میں اس کی فیملی اس سے ملنے آئی وہ بہت خوش تھا وہ ماما بابا اور دعا کے ساتھ سینٹرل پارک گیا۔ اس کے ماں باپ ایک جگہ بیٹھ گئے جبکہ وہ خوشی خوشی کالج کی گڑیا جیسی اپنی بہن کو گھمانے لگا جو اس وقت دس سال کی تھی۔ وہ دونوں بیچ پہ بیٹھے باتیں کر رہے تھے جب ایک خاتون اپنے نو دس سالہ بیٹے کو لیے ان کے برابر آن بیٹھی۔ وہ تیز تیز بولتی اپنے بیٹے کو کچھ کہہ رہی تھی۔ داؤد لاشعوری طور پہ ان کی طرف متوجہ ہوا، وہ عورت اس بچے کو کسی سے دوران ملاقات خاموش رہنے کا کہہ رہی تھی اور یہ کہ وہ اسے ماں نہ کہے کیونکہ وہ نہیں چاہتی کہ اس کے ہسپانوی بوائے فرینڈ کو پتا چلے کہ وہ اس کی ال لہگل اولاد ہے۔ برطانوی معاشرے کے لحاظ سے تو یہ ایک عام بات تھی مگر داؤد کے لاشعور میں کہیں یہ بات اٹک گئی تھی کہ ال لہگل بچوں کو چھپایا جاتا ہے۔ وہ خاموش ہوا تھا۔ پہلی بار اس نے طویل خاموشی اختیار کی اور پندرہ سال کی عمر میں پہلی مرتبہ اپنے سو دو زیاں کا حساب لگایا تو نتیجہ یہ نکلا کہ شاید وہ بھی اپنے والدین کی ایسی ہی غلطی سے جسے وہ چھپاتے پھر رہے ہیں۔ اسے خود سے گھن محسوس ہوئی پھر دعا سے حسد اور سب سے آخر میں اپنے والدین سے نفرت۔ اس دن کے بعد سے وہ صرف ایک برطانوی شہری تھا اور بس اس کے کردار میں وہاں کی سب خوبیاں اور خامیاں تھیں۔ اٹھارہ سال کا ہونے کے بعد اس نے الگ گھر مانگا تھا جو اسے گفٹ کر دیا گیا۔ وہ تبادلہ کیا تھا کہ اس کے ماں باپ انگشت بدنداں رہ گئے۔ انہیں خبر ہی نہ ہوئی کہ وہ انجانے میں اپنے بیٹے کے ساتھ کیا کر بیٹھے ہیں۔ لیکن وہ اندر سے اپنے رشتوں کی محبت ختم نہ کر پایا وہ ماں کی بجائے باپ سے زیادہ قریب تھا اور کہا کرتا تھا کہ بابا میری پہلی محبت ہیں۔

جب وہ ایم بی اے کر چکا تو حیدر ملک نے اسے پاکستان بلانے اور سب سے متعارف کروانے کا فیصلہ کیا لیکن زندگی نے وفانہ کی داؤد کو یہی بتایا کہ ایک

بولا جبکہ عیان حیران رہ گئی تھی کہ وہ صرف اس کے دیکھنے سے اس کے دل کا حال کیسے جان گیا۔ داؤد نے اس کے کندھے کے گرد بازو پھیلا کے اسے ساتھ لگایا تو وہ دونوں آسودگی سے مسکرا دیے۔ یقیناً ”زندگی بہترین گزرنے والی تھی۔ کوئی ان کے قریب گنگنایا تھا۔

تیری آنکھوں کے دیریا کا اترنا بھی ضروری تھا
محبت بھی ضروری تھی، پکھڑنا بھی ضروری تھا
ضروری تھا کہ ہم دونوں طواف آرزو کرتے
مگر پھر آرزوؤں کا پکھڑنا بھی ضروری تھا

ادارہ حوامین ڈائجسٹ کی طرف سے
بہنوں کے لیے خوبصورت ناول

کتاب کا نام	مصنف	قیمت
بساط دل	آمنہ ریاض	500/-
ذریعہ موسم	راحت جمیں	750/-
زندگی اک روشنی	رخسانہ کارمدان	500/-
خوشبو کا کوئی گھر نہیں	رخسانہ کارمدان	200/-
شہر دل کے دروازے	شازیہ چودھری	500/-
حیرے نام کی شہرت	شازیہ چودھری	250/-
دل ایک شہر جنوں	آسیہ مرزا	450/-
آنکھوں کا شہر	قائزہ انصار	500/-
بہول بھلیاں حیرتی گلیاں	قائزہ انصار	600/-
پھلاں دے دنگ کالے	قائزہ انصار	250/-
یہ گلیاں یہ چہ ہارے	قائزہ انصار	300/-
مین سے عورت	غزالہ عزیز	200/-
دل اُسے محفوظ لایا	آسید زاتی	350/-
پکھڑنا جائیں خواب	آسید زاتی	200/-

ناول منگوانے کے لئے فی کتاب ڈاک خرچ - 30/- روپے

منگوانے کا پتہ:

مکتبہ عمران ڈائجسٹ - 37 اردو بازار، کراچی۔

فون نمبر: 32216361

طرف برہہ گیا۔ داؤد دروازے کو ٹاک کر کے اندر داخل ہوا جہاں کسی آپنی اور سارہ بھابھی اسے دیکھ کر ایک دم چپ ہوئیں اور پھر شرارتی انداز میں داؤد کو دیکھتے ہوئے باہر نکل گئیں۔ عیان کاؤچ پہ گلاس وال کی طرف منہ کر کے بیٹھی تھی۔ اس نے کچے سیب جیسے سبز رنگ کی ٹخنوں کو چھوئی فراک پہن رکھی تھی جس پہ میوین ایئر اینڈری بنی ہوئی تھی۔ داؤد خاموشی سے اس کے برابر آن بیٹھا۔ عیان کی پوزیشن میں کوئی فرق نہ آیا تھا وہ ہنوز گلاس وال سے باہر لان میں دیکھ رہی تھی۔ داؤد گھٹنوں پہ کہنیاں ٹکا کے آگے کو جھک کے بیٹھا تھا۔ وہ کبھی عیان کو زیادہ دیر تک سامنے سے نہ دیکھ پایا تھا۔ مگر ابھی اس نے دیکھا تھا، عیان بہت ضبط سے بیٹھی تھی مگر آہستہ آہستہ اس کے ضبط کی لگامیں ڈھیلی ہو رہی تھیں اور اس کی ہیزل براؤن آنکھیں پانیوں سے بھرتی جا رہی تھیں۔ داؤد نے گود میں دھرا اس کانخستہ ہاتھ مضبوطی سے تھاما تھا، عیان کے آنسو بے قابو ہوئے۔ اس نے عیان کا دوپٹہ ذرا سرکایا اور بل پیچھے کیے۔ عیان کے رونے میں شدت آ گئی۔ اس نے وہ نشان دیکھا جو عیان کی گردن کے درمیان میں موجود تھا کافی بڑا نشان۔ داؤد نے دائیں ہاتھ کے انگوٹھے سے نشان کو ذرا سار گڑا جیسے وہ مٹانا چاہ رہا ہو۔ عیان ہچکیوں سے رونے لگی وہ شاید سارے غموں پہ آج ہی رو لینا چاہتی تھی۔ اس نے داؤد کا ہاتھ جھٹکا اور دونوں ہاتھوں میں منہ چھپا کے اونچی آواز میں رونے لگی۔ داؤد نے بے ساختہ اسے ساتھ لگایا اسے دکھ ہو رہا تھا۔ وہ اگر کچھ کہنا بھی چاہ رہی تھی تو کہہ نہیں پا رہی تھی۔ اس نے داؤد کو یوں مضبوطی سے پکڑا تھا جیسے اسے اس کے کھوجانے کا ڈر ہو۔

”نہ رو میں بی بی مجھے تکلیف ہو رہی ہے۔“ داؤد نے دو انگلیوں سے اس کے آنسو صاف کرتے ہوئے کہا۔ عیان نے سر اٹھا کے اس کی آنکھوں میں دیکھا تو داؤد نے زبان دانتوں تلے دبائی۔

”سو سو رہی جب تک عیان کہنے کی پریکٹس نہیں ہو جاتی بی بی سے کام چلانا پڑے گا۔“ وہ شرارت سے

وقت کا لپٹا ہوا

”کیا...!“ ہادیہ نے بے یقینی سے اس کی جانب دیکھا تھا اور بڑی بے چارگی بھری سانس سینے سے خارج کی تھی۔

”یعنی ایک بار پھر...!“

”جی جناب ایک بار پھر...“ مصطفیٰ نے اطمینان سے دونوں ہاتھ جھاڑے تھے اور مطمئن سا اس کے مقابل بیٹھ گیا تھا اور پل بھر ہی لگا تھا ہادیہ کا دماغ گھومنے میں... کچھ اور سمجھ میں نہ آیا تو قریب رکھا شولڈر بیگ کھینچ کر اسے دے مارا تھا۔

”آؤج... ہائے ظالم لڑکی مار دیا غریب کو...“ مصطفیٰ نے مصنوعی آہیں بھری تھیں۔

”کسم سے لڑکی تم نا... ذرا جو لحاظ ہو تمہارے اندر...“ دونوں ہاتھوں سے سر کی پشت کو سہلایا تھا۔

”اف مصطفیٰ...! میں کیا کروں تمہارا زندگی کو کب سیریس لوگے آخر تم؟ لوگے بھی یا نہیں... کچھ احساس بھی ہے تمہیں کہ کس طرح کھیل رہے ہو تم، نہ صرف اپنی زندگی سے بلکہ میری زندگی سے بھی...“ وہ بری طرح چڑی بیٹھی تھی۔

”اب میں نے کیا کر دیا؟ یہی تو کہا ہے نا کہ ہاتھ ذرا ہولا رکھا کرو، مارو مگر پیار سے (تھوڑی سی مسکراہٹ ہونٹوں میں دلی تھی) آخر کو تمہارا اکلوتا منگیتر ہوں یا اور مستقبل کا ہونے والا مجازی خدا بھی...“ معصومیت کی انتہا تھی۔

”دفع ہو جاؤ تم...!“ ہادیہ کا بارہ ساتویں آسمان کو چھونے لگا تھا وہ جھٹکے سے اٹھی تھی۔ ”کوئی بھی بات کرنا فضول ہے تم سے... میں ہی پاگل ہوں جو تمہیں اچھے فیوچر کے لیے فورس کرتی رہتی ہوں۔“

”ارے رکو تو... افوہ سنو تو یا... تم بھی نا بس...“

ذرا ذرا سی بات پر بگڑ جایا کرو۔ “مصطفیٰ نے آگے بڑھ کر اسے روکا تھا اور زبردستی واپس بٹھایا تھا۔

”یہ ذرا سی بات ہے؟“ جواباً وہ اور بھڑکی تھی۔

”سات ماہ میں یہ تیسری بار ہے جب تم جاب چھوڑ کر بیٹھ گئے ہو۔“

”تم میری ایوریج تو دیکھو سات ماہ کے حساب سے...“

”اچھا بابا سوری...“ وہ اس کی گھوری سے خائف ہوا تھا۔

”مگر یار! تم مانو یا نہ مانو، میں یہ سب جان کر نہیں کرتا، بس کچھ نہ کچھ حالات ہی ایسے ہو جاتے ہیں کہ...“

”تمہارے ہی حالات ایسے ہو جاتے ہیں... دنیا میں اور بھی تو لوگ ہیں جو مستقل مزاجی سے کئی سالوں سے ایک ہی جگہ ٹک کر کام کرتے ہیں اپنا نام بناتے ہیں اور آگے بڑھتے ہیں، مجھے تم یہ بتاؤ کہ ان کے حالات غلط رخ کیوں نہیں اختیار کرتے...“ وہ کسی صورت اسے بخشنے پر تیار نہ تھی۔

”اب کسی اور کے حالات پر میں بھلا کیا تبصرہ کروں؟“

”دیکھا... یہی وجہ ہے کہ کسی بات کا جواب تک تو تم سیرسلی دیتے نہیں ہو... جاب کیا خاک سنجیدگی سے کرو گے... لیکن میں اب کی بار تمہیں صاف صاف بتا رہی ہوں مصطفیٰ کہ یا تو تم آئندہ کے لیے سنجیدہ ہو جاؤ اور کچھ بن کے دکھاؤ ورنہ...“

”ورنہ...؟“ مصطفیٰ نے حیران سا اسے دیکھا تھا۔

”ورنہ میں بہت کچھ سوچنے پر مجبور ہو جاؤں گی۔“ وہ بیگانگی سے کہہ کر رخ پھیر گئی تھی۔

اور...“

مصطفیٰ اب اسے دیکھ کر رہ گیا تھا۔

ہی چلتا رہا تا تو پھر بھول جاؤ کہ ساجدہ اپنی بچی کا ہاتھ تمہارے ہاتھ میں دے گی۔ بول گئی ہیں وہ صاف صاف، بلکہ خوب جتا کر گئی ہیں۔ اور وہ ہی کیا۔ اگر یہی سب چلتا رہا تو مجھے نہیں لگتا کہ پھر خاندان میں کوئی بھی۔۔۔

”اماں! میں کوشش کرتا رہا ہوں تا۔۔۔ اب آج بھی دو جگہ جا رہا ہوں انٹرویو دینے۔۔۔ ان شاء اللہ بات بن ہی جائے گی اور یہ بات کل میں نے ہادیہ کو بھی بتادی تھی۔“

وہ رسان سے ان سے مخاطب ہوا تھا۔
”بات تو بن ہی جاتی ہے، مگر بگڑتے بھی دیر نہیں لگتی۔ مسئلہ تو سارا یہی ہے تا۔۔۔ ابھی تو میں شکر کرتی ہوں کہ اللہ بخشے تمہارے باوا اپنی زندگی میں ہی دونوں بچیوں کو اپنے گھر کا کر گئے، ورنہ تمہارے آسرے پر ہوتیں تو اب تک شاید وہ بھی بیٹھی ہی ہوتیں۔“
”اماں! اب آپ زیادتی کر رہی ہیں۔“ وہ سخت نالاں ہوا تھا ان کی اس بات سے۔

”برا لگ رہا ہے نامیری بات کا تو پھر سوچو بچے! کہ جب دوسرے لوگ آکر مجھ سے تمہارے بارے میں

”تمہاری خالہ آئی تھیں کل۔۔۔؟“ اماں نے ناشتے کی ٹرے لا کر تخت پر اس کے برابر رکھی تھی، پھر خود بھی وہیں ٹک گئی تھیں مصطفیٰ نے بغیر کوئی بصرہ کیے ٹرے آگے کھسکا کر ناشتہ شروع کر دیا تھا۔

”پوچھو گے نہیں کہ کیوں آئی تھیں۔۔۔؟“ وہ اسے ناشتے میں مگن دیکھ کر دوبارہ بولی تھیں۔

”اس میں پوچھنے کی کیا بات ہے۔۔۔ وہ بہن ہیں آپ کی۔“ مصطفیٰ نے باقر خانی کا چھوٹا سا ٹکڑا توڑ کر منہ میں رکھا تھا ”ویسے کیوں آئی تھیں خالہ جان؟“ وہ اماں کے بگڑتے زاویے کن اکھیوں سے دیکھتے دھیمے سے بولا۔

”بچے نہیں ہو اب تم مصطفیٰ۔۔۔! سب سمجھتے ہو، یوں کہو کہ ماں کا دل جلا کر خوشی محسوس کرتے ہو۔“ وہ ترخ کر گویا ہوئی تھیں ”اور اب تمہارے پیچھے مجھے دوسروں سے بھی سننے کو ملنے لگی ہیں۔“

”ہوا کیا ہے اماں۔۔۔؟“ اس نے چائے کا گھونٹ لے کر کپ واپس تخت پر رکھا تھا۔

”پتا تو تمہیں بھی ہے کہ کیا ہوا ہے۔ زیادہ انجان مت بنو۔ اگر تمہاری نوکریاں چھوٹنے کا سلسلہ یوں



اس طرح کی باتیں کرتے ہیں تو مجھے بھی برا لگتا ہے بیٹا! میں ماں ہوں آخر۔ جبکہ میں یہ بھی جانتی ہوں کہ اس سب میں تمہارا کوئی قصور نہیں یہ سب اللہ کی رضا ہے مگر میں یہ سب لوگوں کو تو نہیں سمجھا سکتی تا

دیکھ بیٹا۔! ”وہ کچھ نرم دلی سے گویا ہوئی تھیں۔
”مجھے پتا ہے کہ میرا بچہ کام سے جی جانے والا نہیں ہے نہ ہی غیر مستقل مزاج ہے بہت سختی اور جی جان سے کام کرنے والا ہے مگر بچے! دوسروں کو اس بات کا یقین ہم اپنی باتوں سے نہیں بلکہ اپنے عمل سے دلاتے ہیں جب ہم اپنے آپ کو با عمل بناتے ہیں تا تو پھر ہمیں کچھ کہنے کی ضرورت نہیں رہتی کسی سے۔۔۔ سب لوگ خود بخود ہمیں جان لیتے ہیں۔۔۔ سمجھے کچھ۔“ وہ اپنی بات کہہ کر جیسے ہلکی پھلکی ہو گئی تھیں۔

”جی ماں سمجھ گیا۔ کہ یہاں پر سب ادگ چڑھتے سورج کو پوجتے ہیں۔ اچھا اب میں چلوں؟ دیر ہو رہی ہے انٹرویو کے لیے۔“

”اللہ پاک تمہیں کامیاب کرے!“ اماں اس کے سر پر ہاتھ پھیر کر جذب سے بولی تھیں۔



”سمجھ میں نہیں آیا ر! کہ کیا کروں۔۔۔؟ کبھی کبھی تو یوں لگتا ہے کہ جیسے میں خود ہی اپنی غیر مستقل مزاجی کا ذمہ دار ہوں۔۔۔ واقعی بہت سے لوگ ہیں جو مستقل مزاجی سے آگے بڑھ رہے ہیں اور بہت کامیاب بھی ہیں صرف میں ہی کیوں۔۔۔؟ وجہ صرف ایک ہی سمجھ میں آتی ہے کہ میں زندگی کو اس کے ڈھب پر گزارنے کے بجائے اسے اپنے انداز میں جینے کی کوشش کرتا ہوں اور یہی وجہ ہے کہ ناکام رہتا ہوں۔“ مصطفیٰ نے چائے کے کپ کے گرد انگلی سے کئی دائرے کھینچ دیے تھے۔

”ہولہ۔“ عاشر نے ساری بات کے آخر میں ایک گہرا سانس خارج کیا تھا۔

”مجھے پتا ہے کہ اس دنیا میں وہ قسم کے لوگ پائے

جاتے ہیں۔۔۔“ عاشر اور مصطفیٰ اسکول اور کالج کے دوست تھے، دونوں اس وقت ایک ریسٹورنٹ میں بیٹھے تھے۔

”ایک قسم ان لوگوں کی ہوتی ہے جو زندگی کی تگ و دو میں بہت آگے نکل جاتے ہیں اور ایک کامیاب فیوچر بناتے ہیں اور دوسری قسم کے لوگ وہ ہوتے ہیں جو اس دنیا کے حساب سے بہت پیچھے ہوتے ہیں مگر وہ کامیاب انسان ہوتے ہیں اور تو ان لوگوں میں سے نہیں جو کامیاب فیوچر کے مالک ہوتے ہیں بلکہ ان لوگوں میں سے ہے جو کامیاب انسان بن کر زندگی کامیاب بناتے ہیں۔ میرے بھائی ایفوجر کس نے دیکھا ہے۔۔۔“ عاشر نے اپنے طور پر بڑے مدلل دلائل دیے تھے۔

”پتا نہیں یار۔۔۔! کون کہاں کتنا اور کیسے کامیاب ہے؟“ مصطفیٰ جیسے بے زار سا ہوا تھا۔ ”میں تو بس یہ سوچ رہا ہوں کہ جہاں آج انٹرویو دے کر آیا ہوں وہاں سے جاب کی کال آجائے۔“

”وہ بھی ٹھیک ہے۔“ عاشر نے سر ہلایا تھا۔ ”مگر میں تو کچھ اور سوچ رہا ہوں۔“

”کیا۔۔۔؟“

”تو ان باوانی والوں کو جانتا ہے جو پچھلے سال۔۔۔ بہت بڑی کمپنی ہے یار بہت نام ہے ان کا۔“ ”ہاں جانتا تو ہوں پر صرف نام کی حد تک۔۔۔ کیوں؟“ ”میں اس حوالے سے کچھ سوچ رہا ہوں۔“ اس نے پر سوچ انداز میں مصطفیٰ کو دیکھا تھا۔

”وہی تو پوچھ رہا ہوں کہ کیا؟“ وہ ابھمن سے اسے دیکھ کر بولا تھا۔

”بتاؤں گا یار۔۔۔ پہلے میں کچھ ہاتھ پیر مار لوں۔۔۔ پھر سب بتاؤں گا۔۔۔ چل چلیں۔۔۔ لیج ٹائم ختم ہو رہا ہے میرا۔“ دونوں ایک ساتھ ریسٹورنٹ سے نکلے تھے۔



”کوئی نئی بات کریں اماں۔! یہ کون سی نئی خبر ہے میرے لیے۔“ ہادیہ نے ہاتھوں پر مساج کرتے مسخر

سے سر ہلایا تھا۔
 ”کیوں۔۔۔ تمہیں کوئی خوشی نہیں ہوئی کہ مصطفیٰ کو
 نئی جاب مل گئی ہے؟“
 ”خوشی مجھے تب ہوگی جب وہ اس نئی جاب کو ٹک
 کرے گا اور یہ ہوتا مجھے نظر نہیں آتا۔ دیکھنا کچھ دن
 میں ہی۔۔۔“

”خیر اب ایسا بھی نہیں ہے۔۔۔ محنتی تو وہ بہت ہے،
 اس میں کوئی شک والی بات نہیں ہے، مگر بے چارے
 کی قسمت پتا نہیں کیوں ہر بار دھوکا دے جاتی ہے
 بہر حال۔۔۔ اب اللہ کرے کہ یہ جاب قائم رہے تو میں
 بھی تمہارا کچھ سوچوں۔۔۔ آخر کو تمہارے بعد میں اور
 بیٹھی ہیں ابھی۔۔۔ تمہارے باوا بھی اب جلدی کا کہہ
 رہے ہیں۔“

دوسری طرف ہادیہ نے بوتل کا ڈھکن بند کرتے
 گہری پرسوج نظروں سے اماں کو دیکھا تھا۔ جیسے کچھ
 کہنا چاہتی ہو۔



”کیا؟ یہ کیا بکو اس ہے ہادیہ؟“ اماں کا پارہ منٹوں
 میں ہائی ہوا تھا۔ ”بات سوچ سمجھ کر منہ سے نکالا کرو۔“

”سوچ سمجھ کر نہیں بلکہ۔۔۔ بہت سوچ سمجھ کر میں
 نے یہ بات کہی ہے اور ایک بات میں آپ کو اور کہہ
 دوں۔۔۔ میرا یہ فیصلہ بہت اٹل اور آخری ہے۔۔۔ کوئی
 بھی جذباتی بلیک میلنگ مت کیجئے گا پلیز۔“ ہادیہ نے دو
 ٹوک الفاظ میں کہا تھا۔

اس کی نظروں میں سعد کا چہرہ گھوما تھا۔ سعد اس کا
 کلاس فیلو تھا، پچھلے دنوں شاپنگ کرتے ہوئے اس
 سے ملاقات ہوئی تھی۔ سعد نے گفتگو کے دوران
 اسے جن نظروں سے دیکھا تھا اور پھر اس سے فون نمبر
 بھی لیا تھا تو اس نے اسے بہت سی خوش فہمیوں میں
 مبتلا کر دیا تھا۔

”مگر ہتا بھی تو چلے کہ آخر بیٹھے بٹھائے مصطفیٰ میں
 کیا کیڑے بڑگئے ہیں اور پھر سارا خاندان کیا کہے گا۔“

سب تھو تھو کریں گے ہم پر۔۔۔“
 ”سب کے لیے کیا میں اپنی زندگی داؤ پر لگا دوں اماں؟“

”مگر پہلے تو یہ بہانہ تھا کہ اس کی نوکری نہیں مگر اب
 تو وہ بہت اچھی جگہ کام کر رہا ہے۔“

”اونہ۔! وہ نوکری جس میں وہ صرف بارہ ہزار کماتا رہا
 ہے۔“ ہادیہ نے طنز سے کہا تھا۔

”ان بارہ ہزار میں کتنا خوش رکھ سکے گا وہ مجھے؟ ہوتا
 کیا ہے آج کل اتنے پیسوں میں؟ یہ صرف میرے
 لیے بھی ناکافی ہیں۔۔۔ نہیں اماں بالکل بھی نہیں۔۔۔
 اتنی کم تنخواہ کے ساتھ مجھے مصطفیٰ کسی صورت قبول
 نہیں۔۔۔ آپ خالہ کو صاف جواب دے دیں۔“ اس کا
 انداز دو ٹوک ہی نہیں سفاکانہ بھی تھا۔

”تو کیا میں انکار کی وجہ صرف یہ بیان کروں کہ
 تمہارا بچہ معمولی تنخواہ لاتا ہے؟ تو پچھتائے گی ہادیہ!“
 اماں تأسف سے سر ہلا کر رہ گئی تھیں۔ ”ساری دنیا
 باتیں بنائے گی۔ مصطفیٰ بہت اچھا لڑکا ہے۔“

”دنیا یہاں پر سب کچھ بھلا دیتی ہے، لوگ مرجاتے
 ہیں تو لوگ وہ بھی تو بھول جاتے ہیں، یہ تو پھر معمولی
 بات ہے، کوئی کچھ یاد نہیں رکھتا یہاں پر۔“ وہ اپنی بات
 مکمل کر کے رکی نہیں تھیں۔



وقت چیونٹی کی رفتار سے گزرے تو بھی گزر ہی جاتا
 ہے، ہادیہ نے مصطفیٰ سے شادی سے انکار کیا تو خاندان
 بھر میں حیرانگی کی لہر دوڑ گئی، ہر ایک نے اپنی سمجھ اور
 نظریے کے مطابق بصرے کئے تھے۔ سب ہی کے
 ہاتھ ایک ٹھیک ٹھاک موضوع آگیا تھا۔

بڑی مامی کے بقول ”ہادیہ کے تو تیور شروع سے ہی
 الگ نظر آتے تھے ہمیشہ ہی اونچا ہاتھ مارتی ہے۔“

منجھلی چچی کیوں پیچھے رہیں۔ ”بھئی چچی بات ہے
 نوکری معمولی سی پر پھر بھی ملاکھوں میں ایک تھا مصطفیٰ،
 اے ہاں، بھیا، یہ تو زالی ہی سننے میں آئی کہ جی لڑکی
 کے تنخواہ کم ہے تو ہم نہیں کرنے کے شادی۔“

”ایسی بات تھی تو رشتہ کیا ہی کیوں۔۔۔ اور خاندان میں بھلا یہ سب کون دیکھتا ہے۔“ صائمہ پھپھو منہ میں پان رکھ کر اور انگلی پر لگا کتھا بالوں سے پونچھتے آنکھیں نیچاتی بولی تھیں۔ غرض جتنے منہ اتنی باتیں۔۔۔ مگر ہادیہ پر کسی کی بھی کسی بات کا اثر نہ ہوا تھا۔

سعد سے اس کی بات کافی آگے بڑھ گئی۔ سعد نے رشتہ بھجوا دیا تھا۔ اماں اور ابا کچھ وقت لینا چاہتے تھے مگر ہادیہ کے لیے تو یہ ہی کافی تھا کہ سعد کی تنخواہ پچیس ہزار ہے۔ اس کی ضرورت محسوس نہ ہوئی تھی سو جھٹ منگنی اور پٹ بیاہ والی بات ہوئی تھی۔ سعد ایک اچھا لڑکا تھا، ہادیہ بہت خوش تھی اس کے ساتھ اسے اپنی سمجھ داری پر یقین تو پہلے ہی تھا اب فخر بھی ہوتا تھا۔



”سعد! آج آپ ذرا جلدی آجائیں گے پلیز؟“ ہادیہ نے صائمہ کی گیلی نیکر تبدیل کرتے جلدی جلدی کہا تھا۔

”کیوں۔۔۔؟ خیر ہے۔“ سعد نے ٹائی کی ٹاٹ درست کرتے آئینے میں اسے دیکھا تھا۔

”سرویاں آرہی ہیں، تینوں ہی بچوں کے گرم کپڑے لانے والے ہو رہے ہیں اور نبیلہ کا تو اسکول کا سویٹر بھی بہت رف ہو گیا ہے۔“

”ارے یار۔۔۔ خرچے کے علاوہ بھی کچھ سوچ لیا کرو۔“ سعد حسب معمول خرچ کا سن کر جھنجھلا یا تھا۔

”وہ پچھلی سرویوں کے کپڑے کہاں گئے؟“

”وہ تو بہت چھوٹے ہو گئے ہیں اور پرانے۔“

”اسی لیے کہتا ہوں تم سے کہ تھوڑا بڑا سا نزلے لیا کرو۔۔۔ مگر تم کوڑھ مغز کہاں سمجھتی ہو ان باتوں کو۔۔۔ ہماری اماں۔“

سعد کا لیکچر شروع ہو چکا تھا اس کے جانے کے بعد بکھرے گھر کو سیمٹی ہادیہ کتنی دیر کڑھتی رہی تھی۔ سعد کی حد سے بڑھی تنجوسی اس کا ڈھیروں خون جلاتی تھی۔

بچوں کو ٹیوشن وہ خود پڑھاتی تھی کہ بقول اس

کے۔ ”تم پڑھی لکھی لڑکی ہو، خود پڑھاؤ، یہ ٹیوشن والے صرف پیسہ پورتے ہیں۔“

کبھی کسی موقع پر اگر یار لڑ جانے کا کہہ دیتی تو ”ارے یار تمہیں اس سب لپا پوتی کی کیا ضرورت ہے، تم ویسے بھی بہت پیاری لگتی ہو مجھے، یوں بھی بار بار یہ

سب کروانے سے چہرے کے لگنے لگتے ہیں۔“

”اپنے گھر کے کپڑے تم خود سیا کرو، مجھے نہیں پسند کے میری بیوی غیروں کو اپنی ٹاپ دیتی پھرے۔“

”یہ بڑے بڑے ڈیپارٹمنٹل اسٹورز میں کیا رکھا ہے اس سے اچھا اور سستا سامان تو بچت بازاروں میں مل جاتا ہے۔“

اب تو ہادیہ نے بحث کرنی بھی چھوڑ دی تھی، کیا فائدہ جب سامنے والے پر کسی بات کا اثر ہی نہ ہو۔



بڑی مشکل سے وہ سعد کو اس بڑے مال میں لانے پر راضی کر پائی تھی، وہ بھی یہ سن کر کہ یہاں بچوں کی اچھی ورائٹی سیل پر دستیاب ہے آگیا تھا۔

”چلو اب جلدی کرو۔۔۔ سارا دن چھٹی کا میں یہاں نہیں کھانا چاہتا۔“ سعد نے خریداری سے پہلے ہی

جلدی کا شور مچا دیا تھا پھر سعد بچوں کے شور کرنے پر انہیں پلے لینڈ کی طرف مجبوراً لے ہی گیا تھا، ہادیہ نے موقع غنیمت جان کر جلدی جلدی شاپنگ کی

تھی۔ سعد کے دیے روپوں میں کچھ اپنی بچت شامل کر کے اس نے ٹھیک ٹھاک شاپنگ کر لی تھی، کچھ اس نے اپنے لیے بھی خرید لیا تھا پھر وہ جلدی سے لفٹ کی

جانب بڑھی تھی کہ اچانک سامنے سے آتے شخص کو دیکھ کر وہ بل بھر کے لیے ساکت رہ گئی تھی، وہ بلاشبہ مصطفیٰ ہی تھا، ڈھیر سارے شاپنگ بیگز دونوں ہاتھوں

میں تھامے۔۔۔ مصطفیٰ بھی اسے دیکھ چکا تھا۔

”کیسی ہو تم۔۔۔؟“ مصطفیٰ کا انداز نارمل تھا۔

”میں ٹھیک ٹھاک۔۔۔ تم سناؤ کیسے ہو؟“ ہادیہ نے اس کا جائزہ لیا تھا، اچھا قیمتی سوٹ، برائنڈ ڈگھری اور قیمتی سی کلون کی مہک۔۔۔

”تم تو سنا تھا کہ باہر چلے گئے تھے۔ کب آئے؟“
 ”ہاں ٹھیک سنا تھا اور اب تو کافی ٹائم ہو گیا آئے ہوئے۔“ مصطفیٰ نرمی سے مسکرایا تھا۔ ”تم سناؤ؟ خوش ہو؟“ (میرے بغیر)

”ہاں بہت۔۔۔ سعد بہت اچھے ہیں۔۔۔ ہم بہت اچھی زندگی گزار رہے ہیں۔“ وہ نجانے اس پر کیا ثابت کرنا چاہ رہی تھی۔
 ”ایک بات کہوں تم؟ اگر تم برانہ مانو تو؟“ ہادیہ کو یکدم کچھ خیال آیا تھا۔
 ”ہاں بولو۔۔۔“

”تم بھی برے نہیں تھے مصطفیٰ۔۔۔ پر میری کچھ ترجیحات تھیں اور مجھے لگتا تھا کہ تم وہ سب مجھے۔۔۔ زندگی میں پیسہ بہت معنی رکھتا ہے مصطفیٰ! ورنہ زندگی بہت مشکل ہو جاتی ہے، تمہیں معلوم ہے؟ آج میرے شوہر کی سیکری چالیس ہزار ہے اور۔۔۔“
 ”میرا خیال ہے کہ اب میں چلوں دیر ہو رہی ہے مجھے۔“ مصطفیٰ نے کلائی پر بندھی گھڑی کو دیکھتے اس کی کسی بات کا کوئی رد عمل ظاہر نہ کیا تھا۔
 ”شادی ہو گئی تمہاری۔۔۔؟“ ہادیہ نے چبھتا ہوا سا سوال کیا تھا۔

”ہاں تین سال پہلے ایک بیٹا بھی ہے صوفیہ بہت اچھی بیوی ہے اس کی برتھ ڈے ہے کل نہیں اسی لیے یہ شاپنگ کر رہا ہوں اس کے لیے۔“
 ہادیہ کے اندر جیسے چھن سے کچھ ٹوٹا تھا۔ سعد کو تو یہ برتھ ڈے وغیرہ بہت فضول لگتی تھی۔ اسے یاد نہیں تھا کہ کبھی وہ یوں پیار سے اس کے لیے کچھ لایا ہو، بے اختیار ہی اسے صوفیہ پر رشک آیا تھا۔

”ارے سر آپ یہاں؟“ تب ہی سعد کی آواز پر وہ چونکی تھی وہ مصطفیٰ سے ہاتھ ملا رہا تھا۔
 ”آپ انہیں جانتے ہیں؟“ وہ سعد کا مصطفیٰ سے تعارف بطور کزن کرواتے کچھ حیران ہوئی تھی۔

”ارے بھئی یہ ہماری فرم کے ایم ڈی ہیں، میرے باس۔۔۔ چلیے ناسرا! کہیں چل کر لچ کرتے ہیں۔“ سعد

کو اس کے رتبے کا خیال آیا تھا۔
 ”ارے نہیں، بہت شکریہ۔۔۔ میں آج ذرا جلدی میں ہوں پھر کبھی ان شاء اللہ۔۔۔“
 وہ ہاتھ ملا کر رخصت ہوا تھا۔۔۔ جاتے جاتے ایک نظر ہادیہ پر بھی ڈالی تھی۔ اور اس نظر میں کیا کچھ نہیں تھا۔۔۔

”کتنی جلدی تھی تمہیں سب کچھ پانے کی ہادیہ، کاش تم تھوڑا سا صبر رکھتیں۔۔۔ یہ سب تو تمہیں ملتا ہی۔۔۔ ساتھ میرا بھرپور ساتھ، عزت، محبت بھی۔۔۔ تم مجھے اچھے برائے فیوچر کے لیے فورس کرتی تھیں مگر میرے لیے نہیں صرف اپنے لیے، تمہارے خلوص میں مفاد پرستی کی ملاوٹ تھی۔۔۔“

اور پچھتاوے ہادیہ کو اپنی لپیٹ میں لے رہے تھے۔ جس پیسے کے لیے میں نے مصطفیٰ کو چھوڑا وہی پیسہ سعد دانتوں سے پکڑ پکڑ کر خرچ کرتے ہیں وقت کا دائرہ گھوم پھر کر وہیں آ رہا تھا، جہاں آج بھی وہ تھی داماں کھڑی تھی۔

”پاپا! یہ آپ کے باس تھے؟“ شہزاد اشتیاق سے پوچھ رہی تھی۔

”ہاں بیٹا۔۔۔!“ سعد نے مسکرا کر اس کے بال سہلائے تھے۔

”پاپا! آپ کے باس تو بہت امیر لگتے ہیں۔۔۔ ہے نا؟“ نند بھی متاثر نظر آ رہا تھا۔

”ارے بھئی دو لاکھ سیکری ہے ان کی۔۔۔ اندازہ لگا سکتے ہو تم لوگ۔۔۔ چلو چلیں دیر ہو رہی ہے۔ تم کیا سوچ میں پڑی ہوئی ہو؟“ سعد نے اسے چونکایا تھا۔
 ”نہیں بس۔۔۔“ وہ ٹھنڈی سانس لے کر رہ گئی۔

”واقعی دیر ہو گئی۔۔۔ چلیں۔“ وہ آگے بڑھی تھی۔
 زندگی نے اسے آج آئینہ دکھایا تھا، اس آئینے میں اس کی شکل پچھتاووں سے الی نظر آ رہی تھی۔

جاکر دو

مہر ایک کالج میں لیکچرار ہے۔ اپنی کزن جانشہ کی منگنی کی تقریب میں اس لیے شرکت نہیں کرنا چاہتی کہ وہ حنان سے سامنا نہیں چاہتی جو جانشہ کا بھائی ہے۔ یہ جان کر حنان ملک سے باہر ہے۔ وہ تقریب میں شرکت کے لیے چلی جاتی ہے۔ لیکن حنان وہاں آ جاتا ہے۔ مہر اسے دیکھ کر اپنے گھر واپس آنے کے لیے نکلتی ہے تو حنان سے سامنا ہوتا ہے۔ مہر کے نفرت بھرے رویے پر وہ اسے دھمکی دیتا ہے کہ وہ اس توہین کو معاف نہیں کرے گا۔ حنان زیب بیگم اور صغیر صاحب پر زور دیتا ہے کہ اب مہر کی زندگی کا فیصلہ ہونا چاہیے۔ وہ کب تک اس طرح کی زندگی گزارتی رہے گی۔ مہر کا نکاح بچپن میں ہو چکا ہے۔

انجم بیگم اور زیب بیگم دونوں بہنیں ہیں۔ وہ نہیں چاہتیں کہ مہر کی زندگی کا کوئی بھی فیصلہ اس کی مرضی کے خلاف ہو۔ لیکن صغیر صاحب اس کے لیے راضی نہیں۔ زیب بیگم کو حنان کے گندے کردار کا بھی اندازہ ہے۔ سیم اپنے ماں باپ کی اکلوتی اولاد ہے۔ ناز و نعم میں پرورش پائی۔ اس کی زندگی کی اولین ترجیح دولت ہے۔ وہ امریکہ میں تنہا رہتا ہے اور اپنی ذاتی فرم کا مالک ہے جس میں اس کا دوست مارک شریک ہے۔ وہ آزاد زندگی گزار رہا ہے۔ اس نے

مکہ کا ٹاؤن



سوزی سے اپنی پسند سے والدین کی مرضی کے خلاف شادی کی لیکن پھر اسے چھوڑ دیا۔ اس کے بعد ایک بار گرل لورین اس کی زندگی میں آئی۔ وہ اس کے ساتھ اس کے فلیٹ میں رہتی ہے۔ پھر ایک دن اس کے فلیٹ کا صفایا کر کے اس کو کچرے کے ڈھیر پر پھٹکوا دیتی ہے۔ زمین پر اس کے وجود پر ٹھوکریں مارتی ہے۔ سیم ہوش و حواس کھو بیٹھتا ہے۔ اس کی آنکھ اسپتال میں کھلتی ہے۔ اس کا پارٹنر اور دوست مارک اس کی دیکھ بھال کرتا ہے۔ سیم پر اس حادثے کا گہرا اثر ہے۔ وہ گم صم ہے۔ اسے بار بار وہ خواب یاد آتا ہے جو اس نے بے ہوشی کے عالم میں دیکھا تھا۔

اس نے دیکھا تھا کہ تاریک انجان گلیوں میں دو بھوکے کتے اس کا پیچھا کر رہے ہیں۔ وہ جان بچانے کے لیے بھاگ رہا ہے۔ وہ چلا چلا کر دم مانگ رہا ہے لیکن سب دروازے بند ہیں۔ تب اچانک ایک دروازہ نمودار ہوتا ہے۔ وہ اس کی طرف بڑھتا ہے لیکن اندر نہیں جاتا۔ دوبارہ بھاگنے لگتا ہے۔ تب وہ کچرے کے ڈھیر پر جا گرتا ہے اور تیز بدبو اس کی ناک اور منہ میں گھسنے لگتی ہے۔

اس حادثے کے بعد سیم پہلی بار اپنی زندگی کا جائزہ لیتا ہے اور تب اس کو اپنی غلطیوں کا احساس ہوتا ہے۔ وہ سوچتا ہے کہ وہ کس پناہ گاہ کے دروازے کو کھلا چھوڑ آیا ہے؟

حنان جسے پیار سے ہنی کہتے ہیں صغیر احمد کی پہلی بیوی کا بیٹا ہے۔ اس نے آج تک زیب بیگم کو اپنی ماں تسلیم نہیں کیا۔ مرنے تک زیب بیگم کے پہلے شوہر کی بیٹی ہے۔ حنان اس پر بری نظر رکھتا ہے۔

شموز جو خود کو سیم کہلواتا ہے۔ اس کا نکاح بچپن میں مہر سے کر دیا گیا لیکن مہر سے پسند نہیں ہے۔ شموزا نے والدین کے ساتھ پاکستان آتا ہے تو یہ جان کر کہ اس کا نکاح شموزا سے ہو چکا ہے وہ اس کی محبت میں جھٹلا ہو جاتی ہے۔

سیم ایک گھر کرائے پر لے کر سوزی کے ساتھ بغیر نکاح کے رہنے لگتا ہے۔ ابراہیم صاحب کو یہ جان کر شدید دھکا لگتا ہے۔

چوتھی اور آخری قسط

فیصلہ ہو گیا تھا۔ مہر احمد نے تو کم طرف تھی اور نہ ہی احسان فراموش۔ اس نے دل کو ایک طرف رکھا اور مصلحتوں کی انگلی تھامے خاموشی سے سب کے ساتھ ایئر پورٹ چلی آئی تھی۔

فلائٹ کی آمد کی اطلاع کے ساتھ ہی جاشی اور نوریہ کے درمیان کھلبلی سی بچ گئی تھی۔ ان دونوں کی بے چینی مہر کا دل مزید دکھا گئی تھی۔ کاش کہ یہ ملن یہ حق حنان نے اسے بھی دیا ہوتا تو آج وہ بھی اتنی ہی خوشی سے اپنے بھائی کی آمد کی منتظر ہوتی جتنی کہ وہ دونوں تھیں۔ مگر حنان کے بے لچک رویے نے اسے ایک بہت پیارے رشتے سے محروم کر دیا تھا۔

اسے اس وقت اپنا آب قاضی فیملی سے زبردستی

جڑا ہوا محسوس ہو رہا تھا۔ ایک ایسا جڑ جسے کوئی بھی دیکھنے والا بہ آسانی الگ کر سکتا تھا۔ نہ چاہتے ہوئے بھی اس کے اندر احساس محرومی سراٹھانے لگا تھا۔ وہ خاموشی سے دل میں کرو میں لیتے درو کو چھپائے ان چاروں سے قدرے ہٹ کر کھڑی ہو گئی تھی۔

تب ہی اندر سے مسافروں کی آمد شروع ہو گئی تھی۔ مرنے ایک گہری سانس لیتے ہوئے یونہی انجان چروں کی اس بھیڑ سے نگاہ ڈالی تھی اور اگلے ہی لمحے اس کی بے نیازی سے جھٹکتی نگاہیں ٹھک گئی تھیں۔ شیشے کے بڑے سے دروازے کے اس پار مسافروں کے بیچ اسے حنان کھڑا نظر آیا تھا۔

غیر ارادی طور پر مہر کی نظریں اس پہ ٹھہری گئی

تھیں۔ وہ پورے سوا دو سال بعد حنان قاضی کو دیکھ رہی تھی اور نہ چاہتے ہوئے بھی اسے اس بات کا اعتراف کرنا پڑا تھا کہ انگلینڈ کی فضا میں حنان کو خوب اس آئی تھیں۔ وہ پہلے سے برہہ کر نکھرا ہوا اور شان دار لگ رہا تھا۔ اس کی قابل رشک جسامت اس کے اونچے لمبے قد کو مزید نمایاں کر رہی تھی۔

”کیا پتا ان فضاؤں نے اس کے مزاج پر بھی کوئی مثبت اثرات مرتب کیے ہوں۔“ مہر کے دل نے گمان کیا تھا۔

”وہ رہے بھائی۔“ جاشی کی پکار پہ مہر نے خاموشی

سے اپنی نظروں کا زاویہ بدل لیا تھا۔ وہ بھرپور مسکراہٹ لیے ان کی طرف چلا آیا تھا۔

”السلام علیکم بھائی!“ وہ دونوں ایک کر اس کی طرف بڑھی تھیں اور حنان نے بے اختیار ہی دونوں بازو بہنوں کے لیے وا کر دیے تھے۔ اس درجہ وارفتگی پہ صغیر صاحب اور زیب بیگم دونوں ہی مسکرانے لگے تھے۔ جبکہ مہر کا چہرہ اپنا بھرم قائم رکھنے کو بالکل سپاٹ ہو گیا تھا۔ ان دونوں سے الگ ہو کے وہ تیز قدموں سے چلتا باپ کے گلے آگیا تھا۔

”السلام علیکم ڈیڈی۔“

”وعلیکم السلام۔“ کیسا ہے میرا بیٹا؟“ صغیر صاحب نے گرم جوشی سے اس کی پیٹھ تھپتھپائی تھی۔

”فرسٹ کلاس۔ آپ سنائیں؟“ وہ مسکراتے لہجے میں گویا ہوا تھا۔

اگلی باری زیب بیگم کی تھی۔ حنان قاضی اب کیا کرنے والا تھا مہر شدت سے دیکھنے کی خواہاں تھی۔

باپ سے مل کر حنان کی نظریں زیب بیگم کی طرف اٹھی تھیں اور سیکنڈ کے ہزارویں حصے میں ان میں چمکتی محبت نری اور گرم جوشی غائب ہو گئی تھی اور ان کی جگہ عجیب سی سرد مہری نے لے لی تھی۔ جذباتوں کی اس واضح تبدیلی نے مہر کو سچ میں حیران کر دیا تھا۔ وہ شاکند سے اپنے سامنے کھڑے اس کم طرف شخص کو دیکھے گئی تھی جس نے زیب بیگم کی طرف اٹھنے والی

پہلی ہی نگاہ میں مہر کے نادان دل کی ہر خوش فہمی کو دور کر دیا تھا۔

حنان نے انہیں فقط ایک رسمی سا سلام کیا تھا۔ یہ اور بات تھی کہ زیب جیسی پر خلوص اور درگزر کرنے والی خاتون کے لیے وہ بھی بہت تھا۔ ان کا ہاتھ بے اختیار حنان کی پشت پہ آٹھرا تھا۔

عین اسی لمحے حنان کی نگاہیں بھی اس کی سمت اٹھی تھیں اور وہ ایک بل کو پلکیں جھپکنا بھول گیا تھا۔ سیاہ دوپٹے کے ہالے میں مہر کا چہرہ چاند کی طرح چمک رہا تھا۔ لیکن اس چمکتے چہرے پہ سچی اس کی بڑی بڑی شفاف آنکھوں میں حنان کے لیے واضح ناگواری اور غصہ ہلکورے لے رہا تھا۔ جسے محسوس کرتے ہوئے وہ بے اختیار ٹھٹھکیا تھا۔

”السلام علیکم۔“ مہر کے مارے باندھے سلام پہ اس نے گہری نظروں سے اس کی آنکھوں میں دیکھا تھا اور اگلے ہی لمحے وہ محض سر کے اشارے سے اسے جواب دیتا اپنے سامان کی جانب متوجہ ہو گیا تھا۔

سب کے سامنے اس درجہ تذلیل پہ مہر کٹ کر رہ گئی تھی۔ اس کا چہرہ سرخ ہو گیا تھا۔ اس نے ایک جتائی ہوئی نظریں مہر کے چہرے پہ ڈالی تھی اور خاموشی سے رخ موڑ لیا تھا۔



رات کا نجانے کون سا پہر تھا جب گہری نیند سوئی ہوئی انجم سوتے سے اچانک اٹھ بیٹھی تھیں۔ ان کا دل بہت تیزی سے دھڑک رہا تھا۔ نیمل لیمپ روشن کرتے ہوئے انہوں نے اپنے دائیں جانب دیکھا تھا اور وہاں ابراہیم صاحب کو نہ پا کے ان کا لے چین دل بری طرح گھبرا گیا تھا۔ ابراہیم ملک کمرے میں کہیں بھی نہ تھے۔

تیزی سے خود پہ سے کمر ہٹاتی وہ اٹھ کھڑی ہوئیں اور ننگے پاؤں ہی دروازہ کھول کر باہر چلی آئی تھیں۔ جونہی وہ لاؤنج میں داخل ہوئیں۔ ان کا دل دھک سے رہ گیا تھا۔

رہا ہے۔
 اور انجم ابراہیم کو لگا تھا جیسے پورے گھر کی چھت ان کے سر پر آگری ہو۔ وہ پھٹی پھٹی آنکھوں سے اپنے شریک حیات کو دیکھتی صوفیہ پر گری گئی تھیں۔
 ”انجم!“ ابراہیم صاحب تڑپ کر آگے بڑھے تھے۔
 ان کے بازوؤں کا سہارا ملتے ہی انجم بیگم بری طرح رو پڑی تھیں۔

ایئر پورٹ سے گھر پہنچنے پر مرید می اپنے کمرے میں چلی آئی تھی۔ تنہائی میں اس نے اپنے اندر جلتے ہوئے احساس تذلیل کو جی بھر کے آنسوؤں کی صورت بنے دیا تھا۔ عجیب بات تھی لیکن گھر والوں میں سے کوئی بھی اسے دوبارہ بلانے کے لیے نہیں آیا تھا۔

شاید سب ہی اس کی کیفیت سے واقف تھے۔ اور پھر بونہی روتے روتے اس کی آنکھ لگ گئی تھی۔ جواب کہیں جا کے شام میں کھلی تھی۔

طبیعت اتنی مکدر ہو رہی تھی کہ کچھ بھی کھانے کو دل نہیں چاہ رہا تھا۔ لیکن ایک گرم پیالی چائے کی طلب بڑی شدت سے محسوس ہو رہی تھی۔

اس نے اپنا دوپٹہ اٹھا کر شانوں پہ پھیلا دیا تھا اور دروازہ کھول کے نیچے چلی آئی تھی۔ اپنے لیے ایک اسٹونگ ساکپ چائے کا بنا کر وہ مک اٹھائے باہر لان میں آ بیٹھی تھی۔

سمتی دھوپ اور قدم جماتی شام میں وہ آسمان کی نیلگوں وسعت پہ نگاہ جمائے چائے کی چسکیاں لے رہی تھی جب اپنے پیچھے کھٹکے کی آواز سن کر اس نے بونہی پلٹ کر دیکھا تھا اور صغیر صاحب کو وہاں کھڑے دیکھ کر وہ بے اختیار سیدھی ہو بیٹھی تھی۔

”آئیں ڈیڈی۔“ اس نے اپنے لہجے میں بشارت پیدا کرنے کی کوشش کی تھی۔ صغیر صاحب نے ایک نظر اس کی سوچی ہوئی آنکھوں پہ ڈالی تھی اور دھیرے دھیرے قدم اٹھاتے اس کے پاس آ کھڑے ہوئے تھے۔

”آئی ایم سوری بیٹا!“ انہوں نے مہر کے سر پہ ہاتھ

لیپ کی نرم سی روشنی میں ابراہیم صاحب سامنے ہی صوفیہ پہ دونوں ہاتھوں میں سرگراۓ بیٹھے تھے۔
 ”ابراہیم! آپ“ آپ ٹھیک تو ہیں ناں؟“ وہ اڑ کر ان تک آئی تھیں۔ انہیں یوں اچانک اپنے روبرو پا کے ابراہیم ملک نے سرعت سے اپنے بہتے اشک صاف کیے تھے۔ لیکن ان کی آنکھوں اور چہرے کی سرخی بھید کھول گئی تھی۔

”آپ“ آپ رورہے ہیں؟“ انجم کو لگا تھا جیسے کسی نے ان کے قدموں تلے سے زمین کھینچ لی ہو۔

”کچھ تو بولیں ابراہیم۔ آپ کیوں رورہے ہیں؟“ میرا۔ میرا بچہ تو ٹھیک ہے ناں؟“ متوحش سی ہو کے

انہوں نے شوہر کا کندھا ہلایا تھا۔ ان کی یہ فکریہ تڑپ ابراہیم صاحب کا دل چیر گئی تھی۔ وہ خود پہ سے ہر اختیار کھو بیٹھے تھے۔

”نہیں مرا وہ بد بخت! کاش کہ وہ مرجاتا تو میرے نصیب میں یہ جلن یہ رسوائی تو رقم نہ ہوتی۔“ ایک جھٹکے سے ان کا ہاتھ ہٹاتے وہ اٹھ کھڑے ہوئے تھے۔
 ”کیا کہہ رہے ہیں آپ؟“ انجم نے سہمی ہوئی نظروں سے ان کی طرف دیکھا تھا۔

”ہم ہار گئے انجم۔ تمہاری تربیت“ میرا یقین۔ سب کچھ ہار گیا۔ تمہارا خوف“ صبح نکلا۔ یہاں کی بے حجاب فضا میں ہماری شرافت و نجابت کو نگل گئیں انجم!“ اور انجم بیگم کی کانٹو بدن میں لہو نہیں والی کیفیت ہو گئی۔ ان کی وحشت زدہ آنکھیں ابراہیم صاحب کے شکستہ چہرے پہ جم کر رہ گئی تھیں۔

”شادی۔“ شادی کر لی ہے نا اس نے۔“ سینے پہ ہاتھ رکھے انہوں نے کانپتی آواز میں اپنے بدترین خدشے کا اظہار کیا تھا۔ ان کی ساوگی ابراہیم ملک کے لبوں پہ تلخ مسکراہٹ بکھیر گئی تھی۔

”تم بہت پیچھے رہ گئیں انجم۔ ہمارے بیٹے نے وہ کارنامہ انجام دیا ہے جہاں ہمارا ذہن پہنچ بھی نہیں سکتا۔“ انہوں نے ایک پل کو رک کر اپنی ہمت مجتمع کی۔ وہ ایک امریکی لڑکی کے ساتھ وہاں بغیر شادی کے رہ

رکھتے ہوئے آہستگی سے کہا تھا اور مہرا یک لمحے کے لیے ساکت رہ گئی تھی۔ انہوں نے نہ صرف اس کی تکلیف کو محسوس کیا تھا۔ بلکہ سب کے درمیان ہوتے ہوئے بھی اس کے اکیلے پن پر اپنا دھیان جمائے رکھا تھا۔ ایسے عظیم انسان کے لیے وہ بھلا کیسے کسی قربانی سے دریغ کر سکتی تھی؟

”پلیز ڈیڈی! مجھے شرمندہ مت کریں۔“ اس نے بے اختیار ان کی طرف دیکھا۔ تو صغیر صاحب کے چہرے پر پھیلا ملال مزید گہرا ہو گیا۔

”نہیں بیٹا! شرمندہ تو میں تم دونوں کے سامنے ہو جاتا ہوں، جب ہریار حنان، زیب اور تم سے بُرے طریقے سے پیش آتا ہے۔“ وہ دکھ سے بولے تو مہر خاموشی سے نگاہیں جھکا گئی۔ ”میں نے سوچا تھا اتنے

عرصے بعد گھر لوٹا ہے۔ تو اس کے رویے میں بھی تبدیلی آگئی ہوگی۔ مگر۔“

وہ افسردگی سے خاموش ہو گئے تھے۔ ان کی یہ خاموشی مہر کے لبوں پر اک تاسف بھری مسکراہٹ بکھیر گئی تھی۔ کچھ ایسا ہی گلن اسے بھی تو ہوا تھا۔

”جگہیں بدلنے سے انسان کے دل نہیں بدلا کرتے ڈیڈی۔“ اور صغیر قاضی بے اختیار اپنا لب کاٹ کر رہ گئے تھے۔ ”حنان بھالی نے مجھے اور امی کو کبھی قبول نہیں کیا اور نہ ہی آنے والے وقت میں ان سے ایسی کوئی امید رکھنی چاہیے۔“ مہر نے ایک

تکلیف دہ حقیقت بنا کسی پس و پیش کے ان کے سامنے بیان کی تھی اور صغیر صاحب ایک تھکی ہوئی سانس کھینچ کر رہ گئے تھے۔

”بس اللہ تعالیٰ تمہارا نصیب اچھا کرے بیٹا۔ تم اپنے گھریار کی ہو جاؤ تو میں بھی اپنے رب کے حضور سرخرو ہو سکوں۔“ وہ جس تناظر میں سوچ رہے تھے اسی میں بولے تو مہر کا دل ایک نئی اذیت سے بھر گیا۔

میرا تو آنے والا کل بھی کسی کی بے رخی نے دھندلا ڈالا ہے ڈیڈی۔ جانے میرے نصیب میں کوئی خوشی کاتب تقدیر نے پوری لکھی ہے بھی یا نہیں؟ تاسف سے سوچتے ہوئے اس کی آنکھیں نئے سرے سے بھر آئی تھیں۔



سیم اپنی گاڑی میں سوزی کے ساتھ یونیورسٹی سے واپس آ رہا تھا۔ جب اپنے گھر کے ڈرائیوے پر گاڑی موڑتے ہی اس کا دل دھک سے رہ گیا تھا۔ سامنے ہی ابراہیم ملک کھڑے اسے پر سکون نظروں سے دیکھ رہے تھے۔

انہیں یوں اچانک اپنے سامنے پا کر اس کا ذہن اس حد تک ماؤف ہو گیا تھا کہ وہ ایک سیٹی پر دباؤ برعکاس ہی بھول گیا تھا۔ ”نہ جتا“ گاڑی ایک جھٹکے سے رک گئی تھی۔

”کیا ہوا؟“ ساتھ بیٹھی سوزی نے موبائل سے

دعائے مغفرت

ہماری بہت اچھی مصنفہ ”بشری سعید“ اپنی والدہ محترمہ کے سایہ شفقت سے محروم ہو گئیں۔

اللہ وانا الیہ راجعون

ماں کا سایہ سر سے اٹھ جانا بہت بڑی محرومی ہے۔ ہم بہن بشری سعید کے غم میں برابر کے شریک ہیں۔ اللہ تعالیٰ سے دعا گو ہیں۔ مرحومہ کو جنت الفردوس میں اعلیٰ مقام عطا فرمائے اور ان کے متعلقین کو صبر جمیل سے نوازے۔ آمین

قارئین سے دعائے مغفرت کی درخواست ہے۔

نظریں ہٹاتے ہوئے اس کی طرف دیکھا ہونڈا سکرین کے اس پار گھبرائی ہوئی نگاہوں سے دیکھ رہا تھا۔

”سامنے میرے ڈیڈ کھڑے ہیں سوزی۔“ اس کی بات نے سوزی کو تیزی سے رخ موڑنے پہ مجبور کر دیا تھا۔ لیکن ڈرائیوے میں کھڑے اس شخص نے ایک نگاہ غلط بھی اس پہ ڈالنا گوارہ نہیں کی تھی۔ ان کی نظروں کا مرکز صرف اور صرف سیم کی ذات تھی۔

”تم گاڑی میں ہی بیٹھو۔“ سوزی کو ہدایت دیتے ہوئے وہ دروازہ کھول کے باہر نکل آیا تھا۔

”آپ یوں اچانک بابا؟“ وہ تیز قدموں سے چلتا ان کی طرف آیا تھا۔

”یہاں کب شفٹ ہوئے؟“ ان کے اچانک اور غیر متوقع سوال پہ وہ بے اختیار بوکھلا گیا۔

”آ۔۔ ہفتہ ہوا ہے۔“ اس نے کم سے کم مدت بتانے کی کوشش کی اس سے زیادہ جھوٹ وہ نہیں بول سکتا تھا کیونکہ اندر سارا گھر مکمل طور پہ سیٹ ہوا پڑا تھا۔ میں آپ کو بتانے والا تھا مگر۔“

”مگر ٹائم نہیں ملا ہو گا۔“ انہوں نے پرسکون انداز میں اس کا جملہ مکمل کیا تھا۔

”جی ٹائم کا ہی مسئلہ تھا۔“ اس نے کھسیا کے بالوں پر ہاتھ پھیرا۔

”یہ لڑکی تمہارے ساتھ رہتی ہے؟“ بنا اس کے چہرے پر سے نظریں ہٹائے انہوں نے انگلی سے سوزی کی طرف اشارہ کیا تو سیم کی نظروں میں گھر میں موجود سوزی کا سامان گھوم گیا۔ وہ صبح میں بہت برا پھنسا تھا۔

”جی۔۔ مگر میرے ساتھ نہیں ہمارے ساتھ۔“

ابراہیم صاحب اس بات سے واقف تھے کہ عموماً تین چار اسٹوڈنٹس ایک گھر کو شیر کرتے تھے۔

”اور کتنے اسٹوڈنٹس ہیں یہاں؟“ کوئی اور وقت ہوتا تو وہ باپ کے اتنے سوالوں پہ چڑ جاتا۔ لیکن اس وقت اس کی اپنی شئی گم تھی۔

”ڈالڑ کے اور۔“ گور ابراہیم صاحب کا ہاتھ پوری طاقت سے اس کے چہرے پہ اپنا نشان چھوڑ گیا تھا۔

چٹاخ کی آواز نے گاڑی میں بیٹھی سوزی کو دم بخود کر دیا تھا۔ اس کا ہاتھ تیزی سے اس کے کھلے منہ پہ آنکھرا تھا۔

”مرد بنو مسٹر سیم! اور مردوں کی طرح اپنے دھوکے کو اون (Own) کرنا سیکھو۔“ اسے گریبان سے جکڑے وہ سرد لہجے میں غرائے تھے اور شموزان کے منہ سے اپنے لیے پہلی مرتبہ ”سیم“ سن کے ساکت رہ گیا تھا۔

”تم نے ابراہیم ملک کو کیا سمجھا تھا؟ کوئی بے وقوف یا الو کا پٹھا۔ جس کی ٹاک کے نیچے تم رنگ رلیاں مناتے رہو گے اور اسے خبر تک نہ ہوگی؟“ اس کی آنکھوں میں دیکھتے وہ غصے سے چلائے تو سوزی کے سامنے اس درجہ تذلیل پہ سیم کا چہرہ شدت جذبات سے سرخ ہو گیا۔

”گریبان چھوڑیں میرا۔“ دانت پیستے ہوئے وہ جیسے پھنکارا تھا۔ مگر ابراہیم صاحب پہ کوئی اثر نہ پانے کے اس کا دل غم گھوم گیا تھا۔

”میں کہتا ہوں چھوڑیں میرا گریبان۔“ دونوں ہاتھوں سے ان کی کلائیاں جکڑتے ہوئے اس نے ایک جھٹکے سے خود کو ان کی گرفت سے چھڑا لیا تھا۔

”کیا سمجھتے ہیں آپ خود کو؟ ہاں میں منا رہا ہوں رنگ رلیاں۔ کیا بگاڑ لیں گے آپ میرا؟“ ان کی آنکھوں میں دیکھتا وہ سرکش لہجے میں دھاڑا تو ابراہیم ملک ایک لمحے کو اسے بے یقینی سے دیکھ کر رہ گئے۔ کیا یہ ان کا وہ بیٹا تھا جو ان کی کل کائنات تھا؟

”واہ! کیا انعام دیا ہے بیٹا!“ وہ تاسف سے بولتے ایک قدم آگے آئے تھے۔ ”ٹھیک ہے اگر یوں ہے تو پھر یونہی صحیح۔“ ان کی آنکھوں سے شعلے برسنے لگے تھے۔ ”بہت شوق ہے نا تمہیں عیاشی کا تو کرو۔ ضرور کرو۔ مگر میں اپنی حق حلال کی کمالی تم سے بد عمد اور بد کردار شخص کو ان ناپاک کاموں میں لٹانے کے لیے مرکز بھی نہیں دوں گا۔ میں نے تمہیں جتنا دینا تھا دے دیا اور تم نے میری پیٹھ میں جتنے خنجر گھونپے تھے گھونب دیے۔ اب بس!“ انہوں نے بے اختیار انگلی اٹھائی


تھی۔

”میں تمہیں آج اسی وقت اپنی زندگی سے بے دخل کرتا ہوں۔ تم ہمارے لیے مر گئے۔ آئندہ میرے گھر میں کبھی قدم رکھنے کی غلطی مت کرنا مسٹر سیم۔ کیونکہ میں اجنبیوں کی وہ بھی دھوکے باز اور بد کردار اجنبیوں کی اپنے گھر میں آمد پر داشت نہیں کرتا۔“ اسے وارننگ دیتے وہ ایک جھٹکے سے پلٹ کر باہر کو پڑھے تھے اور پیچھے کھڑے سیم کی مٹھیاں بھینچ گئی تھیں۔

”یہ میری زندگی ہے۔ میں اسے جیسے چاہوں گا ویسے گزاروں گا۔ آپ ان فضول دھمکیوں سے مجھے بلیک میل نہیں کر سکتے۔ سمجھے!“ ان کی پشت پر نگاہیں گاڑے وہ با آواز بلند دھاڑا تھا۔ مگر ابراہیم صاحب کی رفتار میں رتی برابر فرق نہیں آیا تھا۔ وہ ان ہی مضبوط قدموں سے چلتے باہر نکل گئے تھے۔

”تم ٹھیک تو ہونا سیم؟“ ان کے منظر سے ہٹتے ہی سوزی دروازہ کھول کے اس کے پاس دوڑی چلی آئی تھی۔ مگر سیم اسے ایک جھٹکے سے اپنے سامنے سے ہٹاتا گاڑی میں جا بیٹھا تھا۔ وہ اس وقت اتنے شدید غصے میں تھا کہ کسی سے بھی بات کرنے کے موڈ میں نہ تھا۔

اگلے ہی لمحے اس نے گاڑی اشارت کر کے انتہائی تیزی سے بیک کی تھی۔ گاڑی کے ٹائر بری طرح چرچرائے تھے۔ مگر وہ کسی بھی چیز کی پرواہ کیے بنا آندھی طوفان کی طرح گاڑی بھگالے گیا تھا۔



حنان نے مہر کے وجود کو مکمل طور پر نظر انداز کر دیا تھا۔ نتیجتاً ”مہر نے بھی اس پر لعنت بھیجی تھی اور اپنی زندگی میں مصروف ہو گئی تھی۔ اور کچھ ہی رد مکمل باقی گھر والوں کا بھی تھا۔

دو سری طرف حنان نے دو تین دن کے وقفے کے بعد ہی صغیر صاحب کا آفس جوائن کر لیا تھا۔ اس کے اس فیصلے سے انہیں بے حد خوشی ہوئی تھی۔ یہ ان کی

دلی خواہش تھی جو ان کے بیٹے نے بنا ان کے کچھ کہے ہی پوری کر دی تھی۔

یوں حنان نے دفتر میں اپنی ذمہ داریاں بڑے احسن طریقے سے سنبھال لی تھیں۔ لیکن چند معاملوں میں صغیر صاحب کا اسے ٹوکنا بھی کسی بہتری کا باعث نہیں بن پایا تھا۔ جن میں سرفہرست اس کی حد سے بڑھی ہوئی دوستیاں اور گھر میں زیب خاص طور پر مہر کے ساتھ اس کا بلاوجہ کاٹا روا سلوک تھا۔

ابھی بھی وہ رات کے ڈیڑھ بجے کے قریب گھر واپس لوٹا تھا۔ لاؤنج کا دروازہ کھول کے وہ اپنے دھیان میں اندر داخل ہوا تھا۔ لیکن نیوی کے آگے مہر کو بیٹھا دیکھ کے وہ ٹھنک گیا تھا۔ وہ بڑے انسہاک سے کوئی فلم دیکھ رہی تھی۔ دروازہ کھلنے کی آواز پر اس نے بے اختیار پلٹ کر پیچھے دیکھا تھا اور حنان پر نگاہ پڑتے ہی وہ بے نیازی سے سرخ موڑ گئی تھی۔

اس کی یہ بے نیازی حنان کو سرتپا سلا گئی تھی۔ وہ ایک بار پھر اسے یعنی حنان قاضی کو جس کے پیچھے لڑکیوں کی ایک لمبی قطار تھی، نظر انداز کرنے کی جرات کر گئی تھی۔ جو اسے پہلے دن کی طرح بے حد ناگوار گزری تھی۔ جب اس نے ایئر پورٹ پر مہر کی آنکھوں میں باقی سب کی طرح اپنے لیے ستائش کے بجائے غصہ اور ناگواری دیکھی تھی۔

وہ اچانک اپنے کمرے میں جانے کا ارادہ ترک کر کے اس کی طرف چلا آیا اور بنا مہر کی جانب دیکھے صوفے پر آکر بڑے ریلیکس انداز میں گر سا گیا۔ یوں جیسے وہ وہاں بالکل اکیلا ہو۔ پشت سے سر نکاتے ہوئے اس نے اپنی ٹانگیں سیدھی کی تھیں اور جوتوں سمیت سامنے موجود ٹیبل پر رکھ دی تھیں۔

اس کے صوفے پر بیٹھتے ہی مہر کا سارا دھیان فلم پر سے ہٹ گیا تھا۔ لیکن اس متکبرانہ انداز پر تو وہ حیران نظروں سے اسے دیکھتی رہ گئی تھی۔

حنان نے اس کی نگاہوں کی پرواہ کیے بنا ہاتھ برسھا کر ریموٹ اٹھایا تھا اور چینل بدل دیا تھا۔ ایک کے بعد ایک وہ چینل سرچنگ میں مصروف ہو گیا تھا اور مہر

لب بھینچے اسے چند لمحے دیکھنے کے بعد اپنی جگہ سے اٹھ کھڑی ہوئی تھی۔ اس نے خاموشی سے وہاں سے جانے کے لیے قدم برہائے تھے۔ لیکن حنان کی تسخرانہ آواز نے اسے رک کر اس کی طرف دیکھنے پر مجبور کر دیا تھا۔

”فلم نہیں دیکھنی کیا؟“ اور اس کی ذلت یہ مہر کا خون کھول اٹھا تھا۔ وہ جان بوجھ کے اسے تنگ کر رہا تھا۔

”جی نہیں“ آپ کی موجودگی میں مجھے کچھ بھی نہیں دیکھنا۔“ ایک سلگتی نظر اس کے چہرے پہ ڈالتی وہ خود پہ سے ہر اختیار کھو بیٹھی تھی۔

اس کے جواب نے حنان کے چہرے پہ تناؤ پیدا کر دیا تھا مگر اس کے لبوں پر کھیلتی تسخرانہ مسکراہٹ برقرار رہی تھی۔

”بڑے دماغ ہو گئے ہیں بھئی۔“ مہر کو دیکھتے ہوئے اس نے بھنویں اچکائی تھیں۔ ”مگر شاید تم بھول رہی ہو کہ کس کی چھت کے نیچے کھڑی ہو اور کس سے بات کر رہی ہو۔“

”میں جس چھت کے نیچے کھڑی ہوں فی الحال وہ آپ کی نہیں ہوئی۔ جس دن ہو جائے گی اس دن یہ رعب دکھائیے گا۔“ اس کی آنکھوں میں دیکھتی وہ دوبارہ بولی تو حنان کے لبوں پر سے مسکراہٹ غائب ہو گئی۔

”شاید تم میرے مقابل اترنے کی کوشش کر رہی ہو مہر احمد۔“

”آپ کے مقابل!“ مہر نے مصنوعی حیرت سے آنکھیں پھیلائی تھیں۔ ”نہیں بھائی! میں اتنا نہیں کر سکتی۔“ اور حنان کے لیے اتنے کاری واری کی ضرب سہنا ناممکن ہو گیا تھا۔ وہ ایک جھٹکے سے سیدھا ہوا تھا اور اگلی ہی جست میں اس کی کلائی جکڑ گیا تھا۔

”اب کو کیا کہہ رہی تھیں تم۔“ اور مہر اسے اپنے اتنے قریب پا کے بری طرح گھبرا گئی تھی۔ ”میرا ہاتھ چھوڑیں۔“ اس نے اپنی کلائی چھڑانے کی بے اختیار کوشش کی تھی۔

”کیوں یہ ہاتھ صرف ڈیرہنی ہی پکڑ سکتے ہیں؟“ اور مہر اس کے منہ سے ایک بار پھر اپنے کردار پہ چوٹ سن کر تڑپ اٹھی تھی۔ اس نے آؤدیکھا تھانہ تاؤ اور اپنے وجود کی پوری طاقت لگاتے ہوئے خود کو اس کی گرفت سے آزاد کروا لیا تھا۔

”آئندہ اگر آپ نے میرے کردار کے بارے میں ایک لفظ بھی کہا تو مجھ سے برا کوئی نہیں ہوگا۔“ انگلی اٹھائے وہ بنا کسی خوف کے شعلے برساتے لہجے میں بولی تو حنان قاضی کو اس کی یہ جرات آگ لگا گئی۔

”مجھے وارننگ دے رہی ہو تم؟“ اس کا چہرہ یک لخت سرخ ہو گیا تھا۔

”ہاں دے رہی ہوں۔ اپنی زبان اور گری ہوئی سوچ سنبھال کے رکھیں۔ میں نے اب تک خاموشی سے برداشت کیا لیکن یہ فضول بکواس میں دوبارہ کبھی برداشت نہیں کروں گی اور میری یہ بات آپ بھولنے کی غلطی مت کیجیے گا۔“ وہ اپنے سابقہ لہجے میں بولی تھی اور حنان کے لیے اس جرات کے مظاہرے کو ہنسم کرنا مشکل ہو گیا تھا۔

”بے فکر رہو، کبھی نہیں بھولوں گا۔ مگر ایک بات تم بھی یاد رکھنا مہر احمد!۔ میری یادداشت میں رہنا تمہیں بہت مہنگا پڑے گا۔“

”مجھے میری خاموشی بھی بہت مہنگی پڑتی رہی ہے حنان صاحب۔ اس لیے مجھے اتنی سی بھی پرواہ نہیں۔“ اس کی آنکھوں میں دیکھتی وہ بتا کسی جھجک کے اپنی بات مکمل کر کے آگے بڑھ گئی تھی اور حنان کی مارے غصے کے مٹھیاں بھینچ گئی تھیں۔



”اٹھو انجم! کچھ کھاؤ۔ تمہاری دوا کا وقت ہو گیا ہے۔“ ابراہیم صاحب نے آنکھوں پر بازو رکھے لیٹی انجم بیگم کی طرف دیکھا تھا۔

پانچ دن ہو گئے تھے اس کرب ناک حقیقت کو ان پہ واضح ہوئے اور ان پانچ دنوں میں ہی انجم جیسے بستر کی ہو کر رہ گئی تھیں۔ ڈاکٹر نے انہیں ذہنی دباؤ اور پریشانی

سے دور رکھنے کی تاکید کی تھی۔ لیکن یہ بھلا ابراہیم صاحب کے ہاتھ میں کہاں تھا؟ وہ تو خود اندر سے بالکل نوٹ جھکے تھے۔ شہر کی آنکھوں میں اتری بد لحاظی اور مزاج میں در آنے والی سرکشی اور اجنبیت نے ان کی رہی سہی ہمت بھی توڑ کے رکھ دی تھی۔ وہ اتنے دل برداشتہ ہوئے تھے کہ انہوں نے امریکہ سے اپنے کاروبار کو ہی سمیٹ لینے کی ٹھان لی تھی۔

”انجم“ میں نے پاکستان واپسی کا فیصلہ کر لیا ہے اور اس سلسلے میں میں نے طاہر سے بھی بات کر لی ہے۔ بہت جلد میں اور تم۔۔۔“

”میں اور آپ؟“ انجم نے ایک جھٹکے سے آنکھوں پر دھرا بازو ہٹاتے ہوئے زخم خوردہ نظروں سے شوہر کی طرف دیکھا تھا۔ ”ہم یہاں تین بندے آئے تھے ابراہیم اور اب واپس لو میں گے تو صرف میں اور آپ! بھرائے ہوئے کبجے میں بولتی وہ اٹھ کر بیٹھ گئی تھیں۔“ میں ماں ہوں اس نامراد کی۔ کیا کہہ کر اپنے دل کو تسلی دوں؟ اور کیا بتاؤں اپنی بہن کو اور اس بد نصیب لڑکی کو جس کا نصیب ہم نے بچپن میں ہی پھوڑ دیا تھا۔“ بات کرتے کرتے ان کے آنسو تیزی سے ان کے چہرے پر بہہ نکلے تھے۔

”پانچ دن۔ پانچ دن ہو گئے ہیں مگر ہمارے بیٹے نے ہمیں ایک فون کرنے کی زحمت نہیں کی۔ مگر پھر میں سوچتی ہوں کہ آج جو کچھ ہمارے ساتھ ہو رہا ہے۔ اس میں کیا صرف ہماری اولاد قصور وار ہے؟“ انہوں نے دکھ بھری نظروں سے شوہر کی طرف دیکھا تو ابراہیم ملک اس سوال پہ پلکیں جھپکنا بھول گئے۔

”نہیں اس میں آپ کی خواہشات بھی شامل ہیں۔ کیا سوچا تھا آپ نے کہ امریکہ آئیں گے یہاں کی ہر اچھی چیز سے فائدہ اٹھائیں گے اور ہنسی خوشی رہیں گے؟ نہیں ابراہیم صاحب! آپ کی بہت بڑی غلط فہمی تھی۔ جب آپ نے یہاں پھلنے پھولنے کے ارادے باندھے تھے تا تو یہاں کی برائیاں اور کمزوریاں بھی آپ کو کامیاب مشنری (تحفتا) ملی تھیں۔“ ان کی اس بات پر ساکت بیٹھے ابراہیم ملک کا چہرہ پھیکا پڑ گیا تھا۔

”کتنا کہا تھا میں نے آپ سے کہ ابراہیم یہاں کا ماحول ٹھیک نہیں۔ مگر آپ نے میری ایک نہ سنی۔ کیونکہ تب تو آپ کے سامنے آپ کا دن و گنی رات چو گنی ترقی کرتا ہوا کاروبار تھا۔ پھر اب اگر اس ترقی کے بدلے میں بیٹا گنواٹا پڑ گیا ہے تو کیوں واپسی کے ارادے باندھ رہے ہیں؟ جائے اپنا کاروبار کیجیے۔ جو نقصان ہونا تھا ہو گیا۔ اب اس برہا پے میں ہم کہیں بھی رہیں، کیا فرق پڑتا ہے؟“ اور ابراہیم صاحب کے لیے مزید ان کٹھلی سچائیوں کو سہنا مشکل ہو گیا تھا۔ ان کا دل پھٹنے کو آگیا تھا۔

”میں مانتا ہوں سب قصور میرا ہے۔ خوب سے خوب تر کی تلاش میں، میں اس اہم ترین نقطے کو بھول گیا کہ جو فضا میں میرے کاروبار کے لیے بہت سازگار تھیں۔ وہ میری اولاد، میری نسل کے لیے بہت ضرر رساں تھیں۔ مگر یہ خدا انجم میں نے یہ نہیں چاہا تھا۔“ احساس زیاں سے مغلوب ہو کے ان کی آواز بھر آئی تھی۔ اور ابراہیم صاحب کے ذہن میں پتا نہیں کہاں سے، لیکن اچانک ہی ان کی اپنی آواز دستک دینے لگی تھی۔

”ٹوٹا ہے جب جام آرزو

تبدور آگاہی کھلتا ہے۔“

اک سنناہٹ سی انہیں اپنے پورے جسم میں پھیلتی محسوس ہوئی تھی۔

”یا اللہ میری غلطیوں کو معاف فرما دے۔ ان کی درستی۔ کے اسباب پیدا فرما دے۔ بے شک تو ہر چیز قادر ہے۔“ بہتے اشکوں کے ساتھ انہوں نے دل کی گہرائی سے اپنے رب سے اپنے غلط فیصلوں کی معافی طلب کی تھی۔



سیم کو اپنی کہی کسی بھی بات کا پچھتاوا نہ تھا۔ بلکہ وہ تو اپنے حوصلے پہ خود حیران تھا کہ اس نے کیسے ابراہیم صاحب کا ہاتھ اٹھانا، وہ بھی سوزی کے سامنے برداشت کر لیا تھا ورنہ اس کے نزدیک اگر کوئی اور اولاد ہوتی تو

اس زیادتی پہ کب کا اپنے باپ کو حوالات کی سیر کروا چکی ہوتی۔

اسے ابراہیم صاحب کی دھمکی کی بھی رتی برابر پرواہ نہ تھی۔ کیونکہ وہ جانتا تھا کہ وہ ایسا کچھ نہیں کرنے والے تھے۔ وہ ان کی اکلوتی اولاد تھا۔ اس کے ماں باپ کی اس میں جان تھی اور وہ اتنا بڑا قدم اٹھانے کا حوصلہ نہیں رکھتے تھے۔ اس کے بابا اگر غصے میں یہ فیصلہ کر بھی لیتے تب بھی اس کی ماں انہیں اس درجہ زیادتی کی اجازت کبھی نہیں دینے والی تھی اور اس بات کی اسے امید نہیں بلکہ یقین تھا۔ تب ہی اس نے بے حد اطمینان سے انہیں ان کے حال پہ چھوڑ دیا تھا۔ کچھ عرصے کی بات تھی سب کچھ خود ہی ٹھیک ہو جانے والا تھا۔ اس کے نزدیک یہ ان کا اخلاقی فرض تھا کہ وہ اس بات کو سمجھتے کہ وہ اب ایک سمجھدار اور بالغ شخص تھا جس کی زندگی کو وہ لوگ اپنی مرضی کے مطابق نہیں چلا سکتے تھے۔ کم از کم اس مہذب معاشرے میں تو بالکل بھی نہیں۔

اس روز سیم نے واپس آکر سوزی کو ہونے والی تلخ کلامی کے ساتھ ساتھ اپنے فیصلے سے بھی آگاہ کر دیا تھا۔ جس پہ سوزی نے اسے مکمل طور پہ سپورٹ کیا تھا۔ اس کے نزدیک سیم کے باپ کا رویہ نہایت غیر مناسب تھا۔ اور وہ اس سلسلے میں کسی نرمی کے مستحق نہ تھے۔

”کیا سوچ رہے ہو؟“ تیار کھڑی سوزی نے سیم کی آنکھوں کے آگے چٹکی بجائی تھی۔ وہ دونوں ماہانہ گروسری کی خریداری کے لیے قریبی سپر مارکیٹ تک جا رہے تھے۔ سیم اپنی ان سوچوں کے تانے بانے جھٹکتا اٹھ کھڑا ہوا تھا۔

گھربند کر کے وہ گاڑی میں سوار جلد ہی مطلوبہ پارکیٹ آ پہنچے تھے۔ جہاں گھنٹہ لگا کے سیم نے بہت تسلی اور فراخ دلی سے سوزی کو گھر کے سامان کے ساتھ ساتھ اس کی ذاتی اشیاء کی بھی شاپنگ کروائی تھی۔

اپنی باری آنے پہ وہ دو دوڑالیاں گھسیٹتے کاؤنٹر پہ آ کھڑے ہوئے تھے۔ جہاں موجود لڑکی نے ان کی

چیزیں اٹھا اٹھا کر بل بنانا شروع کر دیا تھا۔ اس دوران سیم اور سوزی کاؤنٹر کے ایک جانب سجلی ہوئی چاکلیٹس میں سے اپنی پسند کی خریداری کرنے لگے تھے۔

”چھ سو پچاس ڈالر سر۔“ کاؤنٹر پہ کھڑی لڑکی نے سکرین پہ جگمگاتا ٹوٹل پہ آواز بلند سیم کے گوش گزار کیا تو اس نے والٹ نکال کر اس میں موجود کریڈٹ کارڈ بے نیازی سے لڑکی کے حوالے کیا تھا اور خود ایک بار پھر سوزی کی جانب متوجہ ہو گیا تھا۔

”ایکسکیوز می سر! آپ کا اکاؤنٹ کارڈ کو سپورٹ نہیں کر رہا۔“ لڑکی نے سیم کو مخاطب کیا تو سیم کے ساتھ ساتھ سوزی کی بھی ساری بے نیازی ہوا ہو گئی۔

”کیا؟“ وہ سرعت سے پلٹ کر کاؤنٹر کی جانب آیا تھا۔ اس کے اکاؤنٹ میں تو ٹھیک ٹھاک رقم تھی۔

”پھر کوشش کریں۔“ اس کے کہنے پہ لڑکی نے دوبارہ سارا عمل دہرایا تھا۔

”سوری سر۔“ اس نے کارڈ نکال کر سیم کے حوالے کیا تھا اور اس کا چہرہ مارے خفت کے سرخ پڑ گیا تھا۔ سوزی الگ اپنی جگہ پہ حق دق سی کھڑی تھی۔ سیم نے فوراً سے پیٹر والٹ نکال کر اس میں رکھائیش لڑکی کے حوالے کیا تھا۔ اور خود الجھا سائبلیٹ پیچھے باہر چلا آیا تھا۔ سوزی اس دوران عقل مندی کا مظاہرہ کرتے ہوئے بالکل خاموش رہی تھی۔

وہاں سے گاڑی نکال کر سیم کا رخ اپنے متعلقہ بینک کی جانب ہو گیا تھا۔ جس کی پارکنگ میں اس نے گاڑی کھڑی کی تو سوزی نے بے اختیار اس کی طرف دیکھا تھا۔


”میں بھی تمہارے ساتھ چلوں؟“

”نہیں۔“ وہ ایک لفظ میں بات ختم کر کے اکیلا ہی اندر چلا آیا تھا۔

”مجھے اپنے اکاؤنٹ کا اسٹیٹس چیک کرنا ہے۔“


اس کے ساتھ ہی اس نے اکاؤنٹ نمبر ہیلپ ڈیسک پر بیٹھے شخص کے حوالے کر دیا تھا۔

”سوری سر! آپ کا اکاؤنٹ فریز کروادیا گیا ہے۔“
اس شخص کی نظریں اسکرین سے ہٹ کر سیم کے
چہرے پہ آنکھری تھیں اور سیم کو لگا تھا جیسے کسی نے
اس کے قدموں کے نیچے سے زمین کھینچ لی ہو۔



اس رات کے واقعے کے بعد حنان نے ہر سے
دوبارہ کوئی بات نہیں کی تھی۔ نہ ہی اس کی راہ میں آیا
تھا۔ یہ رد عمل مہر کو پر سکون کر گیا تھا۔ اس نے سوچا تھا
کاش اس نے پہلے ہی یہ دو ٹوک اور سخت رویہ اپنالیا
ہوتا تو آج اس کی عزت نفس اور جذبات حنان کے
ہاتھوں مجروح نہ ہوتے۔

لیکن مہر جیسی سیاہ اور بے ریا بندی ابھی یہ تلخ
حقیقت نہیں جانتی تھی کہ جو لوگ اپنے سامنے آپ کا
جھکا ہوا سر دیکھنے کے عادی ہوں ان کے لیے آپ کی
انکھی ہوئی گردن کو دیکھنا آسان نہیں ہوتا۔ دشمن کی
خاموشی ہمیشہ اس کی پسپائی کا اعلان نہیں کرتی۔ یہ بھی
کبھار اس کے اندر چھپے نئے طوفان کی بھی علامت
ہوتی ہے۔ وہ طوفان جسے برپا کرنے کے لیے وہ کسی
گھاگ شکاری کی طرح مناسب وقت اور موقع کی
تلاش میں ہوتا ہے اور ان ہی کی حنان کو بھی تلاش
تھی۔



”امی! میں گھر جانا چاہ رہی ہوں۔ میری طبیعت
بہت خراب ہو رہی ہے۔“ مہر نے اپنی کپٹی دباتے
ہوئے تھکی ہوئی نظروں سے ماں کی طرف دیکھا تھا۔ وہ
چاروں صغیر صاحب کے ساتھ ان کے عزیز دوست کی
بیٹی کی شادی میں آئی ہوئی تھیں۔ مہر کی طبیعت شام
سے ہی گری گری سی تھی۔ مگر چونکہ دلہن سے اس کی
اچھی خاصی دوستی تھی۔ اس لیے وہ دوا کھا کر سب کے
ساتھ تقریب میں چلی آئی تھی۔ اب اس کو حرارت
بھی ہو گئی تھی۔

”مگر مٹا! ابھی تو نکاح بھی نہیں ہوا۔“ زیب نے
اس کی بو جھل آنکھوں کو تشویش سے دیکھا تھا۔

”کوئی بات نہیں امی! میں حنا سے معذرت کر لوں
گی۔“ وہ دھیرے سے بولی تھی۔ اور پھر وہ ڈرائیو کے
ہمراہ گھر واپس آ گئی تھی۔



حنان جس وقت گھر لوٹا، رات کے گیارہ بج رہے
تھے۔

آج آفس میں ایک پارٹی کے ساتھ ان کی اہم
مینگ اور پھر ڈنر تھا۔ صغیر صاحب کی چونکہ شادی
میں شرکت بھی ضروری تھی۔ اس لیے انہوں نے
حنان کو یہ مینگ اور ڈنر سنبھالنے کے لیے کہا تھا۔
حنان فارغ ہو کر سیدھا گھر چلا آیا تھا۔


پورچ میں گاڑی کھڑی کر کے اس نے چوکیدار کو
داخلی دروازے کا لاک کھولنے کے لیے کہا تھا۔ جسے وہ
سب گھر والے اپنی غیر موجودگی میں بند کر کے جاتے
تھے۔

”دروازہ کھلا ہے صاحب جی! وہ مہربانی کی طبیعت
ٹھیک نہیں تھی اس لیے وہ واپس آ گئی ہیں۔“ چوکیدار
کی بات پہ حنان کے کان کھڑے ہو گئے تھے۔
”کب واپس آئی ہے؟“ اس کے اندر کاشکاری
چوکس ہو گیا تھا۔ شاید وہ موقع آ گیا تھا۔ جس کا اسے
اتنے دنوں سے انتظار تھا۔

”ابھی دس پندرہ منٹ پہلے ہی آئی ہیں۔“ اور وہ
اثبات میں سر ہلانا اندر چلا آیا تھا۔ دروازہ بند کرتے ہی
اس کی آنکھیں مارے خباثت کے چمک اٹھیں۔
وہ دروازے کو لاک لگا کر اوپر چلا آیا تھا۔ احتیاطاً
اس نے سب ہی کے کمرے کھول کے چیک کیے تھے۔
پورا گھر خالی پا کے اس پہ سرشاری سی چھا گئی تھی۔ وہ
بے قدموں چلتا ہوا مہر کے کمرے کے سامنے آکھڑا
ہوا تھا۔ کمرے کا دروازہ لاک نہ پا کر اس نے دروازہ
دھکیلا۔ اور اندر داخل ہو گیا تھا۔

مہر اندر کمرے میں کہیں نہ تھی۔ لیکن ہاتھ روم
سے پانی کی آواز سن کر اس کے لب بے اختیار مسکرا
دے تھے۔ اس نے پلٹ کر دروازے کو لاک کیا تھا اور

خود ایک طرف رکھی رانگ چیرپہ آ کے بیٹھ گیا تھا۔



”کیسے کر سکتے ہیں وہ ایسا؟“ آدھا گھنٹہ ہو گیا تھا انہیں گھر لوٹے۔ مگر سیم کا شک اس کا غصہ جوں کا توں برقرار تھا۔

اب اسے احساس ہو رہا تھا کہ وہ اس روز جو بھی کہہ کر گئے تھے اس میں سے کچھ بھی بے معنی یا اسے محض ڈرانے دھمکانے کے لیے نہ تھا۔ دوسرے لفظوں میں وہ اسے مکمل طور پر عاق کر چکے تھے۔ اور صرف وہ ہی نہیں بلکہ اس کی ماں بھی اس سے لاتعلقی اختیار کر چکی تھی اور یہ دھچکا اس کی بہت سی خوش فہمیوں کا خاتمہ کرنے کے لیے کافی تھا۔

اسے غصہ کے ساتھ ساتھ شدید قسم کی پریشانی بھی لاحق ہو گئی تھی۔ امریکہ جیسے ملک میں رہ کر بھی اس نے آج تک شہزادوں کی سی زندگی گزاری تھی۔ مشقت کے کہتے ہیں اور گن گن کر پیسہ خرچ کیسے کیا جاتا ہے۔ وہ ایسی ہرگز وی حقیقت سے نااہل تھا۔

”مجھے مجھے کچھ کرنا ہو گا۔“ ڈوبتے دل کے ساتھ یہاں وہاں پکراتے وہ بے اختیار بڑبڑایا تھا۔

”کیا کرو گے؟“ سوزی نے اس کی طرف دیکھا تھا۔ ”مجھے انہیں منانا ہو گا۔ انہیں کسی بھی قیمت پر راضی کرنا ہو گا۔“

”اور اگر ان کی قیمت ہماری جان کی ہوئی تو؟“ سوزی کی آنکھوں میں استہزائیہ رنگ آنکھڑے تھے۔ ”تو میں یہ بھی کر گزروں گا۔“ لمحے کے توقف کے بعد اس نے اطمینان سے جواب دیا تو سوزی کی آنکھیں مارے حیرت کے پھٹ سی گئی تھیں۔

”کیا؟“

”ہاں! میں یہ بھی کر گزروں گا۔ مگر۔“ وہ لحظہ بھر کور کا تھا اور پھر بے اختیار مسکرا دیا تھا۔ ”مگر صرف عارضی طور پر۔“ اور ساکت بیٹھی سوزی اسے بے یقین نظروں سے دیکھے چلی گئی تھی۔ اس کے تاثرات پہ سیم نے اک گہری سانس لی تھی اور دھیرے دھیرے

قدم اٹھاتا اس کے قریب آ بیٹھا تھا۔

”دیکھو سوزی! ہم دونوں جانتے ہیں کہ اگر میں اپنی فیملی میں واپس جانا چاہتا ہوں تو ان کی یہی شرط ہوگی۔ لیکن دہرانا چاہوں گا۔ میں اس بار جوش سے نہیں ہوش سے کام لوں گا۔ اور اس میں مجھے تمہارے صبر اور تمہارے ساتھ دونوں کی ضرورت ہوگی۔ تمہیں ہر حال میں مجھ سے یقین کرنا ہو گا۔ کیونکہ میں تمہیں آج ایک بات بالکل سچ بتا رہا ہوں۔ میں تم سے محبت کرتا ہوں۔ لیکن میں اس دولت اور اس اسٹیٹس کے بغیر جینے کا تصور بھی نہیں کر سکتا۔ تم اسے میری خود غرضی کہہ لو یا کچھ بھی لیکن مجھے یہ سب ہر صورت دوبارہ حاصل کرنا ہے۔ سو اگر تم یہ سب نہیں کر سکتیں تو مجھے ابھی بتادو۔ میں اپنا سامان اٹھاؤں گا اور اپنے ماں باپ کو منانے چل پڑوں گا۔“ اور سوزی اس کے منہ سے اتنی واضح اور قطعی بات سن کر بے اختیار خاموش ہو گئی تھی۔ صورت حال بالکل کلیئر تھی یا تو وہ اس کے ساتھ تھی یا پھر نہیں تھی۔

”ٹھیک ہے۔ میں تمہارا ساتھ دینے کے لیے تیار ہوں۔ لیکن مجھے دھوکا مت دینا سیم!“ اس نے انگلی اٹھائے تنبیہی انداز میں اس کی آنکھوں میں دیکھا تو سیم نے مسکراتے ہوئے اسے خود میں سمیٹ لیا۔ ”کبھی نہیں۔ مگر کے بھی نہیں۔“ اور سوزی اس یقین دہانی پر مطمئن سی مسکرا دی تھی۔



مہر تو لیے سے منہ خشک کرتی اپنے دھیان میں کمرے میں داخل ہوئی تھی۔ لیکن جوں ہی اس کی نظر سامنے رانگ چیرپہ جھولتے حنان سے ٹکرائی۔ اس کا دل دھک سے رہ گیا۔

”آپ؟“ اس نے فقط اتنا ہی کہہ کر تیزی سے آگے بڑھ کر بیڈ پر پڑا دوپٹا اٹھلایا اور اپنے شانوں پہ پھیلا لیا۔ حنان اس دوران اسے نیموا آنکھوں سے دیکھے گیا تھا۔

”یہ کیا طریقہ ہے حنان بھائی؟ آپ یوں بنا اجازت

میرے کمرے میں کیوں آئے ہیں؟“ اس نے سخت لہجے میں استفسار کیا تھا۔ حنان کے لبوں پر مسکراہٹ ابھری تھی۔

”بنا اجازت۔“ میرا کمرہ۔ کیا استحقاق آگیا ہے تمہارے لہجے میں۔“ حنان اس کا چہرہ دیکھتا اپنی جگہ سے اٹھ کھڑا ہوا تھا۔ ”اس دن بھی کیا کہا تھا تم نے مجھ سے؟“ پینٹ کی جیبوں میں ہاتھ ڈالے وہ اس کے سامنے آکھڑا ہوا۔ ”ہاں! میرے کردار کے بارے میں ایک لفظ بھی کہا تو مجھ سے برا کوئی نہیں ہو گا۔“ وہ اسے عجیب آریار ہوتی نظروں سے تکتے ہوئے بولا۔

”آپ، آپ یہاں سے جائیں حنان بھائی۔“ اور حنان کا بھاری فتنہ مہر کی آنکھوں میں سرا سیمگی پھیلا گیا۔

”بھائی ہی تو نہیں ہوں میں تمہارا۔“ اس کی ہر نی سی خوفزدہ آنکھوں میں تکتے ہوئے وہ معنی خیز لہجے میں بولا تو مہر کا چہرہ لمٹنے کی مانند سفید پڑ گیا تھا۔ یہ کون سا حشر بپا ہونے چلا تھا؟ مارے وحشت کے وہ تکتے ہی قدم پیچھے ہٹی تھی۔

”تم تو بہت بہادر ہو میری جان۔ اتنی سی حقیقت سن کے ڈر گئیں۔“ اس کے حسین چہرے کا خوف حنان کے اندر کے شیطان کو سکون پہنچا گیا تھا۔ وہ بے اختیار مسکرا دیا تھا۔

”خدا کا واسطہ ہے حنان بھائی۔ مجھے میرے عزیز رشتوں کے وہ روپ نہ دکھائیں کہ میں زندگی بھر کسی پر اعتبار کرنے کے لائق نہ رہوں۔“ اس کے سامنے ہاتھ جوڑے مہر کو اپنے آنسوؤں پر اختیار نہ رہا تھا۔ عزتوں کے محافظ ہی جب لٹیرے بن جائیں تو کوئی کسے مدد کے لیے پکارے؟ کون سی جائے پناہ تلاش کرے؟

”تمہارا اور میرا کوئی رشتہ نہیں مہراحمہ۔ ہم دونوں صرف ایک دوسرے کو برداشت کر رہے ہیں۔ یہ الگ بات ہے کہ میری برداشت کو تمہارا یہ چمکتا وجود بہت عرصے سے آزما رہا ہے سو میں نے سوچا کیوں نہ اس کی یہ آزمائش آج ختم کر دی جائے۔“ اس کے چہرے پہ نظریں گاڑے وہ ایک قدم آگے آیا تو مہر سہم کر دیوانہ

وار پیچھے ہٹی اور دیوار سے جا لگی۔ چشم زدن میں چند سال پہلے کا وہ منظر اس کے ذہن میں گھوم گیا جب رات کی تاریکی میں حنان نے اس کے ہاتھوں کو چھوا تھا۔ اس کے پورے وجود میں اس یاد نے چنگاریاں سی بھردی تھیں۔ یہ شخص تو نجانے کب سے اس پہ اپنی گندی نظر رکھے ہوئے تھا۔ مہر کو سامنے کھڑے حنان سے یک لخت گھن محسوس ہوئی تھی۔

”تمہارا اندر اتنا گندہ ہو گا حنان قاضی! میں نے کبھی سوچا نہ تھا۔ تم سا غلیظ اور بد کردار انسان۔“ اور اس کے ساتھ ہی حنان کا ضبط جواب دے گیا تھا۔ اس نے غراتے ہوئے درمیانی فاصلہ ایک ہی جست میں طے کیا تھا اور مہر کو اپنی جانب گھسیٹ لیا تھا۔

”چھوڑو۔“ چھوڑو مجھے ذلیل آدمی!“ مہر خود کو چھڑانے کی کوشش میں پاگل ہونے لگی تھی۔

”کیوں؟ جب اس کمینے کے ساتھ پہاڑ پہ موج اڑا سکتی ہو تو میرے ساتھ کیوں نہیں؟“ دانت پیستے ہوئے حنان نے ایک جھٹکے سے اس کی دونوں کلاسیاں قابو میں کی تھیں اور اسے پیچھے دیوار سے لگا دیا تھا۔

”مجھے ہاتھ مت لگانا حنان! میں تمہارا گھناؤنا روپ سب کو دکھا دوں گی۔“ مہر وحشت زدہ سی چلائی تھی۔

”تم کیا بتاؤ گی۔ میں خود بتاؤں گا سب کو کہ تم کسی لڑکے کے ساتھ پچھلے لان میں۔“ وہ دھیرے سے ہنسا تھا اور مہر کو لگا تھا جیسے اس کے قدموں تلے سے زمین کھسک گئی ہو۔ اس کی پتھرائی ہوئی آنکھیں حنان کے چہرے پہ جم سی گئی تھیں۔ اور اگلے ہی لمحے آنسو قطروں کی صورت اس کی خوب صورت آنکھوں سے پھسلنے لگے تھے۔ یہ منظر اتنا کامل اتنا دل فریب تھا کہ حنان کا دل سچ میں ڈول گیا تھا۔ وہ ان ساحر آنکھوں کا حسن پہلی بار اتنے قریب سے دیکھ رہا تھا اور ان کی تاب لانا اس کے بس کی بات نہ تھی۔

”اُف جان حنان! یہ ظلم نہ کرو مجھ پہ۔“ خمار آلود لہجے میں کہتے وہ اس کی طرف جھکا تو مہر نے تڑپ کے اپنا رخ ایک طرف کر لیا۔ اس کی ریشمی زلفیں حنان کے چہرے کو مس کرتی اس پہ خوشبو سی بکھیر گئی

تھیں۔ بے اختیار حنان کو اپنا دل موم کی طرح پگھلتا محسوس ہوا تھا۔

”مجھے چھوڑ دو۔ میں تم سے بھیک مانگتی ہوں حنان“
مجھے چھوڑ دو۔ ”پھوٹ پھوٹ کے روتی مرنے اپنی آنکھیں سختی سے بند کر لی تھیں۔

اس کی آواز اس کی استدعا اچانک جیسے حنان کے دل کو چھونے لگی تھی۔ اس پہ اثر کرنے لگی تھی۔ مہر کی کلائیوں پہ اس کی گرفت میں خود بہ خود نرمی آگئی تھی۔ اس نے ایک گہری سانس لے کر اس سحر انگیز خوشبو کو اپنے اندر اتارا تھا اور قدرے پیچھے ہٹ کر پہلی بار دل کی پوری آمادگی کے ساتھ ”سستی ہوئی مہر کے ایک ایک نقش کو اپنے اندر اترنے دیا تھا۔

اس کے ریشمی بال کھل کے بکھر چکے تھے۔ عارضوں پہ جھکی بھگی گھنیری پلکیں اور دانتوں تلے دبے یا قوی ہونٹ۔ حنان کے پورے وجود پہ کمندیں سی ڈالنے لگے تھے۔

”یہ سانچے میں ڈھلا مومی وجود تمہاری نفرت کے تو لائق نہیں حنان قاضی۔“ اس کے دل نے دھیرے سے سرگوشی کی تو وہ دل کی اس سرگوشی پہ ایمان لے آیا۔ اس نے مہر کی کلائی پہ سے اپنا دایاں ہاتھ ہٹاتے ہوئے ایک ٹرانس کی سی کیفیت میں اس کے چہرے پہ بکھر آنے والے بالوں کو اپنی انگلیوں سے سمیٹتے ہوئے اس کے گال کو سہلایا تو مہر کی چیخ نکل گئی۔ اس کی چیخ حنان کو خود میں واپس لے آئی۔ اس نے ایک گہری سانس لیتے ہوئے مہر کی دوسری کلائی بھی چھوڑ دی اور پیچھے ہٹ کر کھڑا ہو گیا۔

اس حرکت نے روتی ہوئی مہر پہ جادوئی اثر دکھایا تھا۔ اس نے ایک جھٹکے سے آنکھیں کھولتے ہوئے سامنے دیکھا تھا۔ اور حنان کو خود سے ذرا فاصلے پہ کھڑا دیکھ کے اس کی آنکھیں مارے بے یقینی کے پھیل گئی تھیں۔ وہ دم سادھے چند سیکنڈ اس صورت حال کو سمجھنے کی کوشش کرتی رہی تھی۔ اور پھر بھاگ کر اس کے قریب سے گزرتی کارپٹ پہ گرے اپنے دوپٹے کی جانب لپکی تھی۔

”میرا یہ احسان یاد رکھنا مہراحمہ۔“ دوپٹہ اٹھائے وہ دروازے کی طرف بڑھی ہی تھی کہ حنان کی آواز نے اس کی ریڑھ کی ہڈی میں سنسناہٹ سی دوڑادی۔ اس نے ڈرتے ڈرتے پلٹ کر حنان کی جانب دیکھا تھا۔ وہ اسی جگہ پر کھڑا اسے دیکھ رہا تھا۔ اس نے جھٹ رخ موڑتے ہوئے اثبات میں سر ہلایا تھا۔ اور تیر کی سی تیزی سے دروازہ کھول کے باہر نکل گئی تھی۔ اگلے ہی لمحے حنان کو ساتھ والے کمرے کا دروازہ کھلنے اور بند ہونے کی آواز سنائی دی اور اس کے ارد گرد بکھر افسوں غائب ہو گیا تھا۔

”یہ اچانک مجھے کیا ہوا تھا؟“ اپنی کایا پلٹ پہ وہ حیران تھا۔

”حنان قاضی اور مہراحمہ پہ مہمان؟“ وہ بے یقینی کے عالم میں بڑبڑایا تو اس کا دل بے اختیار قہقہہ لگا کے ہنس پڑا۔

”مہمان نہیں قربان کہو۔ گھائل تو تم بہت پہلے ہی ہو گئے تھے“ آج تو صرف آخری کیل ٹھکی سے حنان قاضی۔ ”اور حنان اس انکشاف پہ حیرت زدہ سا کھڑا رہ گیا تھا۔



”بخار کا زور کچھ ٹوٹا؟“ زیب بیگم نے تسبیح ختم کر کے مہر پہ پھونکتے ہوئے جاشی کی طرف دیکھا تھا جو بے سیدھ پڑی مہر کے ماتھے پہ ٹھنڈے پانی کی پٹیاں رکھ رہی تھی۔ اس کا چہرہ بخار کی حدت کی وجہ سے سرخ ہو رہا اور پونے بے حد سو جے ہوئے تھے۔

”یہ اس کی آنکھیں اتنی سوچی ہوئی کیوں ہیں؟“ زیب نے تشویش سے اس کی آنکھوں کو دیکھا۔

”پتا نہیں امی! مجھے تو خود اتنی پریشانی ہو رہی ہے۔“ جاشی کی نظریں بھی مہر کی آنکھوں پہ جا بکھری تھیں۔

کل رات بڑی عجیب سی بات ہوئی تھی۔ وہ لوگ ایک بجے کے قریب واپس آئے تھے اور جس وقت جاشی نے اپنا کمرہ کھولنا چاہا تھا۔ وہ اندر سے بند تھا۔ اس نے باہر موجود گھر کی چابیوں سے دروازہ کھولا تھا اور اندر

چلی آئی تھی۔ لیکن بیڈ پہ سٹری میٹی مہر کو سوتا دیکھ کے وہ ایک پل کے لیے حیران رہ گئی تھی۔ اس نے آگے بڑھ کے اس کی پیشانی چھوئی تھی۔ جو اچھی خاصی گرم ہو رہی تھی اور پھر وہ اس پہ کمر ڈال کے اپنے کپڑے تبدیل کرنے چلی گئی تھی۔

لیکن صبح جب زیب بیگم، جانشہ کو کالج کے لیے اٹھانے آئی تھیں۔ تو مہر کو بے سدھ پڑا دیکھ کے ان کے ہاتھ پاؤں پھول گئے تھے۔ وہ بخار میں تپ رہی تھی۔ تھوڑی ہی دیر میں حنان کو چھوڑ کے سب ہی گھر والے اس کے گرد جمع ہو گئے تھے۔ صغیر صاحب اپنے ایک ڈاکٹر دوست کو لینے ان کے گھر بھاگے تھے۔

ڈاکٹر نے چیک اپ کے بعد اسے انجکشن لگا کر دوائیاں دی تھیں اور ٹھنڈے پانی کی پٹیاں رکھنے کی تاکید بھی کی تھی۔

ان کی ہدایت پہ عمل کرتے ہوئے جاشی فوراً سے پیسٹر پٹیاں لے کر مہر کے سرہانے پیٹھ گئی تھی اور پریشان حال زیب تسبیح لیے اس پر دعا میں بڑھ بڑھ کر پھونکنے لگی تھیں۔ اس دوران جاشی کے کالج کا ٹائم بھی نکل گیا تھا۔

”جاؤ بیٹا جا کر حنان کو اٹھاؤ ورنہ اسے بھی دیر ہو جائے گی۔“ زیب کی بات پہ جاشی اثبات میں سر ہلاتی اٹھ کر باہر نکل گئی تھی۔ لیکن حنان کو اپنے کمرے سے نکلتا دیکھ کے وہ بیچ راہداری میں ہی رک گئی تھی۔

”تم کالج نہیں گئیں؟“

”نہیں بھائی! مہر کی طبیعت ٹھیک نہیں۔ وہ شدید بخار کی حالت میں ہے، ہوش پڑی ہے۔ ڈیڈی ابھی ڈاکٹر عثمان کو واپس چھوڑنے گئے ہیں۔“

”کیا؟“ حنان اس اطلاع پہ ایک پل کو ساکت رہ گیا تھا۔ پہلی بار اسے مہر احمد سے کسی گئی اپنی کسی زیادتی کا بہت شدت سے احساس ہوا تھا۔

شام تک مہر کا بخار کم ہو گیا تھا۔ لیکن اس کے ہونٹوں پہ لگے خاموشی کے قفل اور چہرے پہ چھائی

عجیب سی ویرانی نے زیب بیگم کو پریشان کر دیا تھا۔

”مہر میری جان۔ اتنی چپ کیوں ہو بیٹا؟“ انہوں نے اس کے بال سہلاتے ہوئے اس کا چہرہ نرمی سے اپنی طرف کیا تو مہر کی خالی آنکھیں ان کے پر شفقت چہرے پہ آنکھیں۔ بے اختیار اس کا دل کل رات خود پہ گزرنے والی قیامت کا ایک ایک پل ماں کو بتانے کے لیے تڑپ اٹھا۔ لیکن حنان کا خوف اتنا شدید تھا کہ وہ اس تڑپ کے باوجود ایک لفظ انہیں نہ بتا پائی۔

ان کے چہرے پہ نظریں جمائے وہ یکایک مارے بے بسی کے پھوٹ پھوٹ کے رو پڑی تو زیب نے بری طرح گھبرا کے اسے خود میں سمیٹ لیا۔

”کیا ہوا ہے مہر؟ کچھ تو بولو بیٹا؟“ مگر ماں کے سینے سے لگتے ہی اس کے آنسوؤں میں مزید شدت آگئی تھی۔

”ای۔ ای۔ ای! مجھے چھوڑ کے مت جائے گا۔ میں مرنے مر جاؤں گی آپ کے بغیر۔“ وہ آنسوؤں کے درمیان اٹکتے ہوئے بولی تو زیب کا متوحش دل تیزی سے ڈوب کر ابھرا۔

”کیا بات ہے مہر؟ حنان نے کچھ کہا ہے تمہیں؟“


اس سے الگ ہوتے ہوئے انہوں نے یونہی حنان کا نام لیا تو مہر رونے لگی۔ خوف زدہ نظروں سے ان کا چہرہ تنکے لگی۔ اسی وقت زیب بیگم کی نظریں مہر کی کلائی سے ٹکرائی تھیں اور ان کا دل دھک سے رہ گیا تھا۔

”یہ کیا ہوا ہے؟“ اس کا ہاتھ تھامتے ہوئے انہوں نے بغور اس کی کلائی پر موجود انگلیوں کے نشان کو دیکھا تھا۔ کسی انہونی کے احساس نے ان کے اندر بہت شدت سے خطرے کی گھنٹی بجانی شروع کر دی تھی۔ انہوں نے جھپٹ کر اس کی دوسری کلائی پکڑی تھی اور وہاں بھی ویسا ہی نشان دیکھ کے ان کی وحشت کے مارے پھیلی آنکھیں مہر کے چہرے پہ آنکھیں تھیں۔ جس کی آنکھوں سے ایک بار پھر سیل رواں جاری ہو گیا تھا۔

”ای۔ ای۔ ای! کل رات حنان میرے کمرے میں۔“

ان کی گود میں منہ چھپائے مہر فقط اتنا ہی کہہ پائی تھی اور

زیب بیگم نے تڑپ کر اپنا کلیجہ تھام لیا تھا۔ انہیں ”قاضی ولا“ کے در و دیوار دھڑ دھڑاتے ہوئے خود پہ گرتے محسوس ہوئے تھے۔



صبح کا زب کا وقت تھا۔ جب فون کی متواتر بیل سے انجم کی آنکھ کھلی تھی۔ انہوں نے ہاتھ بڑھا کر سیل اٹھایا تھا۔ اور اسکرین پر اس وقت زیب کا نمبر دیکھ کے وہ بے اختیار گھبرا گئی تھیں۔ سرعت سے فون کلن سے لگائے وہ اٹھ بیٹھی تھیں۔

”ہیلو زیب! خیر تو ہے؟“ انہوں نے چھوٹے ہی ان کی خیریت دریافت کی تھی۔

”آپا! اگر آپ میرا براہوامہ نہیں دیکھنا چاہتیں تو آ کر اپنی امانت لے جائیں۔“ دوسری طرف سے زیب کی بھاری آواز ان کے کانوں سے ٹکرائی تو انجم پریشان ہو گئیں۔

”کیا کہہ رہی ہو؟“ لیکن زیب کی اچانک بلند ہونے والی سسکیوں نے ان کا دل بند کر دیا تھا۔ انہوں نے گھبرا کر ایک نظر سوئے ہوئے ابراہیم صاحب پر ڈالی تھی۔ اور اٹھ کر تیز قدموں سے کمرے سے باہر نکل آئی تھیں۔

”زیبی! کچھ تو بولو؟ آخر ہوا کیا ہے؟“ اپنے پیچھے دروازہ بند کرتے ہوئے ان کا حوصلہ جواب دینے کو تھا۔ ”آپا! حنان نے میرے ساتھ زبردستی کرنے کی کوشش کی ہے۔“ اور انجم کی آنکھیں مارے بے یقینی کے پھٹنے کو آگئی تھیں۔

”کیا؟“ انہوں نے اپنے کانپتے وجود کو سنبھالنے کے لیے بے اختیار دیوار کا سہارا لیا تھا۔

”ہاں آپا۔“ زیب نے بے اختیار سسکی لی تھی۔ اور پھر یونہی روتے ہوئے وہ میر کی زبانی سنی گئی ساری تفصیل ان کے گوش گزار کرنے لگی تھیں۔ جسے سنتے ہوئے انجم اپنا سر تھامے وہیں راہداری میں بیٹھ گئی تھیں۔

”آپا! آپ کو اللہ کا واسطہ ہے۔ اگر آپ کو میری

اور میری بچی کی ذرا سی بھی پرواہ ہے تو جتنی جلدی ہو سکے یہاں آ کر میر کو لے جائیں۔ چاہے نموز مانے یا نہ مانے۔ وہ آپ کے ساتھ آئے یا نہ آئے۔ آپ بس میر کو یہاں سے لے جائیں۔“ بات کرتے کرتے وہ بے اختیار پھوٹ پھوٹ کے رو پڑیں تو انجم کے اپنے آنسو بہہ نکلے۔ وہ اپنی مصیبت کی باری بہن پہ نموز کی حقیقت کا پہاڑ کیسے توڑتیں بھلا؟

”تم نے صغیر کو یہ بات بتائی؟“ انہوں نے لرزتے لہجے میں سوال کیا تو زیب کی آواز میں سراسیمگی پھیل گئی۔

”نہیں آپا! میں نے کسی کو کچھ نہیں بتایا اور نہ ہی آپ بھائی جان سے اس بھانک واقعہ کا ذکر کیجئے گا۔ یہ تو وہ طوفان ہے کہ اگر اٹھ کھڑا ہو تو پھر کسی چیز کسی رشتے کو نہیں چھوڑے گا۔ کیونکہ حنان نے تو باپ کے سامنے ہر حال میں مکر جانا ہے اور میری بچی بچی ہو کر بھی ہر سو روا ہو جائے گی۔ صغیر کتنے ہی اچھے کیوں نہ ہوں۔ لیکن اتنا بڑا الزام اپنے بیٹے پہ کسی طور برداشت نہیں کریں گے۔ وہ تو میر کی دوبارہ بھی شکل نہیں دیکھیں گے۔ پھر جائشہ ’نورہ‘ حنان ان کا بھائی ہے۔ میرا تو پورا گھرانہ بکھر جائے گا آپا!“ اور انجم کا دل بہن کی بات سن کر کانپ اٹھا تھا۔

”صحیح کہہ رہی ہو۔ بالکل صحیح کہہ رہی ہو۔“ انہوں نے خوفزدہ ہو کر آنسو پونچھے تھے۔ ”میں کچھ کرتی ہوں۔ تم پریشان مت ہونا اور مہو کو ایک لمحے کے لیے بھی اکیلے مت چھوڑنا۔ سنا تم نے؟“


”میں ہر لمحہ اس کے ساتھ ہوں آپا۔“ زیب کی یقین دہانی پر انہوں نے بے چینی سے اپنی پیشانی مسلی تھی۔

”میں ابراہیم سے صبح بات کرتی ہوں۔ تم میرے فون کا انتظار کرنا۔“

”آپا! جو بھی کیجئے گا۔ بس جلدی کیجئے گا۔“ زیب کی آواز پھر بھگنے لگی تھی۔

”تم، تم فکر مت کرو۔“ اور زیب نے رابطہ منقطع

کر دیا تھا۔
انجم نے ہاتھ میں پکڑے فون کو بے جان نظروں سے دیکھتے ہوئے ایک طرف ڈال دیا تھا اور نڈھال سے انداز میں اپنا سر دونوں ہاتھوں میں تھام لیا تھا۔ وہ اس مسئلے کو کیسے حل کریں؟ ان کی سمجھ سے بالاتر تھا۔



زیب حاجت کے نفل بڑھ کر انھیں تو اپنے پیچھے حنان کو کھڑا دیکھ کے بے اختیار چونک گئیں۔ اس کی صورت ان کے تن بدن میں آگ لگا گئی تھی مگر انہوں نے کمال حوصلے سے خود پہ قابو پاتے ہوئے اپنی نظروں کا زاویہ بدل لیا تھا۔

”مجھے آپ سے کچھ بات کرنی ہے۔“ ان کے چہرے پہ نگاہ جمائے حنان ایک پل کے لیے رکا تھا۔
”میں ہر سے شادی کرنا چاہتا ہوں۔“ ان کی سوالیہ نظروں کے جواب میں وہ بنا کسی ہچکچاہٹ کے پرسکون اور دو ٹوک الفاظ میں بولا تو زیب اس کی دیدہ دلیری پہ اسے دیکھ کر رہ گئیں۔

”تمہارا دماغ تو خراب نہیں ہو گیا؟“ ان کا چہرہ تیزی سے سرخ ہوا تھا۔

”کیوں آپ کو اس کی شادی نہیں کرنی کیا؟“ ان کی ناگواری کی پروا کیے بنا وہ اسی سکون سے بولا تو زیب کو اپنا ضبط چھوٹا محسوس ہوا۔

”مجھے اس کی شادی کرنی ہے یا نہیں۔ لیکن تمہارا میری بیٹی سے کوئی رشتہ نہیں جڑ سکتا۔“ وہ انگلی اٹھائے عرصے سے بولیں تو حنان کی پیشانی پہ بل پڑ گئے۔
”کیوں؟“

”کیا تم وہ سب کچھ بھول گئے ہو جو آج تک اس کے ساتھ کرتے رہے ہو؟ اور آج تم میرے سامنے کھڑے ہو گئے ہو اس سے شادی کا ارادہ لے کے۔ کیا سوچ کر تم نے مجھ سے یہ بات کی ہے۔ ہاں۔؟“ زیب کا غصہ سے برا حال تھا۔

”سیدھی سی بات ہے۔ اچھی لگنے لگی ہے وہ مجھے۔“ ان کی اتنی کھری کھری کے باوجود وہ بے نیازی

سے کندھوں کو خفیف سی جنبش دیتے ہوئے بولا تو زیب کو اس کی اس درجہ ڈھٹائی اور جرات گنگ کر گئی۔

”تمہیں احساس بھی ہے کہ تم کس سے اور کیا بات کر رہے ہو؟“ اس کی طرف دیکھتی وہ بے یقین لہجے میں بولی تھیں۔

”لڑکی کی ماں سے نہیں کہوں گا تو کس سے کہوں گا؟“ وہ دہر دہر بولا۔

”ٹھیک ہے۔ لڑکی کی ماں ہوں نا میں تو مجھے تمہارا رشتہ قبول نہیں حنان قاضی۔“ اس کی طرف دیکھتی وہ سرد لہجے میں بولیں تو حنان کی آنکھوں میں غصہ پھیل گیا۔

”تو آپ مجھ سے پرانے بدلے نکالیں گی؟“
”میں تمہیں اس لائق بھی نہیں سمجھتی حنان!“
زیب نے پرسکون لہجے میں جواب دیا۔ ان کی یہ کاری ضرب حنان کے پورے وجود میں چنگاریاں سی بھڑکنی۔
”بہت بڑی بات کہہ گئی ہیں آپ۔ لیکن ایک بات یاد رکھیے گا مسز صغیر۔ میں اپنی ضد کا بہت پکا ہوں۔ جب وہ مجھے بری لگتی تھی تو دنیا کی کوئی طاقت اس کے وجود کو مجھ سے نہیں منوا سکتی تھی۔ آپ تو خود بھی اس تجربے سے گزری ہیں نا ساری عمر۔“ وہ ٹیک لخت کاٹ دار انداز میں مسکرایا تو زیب بیگم کی مٹھیاں بھینچ گئیں۔
”اور اب جبکہ وہ حیرت انگیز طور پہ مجھے اچھی لگنے لگی ہے۔ تو یقین مانیں دنیا کی کوئی طاقت اسے مجھ سے دور نہیں کر سکتی۔ اس لیے میرا مشورہ ہے مسز صغیر اس لڑکی کو میری ضد مت بنائیں۔“ ان کی آنکھوں میں دیکھتے ہوئے حنان نے سرد لہجے میں اپنی بات مکمل کی۔ زیب کے لبوں پہ عجیب سی مسکراہٹ پھیل گئی۔

”دنیا کی کوئی طاقت نہ سہی، لیکن اوپر والے کی طاقت تو تمہیں روک ہی سکتی ہے نا۔ مہر تمہارا نصیب نہیں بن سکتی۔“

”آپ مجھے چیلنج کر رہی ہیں؟“ ان کی مسکراہٹ ان کا پرسکون انداز حنان کو کھولا گیا تھا۔

”نہیں! سمجھا رہی ہوں۔“

نے سختی سے منع کیا ہے۔“

”پھر اب؟“ اور انجم، ابراہیم صاحب کا اشارہ سمجھ کے، ایک گہری سانس لے کر رہ گئیں۔

”یہی تو میں بھی سوچ رہی ہوں ابراہیم! کہ اب ہم کیا کریں گے؟“

”تمہیں زیب کو ساری حقیقت بتا دینی چاہیے انجم۔ ہم مہر کی زندگی تباہ نہیں کر سکتے۔“ ابراہیم ملک دو ٹوک لہجے میں بولے تو انجم کے چہرے پہ بے بسی پھیل گئی۔

”سوچا تو میں نے بھی یہی تھا کہ اپنی بہن سے کچھ نہیں چھپاؤں گی۔ اسے صاف صاف بتا دوں گی کہ ہنی ہماری مہر کے لائق نہیں۔ وہ مہر کا یہ بے معنی رشتہ توڑ کر اس کے لیے کوئی اچھا سا لڑکا دیکھ لے۔ لیکن اب یہ ممکن نہیں رہا ابراہیم۔ وہ بہت پریشان ہے۔ وہ تو یہ تک کہہ رہی تھی کہ چاہے ہنی آئے یا نہ آئے۔ مانے یا نہ مانے، ہم خود آکر مہر کو وہاں سے لے جائیں۔“

”ایسا کیسے ہو سکتا ہے انجم؟ ہم یہ سب کیسے کر سکتے ہیں بھلا؟“ ان کی بات سن کے ابراہیم صاحب تشویش میں مبتلا ہو گئے تھے۔ تب ہی ملازمہ معذرت کے ساتھ اندر چلی آئی تھی۔

”سراسیم سر آئے ہیں۔“ اور ابراہیم ملک کی آنکھوں میں چنگاریاں سی اڑنے لگی تھیں۔

”اس کی اتنی جرات!“ وہ آندھی طوفان کی طرح اٹھ کر دروازے کی جانب بڑھے تھے اور انجم ہر اسال سی ان کے پیچھے لپکی تھیں۔ ان کی منتوں کے باوجود ابراہیم صاحب نے لاؤنج میں کھڑے سیم کو جا کر اس کے گریبان سے جکڑ لیا تھا۔

”تمہاری ہمت کیسے ہوئی میرے گھر میں قدم رکھنے کی؟“ کھا جانے والی نظروں سے اسے گھورتے ہوئے انہوں نے اسے زوردار جھٹکادیا تھا اور انجم نے دہل کر اپنا کلیجہ تھام لیا تھا۔

”مجھے معاف کر دیں بابا!“ ان کے چہرے کو تکتے ہوئے وہ دھیرے سے بولا تو ابراہیم ملک کا غصہ دوچند ہو گیا۔

”ٹھیک ہے پھر۔ آپ بھی ایک بات سمجھ لیں۔ مہر اگر میرا نصیب نہیں بن سکتی تو پھر کبھی کسی اور کا نصیب بھی نہیں بنے گی۔“ پنٹ کی جیبوں میں ہاتھ ڈالتا ایک تخت کھڑے ہوئے لیکن سر دلہجے میں کہتا، وہ باہر کی طرف بڑھ گیا تھا۔ اور پیچھے کھڑی زیب کی آنکھوں میں پہلی بار اپنے ہاتھوں کے پالے اس لڑکے کے لیے نفرت پھیل گئی تھی۔ انہوں نے مہر سے اس گفتگو کا کوئی ذکر نہیں کیا تھا۔ وہ اسے مزید خوف زدہ نہیں کرنا چاہتی تھیں۔



ناشتے کی میز پر انجم کتنی ہی دیر سے یونہی چپ چپ سی بیٹھی تھیں۔ انہیں یوں خاموشی سے ہاتھ پہ ہاتھ رکھے بیٹھا دیکھ کر ابراہیم صاحب نے اخبار سے نظریں ہٹاتے ہوئے ان کی جانب دیکھا تھا۔

”کیا بات ہے تم ناشتہ کیوں نہیں کر رہیں؟“

”آپ کو پتا ہے ابراہیم۔ آج صبح ساڑھے چار بجے کے قریب زیب کا فون آیا تھا۔“ انہوں نے شوہر کی طرف دیکھتے ہوئے کہا۔

”خیر تو تھی؟“ ابراہیم صاحب کے چہرے پہ پریشانی پھیل گئی۔

”اس نے مجھ سے فوری طور پہ مہر کی رخصتی کے لیے کہا ہے۔“ انجم نے دھیرے سے بتایا تو ابراہیم ملک حیرت سے ان کا چہرہ دیکھنے لگے۔

”اس نے ساڑھے چار بجے یہ کہنے کے لیے فون کیا تھا؟“

”جی۔ وہ بہت زیادہ رو بھی رہی تھی۔ شاید اس کے گھر میں کوئی مسئلہ ہو گیا ہے۔“ انجم نے ڈھکے چھپے لہجے میں بتایا۔

”تم نے پوچھا نہیں اس سے کیا ہوا ہے؟“ ابراہیم صاحب نے پریشانی سے سوال کیا۔

”بہت پوچھا۔ لیکن اس نے کچھ نہیں بتایا۔ صغیر سے بھی اس معاملے میں کوئی بھی بات کرنے سے اس

”معاف؟ اور وہ بھی ایک زانی کو؟ نو تیور۔“ انہوں نے اسے دور دھکیلا تو سیم پیچھے گرتے گرتے بچا۔ ”اور تمہیں یہ معافی یاد آئی کیسے؟ اکاؤنٹ بند ہو گیا اس لیے؟“

انہوں نے استہزائیہ نظروں سے اس کی طرف دیکھا تو اس انکشاف نے دروازے میں کھڑی انجم کو حیران کر دیا۔ وہ اتنا بڑا قدم اٹھا چکے تھے اور انہیں بتایا تک نہ تھا۔

”آپ نے میرا اکاؤنٹ بند کروا دیا ہے؟“ سیم نے انجان بننے کی ایکٹنگ کرتے ہوئے باپ کی طرف دیکھا۔

”یہ ڈرامہ کسی اور کے سامنے جا کر رہ جاؤ۔“ ابراہیم ملک نے کان پہ سے مکھی اڑائی تھی۔

”میں سچ کہہ رہا ہوں بابا! مجھے اس بارے میں کوئی علم نہیں۔“ اس کی دہائی پہ ابراہیم صاحب کی تیز نظریں اس کے چہرے پہ آنکھری تھیں۔

”تو ٹھیک ہے اب جان لو۔ میں تمہیں اپنی ساری دولت اور جائیداد سے عاق کرنے والا ہوں اور اسی لیے میں نے تمہارا اکاؤنٹ بند کروا دیا ہے۔“ اور سیم کا دل تیزی سے ڈوب کر ابھرا تھا۔ مگر اس نے اپنے چہرے پر کسی قسم کی گھبراہٹ نہیں آنے دی تھی۔

”وہ آپ کی ملکیت“ آپ کی چیز ہے۔ آپ جو چاہیں وہ فیصلہ لیں۔ میں آپ کو کچھ نہیں کہوں گا۔ مگر پلیرز پلیرز ایک بار مجھے معاف کر دیں بابا! میں اتنی راتوں سے سو نہیں سکا ہوں!“

ان کی طرف دیکھا وہ دھیرے سے آگے بڑھا تھا اور انجم نے اپنی سسکی کا گلا گھونٹنے کو لبوں پر تیزی سے دوپٹہ رکھ لیا تھا۔ یہ ان کی اکلوتی اولاد انہیں کس دوراے پر لے آئی تھی؟

”میں اپنے مجرم کو تو معاف کر سکتا ہوں۔ مگر اپنے اللہ کے مجرم کو معاف کرنے کی جرات نہیں کر سکتا۔ اس لیے بہتری اسی میں ہے کہ تم یہاں سے چلے جاؤ سیم۔“ بات کرتے کرتے ابراہیم صاحب اس کی طرف سے رخ موڑ گئے تھے۔ سیم تیزی سے ان کے قدموں

میں آگرا۔

”پلیز بابا! یوں مت کہیں۔ میں آپ لوگوں کے بغیر زندگی گزارنے کا تصور بھی نہیں کر سکتا۔ میں سیم نہیں آپ کا شہروز ہوں۔ مجھے معاف کر دیں بابا۔ میں... میں پھر دوبارہ یہ حرکت کبھی نہیں کروں گا۔“ ان کی ٹانگوں سے لپٹے اس کی اداکاری عروج پہ تھی اور انجم کے آنسو تھے کہ رکنے میں نہیں آرہے تھے۔ وہ بے تابی سے شوہر کی جانب بڑھی تھیں۔

”پلیز ابراہیم! معاف کر دیں نا۔“ ان کے بازو پہ ہاتھ رکھے وہ لجاجت سے گویا ہوئی تھیں۔ ابراہیم صاحب نے ایک نظر ان کی برستی آنکھوں کو دیکھا تھا اور نظروں کا زاویہ بدل لیا تھا۔

”ایک شرط ہے۔“ وہ بے تاثر آواز میں بولے تو سیم کو لگا جیسے اس کی مشکل آسان ہو گئی ہو۔ وہ خوشی سے اٹھ کھڑا ہوا۔

”مجھے آپ کی ہر شرط قبول ہے بابا۔“ زیادہ سے زیادہ وہ سوزی کو چھوڑنے کی بات کرنے والے تھے۔ اور یہ تو وہ پہلے سے ہی جانتا تھا۔

”ہم تینوں اگلی کسی بھی فلائٹ سے پاکستان جا رہے ہیں۔“ اس کی طرف رخ موڑتے ہوئے انہوں نے قطعی لہجے میں سیم کے سامنے وہ شرط رکھی تھی جس کے بارے میں اس نے گمان بھی نہ کیا تھا۔ وہ ایک ٹک انہیں دیکھا رہ گیا تھا۔ کسی اگر مگر کی گنجائش بچی ہی نہ تھی اس کے پاس۔

”ٹھیک ہے۔“ ہتھیار ڈالنے کے سوا اس کے پاس کوئی چارہ نہ تھا اور ساکت کھڑی انجم کو لگا تھا جیسے کوئی معجزہ رونما ہو گیا ہو۔ جس نے لمحوں میں ان کی ہر اذیت، ہر پریشانی کا مداوا کر دیا تھا۔ ان کا بیٹا ان کی آنکھوں کی ٹھنڈک کمرابی کے راستے سے لوٹ آیا تھا۔ وہ اپنی بہن اور بھانجی کے سامنے رسوائی اور جگ ہنسائی سے بچ گئی تھیں، انہیں یقین نہیں آرہا تھا۔

”انجم۔“ سیم کے اپنے کمرے میں جاتے ہی ابراہیم ملک نے بیگم کو پکارا تھا۔

”ہم جب تک پاکستان نہیں پہنچ جاتے تم شہروز

سے رخصتی یا میرے یہاں سے کاروبار سمیٹنے کا ذکر بالکل مت کرنا۔“ اور انجم نے انہیں دیکھتے ہوئے اثبات میں سر ہلادیا تھا۔ شروز اگر ان کا بیٹا تھا تو وہ اس کے باپ تھے۔ اسے راہ راست پہ کیسے لانا تھا؟ وہ اچھی طرح سے سمجھ چکے تھے۔

حنان والے واقعے کو گزرے محض تین دن ہی ہوئے تھے۔ جب انجم نے فون کر کے زیب کو اپنی آمد کی خوش خبری سنا دی تھی۔ ان دونوں کے ساتھ ہنی کی آمد کاسن کے زیب بے اختیار سجدہ شکر میں گر گئی تھیں۔ ان دو سوا دو سالوں میں ہنی کی ذات سے پیدا ہونے والا ہر خدشہ، ہر گلہ خود بہ خود دور ہو گیا تھا۔ وہ اپنے ماں باپ کے ساتھ ان کی بیٹی کو عزت کے ساتھ رخصت کروانے کے لیے آرہا تھا۔ انہیں اور کچھ بھی نہیں چاہیے تھا۔

انہوں نے یہ خوش خبری مہر کو سناتے ہوئے فی الوقت رخصتی کی بات کو خود تک محدود رکھنے کی تاکید کی تھی۔ وہ اس چھپے ہوئے نکاح کو آخری وقت حنان کے علم میں نہیں لانا چاہتی تھیں۔



نجانے کتنی بے خواب اور سہمی ہوئی راتوں کے بعد مہر کو آج سکون کی نیند نصیب ہوئی تھی۔ وگرنہ جاشی کے برابر میں ہوتے ہوئے بھی وہ ساری ساری رات ڈر کے مارے جاگتی رہتی تھی۔ ان تین دنوں میں اس کی ماں نے اس کے گرد یوں حصار باندھا تھا کہ حنان کی صورت بھی اسے دوبارہ نظر نہیں آئی تھی۔ مگر اس کے باوجود اس کا دل ہر شے سے اچاٹ ہو گیا تھا۔ وہ بالکل چپ سی ہو گئی تھی۔ بخار ٹوٹ جانے کے بعد بھی وہ جاشی کے کمرے کی چار دیواری سے نکلنے کو تیار نہ تھی۔ اس کا اپنا کمرہ اس دن سے خالی پڑا تھا۔ مہر کو وہاں جانے کا سوچ کر ہی وحشت ہونے لگتی تھی۔ لیکن اب جب سے اس نے ہنی کی آمد کا سنا تھا۔ اس کے وجود پہ چھلایا جمود ٹوٹ سا گیا تھا۔ رات شکرانے کے نوافل ادا کرنے کے بعد اس نے اتنے دنوں میں

پہلی بار رغبت سے کھانا کھایا تھا اور پھر اس کے بعد وہ سونے کے لیے لیٹ گئی تھی۔ مگر خلاف معمول نہ وہ ڈری تھی اور نہ خالی الذہنی کے عالم میں درو دیوار کو تکتی ہولتی رہی تھی۔ بلکہ وہ چند ہی لمحوں میں بڑی گہری اور پرسکون نیند سو گئی تھی۔ نتیجتاً اس کی آنکھ اپنے پرانے معمول کے مطابق فجر کے وقت کھل گئی تھی۔ اس نے بڑی دل جمعی سے اٹھ کر نماز فجر ادا کی تھی۔

نماز پڑھ کے اس کے دل کو بے حد سکون ملا تھا اور اسی سکون بھری کیفیت میں اس کا دل اوس میں بھیگی نرم گھاس پہ چل قدمی کے لیے پھل اٹھا تھا۔ وہ بلا ارادہ ہی اٹھی تھی اور دروازہ کھول کے کمرے سے باہر نکل آئی تھی۔

باہر ہر سو مکمل خاموشی تھی۔ زیب بیگم کے کمرے کی لائٹ بھی بند ہو چکی تھی۔ شاید وہ نماز پڑھ کے دوبارہ لیٹ گئی تھیں۔ رہا حنان تو وہ تو اس وقت اٹھنے کا عادی ہی نہیں تھا۔ سو مہراطمینان سے قدم اٹھاتی نیچے چلی آئی تھی اور داخلی دروازہ کھول کے باہر لان میں نکل آئی تھی۔

وہ پاؤں میں پستی چل اتار کے نرم ٹھنڈی گھاس پہ شہلنے لگی تھی اور اسی وقت حنان اپنے کمرے میں کھڑکی کے پردے برابر کرنے کے ارادے سے آگے بڑھا تھا۔

رات ہنی کی آمد کاسن کے وہ اتنا بد مزہ ہوا تھا کہ کھانا چھوڑ کر اپنے دوستوں کی طرف نکل گیا تھا اور پھر وہیں ان کے درمیان ساری رات گزار کے وہ ابھی تھوڑی دیر پہلے گھر لوٹا تھا۔ وہ سونے کے ارادے سے کھڑکی کے پردے برابر کرنے کو آگے آیا تھا۔ اور تبھی اس کی نظر لان میں شہلنتی مہر پہ پڑی تھی۔ اس کی اتنے دنوں کی فرسٹریشن عود کر آئی تھی۔ وہ ایک جھٹکے سے پردہ چھوڑ کر پلٹا تھا اور لمبے لمبے بھرتا ہر نکل آیا تھا۔

”اچھا وقت ہے اپنی پناہ گاہ سے نکلنے کا۔“ اور اپنے دھیان میں شہلنتی مہر کو لگا تھا جیسے کسی نے اس کی روح قبض کر لی ہو۔ وہ اتنی وحشت زدہ ہوئی تھی کہ اس میں

پیچھے پلٹ کر دیکھنے کی بھی ہمت نہ رہی تھی۔
 ”تم نے سوچا ہو گا کہ حنان تو سو رہا ہو گا مگر۔۔۔“
 ادھر مرصاحبہ نے قدم باہر نکالا اور ادھر۔۔۔ وہ
 قصداً بات ادھوری چھوڑ کے ہنسا۔ مہرنے بھاگ کر
 وہاں سے اندر جانے کی کوشش میں جونہی قدم
 برہائے حنان نے تیزی سے آگے بڑھ کے اس کا
 راستہ روک لیا۔

”اول ہوں۔ اتنی جلدی بھی کیا ہے؟“ مہر کے فق
 ہوتے چہرے پہ نگاہ جمائے وہ بھرپور انداز میں مسکرایا۔
 ”پتا ہے تمہارے اس خوب صورت چہرے پہ
 کبھی یہ خوف دیکھنے کی میں نے بڑی تمنا کی تھی۔ مگر
 آج جب یہ پھیلا ہے تو یقین مانو ذرا اچھا نہیں لگ رہا۔
 جانتی ہو کیوں؟“ وہ ایک قدم آگے آیا تو مہر کتنے ہی قدم
 پیچھے ہٹ گئی۔

”کیونکہ تمہارے معاملے میں یہ دل اچانک ہی
 میرے مقابل ڈٹ گیا ہے۔ محبت ہو گئی ہے مجھے تم
 سے مہراحمہ!“ اس پر نظریں جمائے وہ گہیرے لہجے میں
 بولا۔ مہر کی آنکھیں مارے بے یقینی کے پھیل سی

گئیں۔
 ”یقین نہیں آ رہا نا۔ کوئی بات نہیں۔ اپنی ماں
 سے جا کے پوچھو۔ ہاتھ مانگا ہے میں نے تمہارا۔“ اور
 مہر کو لگا تھا جیسے اس کے اعصاب پہ کوئی بم آگرا ہو۔
 ”تمہاری ہمت کسے ہوئی؟“ اتنی دیر میں پہلی بار
 اس کے ہونٹوں نے جنبش کی تھی۔

”یہی سوال اس دن تمہاری ماں نے بھی پوچھا تھا۔
 خاصا تفصیل سے جواب دیا تھا میں نے انہیں
 تمہارے لیے اتنا ہی جاننا کافی ہے کہ اس روز کے بعد
 سے بھاگنی ہو تم مجھے اور جو چیز حنان قاضی کو بھا جائے
 وہ بھلا کہیں اور کسے جاسکتی ہے؟“ اس کی طرف دیکھتا
 وہ دھیرے سے مسکرایا تو مہر کی آنکھوں میں پھیلی بے
 یقینی نفرت میں ڈوب گئی۔

”میں کوئی چیز نہیں ہوں حنان قاضی! جو تم جیسا
 گندہ آدمی مجھے اٹھا کر اپنے کمرے میں سجالے گا۔ میں
 تم سے نفرت کرتی ہوں شدید نفرت! اپنے اندر کی

ہوس کو محبت کا نام دے رہے ہو۔ تمہیں تو ڈوب کر مر
 جانا چاہیے۔“

”تمہیں پتا ہے مہراحمہ۔ تمہارا یہ گریز یہ نفرت۔
 میری ضدی طبیعت کو اور بھی تمہاری جانب مائل کر
 رہا ہے۔ اب تو اگر تم سے محبت نہیں بھی ہے۔ تب
 بھی شادی تو تم سے ہی کرنی ہے مجھے۔“ وہ عجیب
 سے سرد اور قطعی لہجے میں گویا ہوا تھا۔

اس کے انداز نے بے اختیار مہر کو اس بات کا
 احساس دلایا تھا کہ کیوں نہ ب اس کے نکاح کی خبر کو
 آخری وقت تک حنان سے چھپانا چاہتی تھیں۔ وہ اتنی
 کمینگی پہ اترا ہوا تھا کہ کچھ بھی کر سکتا تھا۔
 ”بھول ہے تمہاری۔ ایسا کبھی نہیں ہو گا۔“ مہر
 دوبار بولی تھی۔


”آج تو بہت ہمت آگئی ہے۔ کس کا زعم ہے جان
 حنان! کہیں ڈیر ہنی کا تو نہیں؟“ اس کی آنکھوں میں
 دیکھتا وہ استہزائیہ انداز میں مسکرایا تو مہر بے اختیار
 خاموش ہو گئی۔ اس کا سہا ہوا دل اندر ہی اندر مزید سہم
 گیا۔

”ایک بات یاد رکھنا مہر۔ اس بار اگر تم مجھے اس
 شخص کے ارد گرد نظر آئیں۔ تو میں تمہارا تو نہیں
 البتہ اس کا حلیہ بگاڑ کے رکھ دوں گا!“ انگلی اٹھائے وہ
 اچانک تنہی انداز میں بولا تو مہر کی سانس ایک پل کو
 رک سی گئی۔

”تم مجھے پابند نہیں کر سکتے۔“ نے گرتے حوصلے کو
 سنبھالے اس نے ہمت سے اس کی طرف دیکھا تھا۔
 ”پابند تو تمہارا باپ بھی ہو گا۔ یقین نہ آئے تو آنا
 کر دیکھ لینا۔“ اور مہر اسے چشمکیں نظروں سے دیکھتی
 دوسری طرف سے نکل کے تیز قدموں سے اندر کی
 جانب بڑھ گئی تھی۔ صد شکر تھا کہ اس نے مہر کو جانے
 دیا تھا۔

کمرے کی محفوظ چار دیواری میں پہنچ کر اس نے
 اپنے پیچھے دروازہ مضبوطی سے بند کیا تھا اور اپنے
 لرزتے وجود کو سنبھالے وہیں کاربٹ پہ بیٹھ گئی تھی۔
 ”کہاں ہیں آپ ہنی! پلیز جلدی آجا میں۔“ کھٹنے

پہ پیشانی نکائے وہ بے آواز سک انھی تھی۔



کیے اس کے عین مقابل ٹانگ بر ٹانگ جما کر بیٹھ گیا تھا۔ اس کی یہ بد تمیزی عمروز کا خون کھولا گئی تھی۔ دونوں کی نگاہیں پل بھر کو ایک دوسرے سے ٹکرائی تھیں۔ اور دونوں پہ ہی ان کی ناگواری اور بے زاری واضح ہو گئی تھی۔

”اچھا تو زیب اور صغیر میرے خیال میں اب وہ وقت آگیا ہے۔ جب ہمیں اپنے بچوں کے رشتے کو اس کے منطقی انجام تک پہنچانا چاہیے۔“

ابراہیم ملک کی آواز پر ان دونوں کی نظریں ایک دوسرے سے ہٹ کر ان کی طرف اٹھی تھیں۔ مکران کی بات کے اختتام تک دونوں کے ہی رنگ بدل گئے تھے۔ عمروز کی رنگت فق۔ جبکہ حنان کے چہرے پہ نا سمجھی بھری الجھن آٹھری تھی۔

”میں اس جمعے کو مہر کی رخصتی چاہتا ہوں۔“ اور حنان کو لگا تھا جیسے گھر کی چھت اس کے سر پہ آگری ہو۔ وہ پاگلوں کی طرح آنکھیں پھاڑے اپنے سامنے طے ہوتی ضروری باتوں کو سن رہا تھا۔ چند ہی لمحوں میں کمرہ مبارک سلامت کی خوشیوں بھری پکار سے بھر گیا تھا۔ مہراحمہ بچپن سے عمروز ابراہیم کے نکاح میں تھی۔ اسے یقین نہیں آ رہا تھا۔ نوریہ جانشہ کی بے یقینی بھی عروج تھی۔ سب بے تحاشا خوش تھے۔ سوائے ان دونوں لڑکوں کے۔ وہ دونوں ایک دوسرے کے مقابل ہو کے بھی اس پل ایک ہی صدمے سے دوچار تھے۔ اچانک ملنے والی ہار کا صدمہ۔

فرق صرف اتنا تھا کہ ایک مہراحمہ کو کھو کر ہارا تھا۔ اور دوسرا اسے پا کر ہارا تھا۔



”آپ میرے ساتھ ایسا کیسے کر سکتے ہیں؟“ اپنے کمرے میں تنہائی ملتے ہی عمروز ماں باپ پہ پھٹ پڑا تھا۔ اس کے ہاتھ پاؤں اپنے ہی لالچ کے ہاتھوں بندھے تھے۔ وہ اس لمحے مکمل طور پر بے بس تھا۔

”کیوں تمہاری شادی نہیں کرنی ہمیں؟“ اس کے برعکس ابراہیم ملک بالکل پرسکون تھے۔

اگلے چار پانچ دن بڑی تیزی سے گزرے تھے اور عمروز ابراہیم پورے سوا دو سال بعد ایک بار پھر وہیں آ پہنچا تھا۔ جہاں کے نام سے بھی اسے چر تھی۔ یہاں تک آنے کے لیے اس نے سوزی کو کیسے قائل کیا تھا یہ صرف وہی جانتا تھا۔ مگر اس کا اپنا دل اپنے باپ کی طرف سے بری طرح کھٹک گیا تھا۔ ان کا یوں اسے پاکستان لانا ہرگز بے مقصد نہ تھا۔

زیب کے گھر میں اس کا پہلے کی طرح بھرپور استقبال ہوا تھا۔ وہ اس سے اتنی ہی بھرپور محبت سے پیش آئی تھیں۔ جس طرح ہمیشہ آتی رہی تھیں۔ رہی مہر تو اس کی نظریں پہلے بھی اس کے سامنے جھکی رہتی تھیں اور اب بھی جھکی ہوئی ہی تھیں۔ مگر اس کا چہرہ اس کی اندرونی خوشی کی عکاسی آئینہ بن کے کر رہا تھا۔ وہ اس تمام عرصے میں پہلے سے بڑھ کر پیاری ہو گئی تھی۔ اتنی جاذب نظر کہ ایک پل کو تو سیم بھی ٹھٹھک کر اسے دیکھنے پر مجبور ہو گیا تھا۔ اس کی نظروں کے ارتکاز نے مہر کے دل کی دھڑکنوں میں ارتعاش سا پہا کر دیا تھا۔ ہنی کی ذات سے جڑے اس کے سارے شکوے، ساری منفی سوچیں اپنے آپ مٹ گئی تھیں اور اس کی ذات پہ ان دو سالوں سے چھائے مایوسی کے بادل چھٹ کر کہیں دور چلے گئے تھے۔ وہ انجم کے بازو کے گھیرے میں کتنی ہی دیر شاداں اور پرسکون بیٹھی مسکراتی رہی تھی۔

کھانے کے بعد جس وقت کافی کا دور چلا تھا۔ تب حنان نے گھر میں قدم رکھا تھا۔ اس کے چہرے پہ نظر پڑتے ہی انجم کی بھنوس تن گئی تھیں۔ ان کا بس نہیں چل رہا تھا کہ وہ بھری محفل میں اس کے چہرے پر سے شرافت کا یہ نقاب نوچ لیں۔ اس کے بد دلی سے کیے گئے سلام کا جواب انہوں نے اس سے بڑھ کر سرد مہری سے دیا تھا۔ جبکہ عمروز سے اس نے اس تکلف کی بھی زحمت نہیں کی تھی۔ وہ اسے مکمل طور پہ نظر انداز

”آپ لوگ جانتے ہیں۔ میں اس لڑکی سے شادی نہیں کرنا چاہتا۔“ ان کی طرف دیکھتے ہوئے اس نے پہلی بار اپنی اس آنکھ مچولی کو زبان دی تھی۔

”ہم کیسے جان سکتے ہیں؟ تم نے آج سے پہلے تو یہ بات کبھی ہم سے نہیں کہی۔“ ابراہیم صاحب کا چہرہ بے تاثر تھا۔

”انجان مت بنیں بابا! آپ دونوں جانتے ہیں کہ میں نے کبھی مہر میں کوئی انٹرسٹ شو نہیں کیا۔“

”صحیح کہہ رہے ہو۔ تمہارا انٹرسٹ تو اور بہت سی چیزوں میں رہا ہے۔“ پُرسوج انداز میں اس کی طرف دیکھتے ہوئے انہوں نے چوٹ کی تو سیم کے لب سختی سے ایک دوسرے میں پیوست ہو گئے۔

”مگر کیا ہے ثموز صاحب! آپ کو اپنی فیملی میں دوبارہ قبول کرنے کے لیے میری یہی شرط ہے۔“ وہ اس کے چہرے پہ نگاہیں جمائے انتہائی پرسکون لہجے میں گویا ہوئے تھے۔ ان کا بے چارے انداز سیم کے اندر بے یقینی بھر گیا تھا۔

”آپ“ آپ اس تھوڑے کلاس لڑکی کے لیے اپنے اکلوتے بیٹے کو قبول کرنے سے انکار کر رہے ہیں؟“

”وہ تھوڑے کلاس ہے یا فرسٹ کلاس۔ ہماری طرف سے تم پر کوئی دباؤ نہیں۔ ابھی جاؤ۔ ٹکٹ کٹاؤ اور امریکہ پہنچ جاؤ۔ ہم میں سے تمہیں کوئی نہیں روکے گا۔“ دو زبان سے کہتے اپنی جگہ سے اٹھ کھڑے ہوئے تو ثموز کی آنکھوں سے چنگاریاں سی پھوٹ نکلیں

”یہ زور زبردستی ہم میں سے کسی کو کچھ نہیں دے پائے گی بابا!“ وہ باپ کی طرف دیکھتا سر دلبے میں بولا تو خاموش تماشاخی بنی بیٹھی انجم کا دل ڈوب سا گیا۔ واقعی اگر وہ زبردستی ہنی اور مہر کو اس رشتے میں باندھ بھی دیتے تب بھی وہ ہنی کو اسے بہ خوبی نبھانے پہ مجبور تو نہیں کر سکتے تھے۔ لیکن اگر دوسری طرف وہ ابراہیم ملک کو اس زبردستی سے روک دیتیں۔ تو اپنی بہن کو کیا جواب دیتیں۔ وہ مہر کو حنان مائی عفریت سے کیسے بچاتیں؟

”میری یہی شرط ہے ثموز۔“ اس کے چہرے پہ نگاہ جمائے انہوں نے ٹھہرے ہوئے لہجے میں اپنی بات دہرائی تو ثموز کی مٹھیاں مارے اشتعال کے سختی سے بجھنے لگیں۔ وہ چند لمحے انہیں سلگتی نظروں سے دیکھتا رہا اور پھر ایک جھٹکے سے پلٹ کر باہر نکل گیا۔

اس کے طور پر ابراہیم صاحب کو رتی برابر متاثر نہ کر پائے تھے۔ لیکن انجم بیگم کے لیے اس پریشانی سے ٹکنا ناممکن تھا۔ وہ بے بسی سے اپنا سر تھام کے بیٹھ گئی تھیں۔



مہر جاشی کی فرمائش پہ اپنا اور اس کا چائے کامک ٹرے میں رکھے چھت پہ آئی تھی۔ لیکن جوں ہی اس کی نظر جاشی کے ساتھ کھڑے ثموز سے ٹکرائی تھی۔ وہ ایک جھٹکے سے رک گئی تھی۔

”لیجئے آگئیں آپ کی منگودہ صاحبہ!“ ایک نظر مہر پہ ڈالتی وہ ثموز کی طرف دیکھ کے شرارت سے مسکرائی تھی۔ ”اب آپ دونوں جتنی چاہیں باتیں کریں۔ میں چلتی ہوں۔“ وہ پلٹ کر مہر کو دیکھتی معنی خیز انداز میں مسکرائی تھی۔ اور چھپاک سے سیڑھیاں اتر گئی تھی۔

اس کے یوں دغا دے جانے پر مہر نے پلٹ کر سامنے دیکھا تھا اور ثموز کو اپنی جانب پوری طرح متوجہ پا کے اس کا دل دھڑک اٹھا تھا۔ وہ نگاہیں چرائے پھرے دھیرے قدم اٹھاتی اس کے پاس آکھڑی ہوئی تھی۔

”چائے۔“ اس نے ٹرے آگے بڑھائی تو ثموز نے خاموشی سے مک تھام لیا تھا۔ اس کی نظریں مہر سے ہٹ کر دور تک پھیلی روشنیوں پہ جا بھری تھیں۔ وہ اپنا مک لیے اس سے قدرے فاصلے پہ جا کھڑی ہوئی تھی۔

”مہر!“ اور مہر کو لگا تھا جیسے اس کی پوری جان اس ایک لفظ میں سمٹ آئی ہو۔ ثموز کے منہ سے اپنا نام اسے کچھ ایسا ہی معتبر کر گیا تھا۔

”تم یہ روشنیاں دیکھ رہی ہو۔“ اس نے مہر کی

طرف دیکھے بنا انگلی سے اشارہ کیا تو مہر بے اختیار اپنے سامنے پھیلی ان روشنیوں کو دیکھنے لگی۔

”جی۔“

”کیسی لگ رہی ہیں یہ؟“ اس نے رمان سے سوال کیا تو مہر ایک پل کو الجھ سی گئی۔

”اچھی لگ رہی ہیں۔“ اس نے گردن موڑ کر ایک نظر شموز پہ ڈالی جواب بھی نظریں سامنے جمائے ہوئے تھا۔

”اب اگر تمہیں کہا جائے کہ انہیں چھوڑ کر ایک اندھیری بند گلی میں جا کھڑی ہو تو؟“ اس نے اچانک رخ موڑتے ہوئے مہر کی آنکھوں میں جھانکا تو حیرت زدہ سی مہر خاموشی سے اس کا چہرہ تکتے لگی۔

”تمہارا ساتھ میرے لیے ایک ایسی ہی اندھیری گلی ہے مہر۔ جس میں میں خود کو ساری عمر کے لیے بند نہیں کر سکتا۔“ اس کے چہرے پہ نظریں جمائے وہ سکون سے بولا تھا۔ اور مہر کو لگا تھا جیسے کوئی سنسناتا ہوا تیر اس کے سینے میں اتر گیا ہو۔ وہ نا سمجھی کے عالم میں کھڑی اسے دیکھنے لگی تھی۔

یہ وہ کیا کہہ رہا تھا؟

”اتنے سالوں میں میں نے اپنے ماں باپ تمہارے ماں باپ۔ یہاں تک کہ تمہیں بھی اپنے ہر عمل سے یہ بات سمجھانے کی کوشش کی ہے کہ مجھے تم میں یا اس رشتے میں کوئی دلچسپی نہیں مگر کوئی یہ بات سمجھنے کے لیے تیار ہی نہیں۔“ اس نے کندھوں کو اچکاتے ہوئے ساکت کھڑی مہر کو دیکھا تھا۔ ”اب تم ہی بتاؤ محبت کے بغیر کیا ہم اس شادی کو۔“

”میں آپ سے بہت محبت کرتی ہوں ہنی۔“ اس پہ نگاہیں جمائے وہ بہت اچانک اور بہت دھیرے سے بولی تھی۔ اتنی اچانک کہ سامنے کھڑا شموز اپنی بات مکمل کرنا بھول گیا تھا۔

”میں آپ کے علاوہ کسی اور کے ساتھ زندگی گزارنے کا تصور بھی نہیں کر سکتی۔“ اور شموز کو لگا تھا جیسے اس کی گردن میں پڑا پھندا کسی نے مزید کس دیا ہو۔ اس نے گھبرا کر اپنا رخ موڑ لیا تھا۔

”سوری ٹو سے مہر۔ لیکن یہ میرا ہیڈیک (درد سر) نہیں۔“ بے چینی سے سامنے تکتے ہوئے وہ دھیمے لیکن سرد لہجے میں بولا تو مہر کے بے وزن وجود کو ایک دھچکا سا لگا۔

”ہیڈیک! تو کیا وہ ہیڈیک تھی؟“ اس کی خالی نگاہیں شموز کے چہرے پر آکھری تھیں۔ شموز نے اپنی آنکھیں بند کرتے ہوئے بے اختیار اک گہری سانس لی۔

”دیکھو مہر! تم ایک پڑھی لکھی خوب صورت لڑکی ہو۔ مجھے یقین ہے تمہارے لیے اچھے لڑکوں کی کوئی کمی نہیں ہوگی۔“ وہ اس کی طرف پلٹا تو مہر کی بے جان آنکھیں اس کے بے تاثر چہرے کو ٹٹولنے لگیں۔ کہیں کوئی ملال، کوئی رحم، کوئی احساس۔ مگر وہاں تو کچھ بھی نہیں تھا۔

”وہ اچھا لڑکا آپ کیوں نہیں ہو سکتے ہنی؟“ اس نے دل گرفتگی سے سوال کیا تو سیم جھنجھلا سا گیا۔

”نہیں ہو سکتا۔ وہ لڑکا میں نہیں ہو سکتا مہر!“ وہ چڑ کر غصے سے بولا۔ مہر اپنے سامنے سامنے کرتے وجود کے ساتھ خاموش ہو گئی۔

”پلیز مہر! سمجھنے کی کوشش کرو۔ میں کسی اور سے محبت کرتا ہوں۔ اور اس سے شادی کرنا چاہتا ہوں۔ مگر بابا اس رشتے کی وجہ سے ایسا نہیں ہونے دے گا۔ تم پلیز میرے ساتھ چل کر یہ کہہ دو کہ تمہیں بھی یہ رشتہ قبول نہیں۔ پلیز مہر!“

”جی انداز میں کہتے ہوئے اس نے مہر کا ہاتھ تھام لیا تھا۔ اس کا لمس مہر کے اندر حشر پھا کرنے لگا تھا۔ کوئی اتنا ظالم اتنا شقی کیسے ہو سکتا ہے۔ وہ مہر احمد کی جان اپنے ہاتھوں میں سمیٹے کھڑا تھا اور اس سے کہہ رہا تھا کہ اپنی منہی کھول دے؟

”اور۔۔ اور اگر میں ایسا نہ کروں تو؟“ مہر کی آنکھوں میں آنسو جھلملانے لگے تھے۔ جن کے عکس میں شموز ابراہیم کے گال کا وہ دلفریب تل بھی ڈولنے لگا تھا۔

”تو یاد رکھنا تمہیں بھی میری ذات سے کبھی کوئی

خوشی نہیں ملے گی!“ اس نے مہر کا ہاتھ جھٹکنے میں لحو
نہیں لگایا تھا۔ بے اختیار مہر کی نظریں اپنے خالی ہاتھ پر
آنکھری تھیں۔ وہ اتنی بے وقعت نہ تھی۔ اس درجہ
تحقیر کے بعد تو وہ اپنی محبت کا خود آگے بڑھ کر گلا گھونٹ
دیتی مگر شہروز ابراہیم کے گلے کا طوق کبھی نہ بنتی۔ مگر وہ
اس ذلت کا کیا کرتی جو حنان قاضی اس کے ماتھے پہ
سجانے کے لیے بے چین تھا۔

”ٹھیک ہے۔ نہ دیجئے گا کوئی خوشی۔“ دھیرے سے
بولتے ہوئے اس نے اپنی نگاہیں شہروز کے چہرے پہ جما
دی تھیں۔ جو اس کا فیصلہ سن کے ایک پل کے لیے
ساکت کھڑا رہ گیا تھا۔ لیکن محض ایک پل کے لیے
اگلے ہی لمحے اس کا چہرہ مارے اشتعال کے تیزی سے
سرخ ہو گیا تھا۔

”میں تم سے آخری بار کہہ رہا ہوں مہراحمہ! میرے
راستے سے ہٹ جاؤ۔ نہیں تو میں تمہاری ذات کو
تماشا بنانے کے رکھ دوں گا!“ اس کے لہجے کی ٹھنڈک اور
آنکھوں کی نفرت اس بات کی گواہ تھی کہ وہ ایسا ہی
کرنے والا تھا۔ مگر


”آپ کی راہ میں کھڑی رہوں یا راستے سے ہٹ
جاؤں۔“

دونوں صورتوں میں میرا ہی تماشا بننے والا ہے۔ سو
کوئی بات نہیں۔“ مہر زخم خوردہ مسکراہٹ لبوں پہ
سجائے ہو جھل لہجے میں بولی تو شہروز نے اسے گھورتے
ہوئے ہاتھ میں پکڑا مگ پوری طاقت سے نہیں دے
مارا۔ گرم چائے مہر کے پیروں کو جلاتی اس کے کپڑوں کو
داغ دار کرتی چلی گئی تھی۔ وہ سہمی سی بے اختیار کتنے
ہی قدم پیچھے ہٹی تھی۔ مگر شہروز کی بے رحم گرفت نے
اسے ایک ہی جھٹکے میں اس کے بے حد قریب کر دیا
تھا۔

”تم دیکھنا مہراحمہ اب تمہارا میں کیا حشر کروں گا!“
اس کی متوحش آنکھوں میں دیکھتے ہوئے اس نے اس
بے دریوی سے مہر کا بازو جھٹکا تھا کہ وہ بے اختیار کراہ
اٹھی تھی۔ مگر وہ اس پہ اک نگاہ غلط ڈالتے ہی بنا
کرچیوں کو اپنے جوتوں تلے روندنا سیر میوں کی طرف

برہہ گیا تھا۔

اس کے منظر سے غائب ہوتے ہی مہر کی ہمت اس
کا حوصلہ دونوں جواب دے گئے تھے۔ وہ بے اختیار
پھوٹ پھوٹ کے رو پڑی تھی۔ سالوں کی محبت
برسوں کا انتظار سب ایک ہی جھٹکے میں خاک ہوا تھا۔




اگلے دو دنوں میں ابراہیم صاحب کی خواہش پر ان
کی فیملی صغیر قاضی کے دوسرے گھر میں شفٹ ہو گئے
تھے۔ وقت کی کمی کے باعث بھی مل کر شادی کی
تیار یوں میں مصروف تھے۔ مہر یہ کیا کزری تھی اس
نے کسی سے ذکر نہیں کیا تھا۔ لیکن اس کے انکار کے
بعد سیم کی گلو خلاصی کی آخری امید بھی ختم ہو گئی
تھی۔ وہ سارا دن یا تو گھر سے باہر گزارتا یا پھر اپنے
کمرے میں بند پڑا رہتا۔ اس نے ماں کو سختی سے منع کر
دیا تھا کہ اسے کسی بھی معاملے میں شامل نہ کیا جائے
وہ مارک سے مسلسل رابطے میں تھا مگر سوزی کو اس
نے اس ساری بات کی ہوا بھی نہیں لگنے دی تھی۔

دوسری طرف حنان کے لیے مہر کو کسی اور کا ہوتا
دیکھنا ناممکن تھا۔ اس نے مہر کی صورت میں اپنی محبت
نہیں بلکہ اپنی ضد ہاری تھی اور اس احساس نے اسے
پاگل کر دیا تھا۔ اس حد تک کہ وہ شادی سے تین دن
پہلے سب کچھ چھوڑ چھاڑ کے اپنے دوستوں کے ساتھ
اسلام آباد نکل گیا تھا۔

اس کی اس حرکت نے صغیر صاحب کو شدید غصے
میں مبتلا کر دیا تھا۔ وہ اس اہم موقع پہ حنان کو کوئی
رعایت دینے کو تیار نہ تھے۔ انہوں نے فون پر اسے
بے نقط سنائی تھیں۔ مگر حاصل کچھ نہ ہوا تھا۔ اس
نے نہ آنا تھا اور نہ وہ آیا تھا۔ البتہ زیب اس کے جانے
سے یک لخت ہر فکر ہر غم سے آزاد ہو گئی تھیں۔ وہ
بھرپور خوشی اور مکمل یکسوئی سے اپنی بچی کی رخصتی کی
تیار یوں میں مصروف ہو گئی تھیں۔

حنان کے جانے کے اگلے روز سب نے مل کر مہر کو
مایوں بٹھا دیا تھا۔ اس کے آنسو اس کی اداسی کو سب

ہی نے آنے والے وقت سے منسوب کرتے ہوئے
نظر انداز کر دیا تھا۔ اور بالا خرہ وقت بھی آپہنچا تھا۔
جس کا سب ہی کو بے چینی سے انتظار تھا۔



”تموز تیار ہو گیا؟“ ابراہیم صاحب نے ہینگر پر سے
کوٹ اتارتے ہوئے ایک نظر گھڑی کی طرف دیکھا
تھا۔ جو رات کے پونے سات بج رہی تھی۔ مہمانوں کو
آٹھ ساڑھے آٹھ کا ٹائم دیا گیا تھا۔ سارے خاندان
والے ان کے ہاں جمع ہونے والے تھے۔ جس کے بعد
سب نے سہرا بندی کی رسم ادا کر کے دولہا کے ہمراہ
بارات کی صورت ہو مل پہنچنا تھا۔ جہاں صغیر قاضی
نے بہت بڑے فنکشن کا اہتمام کر رکھا تھا۔

”مجھے نہیں پتا آپ جا کے دیکھ لیں۔“ انجم نے اپنا
گلو بند پہنتے ہوئے مصروف سے انداز میں جواب دیا
تھا۔ ابراہیم صاحب اپنا کوٹ پہن کر کمرے سے باہر
نکلے تھے۔ ان کا رخ مموز کے کمرے کی طرف تھا۔
لیکن جونہی وہ دستک دے کر اندر داخل ہوئے بے
اختیار چونک گئے تھے۔

مموز بنا کسی تیاری کے، راکنگ چیئر پہ بیٹھا
اسموکنگ میں مصروف تھا۔ بڑی ہوئی شیو کے ساتھ
اس کا حلیہ خاصا رف ہو رہا تھا۔

دروانہ کھلنے کی آواز پر اس نے رخ موڑ کے ایک
نظر آنے والے پر ڈالی تھی اور پھر بے نیازی سے اپنے
شغل میں مصروف ہو گیا تھا۔

”یہ کیا حلیہ بنا رکھا ہے؟ تم ابھی تک تیار کیوں
نہیں ہوئے؟“ اس کی یہ بد تمیزی ابراہیم صاحب کو
سکاتنے کے لیے کافی تھی۔

”کس لیے؟“ اس نے سیدھے ہونے کی زحمت
کیے بغیر باپ کی طرف دیکھا تھا۔

”مموز! ان کی پیشانی پہ بل نمودار ہو گئے تھے۔
”آج نہیں بابا! آج یہ رعب نہیں چلے گا آپ کا۔“
وہ بر سکون انداز میں کہتا اپنی جگہ سے اٹھ کھڑا ہوا
تھا۔ ”آج آپ کو وہی کرنا پڑے گا جو میں چاہوں گا۔“

”اور تم کیا چاہتے ہو؟“ ابراہیم ملک نے اس کی
آنکھوں میں دیکھا تھا۔

”آج میں آپ کی لاٹلی کی بارات لے کر تب ہی
جاؤں گا۔ جب آپ تین دن کے اندر اندر یہ دولت
جائیداد سب کچھ میرے نام کر دیں گے۔“ ان پر نگاہ
جمائے وہ بولا تو ابراہیم صاحب کے لبوں پر استہزائیہ
مسکراہٹ پھیل گئی۔

”واہ! بڑی جلدی قلعی اتار دی بیٹا۔“
”اب تو اتر گئی بابا۔ اب کیا کیا جاسکتا ہے۔“
انہیں دیکھتے ہوئے اس نے کندھوں کو خفیف سی
جنبش دی تھی۔ کمرے میں لحظہ بھر کو خاموشی چھا گئی
تھی۔

”ٹھیک ہے۔ تین دن کے اندر اندر تمہیں تمہارا
حصہ مل جائے گا۔“ چند لمحوں کے توقف کے بعد وہ
رسان سے بولے تو مموز ان کے یوں آسانی سے مان
جانے پر متعجب سا ہو گیا۔

”اس کی گارنٹی کیا ہے؟“ اس کی آنکھوں میں پھیلا
شک ابراہیم ملک کے لبوں پہ زخم خورہ مسکراہٹ بکھیر
گیا۔

”یہ ابراہیم ملک کی زبان ہے بیٹا! کسی دعا باز سیم کی
نہیں۔“ اور مموز اس چوش پہ لب بھیج گیا تھا۔

”اب تیاری پکڑو۔ مہمان پہنچنے والے ہیں۔“ وہ
سات لہجے میں کہتے باہر نکل گئے تھے اور غمزدگی
آنکھوں کے سامنے مہر کا چہرہ آٹھرا تھا۔

”مہراحمہ! تم بھی اب تیاری پکڑو۔ میں پہنچنے والا
ہوں۔“ وہ تصور میں مہر کو لا کر وہ زہر خند سا بیڑا یا تھا۔



بارات کا استقبال بڑی خوشیوں سے کیا گیا تھا۔
مموز آف وائٹ شیر والی اور ہلکے سنہری صافے میں اتنا
وجہہ لگ رہا تھا کہ دیکھنے والے بے اختیار مہر کی
قسمت پہ رشک کرنے پر مجبور ہو گئے تھے۔ سب
بٹوں کی خواہش پر نکاح کی سنت کو ایک بار پھر ادا کیا گیا
تھا اور ایجاب و قبول کے مرحلے کے بعد ہلکے سنہری

شرارے میں ملبوس مہر کو نموز کے پہلو میں لا بٹھایا گیا تھا۔ دونوں کی جوڑی نے صحیح معنوں میں اسٹیج پر سنہری روشنی بکھیر دی تھی۔ اس موقع پر اپنی مرحومہ والدہ کو یاد کر کے انجم اور زیب کی آنکھیں بے اختیار بھر آئی تھیں۔

بالآخر یہ خوب صورت تقریب بھی اپنے اختتام کو پہنچی تھی۔ آنسوؤں، دعاؤں اور قرآن پاک کے سائے تلے مہر رخصت ہو کے ایک ایسی منزل کی طرف روانہ ہو گئی تھی۔ جہاں کوئی روپہلا خواب اس کے ہمراہ نہ تھا۔

رسموں کی ادائیگی کے بعد انجم مہر کو اس کمرے میں لے کر آئی تھیں جو انہوں نے ڈیکورٹیر سے خاص طور پر سیٹ کروایا تھا۔ وگرنہ جو کمرہ نموز کے زیر استعمال تھا۔ اسے تو اس نے کسی کو ہاتھ بھی لگانے نہ دیا تھا۔ کمرے کی آرائش تانہ پھولوں، رین اور موم بتیوں سے کی گئی تھی جو سارے ماحول کو بے حد فسوں خیز بنا رہی تھی۔ اتنی محنت، اتنی خوب صورتی مہر کے دل کو مزید رنجیدہ کر گئی تھی۔

”مہو میری جان! تم اس گھر میں بہو نہیں بیٹی بن کر آئی ہو۔ آج سے ہم تمہارے ماں باپ پہلے ہیں اور ہنی کے بعد میں۔ تمہارے حق میں اگر اس سے ذرا سی بھی کوتاہی ہو تو تم بلا جھجک ہم سے کہہ سکتی ہو۔ خود کو یہاں کبھی اکیلا مت تصور کرنا میری جان!“ آنے والے لمحوں کا خوف انجم کے دل میں گرہیں سی باندھ رہا تھا۔ انہوں نے بے اختیار مہر کو خود سے لپٹا لیا تھا۔

”پتا نہیں یہ لڑکا اس معصوم کے ساتھ کیسا سلوک کرنے والا ہے؟“ پریشانی سے سوچتے ہوئے انہوں نے مہر کے بہتے اشک صاف کیے تھے اور اندیشوں میں ڈوبی باہر نکل آئی تھیں۔ لیکن لاؤنج میں سیم کو جینز اور لی شرٹ میں ملبوس لی وی کے آگے بیٹھا کر وہ اپنی جگہ پر رک گئی تھیں۔

”تم نے چیخ کیوں کر لیا ہنی؟“ ان کی آواز پر سیم نے اسکرین پر سے نظریں ہٹا کر ان کی طرف دیکھا تھا اور اپنی جگہ سے اٹھ کھڑا ہوا تھا۔

”آپ فارغ ہو گئیں؟“ ان کی بات کا جواب دے بنا اس نے بے تاثر لہجے میں سوال کیا تو انجم ایک لمحے کو خاموش ہو گئیں۔

”ہاں۔ لیکن تم۔“ انجم بیگم کی بات ابھی منہ میں تھی کہ وہ بے نیازی سے آگے بڑھ گیا تھا۔ اسے جانا دیکھ کر وہ بے چین سی اس کے پیچھے لپکی تھیں۔

”ہنی! بات سنو بیٹا۔“ اور نموز کی بد لحاظی عود کر آئی تھی۔

”کیا بات ہے مام! کیوں پریشان کر رہی ہیں مجھے؟“ وہ انتہائی بد تمیزی سے بولا تھا۔ مگر انجم اس کی اس بد تمیزی کو مکمل طور پر نظر انداز کیے بے جد نرمی سے بولی تھیں۔

”دیکھو بیٹا۔ جو کچھ بھی ہوا اس میں مہر کا کوئی قصور۔“

”بس!“ اس کے اچانک ہاتھ اٹھا کر ٹوکنے۔ انجم ساکت رہ گئی تھیں۔ ”آپ کا کام یہیں تک تھا مام! اب میں جانو اور میری بیوی۔ گڈ نائٹ!“

سپاٹ لہجے میں اپنی بات مکمل کرتا وہ پلٹ کر آگے بڑھ گیا تھا۔ اور انجم اس کی پشت کو بے یقین نظروں سے دیکھتی کھڑی کی کھڑی رہ گئی تھیں۔



انجم بیگم کے کمرے سے نکلنے پر مہر نے اپنے آنسو صاف کیے تھے اور پھر ہنی کی آمد سے پہلے وہ کپڑے تبدیل کرنے کے ارادے سے بیڈ سے اٹھ کھڑی ہوئی تھی۔ جب اسے مہر کی ذات سے کوئی دلچسپی ہی نہیں تھی تو اس بار سنگھار کو قائم رکھنے کی کیا ضرورت تھی۔ ڈریسنگ ٹیبل کے سامنے کھڑے ہو کر اس نے ابھی دو ہنسی بھی نہیں اتاری تھیں کہ ایک جھٹکے سے دروازہ کھلا اور اگلے ہی لمحے نموز اندر داخل ہوا تھا۔ دونوں کی نظریں۔ ٹکی تھیں اور مہر کا دل اچھل کے حلق میں آگیا تھا اسے گھر کے حلیے میں دیکھ کر مہر کا دل مزید بو جھل ہو گیا تھا۔ نموز نے پلٹ کر دروازہ بند کیا تھا اور مہر کی جانب رخ موڑ کر کھڑا ہو گیا تھا۔ اس کی

نگاہیں مہر کو اپنے آریار ہوتی محسوس ہوئی تھیں۔ وہ جھجک کر نظریں چراپی چہرہ جھکا گئی تھی۔ دلہن کے روپ میں اس کا حسن دو آتشہ ہو رہا تھا۔ مگر افسوس دیکھنے والی کی نگاہ میں دور تک ستائش نہ تھی۔

”آپ میری طرف سے آزاد ہیں ہنی۔ آپ جب چاہیں اپنی محبت کو اپنی زندگی میں شامل کر سکتے ہیں۔“ اس کی بو بھل آواز کمرے میں چھائی خاموشی کو توڑنے کا سبب بنی تھی۔ سیم نے چونک کر استہزائیہ نظروں سے سرتاپا اسے دیکھا تھا۔ اور اگلے ہی لمحے وہ قہقہہ لگا کے ہنس پڑا تھا۔

”تم سے کس نے کہا کہ مجھے تمہاری اجازت کی ضرورت ہے؟ ہم دونوں وہاں ساتھ رہتے ہیں مراحمد!“ اور مہر کا دل دھک سے رہ گیا تھا۔ ایک جھٹکے سے سر اٹھاتے ہوئے اس نے بے یقین نظروں سے ثموز کی جانب دیکھا تھا جو دھیرے دھیرے قدم اٹھاتا اس کے مقابل آکھڑا ہوا تھا۔

”کیا ہوا؟ اتنی حیرت سے کیوں دیکھ رہی ہو مجھے؟ ارے بھئی محبت ہوں تمہاری۔ بلکہ صرف محبت ہی نہیں شوہر بھی ہوں تمہارا۔ کیا ہوا جو عورتوں کا شوق ہے مجھے۔ اور کیا ہوا جو میں — پیسے بغیر رہ نہیں سکتا۔“

”ایسا کچھ نہیں ہے۔ آپ۔۔ آپ جھوٹ بول رہے ہیں۔“ مہر کی کاپتی آواز اس کے جذبات کی عکاسی کر رہی تھی۔ سیم نے ایک مسکراتی نظر اس کی اڑی ہوئی رنگت پہ ڈالی تھی اور اپنی جیب میں رکھا موبائل نکال کر اس میں موجود تصویریں کھولنے لگا تھا۔

”لو دیکھو۔“ اس نے موبائل مہر کی جانب اچھل دیا تھا۔

لرزتے ہاتھوں سے موبائل تھامے مہر نے اسکرین کی طرف دیکھا تھا اور اگلے ہی لمحے اس کی آنکھیں پتھرائی گئی تھیں۔ وہ سیم اور سوزی کی ساحل سمندر کی تصویر تھی۔ بے اختیار ہی مہر کی انگلی اسکرین پہ پھری تھی اور ساتھ ہی منظر بھی تبدیل ہو گیا تھا۔ یہ سیم اور

سوزی کی نائٹ کلب میں لی گئی تصویر تھی۔ جس میں دونوں کے ہاتھوں میں پکڑے شرب کے گلاس صاف نظر آ رہے تھے۔ اس کے بعد ایک ایک کر کے تصویریں بدلتی گئی تھیں۔ اور مہر مارے وحشت کے پلکیں تک جھپکنا بھول گئی تھی۔ یہاں تک کہ مزید کچھ دیکھنے کا یارا نہ رہا۔ اور موبائل اس کے بے جان ہاتھوں سے چھوٹ کر کارپٹ پہ جا گرا تھا۔

”ہو گئی تسلی؟“ سیم کے مسکرا کر پوچھنے پہ مہر کی روئی ہوئی آنکھیں اس کے وجہ چہرے پر موجود دل پہ آنکھری تھیں۔

”میں نے آپ کو کیا سمجھا تھا ہنی اور آپ کیا نکلے؟“ اپنے حنائی ہاتھوں میں چہو چھپائے وہ سسکا اٹھی تھی۔

”اوں ہوں مراحمد! رات کا مزہ مت خراب کرو۔ مجھے روتی ہوئی عورتیں بالکل پسند نہیں۔“ ثموز نے آگے بڑھ کے اس کے ہاتھوں کو چھوا تھا اور مہر کے پورے وجود میں جیسے کرنٹ سا دوڑ گیا تھا۔ وہ تڑپ کے پیچھے ہٹی تھی۔

”پلیز ہنی! میرے قریب آنے کی کوشش مت کیجئے گا!“ اس کی برستی آنکھوں میں درد اپنے عروج پر تھا۔

”کیوں نہ آؤں قریب؟ پیوی ہو تم میری اور پیوی بھی وہ جو میری محبت کا دم بھرتی ہے یہ خوابناک رات، مہکتا ماحول سب کچھ تمہارے خوابوں کے عین مطابق تو ہے۔“ وہ سرد مسکراہٹ لیوں پہ سجائے اس کی طرف بڑھا تھا۔ بے اختیار روتی ہوئی مہر نے اپنی آنکھیں سختی سے بند کر لی تھیں۔ کون سا وقت تھا جب وہ اس سختی سے اظہار محبت کر رہی تھی۔

”پلیز ہنی! میں آپ کی راہ سے ہٹ جاؤں گی۔ مجھے صرف آپ کا نام چاہیے۔“ ہلتی انداز میں کہتے ہوئے اس نے سیم کے آگے باقاعدہ ہاتھ جوڑ دیے تھے۔

”نہیں مراحمد اب نہیں!“ سیم کی آنکھوں سے مارے نفرت کے چنگاریاں نکلنے لگی تھیں۔ متوحش نظروں سے اس کی طرف دیکھا تھا اور اگلے ہی لمحے

اس نے اس کے پہلو سے نکل جانا چاہا۔ سیم بجلی کی سی تیزی سے پلٹا تھا اور پلک جھپکنے میں مہر کی کلائی سیم کی مضبوط گرفت میں آگئی تھی۔ اس نے ایک جھٹکے سے مہر کو بیڈ پہنکا دیا تھا۔

”میں نے کہا تھا نا تم سے۔ میری ذات سے تمہیں کوئی خوشی نہیں ملے گی۔“ سیم نے بے رحمی سے اسے اپنی جانب کھینچ لیا تھا۔

سنو!

تم جانتے ہو کیا رات بہت چمکے سے وہ دم توڑ گیا جو اعتبار مجھے تم پر تھا!

کمرے کی ساکت فضا میں اس کی سسکیاں ٹوٹ ٹوٹ کر بکھر رہی تھیں۔ مگر انہیں سننے والا واحد انسان بیڈ پہ بہت گہری اور پرسکون نیند سو رہا تھا۔ اسے کوئی چیز تڑپا رہی تھی تو وہ اس اعتبار کا بکھرتا تھا جو اس نے آنکھیں بند کر کے سالہا سال شہروز ابراہیم پہ کیا تھا۔ وہ جانتی تھی کہ شہروز کے ساتھ زبردستی رشتہ جوڑ کے وہ اپنے حق میں ایک برا فیصلہ لے چکی تھی۔ اسے شہروز سے کسی اچھالی کی امید نہ تھی۔ لیکن وہ اس کے ساتھ حنان سے بھی بدتر سلوک کرنے والا تھا۔ ایسا تو اس نے کبھی گمان بھی نہیں کیا تھا۔

عورتوں کے ساتھ اس کی بدکرداری کے نمونے اپنی آنکھوں سے دیکھ کر مہر کو لگا تھا۔ جیسے اس کا اپنا کردار بے مول ہو گیا ہو۔ وہ صحیح معنوں میں آج ہی دامن ہو گئی تھی۔ اس کے آنسو تھے کہ گھٹنے میں نہیں آ رہے تھے۔

اس کا دل شدت سے خود کو ختم کرنے لینے کا خواہش مند تھا۔ ہر دور میں وہ غلی زندگی جیتے جیتے وہ اپنے وجود سے بے زار آگئی تھی۔ اب ایک بار پھر بہت سی مشکلیں اس کا دامن تھامے کھڑی تھیں۔ ماں کا اطمینان، ساس سر کی خوشی، پیچھے حنان، آگے شہروز کی نفرت سے بھری زندگی۔ وہ جانی تو کہاں جاتی؟ کے پکارتی؟ دور تک کوئی راستہ نہ تھا۔ سوائے اپنے فیصلے کو نبھانے کے اور مہراحمہ نے ایک بار پھر خود کو خاموشی کی

سولی پر چڑھانے کا فیصلہ کر لیا تھا۔



ناشتے کی میز پہ بے حد رونق تھی۔ جاشی اور نوریہ بہن بہنوئی کا ناشتہ لے کر آئی تھیں۔ ایسے میں زیب اور صغیر قاضی کو انجمن نے بے حد اصرار کر کے خود بخود کیا تھا۔

مہر کے لبوں کی مسکراہٹ اور چہرے کے اطمینان نے انجمن کے دل سے ہر خدشے کو دور کر دیا تھا۔ اس پہ مستزاد سیم کا مطمئن انداز انجمن نے اس ایک ہفتے میں پہلی بار کھل کر سانس لیا تھا۔ زیب کی خوشی بھی دیدنی تھی۔ وہ بیٹی اور داماد کو ایک ساتھ دیکھ کر اندر تک سرشار ہو گئی تھیں۔

ناشتے کے بعد مہر نے قصداً ”بہنوں کو روک لیا تھا۔ شہروز بھی اس ڈرامے سے آگے کر گاڑی لے کر نکل گیا تھا۔ ولیمہ کی تقریب چونکہ شام کی تھی۔ اس لیے تین بجے کے قریب مہر جاشی اور نوریہ کے ہمراہ پارلر چلی گئی تھی۔ جہاں سے اس کی واپسی سیدھا ہال میں ہوئی تھی۔



مارک نے مسلسل سیم کی فون پہ جان کھائی ہوئی تھی۔ اس کے اصرار پہ بالآخر سیم نے اسٹیج پہ دلہن بنی بیٹھی مہر کی کتنی ہی تصویریں کھینچ کے اسے بھیج دی تھیں۔

”واہ یار یہ لڑکی ہے یا کوئی پری؟“ مارک کا تبصرہ پڑھ کے سیم مسکرا دیا تھا۔

”ہاں پری۔۔۔ جو میری جان کا عذاب بن گئی ہے۔“
”اف! کتنے بد فاق آدمی ہو یار۔ میں تو کہتا ہوں گولی مارو اس سوزی کو اور اس حسین مورت کے ساتھ عیش کی زندگی گزارو۔“ مارک کا جواب سیم کے چہرے پہ استہزاء رنگ بکھیر گیا تھا۔

”کاش کہ میں تمہاری طرح سوچ سکتا۔“
”پلیز سیم! میں تمہیں صحیح اور مکمل سنجیدگی سے مشورہ دے رہا ہوں۔ جو بھی کرنا سوچ سمجھ کر کرنا۔ ایسا

نہ ہو کہ کل کو تمہیں پچھتانا پڑے۔“ اس کا مسج پڑھ کے سیم بھی سنجیدہ ہو گیا تھا۔
”سیم اپنے فیصلوں پہ کبھی نہیں پچھتا تا۔ یہ بات یاد رکھنا تم!“ اور مارک ”جیسے تمہاری مرضی“ کہہ کے خاموش ہو گیا تھا۔

ولیمہ کے اختتام پہ زیب ’رسم کے مطابق مہر کو قاضی ولا“ لے جانے کے لیے اٹھ کھڑی ہوئی تھیں۔
”اچھا آیا! اب ہمیں اجازت دیں۔“ وہ بہن کے پاس چلی آئی تھیں۔ انجم نے اثبات میں سر ہلاتے ہوئے مہر کو آگے بڑھ کے خود سے لگا لیا تھا۔
”خیر سے جاؤ۔“ ان کی بات نے صغیر صاحب کے ساتھ بات کرتے سیم کے کان کھڑے کر دیے تھے۔ وہ ان سے معذرت کرتا ہوں کی طرف چلا آیا تھا۔
”یہ کہاں جا رہی ہے؟“ اس نے مہر کو دیکھا تو وہ بے اختیار نظریں جھکا گئی تھی۔

”یہ آج رات زیب کی طرف رہے گی۔ پھر ہم کل اسے لینے جائیں گے۔“ انجم نے مسکرا کر جواب دیا تھا۔

”سوری خالہ! میں اپنی دلہن کو کہیں نہیں جانے دینے والا۔“ وہ مسکراتا ہوا مہر کے پہلو میں آکھڑا ہوا تو دونوں خواتین اس کی اس بے باکی پہ بے اختیار ہنس پڑی تھیں۔ جبکہ مہر کا بے جان دل اس مصنوعی اظہار محبت پہ نئے سرے سے لرز گیا تھا۔ غیر ارادی طور پہ ہی اس نے ذرا سا کھسک کر دوڑ ہٹنا چاہا تھا۔ مگر سیم نے اچانک اس کا ہاتھ مضبوطی سے پکڑ لیا تھا۔ مہر کی ٹانگیں مارے خوف کے کانپنے لگی تھیں۔
”ہنی! یہ رسم ہوتی ہے بیٹا۔“ زیب مسکرا کر گویا ہوئی تھیں۔

”اچھی بے ہودہ رسم ہے کہ نئے کپل کو الگ کر دیتا۔“ اور زیب خفت زدہ سی ہنس پڑی تھیں۔
”اف توبہ۔ یہ لڑکا تو بالکل ہی امریکن ہو گیا ہے۔“ انہوں نے بہن کی طرف دیکھا تو انجم ’جو خود بھی مموز کے بدلے ہوئے تیور دیکھ کے اندر ہی اندر بے حد حیران تھیں۔ خوشی سے مسکرا دیں۔

”چلو رہنے دے زیب۔“ اور زیب مزید کیا کہتیں انہوں نے آگے بڑھ کر بیٹی اور بھانجے کو گلے سے لگایا تھا اور ڈھیروں دعاؤں سے نوازی واپس ہوئی تھیں۔ سب کے ادھر ادھر ہوتے ہی سیم نے ایک جھٹکے سے مہر کا رخ اپنی جانب کیا تھا۔

”کیوں ڈارلنگ! ابھی سے فرار کی خواہش مند ہونے لگیں؟“ اور مہر کا حلق خشک ہو گیا تھا۔
”آئندہ اگر میری اجازت کے بغیر ایک قدم بھی اٹھانے کی جرات کی نا تو ٹانگیں توڑ کے رکھ دوں گا مہر احمد!“

اس کی سنہری آنکھوں سے نکلتے شعلے مہر کے پورے وجود کو جلا کر خاکستر کر گئے تھے۔ اس جلن اس اذیت نے اس کی آنکھوں کو نم کر دیا تھا۔ وہ دھیرے سے اثبات میں سر ہلاتی اس کے ہمراہ اپنی مقتل گاہ کی طرف چل پڑی تھی۔ جہاں ایک اور سیاہ رات اس کا مقدر بننے کو تیار کھڑی تھی۔



تین دن صرف تین دن گزرے تھے۔ مہر احمد کو اپنے ارمانوں کی اس قبر میں دفن ہوئے اور اس کی ہمت جواب دے گئی تھی۔ اس دوغلی زندگی نے محض بہتر گھنٹوں میں اس کے اندر سے یوں جان نچوڑی تھی کہ وہ نڈھال سی بستر سے جا گئی تھی۔ اس کی طبیعت کی خرابی نے انجم کے ہاتھ پاؤں پھلا دیے تھے۔ صدقہ خیرات دعائیں دوائیں کیا کچھ نہ کر ڈالا تھا انہوں نے تب کہیں جا کر مہر کی طبیعت سنبھلی تھی۔ اس کے منع کرنے پر انجم نے زیب سے مہر کی طبیعت خرابی کا ذکر نہ کیا تھا۔

اس وقت بھی وہ مہر کے سرہانے بیٹھی اپنے ہاتھوں سے اسے بخنی پلا رہی تھیں۔ جب لاؤنچ سے اچانک مموز کے اونچا اونچا بولنے کی آواز نے دونوں کو گھبرا کے ایک دوسرے کی طرف دیکھنے پہ مجبور کر دیا تھا۔
انجم نے سرعت سے ہاتھ میں پکڑا پیالہ ایک طرف رکھا تھا اور اٹھ کر دروازے کی جانب بھاگی

تھیں۔ مہربھی بے اختیاری کے عالم میں بستر سے اٹھ کھڑی ہوئی تھی۔ شہروز کی آواز بتدریج اونچی ہوتی جا رہی تھی۔ جسے سن کر گھبرائی ہوئی مہر کے قدموں میں تیزی آگئی تھی۔ وہ راہداری عبور کر کے لاؤنج میں داخل ہوئی تھی۔ لیکن جونہی اس کی نظر ابراہیم ملک کے مقابل انگارے کی طرح دکھتا چہرہ لپے کھڑے شہروز پر پڑی تو اس کا دل دھک سے رہ گیا تھا۔ شہروز اس لبو گتے میں ابراہیم صاحب سے مخاطب تھا۔ وہ حیران رہ گئی تھی۔ انجم الگ حواس باختہ سی باپ بیٹے کو ایک دوسرے کے آنے سامنے کھڑا دیکھ رہی تھیں۔

”آپ میرے ساتھ اتنا بڑا دھوکا کریں گے۔ مجھے معلوم نہ تھا۔“ شہروز نے ہاتھ میں پکڑی فائل صوفے پر پٹختی تھی۔ اس فائل میں کیا تھا؟ شہروز کس دھوکے کی بات کر رہا تھا؟ وہ دونوں خالہ بھانجی قطعی انجان تھیں۔ ”بکو اس بند کرو اپنی عین نے تم سے کہا تھا کہ تین دن کے بعد تمہیں تمہارا حصہ مل جائے گا۔ سو میں نے اپنی بات پوری کی۔ قانونی کارروائی البتہ اب امریکہ میں ہی جا کر ہوگی۔“

”کون سا حصہ؟“ شہروز بنا کسی لحاظ کے دھاڑا تو ساکت کھڑی مہربھی بے اختیار انجم بیگم کا بازو تھام لیا۔ جن کی اپنی رنگت اڑ گئی تھی۔

”ہر چیز کا آدھا ہے یہ!“ اس نے فائل کی طرف اشارہ کیا تھا۔ ”باقی کا آدھا کس اولاد کو بانٹ آئے ہیں آپ؟“ وہ انتہائی گستاخانہ انداز میں بولا تو مہر کا ہاتھ اپنے نیم والیوں پر آن ٹھہرا۔ یہ شہروز ابراہیم کا کون سا روپ تھا؟

”اپنی بیٹی کو دیا ہے میں نے باقی کا حصہ، تاکہ وہ تم سے ذیل آدمی کے ساتھ گزارا کر سکے!“ ابراہیم صاحب اس سے بھی بلند آواز میں دھاڑے تو لاؤنج میں اچانک خاموشی چھا گئی۔ ساکت کھڑی انجم اور مہر کو بھی معاملے کی تھوڑی بہت سمجھ میں آ چکی تھی۔ سو یوں اچانک اپنا حوالہ وہ بھی جائیداد کے معاملے میں مہر کا چہرہ لپے کر گیا تھا۔

”مہر۔ اس مہراجم کے نام کر دی ہے آپ نے اپنی

آدمی جائیداد؟“ سیم شاکد سا بڑبڑایا تھا۔ ”وہ مہراجم نہیں۔ مہر شہروز ہے اب۔“ ابراہیم صاحب نے سخت لہجے میں تصحیح کی تھی۔ ”مہر شہروز۔ مائی فٹ!“ اور انجم اپنے لاڈلے کے چہرے پر چھائی نفرت دیکھ کے حیران پریشان کھڑی رہ گئی تھیں۔ اگر حقیقت یہ تھی تو گزشتہ تین دن سے کیا ہو رہا تھا؟ جبکہ مہر کی اپنا بھرم ٹوٹ جانے پر کالو تو بدن میں لہو نہیں والی کیفیت ہو گئی تھی۔

”کیا سمجھتے ہیں آپ کہ اسے میرے مقابل کھڑا کر کے آپ نے اس کا مستقبل محفوظ کر لیا ہے؟“ وہ زہر خند سا ایک قدم آگے آیا تھا۔ ”یہ آپ کی بھول ہے مسٹر ملک۔ آپ نے میرا حق اس لاوارث لڑکی کی جھولی میں ڈال کے اس کے مستقبل کا نقشہ بگاڑ دیا ہے۔“

”کیا کرو گے ہاں؟ بولو کیا کرو گے تم؟“ ابراہیم ملک نے طیش میں آ کر اس کا گریبان پکڑ لیا تھا۔ اس ہولناک منظر نے مہر کی چیخ نکال دی تھی۔ جبکہ انجم دیوانہ وار ان دونوں کی جانب لپکی تھیں۔

”خدا کا واسطہ ہے ابراہیم! یہ نہ کریں۔ یہ نہ کریں ابراہیم!“ انہوں نے بیٹے کا گریبان باپ کے ہاتھ سے چھڑانے کی ناکام کوشش کی تھی۔

”تھوک کر جاؤں گا اس پر اور کبھی پلٹ کے بھی نہیں دیکھوں گا!“ وہ باپ کی آنکھوں میں آنکھیں ڈالے بنا کسی خوف کے بولا تو جہاں مہر کا وجود اس درجہ نفرت کا احساس یا کے نیلا پڑ گیا تھا وہیں ابراہیم ملک کا ہاتھ اپنی پانچوں انگلیوں کا نشان اس کے چہرے پر ثبت کر گیا تھا۔

”نکلوا بھی نکلو میرے گھر سے خبیث آدمی!“ سیم کو دھکیلتے ہوئے ابراہیم صاحب پر جنون سا طاری ہو گیا تھا۔ انہیں روکنے کی کوشش میں انجم ہلکے سے رو پڑی تھیں۔ ”اور طلاق دے کر جاؤ اسے۔ ابھی اسی وقت طلاق دو!“ ان کی دھاڑ نے مہر کی ٹانگوں میں سے جان نکال لی تھی۔ وہ کٹے ہوئے شہتیر کی مانند دو زانو زمین پر آگری تھی۔

”طلاق نووے۔“ سیم زہریلی مسکراہٹ لیے پھنکارا تھا۔ ”آپ کی اس لاڈلی کو میں کسی صورت طلاق نہیں دوں گا۔ اسے میں تب تک اپنے نام کے ساتھ باندھ کے گھسیٹوں گا۔ جب تک کہ اس کی ہڈیاں گل نہیں جاتیں۔“ وہ سفاکی کی انتہا پہ تھا۔

”خدا کا خوف کرو سموز۔ اس کی پکڑ بڑی سخت ہوتی ہے! انجم روتے ہوئے حلق کے بل چلائی تھیں۔

”آپ لوگوں نے کیا تھا خدا کا خوف جو میں کروں وہ پلٹ کر ماں پہ گر جاتا تھا۔“ یہ آپ کی سگی ہے۔ رہیں اب اس کے ساتھ۔ میری شکل اب آپ لوگ کبھی نہیں دیکھیں گے۔“ قطعیت سے کہتا وہ صوفے کی طرف بڑھتا تھا۔ فائل اٹھا کر وہ زمین پہ گری پھوٹ پھوٹ کے روتی ہوئی مہرہ اک نگاہ غلط ڈالے بنا اپنے کمرے کی جانب بڑھ گیا تھا اور اگلے پندرہ منٹ میں وہ اپنا سامان اٹھائے باہر نکل آیا تھا۔

”تمہیں اللہ کا واسطہ ہے سموز! یہ ظلم مت کرو میٹا! اس معصوم کو اتنی بڑی سزا نہ دو۔“ انجم ہلکتی ہوئی اس کے پیچھے لپکی تھیں۔ مگر اس نے تو جیسے اپنے کلن بند کر لیے تھے۔ وہ اپنی ماں کی ہر فریاد ہر پکار ان سنی کیے تیز قدموں سے دروازہ عبور کر گیا تھا۔ اور پیچھے سکتی ہوئی انجم دونوں ہاتھوں میں سر تھامے زمین پہ گرتی چلی گئی تھیں۔

سموز کا جانا ابراہیم ملک کے خاندان کو بے موت مار گیا تھا۔

مہر اور انجم نے کتنے ہی واسطے دے کر ابراہیم صاحب کو ساری حقیقت ”قاضی ولا“ کے مکیںوں پہ کھولنے سے روکا تھا۔ اتنا سب کچھ ہو جانے کے باوجود ان دونوں کو سموز کی واپسی کا یقین تھا۔

مہر نے زیب تک کو خود پر گزرنے والی قیامت کی ہوانہ لگنے دی تھی۔ سب کو سموز کی اچانک واپسی کی وجہ یونیورسٹی سے ضروری کل بتائی گئی تھی۔ اس واقعے کے محض ایک ہفتے بعد ہی ابراہیم صاحب بھی امریکہ کے لیے روانہ ہو گئے تھے مگر تب تک سیم اپنے ہاتھ لگنے والے آدمے جسے کے لیے قانونی

کارروائی شروع کروا چکا تھا۔

اس آڑے وقت میں ابراہیم ملک کے دوست اور پائٹر طاہر نے ان کا بہت ساتھ دیا تھا۔ وہ بذات خود سموز کو سمجھانے اس کے پاس گئے تھے۔ مگر اس نے ان کی بھی ایک نہ سنی تھی۔ چند دنوں کے اندر اندر وہ اپنا حصہ لے کر سموزی کے پاس نیو ہیون چلا گیا تھا۔ جو سموز کو اس کے وعدے کے مطابق اپنے پاس پا کے اس کی محبت پر ایمان لے آئی تھی۔

اگلے ایک ماہ میں ابراہیم ملک اپنی باقی ماندہ محنت سمیٹ کے پاکستان چلے آئے تھے۔ ان کی واپسی کے فیصلے کو حالات سے بے خبر ”قاضی ولا“ کے مکیںوں نے بے حد سراہا تھا۔ ان سب کی بے خبری ابراہیم صاحب کو مزید پریشان کر گئی تھی۔ وہ بیوی اور بہو کی اس نادانی بھری روش سے شدید تالاں تھے۔ ان کے نزدیک ان دونوں کا انتظار قطعی لا حاصل تھا۔ لیکن وہ دونوں اس بات کو تسلیم کرنے سے انکاری تھیں۔

دن ہفتوں میں اور ہفتے مہینوں میں بدلنے لگے تھے۔ ابراہیم صاحب نے پاکستان میں اپنا کاروبار نئے سرے سے شروع کیا تھا۔ ساتھ ہی انہوں نے اپنا گھر بھی خرید لیا تھا۔ اس دوران سموز کی طرف سے مسلسل خاموشی نے زیب کو پریشان کر دیا تھا۔ ان کے استفسار پہ ابراہیم صاحب نے مہر کی ایک نہ چلنے دی تھی اور ساری سچائی زیب کے گوش گزار کر دی تھی۔ حقیقت سن کر زیب ٹپ اٹھی تھیں۔ ان کی پچی پر اتنا کچھ گزر گیا تھا اور انہیں پتا بھی نہ چلا تھا! مہر نے ”قاضی ولا“ میں اپنی واپسی کے لیے ماں کو صاف منع کر دیا تھا۔ وہ سموز کی بیوی ہو کر اس کا گھر چھوڑنے کے بارے میں سوچ بھی نہیں سکتی تھی۔ ماما جان اور بابا نے اس کے لیے اپنے اکلوتے بیٹے سے منہ موڑ لیا تھا۔ سو وہ ان کی خدمت میں اپنی پوری عمر گزارنے کے لیے تیار تھی۔

وقت کچھ اور آگے سرکا تھا۔ ابراہیم صاحب کی زور زبردستی پہ مہر نے اپنی تعلیم کا سلسلہ جوڑنے کو یونیورسٹی میں ایڈمیشن لے لیا تھا۔ اس عجیب و غریب

صورت حال نے حنان جیسے زیرک انسان کو بھی چونکا دیا تھا۔ وہ باپ کے ذریعے بالآخر بات کی تہہ تک جا پہنچا تھا۔ یوں مہراجم کی ناکام ازدواجی زندگی کا بھید سب پہ کھل گیا تھا۔ ثمر زابراہیم امریکہ میں کہاں تھا؟ کیا کر رہا تھا؟ کوئی کچھ بھی نہیں جانتا تھا۔ مگر اس نے اپنے کئے کے مطابق مہراجم کا تماشا بننا کے رکھ دیا تھا۔ اپنا ماسٹرز مکمل کرنے کے بعد مہر نے ایک کالج میں بطور لیکچرار جاب کر لی تھی۔

اس دوران ابراہیم صاحب نے کتنی ہی بار اس خلع لے کر نئے سرے سے زندگی شروع کرنے کا مشورہ دیا تھا۔ وہ خود کو مہر کی اس بربادی کے لیے قصور وار سمجھتے تھے۔ مگر مہر نے اس معاملے میں انہیں صاف لفظوں میں انکار کر دیا تھا۔ اس کا دل ثمر کی نفرت کا دکھ جھیل کر اب کسی سے بھی محبت کرنے کے لائق نہ رہا تھا۔ ادھر حنان، مہر کو ایک بار پھر تنہا کے میدان میں اتر آیا تھا۔ مگر چونکہ اس بار مہر کے ساتھ زیب اور انجم بھی تھیں۔ اس لیے یہ سب اب حنان کے لیے اتنا آسان نہ تھا۔ بالآخر اپنا مقصد پانے کے لیے اس نے جانشیہ کی منگنی کے بعد معاملے کو کچھ اس طور سے ہوا دی تھی کہ مہر کی زندگی کا فیصلہ خود بہ خود حنان کی مرضی کے مطابق ہونے چلا تھا۔ ساتھ ہی اس نے وقت ضائع کیے بغیر صغیر صاحب کے سامنے مہر کے لیے اپنے جذبات کا اظہار بھی کر دیا تھا۔

مگر مہراجم کی سنگین بے ہوشی نے اس کی اور ثمر زابراہیم کی علیحدگی کے معاملے کو ایک بار پھر کھٹائی میں ڈال دیا تھا۔ اور حنان سوائے سر پٹخنے کے اور کچھ نہ کر سکتا تھا۔



”ایکسکیوزی سر! آپ کو ڈاکٹر صاحب بلارہے ہیں۔“ نرس کے پکارنے پہ راہداری میں بیٹھے ابراہیم صاحب اپنے اندر گھلے سو سو زیاں کے ڈھیروں کھاتوں کو سمیٹتے اٹھ کھڑے ہوئے تھے۔ مہر کے چیک اپ کے بعد ڈاکٹر نے اس کی حالت کی طرف سے اطمینان کا

اظہار کرتے ہوئے اسے گھر لے جانے کی اجازت دی تھی۔

اس کی چھٹی کاسن کے صغیر صاحب بھی جاشی اور نوریہ کے ہمراہ اسپتال پہنچ گئے تھے۔ حنان البتہ جسجھلاہٹ کے باعث دوبارہ اسپتال نہیں آیا تھا۔ اسے اس بنے بنائے کھیل کے بگڑ جانے پر شدید غصہ تھا۔ وہ سب مہر کو لے کر ابراہیم صاحب کی طرف چلے آئے تھے۔

”صاحب جی! آپ سے ملنے کے لیے کوئی صاحب آئے ہوئے ہیں۔“ دل شیر کی اطلاع پر ابراہیم ملک نے کلائی پہ بندھی گھڑی کی طرف دیکھا تھا۔ جہاں رات کے اٹھ بج رہے تھے۔

”اس وقت؟“

”نہیں جی۔ وہ تو کافی دیر کے آئے ہوئے ہیں۔“

اس کی بات پہ انہوں نے ایک تھکی ہوئی سانس لی تھی۔

”کیا نام ہے؟“

”پتا نہیں جی۔ عجیب مشکل سا نام ہے۔“ دل شیر کے جواب پہ انہوں نے اثبات میں سر ہلادیا تھا۔

مہر کو چاروں خواتین احتیاط سے پکڑے آگے بڑھ رہی تھیں لیکن اچانک چلتے چلتے اس کا دل اس تیزی سے ڈوب کر ابھرا تھا کہ اس کے لیے اگلا قدم اٹھانا مشکل ہو گیا تھا۔

”ہمت کرو میری جان۔“ انجم بیگم کی نرم آواز پہ مہر نے اپنا لب کاٹتے ہوئے سامنے دیکھا تھا۔ یہ کیسی بے چینی اس کی رگ و جاں میں سلگتی جا رہی تھی؟ یوں جیسے کچھ ہونے والا ہو۔ پریشانی سے سوچتے ہوئے اس نے اک گہری سانس لی تھی۔ اور پھر ڈوبتے ابھرتے دل کے ساتھ اپنے قدم آگے بڑھا دیے تھے۔

”ٹھہرو“ میں دروازہ کھولتی ہوں۔“ زیب بیگم نے سرعت سے آگے بڑھتے ہوئے داخلی دروازہ وا کر دیا تھا۔ جس کے کھلتے ہی وہ سب گویا پتھر کے ہو گئے تھے۔ حیرت کا پہاڑ ٹوٹا کے کہتے ہیں۔ یہ ان سب کے چہروں پہ لکھا تھا جو بت بنے، ایک پل کو پلکیں جھپکنا

بھول گئے تھے۔ جبکہ مہر کا ڈوتا ابھرتا دل یک لخت ساکت ہو گیا تھا۔ اس کے روم روم میں سما جانے والی بے چینی کا تعلق شہروز ابراہیم سے تھا، اسے یقین نہیں آ رہا تھا۔ ان سب کی نگاہیں یک وقت اس ایک شخص پر جمی تھیں۔ اور شہروز کی بے قرار نظروں کی سمجھ میں نہیں آ رہا تھا کہ وہ کس چہرے کو اپنی پیاس مٹانے کا ذریعہ بنائے۔ آیا اس ماں کے چہرے کو جو آخری لمحے تک اس کے پیچھے لپکی تھی۔ یا اس باپ کی صورت کو جس کی عزت کو اس نے اپنوں اور غیروں کے درمیان روند کے رکھ دیا تھا۔ یا پھر اس لڑکی کی جسے تین دن کی سہاگن بنانے کے اس نے تین سال کے لیے سولی پر لٹکا دیا تھا۔ اور وہ نجانے کس مٹی کی بنی تھی کہ اب تک اس جیسے شخص کا نام اپنے نام کے ساتھ لگائے بیٹھی تھی۔ اس نے ایک پل کو بھی اس کی محبت کا جواب محبت سے تو دور انسانیت تک سے نہ دیا تھا۔ جس نے اپنی ہی بیوی کی عزت کو کسی لٹیرے کی طرح پامال کیا تھا۔ اور وہ بدلے میں اس کی عزت کو سنبھالے ماحال اس کے گھر میں بیٹھی تھی۔

کیا قصور تھا ان تین انسانوں کا؟ یہ کہ وہ اس جیسے خود غرض کی محبت میں مشترکہ طور پر گرفتار تھے۔ اور بس! اور جواباً اس نے انہیں کیا دیا تھا؟ اس نے ان تینوں کو جوتے کی نوک پہ رکھا تھا۔ اور ایسا کرتے ہوئے وہ اپنی ماں کی پکار ہوا میں اڑا گیا تھا کہ خدا کی پکڑ بڑی سخت ہوتی ہے۔ مگر جب لوہین کے جوتے کی نوک نے اس کی پسلیوں میں ضرب لگائی تھی۔ تب اسے درد نہیں بلکہ اس ضرب سے جڑی ذلت کا احساس ہوا تھا۔ اس خدا کی پکڑ کا احساس ہوا تھا جو بنا کسی پیشگی اطلاع کے اس پر مسلط کر دی گئی تھی۔

مائیکل سے ہونے والی ملاقات نے اس پر اس کی سب سے بڑی غلطی آشکار کر دی تھی۔ اسے سمجھا دیا تھا کہ اپنے پیاروں کے خلاف لڑی جانے والی جنگ میں اس نے منہ کی کھائی تھی۔ تب وہ خوفزدہ ہو کے دیوانہ وار بازار کی جانب دوڑا تھا۔ لیپ ٹاپ خرید کے

لایا تھا کہ کہیں تو کسی طور وہ اپنے ذہن میں ابھرنے والے نتیجے کو غلط ثابت کر سکے۔ خود کو یہ باور کروا سکے کہ اس نے اپنے ماں باپ اور مہراحمہ کو چھوڑ کے کوئی غلطی نہیں کی تھی۔ اس نے خود پہ کھلنے والے کسی مدد کے دروازے کو اپنے ہاتھوں سے بند نہیں کیا تھا۔ گھر پہنچ کے اس نے لیپ ٹاپ پر اپنا فیس بک اکاؤنٹ سائن ان کیا تھا۔ اور مہراحمہ نامی ہر لڑکی کو دیکھ لیا تھا۔ مگر کوئی بھی چہرہ نہیں تھا۔ پھر ڈوبتے دل کے ساتھ اس نے زندگی میں پہلی بار مہر کے نام کے ساتھ اپنا نام جوڑا تھا۔

”مہر شہروز۔“ لکھ کر اینٹرو کرتے ہوئے اس کے دل نے شدت سے دعا کی تھی کہ ایسا کوئی رزلٹ سامنے نہ آئے۔ وہ اسے اگر تین دن کے اندر اندر چھوڑ کے چلا گیا تھا۔ تو مہراحمہ کی محبت کو ہوا ہونے میں زیادہ سے زیادہ تین ہفتے لگے ہوں گے کہ اسے اس بات کا تو سکون مل سکے کہ خواب میں دیکھے جانا والا در کم از کم مہر احمد کا در نہ تھا۔

مگر ایسا نہیں ہوا تھا۔ اسے جیت کی نوید نہیں مل

تھی۔ مہر شہروز کے نام سے چند ایک ہی اکاؤنٹ سامنے آئے تھے۔ اور ان میں سب سے اوپر اس کا چہرہ جگمگا رہا تھا۔ تحیر کے عالم میں وہ کتنی ہی دیر ساکت نظروں سے اپنے سامنے موجود چہرے اور اس کے ساتھ لکھے نام کو دیکھتا رہا تھا۔ اور کتنی ہی دیر بعد اس نے کانپتے ہاتھوں سے اس نام کو کلک کر دیا تھا۔

اگلے ہی لمحے اسکرین مہر کی چھوٹی سی تصویر کے ساتھ ساتھ انجم بیگم، ابراہیم صاحب، زیب اور صغیر قاضی کی گروپ فوٹو سے بھی روشن ہو گئی تھی۔ ان چاروں کی یہ تصویر اس نے Cover Photo کے طور پر سیٹ کر رکھی تھی۔ مارے اذیت کے شہروز نے بے اختیار اپنی آنکھیں سختی سے بند کر لی تھیں۔

”تھوک کر جاؤں گا اس پہ۔ اور کبھی پلٹ کے بھی نہیں دیکھوں گا!“ اس کی اپنی ہی آواز باز گشت بن کر اس کا غور پاش پاش کر گئی تھی۔ ایک معمولی انسان ہو

کر اس نے اتنا بڑا بول کیسے بولا تھا؟ اپنی جرات پہ وہ سچ میں دنگ تھا۔ اس نے اس سختی سے اپنا نچلا لب دانتوں تلے دبایا تھا کہ خون چھلکنے کو بے تاب ہو گیا تھا۔ ”اسے میں تب تک اپنے نام کے ساتھ باندھ کے گھسیٹوں گا۔ جب تک کہ اس کی ہڈیاں گل نہیں جاتیں۔“ سنسنا تا ہوا ایک اور چابک اس کے وجود پہ پڑا تھا۔ اور وہ دونوں ہاتھوں میں سر گرائے پھوٹ پھوٹ کے رو پڑا تھا۔

اس نے اسی وقت اپنی غلطی سدھارنے کا فیصلہ کر لیا تھا۔ مارک نے بھی اس کے فیصلے کو سراہا تھا۔ اگلے دن وہ ابراہیم صاحب کے دوست طاہر چوہدری کے پاس چلا آیا تھا۔ ان سے مل کے اسے باپ کے کاروبار کی پاکستان منتقلی سے لے کر وہاں ان کے نئے گھر کے تے تک ہر بات پتا چل گئی تھی۔ وہ ساری معلومات لیے اپنے دفتر آیا تھا۔ جہاں اس نے اپنے چند اہم ترین کام نبھائے تھے۔ اور آنے والے چند ہی دنوں میں وہ مارک اور جوزی کی ڈھیروں نیک تمنا میں سمیٹے پاکستان کے لیے فلاحی کر گیا تھا۔

اس دوران اس کے قدم کہیں نہ ڈگر گائے تھے۔

اس کا حوصلہ کہیں نہ ٹوٹا تھا۔ وہ سب کچھ برداشت کرنے کے لیے تیار تھا۔ مگر اس پل ان سب کو اپنے یورپا کے اس کی ساری تیاری دھری کی دھری رہ گئی تھی۔

”تم؟؟؟“ ابراہیم ملک ہوش میں میں آنے والے سب سے پہلے فرد تھے۔ وہ چیل کی طرح اڑ کے ثموز پر جھپٹے تھے اشتعال نے ان کا چہرہ انگارے کی طرح دھکا دیا تھا۔ بے اختیار صغیر قاضی انہیں پکڑنے ان کے پیچھے لپکے تھے۔

”بھائی جان! سنبھالیں خود کو۔“ انہوں نے بامشکل تمام ابراہیم صاحب کو ثموز پر ہاتھ اٹھانے سے روکا تھا۔ جو باپ کو اپنی جانب بڑھتا دیکھ کے سر جھکا گیا تھا۔ مگر خود کو ان کے پہنچنے سے دور رکھنے کے لیے ایک انجانہ پیچھے ہٹا تھا۔

”چھوڑو مجھے صغیر۔ میں اس کا خون پی جاؤں گا۔ اس کی ہمت کیسے ہوئی ہمیں اپنی منحوس صورت دکھانے کی!“ ابراہیم صاحب کف اڑاتے خود کو چھڑانے کی کوشش میں دیوانے ہوئے جارہے تھے جبکہ انجم بے یقینی سے اپنے سینے پہ ہاتھ رکھے بیٹے کو سامنے پا کے بے اختیار رو پڑی تھیں۔ کچھ ہی کیفیت زیب کی بھی تھی۔ وہ حق دق کھڑی کی کھڑی رہ گئی تھیں۔ مگر مہر کے بکھرے ہوئے اعصاب کے لیے اس بار کو برداشت کرنا ناممکن ہو گیا تھا۔ وہ بے اختیار لڑکھڑائی تھی اور قریبی صوفے پہ ڈھے سی گئی تھی۔

”موصول سے کام لیں بھائی جان۔“ صغیر صاحب انہیں روکنے کی ہر ممکن کوشش کر رہے تھے۔ آوازیں سن کر ملازمین بھی داخلی دروازے کے باہر اکٹھے ہو گئے تھے۔

”نہیں ہے میرا حوصلہ۔ کھالیا ہے اس نے مجھے۔“

ختم کر دیا ہے اس نے میرا سب کچھ!“ جذبات کی شدت کے باعث ان کی آواز پھٹ گئی تھی۔ ان کی تڑپ اور اپنی خطاؤں نے ثموز کی آنکھوں سے آنسو جاری کر دیے تھے۔

”بابا! پلیز مجھے معاف کر دیں۔“ وہ ہاتھ جوڑے آگے آیا تھا۔

”مت دو مجھے یہ“ بابا“ نام کی گالی۔“ اس کا انہیں ”بابا“ پکارنا ابراہیم ملک پہ غضب ڈھا گیا تھا۔ انہوں نے ایک جھٹکے سے خود کو چھڑایا تھا۔ اور آن واحد میں ثموز کو اس کے گریبان سے پکڑ لیا تھا۔

”مسٹر ملک ہوں میں۔“ سنا تم نے مسٹر ملک ہوں میں!“ پے در پے انہوں نے تین چار تھپڑ ثموز کے منہ پر مارے تھے۔ ان کی انگلیوں کی ضرب نے اس کا ہونٹ پھاڑ دیا تھا۔ اس کے چہرے پہ خون ابلتا دیکھ کے سب خواتین کی چیخیں نکل گئی تھیں۔ انجم تو چکرا کے بہن کے کندھے پہ آ رہی تھیں۔ جبکہ مہر نے مارے کرب کے اپنی آنکھیں سختی سے بند کر لی تھیں۔ اس کے چہرے پہ آنسو زار و قطار بہہ رہے تھے۔ اس دشمن

جاں کا یہ حال دیکھنا بھی اس کے لیے کہاں ممکن تھا۔
اس کی جان تو دہری اذیت میں آپھنسی تھی۔
”تم ہمارے لیے مر گئے ہو!“ اسے کالرے گھسیٹتے
ابراہیم ملک باہر کی طرف بڑھے تھے۔

”خدا کا واسطہ ہے چھوڑ دس بھائی جان۔“ نورہ اور
جانشہ نے تیزی سے انجم بیگم کو سنبھالا تھا اور زیب
تڑپ کر ہنسنے کی طرف بھاگی تھیں۔

”بھائی جان! یوں نہ کریں۔“ صغیر قاضی نے بھی
ان کی راہ روکنے کی کوشش کی تھی۔ مگر ابراہیم صاحب
پر تو جیسے جنون سوار ہو گیا تھا۔ وہ اسے گھسیٹتے ہوئے
داخلی دروازے تک لائے تھے۔ اور پوری طاقت سے
اسے باہر دھکا دے دیا تھا۔ وہ ملازمین کے سامنے منہ
کے بل فرش پہ جا گرا تھا۔

دھاڑیں مار مار کر روتی زیب دیوانہ وار ثموز کی
جانب بڑھی تھیں۔ مگر ابراہیم صاحب کی دھاڑ ان کے
پیروں میں زنجیر ڈال دی تھی۔

”کسی نے بھی اگر اسے ہاتھ لگایا تو وہ میرے لیے مر
گیا!“ ان کی اس تنبیہ کے بعد ہر کوئی اپنی جگہ پر جامد
ہو گیا تھا۔

ثموز اپنے منہ اور ناک سے بہتے خون کو ہاتھ کی
پشت سے صاف کرتا اٹھ بیٹھا تھا۔ اس کا موبائل
جیب سے نکل کے زمین پر گر گیا تھا۔ مگر اسے کسی چیز کا
ہوش نہ تھا۔ وہ دونوں ہاتھ باندھے اپنا بے وزن وجود
لیے اٹھ کھڑا ہوا تھا۔

”مجھے معاف کر دیں۔ مجھے معاف کر دیں بابا!“ اس
کی سسکیاں اذیت سے پڑھیں۔

”دل شیر ریاض اسے لے جا کر گھر سے باہر پھینک
دو۔ اور دوبارہ اس شخص کے لیے دروازہ مت کھولنا!“
اس کی ہر التجا نظر انداز کیے۔ وہ کڑے لہجے میں ملازمین
سے مخاطب ہوئے تھے۔ جو گھبرا کے سر ہلاتے آگے
بڑھے تھے اور ثموز کو دونوں بازوؤں سے پکڑ کر زبردستی
کی طرف کھینچنے لگے تھے۔

”کیس نہیں جاؤں گا میں۔ چاہے مجھے باہر پھینکوا

دیں۔ میں اس در سے کہیں نہیں جاؤں گا۔!“ ملازمین
کے ساتھ گھسیٹتے ہوئے اس کی آہو فغاں بلند ہوئی تھی۔
مہرنے بے اختیار اپنے کانوں پہ ہاتھ رکھ لیے تھے۔ اس
کے آنسو اس کی تڑپ زیب کی برداشت سے بھی باہر
ہو گئی تھی۔ وہ دوپٹے میں منہ دیے پھوٹ پھوٹ کے
رو پڑی تھیں۔ مگر ابراہیم ملک اپنی جگہ سے لٹس سے
مس نہ ہوئے تھے۔ وہ تب تک دروازے میں کھڑے
رہے تھے جب تک ملازموں نے ثموز کو باہر دھکیل
کے گیٹ بند نہ کر دیا تھا۔



رات کے دس بجنے کو تھے۔ مگر ہر ایک صدمے کی
کیفیت میں تھا۔ ثموز کو گھر سے نکال کے ابراہیم
صاحب اپنے کمرے میں بند ہو گئے تھے۔

انجم، غنودگی کی کیفیت میں مہرنے کے بستر پہ پڑی
تھیں۔ لیکن اس حال میں بھی آنسو ان کی بند آنکھوں
سے ٹوٹ ٹوٹ کر ان کی کنپٹیوں میں جذب ہو رہے

تھے۔ اور ہر متورم چہرے کے ساتھ خاموش بیٹھی
تھی۔ زیب، صغیر صاحب، جاشی، نورہ سب ہی اس
کے پاس موجود تھے۔ مگر اس ہجوم میں بھی وہ بالکل اکیلی
تھی۔ تنہا اور بے کراں۔

کتنے ہی منظر، کتنی ہی باتیں ذہن کے پردے پر ابھر
اور مٹ رہی تھیں۔ کیا کچھ نہ سہا تھا اس نے۔ کیا کچھ
نہ سنا تھا اس نے۔ اپنے شوہر کی بد کرداری۔ اس کی
نفرت۔ اس کے ہاتھوں اپنے وجود کی تذلیل، اپنی ذات
کی تذلیل۔ اور یہ سب اس نے تنہا برداشت کیا تھا۔
حتیٰ کہ آج تک اس نے اپنے یہ زخم اپنی ماں کو بھی
نہیں دکھائے تھے۔ اس نے اپنے سانس سر سے بھی
ثموز کی بد کرداری کا کبھی گلہ نہ کیا تھا۔ مگر آج جب وہ
لوٹ آیا تھا تو دل نیم جاں پر لگا ہر زخم لودینے لگا تھا۔
کیوں؟ کس لیے؟

اس کی حدیوں کو چھوتی نفرت بھلایوں اچانک کہاں
عائب ہو گئی تھی۔؟ یا پھر یہ ثموز ابراہیم کا کوئی نیا
سوانح تھا۔ دولت کے لیے یا اپنی کسی اور غرض کے

لیے۔ وہ کیا کہہ سکتی تھی بھلا؟ اس نے تو ہمیشہ کی طرح مہر کو کچھ بولنے کے قابل ہی نہیں چھوڑا تھا۔

”آپ کو پتا ہے بھائی! سموز بھائی واپس آگئے ہیں۔“ جاشی حنان کو مطلع کرنے کی غرض سے اپنا فون کیے لاؤنج میں چلی آئی تھی۔ اور لائن کے دوسری طرف ڈرائیو کرتے حنان یہ ہاڑ ٹوٹ پڑا تھا۔

”کیا؟“ گاڑی کا اسٹیرنگ اس کے ہاتھ سے چھوٹے چھوٹے بچا تھا۔ اس نے سرعت سے اپنے ذہن کو حاضر رکھتے ہوئے گاڑی کو سنبھالا تھا۔

”مگر کب؟ کیسے؟“ اس کی پھٹی ہوئی آنکھیں ونڈا سکرین پر مرکوز تھیں۔

جواب میں جاشی نے سارا واقعہ پوری تفصیل کے ساتھ بھائی کے گوش گزار کر دیا تھا۔ جس نے پریشانی کے عالم میں بے اختیار اپنا سر تھام لیا تھا۔

”یہ کیا ہو گیا حنان قاضی؟“ اس نے اضطراب کی کیفیت میں خود سے سوال کیا تھا۔

”اب کہاں ہے وہ؟“ بامشکل تمام خود کو ٹریفک کے

دھارے سے الگ کرتے ہوئے اس نے گاڑی ایک طرف روکی تھی۔

”باہر ہی بیٹھے ہیں۔“ اور حنان نے ناقابل یقین انداز میں اک گہری سانس لیتے ہوئے مٹھیاں پیچ لی تھیں۔

”آپ آمیں گے یہاں؟“ جاشی کے سوال پر وہ بھٹا اٹھا تھا۔

”میرا کیا کام ہے وہاں۔ جو مرضی کریں یہ لوگ۔“ اس کے منہ سے لہجہ پر جاشی نے مزید کچھ کہے رابطہ منقطع کر دیا تھا۔

حنان نے ہاتھ میں پکڑا فون ایک طرف پٹختے ہوئے بے اختیار اسٹیرنگ پر ہاتھ دے مارا تھا۔ ”او گاڑی!“

با آواز بلند اپنا غصہ نکالتے ہوئے اس نے دونوں ہاتھوں سے اپنے بل جکڑ لیے تھے۔ یہ کیا ہو گیا تھا؟ یہ سموز ابراہیم کیسے لوٹ آیا تھا؟ وحشت سے سوچتے ہوئے اس نے بے چینی سے اپنی پیشانی مسلی تھی۔

”کیا کروں؟ کیا کروں؟“ اضطراب کے عالم میں بند مٹھی لبوں پر جمائے اس نے جلد از جلد سموز ابراہیم سے نجات حاصل کرنے کا کوئی طریقہ سوچنا چاہا تھا۔ اور تب ہی بالکل اچانک ایک بہت عجیب حل اسے سوچ گیا تھا۔

”ہاں! زبردست۔ اس کے علاوہ کوئی راستہ نہیں۔“ خود کلامی کرتے ہوئے اس نے دوسری سیٹ پر ریفون جلدی سے اٹھایا تھا۔ اس کے پاس وقت بے حد کم تھا۔ اگلے ہی لمحے اس کی انگلیاں اپنے خاص دوست کا نمبر ملانے لگی تھیں۔ جو کہ ایک بااثر سیاسی شخصیت تھا۔

”ہیلو۔ ہیلو فیض!“ دوسری طرف کال ریسو ہوتے ہی وہ بے چینی سے بولا تھا۔

”ہاں حنان! کیسے یاد کیا؟“ اس کی بھاری آواز خوشگوار تھی۔

”مجھے تیری مدد کی اشد ضرورت ہے فیض!“ وہ سیدھا مدعا پہ آیا تھا۔

”ہاں بول۔“

”ایک بندے کو اٹھواتا ہے ابھی اسی وقت!“ اس کی بات پر ایک لمحے کو دوسری طرف خاموشی چھا گئی تھی۔


”ٹھیک ہے۔ ہو جائے گا۔“ اور حنان کا پریشانی میں ڈوبا چہرہ بے اختیار کھل اٹھا تھا۔ ”کون ہے وہ؟“ اس کے استفسار پر حنان اسے سموز ابراہیم کے بارے میں آگاہ کرنے لگا تھا۔ ساری بات سن کے فیض نے ہنکارا بھرا تھا۔

”ہوں۔ تو ایسا کر ان کے گھر کے باہر پہنچ کر بندے کی صحیح پوزیشن سے مجھے آگاہ کر۔ میں یہاں سے بندے روانہ کرتا ہوں۔“

”ٹھیک۔ بہت بہت شکریہ فیض! اس کام کے بدلے میں تو جان بھی مانگے گا ناں۔ تو دے دوں گا۔“ حنان کی بات پر فیض بے اختیار ہنس پڑا تھا۔

”وہ بعد کی بات ہے۔ فی الحال تو وہاں پہنچ۔“ اور

حنان نے فون بند کرتے ہوئے گاری اشارت کر دی تھی۔
 ”میں اس بار تمہیں کسی قیمت پر نہیں جیتنے دوں گا شروز ابراہیم!“ نفرت اور رقابت کی آگ نے اسے سچ میں بالکل اندھا کر دیا تھا۔



رات کا ایک بج رہا تھا۔ جب صغیر قاضی گھر جانے کے ارادے سے تنہا پورچ میں آئے تھے۔ انہیں باہر آتا دیکھ کے دل شیر تیزی سے ان کی جانب لپکا تھا۔
 ”صاحب جی! یہ فون شاید اس لڑکے کا ہے۔ یہاں گملے کے پیچھے گرا پتا نہیں کب سے بج رہا تھا۔“ اس نے ہاتھ میں پکڑا موبائل صغیر صاحب کی طرف بڑھایا تو ان کی نظریں فون پہ آکھریں۔ جس کی اسکرین چمچ چمکی تھی۔
 ”جا کر اسے دے آؤ۔“

”کیا تھا۔ مگر وہ اب باہر نہیں ہے۔“ دل شیر کی بات انہوں نے فون پکڑ لیا تھا۔ تب ہی اچانک وہ پھر سے تجننے لگا تھا۔ اسکرین پہ کسی مارک کا نام دیکھ کر انہوں نے

چند لمحوں کے تذبذب کے بعد کال ریسیو کر لی تھی۔

”ہیلو۔ ہیلو سیم!“ کب سے کال کرتے مارک نے بے چینی سے اسے پکارا تھا۔

”سوری۔ وہ یہاں نہیں ہے۔“ صغیر صاحب نے انگلیش میں جواب دیا تھا۔ ان کی بات پہ مارک بے اختیار ہنسم گیا تھا۔

”آپ کون بول رہے ہیں؟“

”میں۔“ صغیر صاحب ایک پل کو رکے تھے۔
 ”میں اس کا انکل بات کر رہا ہوں۔“ ان کے تعارف نے مارک بہ شادی مرگ کی کیفیت طاری کر دی تھی۔
 ”او گاڈ! تو کیا آپ لوگوں نے اسے معاف کر دیا۔“ آپ لوگوں کی صلح ہو گئی انکل؟“ اور صغیر صاحب اس کی بات یہ ساکت ہو گئے تھے۔

”آپ کون بول رہے ہیں؟“

”میں اس کا پیسٹ فرینڈ اور پارٹنر مارک بول رہا ہوں۔ آپ سوچ بھی نہیں سکتے تھے کتنی خوشی ہوئی ہے۔ آپ لوگوں کی صلح۔“

”ایسا کچھ نہیں ہوا مسٹر مارک! اس کے والد نے اسے قبول کرنے سے انکار کر دیا ہے۔“ اس کی بات کانٹے ہوئے وہ دھیرے سے بولے تو مارک کا دل دھک سے رہ گیا۔

”کیا!“ اور پھر چند لمحوں کے لیے لائن پہ خاموشی چھا گئی۔

”پلیز انکل۔ میری آپ سے ریکوریٹ ہے۔ اس کے والد کو سمجھائیں کہ اس کے ساتھ یہ ظلم نہ کریں۔ وہ بہت کڑے اور بُرے حالات سے لوٹ کر آپ لوگوں تک آیا ہے۔“ چند لمحوں کے بعد مارک کی بو جھل آواز صغیر صاحب کی سماعتوں سے ٹکرائی تو وہ بری طرح چونک گئے۔

”کیا مطلب؟ آپ مجھے کھل کر بتائیں گے مسٹر مارک!“ ان کی بات پہ مارک نے اک گہری سانس لی تھی۔ اور پھر دھیرے دھیرے وہ ساری بات صغیر قاضی کو بتاتا چلا گیا تھا۔



شروز کی جس وقت آنکھ کھلی، ارد گرد گھپ اندھیرا تھا۔ اتنا اندھیرا کہ ایک پل کے لیے اس کی سمجھ میں ہی نہیں آیا تھا۔ کہ آیا وہ اٹھ چکا ہے یا اب بھی سو رہا ہے۔ اس اندھیرے نے اسے گھبراہٹ میں مبتلا کر دیا تھا۔ اس نے بے چینی سے اپنے وجود کو جنبش دینا چاہی تھی۔ مگر اسے احساس ہوا تھا کہ اس کے ہاتھ اور پاؤں بندھے ہوئے تھے اس کی گھبراہٹ یک گخت دو چند ہو گئی تھی۔ اس نے بے اختیار ہی کسی کو مدد کے لیے پکارا تھا۔ اور تب ایک جھماکے کے ساتھ اس کے ذہن میں وہ منظر تازہ ہو گیا تھا۔ جب گھر کے باہر بیٹھے ہوئے اس کے عین سامنے ایک گاڑی آکر رکی تھی۔ اور اچانک اس میں سے چند آدمی نکل کر اس کے سر پہ

آکھڑے ہوئے تھے۔ لیکن اس سے پہلے کہ وہ کچھ سمجھتا ان میں سے کسی نے ایک کپڑا اس کی ٹاک اور منہ پہ جما دیا تھا۔ جس کے بعد اسے کچھ یاد نہ رہا تھا۔ ”اس کا مطلب ہے مجھے اغوا کر لیا گیا ہے اونو۔“ ڈوبتے دل کے ساتھ اس نے متوحش نظروں سے اپنے ارد گرد چھائے اندھیرے کو دیکھا تھا۔ اور اگلے ہی لمحے اس کی مدد کے لیے چیخ و پکار عروج پہ پہنچ گئی تھی۔ ایسے میں اچانک کسی انجان کی سمت سے گنڈی کی آواز اسے بے اختیار خاموش کروا گئی تھی۔ وہ دم سادھے آنے والی آہٹ پہ کان جما گیا تھا۔ تب ہی اس کے داہنی طرف سے دروازہ کھلا تھا اور سوچ کی آواز کے ساتھ ہی کمرہ روشنی میں نہا گیا تھا۔ روشنی کی چھین نے ثموز کو آنکھیں بند کرنے پہ مجبور کر دیا تھا۔

”تشریف لائیں سرکار۔“ قدموں کی دھمک کے درمیان اسے فرش پہ کرسی گھسیٹنے کی آواز آئی تھی۔ ثموز نے زبردستی اپنی آنکھیں کھولتے ہوئے ان لوگوں کو دیکھنے کی کوشش کی تھی۔ اس کے عین سامنے رکھی گئی کرسی پر ایک شخص بڑے کدو فرسے ٹانگ پہ ٹانگ جما کر بیٹھ گیا تھا۔ اس کی کرسی کے ارد گرد تین اسلحہ بردار آدمی کھڑے تھے۔ وہ چاروں افراد ثموز کے لیے بالکل انجان تھے۔

”کون ہو تم لوگ؟“ اس کی خوف زدہ آنکھیں کرسی پہ بیٹھے فیض کے چہرے پہ آنکھیں کھولیں۔ جس کے لبوں پر استہزائیہ مسکراہٹ پھیل گئی تھی۔ ”ہم تمہاری بیوی کے بارا تے ہیں ثموز ابراہیم!“ اور ثموز کو زندگی میں پہلی بار مہر کا حوالہ کس دوسرے مرد کے منہ سے سن کر شدید ناگوار گزرا تھا۔ ”کیا بک رہے ہو۔“ اس کی آنکھوں میں موجود خوف یکایک غصے میں ڈھل گیا تھا۔

”بک نہیں رہا، صبح کہہ رہا ہوں۔ کیونکہ تم ابھی اسی وقت اسے طلاق دینے والے ہو۔ یہی تمہاری رہائی کی قیمت ہے۔“ اس کی آنکھوں میں دیکھتے فیض نے مونچھوں کو ٹاؤ دیا تھا اور ثموز اپنی جگہ پہ ساکت

ہو گیا تھا۔

”کس نے رکھی ہے یہ قیمت؟ میرے۔ میرے بابا نے؟“ اس کی آواز شدید بے یقینی میں ڈوبی ہوئی تھی۔ ثموز کی بات فیض کو چونکا گئی تھی۔

”تو کیا تمہارا باپ بھی تمہاری بیوی کی تم سے گلو خلاصی چاہتا ہے؟“ وہ محظوظ سا بولا تو ثموز کے سینے میں انکی سانس بحال ہو گئی۔ وگرنہ ابراہیم ملک کی اس درجہ نفرت کا سوچ کر تو اس کا ذہن ماؤف ہو گیا تھا۔

”ارے یار اتنے بُرے شوہر ہو تو جان کیوں نہیں چھوڑ دیتے اس بے چاری کی؟“ فیض کا مسکرا کر کسا گیا جملہ ثموز کے تن بدن میں آگ لگا گیا تھا۔

”بکو اس بند کرو اپنی۔ اور کان کھول کر سن لو میں کسی بھی قیمت پر اپنی بیوی کو طلاق نہیں دوں گا۔“ ”چاہے جان سے ہاتھ دھونے پر؟“ فیض کے چہرے پہ یک لخت سرد مہری پھیل گئی تھی۔

”بالکل!“ ثموز نے قطعیت سے اس کی آنکھوں میں دیکھا تھا۔ دونوں کی نظریں چند ثانیے کے لیے ایک دوسرے سے بندھی رہی تھیں۔ اور پھر فیض نے رخ اپنے بندوں کی جانب موڑ لیا تھا۔

”چلو پھر تواضع کرو صاحب کی۔“ اس کے حکم پہ دو بندے ثموز کی طرف بڑھے تھے۔ اور اگلے ہی لمحے اس کا وجود ان دونوں آدمیوں کے رحم و کرم پہ آگیا تھا۔

مارک سے ثموز پہ گزرنے والے حالات کی پوری روداد سن کے صغیر صاحب شل ہو گئے تھے۔ وہ کتنی ہی دیر ماؤف ذہن کے ساتھ باہر ٹہلتے رہے تھے۔ اور پھر ایک نتیجے پہ پہنچ کے تیز قدموں سے اندر چلے آئے تھے۔ ان کا رخ سیدھا ابراہیم صاحب کے کمرے کی طرف تھا۔ کتنی ہی منتوں کے بعد وہ ابراہیم ملک کو ان کے کمرے سے نکالنے میں کامیاب ہوئے تھے۔

انہیں اپنے ساتھ لیے وہ مہر کے کمرے میں چلے آئے تھے۔ جہاں ساری خواتین موجود تھیں۔ سب کی حیرت بھری نظروں کے جواب میں انہوں نے

رحمت وہ سمجھنے سے قاصر تھے۔ بے شک اللہ کی مصالحتیں وہی جانتا ہے۔ وہ کب کسی فاسق کے دل کے بدلنے کا سامان پیدا کر دے، کوئی نہیں جانتا۔

”پلیز سر! میری آپ سے درخواست ہے کہ اسے مزید مت آزمائیں۔ وہ اندر سے بالکل ٹوٹ چکا ہے۔ اس نے اپنے کیے کی سزا بھگت لی ہے۔ اگر آپ لوگوں نے اسے معاف نہ کیا تو مجھے ڈر ہے کہ کہیں آپ اپنا بیٹا ہمیشہ کے لیے نہ کھودیں۔“ مارک کی بات پہ انجم ٹرپ اٹھی تھیں۔

”اللہ نہ کرے۔ خدا نہ کرے!“ وہ دوڑے میں منہ چھپائے زور زور سے رونے لگی تھیں۔ ان کے رونے کی آواز مارک نے بھی سن لی تھی۔ دل گرفتگی سے الوداعی کلمات کہتے ہوئے اس نے فون بند کر دیا تھا۔ بے اختیار ایک گہری سانس لیتے ہوئے صغیر صاحب نے ایک نظر حاضرین محفل پہ ڈالی تھی۔ اور

صرف تمروز کے موبائل کے ملنے اور اس کے دوست مارک کی کال کے آنے کا ذکر کیا تھا۔ اور پھر انہوں نے مارک کو کال کر کے اسے تمروز کی فیملی کی اپنے ساتھ موجودگی کے بارے میں بتایا تھا۔ مارک کا نام سن کر ابراہیم ملک چونک گئے تھے۔ وہ اسے Yale کے حوالے سے جانتے تھے۔ صغیر صاحب نے اس سے ساری بات نئے سرے سے دہرانے کی درخواست کرتے ہوئے موبائل کا سپیکر کھول دیا تھا۔

مارک نے دھیرے دھیرے گزرے تین سالوں کو لفظوں میں ڈھالنا شروع کیا تھا۔ سوزی سے اس کی شادی کا سن کے مہر کی آنکھوں سے آنسو قطروں کی صورت گرنے لگے تھے۔ کچھ یہی کیفیت انجم بیگم کے دل کی بھی تھی۔ انہیں یہاں سولی پہ لٹکا کے اس نے کتنے آرام سے وہاں اپنی من چاہی دنیا بسالی تھی۔ اس

وقت جب مہر یہاں اپنا بھرم قائم رکھنے کے لیے اپنی ماں تک سے نجانے کون کون سے جھوٹ بولتی پھر رہی تھی۔ تب وہ وہاں خوشیوں کے ہنڈولے میں اپنی محبت کے ہمراہ جھول رہا تھا۔ تمروز نے واقعی اپنا کہا نبھایا تھا۔ اس نے دورہ کر بھی اپنی ذات سے مہر کو کوئی خوشی نہیں ملنے دی تھی۔

لیکن جوں جوں مارک کی گفتگو لورین کی طرف پیش رفت کرتی گئی تھی۔ سب سننے والوں کے رنگ بدلتے چلے گئے تھے۔ اس کا تمروز کو لوٹنا اور نیم مرہ حالت میں کچرے کے ڈھیر پہ پھینک جانا سب ہی کی سانس روک گیا تھا۔ یہ احساس کہ وہ رات بھر انتہائی زخمی حالت میں لاوارثوں کی طرح کوڑے پر پڑا رہا تھا۔ سب کا دل نچوڑ گیا تھا۔ حتیٰ کہ ابراہیم ملک کا چہرہ بھی مارے ضبط کے سرخ ہو گیا تھا۔ مارک کی اپنی آواز بھی اس وقت کو یاد کر کے بھر آئی تھی۔

اور پھر تمروز کا خوف اس کی ٹرپ اور اس کا پچھتاوا سن کر تو وہ سب ہی دنگ رہ گئے تھے۔ کیا اس جیسے سنگ دل اور خود پرست آدمی کی کایا پلٹ بھی ممکن تھی؟ یہ اذیت ناک حادثہ تمروز ابراہیم کے لیے سزا تھی یا

ادارہ خواتین ڈائجسٹ کی طرف
سے بہنوں کے لیے خوبصورت ناول

سوچ نگر کی رانی



وحشیہ جمیل

قیمت - 350 روپے

اپنی جگہ سے اٹھ کھڑے ہوئے تھے۔

”میں شموز کو لے کر آتا ہوں۔“ ان کی بات پر سب نے انہیں دیکھا تھا۔ مگر کیا کچھ نہ تھا۔ اور ان کے اطمینان کو یہ خاموشی بہت تھی۔

وہ تیز قدموں سے چلتے باہر آئے تھے۔ اور گیٹ کھول کر انہوں نے شموز کی تلاش میں ارد گرد دیکھا تھا۔ مگر اسے کہیں نہ پا کے وہ ایک بار پھر اندر چلے آئے تھے۔ اس کی غیر موجودگی کی اطلاع نے سب کو نئی پریشانی میں گرفتار کر دیا تھا۔

صغیر صاحب نے ایک بار پھر مارک سے رابطہ کیا تھا۔ اور اس سے ہوٹل کا نام پوچھا تھا۔ جہاں شموز نے قیام کیا تھا۔

ہوٹل کا پتہ لے کر صغیر قاضی، دل شیر کو لے کر نکل گئے تھے۔ اس دوران ابراہیم صاحب نجانے کن سوچوں میں ڈوبے بالکل خاموش بیٹھے رہے تھے۔ مگر بھی بیڈ کی پشت سے سر نکالے کم صم سی ہو گئی تھی۔ سب کچھ اتنا اچانک اور اتنا عجب تھا کہ اس کا ذہن یک لخت ایک خالی سلیٹ میں تبدیل ہو گیا تھا۔ اسے آنے والے وقت کے حوالے سے کچھ سمجھ میں نہیں آ رہا تھا۔

ادھر رات کے اس پہر صغیر صاحب کو بہت مشکل سے ہوٹل کے اندر جانے کی اجازت ملی تھی۔ مگر شموز کو وہاں بھی نہ پا کے صغیر صاحب بری طرح پریشان ہو گئے تھے۔ اسی پریشانی میں وہ واپس ملک صاحب کی طرف آئے تھے۔ شموز کی ہوٹل سے بھی غیر موجودگی کی خبر نے گھر والوں کو متوحش کر دیا تھا۔ انہوں نے ارد گرد کا سارا علاقہ چھان مارا تھا، مگر شموز کا کہیں پتا نہیں چلا تھا۔ اسی پریشانی میں رات تمام ہوئی تھی اور اگلا دن نکل آیا تھا۔ مگر یہ دن بھی شدید مایوسی کی نذر ہوا تھا۔ شموز اچانک کہاں چلا گیا تھا، کوئی کچھ نہیں جانتا تھا۔ گھر میں گھرام بپا ہو گیا تھا۔ رات تک ابراہیم ملک کا حوصلہ بھی جواب دے گیا تھا۔ اور بالآخر انہوں نے پولیس سے رابطہ کر لیا تھا۔



حنان ابھی ابھی صغیر قاضی کے ساتھ ابراہیم صاحب کی طرف سے لوٹا تھا۔ معاملہ پولیس کے ہاتھ میں چلے جانے سے وہ خاصا پریشان ہو گیا تھا۔ گھر پہنچ کر اس نے صغیر صاحب کے اپنے کمرے میں جانے کا بے چینی سے انتظار کیا تھا۔ اور جب ان کے کمرے کا دروازہ بند ہونے کی آواز آئی — تب وہ لاؤنج سے اٹھ کر بے قدموں ٹیرس پہ چلا آیا تھا۔

اب اسے اس کی بد قسمتی کہیں یا کچھ اور کہ صغیر صاحب کپڑے تبدیل کر کے، کچھ دیر لان میں کھلی ہوا میں ٹھنکنے کے ارادے سے کمرے سے دوبارہ باہر چلے آئے تھے۔ ان کا رخ نیچے جانے والی سیڑھیوں کی طرف تھا۔ لیکن اچانک انہیں ارد گرد چھائی خاموشی میں ٹیرس کا دروازہ کھلنے اور آہستگی سے بند ہونے کی آواز نے اپنی جگہ پہ رک جانے پر مجبور کر دیا تھا۔ انہوں نے ٹھٹھک کر اوپر جاتے زینے کی طرف دیکھا تھا۔ اور اگلے ہی لمحے چیک کرنے کے ارادے سے تیزی سے اوپر کو بڑھ گئے تھے۔

احتیاط سے چھت کا دروازہ کھولتے ہوئے انہوں نے ٹیرس پہ جھانکا تھا۔ جو اندھیرے میں ڈوبا ہوا تھا۔ وہ آہستگی سے اوپر داخل ہوئے تھے۔ ان کا ہاتھ دروازے کے ساتھ ہی دیوار میں لگے سوچ کی طرف برہم تھا مگر اس سے پہلے کہ وہ لائٹ جلاتے انہیں پانی کی ٹنگی کے دوسری طرف سے حنان کے بولنے کی آواز آئی تھی اور وہ بری طرح چونک گئے تھے۔

حنان اس وقت یہاں اندھیرے میں کیا کر رہا ہے؟ دل میں سوچتے ہوئے وہ اسے دیکھنے کی نیت سے چاند کی روشنی میں ہی آگے بڑھے تھے۔ وہ ٹنگی کے قریب پہنچے تھے کہ دوسری طرف سے حنان کی آواز نے انہیں اپنی جگہ پہ ساکت کر دیا تھا۔

”دیکھ فیض! معاملے میں پولیس انوالو ہو گئی ہے۔ تجھے جلد از جلد اس سے دستخط لینے ہوں گے۔“ اور صغیر قاضی کی مارے بے یقینی کے سانس رک گئی تھی۔

”کیا حنان شموز کے بارے میں بات کر رہا تھا؟“

ڈوبتے دل کے ساتھ انہوں نے بے اختیار دیوار کا سہارا لیا تھا۔ جبکہ حنان لحظہ بھر کو رک گئے دوسری طرف کی بات سننے لگا تھا۔

”کیا کہا۔ اب بھی نہیں مان رہا؟ اتنی مار پیٹ کے باوجود بھی؟“ ثموز کا تاحال اپنی بات پہ ڈٹے رہنے کی اطلاع نے اسے حیرت میں مبتلا کر دیا تھا۔ ”ٹھیک ہے“ پھر مارو اس کی ٹانگ میں ایک گولی تاکہ یہ اس طلاق نامے پر دستخط کرے۔“ وہ دانت پیستے ہوئے بولا تھا اور صغیر صاحب کی آنکھوں کے سامنے زمین آسمان گھوم گئے تھے۔

یہ کیسا بھیانک انکشاف تھا۔ ثموز کے غائب ہونے میں ان کے بیٹے کا ہاتھ تھا۔ انہیں یقین نہیں آ رہا تھا۔ بے اختیار ان کے کانوں میں حنان کی آواز گونجنے لگی تھی۔

”میں مہر کو اپنی زندگی میں شامل کرنا چاہتا ہوں ڈیڈ۔ میں مہر سے محبت کرنے لگا ہوں۔“ اور صغیر صاحب نے اپنا چکراتا سر تھام لیا تھا۔

”او خدا یا! تو اس لڑکے نے یہ ذلیل حرکت مہر کو حاصل کرنے کے لیے کی ہے؟ یہ ان دونوں میں زبردستی طلاق کروانا چاہتا ہے؟“ ان کی رگوں میں خون کی جگہ یکایک لاوا دوڑنے لگا تھا۔ انہوں نے آؤ دیکھا تھا نہ تاؤ اور تیز قدموں سے آگے بڑھے تھے۔

ان کی آمد سے بے خبر حنان فیض کو ہر حال میں یہ معاملہ کل شام تک نبھانے کی تاکید کر رہا تھا۔ مگر اپنے پیچھے اچانک قدموں کی دھمک سن کے وہ سرعت سے پلٹا تھا۔ اور باپ کو اپنے روبرو پا کے اس کی اوپر کی سانس اوپر اور نیچے کی سانس نیچے رہ گئی تھی۔

”ذلیل! کہیں!“ ان کا ہاتھ اٹھا تھا اور وہ یکے بعد دیگرے دو تین تھپڑ حنان کے منہ پر مارتے چلے گئے۔ ”تو میرا بیٹا ہو کر اتنی گری ہوئی حرکت کرے گا میں نے کبھی خواب میں بھی نہیں سوچا تھا۔“ حلق کے بل چلاتے ہوئے ان کی آنکھیں مارے غضب کے ابل پڑی تھیں۔ حنان کا چہرہ بالکل فق ہو گیا تھا۔

صغیر صاحب نے جھپٹ کر اس کے ہاتھ سے

موبائل پکڑتے ہوئے کان سے لگایا تھا۔ مگر دوسری طرف بھی شاید ان کی آواز سن لی گئی تھی۔ تب ہی کال کاٹ دی گئی تھی۔ انہوں نے ایک خون آشام نگاہ بیت بنے حنان پہ ڈالی تھی۔ اور پلٹ کر لمبے لمبے ڈگ بھرتے دروازے کی جانب بڑھ گئے تھے انہیں جاتا دیکھ کر حنان کو جیسے ہوش آگیا تھا۔ وہ متوحش سالان کے پیچھے لڑکا تھا۔

”ڈیڈی! پلیز ڈیڈی میری بات سنیں!“ مگر وہ اس کی پکار نظر انداز کیے قدم اٹھاتے جا رہے تھے۔ بالآخر حنان کو ہی بھاگ کر ان کی راہ میں آنا پڑا تھا۔ ساتھ ہی اس نے ہاتھ بڑھا کر ٹیرس کی لائٹ جلا دی تھی۔ دوستی میں اس کے چہرے پہ نگاہ پڑتے ہی صغیر صاحب کی مٹھیاں سختی سے بھینچ گئی تھیں۔

”حنان میرے راستے سے ہٹ جاؤ۔ ورنہ میں خود کو ختم کر لوں گا۔“ ان کا ایک ایک لفظ اپنی جگہ پر اٹل تھا۔

”پلیز ڈیڈی ایک بار۔ صرف ایک بار میری بات تو سنیں۔“ اس کی آواز میں التجا ہی التجا تھی۔

”تمہاری اور میری بات اب صرف اور صرف پولیس کے سامنے ہوگی۔“ اس کی آنکھوں میں دیکھتے ہوئے وہ قطعیت سے بولے تو حنان کی روح فنا ہو گئی۔

”پلیز ڈیڈی یہ نہ کیجیے گا۔ میری۔ میری زندگی تباہ ہو جائے گی۔“

”تو تمہیں ثموز اور مہر کی زندگی تباہ کرتے شرم نہیں آئی خبیث انسان؟“ یک لخت دھاڑتے ہوئے انہوں نے اسے گریبان سے پکڑ لیا تھا۔ ان کے سوال نے حنان کو نظریں جھکانے پہ مجبور کر دیا تھا۔

”ساری زندگی تم اس پھیلی عورت کے صبر کو آزما رہے۔ مگر اس نے اپنی مامتا کا ہاتھ تمہارے سر سے نہیں اٹھنے دیا۔ اس معصوم اور یتیم بچی کو اپنی نفرت کی آگ میں جھونکتے رہے مگر اس نے کبھی تمہارے رویے کی مجھ سے شکایت نہیں کی۔ اور آج تم اس سادہ دل لڑکی کا گھر اپنی نام نہاد محبت کے نام پہ

پاؤ گے کبھی؟“ اس کی آنکھوں میں دیکھتے ہوئے انہوں نے سوال کیا تو حنان کے اندر حقیقت کی تلخ گر داڑنے لگی۔

”نہیں حنان! تم ایسا کبھی نہیں کہتے۔ مہر کی زندگی میں اگر نموز ابراہیم سرے سے موجود ہی نہ ہوتا۔ تب بھی تم کم از کم مہر احمد کے دل پہ اپنا نقش نہیں چھوڑ سکتے تھے، کیونکہ تم وہ شخص ہو جس نے گھر کی عزت کو جسے تمہارے باپ نے اپنی بیٹی کا درجہ دے رکھا تھا۔ اسے وہ چوٹ پہنچائی جسے وہ کبھی چاہے بھی تو بھلا نہ سکے گی۔ پھر تم اب کس بل بوتے پہ یہ تماشا کر رہے ہو؟ تمہیں تمہاری انتہا پسندی نے کہیں کا نہیں چھوڑا۔ تم اس کھیل میں اس دن ہی ہار گئے تھے جب تم نے اس نو عمر لڑکی کے وجود پہ پہلی آنکھ ننگا ڈالی تھی۔ یہ الگ بات ہے کہ تم نے اپنی اس شکست کو کبھی تسلیم نہیں کیا۔“ پہلی بار زندگی میں پہلی بار اس کے ضمیر نے اس کا احتساب کیا تھا اور اس پہلی ہی کوشش میں وہ لاجواب ہو گیا تھا۔ اس خود احتسابی نے اس کی آنکھوں میں شکستگی کی نمی بکھیر دی تھی۔ جو مقابل کھڑے صغیر صاحب سے چھپی نہ رہ سکی تھی۔ وہ دھیرے دھیرے قدم اٹھائے اس کے قریب چلے آئے تھے۔

”مہر نے اپنی زندگی میں بہت تکلیفیں دیکھی ہیں حنان۔ خدا را تم تو اسے مزید تکلیف نہ دو۔“ بو جھل لہجے میں کہتے ہوئے انہوں نے اس کا فون اس کی طرف بڑھا دیا تھا۔ حنان کا چہرہ جذبات کی شدت سے سرخ ہو گیا تھا۔ آج صحیح معنوں میں اس کے ظرف اور اس کی محبت کا امتحان تھا۔ جس میں وہ پہلی بار یا تو باظرف ٹھہرنے والا تھا یا ہمیشہ کی طرح کم ظرف۔

ایک ٹک فون کو دیکھتے ہوئے اس نے اپنی آنکھوں میں تیرتی نمی کو حلق میں اتار اٹھا اور اگلے ہی لمحے ہاتھ بڑھا کر فون پکڑ لیا تھا۔ فیض کا نمبر ملاتے ہوئے اس کے دل میں درد ٹھاٹھیں مار رہا تھا مگر آج اس جیسے ضدی اور اکھڑنے والی آنکھوں کے جام کو توڑ کر مہر احمد سے وفا کی ٹھان لی تھی۔

اجاڑنے چلے ہو؟ ارے تم میں خدا کا خوف ہے یا نہیں؟ انہوں نے ایک جھٹکے سے اسے پیچھے دھکیلا تھا۔

”میں اس سے محبت کرتا ہوں ڈیڈی۔ میں مہر کے بغیر نہیں رہ سکتا۔“ اس نے شکستگی سے باپ کی طرف دیکھا تھا۔

”محبت؟ محبت کے مفہوم سے آشنا بھی ہو تم؟“ ان کی آنکھوں میں استہزائیہ رنگ پھیل گئے تھے۔ ”محبت صرف پانے کا نام نہیں ہے حنان۔ یہ بہت سی خاموش قربانیوں کا نام بھی ہے۔ مہر ایک شادی شدہ لڑکی ہے پھر تم نے اپنے جذبات اس سے منسوب کیوں کیے؟ کیوں اس گناہ کا ارتکاب کیا؟“


”میں نے کوئی گناہ نہیں کیا۔ میں اسے تب سے جانتا ہوں جب مجھے اس کے نکاح کے بارے میں کوئی علم نہ تھا۔“ اس انکشاف پہ صغیر صاحب ایک پل کو خاموش ہو گئے تھے۔

”لیکن جب علم ہو گیا تھا۔ تب تمہیں اپنے قدم روک لینے چاہیے تھے۔“ ان کا لہجہ بو جھل ہوا۔ ”کیوں روک لیتا؟ اس نموز نے مہر کو دیا ہی کیا ہے؟“ حنان کی پیشانی شکن آلود ہو گئی تھی۔

”نموز نے مہر کو کچھ دیا ہے یا نہیں۔ یہ ان کا ذاتی معاملہ ہے۔ تمہارے لیے غور طلب بات صرف یہ ہونی چاہیے کہ کیوں ہم سب کی ہر طرح کی زور زبردستی کے باوجود مہر کبھی اپنے شوہر کا نام اپنے نام سے الگ کرنے کے لیے راضی نہیں ہوئی۔ کیا نموز بہت چاہنے والا اور قدردان شوہر تھا؟ نہیں۔ وہ مہر کی محبت تھا اس لیے۔“ اور حنان باپ کی طرف دیکھتا، ہم سا گیا تھا۔

”مہر کے دل و دماغ پہ صرف ایک ہی شخص کا راج ہے اور آج سے نہیں ساہا سال سے ہے۔ وہ اس کی کم عمری کا اولین خواب ہے۔ وہ اس سے لڑ سکتی ہے۔ منہ موڑ سکتی ہے مگر اس تعلق کو فنا نہیں کر سکتی۔ ایسی صورت حال میں تم اگر اسے حاصل کر بھی لو گے تو کیا اس کے دل پہ اپنا نام لکھ پاؤ گے؟ کیا اسے سرتپا اپنا بنا

لو آج سے ہم بھی رسم وفا کے اسیر ٹھہرے
لو آج ہم نے تمہیں آزاد کر دیا



قطرہ قطرہ زندگی ثموز ابراہیم کے زخموں اور نیلوں
سے چور و جود میں اتاری جا رہی تھی۔ جود واول کے زیر
اثر اسپتال کے بستر پہ بے سدھ سو رہا تھا۔

دوا زیت ناک راتوں کے بعد نکلنے والا دن ان کی
پریشانی کو سمیٹ لے گیا تھا۔ صبح پانچ بجے کے قریب
ایک نامعلوم گاڑی ثموز کے بے ہوش وجود کو ابراہیم
صاحب کے گھر کے باہر پھینک گئی تھی۔ جسے کوئی گھنٹے
بھر بعد باہر نکلنے والے دل شیر نے پہچان کر شور مچا دیا
تھا۔ آن واحد میں وہ سب بے قرار سے دوڑے چلے
آئے تھے اس کی حالت نے ہر عم ہر درد بھلا دیا تھا۔
ابراہیم ملک بیٹے کو گاڑی میں ڈال کر دیوانہ وار اسپتال
کی جانب بھاگے تھے پیچھے ہی دوسری گاڑی میں مر
ماں بہنوں اور ساس کو لے کر بھاگی تھی۔

ثموز کی حالت بے حد خراب تھی۔ اسے دو دنوں
سے کھانے کے لیے کچھ نہیں دیا گیا تھا۔ مسلسل ذہنی
اور جسمانی اذیت کی وجہ سے اس کا زوس سٹم اچھا
خاصا متاثر ہوا تھا۔ ڈاکٹر نے اسے فوراً سے پیشتر آئی
سی یو میں منتقل کر دیا تھا۔ اس کی واپسی کی خبر پا کے صغیر
صاحب بھی اسپتال دوڑے چلے آئے تھے۔ حنان میں
چونکہ مہر کا سامنا کرنے کا حوصلہ نہ تھا۔ اس لیے وہ باپ
کے ساتھ نہ آیا تھا۔ پولیس بھی ثموز ابراہیم کے مل
جانے کی اطلاع پر وہاں پہنچ گئی تھی۔ اسے لے جانے
والے کون تھے ان کا کیا مقصد تھا؟ کوئی کچھ نہیں جانتا
تھا اور جو جانتا تھا وہ دل میں اپنے اللہ کے حضور اپنے
بیٹے کے لیے معافی کا خواستگار تھا۔

مہرجی بھر کے آنسو بہانے کے بعد دیوار سے سر
ٹکائے غیر مرئی نقطے پہ نظریں جمائے بالکل خاموش
بیٹھی تھی۔ ثموز کو ہمیشہ کے لیے کھودینے کے خوف
نے ان دو دنوں میں اس کی حالت غیر کر ڈالی تھی اور
اب جبکہ وہ مل گیا تھا تو اس کے دل پہ وہی جمود ایک بار

پھر چھانے لگا تھا کیا چاہتی تھی وہ؟ کیا کر رہی تھی وہ؟
اس کی سمجھ میں نہیں آ رہا تھا کہ اپنی گزشتہ دنوں کی
تڑپ۔ وہ خود کو شاباش دے یا اپنی ذات پہ نفرین بھیجے۔
اپنی کھچیک اپنا روندے جانا اور سب سے بڑھ کر سالہا
سال ثموز کے ہاتھوں بے وقوف بننا وہ کچھ بھی نہیں
بھولی تھی مگر جب بات ثموز کی جان پر آئی تھی تو وہ
سب کچھ بھول گئی تھی۔ کیا سچی محبت کرنے والے
سب ہی اتنے بے حمیت اور بے وقعت ہوا کرتے ہیں
یا صرف وہی تھی جس میں اٹایا خود داری نام کی کوئی چیز
نہ تھی؟ حد تو یہ تھی کہ اب بھی وہ یہ سب باتیں سوچ
ضرور رہی تھی مگر خود میں اتنی ہمت نہ پاتی تھی کہ اسے
یہاں چھوڑ کر واپس لوٹ جاتی۔ کتنی عجیب بات تھی وہ
اندر بے ہوش پڑا بھی مہراحمہ کو خود سے باندھے رکھنے
کی طاقت رکھتا تھا اور وہ باہر ہوش و حواس میں ہوتے
ہوئے بھی اسے دھتکارنے کی ہمت نہیں رکھتی تھی۔
”ایکسکیوز می۔ آپ میں سے میر کون ہیں؟“
ڈاکٹر کی بات پہ وہ جیسے خود میں لوٹ آئی تھی۔ ڈاکٹر کے
منہ سے اس کا نام نہ صرف اسے بلکہ سب ہی کو حیران
کر گیا تھا۔

”میں ہوں ڈاکٹر صاحب۔“ وہ اپنی جگہ سے اٹھی
تو ڈاکٹر کی نظریں پل بھر کو اس کے چہرے پر آٹھریں۔
”سر! آپ انہیں لے کر میرے روم میں آجائیں۔“
ابراہیم صاحب کو مخاطب کرتے وہ آگے بڑھ گئے
تھے۔ مہربابا کے ساتھ تیز قدموں سے چلتی ڈاکٹر کے
کمرے میں چلی آئی تھی۔ ان کے نشست سنبھالنے پر
ڈاکٹر نے ابراہیم صاحب کی طرف دیکھا تھا۔
”سر! یہ آپ کی بہو ہیں؟“

”جی۔“ ابراہیم صاحب کی الجھن تاحل برقرار
تھی۔

”معذرت کے ساتھ۔ لیکن کیا آپ کے بیٹے اور
بہو میں علیحدگی کا کوئی مسئلہ چل رہا ہے؟“ انہوں نے
رسان سے سوال کیا تو ابراہیم ملک کے ساتھ ساتھ مہر
بھی بری طرح چونک گئی۔

”تھوڑی چپقلش ضرور ہے لیکن علیحدگی کی تو کوئی

پیارے بچوں کے لئے

سیرۃ النبی ﷺ



حضرت محمد مصطفیٰ ﷺ کے بارے میں مشتمل
ایک ایسی خوبصورت کتاب جسے آپ
خود بھی پڑھنا چاہیں گے اور
اپنے بچوں کو پڑھانا چاہیں گے۔

ہر کتاب کے ساتھ حضرت محمد مصطفیٰ ﷺ
کا شجرہ مفت حاصل کریں۔

قیمت - 300/- روپے

بذریعہ ڈاک منگوانے پر ڈاک خرچ - 50/- روپے

بذریعہ ڈاک منگوانے کے لئے

مکتبہ عمران ڈائجسٹ

37 اردو بازار، کراچی۔ فون: 32216361

بات نہیں ہوئی۔" ابراہیم صاحب کی سمجھ میں نہیں
آ رہا تھا کہ وہ کیا جواب دیں۔ "مگر آپ یہ سب کیوں
پوچھ رہے ہیں ڈاکٹر صاحب؟"

"اس لیے کہ آپ کا بیٹا۔۔۔ نیند کی دواؤں کے زیر
اثر بھی اپنی وائف کا نام لے رہا ہے اور کسی طلاق کے
کاغذ پر دستخط سے انکار کر رہا ہے۔" ڈاکٹر کی بات پہ
ابراہیم صاحب تو ساکت ہوئے ہی تھے لیکن مہر کا پورا
جسم سن ہو گیا تھا۔

"تمروز ابراہیم اور اس کے لیے بے چین۔۔۔ بے
اختیار اس کے کانوں میں وہ کاٹ دار الفاظ گونجنے لگے
تھے جنہوں نے اس کے دل کو یوں زخمی کیا تھا کہ لہو
آج بھی رستا تھا۔

"تھوک کر جاؤں گا اس سے۔۔۔ اور کبھی پلٹ کے بھی
نہیں دیکھوں گا۔" مگر اس کے اللہ نے نہ صرف اسے
بلٹے پر بلکہ مہر کے سامنے گھٹنے ٹیکنے پر بھی مجبور کر دیا
تھا۔ وہ اسے کھلی آنکھوں سے دوبارہ دیکھنے کا روادار نہ
تھا۔ اللہ نے اس کی بند آنکھوں میں بھی مہر کے چھن
جانے کا خوف منجمد کر دیا تھا۔ کیا اس سے بہتر بھی بھلا
کوئی انصاف ہو سکتا ہے؟



ابراہیم صاحب کے گھر میں رونق اپنے عروج پہ
تھی۔ آج پورے پانچ دن بعد تمروز کی اسپتال سے گھر
واپسی ہوئی تھی۔

ہوش میں آ جانے کے بعد تمروز نے رو رو کے
اپنے ماں باپ سے معافی مانگی تھی اور انہوں نے اسے
کیا کہنا تھا بھلا۔ وہ تو اسے پہلے ہی معاف کر چکے تھے۔
میرا البتہ اس کے ہوش میں آنے کا سن کر گھر لوٹ گئی
تھی۔ سب نے اسے جاتے دیکھا تھا مگر کسی نے اسے
کچھ نہ کہا تھا۔ اس کی واپسی کا سن کے تمروز کو چپ
لگ گئی تھی۔ آنے والے چار دن وہ اسپتال میں رہا تھا
لیکن اس کا انتظار انتظار رہا تھا۔ مہر دوبارہ نہیں لوٹی
تھی۔ تمروز کے اغوا کاروں کا کیا مطالبہ تھا اور اس پہ
وہاں کیا گزری تھی۔ اس نے بتانے سے انکار کر دیا

تھا۔ وہ جو بھی تھے اور جس کے بھی بندے تھے۔ اس کے حق میں تو بھلا ہی کر گئے تھے۔ اس کے گھر والوں، خاندان والوں کے بل اس کے حق میں نرم ہو گئے تھے۔ اسے اور کچھ نہیں چاہیے تھا۔ وہ مارک کا بھی بے حد شکر گزار تھا۔ جس نے ایک بار پھر خود کو ایک بہترین انسان اور اس کا بہترین دوست ثابت کیا تھا۔ البتہ میری ذات اب تک اس کے لیے ایک سوالیہ نشان تھی۔ وہ کیا ٹھانے بیٹھی تھی، شہروز کچھ نہیں جانتا تھا۔ اس نے تو اسے ان اولین لمحوں کے بعد اب تک دیکھا بھی نہ تھا۔ گھر آکر بھی اس کی نظریں بے قراری سے اسے تلاشتی رہی تھیں مگر وہ اسے کہیں دکھائی نہیں دی تھی اور کسی سے پوچھنے کا اس کا منہ نہیں پڑ رہا تھا۔

”بابا! میں تھک گیا ہوں۔ مجھے کسی کمرے میں لے چلیں۔“ دل اور روح پہ بڑھتے بوجھ نے اس کے کمزور اعصاب کو بہت جلد تھکا دیا تھا۔ یہ گھر اگر اس کے لیے نیا تھا تو اس میں بھی وہ بھلا حق ملکیت جتانے کا حوصلہ کہاں رہا تھا۔

”چلو آؤ۔“ ابراہیم صاحب نے آگے بڑھ کے اسے سہارا دے کر اٹھایا تھا اور اپنے ساتھ لیے لاؤنج سے باہر چلے آئے تھے۔ اسے زیادہ وقت نہ ہوا سی لیے انجم نے اس کے لیے ٹہلی منزل پہ ہی کمرہ سیٹ کیا تھا۔ کمرہ اس کی پسند کے عین مطابق تھا۔ روشن اور کشادہ۔

”نی الحال تمہاری ماں نے تمہارے لیے یہی کمرہ سیٹ کیا ہے۔ جب ٹھیک ہو جاؤ گے تو اپنی مرضی کا کمرہ دیکھ لیتا۔“ اور باپ کی بات پہ شہروز دل مسوس کر رہ گیا تھا۔ وہ چاہ کر بھی یہ سوال نہ کر سکا تھا کہ اس کی بیوی کہاں اور کس کمرے میں ہے؟ آیا اس گھر میں موجود بھی ہے یا چھوڑ کر جا چکی ہے۔

”کچھ چاہیے کیا؟“ اسے پریشان حال بیٹھا دیکھ کر ابراہیم ملک چونک گئے تھے۔

”چائے کا کمرہ دیں بابا۔ میرے سر میں درد ہو رہا ہے۔“ اس کی بات پہ وہ اثبات میں سر ہلاتے پن میں

چلے آئے تھے لیکن وہاں ملازمہ کے ساتھ مہر کو دیکھ کر جھجک گئے تھے۔

”جی بابا؟“ اس نے بریانی کی ڈش خالی کرتے ہوئے ابراہیم صاحب کی طرف دیکھا تھا۔

”ہنی کے لیے اس کے کمرے میں چائے بھجوا دو بیٹا۔“ اور وہ دھیرے سے ”جی“ کہتی پلٹ کر کوکنگ ریج کی طرف بڑھ گئی تھی۔ اس کی پشت کو بو جھل نظروں سے دیکھتے ہوئے ابراہیم صاحب ایک گہری سانس لے کر رہ گئے تھے۔ وہ انجم بیگم کے کہنے کے مطابق مہر کی زندگی کے ہر فیصلہ کا اختیار اسے سونپ چکے تھے۔ اب وہ اپنے حق میں کیا فیصلہ کرنے والی تھی یا گر چکی تھی، وہ نہیں جانتے تھے مگر سب کے ساتھ ساتھ ان کی بھی یہی دعا تھی کہ چاہے جو بھی فیصلہ ہو۔ ان کے بچوں کے حق میں باعث خیر ہو۔

دروازے پہ دستک کی آواز پر شہروز نے بنا آنکھوں سے بازو ہٹائے اندر آنے کی اجازت دی تھی۔

”چائے۔“ فقط ایک ہی لفظ گونجا تھا اور شہروز کو لگا تھا جیسے کسی نے اس کی روح کھینچ لی ہو۔ اس نے ایک جھٹکے سے بازو ہٹاتے ہوئے اپنی دائیں جانب دیکھا تھا اور حقیقتاً پلکیں جھپکنا بھول گیا تھا۔

”نہر!“ اس کی سرگوشی میں برسوں کی پیاس تھی۔ وہ بنا آنکھوں کا حکم توڑے دھیرے سے اٹھ بیٹھا تھا۔ اس کا ایک ٹک خود کو دیکھے جانا مہر کو جھجک کر نگاہیں جھکانے پہ مجبور کر گیا تھا اور یہ منظر شہروز کو اس وقت کی یاد دلایا گیا تھا جب پہلی بار وہ اور مہر ایئر پورٹ پہ روہرو ہوئے تھے۔ اس کی آنکھیں بے اختیار جھلملا اٹھی تھیں۔

”میری دعا ہے، اگر یہ کوئی خواب ہے تو میں ہمیشہ کے لیے سو جاؤں اور اگر یہ حقیقت ہے تو خدا میری آنکھوں کو ہمیشہ کے لیے بے خواب کر دے۔“ اس کی آواز میں گھلی نمی مہر کے لبوں پہ اک پھینکی سی مسکراہٹ بکھیر گئی تھی۔

”آپ بھول رہے ہیں شاید میں وہی مہر ہوں جس کی طرف آپ نے کبھی پلٹ کر بھی نہیں دیکھا تھا۔“

”صحیح کہہ رہی ہو مگر وہ ایک گرے ہوئے انسان کا گرا ہوا فیصلہ تھا اور تمہارا اسیر ہو کر لوٹایا جانا اور والے کا فیصلہ ہے۔“ وہ بنا کسی پس و پیش کے سکون سے بولا۔ تو مہر کی حیرت نے اسے پلکیں اٹھانے پر مجبور کر دیا۔

”اتنی گہری باتیں کہاں سے سیکھ لیں آپ نے؟“
”جب سے آگاہی نے دروا کیے ہیں اور جب سے ان بے لگام بے حساب خواہشوں سے نجات پائی ہے۔“ اس کی آنکھوں میں دیکھتا وہ دھیرے سے مسکرایا تو مہر کی نظریں آنسوؤں میں ڈوبے ان سنہری کانچ کے ٹکڑوں سے ہٹ کے اس تل پہ آٹھری تھیں۔ جو اس کے مسکراتے ہی مہر کو ہمیشہ کی طرح کھلکھلا کے ہنستا محسوس ہوا تھا۔

”یہ تل۔۔۔ بہت پسند ہے مجھے۔“ اور شمروز کے لیے حیرت پر قابو پانا مشکل ہو گیا تھا۔ یہ کیسی فرشتہ صفت لڑکی تھی نہ کوئی حرفِ ملامت نہ بدلے میں تحقیر کا تحفہ وہ ایک قدیم اس کی جانب برہا تھا تو وہ دو قدم آگے چلی آئی تھی۔ اس نے بے اختیار ہاتھ برہا کر اسے اپنے پاس بٹھالیا تھا۔ اس نرمی سے گویا وہ کانچ کی بنی ہو۔

”اور مجھے یہ ہاتھ۔۔۔ نرمی سے اس کے موی ہاتھ تھامتے ہوئے اس نے اگلے ہی لمحے انتہائی محبت سے انہیں ہونٹوں سے لگالیا تو مہر کی پوری جان اس کے ہاتھوں میں سمٹ آئی۔

”یہ آنکھیں۔۔۔“ اس نے ایک ایک کر کے اس کی آنکھوں کو نرمی سے چوما تھا۔ مہر کی سانس اس کے سینے میں اٹک گئی تھی۔ ”یہ چمکتی پیشانی“ اس کے لبوں نے عقیدت سے اس کی پیشانی کو چھوا تھا اور مہر کا صبر ٹوٹ گیا تھا۔ وہ بے اختیار رو پڑی تھی۔ اس کی بند آنکھوں سے بہتے اشک شمروز کو بری طرح نادام کر گئے تھے۔

”میں نے جس طرح تمہاری ذات اور تمہاری محبت کی تذلیل کی جس طرح ہر آن تمہیں دھوکا دیا اس کے لیے میں معافی کے لائق تو نہیں لیکن پھر بھی میری درخواست ہے تم مجھے معاف کر دو مہر!“ اس کے

آنسوؤں کو کرب سے دیکھتے ہوئے وہ ندامت سے چور لہجے میں بولا تو مہر دونوں ہاتھوں میں چہرہ چھپائے پھوٹ پھوٹ کے رو پڑی۔ شمروز کے لیے اس کی بڑبڑ کو مزید برداشت کرنا ممکن نہ رہا تھا۔ اس نے ہاتھ برہا کر نرمی سے اسے خود میں سمیٹ لیا تھا۔ اس کے سینے سے لگتے ہی وہ بچوں کی طرح بہ آواز بلند رونے لگی تھی۔ شمروز نے اسے کھل کر رونے دیا تھا۔ یہاں تک کہ اس کے آنسو رکتے رکتے سسکیوں میں تبدیل ہو گئے تھے۔

”اگر میں نے اپنے فیس بک پہ تصویریں نہ دی ہوتیں تو آپ مجھ تک کیسے پہنچتے ہنی؟“ اس کے سینے سے سر اٹھاتے ہوئے مہر نے تشویش سے سوال کیا تو اس سادگی پہ شمروز بے اختیار ہنس پڑا۔

”تو اللہ تھانا۔۔۔ وہ کوئی اور راستہ نکال دیتا کیونکہ ایک بات تو طے تھی۔ اس نے مجھے تم تک لوٹانا ہی تھا۔ جانتی ہو کیوں؟“ اس کے نفی میں سر ہلانے پر شمروز مسکرا دیا تھا۔

”کیونکہ تم میری پہلی اور آخری پناہ گاہ ہو۔ آئی لو یو مہر شمروز!“ اسے سینے سے لگاتے ہوئے اس نے اپنا پہلا اقرار محبت اس کے دامن میں ڈالا تھا۔ مہر نے آنسوؤں سے اپنی آنکھیں موند لی تھیں۔

”آئی لو یو تو شمروز ابراہیم!“ اس کے رب نے اس کا گلہ دور کر دیا تھا۔ اس کا صبر رنگ لایا تھا اور اسے مکمل خوشیوں کی نوید سنادی گئی تھی۔ مکمل اور بھرپور بے اختیار مہر کے ذہن میں دو جملوں پر مبنی وہ تحریر گھوم گئی تھی جو آج صبح اسے حنان قاضی کی جانب سے موصول ہوئی تھی۔

”اپنی ضد میں بہت شدت سے نفرت کی ہے تم سے اور پھر اسی ضد میں بہت چاہا بھی ہے تمہیں۔ ہو سکے تو اس شدت پسندی کے لیے معاف کر دینا مجھے۔“ یہ کیسے ممکن ہوا تھا۔ مہر نہیں جانتی تھی مگر خواہشوں کے اس کھیل میں فتح ہر طرف سے بہت خاموشی سے اس کے نصیب میں لکھ دی گئی تھی۔

یہی ہوتا ہے بے غرض اور بے لوٹ لوگوں کا انجام اور یہی ہے جام آرزو کا اختتام۔

PDFBOOKSFREE.PK

صائمہ اکرم چوہدری



سیاہ حاشیہ پار مت کرو۔ ”بچھتاؤ گی۔ ایک نادیدہ آواز روکتی رہی لیکن وہ لڑکی نہ رکی۔ سیاہ حاشیہ عبور کر گئی اور تب اسے احساس ہوا کہ اپنے لیے جہنم خرید چکی ہے۔



عمرینہ کاٹھ کباڑ میں اپنی پرانی ڈائریاں تلاش کر رہی ہے تو اسے ایک کتبہ ملتا ہے۔ جس پر اس کی والدہ صالحہ رفیق کی تاریخ پیدائش اور تاریخ وفات درج ہوتی ہے۔ وہ بری طرح الجھ جاتی ہے۔ اس کی والدہ تو زندہ ہیں پھر یہ کتبہ کس نے اور کیوں بنوایا ہے۔ تب ہی اس کی والدہ صالحہ آجاتی ہیں اور کہتی ہیں کہ ڈائریاں تو انہوں نے ردی والے کو دے دی ہیں۔ عمرینہ کو بہت دکھ ہوتا ہے پھر اسے کتبہ یاد آتا ہے تو وہ سوچتی ہے کہ عبد اللہ سے اس کے متعلق پوچھے گی۔ عبد اللہ پابند صوم و صلوٰۃ وہ مسجد کا موزن بھی ہے اور اس نے عربی میں ایم فل کر رکھا ہے عمرینہ کی اس کے ساتھ منگنی

PDFBOOKSFREE.PK

نکاو لٹ

ہو چکی ہے۔ عدینہ ہاسٹل میں رہتی ہے اور میڈیکل کی تعلیم حاصل کر رہی ہے۔
عدینہ کے والد مولوی رفیق کا انتقال ہو چکا ہے۔ وہ اپنی ماں سے زیادہ دادی سے قریب ہے مونا اس کی کزن ہے۔ وہ
حویلیاں شہر سے قرآن حفظ کرنے ان کے گھر آئی ہے۔
عدینہ عبد اللہ سے بہت محبت کرتی ہے۔ عبد اللہ بھی اسے چاہتا ہے لیکن شرعی اصولوں کے تحت زندگی گزارنے والی
صالحہ آپا نے منگنی ہونے کے باوجود انہیں آپس میں بات چیت کی اجازت نہیں دی۔
شانزے ماڈل بننا چاہتی ہے۔ ریمپ پرواک کرتے ہوئے اس کا پاؤں مڑ جاتا ہے اور وہ گر جاتی ہے۔
ڈاکٹر بینش نیلی کو بھی میں اپنے بیٹے آرٹھم کے ساتھ رہتی ہیں۔ ان کے شوہر کرنل جاوید کا انتقال ہو چکا ہے۔
نیلی کو بھی کے دوسرے حصے میں ان کے تایا ڈاکٹر جلال اپنی بیوی اور پوتی اوریدا کے ساتھ رہتے ہیں۔ ان کی دو شادی
شدہ بیٹیاں ہیں اور اکلوتا بیٹا تیمور لندن میں مقیم ہے۔ بیوی کی وفات کے بعد تیمور نے اوریدا کو پاکستان اپنے باپ کے پاس
بھجوا دیا ہے۔ بیٹا ماہیر ان کے پاس لندن میں ہے۔
اوریدا اور آرٹھم کی بہت دوستی ہے جو ڈاکٹر بینش کو بالکل پسند نہیں۔ ڈاکٹر بینش تیمور کے نام سے بھی نفرت کرتی ہیں۔
عبد اللہ عدینہ کو اپنا سیل نمبر بھجوا تا ہے۔ صالحہ آپا دیکھتی ہیں۔ وہ شدید غصہ ہوتی ہیں اور نمبر بھاڑ کر پھینک دیتی ہیں۔
سربہ اپنے دوست کے پروڈکشن ہاؤس میں جاتا ہے تو وہاں شانزے کو دیکھتا ہے۔ شانزے اس کی منتیں کر رہی ہے کہ وہ
ایک چانس اسے دے کر دیکھے۔

شانزے سخت مایوسی کا شکار ہے۔ رباب اس کی روم میٹ اسے تسلی دیتی ہے تو وہ بتاتی ہے کہ اس کا دنیا میں کوئی نہیں
ہے صرف ایک پھوپھی ہیں جن کے گھر میں اسے کوئی پسند نہیں کرتا۔ اس کی ماں اسے پھینک کر چلی گئی تھی اور باپ کو

کسی مذہبی جنونی نے قتل کر دیا۔ شانزے کا خاندان مسلمان ہے لیکن وہ کسی مذہب کو نہیں مانتی۔ ہاسٹل میں رہنے کے لیے اس نے کالج میں داخلہ لے رکھا ہے۔ وہ شوہر میں اپنا نام بنانا چاہتی ہے۔

آپا صالحہ نے عدینہ کی عبد اللہ سے منگنی توڑ دی ہے۔ عبد اللہ عدینہ سے ایک بار بات کرنا چاہتا ہے۔ عدینہ چھت پر جاتی ہے تو عبد اللہ وہاں آ جاتا ہے۔ آپا دیکھ لیتی ہیں۔ وہ عدینہ کو برا بھلا کہتی ہیں اور اللہ کے عذاب سے ڈراتی ہیں۔

اورید اارصم کے ساتھ پیپر دینے جاتی ہے۔ اارصم باہر اس کا انتظار کرتا ہے۔ وہ اورید کو واپس لے کر آتا ہے تو ڈاکٹر بینش اسے بہت ڈانٹتی ہیں کیونکہ وہ ان کی گاڑی لے کر جاتا ہے۔ اورید اپنے باپ تیمور کو یہ بات بتاتی ہے تو وہ اس کو نئی گاڑی خرید کر دے دیتے ہیں، آغا جی کو یہ بات بری لگتی ہے۔

نی وی پر ایک مذہبی پروگرام دیکھتے ہوئے صالحہ آپا شدید جذباتی ہو کر رونے لگتی ہیں۔ عدینہ کو اسٹور روم کی صفائی کے دوران ایک تصویر ملتی ہے جو کسی مرد کی ہے۔

اارصم اورید کو گاڑی چلانا سکھاتا ہے۔ اورید ا کے امتحان میں کم نمبر آتے ہیں تو وہ پریشان ہو جاتی ہے۔

مونا عدینہ کو بتاتی ہے کہ آپا نے اس کی منگنی اس لیے توڑی کہ وہ چاہتی تھیں کہ عبد اللہ عدینہ سے فوراً شادی کر لے۔ عبد اللہ نے فوراً شادی سے انکار کر دیا تھا۔

عبد اللہ تبلیغی دورے پر جاتا ہے تو اس کا جہاز کریش ہو جاتا ہے۔ اور اس کے مرنے کی خبر آ جاتی ہے۔

عدینہ پر عبد اللہ کی موت کا گہرا اثر ہوتا ہے۔ وہ اپنی ماں سے بری طرح بدظن ہو جاتی ہے۔

شانزے جب بھی کوئی غلط کام کرنا چاہتی ہے کوئی حادثہ پیش آ جاتا ہے۔ رباب اسے سمجھاتی ہے کہ اللہ تعالیٰ اسے غلط راستوں سے بچانا چاہتا ہے۔

ارسل شانزے کو زخمی ہونے پر تسلی دیتا ہے وہ بتاتا ہے کہ ایڈ میں کام کے لیے اس نے سفارش کی تھی۔ وہ کہتا ہے کہ شانزے اسے اپنا بھائی سمجھے۔

اارصم بہت اچھے نمبروں سے ایف ایس سی کر لیتا ہے۔ ڈاکٹر بینش اس خوشی میں ڈرنپتی ہیں۔

عدینہ فیصلہ سنا دیتی ہے کہ اسے ڈاکٹر نہیں بننا۔ یہ سنتے ہی آپا صالحہ شدید پریشان ہو جاتی ہیں۔

نویں قسط

کے لیے کھانا بھی نفن میں باندھ دیا تھا۔

”ہم لوگ کہاں جائیں گے آخر؟“ بختاور کو ہاشم کے چہرے پر پھیلی سنجیدگی دیکھ کر خوف سا محسوس ہوا۔

”لاہور۔“

”لیکن لاہور میں تو ہمیں تلاش کرنا ان کے لیے مشکل نہیں ہو گا۔“ بختاور نے اسے یاد دلانے کی کوشش کی۔

”نہیں۔“ وہ پرسکون تھا۔ ”وہ لوگ یہی سمجھیں گے کہ ہم لوگ کراچی میں ہی کہیں چھپ گئے ہیں۔“

”یہ آنکھ مچولی آخر کب تک چلے گی ہاشم۔“ وہ بے

ٹرین ایک دفعہ پھر رات کے سناٹے میں بھاگتی جا رہی تھی۔ اکانوی کلاس کے کمپارٹمنٹ میں بیٹھے بختاور اور ہاشم کے چہروں پر محسوس کی جانے والی پریشانی اور افسردگی تھی۔ اسپتال میں ڈاکٹر ظہیر کے پہچاننے کے بعد ہاشم نے فوراً ہی کراچی چھوڑنے کا فیصلہ کر لیا تھا کیونکہ انہیں علم تھا کہ ڈاکٹر ظہیر کے ذریعے بختاور کے والدین کا وہاں تک پہنچنا کوئی مشکل کام نہیں تھا۔ یہی وجہ تھی کہ وہ لوگ اگلے تین گھنٹوں میں اپنے سارے سامان کے ساتھ ایک دفعہ پھر ریلوے پر موجود تھے۔ ان کے اس طرح جانے پر صفدر کی بیوی کی خوشی دیدنی تھی اور اسی وجہ سے اس نے ساتھ لے جانے

زار ہوئی، ویسے بھی آج کل اسے اپنی طبیعت عجیب سی محسوس ہو رہی تھی۔
”میں کیا کہہ سکتا ہوں۔“ وہ پھیکے سے انداز میں مسکرایا۔

”میرا نہیں خیال، وہ لوگ مجھے ڈھونڈیں گے۔“
بخٹاور نے کہا تو وہ چونکا۔ ”تم یہ کیسے کہہ سکتی ہو؟“
”تم میرے باپ کو نہیں جانتے، وہ مجھے ڈھونڈنے سے زیادہ اس بات کا اعلان کرنے میں خوشی محسوس کریں گے کہ اچانک حادثے میں، میرا انتقال ہو گیا ہے۔“ بخٹاور کے لہجے میں تلخی تھی۔
”اللہ نہ کرے۔“ ہاشم نے بے ساختہ اس کے لبوں پر ہاتھ رکھا تو بخٹاور بے ساختہ مسکرا دی۔

”تمہیں پتا ہے لاہور میں ہم کہاں رہیں گے؟“
کچھ لمحوں کی خاموشی کے بعد ہاشم نے پراسرار انداز میں اس سے پوچھا۔ اس نے نفی میں سر ہلادیا۔
”طلبی میں میرے نام پر دو تین شاپس ہیں، ان کے اوپر ایک چھوٹا سا چوبارہ بنا ہوا ہے۔“ ہاشم کی بات پر بخٹاور کا دل عجیب سے انداز میں دھڑکا۔
”ہم لوگ اپنے گھر میں رہیں گے؟“ بخٹاور حیران لہجے میں بولی۔

”ہاں۔“ وہ کھل کر مسکرایا۔
”لیکن وہاں تو کوئی بھی ہم تک پہنچ سکتا ہے۔“
بخٹاور پریشان ہوئی۔

”ہمیں۔“ ہاشم مطمئن تھا۔ ”یہ دنیا کی واحد جگہ ہے جس کے بارے میں تمہارے اور میرے خاندان والے یہی سوچیں گے کہ ہم لوگ یہاں کبھی نہیں رہ سکتے۔“

”وہ کیسے؟“ بخٹاور کی آنکھوں میں تعجب ابھرا۔
”اپنی ناک کے نیچے کون دیکھتا ہے یا۔“ ہاشم اب مطمئن تھا۔ ”میں نے گراہیہ داروں سے کہہ دیا ہے کہ ایک ہفتے میں اسے خالی کر دیں۔“

”لیکن ایک ہفتہ ہم لوگ کہاں رہیں گے؟“ اس کی پریشانی کسی طور بھی کم ہونے میں نہیں آ رہی تھی۔

”میرے ایک فرینڈ کے گھر۔“ ہاشم کی بات نے اسے ایک دفعہ پھر خوف زدہ کیا، وہ تو ابھی تک صفدر کی بیوی کی تلخ باتوں کو نہیں بھولی تھی۔ ہاشم نے پھر سرعت سے اس کے ذہن میں ابھرتی سوچوں کو پڑھا۔
”ڈونٹ ٹیک ٹینشن، میرا فرینڈ بہت امیٹیبلش ہے اور ماڈل ٹاؤن میں خاصی بڑی کوٹھی ہے اس کی۔“
ہاشم کی بات پر وہ کچھ مطمئن ہوئی۔

”معاشی مسائل، بہت سے خوب صورت رشتوں کا حسن خراب کر دیتے ہیں، اگر صفدر کے حالات ٹھیک ہوتے تو اس کی بیوی کا رویہ بالکل بھی ایسا نہ ہوتا۔“ ہاشم نے مسز صفدر کی طرف سے اس کا دل صاف کرنے کی کوشش کی۔

”وہ خاتون تب بھی ایسی ہی ہوتی۔“ بخٹاور کو رخسانہ بھابھی کی طرف سے کوئی ایسی خوش فہمی نہیں تھی۔ ”انسان کی فطرت کبھی نہیں بدلتی۔“ اس نے برا سامنے بنا کر کہا۔

”اوپ ہوں۔ بری بات ایسے نہیں کہتے۔“ ہاشم کی مجبوری تھی کہ وہ کسی کے بارے میں بھی غلط گمان نہیں رکھ سکتا تھا۔ اس کا اپنا دل ریا اور کھوٹ سے پاک تھا، اس لیے وہ دنیا کو اپنی آنکھوں سے دیکھتا تھا، اور اس کی آنکھوں پر ہمیشہ سے خوش گمانی کی ٹی باندھی رہتی تھی۔ بخٹاور نے الجھ کر اس کا چہرہ دیکھا اور خاموش ہو گئی۔ اسٹیشن پر گاڑی آچکی تھی اور ایک افرا تفری کا عالم تھا۔



آپا صالحہ نے عدینہ اور مونا کو رنگے ہاتھوں پکڑا تھا اور دونوں کی ٹانگیں تھر تھر کانپ رہی تھیں، کیونکہ انہیں علم تھا کہ آپا کی لغت میں یہ ایک ناقابل معافی جرم تھا، لیکن دونوں کو یہی یہ دیکھ کر دھچکا لگا کہ آپا نے محض ایک نظر ان دونوں پر ڈالی، اس ایک نظر میں کیا نہیں تھا، شکوہ، گلہ، ناراضی اور صدمہ۔

”آئی ایم سوری آپا۔“ عدینہ کے منہ سے لفظ ٹوٹ کر نکلے، آپا نے کوئی جواب نہیں دیا۔

وہ خاموشی سے جھکیں اور اپنے قدموں میں گرا ہوا نکاح نامہ اٹھایا اور صدے بھرے انداز سے چلتی ہوئی ٹرنک کے پاس آکر رک گئیں۔ انہوں نے آس پاس گری ہوئی چیزیں خاموشی سے اٹھائیں اور صندوق میں ڈال دیں۔ اس کے بعد پاس رکھا ہوا تالا اٹھا کر صندوق کو لگایا اور جس خاموشی سے اندر داخل ہوئی تھیں اسی طرح اسٹور سے نکل گئیں۔ عدینہ اور مونا کابس نہیں چل رہا تھا کہ زمین پھٹے اور وہ اس میں سما جائیں۔

”عدینہ باجی! اب کیا ہو گا؟“ مونا کی آنکھوں میں یہ پریشان کن سوال ابھرا۔
”کچھ نہیں ہوتا۔“ عدینہ کا اپنا دل اندیشوں سے بھرا ہوا تھا لیکن اس نے پھر بھی مونا کو تسلی دی۔

”میرا خیال ہے ہمیں آپا کی کھوج سے باہر نکل آنا چاہیے۔“ اپنے کمرے میں آتے ہی مونا نے اپنے خیالات کا اظہار بے فکری سے کیا۔ عدینہ نے اس کی بات کا کوئی جواب نہیں دیا تھا اس کا ذہن ابھی تک اس نکاح نامے میں الجھا ہوا تھا۔ وہ بار بار سوچ رہی تھی کہ کاش اس نے اسے ایک نظر دیکھ لیا ہوتا۔ اس واقعے کے بعد عدینہ اور آپا صالحہ کے درمیان ایک دفعہ پھر اجنبیت کی خلیج حائل ہو گئی تھی۔ آپا صالحہ نے ایک دفعہ پھر اسے مخاطب کرنا چھوڑ دیا تھا۔ جب کہ عدینہ کچھ دن تو پریشان رہی اور پھر سر جھٹک کر قرآن پاک حفظ کرنے میں مگن ہو گئی جس دن اس کی حتم القرآن کی تقریب تھی اس سے اگلے دن اس کا میڈیکل کا دوبارہ اسے انٹری ٹیسٹ تھا۔

”آپا! میرے لیے دعا کیجیے گا۔“ دو مہینے کے بعد عدینہ نے ڈرتے ڈرتے ان سے کہا۔

”اچھا۔“ آپا نے ایک لفظ میں قصہ نبایا۔
”آپ مجھ سے خفا ہیں ناں؟“ عدینہ نے اس دن ہمت کر کے پوچھ ہی لیا۔

”تم سے خفا نہیں ہوں عدینہ! لیکن تم نے میرا بہت دل دکھایا ہے۔“ ان کا رنجیدہ انداز عدینہ کا دل

دکھایا۔

”آئی ایم سوری آپا۔“ وہ دل سے شرمندہ ہوئی۔
”تمہیں اپنی ماں پر اعتبار نہیں ہے شاید۔ تمہیں لگتا ہے کہ تمہاری ماں کے ماضی میں کوئی ایسا راز چھپا ہوا ہے جسے جانتا تمہارے لیے بہت ضروری ہے۔ ہے ناں؟“

”ایسی بات نہیں ہے آپا۔“ عدینہ کا بس نہیں چل رہا تھا کہ آپا کی شکوہ کناں نگاہوں سے دور جا کر کہیں چھپ جائے۔

”یقین مانو میں نے زندگی میں صرف ایک قدم غلط اٹھایا تھا اور انجانے میں اٹھائے گئے اس قدم کا خمیازہ ساری زندگی بھگتا ہے۔ پچھتاؤ کی بوھوپ نے میرے سارے وجود کو جھلسا کر رکھ دیا تھا، لیکن جب تم پیدا ہوئیں تو مجھے یقین آگیا اللہ مجھ سے اتنا بھی خفا نہیں

ہے، ورنہ وہ مجھے اپنی رحمت سے کیوں نوازتا۔“
آپا صالحہ کے منہ سے نکلنے والے الفاظ عدینہ کو رنجیدہ کر رہے تھے۔

”پوچھ لو آج تم مجھ سے کیا پوچھنا چاہتی ہو؟“ آپا صالحہ نے سپاٹ نگاہوں سے اپنی اکلوتی اولاد کی طرف دیکھا۔

”مجھے کچھ نہیں پوچھنا آپا۔“ عدینہ کے منہ سے پھسلا۔

”سوچ لو۔“ آپا نے اسے ایک اور موقع دیا۔
تھوڑے فاصلے پر بیٹھی مونا نے اسے ہاتھ سے کئی اشارے کیے لیکن عدینہ آج کسی اور ہی رنگ میں تھی۔

”ایک بات کی تسلی رکھو، تم کسی بد کردار عورت کی بیٹی نہیں ہو۔“ آپا نے اس کی پیٹھ میں ایک گرم سلام بھجوا دیا۔

”میں نے ایسا کبھی نہیں سوچا۔“ وہ تڑپ اٹھی۔
”پھر اپنی ماں کی کھوج لگانا چھوڑ دو، اسلام بھی خواجخواہ کے بختس اور ٹوہ لگانے کے عمل کو پسند نہیں کرتا۔“ آپا صالحہ کے لہجے میں ہلکی سی ناراضی در آئی۔

”مجھے صرف ایک بات کا جواب دے دیں۔“

عدینہ نے ہلکا سا جھجک کر کہا۔

”ہاں پوچھو“ وہ مطمئن تھیں۔

”میرا باپ کون تھا۔؟“

”مولوی رفیق احمد۔“ آپا صالحہ کے حلق سے ایک

پر سکون سانس خارج ہوئی۔ ”بس یہی پوچھنا تھا۔؟“

”ہاں۔“ عدینہ اب اطمینان بھرے انداز میں

کھڑی ہو گئی اسے اب واقعی ان سے کوئی سوال نہیں

کرتا تھا۔ اسے اس سوال کے بعد اپنی ماں کے ماضی

سے کوئی دلچسپی نہیں رہی تھی۔ ”آپ فرید چچا سے

کہہ دیں کہ کل مجھے بس پر بٹھا دیں۔؟“

”میں خود چلوں گی تمہارے ساتھ ٹیسٹ

دلوانے۔“

آپا صالحہ کی بات پر وہ بُری طرح چونکی۔ ”آپ؟“

”ہاں میں۔“ آپا صالحہ نے پراعتماد انداز میں جواب

دیا۔

”چلیں ٹھیک ہے۔“ عدینہ نے سنجیدگی سے

سر ہلایا اور اپنے کمرے کی طرف بڑھ آئی۔

”افوہ عدینہ باجی! اس کتبے کے بارے میں تو

پوچھتیں۔“ مونا نے اسے دیکھتے ہی جھنجھلا کر کہا۔

”میں اپنی وجہ سے آپا کو کسی مشکل یا اذیت میں

نہیں ڈالنا چاہتی مونا۔ بہتر ہو گا کہ تم بھی ان ساری

باتوں کو بھلا دو۔“ عدینہ کی صاف گوئی مونا کو اچھی نہیں

لگتی۔

”کم از کم یہ تجسس تو ختم ہو جاتا۔“ مونا برا سامنہ بنا

کر بولی۔

”مجھے اب کوئی سسپینس نہیں رہا“ تم بھی اب

صرف اپنی اسٹڈی کی طرف توجہ دو۔“ عدینہ نے سنجیدہ

انداز میں مونا کو مشورہ دیا تو وہ بس سر ہلا کر رہ گئی کیونکہ

اسے علم تھا کہ اب عدینہ کے ساتھ بحث کرنا فضول

ہے کیونکہ وہ جس بات کا ارادہ کر لیتی تھی پھر اس پر

ڈٹ جاتی تھی۔

”میرا دل چاہتا ہے کہ تم آرمی میڈیکل کالج میں

جاؤ۔“ انٹری ٹیسٹ والے دن آپا صالحہ نے عجیب سی

فرمائش کی۔

”وہ کیوں آپا؟“

”میں تمہیں ان کے مخصوص یونیفارم میں دیکھنا

چاہتی ہوں۔“ ان کے لمبے میں ہزاروں حسرتیں پنہاں

تھیں۔

”آپ کو خاکی رنگ کی ساڑھی اچھی لگتی ہے

کیا؟“ عدینہ مسکرائی۔ آرمی میڈیکل کالج کی

طالبات کا ساڑھی مخصوص یونیفارم تھا۔

”ہاں۔ اس یونیفارم نے بہت دن تک کسی کی

نیندیں اڑائے رکھی تھیں“ مجھے ان نیندوں کا قرض

اتارنا ہے۔“ وہ بیچ سے ٹیک لگا کر افسردگی سے گویا

ہوئیں۔

”آپا! انشاء اللہ میں وہاں کا ٹیسٹ بھی ضرور دوں

گی۔“ عدینہ نے اب ان سے سوال جواب کرنا چھوڑ

دیے تھے۔ اس کی تسلی پر ایک مبہم سی مسکراہٹ آپا

صالحہ کے ہونٹوں پر آئی اور پھر معدوم ہو گئی۔



وہ جون کی ایک تپتی دوپہر تھی جب سورج آسمان

سے آگ برسا رہا تھا۔ چرند پرند ہر کوئی اپنے اپنے

ٹھکانے میں دبکا ہوا تھا۔ ڈاکٹر حماد کے پورشن میں آج

صبح سے ہر چیز بر سو گواریت طاری تھی کیونکہ آج بینش

کی والدہ کی پانچویں برسی تھی۔ بینش اپنی والدہ کی تصویر

ہاتھ میں پکڑے افسردگی کا اشتہار بنی ہوئی تھی جب

آغا جی نے اس کے کمرے میں جھانکا۔ انہیں معلوم تھا

کہ وہ صبح سے خاصی رنجیدہ ہے اور وقفے وقفے سے

رونے کا سلسلہ بھی جاری تھا، لیکن آغا جی اس معاملے

میں بالکل بے بس تھے کیونکہ انہیں اندازہ تھا کہ بینش

اپنی والدہ کی کمی شدت سے محسوس کرتی ہے۔

”بیا“ ذرا باہر آؤ بیٹا“ دیکھو تو کون آیا ہے۔“ انہوں

نے دروازہ کھول کر اندر جھانکا اور سنجیدگی سے بینش کو

پکارا۔

”آغا جی! میرا دل نہیں کر رہا ہے۔“ وہ حد درجہ سوگوار تھی اور کچھ صبح صبح اس کی اپنے منگیتر تیمور سے بھی ہلکی سی جھڑپ ہو گئی تھی۔ ہمیشہ کی طرح اس لڑائی کے بعد بھی اسے شدت سے اپنے اکلوتے ہونے کا احساس ہوا تھا۔ دوسرے پورشن میں اس کے تایا کی فیملی تھی اور تایا کی دو بیٹیاں، ڈیزنی، طیبہ اور اکلوتا بیٹا تیمور تھا۔ وہ تینوں کسی بھی لڑائی کے موقع پر متحد ہو جاتے اور بینش کو اکیلا چھوڑ دیتے۔

”تم ہمیشہ اپنے اکلوتے ہونے کا گلہ کرتی تھیں ناں۔“ آغا جی کی بات پر وہ ہلکا سا چونکی۔

”دیکھو میں نے تمہاری تنہائی دور کرنے کے لیے کسے بلوایا ہے۔“ او میرے ساتھ۔“ آغا جی کی بات پر وہ بادل خواستہ اٹھی۔

”آغا جی! آخر کون آیا ہے؟“ بینش کا اس وقت کسی سے بھی ملنے کا دل نہیں چاہ رہا تھا۔

”تم دیکھو گی تو پتا چل جائے گا۔“ آغا جی مسکراتے ہوئے اس کے ساتھ لاؤنج میں داخل ہوئے، بینش کو

اندر داخل ہوتے ہی خوشگوار حیرت ہوئی۔ سامنے ان کی زمینوں کا حساب کتاب کرنے والے منشی چچا بیٹھے تھے، ان کے ساتھ بینش کی ہم عمر ایک دلکش خدوخال کی حامل لڑکی بیٹھی تھی جس کے چہرے پر اسے دیکھتے ہی ایک دوستانہ مسکراہٹ ابھری۔

”یہ بندیا ہے تمہارے منشی چچا کی منجھلی بیٹی۔“ آغا جی نے مسکرا کر اس لڑکی کا تعارف کروایا۔

”السلام علیکم۔“ بینش نے سنجیدگی سے سلام کیا تو اس لڑکی کی بڑی بڑی آنکھوں میں جھکدر آئی۔ وہ بڑی دلچسپی سے اسے دیکھ رہی تھی۔

”ماشاء اللہ! میٹا رانی تو خوب بڑی ہو گئیں۔“ منشی چچا نے اٹھ کر بینش کے سر پر ہاتھ پھیرا۔

”الحمد للہ! میڈیکل کے پہلے سال میں ہے۔“ آغا جی نے فخریہ لہجے میں اطلاع دی۔

”تو بیٹا! اس بے وقوف کو بھی کچھ عقل دو، مر مر کر ایف اے کیا ہے اس نے۔“ منشی چچا کی بات پر بینش

نے ان کے ساتھ بیٹھی اس بے وقوف کو دیکھا، جس کی شمالی رنگت، سیاہ لان کے عام سے سوٹ میں بھی دمک رہی تھی۔ بڑی بڑی غزالی آنکھیں اور ہونٹوں کا خوب صورت کٹاؤ اور ہونٹ کے اوپر دائیں طرف ایک چھوٹا سا تل تھا۔ وہ اچھی خاصی حسین لڑکی تھی۔

”بندیا! اب تمہارے ساتھ ہی رہے گی۔“ آغا جی کی بات پر بینش کی آنکھوں میں حیرانی در آئی۔

”وہ کیسے؟“ بینش کے منہ سے بے ساختہ نکلا۔

”وہ اس طرح کہ اس تالاق کا یہاں کالج میں ایڈمیشن کروانا ہے۔“ منشی چچا نے ہلکے پھلکے انداز میں بتایا۔

”بینش! تم بندیا بیٹی کو اپنے کمرے میں لے جاؤ۔“ آغا جی کے کہنے پر وہ اسے لے کر اپنے کمرے میں آگئی۔

”تمہاری امی نے تمہیں آنے کی اجازت دے دی؟“ بینش نے کمرے میں داخل ہوتے ہوئے پہلا سوال کیا۔

”لیس! انہوں نے تو باقاعدہ شکرانے کے نفل ادا

کیے تھے۔“ بندیا کا بے تکلف انداز بینش کو اچھا لگا۔

”وہ کیوں بھلا؟“ اس نے مسکراتے ہوئے دریافت کیا۔

”ان کی پانچویں بیٹیوں میں میں سب سے نکمی، کام چور، پھوڑ اور ست جو تھی۔“ بندیا نے اپنی خامیاں بڑے فخریہ انداز میں اس طرح سے بتائیں کہ بینش کو ہنسی آگئی، جبکہ بندیا بڑے مزے سے اس کے بیڈ پر بیٹھ گئی۔

”بابا! مجھے بھجوانے کے حق میں نہیں تھے لیکن ڈاکٹر صاحب اور اماں کے کہنے پر مان ہی گئے۔“ وہ اب بڑے آرام سے اپنی چوٹی کے بل کھول رہی تھی۔

”کیا آغا جی نے منشی چچا سے کہا تھا۔“ بینش کی سمجھ میں آگیا تھا۔

”جی۔۔۔ وہ بتا رہے تھے کہ آپ اپنی والدہ کی وفات کے بعد بہت تنہائی محسوس کرتی ہیں۔“ بندیا کی بات پر

وہ افسردہ ہوئی۔

”بس بابا نے جب میری گریجویشن کا ذکر کیا تھا تو آپ کے والد نے فوراً کہا کہ میں ہوٹل کے بجائے ان کے گھر رہ لوں۔“ بندیا نے تفصیلاً بتایا۔

”ہیئر برش ہو گا آپ کے پاس۔“ اس کی اگلی فرمائش پر بینش حیران رہ گئی۔

”اصل میں گرمی سے بال گردن سے چپک کر رہ گئے ہیں، بہت الجھن ہو رہی ہے مجھے۔“ بینش نے آرام سے اٹھ کر اسے ہیئر برش پکڑا دیا، وہ اب بڑے لا پروا انداز سے اپنے بال کھول رہی تھی جبکہ بینش کی توصیفی نگاہیں اس کے سلکی ریشمی بالوں پر جمی ہوئی تھیں۔

”کیا لگاتی ہو تم اپنے بالوں میں۔“ بینش کے لہجے میں تجسس محسوس کر کے بندیا مسکرائی اور اس نے بینش کی طرف غور سے دیکھا، اس کے اپنے بال خاصے ہلکے اور بمشکل کندھوں تک ہی آتے تھے۔

”میں کہاں لگاتی ہوں، سارے اماں کے ہی شوق ہیں، ہر ہفتے آبلہ، ریشما، سیکا کائی بھگو کر ساری بہنوں کو زبردستی لگاتی تھیں۔“ بندیا بے زاری سے اپنے بالوں

میں برش کرتے ہوئے بینش کی معلومات میں اضافہ کر رہی تھی۔

”آپ اتنے بڑے گھر میں اکیلی کیسے رہ لیتی ہیں؟“ بندیا نے دائیں بائیں دیکھتے ہوئے حیرت سے دریافت کیا۔

”اکیلی تو نہیں ہوں، ساتھ والے پورشن میں میرے تایا کی فیملی رہتی ہے۔“ بینش نے لا پرواہی سے کہا۔


”لیکن آپ کا پورشن بھی تو اچھا خاصا بڑا ہے، اس میں تو آپ تنہا ہی رہتی ہوں گی۔“ بندیا نے اس کی دکھتی رگ کو چھیڑا۔

”ظاہر ہے کہ میں آغا جی کی اکلوتی بیٹی جو ہوں۔“ بینش کے لہجے میں ایک محسوس کی جانے والی افسردگی در آئی۔

”ہائے کتنا مزہ آتا ہو گا آپ کو۔“ بندیا کے حسرت بھرے انداز پر وہ حیران ہوئی۔ ”اپنی مرضی سے سارے کام کرتی ہوں گی، نہ کوئی روک ٹوک، نہ کوئی پابندی۔ ہمارے گھر میں تو اماں ہر وقت کسی جیلر کی طرح ہم سب بہنوں پر نظر رکھتی ہیں، مجال ہے بندہ کوئی کام اپنی مرضی سے کر لے۔“ بندیا کے اپنے ہی خود ساختہ دکھ تھے۔

”لیکن میں تو اکیلی رہ کر بہت بور ہوتی ہوں، اصل میں میری اپنی تایا زاد کزنز سے کوئی خاص دوستی نہیں۔“ بینش نے منہ بنا کر اسے بتایا۔

”چلیں اب تو میں آگئی ہوں، دونوں بہنیں مل کر موجیں کریں گے۔“ بندیا کے منہ سے نکلنے والے لفظ ”بہن“ پر بینش کو خوش گوار سا جھٹکا لگا۔ اس نے بندیا کو کھلے دل سے اس گھر میں خوش آمدید کہا اور شام کو وہ اسے اپنی تحریر پیش کش کے طور پر اپنے ساتھ لے کر بڑے ابا کے ہاں پہنچ گئی۔



”ارے یہ اتنی خوب صورت لڑکی کون ہے بیا کے ساتھ۔“ ڈیزی آپلی نے ٹی وی لاؤنج کی گلاس وال سے دیکھا۔ وہ لان میں بندیا کے ساتھ کھڑی کسی بات پر بے ساختہ ہنس رہی تھی۔ اس وقت وہ تینوں بہن بھائی اپنی والدہ کے ساتھ ٹی وی لاؤنج میں تھے۔ جہاں سے باہر کا منظر صاف نظر آ رہا تھا۔

”اس کے ساتھ تو جو بھی کھڑی ہوگی خوب صورت ہی لگے گی۔“ بڑی اماں نے گھریلو سلمان کی لسٹ بناتے ہوئے طنزیہ لہجے میں کہا۔ انہیں اپنے میاں کی عام سی شکل و صورت کی حامل بیٹی سے اچھی خاصی جڑ تھی، کچھ ان کے اپنے تینوں بچے گورے چٹے اور خوب صورت نقوش کے حامل تھے۔ ان تینوں میں تو بینش واقعی بہت عام سی لگتی تھی لیکن اس عام سی شکل و صورت کے ساتھ بھی اس نے سب کو اپنے آگے لگا رکھا تھا۔

”ہی! آہستہ بولیں، بینش نے سن لیا تو جا کر ابا سے

شکایت لگا دے گی۔ ”طیبہ نے اپنے جرنل سے نظریں ہٹا کر پریشان لہجے میں کہا۔ وہ ویسے بھی تینوں بہن بھائیوں میں خاصی ڈرپوک تھی۔

”تمہارے باپ کی تو چہیتی ہے۔ سارا دن تم لوگوں کی جھوٹی سچی شکایتیں جو لگاتی ہے۔ ”بڑی اماں نے ناک چڑھا کر اپنی لسٹ پر نظر دوڑائی۔

”آپ لوگوں کے ساتھ پر اہلم کیا ہے، کیوں اس کے پیچھے پڑے رہتے ہیں۔“ تیمور جو اسپورٹس چینل پر نظریں جمائے بیٹھا تھا ایک دم چڑ کر بولا۔

”دیکھ لیں امی، جب سے اس کی منگنی ہوئی ہے نا اس بیاہنے زیادہ ہی طرف داری کرنے لگا ہے اس کی۔“ ڈیزی نے جھٹ سے ماں سے شکایت لگائی۔

”میں کوئی طرف داری نہیں کر رہا لیکن اس طرح کسی کی کم صورتی کا مذاق تھوڑی اڑاتے ہیں۔“ بڑی بہن کے سامنے وہ اکثر دھیمہ پڑ جاتا۔

”تمہیں خود بھی کون سا بنیش پسند ہے، صرف بڑے ابا کے کہنے پر ہی تو منگنی کی ہے۔“ ڈیزی نے اسے یاد دلایا۔

”تو اس کا یہ مطلب تھوڑی ہے کہ میں اس کی شکل و صورت اور رنگت کا مذاق اڑانے لگوں۔“ تیمور نے بے زاری سے کہا۔

”اس کی بد صورتی کی وجہ سے نہیں، اس کے مزاج کی وجہ سے چڑتے ہیں، ہم یاد نہیں ابا کو کیسے جا جا کر بھڑکاتی ہے ہمارے خلاف۔“ ڈیزی نے یاد دلایا۔

”اور وہ بھی صرف اسی کی مانتے ہیں۔“ طیبہ نے بھی لقمہ دیا۔

”ظاہر ہے تم تینوں نے تو اپنے باپ کو اچھا خاصا مایوس کیا ہے، کتنا شوق تھا انہیں اپنی ساری اولاد کو ڈاکٹر بنانے کا۔“ بڑی اماں کو بھی اپنی اولاد کی نالا آفتی یاد آگئی۔

”بھئی مجھے تو سخت نفرت ہے میڈیکل سے۔“ تیمور نے بی وی کا چینل تبدیل کرتے ہوئے اپنی رائے کا اظہار کیا۔

”اور مجھے تو خون دیکھ کر ہی ابکائی آنے لگتی ہے۔“ ڈیزی نے بھی عجیب سی شکل بنائی۔

”اسی لیے تو وہ بھی سچی پر فدا ہیں، وہ ان کا خواب جو پورا کر رہی ہے۔“ بڑی اماں نے بے زاری سے کہا۔

”اب ایسی بھی کوئی بات نہیں اماں! میرا تو مکمل ارادہ ہے میڈیکل میں جانے کا۔“ طیبہ نے پرجوش انداز میں انہیں یاد دلایا۔

”ہاں۔ اسی لیے تو تمہاری کچھ سن لیتے ہیں وہ۔“ ”میری طرف تو دیکھتے ہی ان کے ماتھے کی تیوریوں میں کئی گنا اضافہ ہو جاتا ہے۔“ تیمور افسردہ ہوا۔

”تم نے بھی تو پورے دو سال انہیں دھوکا دیا، وہ سمجھتے رہے کہ تم ایف ایس سی پری میڈیکل میں ہو اور تم کالج میں اکنا مکس، مہتھس اور اسٹیشن پڑھتے رہے۔“ ڈیزی نے ہنستے ہوئے یاد دلایا۔

”اور جس دن پتا چلا تھا انہیں، یاد ہے کتنا بڑا طوفان آیا تھا۔“ سی اے کا اسٹوڈنٹ تیمور اس دن کا واقعہ یاد کر کے مسکرایا۔

”میرے اتنے مہنگے فرانس کے ڈنر سیٹ کی پوری چار پلیٹیں توڑی تھیں انہوں نے، مجھ سے پوچھو۔“ ان کی اماں جل کر بولیں۔

”اماں اتنے سال ہو گئے اور آپ کو ابھی تک وہ ڈنر سیٹ نہیں بھولا۔“ ڈیزی کھلکھلا کر ہنسی تو اماں کو اس موقع پر اس کی ہنسی زہر لگی۔

”ظاہر ہے میرے جینز کا ڈنر سیٹ تھا وہ، کیسے بھولتا مجھے۔ میرے والد فرانس سے خرید کر لائے تھے۔“ اماں کے لہجے میں رنجیدگی دور آئی۔

”اماں پلیز۔ آپ چھوڑیں ان ہلپٹوں کو، آپ ابا سے بات کریں نا، میرا ایڈمیشن کروادیں ایم ایس سی کیمسٹری میں۔“ ڈیزی فوراً ہی ان کے پاس آن بیٹھی۔

”نا بلباتا۔ اپنی جنگ خود لڑو، وہ تو پہلے ہی کہتے ہیں کہ میں نے سارے بچوں کی بے جا طرف داری کر کے انہیں بگاڑ رکھا ہے۔“ انہوں نے صاف انکار کر دیا۔

کیا۔

”مجھ سے تو پچھلے دو سال سے خفا ہیں کہ میں نے اپنا میرٹ کیوں نہیں بنایا ایف ایس سی میں؟“ ڈیزی نے منہ بنایا۔

”حالانکہ انہیں پتا نہیں، میرٹ سے کم نمبر لینے کے لیے تم نے کتنی محنت کی تھی۔“ تیمور نے اپنے سے ایک سال بڑی بہن کو چھیڑا۔ دونوں میں خاصی بے تکلفی تھی۔

”قسم سے بیس بیس نمبر کے سوال چھوڑ کر آتی رہی ہوں پرچے میں۔“ ڈیزی منہ پر ہاتھ رکھ کر شرارت سے ہنسی۔

”شرم تو نہیں آتی باپ کو دھوکا دیتے ہوئے۔“ اماں کو غصہ آگیا۔

”تو کیا کرتی، سارا پر چا حل کر کے آتی تو آرام سے میرٹ بن جاتا۔“ ڈیزی کو اپنے کارنامے پر ذرا بھی شرمندگی نہیں تھی۔

”چلو باپ تو خوش ہو جاتا، سب سے بڑی اولاد سے کتنی امیدیں وابستہ ہوتی ہیں والدین کی۔“ اماں کے رنجیدہ انداز پر ایک لمحے کو ڈیزی بھی خفت کا شکار ہوئی لیکن اگلے ہی لمحے وہ لاؤنج کے دروازے کی طرف متوجہ ہو گئی جہاں بینش اس کیوٹ سی لڑکی کے ساتھ اندر آچکی تھی۔

”السلام علیکم تائی اماں۔“ بیابانے بندیا کا ہاتھ پکڑ کر بڑے جوش بھرے انداز سے سلام کیا۔

”وعلیکم السلام۔ بھئی یہ کون ہے؟“ بڑی اماں نے پاس رکھا اپنا چشمہ لگا کر پہچاننے کی کوشش کی۔

”یوں سمجھیں، چھوٹی بہن ہے میری۔“ اس نے جتاتے ہوئے انداز سے ڈیزی کی طرف دیکھا جو طیبہ کے جرنل پر دانستہ جھکی ہوئی تھی۔ دونوں بہنوں میں تین سال کا فرق تھا لیکن کمال کی انڈر اسٹینڈنگ تھی۔

”پھر بھی کچھ پتا تو چلے۔“ بڑی اماں سے تجسس برداشت نہیں ہو پا رہا تھا۔

”اپنی زمینوں کے فشی چچا غلام صابر کی بیٹی ہے بندیا۔“ بینش نے جھٹ سے بتایا۔

”اوہ اچھا۔“ بڑی اماں کا تجسس دور ہوا تو انہوں نے دونوں کو بیٹھنے کا اشارہ کیا۔

”کیا نام بتایا تم نے ان کا؟“ تیمور کو شرارت سو جھی۔

”بندیا۔“ بینش نے مسکرا کر جواب دیا۔

”کیا بندریا۔؟“ تیمور نے شرارتی نظروں سے بندیا کو دیکھا، جس کا شہابی چہرہ ایک لمحے کو سرخ ہو گیا۔

اپنی بڑی بڑی غزالی آنکھوں کو مزید پھیلا کر ناراضی سے تیمور کو دیکھ رہی تھی۔

”بندریا نہیں، بندیا۔“ بینش نے جھنجھلا کر تصحیح کی۔

”بھائی۔ وہ بندیا جو لڑکیاں ماتھے پر لگاتی ہیں۔“

طیبہ نے وضاحت کی تو تیمور کے لبوں پر ایک شوخ سی مسکراہٹ ٹھہر گئی۔

”کتنے دن کے لیے آئی ہے؟“ بڑی اماں نے معلومات میں اضافے کے لیے پوچھا۔

”جب تک اس کی گریجویشن نہیں ہو جاتی۔“

بینش آج خاصی خوش تھی۔

”چلو اچھا ہوا، تمہاری بھی تنہائی دور ہوئی، ورنہ

سارا دن بولائی گھومتی ہو۔“ بڑی اماں نے دل ہی دل میں سکون کا سانس لیا۔

ڈیزی نے بوار حمت کو چائے لانے کا اشارہ کیا اور

خود کسی بہانے سے اٹھ کر اپنے کمرے میں چلی آئی۔

اس کی بینش سے بالکل نہیں بنتی تھی، دونوں ایف ایس سی میں کلاس فیلو تھیں لیکن بینش کے میڈیکل میں جانے کے بعد بابا اس سے خفا ہو گئے تھے اور

انہوں نے پورے دو ماہ ڈیزی سے بات نہیں کی تھی اور

اس کا ڈیزی کو بہت دکھ تھا اور کچھ بینش ہر تیسرے دن

اپنے تایا ابا کو شہہ دلانے پہنچ جاتی اور اپنی میڈیکل کے

شعبے کے واقعات سنا کر وہ ان کی محرومیوں کو جگا دیتی

جس کے نتیجے میں وہ تیمور اور ڈیزی کو خواہ مخواہ ہی اٹھتے

بیٹھتے ڈانٹنے لگتے۔

”میری دونوں کزنز مجھ سے سخت جھلس رہے ہیں۔“

بڑی اماں کے پورشن سے نکلتے ہوئے بینش نے سرگوشی میں اسے بتایا۔
”لیکن کیوں۔ آپ تو بہت اچھی ہیں۔“ بندیا کو حیرانی ہوئی۔

”اصل میں دونوں بہنیں میری طرح ذہین جو نہیں ہیں اور پھر تیا ابا کو اپنے سارے بچوں میں سے سب سے زیادہ پیار جو مجھ سے ہے۔“ بینش کے کنبے میں خود پسندی کا عنصر کوٹ کوٹ کر بھرا ہوا تھا۔

”ان کا بھائی تو مجھے بہت بد تمیز سالک رہا تھا۔“ بندیا کو اچانک یاد آیا تو اس کی بات پر وہ کھلکھلا کر ہنس پڑی۔

”نہیں۔ نہیں تیمور بالکل بھی ایسا نہیں ہے۔“ بینش نے فوراً ”تردید کی۔“ ہاں۔ کچھ شرارتی سا ہے۔“ بندیا نے چونک کر تیمور کے نام پر بینش کے چہرے پر اترتی دھنک کو محسوس کیا اور خاموش رہ گئی۔ اگلے دن بینش کے کلج جانے کے بعد وہ تنہا تھی اور لان میں ایک بھورے کے تعاقب میں وہ تیمور کے لان کی طرف نکل آئی۔

”ہائے بندیا کیسی ہو۔؟“ وہ جامن کے درخت سے چھلانگ لگا کر اچانک اتر آیا تو وہ گھبرا کر دو قدم پیچھے ہٹ گئی۔

”آپ نے کل مجھے بندیا کیوں کہا تھا؟“ بندیا کو اچانک ہی یاد آیا تو وہ کمر پر ہاتھ رکھ کر اپنی چھوٹی سی ناک چڑھا کر بولی تو تیمور کو ہنسی آگئی۔

”آپ مجھے پاگل سمجھ رہے ہیں کیا؟“ وہ بری طرح تلملا اٹھی۔

”نہیں۔ نہیں۔ میری یہ جرات۔“ تیمور نے فوراً ”کانوں کو ہاتھ لگائے۔“

”کسی کا نام بگاڑنے سے پہلے اگر بندہ یہ سوچ لے کہ اگر اس کا نام بگڑ جائے تو اسے کیسا لگے۔“ وہ جل کر بولی۔

”اچھا تو تم بھی بگاڑ لو میرا نام۔“ اس نے ہنستے ہوئے بندیا کو مزید چڑایا۔

”ہو نہ۔ تیمور لنگ۔“ بندیا کے منہ سے بے ساختہ پھسلا تو اس نے دلچسپ نگاہوں سے اس لڑکی کو دیکھا جس کی غزالی آنکھوں میں ہلکی سی ناراضی جھلک رہی تھی اور غصے کی زیادتی سے اس کے گل تپ کر کشمیری سیب لگ رہے تھے۔

”تیمور لنگ کے بارے میں کیا جانتی ہو؟“ وہ اسے چڑانے کے لیے مسکرا کر بولا۔

”میں، سٹری کی پروفیسر نہیں ہوں جو لیکچر بنا شروع کر دوں۔“ اس نے اپنی نالا لہتی کو چھپانے کے لیے الفاظ کا سہارا لیا۔

”تمہیں پتا ہے چودھویں صدی میں سلطنت عثمانیہ اور بغداد و دمشق کے حکمرانوں کے لیے امیر تیمور کو جنگ میں شکست دینا تو مشکل تھا لیکن اس کے لنگڑے پن کا مذاق اڑانا زیادہ آسان تھا اور اسی لیے وہ اسے تیمور لنگ کہتے تھے۔“ اس کی تاریخی معلومات قابل رشک تھیں۔

”تو۔ تم خود کو امیر تیمور سمجھتے ہو۔“ بندیا نے مسکراتی نگاہوں سے اس ہینڈ سم لڑکے کو دیکھا جو پہلی ہی نظر میں اس کے دل کے سومات کو ڈھا گیا تھا۔

”میرا نام تیمور جلال الدین ہے اور میں خود کو یہی سمجھتا ہوں۔“ وہ مسکراتے ہوئے اس کے دل کی دنیا میں تلاطم برپا کر گیا۔ بندیا غلام صابر کو لگا جیسے وقت ٹھہم گیا ہو اور اس کی دھڑکنیں جمود کا شکار ہو گئی ہوں۔ وہ ایک دم گھبرا کر اپنے جوتے کی نوک سے لان کی مٹی

کریدنے لگی۔ تیمور نے بہت دلچسپی سے اس کے بوکھلائے ہوئے روپ کو دیکھا اور مسکراتے ہوئے اندر کی طرف چل دیا۔



”کیا۔“ بینش کا تعجب سے منہ کھلا اور بند ہونا بھول گیا۔

”اور یہاں کی بورڈ میں تیسری پوزیشن ہے۔“ بینش کے ہاتھ سے اسٹرابریز سے بھرا باؤل گرتے گرتے بجھا۔

وہ سخت حیرت اور بے یقینی سے آغا جی کی طرف دیکھ رہی تھی جو بڑے ابا کے گھر سے آکر یہ نوز بریک کر رہے تھے۔

”آپ اور یدایتیور کی بات کر رہے ہیں نا۔“ بینش نے ہاتھ میں پکڑا باول ڈانگنگ نیبل پر رکھا اور گھر میں داخل ہوتے ارصم نے اور یداکا نام بقا جی ہوش و حواس سنا تھا۔ وہ ایک لمحے کو دروازے میں ہی رک گیا۔

”ہاں نا۔ میں تیسور کی بیٹی کی بات کر رہا ہوں۔“ آغا جی نے دانستہ اپنے لہجے کو ہلکا پھلکا رکھا اور باول سے اسٹرابری نکال کر کھانے لگے۔

”تیسری پوزیشن یا تھرڈ ڈویژن۔“ بینش کو اپنی سماعتوں پر شک گزرا۔

”افوہ بیٹا! کیا ہو گیا ہے، تیسری پوزیشن کی بات کر رہا ہوں میں۔“ آغا جی کے دہرانے پر بھی بینش کو یقین نہیں آیا۔

”ایسا کیسے ہو سکتا ہے؟“ ان کے منہ سے پھسلا۔
”لو ارصم آگیا۔ بے شک اس سے پوچھ لو۔“ آغا جی کی نظر دروازے میں کھڑے ارصم پر پڑی جس نے بوکھلاہٹ میں اپنی ماں اور تانا دونوں کو مشترکہ سلام کیا۔

”کس چیز کی بات کر رہے ہیں آپ۔“ ارصم سمجھنے سے قاصر تھا۔

”اور یداکا کی بورڈ میں تیسری پوزیشن آئی ہے، تمہیں تو اس نے فون کر کے سب سے پہلے بتایا ہوگا۔“ آغا جی کے منہ سے نکلنے والے اس بے ساختہ

فقرے نے بینش کے چہرے کو تاریک کیا اور اسی لمحے آغا جی کو بھی احساس ہوا کہ وہ خاصا غلط بول گئے ہیں۔
”نہیں آغا جی۔ مجھے تو نہیں بتایا اس نے۔“

ارصم کو خوش گوار حیرت کا جھٹکا لگا لیکن اس نے جلد ہی خود کو سنبھال لیا۔

”کیا۔۔۔ واقعی۔۔۔“ اس دفعہ حیران ہونے کی باری آغا جی کی تھی۔ ”ہو سکتا ہے کوئی سربراہ کا چکر ہو۔“ انہوں نے جلد ہی خود کو سنبھال لیا۔

”کب آیا رزلٹ۔“ ارصم نے اپنا لہجہ میں حتی

الامکان سرسری رکھتے ہوئے پوچھا۔
”کل۔“ آغا جی نے اسے مزید تعجب میں مبتلا کیا۔
”یہ کیسے ہو سکتا ہے کہ اس نے تمہیں نہ بتایا ہو۔“ بینش نے اپنا غصہ ارصم پر اتارنے کی کوشش کی۔

”تو آپ کا کیا خیال ہے، میں جھوٹ بول رہا ہوں۔“ خلاف توقع بینش کو ارصم کی بات کا یقین آ ہی گیا۔

”ہو نہ۔ تیسری پوزیشن لے کر دماغ تو عرش پر پہنچ گیا ہوگا اور یداکا۔“ بینش نے بے زاری سے اپنے سر کو جھٹکا دیا۔ ”اور یہ بھی ممکن ہے باپ نے بورڈ میں پیسے دے کر نمبر لگوا لیے ہوں۔“ بینش اور یداکا کی طرف سے ہمیشہ بدگمان ہی رہتی تھیں۔

”خیر، یہ پیسوں والا چکر تو میں نہیں مان سکتا۔“ آغا جی نے فوراً ”ان کے الزام کی تردید کی۔“ ”ہاں اتنا پتا ہے مجھے کہ اس نے محنت خوب کی تھی۔“

”خاک محنت کی ہوگی، ماں کی طرح دماغ میں بھوسا بھرا ہوا ہے اس کے، یاد نہیں اس کی ماں بی اے میں کتنے برے طریقے سے فیل ہوئی تھی۔“ بینش نے زخموں کے ٹانگے ایک ساتھ ادھیڑے۔

”ہزار دفعہ سمجھایا ہے بینش! ماضی کی باتوں کو بار بار مت دہرایا کرو۔“ آغا جی ہلکا سا برا مان گئے۔

”انسان چاہ کر بھی اپنے ماضی سے پیچھا نہیں چھڑا سکتا۔ تلخ یادیں دل دکھاتے لمحے اور اپنوں کے دیے گئے فریب، کسی آسیب کی طرح انسان کا تعاقب کرتے

ہیں اور ماضی کے یہ بھوت کبھی کبھی حال کی خوشیوں کے ساتھ چمٹ کر انہیں تباہ و برباد کر دیتے ہیں۔“ بینش کا چہرہ تاریک ہوا۔

”لیکن تم نے تو ایک بات کے پیچھے اپنی ساری ہی زندگی خراب کر ڈالی۔“ آغا جی افسردہ ہوئے۔

”آغا جی! میں ذرا بڑے ابا سے مل کر آتا ہوں۔“ ارصم کو اس افسردہ ماحول سے وحشت ہوئی۔

”ہو نہ صاف کہو نا کہ مبارک باد دینے جاتا ہے اس شہزادی کو۔“ بینش اچھا خاصا چڑ گئیں۔

”تو ماما! اس میں حرج ہی کیا ہے۔“ ارصم نے
پُر سکون انداز سے ان کا ناراض چہرہ دیکھا، وہ ابھی تک
اس جھٹکے سے باہر نہیں نکلی تھیں۔
”تم نے تو قسم کھا رکھی ہے اپنی ماں کا دل جلانے
کی۔“ وہ پاؤں پٹختی ہوئی لاؤنج سے نکل گئیں۔
”ان کو کیا ہوا؟“ ارصم نے نا سمجھی سے آغا جی کی
طرف دیکھا۔

”تم جاؤ، کل تک خود ہی ٹھیک ہو جائے گی۔“ آغا
جی نے اسے تسلی دینے کی کوشش کی۔
بینش کا دل جلا کر جب وہ بڑے ابا کے ہاں پہنچا تو
اسے علم نہیں تھا کہ یہاں اس کا بھی دل جلانے کا پورا
سامان موجود ہے۔ اوریدہ کی پھپھو طیبہ بڑی سی مٹھائی
کی ٹوکری، کیک اور پھلوں کے ساتھ وہاں موجود
تھیں۔ سرمد اور ماہیر دونوں خوش گہیوں میں مصروف
تھے۔ اوریدہ ان سب کو کیک سرو کر رہی تھی۔ جیسے ہی
وہ لاؤنج میں داخل ہوا، سب سے پہلے ماہیر کی اس پر نظر
پڑی۔

”آؤ بھئی ارصم! دیکھو تمہاری ٹالاق اسٹوڈنٹ
نے کیا کارنامہ سرانجام دیا ہے۔“ ماہیر نے خوش گوار
لہجے میں اسے اطلاع دی۔
”اس دفعہ مجھے ارصم نے نہیں پڑھایا۔“ اوریدہ
نے کیک کو نفاست سے کاٹتے ہوئے تردید کی۔ ارصم
نے چونک کر اس کی طرف دیکھا، جس کے چہرے پر
اجنبیت کے سوا کچھ نہیں تھا۔ ارصم کو چھن سے اپنے
اندر کچھ ٹوٹا ہوا محسوس ہوا۔

”میں بڑے ابا سے مل کر آتا ہوں۔“ وہ ایک دم
سے اٹھا اور بڑے ابا کے کمرے کی طرف بڑھ گیا۔ ماہیر
اور سرمد نے حیرانی سے اسے جاتے ہوئے دیکھا۔
”لو! اس نے تو مبارک باد تک نہیں دی۔“ بڑی
اماں برامان گئیں۔

”دے دے گا اماں! اتنی جلدی بھی کیا ہے۔“ ماہیر
نے لاپرواہی سے کہہ کر کیک کا ٹکڑا اٹھا کر اپنے منہ میں
ڈالا۔

”بینش کی تورات کی نیند حرام ہو گئی ہوگی۔“ طیبہ

پھپھو کے چہرے پر ایک لطف لیتی ہوئی مسکراہٹ
تھی۔

”ایسی، ایسی، اسے تو مرگی کا دورہ پڑ گیا ہوگا۔
تمہارے آغا جی نے اب تک جا کر بتا ہی دیا ہوگا۔“
بڑی اماں آج بہت خوش تھیں۔

”یہ تم کہاں جا رہی ہو اوریدہ!۔“ طیبہ نے چونک
کر اوریدہ کی طرف دیکھا، وہ اچانک ہی افسردہ نظر آنے
لگی تھی۔

”کہیں نہیں پھپھو! لان میں۔“ اپنی بات کہہ کر
وہ رکی نہیں اور لاؤنج سے نکل گئی۔ ارصم کا دل دکھانا
اسے تاسف میں مبتلا کر گیا تھا۔

”مجھے ایسا نہیں کہنا چاہیے تھا۔“ وہ خود سے لڑتے
ہوئے لان میں اپنے پسندیدہ گوشے کی طرف نکل آئی۔
”ایسا کچھ غلط بھی نہیں کہا تھا میں نے“ اس دفعہ
کب ارصم نے مجھے پڑھایا تھا۔“ اس نے خود کو
مطمئن کرنے کی ناکام کوشش کی۔

”انسان کم از کم دو حرف مبارک باد کے ہی دے دیتا
ہے۔“ وہ لان چیر پر اکیلی بیٹھی خود سے الجھ رہی تھی
اور اسے پتا ہی نہیں چلا کہ گرب سرمد اس کے سامنے رکھی
کرسی پر آکر بیٹھ گیا۔

”کیا سوچ رہی ہو اوریدہ؟“ سرمد کی آنکھوں میں
چمکتے جگنو اوریدہ کو الجھن میں مبتلا کرنے لگے۔
”کچھ نہیں۔“ وہ سنجیدہ انداز سے بولتی ہوئی سرمد
کو کچھ پریشان سی لگی۔
”تمہیں اپنی پوزیشن کی خوشی نہیں ہوئی کیا؟“

”ایسی تو کوئی بات نہیں۔“ اوریدہ نے جلد ہی خود کو
سنبھال لیا۔

”اچھا یہ لو تمہارا گفت۔“ سرمد نے مسکراتے
ہوئے اپنے کوٹ کی جیب سے ایک مٹھلی ڈبیا نکال کر
اوریدہ کی طرف بڑھائی۔

”یہ کیا ہے؟“ اوریدہ حیران ہوئی۔
”کھول کر دیکھو گی تو پتا چلے گا نا۔“

اوریدہ نے ہلکا سا جھجک کر ڈبیا کھولی تو سامنے ایک
نازک اور اسٹائلش سا برنسٹلٹ دیکھ کر اس کی آنکھیں

جگہ کا انھیں۔ ”واؤ۔۔۔ امیزنگ۔۔۔“
 ”تمہیں اچھا لگا؟“ سرد کے بے تاب انداز پر وہ
 ٹھکی اور اگلے ہی لمحے اس نے خود کو سنبھال لیا۔
 ”ہاں اچھا ہے۔“ اس نے دانستہ سنجیدہ انداز
 اپنایا۔

”تھمنکس گاڈ! تمہیں پسند آگیا، یقین مانو میں
 نے اور شانزے نے بہت مشکلوں سے چوز کیا تھا۔“ وہ
 مزے سے اسے بتا رہا تھا۔

”کیسی ہے شانزے؟ آپ اسے دوبارہ نہیں لے کر
 آئے۔“ اوریدا نے موضوع گفتگو تبدیل کیا۔

”بہت اچھی ہے، کسی دن لے کر آؤں گا اسے۔“

سرد نے مسکراتے ہوئے اسے تسلی دی۔ اسی وقت
 گھر کا داخلی دروازہ کھلا اور ارصم باہر نکلا۔ وہ ان دونوں
 کو دیکھ کر ٹھٹکا اور اگلے ہی لمحے وہ سر جھٹک کر اپنے
 پورشن کی طرف بڑھ گیا۔

”تمہاری ارصم کے ساتھ کوئی لڑائی ہے کیا؟“ سرد
 نے ارصم کی طرف دیکھتے ہوئے الجھن بھرے انداز
 میں پوچھا۔

”نہیں تو۔“ اوریدا نے ہلکا سا گھبرا کر جواب دیا۔
 ”آپ کو کس نے کہا؟“

”پتا نہیں کیوں مجھے ایسا فیل ہوا۔ ایک چوٹی اس
 نے تمہاری کامیابی پر کوئی رسپانس جو نہیں دیا۔“ سرد
 کی بات پر اوریدا رنجیدہ تو ہوئی لیکن سرد کے سامنے
 اس بات کا اظہار کچھ مناسب نہیں تھا۔

”ایسا کچھ نہیں ہے، وہ مجھے فون پر مبارکباد دے

چکا تھا۔“ اوریدا نے جھوٹ بولا، جسے سن کر کم از کم
 سرد کو ہلکی سی مایوسی ہوئی۔

”تب ہی۔“ وہ زبردستی مسکرایا تو اوریدا پر سکون
 ہو گئی۔

”میرے ساتھ ڈنر پر چلوگی، تم سے کچھ خاص بات
 کرنی ہے۔“ سرد کی اگلی بات نے اوریدا کا سکون
 غارت کیا۔

”ڈنر پر۔“ وہ ہلکا سا گڑبڑائی۔ ”ماہیر بھائی سے
 پوچھا آپ نے؟“

”نہیں ماہیر کی نہیں، تمہاری اور اپنی بات کر رہا
 ہوں۔“ سرد کا پُر اعتماد انداز اوریدا کو الجھن میں مبتلا
 کر رہا تھا۔

”بڑی اماں سے پوچھوں گی۔“ اوریدا نے اسے
 ٹالنے کی کوشش کی۔

”ان سے میں پوچھ چکا ہوں۔“ سرد کا آج ہوم
 ورک مکمل تھا۔ وہ ہر طرف سے اسے گھیرنے کی
 کوشش میں تھا۔ اس وقت وہ دونوں ہاتھ سینے پر
 باندھے اسے ٹھٹکی باندھے دیکھ رہا تھا۔ اس کی آنکھوں
 میں مچلتے جذبے اوریدا کو پریشان کر رہے تھے۔

”ابھی نہیں۔ کچھ دن بعد چلیں گے۔“ وہ سرد کو
 مایوس کر کے اندر کی جانب بڑھ گئی۔ سرد کا چہرہ تاریک
 ہوا اور وہ مایوسی کے عالم میں وہیں بیٹھا رہ گیا۔



”کھانا کیوں نہیں کھا رہے ہو تم۔؟“ بینش نے اس

کے کمرے میں جھانکا، وہ جو لشن سینے پر رکھے یا سیت
 کے عالم میں بے نام سوچوں میں الجھا ہوا تھا۔ اس نے
 چونک کر بینش کا چہرہ دیکھا، لگتا تھا وہ خود کو سنبھال چکی
 تھیں، اس لیے ان کا چہرہ کچھ پُر سکون تھا۔

”مجھے بھوک نہیں ہے۔“ ارصم ان کے احترام
 میں اٹھ کر بیٹھ گیا۔

”پانچ دن کے بعد تم گھر آتے ہو اور تب بھی
 ڈھنگ سے کھانا نہیں کھاتے۔“ وہ اس کی بیڈ شیٹ کی
 ناویدہ سلوٹوں کو دور کرنے لگیں۔

”پتا نہیں کیوں، آج کل بھوک نہیں لگتی مجھے۔“
 ارصم نے انہیں مطمئن کرنے کی کوشش کی، لیکن وہ
 مزید پریشان ہو گئیں۔

”تم بڑے ابا سے کہہ کر کوئی میڈیسن لوٹا، معدہ تو
 ڈسٹرب نہیں ہے تمہارا۔“ وہ بالکل اس کے سامنے
 آن کھڑی ہوئیں۔

”معدہ نہیں، میری تو ساری زندگی ہی ڈسٹرب ہو گئی
 ہے۔“ وہ چاہتے ہوئے بھی یہ جملہ ان کے سامنے
 نہیں کہہ سکتا تھا۔

”اچھا ڈاننگ ٹیبل پہ چلو، تھوڑا بہت چکھ لینا۔“
 بینش کے چہرے پر پھیلی پریشانی کو محسوس کر کے اس
 نے بحث کرنا مناسب نہیں سمجھا اور خاموشی سے ان
 کے ساتھ اٹھ کر ڈاننگ ہال میں آگیا، جہاں آغا جی
 پہلے سے موجود تھے۔

”کس میڈیکل کالج میں ایڈمیشن لے رہی ہے
 اوریدا۔“ آغا جی نے سلاو کی پلیٹ اٹھاتے ہوئے
 سرسری پوچھا۔

”آغا جی! کھانے کی میز پر یہ باتیں کرنا ضروری ہے
 کیا۔“ بینش جھنجھلا گئیں۔

”میں نے تو یوں ہی پوچھا تھا۔“ وہ ہلکی سی خفت کا
 شکار ہوئے اور ارصم کو ان کا شرمندہ ہونا اچھا نہیں لگا۔
 ”آغا جی! میں نے اس سے پوچھا نہیں۔“ ارصم
 نے سنجیدگی سے جواب دیتے ہوئے اپنی پلیٹ میں
 کھیرے کے چند ٹکڑے ڈالے۔

”یہ فٹ چکھو“ میں نے خود تمہاری لیے فرائی کی
 ہے۔“ بینش نے مچھلی کا ایک ٹکڑا اٹھا کر زبردستی
 ارصم کی پلیٹ میں ڈالا۔

”تم کچھ ڈسٹرب لگ رہے ہو بیٹا۔“ آغا جی نے غور
 سے اپنے نواسے کا چہرہ دیکھا۔

”ایسا کچھ نہیں ہے آغا جی! کچھ تھکا ہوا ہوں“ اس
 لیے آپ کو ایسا محسوس ہو رہا ہے۔“ ارصم نے بینش
 کی کھوجھتی نگاہوں سے گھبرا کر نہ چاہتے ہوئے بھی
 تھوڑے سے فرائیڈ رائس اپنی پلیٹ میں نکالے۔

”میڈیکل کی تعلیم بھی تو آسان نہیں ہے، یہ تو اب

پتا چلے گا تیمور کی صاحب زادی کو۔“ بینش نے
 ناگواری سے لقمہ دیا۔

”بھئی! یہ اچھی زبردستی ہے، ہم لوگوں پر اس
 موضوع پر گفتگو کرنے پر بین ہے اور تم جب چاہو
 اظہار خیال کرنے لگتی ہو۔“

آغا جی کے منہ بنانے پر ارصم پھیکے سے انداز سے
 مسکرایا، اتنا تو اسے بھی علم تھا کہ بینش دو سروں پر بہت
 زیادہ حلوی ہونے والی شخصیت کی حامل تھیں اور ان
 کے اپنے لیے اصول الگ تھے اور دو سروں کے لیے

الگ، لیکن اس کے باوجود آغا جی اور ارصم دونوں ہی
 اسے ٹوکنے سے باز نہیں آتے تھے۔
 ”میں نے غلط تھوڑی کہا ہے، دیکھ لیجئے گا میڈیکل
 کے پہلے ہی سال میں لڑھک جائے گی۔“ بینش نے
 ان کے اعتراض کو دانستہ نظر انداز کرتے ہوئے بے پروا
 کیا۔

”بیٹا! آج کل تمہاری آسٹرالوجی (علم نجوم) کچھ
 زیادہ اچھی نہیں جارہی، اس لیے مستقبل کی پیش
 گوئیاں کرنے سے پرہیز ہی کرو تو بہتر ہے۔“ آغا جی کا
 دلچسپ انداز بینش کو فٹ لگا گیا۔

”ضروری نہیں کہ میرے سارے اندازے غلط
 ہوں۔“

”اور یہ بھی ضروری نہیں کہ تمہارے سارے
 اندازے درست ہوں۔“ آغا جی نے کھانا کھاتے
 ہوئے ان کا مزید دل جلایا۔

”تم ڈھنگ سے کھا کیوں نہیں رہے۔“ انہوں
 نے حسب عادت اپنی جھنجھلاہٹ ارصم پر اتارنے کی
 کوشش کی۔ آغا جی کو تو وہ کچھ کہہ نہیں سکتی تھیں۔
 لیکن ارصم ان کے لحاظ میں اکثر چپ ہی رہتا۔

”میں نے آپ سے کہا تھا نا کہ مجھے بھوک نہیں
 ہے۔“ وہ ناراض انداز سے اٹھا، ڈاننگ میز کی کرسی
 پیچھے کی اور کمرے سے نکل گیا۔

”مجھے ایک سو ایک فیصد یقین ہے، وہ اوریدا آج
 کل اسے لفٹ نہیں کروا رہی، تب ہی اتنا اکتایا ہوا پھر
 رہا ہے۔“ ارصم نے ڈاننگ ہال سے نکلتے ہوئے


بینش کا یہ تلخ جملہ سنا اور ایک لمحے کو اس کے قدم
 ساکت ہوئے۔

”ارصم اور اوریدا کی کبھی لڑائی ہو ہی نہیں سکتی۔“
 آغا جی نے مسکرا کر بینش کو جواب دیا۔

”ارے خود غرض ماں کی بیٹی ہے وہ اپنا مطلب
 نکال کر آنکھیں ماتھے پر رکھنا خوب جانتی ہے۔“ بینش
 کا استہزائیہ انداز ارصم کا دل جلا کر خاک کر گیا۔ وہ
 ناراضی سے اپنے کمرے کی طرف برہم گیا۔

”یہ تم اچھا نہیں کر رہی ہو اوریدا!“ ارصم نے بیڈ

پر رکھا کٹن غصے سے زمین پر مارا۔ اس کے اندر اشتعال کی ایک لہر نمودار ہوئی وہ بری طرح سے تپ چکا تھا۔ بنیش کی باتوں نے اس کے پورے وجود کو سلگا کر رکھ دیا تھا۔



”جب میں کہہ رہا ہوں کہ میں خود تمہارے لیے ایک ایڈ بناؤں گا“ تمہیں میری بات کا یقین کیوں نہیں آ رہا۔“ ماہیر نے ناراض نظروں سے سامنے بیٹھی شانزے کو دیکھا جس کا دماغ ابھی بھی یادِ صاحب کے لان کے اشتہار میں انکا ہوا تھا۔

”آپ سچ کہہ رہے ہیں۔“ شانزے کو یقین نہیں آیا۔

”نہیں جھوٹ بول رہا ہوں۔“ وہ جھنجھلا گیا۔
”کب بنائیں گے؟“ شانز اس کے موڈ سے بے پروا اپنی ہی ہانک رہی تھی۔

”میں بھی چلتے ہیں سیٹ لگواؤں کیا؟“ ماہیر کے طنزیہ انداز پر وہ ہلکا سا چونکی اور مدھم سی شرمندگی کی لہر اس کے چہرے پر نمودار ہوئی۔

”میں تو ایسے ہی پوچھ رہی تھی۔“ شانزے نے خفت زدہ انداز میں کہا۔

”میں بھی بائی داوے ہی تمہیں بتا رہا ہوں۔“ ماہیر کا غصہ ابھی بھی کم نہیں ہوا تھا۔

”آپ ہر وقت مجھے ڈانٹتے ہی کیوں رہتے ہیں۔“ شانزے کی بے نیازی پر نہ چاہتے ہوئے بھی ماہیر کو ہنسی آگئی اور وہ پھیل کر بیٹھ گئی۔

”تم اگلے بندے کو آخری حد تک نیچ جو کر دیتی ہو۔“ ماہیر نے سائیڈ میز پر رکھے پانی کے جگ سے گلاس بھرا اور فوراً ہی پی گیا۔

”آپ کو علم نہیں ہے میں اس شوق کے ہاتھوں کتنا خوار ہوئی ہوں۔“ شانزے نے منہ بتایا۔

”جو چیز آپ کو تھکا دے اور خواری کے سوا کچھ نہ دے اس کا نہ کرنا ہی بہتر ہوتا ہے۔“ ماہیر نے اس نادان لڑکی کو سمجھانے کی کوشش کی۔

”بس پہلی اور آخری دفعہ اسکرین پر آؤں گی۔“ شانزے کی بات پر وہ حیران ہوا۔
”اچھا ٹھیک ہے اس کانڈ پر لکھ کر دو۔“ ماہیر کو شرارت سو جھٹی۔

”کیا۔“ اس نے تعجب سے ماہیر کو دیکھا جو ایک خالی کانڈ اس کی طرف بڑھاتے ہوئے اسے دلچسپ نگاہوں سے دیکھ رہا تھا۔

”یہی کہ تم پہلا اور آخری ایڈ کرو گی۔“
”اس سے کیا ہو گا؟“ شانزے کو اس کی پراسرار مسکراہٹ کے پیچھے چھپی منطق سمجھ میں نہیں آ رہی تھی۔

”میں کل ہی ایک بسکٹ کے اشتہار کا شوٹ اشارٹ کروا دوں گا اس کا پیپر ورک مکمل ہے۔“ ماہیر کی بات پر وہ پرجوش ہوئی۔

”ارے کیا واقعی؟“ اس نے جلدی سے خالی کانڈ پر چند لائن تیزی سے تحریر کیں اور نیچے اپنے سائن کر دیے۔

”اب اپنی بات پر قائم رہنا شانزے۔“ ماہیر نے انگلی اٹھا کر اسے وارننگ دی۔

”بے فکر رہیں۔ ایسا ہی ہو گا۔“ شانزے پُر اعتماد تھی۔

”چاہے کوئی کتنی بھی اچھی آفر کرے۔“ ماہیر نے جانچتی نگاہوں سے اس کی طرف دیکھا۔

”چاہے کوئی دس کروڑ کی ہی آفر کیوں نہ کرے۔“ وہ بھی مزے سے بولتی ہوئی ماہیر کو حیران کر گئی۔

”اوکے ڈن۔“ ماہیر نے مسکراتے ہوئے اپنا ہاتھ اس کی جانب بڑھایا۔ جسے شانزے نے بغیر سوچے سمجھے تھام لیا۔ اگلے ہی لمحے وہ اس کے ہاتھ کی مضبوطی سے بوکھلا گئی۔ وہ شرارتی نظروں سے اسے دیکھتا ہوا اچھا خاصا پزل کر گیا تھا۔



وہ تینوں بسن بھائی شرمندگی سے سر جھکائے بڑے ابا کے اسٹڈی روم میں ان کے سامنے کھڑے تھے۔

بڑے ابا کے ہاتھ میں ان کے پروفیشن سے متعلق ایک بھاری سی — کتاب تھی اور چہرے پر ہلکی سی برہمی صاف چھلک رہی تھی۔ ان کے برابر میں بینش گردن اکڑائے بڑے غور سے بیٹھی ان تینوں کا دل جلا رہی تھی۔ بینش کے انگ انگ سے خود پسندی جھلک رہی تھی۔

”تم تینوں نے تو مجھے مایوس کرنے کی قسم کھا رکھی ہے۔“ وہ ناراض انداز سے گویا ہوئے۔ ڈیزی اور تیمور کے سر مزید جھک گئے۔

”یہ بھی تو تم لوگوں کی بہن ہے، رزلٹ دیکھا ہے تم لوگوں نے اس کا۔“ بڑے ابا نے بینش کا رزلٹ کارڈ ان کے سامنے لہرایا۔

”صبح سے یہی تو دیکھ رہے ہیں۔“ بڑی اماں نے کمرے میں داخل ہوتے ہوئے ناگواری سے کہا۔

”لیکن عقل پھر بھی نہیں آئی ہوگی تمہاری اولاد کو۔“ انہوں نے ہاتھ میں پکڑی کتاب غصے سے میز پر پٹنی۔

”یہ بینش کا میڈیکل کارڈ لٹ ہے جبکہ تیمور اور ڈیزی میں سے کوئی بھی میڈیکل کا اسٹوڈنٹ نہیں۔“ بڑی اماں نے انہیں یاد دلایا۔

”تو اپنے سب جیکٹس میں کون سے انہوں نے تیر مار لیے ہیں۔“ انہوں نے طنزیہ انداز سے اپنے بچوں کی طرف دیکھا۔

”سب بچوں کا ذہن ایک جیسا تھوڑی ہوتا ہے۔“ انہوں نے قدرے محتاط انداز اپنایا، ویسے بھی بینش

کے چہرے پر دلی دلی مسکراہٹ ان کو تپا رہی تھی۔ لیکن اس وقت اسے کچھ کہنا بڑے ابا کے جلال کو آواز دینے کے مترادف تھا۔

”کتنا شوق تھا مجھے، میرا اکلوتا بیٹا میڈیکل میں آئے اور یہ دو جمع دو بائیس کرنے چل پڑا۔ ساری عمر اکاؤنٹس کی گتیاں سلجھاتے ہوئے گزر جائے گی اس کی۔“ بڑے ابا ایک دفعہ پھر ضبط کا دامن ہاتھ سے چھوڑ بیٹھے۔

”طیبہ پڑھ تو رہی ہے بری میڈیکل۔“ بڑی اماں

نے انہیں یاد دلانے کی کوشش کی۔

”ہو نہ ہو۔ یہ بھی تو ان ہی کی بہن ہے، ان ہی کے نقش قدم پر چلے گی۔“ آج تو وہ طیبہ سے بھی مایوس دکھائی دے رہے تھے۔ طیبہ کا رنگ زرد ہوا۔

”تم لوگ جاؤ، بوا رحمت نے کھانا لگا دیا ہے۔“ بڑی اماں کی اس بات پر تینوں نے ممنون نگاہوں سے اپنی ماں کی طرف دیکھا، جو اکثر ہی ان کی ڈھال بن جاتی تھیں۔ ان تینوں کے باہر نکلتے ہی بینش کو اچھی خاصی مایوسی ہوئی، اس کا سارا مزہ کر کر اہو گیا۔

”بڑے ابا! میں بھی چلتی ہوں، آغا جی آگئے ہوں گے۔“ بینش اکتاہٹ بھرے انداز سے کھڑی ہوئی۔

”ہاں۔۔۔ ہاں۔۔۔ بیٹا کیوں نہیں، میری طرف سے حماد کو مبارک باد دینا، خوش قسمت ہے وہ جس کی ایک ہی اولاد ہے اور وہ بھی اتنی لائق۔“ بڑے ابا کی بات پر ان کی بیگم نے بے چینی سے پہلو بدلا، لیکن بینش کو اس دفعہ ان کے اس فقرے نے وہ لطف نہیں دیا تھا جو کچھ دیر پہلے اپنے کزنز کی درگت بنتے دیکھ کر اسے حاصل ہوا تھا۔

”یہ اپنا رزلٹ کارڈ بھی لے جاؤ۔“ بڑی اماں نے پیچھے سے اسے کوفت بھرے انداز سے پکارا۔ انہیں پتا تھا جتنی دیر یہ رزلٹ کارڈ ان کے میاں کے سامنے رہے گا، ان کا مزاج یوں ہی برہم رہے گا۔



”میرا بس نہیں چلتا کہ میں اس بیا کی بچی کو جامن

کے درخت پر الٹا لٹکا دوں۔“ ڈیزی لان میں ٹل ٹل کر اپنا غصہ تم کرنے کی کوشش کر رہی تھی۔ دونوں بہنیں وہاں موجود تھیں جبکہ تیمور غصے سے گھر سے باہر نکل گیا تھا۔

”میری سمجھ میں نہیں آتا کہ اسے ایسا کر کے ملتا کیا ہے۔“ آج تو طیبہ کو بھی اپنی اس کزن پر شدید غصہ آ رہا تھا۔

”شروع سے فساد ہی طبعیت پائی ہے اس نے۔“ ڈیزی نے منہ بنا کر اپنی بہن کو یاد دلایا۔

”ہاں بچپن میں بھی ہماری جھوٹی شکایتیں لگا کر بابا سے ڈانٹ پڑوا لی تھی۔“ طیبہ نے مزید اضافہ کیا۔
”بتایا تو ہے کہ یہ فطرتاً خود غرض‘ جھوٹی اور مکار لڑکی ہے۔“ ڈیزی کا غصہ کسی طور کم ہونے میں نہیں آ رہا تھا۔

”اور سے تیمور بھائی نے اس کے ساتھ منگنی کر لی ہے۔“ طیبہ کو اچانک یاد آیا۔

”اس بے چارے نے تو بابا کو خوش کرنے کے چکر میں یہ کڑوا گھونٹ پیا تھا مگر افسوس۔“ ڈیزی نے ٹھنڈی آہ بھری۔

”ابا‘ پھر بھی خوش نہیں ہوئے۔“ طیبہ کے لہجے میں رنجیدگی در آئی۔

”وہ تو ساری زندگی ہی ہم سے خوش نہیں ہوں گے۔“ ڈیزی کو آج بابا کے رویے سے بہت مایوسی ہوئی تھی۔

”ہاں۔۔۔ ٹھیک ہی کہہ رہی ہیں آپ۔۔۔“ طیبہ نے بھی تأسف بھرے انداز میں کہا۔ وہ دونوں بہنیں لان کی گھاس پر بیٹھ گئیں۔ دونوں کا ہی غصہ کم ہونے میں نہیں آ رہا تھا۔ دوسری طرف بینش اپنے گھر میں پہنچ کر بندیا کے سامنے قہقہے لگا رہی تھی اور وہ حیرانی سے اس کا چہرہ دیکھ رہی تھی۔

”یقیناً بانو‘ ان تینوں بہن بھائیوں کی شکلیں دیکھ کر مجھے بہت ہنسی آرہی تھی۔“ بینش نے اپنا کارنامہ کھل کر بتایا۔

”لیکن یہ تو اچھی بات نہیں ہے۔“ بندیا کو اس کی

یہ حرکت بالکل بھی اچھی نہیں لگی۔

”تمہیں نہیں معلوم‘ تینوں مل کر کیسے میرا دل جلاتے رہے ہیں۔“ بینش نے نہ چاہتے ہوئے بھی اپنی صفائی دی۔

”کیا وہ بھی آغا جی سے آپ کو ایسے ہی ڈانٹ پڑواتے ہیں۔“ بندیا نے سنجیدگی سے پوچھا۔

”آغا جی کیوں مجھے ان کے کہنے پر ڈانٹیں گے بھلا۔۔۔ بینش کو اس کی بات پسند نہیں آئی۔ ”وہ تو مجھ سے پیار کرتے ہیں‘ ظاہر ہے میں ان کی اکلوتی اولاد جو ہوئی“

”تو کیا آپ کے بڑے ابا کو اپنے بچوں سے پیار نہیں۔۔۔“ بندیا کے منہ سے پھسلا۔

”نہیں۔۔۔ ان کو سب سے زیادہ محبت مجھ سے ہے۔“ بینش نے اتر کر جواب دیا تو بندیا الجھ سی گئی۔

”میں نے بڑے ابا کی وہ ساری امیدیں پوری کی ہیں جو انہیں اپنی اولاد سے تھیں۔“ بینش نے وضاحت کی۔

”لیکن ان کے بچے بھی تو اچھے خاصے لائق ہیں کیا ہوا جو وہ میڈیکل میں نہیں گئے۔“ اس نے ہلکا سا جھجک کر کہا۔

”بڑے ابا میڈیکل کے علاوہ کسی فیلڈ کو اہم نہیں گردانتے۔“ بینش نے مسکراتے ہوئے اس کی معلومات میں اضافہ کیا۔

”لو ان کے کہنے سے باقی پروفیشن غیر اہم تھوڑی ہو جائیں گے۔“ بندیا کو ان کی منطق بالکل پسند نہیں آئی۔

”تم چھوڑو انہیں‘ یہ بتاؤ‘ کالج کفارم فل کر لیا۔۔۔“ اسے بندیا کی بحث پسند نہیں آرہی تھی اس لیے اس نے موضوع ہی بدل دیا۔

”ہاں‘ بہت آسان مضامین رکھے ہیں میں نے۔۔۔“ بندیا نے اسے تفصیل سے بتانا شروع کیا۔

ان دونوں کے درمیان اچھی انڈر اسٹینڈنگ ہو گئی تھی لیکن بندیا کو چند ہی دنوں میں اندازہ ہو گیا تھا کہ بینش کے ساتھ گزارا کرنا کوئی آسان کام نہیں۔ وہ حد

درجہ مغرور‘ اور ضدی تھی۔ ذہانت کی دولت سے مالا مال تھی لیکن اپنے سامنے کسی کو کچھ بھی نہیں گردانتی تھی۔ یہی وجہ تھی کہ اس کی اپنی فرسٹ کزنز میں سے کسی سے بھی نہیں جیتی تھی اور ان کے ساتھ مقابلہ بازی کا میدان بھی اکثر سجا ہی رہتا۔ جس میں جیت بھی ہمیشہ بینش کی ہی ہوتی تھی۔



بخٹور اور ہاشم کا اس کے دوست کے گھر میں استقبال خاصی خوش دلی سے ہوا تھا۔ ہاشم کا یہ دوست

خاصا خوش حال تھا اور ماڈل ٹاؤن میں بنی اس کی کوٹھی اور اس کا رہن سہن اس بات کا ثبوت تھا۔ ان دونوں کے لیے گیٹ روم میں اینجمنٹ کر دیا گیا تھا۔ ہاشم کے دوست کی بیوی فائزہ خاصی دوستانہ مزاج کی حامل ایک ہنس مکھ لڑکی تھی اس کی شادی کو دو سال ہوئے تھے اور ان کا ایک کیوٹ سا بیٹا تھا۔

”ان دونوں کی بھی لومینج ہے۔“ ہاشم نے اپنے کمرے میں آکر اسے بتایا تو وہ حیران رہ گئی۔

”فائزہ کے گھر والے مان گئے تھے کیا؟“ بخٹاور نے غلت بھرے انداز میں پوچھا۔

”یہاں معاملہ الٹ تھا فائزہ کے گھر والے تو مان گئے تھے لیکن سرفراز کے گھر والے اس کی شادی فیملی میں کرنا چاہتے تھے۔“ ہاشم نے مسکرا کر جواب دیا۔

”تو پھر ان دونوں کی شادی کیسے ہوئی؟“

سرفراز نے کسی نہ کسی طرح اپنے گھر والوں کو منا ہی لیا، پورے تین سال لگے تھے اسے۔ “ہاشم نے اپنی کیس کھول کر اپنا نائٹ ڈریس نکالا۔ ”بہت دھوم دھام سے ہوئی تھی ان دونوں کی شادی۔“

”اچھا۔“ بخٹاور کو نہ جانے کیوں سن کر مایوسی ہوئی۔

”تمہارا منہ کیوں لٹک گیا۔؟“ ہاشم اس کا مزاج آشنا تھا۔

”میں سوچ رہی ہوں کہ کاش ہم لوگ بھی تھوڑا انتظار کر لیتے تو شاید۔“ بخٹاور نے ہلکا سا جھجک کر کہا۔

”میں تو ساری زندگی انتظار کر سکتا تھا لیکن تمہارے پیرٹس کبھی نہ کرتے، بھول گئیں کہ ہمارا نکاح کن حالات میں ہوا تھا۔“ ہاشم نے اس کا بازو پکڑ کر بیڈ پر بیٹھایا۔ وہ خاصی دل گرفتہ سی لگ رہی تھی۔

”ہاں اب تک تو میری فیصل کے ساتھ رخصتی بھی ہو چکی ہوتی۔“ بخٹاور جلد ہی حقیقت کی دنیا میں آگئی۔

”جی جناب اور آپ اس وقت میرے ساتھ نہیں بلکہ فیصل صاحب کے ساتھ ہوتیں۔“ ہاشم نے اسے چھیڑا۔

”اللہ نہ کرے۔“ بخٹاور نے بے ساختہ اس کے لبوں پر ہاتھ رکھے تو وہ مسکرا دیا۔

”تم کسی دن بیٹھ کر ضروری چیزوں کی لسٹ بنالیتا“ جن کی ہمیں فوری طور پر اپنے گھر میں ضرورت پڑے گی۔“ ہاشم نے واش روم کی طرف بڑھتے ہوئے لاپرواہی سے کہا اور بخٹاور اپنے گھر جانے کے معاملے میں اتنی پرجوش ہوئی کہ اس نے آؤد کھانہ تاؤ اور ہاشم کے واش روم میں جاتے ہی اپنی ڈائری اٹھائی اور لسٹ بنانا شروع کر دی۔

”ارے، یہ تم ڈائری میں کیا لکھ رہی ہو؟“ ہاشم ٹراؤزر اور ٹی شرٹ پہن کر باہر نکلا تو اسے بڑی توجہ سے ڈائری پر جھکے دیکھ کر حیران ہوا۔

”گھریلو سامان کی لسٹ بنا رہی ہوں۔“ اس نے سر اٹھائے بغیر جواب دیا۔

”اچھا، دکھاؤ تو سہی۔“ وہ مسکراتا ہوا بیڈ پر اس کے برابر آن بیٹھا اور لسٹ میں پہلی ہی لائن پڑھ کر اسے جھٹکا سا لگا۔

”کیا ہوا۔؟“ بخٹاور نے اس کا چو نکنا فوراً محسوس کیا۔

”یہ ضروری اشیاء کی لسٹ ہے کیا۔؟“ ہاشم نے حیرانی سے بخٹاور کا سادہ اور ریا سے پاک چہرہ دیکھا۔

”ہاں ناں۔“ اس نے کمال بے نیازی کا مظاہرہ کیا۔

”اے سی، ٹی وی، فریج، مائیکرو ویو اوون، ٹوسٹر،

سینڈویچ میکر، واشنگ مشین، بیڈ، صوفہ، ڈائننگ ٹیبل۔“ ہاشم بلند آواز میں پڑھتے ہوئے رکا۔

”کیا ہوا؟ رک کیوں گئے۔؟“ بخٹاور پریشان ہوئی۔

”یہ ساری ضروری اشیاء کیا تمہیں ابھی چاہئیں؟“ ہاشم سنجیدہ ہوا۔

”ہاں ناں، ان کے بغیر کیسے گزارا ہو سکتا ہے۔“ بخٹاور کو اس کی بات سمجھ میں نہیں آئی۔

”کچھ اندازہ ہے کہ ان سب چیزوں پر کتنا پیسہ خرچ ہو گا۔“ ہاشم نے محتاط انداز میں پوچھا تو اس نے نفی

ڈائری کا وہ صفحہ اس کے سامنے کیا اب اس لسٹ میں واشنگ مشین اور استری کے علاوہ سب چیزیں کٹ چکی تھیں۔

”واشنگ مشین ضروری ہے کیا۔۔۔؟“ ہاشم نے کچھ لمحے سوچ کر جھجک کر پوچھا۔

”مجھے ہاتھ سے کپڑے دھونے نہیں آتے۔“ بخٹاور نے اس طرح شرمندگی سے اعتراف کیا جیسے کوئی مجرم کمرۂ عدالت میں اپنے جرم کا اعتراف کرتا ہے۔ ہاشم اس کی سادگی پر مسکرایا۔ اس نے غور سے بخٹاور کے دودھیا سپید رنگت والے نرم و نازک ہاتھوں کو دیکھا اور بے اختیار تھام لیا۔ اس کے ہاتھوں کی نرمی اس چیز کی گواہ تھی کہ وہ سچ کہہ رہی ہے۔

”آئی ایم سوری یار۔۔۔“ اب شرمندہ ہونے کی باری ہاشم کی تھی۔ بخٹاور خاموش رہی، وہ جانتی تھی کہ وہ کس پس منظر میں اس سے معذرت کا خواہاں ہے۔ ان دونوں کے درمیان ایک محسوس کی جانے والی خاموشی کا وقفہ آگیا تھا۔ دونوں کو ہی احساس ہو رہا تھا کہ زمانے کی تلخ حقیقتیں ان کی محبت سے زیادہ طاقت رکھتی تھیں اور وہ دونوں نہ چاہتے ہوئے بھی ان سے اپنا دامن نہیں چھڑا سکتے تھے۔



عدینہ کی اس دفعہ میڈیکل کے انٹری ٹیسٹ میں دوسری پوزیشن تھی اور اس نے اسے اگلے دو دن تک

افسردہ رکھا تھا۔ آرمی میڈیکل کالج کی لسٹ میں اس کا نام آچکا تھا اور اسے نہ جانے کیوں خوشی نہیں ہو رہی تھی، البتہ آپا صالحہ بہت خوش تھیں۔ دونوں کے درمیان تعلقات ایک دفعہ پھر نارمل ہو گئے تھے۔ عدینہ اپنا نام میرٹ لسٹ میں دیکھتے ہی آپا صالحہ کے ساتھ فیس جمع کروانے پہنچ گئی۔ وہ ان کے ساتھ ایڈمن بلاک سے باہر نکلی تو سامنے سے آتے ارصم سے ٹکراتے ٹکراتے پہنچی، وہ اسے دیکھ کر چونکا اور اگلے ہی لمحے خوش گوار حیرت کا شکار ہوا۔

”آپ۔۔۔؟ یہاں۔۔۔“ ارصم کے منہ سے بے

میں سر ہلا دیا۔
”لاکھوں لگ سکتے ہیں اور میرے اکاؤنٹ میں صرف پچیس ہزار روپے ہیں۔“ ہاشم کی بات نے بخٹاور کو پریشان کیا۔

”پھر ہم کیا کریں گے۔۔۔؟“
”صبر۔“ ہاشم نے مسکرا کر جواب دیا۔
”لیکن۔۔۔؟“ بخٹاور کے چہرے پر تفکر کے رنگ نمایاں ہوئے۔

”دیکھو بخٹاور! تم جتنی جلدی یہ بات بھول جاؤ گی کہ تم کس باپ کی بیٹی تھیں اور اب کس شخص کی بیوی ہو، تمہاری زندگی آسان ہو جائے گی۔“ ہاشم نے صاف گوئی سے اسے کچھ سمجھانے کی کوشش کی۔

”میں آپ کی بات سمجھی نہیں۔“ بخٹاور نے نا سمجھ انداز سے اس کی طرف دیکھا۔

”بھئی صاف بات ہے کہ میں تمہارے بابا کی طرح کروڑ پتی نہیں ہوں، تم آئندہ جو بھی کام کرو تو یہ ذہن میں رکھنا کہ تمہارے شوہر کی آمدنی بہت محدود ہے۔“ ہاشم کی بات پر وہ خفت کا شکار ہوئی۔

”آئی ایم سوری۔۔۔“ اس نے سر جھکا کر کہا۔ وہ جس لائف اسٹائل کی عادی تھی اسے وہاں سے نکلنے میں ابھی کافی عرصہ درکار تھا۔ معاشی مسائل کیا ہوتے ہیں اور ان سے کس طرح سے نکلا جاتا ہے اس کی زندگی ان بحروں سے نا آشنا تھی۔

”آپ کوئی جاب کیوں نہیں کر لیتے۔۔۔؟“ بخٹاور

نے ہلکا سا جھجک کر مشورہ دیا۔

”ظاہر ہے وہ تو کرنی پڑے گی، کیونکہ اس کے بغیر گزارہ نہیں۔“ ہاشم نے ایک سرد آہ بھر کر بخٹاور کا معصوم چہرہ دیکھا، اسے افسوس ہوا کہ وہ محبت کے اس کانٹوں بھرے سفر میں اسے اپنے ساتھ خوار کرنے کے لیے کیوں لے آیا۔ اس نے اداس نظروں سے بخٹاور کی طرف دیکھا، جو اپنی بنائی ہوئی لسٹ میں سے اشیاء کو بے دردی سے کٹ رہی تھی، ہاشم کو یوں لگ رہا تھا جیسے کوئی اس کا دل کٹ کر ایک طرف پھینک رہا ہو۔

”اب دیکھیں۔۔۔“ بخٹاور نے افسردہ سے انداز سے

اختیار پھسلا۔

”جی میرا ایڈیشن ہو گیا ہے یہاں۔“ عدینہ نے سنجیدگی سے جواب دیا۔

”ویری ٹائٹس۔“ وہ ایک دم خوش ہوا۔

”کیسے ہو بیٹا؟“ آپا صالحہ کو نہ جانے کیوں اس سے اپنائیت سی محسوس ہوتی تھی۔

”فائن۔ آپ کی طبیعت کیسی ہے؟ ٹیسٹ تو کروالیے ہوں گے آپ نے، کیا رپورٹس آئی تھیں؟ وہ بڑے موڈبانہ انداز سے بولا۔

”انہوں نے میرے بار بار کہنے کے باوجود بھی ٹیسٹ نہیں کروائے۔“ عدینہ کے لہجے میں شکایت کا رنگ نمایاں تھا۔ وہ ایک دم تشویش میں مبتلا ہوا۔

”یہ تو بہت غلط بات ہے آنٹی! آپ کو ایسا نہیں کرنا چاہیے تھا۔“ اس کے لہجے میں موجود فکر مندی آپا صالحہ کو اچھی لگی۔

”ایسے ہی چھوٹا موٹا انفیکشن ہو گا بیٹا! خود ہی ٹھیک ہو جائے گا۔“ آپا صالحہ نے لاپرواہی سے جواب دیا۔

”کیسی ڈاکٹر ہیں آپ، آپ کو زبردستی ان کے ٹیسٹ کروانے چاہیے تھے۔“ وہ اب عدینہ پر خفا ہوا۔ ”ان کے ساتھ زبردستی نہیں کی جاسکتی۔“ عدینہ ہلکا سا مسکرائی۔

”آپ بھی اسی کالج میں پڑھتے ہیں۔“ آپا صالحہ نے اسے کیڈٹ یونیفارم میں دیکھ کر اندازہ لگایا۔

”جی آنٹی۔ آمیں ناں، آپ کو کیفے ٹیرا سے چائے

پلواتا ہوں۔“ اس کو آداب مہمانی کا خیال آیا۔

”نوبیٹا تھینک یو۔“ انہوں نے سنجیدگی سے کہہ کر عدینہ کو چلنے کا اشارہ کیا۔

”اوکے آر صم! ہم لوگ چلتے ہیں۔“ عدینہ نے الوداعی مسکراہٹ کے ساتھ اسے دیکھا۔

”ہسٹ آف لک عدینہ! میں اسی کالج میں آپ کا

سینئر ہوں، جب بھی کوئی براہِ علم ہو، آپ مجھ سے

کانٹیکٹ کر سکتی ہیں۔“ ار صم کی بات پر عدینہ نے سر

ہلایا جبکہ آپا صالحہ ہلکی سی اضطرابی کیفیت کا شکار

ہوئی۔ وہ ایڈمن بلاک کے اندر جا چکا تھا۔

”کوئی ضرورت نہیں اس سے رابطہ کرنے کی،

لڑکیوں کو اپنے مسائل خود حل کرنے کی عادت ڈالنی

چاہیے۔“ اس کے جاتے ہی انہوں نے جھٹ سے نا

پسندیدگی کا اظہار کیا تو عدینہ جھنجھلا سی گئی۔

”آپ کو اچھی طرح پتا ہے کہ میں اپنے کام خود کرنے کی عادی ہوں۔“

”مجھے معلوم ہے لیکن پھر بھی تمہیں سمجھانا میرا فرض ہے۔“ وہ دونوں آہستگی سے چلتے ہوئے گیٹ کی طرف برہم رہی تھیں۔

”آپ کو مجھ پر اعتبار نہیں ہے کیا۔؟“ عدینہ چلتے چلتے رکی۔

”تمہیں معلوم نہیں صنف مخالف کے پاس لڑکیوں کو متاثر کرنے کے کتنے ہتھکنڈے ہوتے ہیں اور لڑکیاں بے چاری نہ چاہتے ہوئے بھی ان کے خوب صورت لفظوں کے غلط فہم میں گرفتار ہو جاتی ہیں۔“ آپا صالحہ کے لہجے میں کوئی ان کما دکھ بول رہا تھا۔

”میرا شمار ایسی لڑکیوں میں نہیں ہوتا، ویسے بھی میری زندگی میں اب کسی اور کی گنجائش نہیں نکلتی۔“

عدینہ کی صاف گوئی آپا صالحہ کی دکھتی رگ کو چھیڑ گئی۔

”ہزار دفعہ سمجھایا ہے کہ عبداللہ کو بھول جاؤ۔“

وہ ناراض ہوئیں۔

”اور لاکھ دفعہ میں نے بتایا ہے کہ یہ میرے اختیار میں نہیں۔“ وہ بھی تو ان ہی کی بیٹی تھی۔

”مجھے جب بھی کوئی اچھا رشتہ ملے گا، میں تمہاری شادی کر دوں گی۔“ انہوں نے آرمی میڈیکل کالج کے

گیٹ سے باہر نکلتے ہوئے عدینہ کو پریشان کیا۔

”آپ مجھے میڈیکل کی تعلیم کے دوران ڈسٹرب

نہیں کریں گی۔“ عدینہ ضدی انداز میں سڑک پر کھڑی

ہو گئی۔

”مجھے اپنی زندگی کا بھروسہ نہیں ہے بیٹا۔“ آپا

صالحہ اب اس کی ضد کے سامنے ہار ماننے لگی تھیں۔

”مجھے اللہ کی ذات پر پورا یقین ہے، آپ کو کچھ

نہیں ہو گا۔“ عدینہ نے پر اعتماد انداز میں کہا تو ایک

پھلکی سی مسکراہٹ ان کے لبوں پر دوڑ گئی۔
 ”لیکن آپ مجھ سے وعدہ کریں کہ آپ مجھے
 پڑھائی کے دوران مجبور نہیں کریں گی۔“ عابد مجید روڈ
 جیسی مصروف شاہراہ پر کھڑے ہو کر عدینہ نے اپنی ماں
 سے وعدہ لینا چاہا ”آپ صالحہ ایک دم پریشان سی ہو گئیں۔
 ”ای پلینز۔“ عدینہ نے دائیں بائیں کھڑے
 لوگوں کی پرواہ کیے بغیر آپ صالحہ کے دونوں ہاتھ پکڑ
 لیے۔

”اچھا“ اچھا ٹھیک ہے۔“ انہوں نے ایک دم ہی
 ہتھیار ڈال دیے۔ وہ دونوں کسی رکشے اور ٹیکسی کی
 تلاش میں ایس ڈی تک پہنچ گئی تھیں۔

”یہاں تو بہت ہی رش ہے۔“ عدینہ نے منہ بنا کر
 بھاگتی دوڑتی گاڑیوں کو دیکھا۔

”اسی روڈ پر ملٹری ہاسپٹل جو ہے۔“ آپ صالحہ نے
 لاپرواہی سے جواب دیا۔

”آپ رہی ہیں اس شہر میں۔؟“ عدینہ نے یونہی
 پوچھا۔

”میری تو پیدائش ہی اس شہر کی ہے۔؟“ ان کے
 منہ سے پھسلا تو عدینہ چونک گئی۔

”آپ آزاد کشمیر میں پیدا نہیں ہوئیں۔؟“
 ”نہیں۔ تمہارے نانا فوج میں تھے تو ان کی ان

دونوں بیویاں پوسٹنگ تھیں۔“ انہوں نے قدرے محتاط
 انداز میں جواب دیتے ہوئے ایک ٹیکسی والے کو اشارہ
 کیا۔

”اوہ“ اچھا۔!“ عدینہ مطمئن ہو گئی تھی۔ دونوں
 ماں بیٹی ٹیکسی میں بیٹھ کر اسٹیشن موڑ کی طرف چل
 پڑیں جہاں سے انہیں اپنے شہر کی کو سٹر ملنی تھی۔



اوریدا، بڑی اماں کے ساتھ پچھلے صحن میں موجود
 تھی اور بڑی اماں بوار حمت اور ان کی بہو سے سردیوں
 کی آمد پر لحاف باہر نکلا رہی تھیں تاکہ ان کو دھوپ
 لگوائی جاسکے۔ آج تو بڑے ابا بھی خلاف معمول وہاں
 موجود تھے اور کرسی پر اخبار پڑھتے ہوئے موسم سرما کی

دھوپ سینک رہے تھے۔ جب کہ اوریدا نے اپنا لکڑی
 کا جھولا بھی باہر نکلا رکھا تھا اور اس پر بیٹھی بڑے
 مزے سے مونگ پھلیاں کھا رہی تھی۔

”تمیز نہیں ہے تمہیں یہ چھلکے زمین پر کیوں
 پھینک رہی ہو۔“ وہاں سے گزرتے ہوئے بڑی اماں
 کی نظر کچھ چھلکوں پر پڑی تو انہوں نے ناراضی سے
 گھور کر اوریدا کو دیکھا جو کسی سوچ میں گم تھی۔

”سوری بڑی اماں۔“ وہ اچھل کر کھڑی ہوئی اور
 پوکھلا کر زمین پر گرے مونگ پھلی کے چھلکے اٹھانے
 لگی۔

”اوریدا بی بی آپ رہنے دیں میں اٹھا لیتی ہوں۔“
 بوار حمت کی بہو ”نورا“ ہی اس کی مدد کو آئی۔

”السلام علیکم بڑی اماں! کیسی ہیں آپ۔“ ماہیر
 بڑی تیزی سے ہاتھ میں کچھ داخلہ فارم لیے وہاں پہنچا
 تھا اچانک ہی اس کی نظر بڑے ابا پر پڑی۔ ”السلام
 علیکم بڑے ابا! کیسے ہیں۔“

”فائن۔“ انہوں نے اخبار سے سر اٹھائے بغیر
 سپاٹ لہجے میں جواب دیا۔

”لو بھئی اوریدا! تمہارے میڈیکل کالج کے فارم
 لے آیا ہوں۔ خیر سے تم نے دونوں کالجز کے ایڈمیشن
 ٹیسٹ پاس کر لیے ہیں۔“ ماہیر بہت خوش تھا۔

”اب کہاں ایڈمیشن لوگی تم؟“ وہ اس کے سامنے
 کھڑا بوجھ رہا تھا۔

”کچھ سمجھ میں نہیں آ رہا۔“ وہ ارصم سے ناراضی

کی وجہ سے آرمی میڈیکل کالج میں نہیں جانا چاہتی
 تھی۔

”میرا خیال ہے راولپنڈی میڈیکل کالج میں لے
 لیتی ہوں۔“ وہ منہ بنا کر لاپرواہی سے گویا ہوئی۔

”کوئی ضرورت نہیں۔“ بڑے ابا ناراض سے انداز
 میں گویا ہوئے اوریدا کے ساتھ ساتھ بڑی اماں نے

بھی چونک کر ان کی طرف دیکھا جو اپنی بے ساختگی پر
 کچھ خفت کا شکار ہوئے تھے اور اب اسے چھپانے کے
 لیے اخبار پر جھک گئے۔

”بڑے ابا! آپ بتائیں ناں۔“ ماہیر ان کے بالکل

سامنے جا کر کھڑا ہو گیا۔

”مجھے کیا پتا اپنے باپ سے پوچھ لو جا کر۔“ انہوں نے بے رخی کے سارے ریکارڈ ٹوڑے۔

”میرے نزدیک میرے باپ کے والد کی رائے زیادہ اہمیت رکھتی ہے، کیونکہ وہ اسی پروفیشن سے تعلق رکھتے ہیں۔“ ماہیر نے ہلکے پھلکے انداز میں کہا۔ ”جہاں یہ کہے کروادو وہاں۔۔۔“ انہوں نے لا پرواہ انداز سے کہا اور ذوق و شوق سے اخبار پڑھنے لگے۔

”لیکن مجھے تو آپ کی پسند کے مطابق ایڈمیشن لینا ہے۔“ اوریدا نے بھی آج ہمت کر ہی لی تھی۔ ماہیر اس کی جرات پر مسکرایا اور چونکے تو بڑے ابا بھی تھے لیکن خاموش رہے اور ان کی یہ خاموشی قدرے فاصلے پر کھڑی بڑی اماں کو سخت ناگوار گزری تھی۔

”اب بچے بار بار پوچھ رہے ہیں تو بتا دیں انہیں۔ آپ بھی بعض دفعہ حد ہی کر دیتے ہیں۔“ بڑی اماں چڑ کر نولیں۔

”ہاں تو ارصم کے کالج میں ایڈمیشن لینے میں کیا حرج ہے۔۔۔“ وہ جھنجھلا کر اٹھے، اخبار کرسی پر رکھا اور بیزاری سے اندر چلے گئے۔

”دیکھو ذرا رائے بھی ایسے دے کر گئے ہیں جیسے سر پر ڈنڈا مار کر گئے ہوں۔“ بڑی اماں سخت برا مان گئیں۔

”ارے اماں! بتا تو دیا ہے انہوں نے بس فیصلہ ہو گیا۔“ ماہیر کی مسلسل مسکراہٹ انہیں مزید تپا گئی۔

”ایسے بتاتے ہیں بھلا، ارصم کی دفعہ تو کئی کئی گھنٹے بحث و مباحثہ چلتا تھا، جگہ جگہ فون کھڑکائے جاتے تھے اور ہماری دفعہ۔۔۔“ وہ چپ ہوئیں۔

”چلیں، کوئی بات نہیں، اس دفعہ انہیں علم ہے ناں کہ ارصم ہے وہاں۔“ ماہیر نے انہیں ٹھنڈا کرنے کی کوشش کی۔

”رہنے دو میاں! میں سب جانتی ہوں۔ اصل میں تو انہیں تم لوگوں سے کوئی دلچسپی ہے ہی نہیں۔“ بڑی اماں کا انداز خاصا دل دکھانے والا تھا، ایک لمحے کو تو دونوں بہن بھائی چپ کے جیب رہ گئے۔

”یہ سارا فساد اس بنیشن کا ڈالا ہوا ہے بھلا اتنے سالوں کی بدگمانی کی گرد اتنی جلدی تھوڑا پٹھتی ہے۔“ بڑی اماں تلخ انداز میں کہتے ہوئے وہاں رکھی کرسی پر بیٹھ گئیں۔

”اچھا، آپ کیوں ٹینشن لیتی ہیں، ٹھیک ہو جائیں گے ناں وہ۔“ ماہیر نے ان کے کندھوں کو پیچھے سے آ کر نرمی سے دبایا جبکہ اوریدا کے سیل فون پر تیمور کی کال آگئی تھی۔ وہ فون اٹینڈ کرنے پھولوں کی باڑ کی طرف آگئی۔

”آپ کے بڑے ابا تو بہت خوش ہوئے ہوں گے، آپ کے رزلٹ سے۔“ سات سمندر پار بیٹھے تیمور کی خوش فہمیاں عروج پر تھیں۔

”جی ہلایا۔۔۔“ اوریدا نے مختصراً جواب دیا۔

”اسی لیے میں چاہتا تھا کہ تم ان کے پسندیدہ پروفیشن میں آؤ۔۔۔“ وہ پر جوش انداز میں بولے تو اوریدا مسکرا دی اب اتنا تو اسے بھی اندازہ تھا کہ بچوں کو ہر قسم کی آزادی دینے والے تیمور اگر کسی بات پر اڑ گئے تھے تو اس کے پیچھے کوئی نہ کوئی بڑی وجہ یا جواز ضرور تھا۔

”اب تم بڑے ابا کے پاس بیٹھ کر روزانہ پڑھا کرنا۔“ انہوں نے مسکراتے ہوئے مشورہ دیا۔

”نہیں ہلایا! میں ہاسٹل میں رہوں گی۔“ اوریدا نے انہیں حیران کیا۔

”ایک ہی شہر میں رہ کر ہاسٹل میں رہنے کی کیا

ضرورت ہے؟“ انہوں نے فوراً اعتراض کیا۔

”ماہیر کا کہنا ہے کہ میں اس طرح اپنی تمام تر توجہ اسٹڈی پر مرکوز رکھوں گی اور ویسے بھی ہر ایک اینڈ پروہ مجھے آکر لے جایا کریں گے۔“ اوریدا نے انہیں مطمئن کرنے کی کوشش کی۔

”چلو جو تم لوگ مناسب سمجھو۔۔۔“ وہ فوراً ہی

متفق ہو گئے پھر ایک لمحے کے توقف کے بعد بولے۔

”بیٹا! تمہاری بنیشن آنٹی کا تمہارے رزلٹ پر کیا ریسپانس تھا؟“

”ٹھیک تھا ہلایا۔“ وہ اتنی دور بیٹھے اپنے باپ کو

پریشان کرنا نہیں چاہتی تھی۔
”انہوں نے تمہیں مبارک باد دی۔۔۔؟“ تیمور نے
اگلا سوال بڑی بے تابی سے کیا۔

”نہیں۔۔۔“ اورید امزید جھوٹ نہیں بول سکتی تھی۔
وہ ایک دم ہی چپ سے ہو گئے۔
”طیبہ پھپھو بہت خوش تھیں اور انہوں نے میری
اس کامیابی کو باقاعدہ سہیلہویٹ بھی کیا تھا۔“ اس نے
اپنے باپ کو خوش کرنے کی کوشش کی۔
”ہاں وہ آپ سے پیار بھی تو بہت کرتی ہیں۔۔۔“
انہوں نے کہا پھر بولے۔

”ماہیر کہاں ہے؟ میری بات کرو اور اس سے۔۔۔“
وہ جلدی سے سیل فون ماہیر کو پکڑا کر خود لان کی طرف
چلی آئی۔ اس کا دل افسردگی کی گہری تہ میں لپٹا ہوا
تھا۔

”اچھا تو ارصم جاوید! اب تمہارے پاس میرے
لیے چند مبارک باد کے الفاظ بھی نہیں۔“ لاشعوری
طور پر چلتے ہوئے ارصم کے پورشن کی طرف چلی آئی۔
آغا جی بینش اور ارصم تینوں لان میں موجود تھے اور
چائے پی رہے تھے۔ آغا جی نے اسے دیکھ کر محبت سے
ہاتھ ہلایا، وہ شش و پنج کا شکار ہو گئی کہ ان کی طرف
جائے یا نہ جائے، پھر کچھ سوچ کر وہ ان کی طرف برہ
آئی اور سب کو مشترکہ سلام کیا۔ ارصم نے بہ غور اس
کا افسردہ سا انداز دیکھا اور پھر لا پرواہی سے چائے پینے
لگا۔

”ہاں بھی اورید! کیسی ہو بیٹا۔“ آغا جی ہمیشہ اس
سے محبت سے ملتے تھے، البتہ بینش کے اعصاب کچھ
تن سے گئے تھے لیکن خیریت رہی۔ انہوں نے سامنے
میز پر رکھا انگلش اخبار اٹھایا اور بے نیازی سے پڑھنے
لگیں۔

”ٹھیک ہوں آغا جی۔“ اس نے ست سے انداز
میں جواب دیا۔

”کھڑی کیوں ہو، بیٹھو ناں۔“ آغا جی کے اصرار
بھرے انداز پر وہ بیٹھ گئی، جبکہ ارصم کی لا تعلقی اسے
تکلیف میں مبتلا کر رہی تھی۔

”کہاں ایڈمیشن لے رہی ہو تم۔“ آغا جی نے کاہو
سے بھری پلیٹ اس کی طرف بڑھاتے ہوئے یونہی
پوچھا۔

”میرا ارادہ تو راولپنڈی میڈیکل کالج میں لینے کا تھا
لیکن۔۔۔“ اورید کی بات پر ارصم کو دھچکا سا پہنچا۔
”لیکن کیا۔۔۔؟“ آغا جی حیران ہوئے۔

”لیکن بڑے ابا کہتے ہیں کہ میں AMC (آرمی
میڈیکل کالج) میں جاؤں۔“ اورید کی بات پر بینش کو
شاک سا لگا، انہوں نے ناگوار سی بے چینی کے تحت
پہلو بدلا اور اٹھ کر کھڑی ہو گئیں۔ ہاتھ میں پکڑا اخبار
باقاعدہ غصے سے میز پر پٹا اور اپنا چائے کا کپ اٹھا کر اندر
کی جانب برہ گئیں۔ آغا جی اور ارصم دونوں ہی اپنی
اپنی جگہ پر خفت کا شکار ہوئے، جبکہ اورید خوف زدہ سی
نگاہوں سے بینش کو اندر جاتا دیکھنے لگی۔

”بھائی جان ٹھیک کہہ رہے ہیں، تمہیں اسی کالج
میں ایڈمیشن لینا چاہیے۔“ آغا جی نے ماحول کو بدلنے
کے کیے دانستہ ہلکا پھلکا انداز اپنایا، اورید خاموش
رہی۔ آغا جی نے چونک کر دونوں کے چہروں کو غور سے
دیکھا۔

”تم دونوں کا آپس میں کوئی جھگڑا چل رہا ہے کیا؟“
آغا جی کے اچانک پوچھنے پر وہ دونوں ہی بوکھلا
گئے۔

”نہیں۔ آغا جی۔۔۔“ ارصم نے گھبرا کر جواب
دیا۔

”تم نے اورید کو اس کی کامیابی پر کیا گفت دیا ہے
پھر؟“ انہوں نے کھوجتی نگاہوں سے ارصم کا پریشان
چہرہ جانتے ہوئے پوچھا۔

”اس نے تو مجھے مبارک باد تک نہیں دی۔۔۔“
اورید کا انداز شکایتی تھا، جبکہ ارصم کو توقع نہیں تھی
کہ وہ اس طرح آغا جی کے سامنے کہہ دے گی اس لیے
وہ ایک لمحے کو سٹپٹا سا گیا۔

”پوچھ سکتا ہوں میاں، اس قدر غیر اخلاقی حرکت
کیوں کی آپ نے۔۔۔؟“ آغا جی نے اسے آڑے
ہاتھوں لیا۔

”اس نے بھی تو کون سا خود مجھے فون کر کے اپنے رزلٹ کا بتایا تھا۔“ اس کے پاس بھی ایک مضبوط جواز تھا۔ اب بوکھلانے کی باری اورید کی تھی۔ اس کو اندازہ نہیں تھا کہ ارصم کی طرف سے یہ اعتراض آئے گا۔
 ”یہ تو بہت بری بات ہے بیٹا۔“ آغا جی نے سانس بھرے انداز میں اورید کی طرف دیکھا۔
 ”آئی ایم سوری آغا جی۔“ اورید ابست جلدی اپنی غلطی مان لیتی تھی اس لیے شرمندگی سے سر جھکا کر بیٹھ گئی۔

”سوری مجھ سے نہیں ارصم سے کریں۔ آپ دونوں کے درمیان جو غلط فہمیاں ہیں وہ دور کر لیں، میں ذرا جلال بھائی سے مل کر آتا ہوں۔“ آغا جی نے دانستہ دونوں کو تنہائی فراہم کی تھی۔
 ”مبارک ہو تمہیں بہت بہت۔“ آغا جی کے دور جاتے ہی ارصم نے سنجیدگی سے اورید کو مخاطب کیا۔
 ”تھینک یو۔“ وہ ابھی تک بوکھلاہٹ کا شکار تھی۔

”پوچھ سکتا ہوں کہ محترمہ میرے ساتھ کچھ عرصے سے ایسا کیوں کر رہی ہیں۔“ ارصم کا طنزیہ انداز اورید کو براہم کر گیا۔
 ”جب آپ کو یہ تک نہیں پتا تو کیا فائدہ بات کرنے کا۔“

وہ تپ کر کھڑی ہوئی اور ساتھ ہی ارصم جھنجھلا کر اٹھا۔ اس نے غصے سے اورید کا بازو پکڑا اور ناراض لہجے میں کہا۔

”خاموشی سے بیٹھ جاؤ یہاں ورنہ مجھ سے برا کوئی نہیں ہوگا۔“

”آپ سے برا کوئی اور ہو بھی نہیں سکتا میرے لیے۔“ اورید کی آنکھیں آنسوؤں سے بھر گئیں۔
 ”ایک آنسو بھی نکلا تو جان نکل دوں گا تمہاری۔“ اس نے انگلی اٹھا کر ہمیشہ کی طرح اسے وارننگ دی۔
 ”اتنی فالتو نہیں ہے میری جان۔“ اس کے چہرے پر ارصم کو ہنسی آگئی۔ جب کہ اس کے مسکراتے پر اورید کو بے تحاشا غصہ آیا اور اس کے

پاس اب رونے کے علاوہ کوئی اور چارہ نہیں تھا۔
 ”چلو میرے ساتھ۔“ وہ سنجیدگی سے کھڑا ہوا اس نے اسے چپ نہیں کروایا تھا۔ اورید اس کی بات پر حیران ہوئی۔

”فکر مت کرو، جہنم میں نہیں لے جا رہا تمہیں۔“ اس نے زبردستی اسے بازو سے پکڑ کر کھڑا کیا اور گاڑی میں لا بٹھایا۔ دس منٹ کے بعد وہ دونوں ایف ٹائن سیکٹر میں واقع پارک میں تھے۔

”یہاں بیٹھ کر جتنا رونا ہے رولو اور مجھے بتاؤ کہ تم ایسا کیوں کر رہی ہو میرے ساتھ۔“ ارصم نے دونوں ہاتھ اپنے سینے پر باندھتے ہوئے سنجیدگی سے اس کی طرف دیکھا جس کی آنکھیں آنسوؤں کے بہنے کی وجہ سے سرخ تھیں اور یہ سرخی ارصم کے دل کو تکلیف پہنچا رہی تھی۔

”میں کیوں روؤں۔“ اس نے بے دردی سے اپنے بازو سے آنسو صاف کیے۔

”پھر رولو کیوں کر رہی ہو تم ایسا۔؟“ وہ اب سنجیدگی سے بولا۔

”اس لیے کہ تم نے میرے ساتھ چیپٹنگ کی ہے اور تم مجھ سے جھوٹ بولتے رہے ہو۔“ وہ پھٹ پڑی۔
 ”اچھا، کب جھوٹ بولا میں نے۔؟“ وہ پر اعتماد انداز میں گویا ہوا۔

”تم نے اس دن مجھ سے کہا کہ میں اپنے دوستوں کے ساتھ باہر جا رہا ہوں اور کچھ دیر بعد تم پی سی میں زرش کے ساتھ ڈنر کر رہے تھے۔“ اورید کی بات پر اسے زوردار جھٹکا لگا تھا۔

”اس میں جھوٹ بولنے والی کیا بات تھی اورید! میں اپنے فرینڈز کے ساتھ ہی گیا تھا صدر اور مجھے اچانک زرش مل گئی وہ لاہور سے آئی ہوئی تھی اور اس نے مجھے ڈنر کی آفر کردی اور مجھے مناسب نہیں لگا کہ میں اسے انکار کروں۔“ اس کے لہجے سے بھی ناراضی چھلکی۔

”تو تم نے مجھے کیوں نہیں بتایا تم اس سے ملنے جا رہے ہو۔“ اس کے پاس یوری چارج شیٹ تیار تھی۔

”اوہ مائی گاڈ! بے وقوف لڑکی بتایا تو ہے، وہ مجھے اچانک مل گئی تھی، تم مجھ سے پوچھتیں تو سہی۔“
ارصم کو اس پر بے تحاشا غصہ آیا۔

”اور تم نے مجھے، میرے رزلٹ کی مبارکباد تک نہیں دی۔“ اس نے اگلی فردجرم عائد کی۔

”جب تم سرمد بھائی کے ساتھ بیٹھ کر ہنس ہنس کر مجھے جاؤ گی تو مجھ سے اس چیز کی توقع کیوں رکھتی ہو کہ میں تمہیں وش کروں گا۔“ اس کے پاس بھی اپنی ناراضی کی کئی وجوہات تھیں۔

”وہ میرے فرسٹ کزن ہیں۔“ اس نے جھنجھلا کر یاد دلایا۔

”تو پھر زرش بھی میری بچپن کی فرینڈ اور کلاس فیلو ہے۔“ اس نے بھی حوالی وار کیا۔

”تم اب زرش کو سرمد بھائی کے ساتھ ملاؤ گے۔“ وہ کمر پر ہاتھ رکھ کر غصے سے اس کے سامنے آن کھڑی ہوئی۔

”جب تم میری ذرا سی بات پر ہرٹ ہو سکتی ہو تو میرے سینے میں بھی دل کی جگہ کوئی سیمنٹ کی تختی نہیں لگی ہوئی۔“ وہ منہ بنا کر ناراضی سے بولا۔ ”کتنی دفعہ تم سے پوچھا کہ تم مجھ سے اتنی خفا کیوں ہو، کتنی منتیں کیں، لیکن تم نے تو کچھ بھی نہ بتانے کی قسم کھا رکھی تھی۔“

”ہاں تو کیوں بتاتی۔“ وہ ہلکا سا چڑ کر سامنے رکھے بیچ پر جا کر بیٹھ گئی۔

”دوبارہ ایسی حرکت کرو گی تو تمہارا حشر نشر کروں گا میں۔“ وہ تپ کر اس کے سامنے جا کھڑا ہوا۔ اوریدا خاموش رہی۔

”میں تم سے کہہ رہا ہوں اس پارک کے درختوں سے نہیں۔“ وہ دھپ کر کے اس کے برابر جا بیٹھا۔ اوریدانے اس دفعہ بھی اس کی بات کا جواب نہیں دیا۔ ”اب کیا میں کسی تھرڈ کلاس فلم کے ہیرو کی طرح پارک میں چھلانگیں لگا لگا کرتاؤں کہ تم میرے لیے کتنی اہمیت کی حامل ہو۔“ اس کے بری طرح جھنجھلا نے پر اوریدا کو ہسی آگئی۔

”جن کو ہم سے بے تحاشا محبت ہو، انہیں ایسے تنگ کرتے ہیں بھلا۔“ اس نے کندھے سے پکڑ کر اس کا رخ موڑا اور نرم لہجے میں پوچھا۔ اوریدا کو اپنی بے وقوفی کا پوری شدت سے احساس ہوا۔ اس نے گھبرا کر ارصم کی طرف دیکھا، اس کی آنکھوں میں محبت، نرمی اور شکووں کا ایک جہان آباد تھا۔ وہ بوکھلا کر کھڑی ہو گئی۔

”اب کیوں کھڑی ہو گئی ہو، بیٹھ کر میری بات سنو ناں۔“ اس کی بوکھلاہٹ ارصم کو لطف دے گئی۔

”گھر جا کر سن لوں گی۔“ وہ تھوڑا سا رخ موڑ کر کھڑی ہو گئی۔

”اب دوبارہ کبھی مجھ سے بدگمان ہو کر جھگڑا کرو گی؟“ وہ بہت آرام اور سکون سے اس سے پوچھ رہا تھا۔

”نہیں۔“ اوریدانے صرف نفی میں سر ہلایا۔

”اب زبان کو کیوں تالا لگ گیا ہے، پہلے تو بہت برہہ چڑھ کر الزام تراشی کر رہی تھیں مجھ پر۔“ وہ دونوں آہستگی سے چلتے ہوئے پارکنگ کی طرف برہہ رہے تھے اور سامنے مارگلہ کی پہاڑیوں پر سورج غروب ہو رہا تھا لیکن ان دونوں کے اندر ایک روشن دن کے طلوع ہونے کی شروعات ہو چکی تھیں۔

”دوبارہ اس چپٹی ناک والی زرش کے ساتھ نظر آؤ گے تو چھوڑوں گی نہیں تمہیں۔“ اوریدانے ناک چڑھا کر اسے دھمکی دی۔

”یہی تو میں چاہتا ہوں کہ تم مجھے مت چھوڑو۔“


وہ شرارتی انداز سے اس کے بالکل سامنے آن کھڑا ہوا۔

”اب ایسے بھی ہینڈ سم نہیں ہو تم۔“ اوریدا جھمنی۔

”اچھا، یقین نہیں آتا تو آکر میری کلاس فیلوز سے پوچھ لو، پورے کالج میں سب سے زیادہ ڈشنگ ایم سی (ملٹری گڈٹ) کون ہے؟“ ارصم نے اسے چڑانے کی بھرپور کوشش کی۔

”میں کیوں پوچھوں۔“ اوریدا مسکرائی۔ ”مجھے معلوم ہے تم سے اچھا وہاں کوئی ہو ہی نہیں سکتا۔“

اور یداکا رانا موڈ بحال ہو چکا تھا۔ ار صم نے بہت دن کے بعد کھل کر سانس لی۔ دونوں مسکراتے ہوئے اب گاڑی میں بیٹھ رہے تھے۔



”تم منہ اٹھا کر ار صم کے ساتھ چل دیں اور یہاں میں نے تمہاری تلاش میں کتوؤں میں پانس ڈلوا دیے۔“ وہ جیسے ہی گھر پہنچی بڑی اماں کا پارہ ہائی تھا۔ اور یداکو فوراً ہی اپنی غلطی کا احساس ہوا۔

”سوری بڑی اماں! میں ہی لے کر گیا تھا اسے۔“

ار صم نے کان کھجاتے ہوئے شرمندگی سے وضاحت کی۔

”تو میاں! اپنے ساتھ جاتے ہوئے اس کا باجا بھی لے جاتے۔“ وہ بیزار لہجے میں بولیں۔

”باجا۔۔۔؟“ اور یداکو اور ار صم دونوں نے ایک دوسرے کی طرف پریشانی سے دیکھا۔

”ارے وہ ہی موبائل فون اور کیا کہہ دیا ہے میں نے فارسی میں ایسا جو ٹکر ٹکر ایک دوسرے کی شکلیں دیکھ رہے ہو۔“ بڑی اماں کی بات پر دونوں ہی بے اختیار ہنس پڑے کہ وہ سیل فون کو ”باجا“ کہہ رہی تھیں۔

”جاؤ۔ میرے لیے سبز قہوہ بنا کر لاؤ“ سر میں درد کر دیا میرے۔“ انہوں نے بے زاری سے کہا تو وہ مسکراتی ہوئی کچن کی طرف بڑھ گئی۔

”اللہ معاف کرے“ میرا تو خون خشک کر دیا اس لڑکی نے، سارا گھر چھان مارا اس کی تلاش میں۔“ وہ اب ار صم کے ساتھ بیٹھیں اپنا دکھڑا بیان کر رہی تھیں۔

”سوری بڑی اماں! مجھے خیال ہی نہیں رہا۔“

ار صم کو حقیقتاً شرمندگی ہو رہی تھی وہ بڑی اماں کی پریشانی کا اندازہ کر سکتا تھا۔

”تمہاری ار صم کے ساتھ صلح ہو گئی کیا۔؟“ وہ جو کچن میں قہوہ دم پر رکھ کر کھڑی تھی۔ ماہیر کی بات پر حیران رہ گئی وہ اچانک ہی اندر آیا تھا اور اب فریج میں سر دیے کوئی کھانے کی چیز ڈھونڈ رہا تھا۔

”میری ار صم کے ساتھ لڑائی ہی کب تھی۔“ وہ صاف مگر گئی۔

”بیٹا! اپنے بڑے بھائی کے ساتھ زیادہ استادی کرنے کی ضرورت نہیں۔“ وہ فریج سے سیب نکال کر لے آیا اور اب شرارت سے اور یداکے دوپٹے سے صاف کرنے لگا اور یداکے گھور کر اسے دیکھا۔

”اس میں استادی کی کیا بات ہے۔“ اس نے لا پرواہی سے کہہ کر بڑی اماں کی پیالی کیبنٹ سے نکالی۔

”یہ جو پچھلے کچھ عرصے سے تم دونوں منہ لٹکائے گھوم رہے تھے وہ کیا تھا۔“ وہ اب مزے سے سیب کھاتے ہوئے بولا۔

”وہ تو میں اپنی اسٹڈی میں مگن تھی۔“ اور یداکے بھی آج نہ ماننے کی قسم کھا رکھی تھی۔

”اچھا پھر نظریں چرا کر کیوں بات کر رہی ہو، میری طرف دیکھ کر کہو ناں۔“ ماہیر کی ہنسی اسے تپا گئی۔

”ہاں بتائیں کیا پر اہلم ہے۔“ اس نے چڑکراپنے بھائی کا شرارتی چہرہ دیکھا۔

”کیا مسئلہ چل رہا تھا ویسے تم دونوں کے بیچ۔“ وہ شیفت سے ٹیک لگا کر مزے سے کھڑا ہو گیا۔

”آپ سے کس نے کہا کہ ہم دونوں کے درمیان کچھ چل رہا تھا۔“ اور یداکے بھی اطمینان سے دریافت کیا۔

”تم دونوں کی شکلیں چیخ چیخ کرتا رہی تھیں۔“ ماہیر نے اسے چڑایا۔

”تو پھر اس وقت کیوں نہیں پوچھا آپ نے۔“

اور یداکے قہوے میں چینی ڈالتے ہوئے پوچھا۔

”تمہیں معلوم ہے میں کسی کی ذاتیات میں نہیں گھستا۔“ ماہیر اب لا پرواہی سے سیب کھا رہا تھا۔

”تو اب کیوں گھس رہے ہیں؟“ اور یداکے جواباً اسے تپانے کی کوشش کی۔

”ویسے ہی دل چاہ رہا تھا۔“ وہ بھی اپنے نام کا ایک ہی تھا۔

”آپ کو کس نے بتایا کہ ہمارے درمیان صلح ہو گئی ہے۔“ اور یداکے الجھن بھرے انداز سے پوچھا۔

”ہے۔“ انہوں نے طنزیہ نگاہوں سے اس کی طرف دیکھا۔ ”اللہ جانے یہ کیسی محبت کی وبا چل پڑی ہے زمانے میں اپنے سدا کرنے والے پالنے پونے والے والدین ہی دشمن لگنے لگتے ہیں بچوں کو۔“ ان کی اس بات پر بخاور کا دل چاہا کہ زمین پھٹے اور وہ اس میں سما جائے۔

”کل کو جب خود ماں بنو گی تو تمہیں اندازہ ہو گا“ والدین کس اذیت سے گزرتے ہیں جب نادان اولاد منہ زور ہو کر ان کے سامنے آن کھڑی ہو۔“ وہ نہ جانے کس بات کا غصہ بخاور پر اتار رہی تھیں، لیکن بخاور کی مجبوری تھی کہ وہ ان کے گھر میں موجود تھی اور یہ ساری باتیں اسے نہ چاہتے ہوئے بھی سنتا تھیں۔

”کل کلاں کو اللہ نے بی بی دے دی تو کیا بتاؤ گی اس کے سرال والوں کو کہ اس کا نہ خیال اور دو خیال کہاں ہے۔“ وہ بہت دور کی کوڑی لائیں۔

”وہ لوگ مان جا میں گے۔“ بخاور نے شرمندگی سے سر جھکا کر جواب دیا۔

”برامت ماننا بیٹا! وہ لوگ مان تو جائیں گے لیکن تمہاری اس غلطی کو کبھی نہیں بھلا میں گے“ ساری زندگی تمہاری اولاد کو طعنے ملیں گے اس بات کے۔“ سرفراز کی والدہ خطرناک حد تک صاف گو تھیں۔ بخاور کے پاس ان کی اس بات کا جواب نہیں تھا۔

”ویسے بھی جو مرد آج تمہارے لیے پیدا کرنے

”لاؤنج میں بڑی اماں کے پاس بیٹھا رسم جو آج بے وقوفوں کی طرح ہریات پر ہنس رہا ہے۔“ بچن میں آیا تو تم مسکرا رہی تھیں۔ میں نے سوچا تم سے ہی پوچھ لوں کہ آخر کون سا زعفران کا کھیت دیکھ کر آئے ہو تم دونوں؟“

ماہیر کے مذاق اڑاتے انداز پر اوریدا مسکرائی۔

”ویسے بہت تیز ہیں آپ۔“

”اور بہت بے وقوف ہو تم دونوں ناراض ہوتے ہو تب چہرے پر افسردگی کے بینر آویزاں کر کے گھومتے ہو اور خوش ہوتے ہو تو تب بھی ساری دنیا کو ہٹا چل جاتا ہے۔“ ماہیر بچن سے نکلتے نکلتے اوریدا کو حیران کر گیا۔ وہ ہلکی سی خفت کا شکار ہوئی اور اگلے ہی لمحے مسکراتے ہوئے قہوے کی پیالی ٹرے میں رکھنے لگی۔



”کس شہر سے تعلق ہے تمہارے سرال والوں کا؟“ بخاور نے پریشانی سے سرفراز کی والدہ کا چہرہ دیکھا۔ انہیں وہاں رہتے ہوئے تیسرا دن تھا اور ہاشم کے دوست سرفراز کی والدہ رات ہی انگلینڈ سے پاکستان پہنچی تھیں بخاور کا رات تو ان سے سامنا نہیں ہوا، صبح ناشتے کی میز پر ملاقات ہوئی تو وہ کچھ دیر کے بعد اس کے کمرے میں آن پہنچیں اور اب کسی سخت کمیشن کی طرح اس سے انٹرویو لے رہی تھیں۔

”کس شہر میں رہتے ہیں تمہارے سرال

والے۔“ انہوں نے سنجیدگی سے اپنا سوال دہرایا۔

”جی رہوہ میں۔۔۔“ بخاور نے سر جھکا کر جواب دیا۔

”کتنے بہن بھائی ہیں تمہارے میاں کے۔۔۔“ وہ چائے پیتے ہوئے بڑے اطمینان سے بولیں۔

”شاید چار۔“ اس نے اندازہ لگا کر جواب دیا۔

”یہ شاید سے کیا مراد ہے تمہاری؟ تم ان سے ملی نہیں ہو کیا؟“ ان کے انداز میں ہلکی سی ناگواری جھلکی۔

”نہیں۔“ بخاور نے شرمندگی سے جواب دیا۔

”ہاں بتایا تھا مجھے سرفراز نے کہ تمہاری لومینج

والے والدین اور محبت کرنے والے بہن بھائیوں کو چھوڑ دے“ اس کا کیا بھروسہ؟ کل کو کب کہاں تمہارا بھی ساتھ چھوڑ دے۔“ انہوں نے بخاور کا دل دھلایا۔

”ہاشم ایسا نہیں ہے۔“ بخاور نے کمزور سی آواز میں اس کا دفاع کیا۔

”مرد کو اس کے ظاہر سے پہچاننا ممکن ہے۔ وہ سباز کی طرح پرت در پرت کھلتا ہے اور پھر ساری زندگی اس عورت کو رلاتا ہے جو محبت کے سفر میں اپنے والدین کی عزت کا سودا کر کے اس کا ساتھ نبھانے چل پڑتی ہے۔“ وہ تلخ لہجے میں کہتے ہوئے بخاور کے دل پر

گئی پھر یاں ایک ساتھ چلا گئیں۔

”آپ کے بیٹے نے بھی تو فائزہ بھابھی سے پسند کی شادی کی ہے۔“ بختاور کے ضبط کا دامن چھوٹ گیا۔
”وہ اسے کورٹ کچہری سے گزار کر اپنے گھر نہیں لایا بیٹا! ساری دنیا کے سامنے بیاہ کر عزت سے لے کر آیا تھا اس گھر میں۔“ بختاور کو لگا جیسے کسی نے ایک زور دار طمانچہ اس کے منہ پر رسید کر دیا ہو۔

”مجھے تم کسی نیک ماں باپ کی اولاد لگتی ہو، لیکن یہ حرکت تم نے اچھی نہیں کی۔“ انہوں نے کھل کر اپنی رائے کا اظہار کیا۔

”اماں! کیسی باتیں کر رہی ہیں آپ، اٹھیں، آپ کی میڈیسن کا ٹائم ہو گیا ہے۔“ فائزہ بھابھی نے کمرے میں داخل ہوتے ہوئے اپنی ساس کا زہر میں بجھا جملہ سنا تو ساری بات ان کی سمجھ میں آ گئی۔

وہ اب شرمندگی سے بختاور کا دھواں دھواں سا چہرہ دیکھ رہی تھیں، جو آنسو ضبط کرنے کی کوشش میں لال ہو رہا تھا۔



”آنکھ کان کھول کر رہنا ہو شل میں۔“ بڑی اماں صبح سے اسے نصیحتیں کر رہی تھیں۔ اوریدا کا میڈیکل کالج میں ایڈمیشن ہو گیا تھا اور ماہیر زبردستی اس کے ہو شل۔ میں بھی ڈاکو منٹس جمع کروا آیا تھا اور اوریدا کو وہاں جانے کا سوچ کر ہی کوفت ہو رہی تھی۔

اوپر سے بڑی اماں اٹھتے بیٹھتے اسے سمجھانے کا فریضہ سرانجام دے رہی تھیں جو اوریدا کے لیے اب ناقابل برداشت ہوتا جا رہا تھا۔

”سن لیا ناں تم نے میں نے کیا کہا ہے، ہو شل میں ہو شیاری سے رہنا۔“

”آپ تو یوں کہہ رہی ہیں، جیسے میں ہو شل میں نہیں، اپنے سرال میں جا رہی ہوں۔“ اوریدا نے پکینگ کرتے ہوئے بے زاری سے جواب دیا۔

”ہو شل کون سا کسی سرال سے کم ہوتا ہے۔ بھانت بھانت کی تو لڑکیاں ہوتی ہیں وہاں۔“ بڑی اماں

نے اس کے ہاتھ سے کپڑے پکڑ کر خود تہہ کر کے اٹیچی کیس میں رکھنے شروع کر دیے۔

”تو مجھے کون سا شوق تھا وہاں جا کر رہنے کا، یہ تو ماہیر بھائی کی ضد تھی۔“ اوریدا کا صبح سے موڈ خراب تھا۔
”ٹھیک کہتا ہے وہ، یہاں تو سارا دن تم ٹی وی کے سامنے منہ اٹھا کر بیٹھی رہتی ہو۔“ بڑی اماں نے منہ ہٹا کر اسے یاد دلایا۔

”اب اتنا بھی ٹی وی نہیں دیکھتی ہوں میں، جتنا آپ شور مچا رہی ہیں۔“ اسے غصہ آ ہی گیا۔

”رہنے دو، سب پتا ہے مجھے۔“ انہوں نے ناک سے مکھی اڑائی۔

”فرانی ڈے کو ڈرا پور یاد سے بھجوا دیجئے گا۔“ اوریدا نے بیزاری سے اٹیچی کیس بند کرتے ہوئے یاد دلایا۔

”لو ابھی گئی ہیں نہیں، اور آنے کی فکر پہلے سے پڑ گئی۔“ بڑی اماں کو ہنسی آ گئی۔

”آپ کو کیا پتا، کتنا دل خراب ہو رہا ہے میرا۔“ اوریدا کی آنکھیں نم ہوئیں۔

”اچھا اچھا، اب آنسو بہانے کی ضرورت نہیں، دس پندرہ دن رہ کر دیکھو ہو شل میں، اگر دل نہ لگا تو واپس آ جانا۔“ بڑی اماں کا دل پیسج گیا۔

”لیکن ماہیر بھائی۔“ اوریدا نے دکھی انداز سے انہیں یاد دلانے کی کوشش کی۔

”دیکھ لوں گی میں اس کو بھی، اب کیا زبردستی گھر سے نکالے گا بچی کو۔“ اوریدا کو بڑی اماں کے محبت بھرے انداز پر ایک دم ہی پیار آیا اور وہ ان سے بے ساختہ لپٹ گئی۔ اس کا یہ انداز بڑی اماں کے دل پر کسی پرانی یاد کی دستک دے گیا۔

”قسم سے بڑی اماں! آپ دنیا کی سب سے عظیم گرینڈ مدر ہیں۔ آپ کی عظمت کو سلام۔“ وہ ان سے لپٹی اپنی محبت کا اظہار کر رہی تھی۔ بڑی اماں کی آنکھیں آنسوؤں سے لبالب بھر گئیں۔

”یہ آپ کو کیا ہوا۔؟“ اوریدا کو ان کے بوڑھے وجود میں لرزش کا احساس ہوا تو وہ فوراً پیچھے ہٹی، بڑی

سے نکالے گا بچی کو۔“ اوریدا کو بڑی اماں کے محبت بھرے انداز پر ایک دم ہی پیار آیا اور وہ ان سے بے ساختہ لپٹ گئی۔ اس کا یہ انداز بڑی اماں کے دل پر کسی پرانی یاد کی دستک دے گیا۔

”قسم سے بڑی اماں! آپ دنیا کی سب سے عظیم گرینڈ مدر ہیں۔ آپ کی عظمت کو سلام۔“ وہ ان سے لپٹی اپنی محبت کا اظہار کر رہی تھی۔ بڑی اماں کی آنکھیں آنسوؤں سے لبالب بھر گئیں۔

”یہ آپ کو کیا ہوا۔؟“ اوریدا کو ان کے بوڑھے وجود میں لرزش کا احساس ہوا تو وہ فوراً پیچھے ہٹی، بڑی

جھک کر پکارا، وہ رکے اور ید اہمت کر کے ان کے پاس پہنچی، انہوں نے دیکھا وہ سر جھکائے اپنے ہاتھوں کو مسلتے ہوئے خوف زدہ ہرنی کی مانند کھڑی تھی۔
”میں جا رہی ہوں۔“ اور ید ا کے منہ سے اٹک اٹک کر نکلا۔

”خدا حافظ۔۔۔“ وہ سپاٹ لہجے میں کہہ کر اپنے کمرے کی طرف برہ گئے۔

اور ید ا کا دل ایک دم ہی خراب ہوا اور اسے ماہیر کا فیصلہ درست محسوس ہونے لگا۔ بڑے ابا کا دل دکھاتا انداز اسے اگلے کئی گھنٹے افسردہ رکھنے کے لیے کافی تھا۔ یہی وجہ تھی کہ ماہیر جب اسے ہوشل چھوڑنے جا رہا تھا، وہ بالکل خاموش تھی، ماہیر یہی سمجھتا رہا کہ وہ گھر سے دوری کی وجہ سے افسردہ ہے۔ اس لیے اس نے بھی اسے چھیڑنا مناسب نہیں سمجھا۔

عائشہ ہال میں اپنے کمرے تک پہنچنے کے عرصے کے دوران اس کے ہونٹوں پر تالا لگا رہا، اس کے کمرے کا دروازہ کھلا تھا، اس کا مطلب تھا کہ اس کی روم میٹ آچکی تھی۔ اس نے دروازہ ہلکا سا ناک کیا۔ کمرے میں پہلے سے موجود لڑکی جو اس وقت اپنی الماری سیٹ کر رہی تھی، اس کی پشت اور ید ا کی طرف تھی، دروازے پر دستک کی آواز پر وہ مڑی اور اور ید ا کو دیکھتے ہی اسے جھٹکا لگا، وہ سخت حیرانی سے اور ید ا کی شکل دیکھ رہی تھی۔

”میں اور ید ا ہوں، میری اس کمرے میں الاٹمنٹ

ہوئی ہے۔“ اس نے سنجیدگی سے اپنا تعارف کروایا۔
”مجھے عدینہ کہتے ہیں۔ نائکس ٹومیٹ یو۔۔۔“ عدینہ نے خود کو سنبھالتے ہوئے اپنا ہاتھ اس کی جانب بڑھایا۔ اور ید ا کے چہرے پر ایک دوستانہ مسکراہٹ اور عدینہ کے چہرے پر حیرت، بے یقینی اور پریشانی تھی۔

(باقی آئندہ ماہ ان شاء اللہ)

اماں بے آواز رو رہی تھیں۔
”آپ کہتی ہیں تو میں نہیں جانتی۔“ اور ید ا نے اپنی سمجھ کے مطابق اندازہ لگایا کہ وہ شاید اس کے جانے پر دکھی ہو رہی ہیں۔
”ایسا تو میں نے نہیں کہا۔“ انہوں نے جلد ہی خود کو سنبھال لیا۔

”چلو اپنا سامان سمیٹو، میں تمہارے بڑے ابا کو چائے بنا کر دے آؤں۔“ وہ اپنی آنکھیں شال سے صاف کرتے ہوئے باہر نکل گئیں۔

”کس نے کہا ہے اسے ہوشل بھجوانے کو۔؟“ وہ چائے کا کپڑے میں رکھے اسٹڈی روم میں داخل ہوئیں تو جلال صاحب کو برہم پایا۔

”کس کو۔؟“ بڑی اماں اپنی ہی دھن میں تھیں، اس لیے بالکل نہیں سمجھیں۔

”میں تمہارے صاحبزادے کی اولاد کی بات کر رہا ہوں۔“ وہ طنزیہ انداز سے گویا ہوئے۔

”ظاہر ہے اس کا باپ اور بھائی موجود ہے، وہی کہیں گے۔“ بڑی اماں نے بھی زوٹھا سا انداز اپنایا۔

”اس کے باپ کو کیا اب بھی عقل نہیں آئی؟“ اسے سمجھاؤ کہ ماضی کے تلخ تجربات سبق سیکھے، کیوں اپنے گھر کو آگ لگانا چاہتا ہے۔“ بڑے ابا سخت جلالی موڈ میں تھے اور ان کی بات پر ایک تلخ سی مسکراہٹ بڑی اماں کے لبوں پر آکر ٹھہر گئی۔

”ہر انسان اپنے ہی تجربے سے سیکھتا ہے۔“ وہ

پھیکے سے انداز سے مسکراتے ہوئے گویا ہوئیں۔

”میری بلا سے، کل کو وہ بھی سر پکڑ کر روتا پھرے گا“

اپنے باپ کی طرح۔“ وہ پاؤں پٹختے ہوئے اسٹڈی روم سے نکلے اور اندر داخل ہوتی اور ید ا سے ٹکرائے جو انہیں خدا حافظ کہنے کے لیے غلٹ بھرے انداز میں آ رہی تھی۔

”آئی ایم سوری بڑے ابا۔“ وہ ایک دم ڈر سی گئی۔

بڑے ابا نے ایک سرد نگاہ اس پر ڈالی اور کچھ بھی کہے بغیر اپنے کمرے کی طرف بڑھے۔

”بڑے ابا۔“ اور ید ا نے انہیں پیچھے سے ہلکا سا

قصہ سحر

ماورا مرتضیٰ عافیہ بیگم کی اکلوتی بیٹی ہے۔ فارہ کے ساتھ یونیورسٹی میں پڑھتی ہے۔ عافیہ بیگم اس کا اپنی سیلیول سے زیادہ ملنا جلتا پسند نہیں کرتیں۔ اس کے علاوہ بھی اس پر بہت ساری پابندیاں لگاتی ہیں جبکہ ماورا خود اعتماد اور اچھی لڑکی ہے۔ عافیہ بیگم اکثر اس سے ناراض رہتی ہیں۔ البتہ بی بی گل اس کی حمایتی ہیں۔

فارہ اپنی شہینہ خالہ کے بیٹے آفاق یزدانی سے منسوب ہے۔ دو سال پہلے یہ نسبت آفاق کی پسند سے ٹھہرائی گئی تھی مگر اب وہ فارہ سے قطعی لا تعلق ہے۔

منزہ شہینہ اور نیرہ کے بھائی رضا حیدر کے دو بچے ہیں۔ تیمور حیدر اور عزت حیدر۔ تیمور حیدر بزنس میں ہے اور بے حد شان دار پرسنالٹی کا مالک ہے۔ ولید رحمن اس کا بیسٹ فرینڈ ہے۔ اس سے حیثیت میں کم ہے مگر دونوں کے درمیان اسٹیٹس حائل نہیں ہے۔ نیرہ کے بیٹے سے فارہ کی بہن حمنہ بیاہی ہوئی ہے۔

عزت اپنی آنکھوں سے یونیورسٹی میں بم دھماکا ہوتے دیکھ کر اپنے حواس کھودیتی ہے۔ ولید اسے دیکھ کر اس کی جانب لپکتا ہے اور اسے سنبھال کر تیمور کو فون کرتا ہے۔ تیمور اسے اسپتال لے جاتا ہے۔ عزت کے ساتھ یہ حادثاتی ملاقات ولید اور عزت کو ایک خوشگوار حصار میں باندھ دیتی ہے۔ تاہم عزت کھل کر اس کا اظہار کر دیتی ہے۔ ولید ٹال مٹول سے کام لے رہا تھا۔

آفاق فون کر کے فارہ سے شادی کرنے سے انکار کر دیتا ہے۔ فارہ روتی ہے۔ اشتیاق یزدانی 'آفاق سے حد درجے خفا ہے۔ اس سے بات چیت بند کر دیتے ہیں۔ آفاق مجبور ہو کر شادی پر راضی ہو جاتا ہے۔ فارہ دل سے خوش نہیں ہو پاتی۔ رضا حیدر تیمور کو فارہ کی شادی کے سلسلے میں فیصل آباد بھیجتے ہیں۔ فارہ اپنی تاریخ میں ماورا کو بعد اصرار مدعو کرتی ہے۔

پچھیسویں قسط



تیمور قدم بہ قدم چلتا ہوا عین اس کے سامنے آکھڑا ہوا تھا۔
 اور عزت کا سر مزید جھک گیا تھا۔ وہ حقیقتاً "خود کو اس سے نظریں ملانے کے بھی قابل نہیں پارہی تھی۔ اور
 تیمور اس کی کیفیت کو بنا کہے ہی بخوبی محسوس کر سکتا تھا۔
 "نام بہت ہو چکا ہے۔ جاؤ سو جاؤ۔" اس نے بے حد آہستگی اور تحمل سے کہتے ہوئے قدم واپسی کے لیے موڑ
 لیے تھے۔

اور عزت اس کی اس قدر لا تعلقی اور اس لا تعلقی میں چھپی ناراضی دیکھ کر تڑپ ہی تو گئی تھی۔
 "بھائی!۔" اس نے بے ساختہ پکارا۔ تیمور کے آگے بڑھتے قدم ٹھک کر رک گئے۔ وہ مرے مرے قدم
 اٹھاتی اس کے سامنے آگئی۔

"آتم سوری بھائی۔ آتم ریلی سوری۔" عزت کا لہجہ بے حد دھیمہ اور شرمندہ سا تھا۔

"میں نے کچھ کہا تم سے؟" تیمور کی لا تعلقی برقرار تھی۔

"لیکن۔ مجھے تو پتا ہے ناکہ میں نے غلطی کی ہے۔" عزت کا چہرہ جھکا ہوا تھا۔

"اگر تمہیں پتا ہے تو پھر آئندہ احتیاط کرنا۔ کچھ دیر پہلے بابا آئے تھے۔ تمہیں چیک کرنے کے لیے۔ میں
 نے ان کو دروازے میں ہی روک دیا کہ تم سوری ہو۔ اس لیے بہتر ہے کہ اب تم جا کر بیچ سو جاؤ۔ ایک دو گھنٹے
 کی نیند بھی کافی ہوگی۔" تیمور کے انکشاف پہ عزت کے پیروں تلے سے زمین کھسک گئی تھی۔

"واٹ۔؟ بابا آئے تھے؟ اس وقت؟" اس کا دماغ ماؤف ہونے لگا تھا۔

"ہاں بابا۔ اس وقت۔" تیمور نے اسی کے الفاظ دہرائے تھے۔

اور تیمور کے جواب پہ عزت کی شرمندگی اور ندامت اور بھی کئی گنا بڑھ گئی۔

"بھائی! وہ۔ وہ ولید غصے میں تھا۔ ناراض تھا کہ میں نے اسے جانے کا نہیں بتایا۔ میں نے اس سے سوری
 بھی کیا مگر اس کی ضد تھی کہ میرے ساتھ کہیں چائے پیئے۔"

"عزت۔۔۔ جاؤ سو جاؤ۔" تیمور نے اس کی بات کاٹ دی۔

"لیکن بھائی میں نے انکار کیا تھا کہ میں اس وقت نہیں آسکتی۔ مگر اس نے۔"

عزت بچوں کی طرح سر جھکائے منمنائی ہوئی اپنی صفائی پیش کرنے کی کوشش کر رہی تھی۔

"دیکھو عزت۔۔۔! میں پہلے بھی کہہ چکا ہوں۔ مجھے تم پہ یقین ہے۔ لیکن اس پہ تم سے بھی زیادہ یقین ہے۔"

بھروسہ ہے اعتماد ہے۔ مجھے یہ غصہ نہیں ہے کہ تم اس کے ساتھ کیوں گئی۔ بلکہ مجھے یہ غصہ ہے کہ تم نے جانے
 سے پہلے مجھے بھی نہیں بتایا۔ کم از کم میں بابا کو ہینڈل کرنے کے لیے تو ذہنی طور پہ تیار ہوتا تھا۔؟ اگر خدا نخواستہ وہ
 ڈائریکٹ تمہارے بیڈ روم میں آجاتے تو اس وقت سچویشن بالکل ڈفرنٹ ہوتی۔ پورے گھر میں اک ہنگامہ کھڑا ہو
 چکا ہوتا۔ اک قیامت منہ کھول چکی ہوتی۔ لیکن شکر ہے اللہ کا کہ میں اتفاقاً "اُدھر چلا آیا۔ ورنہ مجھے بھی خبر نہ
 ہوتی۔" تیمور نے اسے صورت حال کی سنگینی سمجھانے کی کوشش کی تھی۔

"آتم سوری بھائی۔! میں نے آپ کو بتانے کا سوچا۔ مگر پھر خیال آیا کہ آپ سوری ہوں گے اس لیے
 بتائے بغیر چلی گئی۔ آئی سوری بھائی۔" عزت کہتے کہتے چپ ہو گئی تھی کہ کیسے صفائی پیش کرے۔؟ اور کیسے اپنی
 ندامت دور کرے؟

"عزت! تم دونوں شاید معاملے کی سنگینی کو نہیں جانتے۔ بابا غصے اور ضد کی انتہا پر ہیں۔ اور ضد اور غصے کی
 انتہا پہ کھڑا انسان کچھ بھی کر گزرتا ہے۔ اس لیے کہتا ہوں کہ اس چیز سے بچ کے رہنا ہو گا۔ کیونکہ اس سے
 ہمیں نقصان ہو یا نہ ہو۔ مگر ولید کو نقصان ضرور ہو گا۔ اس لیے تم دونوں کو فی الحال سنبھل کر چلنا ہو گا۔ وہاں

بھی جاؤ تو کانٹھکٹ میں ذرا احتیاط رکھنا۔ کیونکہ بابا آل ٹائم تمہارے ساتھ ہوں گے۔ یہ نہ ہو کہ تم ٹریس ہو جاؤ۔۔۔“ تیمور نے اسے ممکنہ خطرات سے آگاہ کرنے کی کوشش کی۔ ”ٹھیک ہے جیسا آپ کہہ رہے ہیں ویسا ہی ہو گا۔“ اس نے اثبات میں سر ہلاتے ہوئے کہا۔

”اوکے جاؤ اب۔۔۔ اور آئندہ کوئی بھی حرکت کرنے سے پہلے مجھے بتا دینا۔ میں سب سنبھال لوں گا۔“ تیمور کہہ کر اس کا سر تھپکتے ہوئے پلٹ گیا۔


”بھائی۔۔۔!“ عزت نے یکدم اس کا ہاتھ پکڑ کر روک لیا تھا۔

”ہوں۔۔۔؟“ تیمور نے پھر گردن موڑ کر اسے دیکھا۔

”بھائی آپ۔۔۔ آپ بہت اچھے ہیں۔ بہت اچھے۔ ایسا بھائی پوری دنیا میں نہیں ہو گا۔ میں خوش قسمت ہوں کہ آپ میرے بھائی ہیں۔۔۔ اور میں آپ کی بہن ہوں۔“

عزت نے اپنے ہاتھ میں پکڑا تیمور کا ہاتھ بے ساختہ بڑی محبت اور عقیدت سے چوم لیا اور تیمور اس کے اتنے معصوم انداز پر مسکرا دیا۔

”بہنیں اور بیٹیاں اللہ کی طرف سے ایک بہت ہی خوب صورت اور نازک ساختہ ہوتی ہیں۔ انہیں پیار سے اور احتیاط سے سنبھال کر رکھنا چاہیے۔“ تیمور نے اسے کندھے سے لگا کر اس کا سر تھپکا۔



ماورا بے حد گہری نیند سو رہی تھی کہ اس کے بیڈ کی سائیڈ ٹیبل پہ رکھا موبائل فون بج اٹھا۔ اس نے کسمسا کر ٹائم دیکھا۔ ساڑھے آٹھ بجے کا وقت تھا۔

”اوہ۔۔۔ میں ابھی تک سو رہی ہوں۔ اتنا ٹائم ہو چکا ہے۔؟“ وہ زیر لب بڑبڑاتی ہوئی یکدم سیدھی ہوئی اور ہاتھ برسھا کر جلدی سے موبائل اٹھا لیا۔ جواب دوبارہ بج رہا تھا۔

”ہیلو۔۔۔؟“ اب کی بار غجلت میں اس نے نمبر بھی نہیں دیکھا تھا۔

”گڈ مارننگ۔۔۔!“ دو سری طرف تیمور حیدر کی انتہائی فریٹش سی آواز اس کے اچھے موڈ کا پتہ دے رہی تھی۔

”گڈ مارننگ۔۔۔!“ ماورا آہستگی سے کہتی اپنے بال پیچھے ہٹاتی ہوئی سیدھی ہو بیٹھی تھی۔

”لگتا ہے تیمور حیدر کی ہونے والی دلہن ابھی تک اپنی خواب گاہ میں محو خواب تھیں۔؟“ تیمور اس وقت فل موڈ میں تھا۔

”جی! سو رہی تھی۔ آج ٹائم کا پتا ہی نہیں چلا۔“ ماورا نے اثبات میں جواب دیا۔

”اوہ! میں نے جگا دیا۔ کوئی خواب تو نہیں ٹوٹا۔؟“ تیمور کے انداز میں معنی خیزی تھی اور ماورا نے اس معنی خیزی کو کافی گہرائی سے محسوس کیا تھا۔

”میں خواب نہیں دیکھتی۔“ ماورا نے دو ٹوک لہجے میں جواب دیا۔

”اچھا۔! مگر میں آج کل بہت خواب دیکھ رہا ہوں۔ دن میں بھی رات میں بھی سوتے میں بھی جاگتے میں بھی سہانے خواب۔ قریب آنے کے خواب۔ تیمور نے بڑے سرشار سے انداز سے کہا۔

”قریب آنے والے خوابوں کی تعبیر بھی پوچھ لیتے کسی سے؟“ ماورا نے جیسے اک لمبی سانس کھینچی تھی۔

”میرے سارے خوابوں کی تعبیریں تمہارے پاس ہیں۔ تمہارا کون سا خواب اچھا ہے؟ اور کون سا خواب برا

ہے؟“

”مگر مجھے کیا معلوم کہ آپ کیسے خواب دیکھ رہے ہیں۔“ ماورا نے لاپرواہی سے کہتے ہوئے بھنویں اچکائیں۔

یوں جیسے وہ اس کے سامنے کھڑا اس کے چہرے کے تاثرات دیکھ رہا ہو۔
 ”میں خواب چاہے جیسے بھی دیکھ رہا ہوں۔۔۔ لیکن یہ حقیقت ہے کہ ہر خواب میں صرف تمہیں دیکھ رہا ہوں۔“
 تیمور کی بے قراری آج پہلی بار اس کے منہ سے لفظوں کی صورت باہر نکل رہی تھی۔۔۔ ورنہ وہ بہت ہی صبر اور ضبط سے رہنے والا آدمی تھا۔

”لوگ دولت کے خواب دیکھتے ہیں۔“ ماورا نے بات کا رخ بدلنا چاہا۔
 ”میں محبت کے خواب دیکھ رہا ہوں۔“ وہ پُر سکون تھا۔

”خواب صرف خواب ہی ہوتے ہیں چاہے دولت کے ہوں۔ چاہے محبت کے اور تعبیریں ہمیشہ الٹ ہوتی ہیں کیونکہ خواب کا متضاد ہی حقیقت ہے۔ خواب کچھ اور ہوتا ہے۔ حقیقت کچھ اور ہوتی ہے۔“ ماورا کے لفظوں میں گہرائی تھی مگر تیمور آج کل ان گہرائیوں کو سمجھنے کے لیے ہرگز تیار نہیں تھا۔۔۔ وہ بس اپنے دل کی سن رہا تھا۔

”خواب میرے جیسا ہوتا ہے۔۔۔ خوش فہم۔۔۔ اور حقیقت تم جیسی ہوتی ہے تلخ۔“
 تیمور نے مسکراتے ہوئے اسے چھیڑنے کی کوشش کی۔ ایسی کوشش جو واقعی رنج تھی۔ ایک اٹل حقیقت۔۔۔
 اور ماورا نے اس حقیقت سے بھرپور اتفاق کیا تھا۔

”آپ کی یہ بات تو ہینڈ رڈ پر سینٹ درست ہے۔“
 ”کیا میں ہینڈ رڈ پر سینٹ درست نہیں ہوں؟“ تیمور کا سوالیہ جواب ماورا کو ایک بار پھر چپ ہونے پہ مجبور کر گیا تھا۔

”ہیلو۔۔۔؟ چپ کیوں ہو گئی ہو؟“ تیمور آج اسے آپ کے بجائے تم کہہ رہا تھا اور ماورا کو اس کے منہ سے اتنے استحقاق سے برآمد ہوتا ”تم“ کا لفظ بہت ہی عجیب لگ رہا تھا۔

”آپ بتائیں صبح صبح فون کیوں کیا؟“ اس نے پھر بات بدلنے کی سعی کی۔
 ”بتایا تو ہے کہ میں آج کل خواب بہت دیکھ رہا ہوں۔۔۔ اور خواب سونے نہیں دیتے آج ساری رات تمہیں دلہن کے روپ میں دیکھتا رہا۔ اس لیے سوچا کہ۔۔۔“

”پلیز تیمور! آپ اپنے خواب۔۔۔“ ماورا نے یکدم اس کی بات کاٹ دی تھی۔
 ”افوہ پہلے پوری بات تو سن لو۔“ تیمور نے بھی اس کی بات مکمل نہیں ہونے دی تھی۔
 ”دلہن کے روپ میں بھی تم ایسی ہی خشک اور یورباتیں کر رہی تھیں۔“ تیمور نے بڑے مزے سے کہتے ہوئے ماورا کو شرمندہ کر ڈالا۔

”میں ناشتا کرنے کے لیے اٹھ رہی ہوں اس لیے فون بند کرتی ہوں۔“ اس نے سلسلہ ہی منقطع کرنا چاہا۔

”اچھا۔۔۔ پھر مارکیٹ کب چلنا ہے؟“

”مارکیٹ۔۔۔؟“ ماورا کال بند کرتے کرتے رک گئی۔

”ہاں۔۔۔! برائیدل ڈریس پسند کرنے کے لیے۔۔۔ میں نے چند ڈریسز آرڈر کئے تھے وہ کل شام آچکے ہیں۔۔۔ مجھے کال آئی تھی۔ اس لیے میں نے سوچا کہ تمہیں بتا دوں۔۔۔ تھوڑی دیر تک تمہیں پک کر لوں گا۔ تم تیار ہو جاؤ تب تک۔“ بالآخر وہ اصل مقصد کی طرف آہی گیا تھا۔


”برائیدل ڈریس۔۔۔ مگر اس کی کیا ضرورت ہے؟ ساڈگی سے نکاح ہی تو ہو گا صرف۔۔۔؟“ ماورا کو برائیدل ڈریس کا سن کر عجیب سا لگا تھا۔

”تمہیں ضرورت نہیں ہے۔۔۔ مگر مجھے تو ہے نا؟ میں اپنی بیوی کو فل سولہ سنگھار میں دلہن بنے دیکھنا چاہتا

ہوں۔۔۔ کیونکہ چاہے شادی ہو چاہے نکاح، زندگی میں ایک ہی بار ہوتا ہے۔۔۔ بار بار موقع نہیں ملتا۔ اس لیے موقع سے فائدہ اٹھانا چاہیے۔۔۔ میں یہ موقع مس نہیں کر سکتا۔ رات کو بیوٹیشن آئے گی فارہ کے ساتھ ہم نے جو سروسز لیتی ہے وہ گھر پہنچنے سے پہلے لینا۔۔۔ نہیں تو پار لڑ بھی جاسکتی ہو۔“

تیمور نے اسے مزید آگاہ کیا اور ماورا مزید حیرت زدہ سی ہو گئی تھی کہ وہ اس حوالے سے کتنا پرجوش اور باخبر نظر آ رہا تھا۔

”اوکے! فون رکھتا ہوں۔۔۔ تھوڑی دیر بعد تمہیں پک کر لوں گا“ بائے۔“ اس نے فون بند کر دیا تھا اور ماورا کتنی ہی دیر اپنی جگہ سے ہل بھی نہ سکی۔



”السلام علیکم آنٹی۔۔۔!“ عافیہ بیگم نے دروازہ کھولا تو سامنے تیمور حیدر کھڑا تھا۔

”والسلام۔۔۔ اندر آجاؤ۔“ وہ ٹارٹل سے لہجے میں کہتیں، سامنے سے ہٹ گئیں۔

”سوری آنٹی۔۔۔ میں بس ماورا کو لینے کے لیے آیا ہوں۔ دیر ہو رہی ہے، مجھے کچھ اور کام بھی ہیں۔“ تیمور کھڑے کھڑے کام ختم کرنا چاہتا تھا۔

”اچھا۔۔۔ میں بھیجتی ہوں اسے۔“ عافیہ بیگم کہہ کر چلی گئی تھیں۔

اور تھوڑی دیر بعد ہی ماورا اپنا بیگ لیے باہر نکل آئی تھی۔

”ہائے ہیلو پر کوئی پابندی ہے آج کل؟“ تیمور اس کی خاموشی پہ چوٹ کرتا اس کے ساتھ ہی سیڑھیوں کی طرف بڑھتا تھا۔

”ہائے ہیلو اتنا ضروری بھی نہیں ہے۔“ ماورا کے لہجے میں اب بھی کوئی لچک نہیں تھی۔ اور تیمور اس کی بات پہ مسکرا دیا تھا۔

”مجھے صرف یہ بتادیں مس ماورا مرتضیٰ اکہ زندگی میں ضروری کیا ہے؟“ وہ اس کی بات سے محظوظ ہوتے ہوئے بولا۔

”محبت کرنی ہے۔۔۔ محبت کا اظہار ضروری نہیں۔۔۔ ساتھ کام کرنا ہے۔ ساتھ آنا جانا ضروری نہیں۔۔۔ شادی کرنی ہے۔۔۔ دلہن بننا ضروری نہیں۔۔۔ ملنا ہے۔ مگر ہائے ہیلو ضروری نہیں۔ کل کو تو تم یہ بھی کہو گی کہ شادی کر لی ہے مگر بچے۔“

تیمور نے روانی میں کہتے کہتے یکدم اپنی زبان کو بریک لگایا کہ کہیں وہ پھر بدک ہی نہ جائے۔

”سوری! یہ بات میں کل کھلمٹ کروں گا۔ آج میرے پاس حق اور اختیار نہیں ہے۔“

تیمور نہایت شرافت سے معذرت کرتا بلڈنگ سے نکلتے ہی گاڑی کی طرف بڑھ گیا تھا اور ماورا کے لیے اپنی گاڑی کا فرنٹ ڈور بڑے مودبانہ طریقے سے کھول کر اسے بیٹھنے کی آفر کی تھی اور وہ گاڑی کی طرف بڑھتی ہوئی ایک لمحے کے لیے اسے دیکھ کے رہ گئی۔

وہ کتنی محبت اور کتنی چاہت سے اس کے لیے گاڑی کا دروازہ کھولے کھڑا تھا۔ بالکل ایسے جیسے دل کا دروازہ کھولے کھڑا تھا اور ماورا اس کھلے ہوئے دروازے کی سمت بڑھ رہی تھی۔

اور خود کو اس دروازے کی سمت بڑھتے دیکھ کر اس کے قدم چند انچ کے فاصلے پہ ہی قہقہے مچ گئے تھے۔ یوں جیسے وہ اس کے دل کے دروازے کی سمت بڑھتے بڑھتے رک گئی ہو۔

”کیا بات ہے میڈم۔۔۔ رک کیوں گئیں؟ کیا کھلے دروازے میں داخل ہونا بھی ضروری نہیں؟“ تیمور نے

بڑے ٹھہرے ہوئے لہجے میں استفسار کیا تھا اور وہ پلٹ کے اسے کوئی جواب نہیں دے سکی تھی۔
 ”آئیے! یہ دروازہ آپ کے لیے ہی کھلا ہے اور آپ کے ہی انتظار میں ہے۔“ اس نے دوبارہ اسے چھیڑنے کے لیے کہا تھا اور مجبوراً ”ماورا سر جھٹکتی ہوئی آگے بڑھ کے فرنٹ سیٹ پر بیٹھ گئی اور تیمور نے اس کے بیٹھنے کے بعد دروازہ بند کر دیا جیسے دل کا دروازہ بند کر دیا ہو۔ اور جیسے ماورا کی واپسی کا بھی دروازہ بند ہو گیا ہو۔! وہ سوچ کر رہ گئی۔

تیمور دوسری طرف سے آکر ڈرائیونگ سیٹ سنبھال چکا تھا اور اس نے گاڑی اشارت کر دی تھی۔



تیمور نے دولاکھ سے دس لاکھ کی ریج تک کے ڈریسز آرڈر کیے تھے اور وہ تمام ڈریسز ماورا کے سامنے بکھرے پڑے تھے بوتھ کی انچارج اور سیلز گرل اسے ہر ڈریس کے بارے میں بتا رہی تھیں جبکہ ماورا کو کسی بھی ڈریس کی کوالتی، ورائٹی یا پرائز سے کوئی غرض نہیں تھی بلکہ وہ تو تیمور حیدر کا شوق اور اشتیاق دیکھ رہی تھی جس کی آنکھوں میں محبت اور رنگین و چمک دار جذبے ہر سوٹ پر سجے موتیوں کی طرح دمک رہے تھے۔ ستاروں کی مانند ٹمٹما رہے تھے۔ چاند کی مانند مسرور کر رہے تھے اور سورج جیسی تپش دے رہے تھے۔

”یہ بلیک ڈریس بہت عمدہ ہے۔“ تیمور نے بے اختیار اظہار کیا تو ماورا نے سیاہ سوٹ دیکھا۔ اس پر ریڈ اور گرین دھاگے کا کام تھا۔ کراتنے برائٹ تھے کہ پہلی نظر میں ہی بہت بھلے لگ رہے تھے۔ ماورا نے پہلی بار لب کشائی کی۔

”یہ پیک کر دیں۔“ ماورا نے اتنے سارے ڈریسز میں سے صرف تیمور کی پسند کو ترجیح دی تھی۔ جس پر حقیقتاً ”تیمور کو بے انتہا خوشی محسوس ہوئی تھی۔

”میں چاہتا ہوں کہ تمہارا برائیڈل ڈریس ہم دونوں کی پسند کا ہو۔ ماری مشترکہ پسند۔“ تیمور کے لبوں پر ایک اور خواہش کا وجود مچلا تھا اور ماورا نے بے اختیار پلکیں اٹھا کر اس کے چہرے کی سمت دیکھا تھا۔ اس کا چہرہ خوشی سے دمک رہا تھا۔

”اور آپ کا ڈریس۔؟“ ماورا نے وہ سوال پوچھا جس کی تیمور کو توقع ہی نہیں تھی۔

”وہ صرف تمہاری پسند کا۔“ تیمور نے فوراً ”جواب پیش کیا۔

اور ماورا چپ ہو گئی پھر تیمور نے اس کی ایک ایک چیز اس کے ساتھ مل کر اپنی پسند سے خریدی تھی۔ جوتے۔۔۔ برس۔۔۔ جیولری۔۔۔ کاسمیٹکس ہر چیز میں اس نے بھرپور تعاون بھی کیا تھا اور دخل اندازی بھی۔۔۔ ماورا اس کی اتنی خوشی دیکھ کر اندر سے مزید چپ ہوئی جا رہی تھی۔

”دونوں ہاتھوں اور کلائیوں پر فل مہندی کا ڈیزائن ہونا چاہیے اور دونوں ہاتھوں پر میرا نام بھی۔“ واپسی پر ریسٹورنٹ میں کھانا کھاتے ہوئے اک نئی خواہش سامنے آئی تھی۔

”مجھے مہندی سے الجھن ہوتی ہے۔ الرچی ہے مجھے۔“ اس نے بے ساختہ انکار کرنا چاہا۔

”آج نہیں ہوگی۔۔۔ کیونکہ آج کی مہندی میرے نام سے ہوگی۔۔۔ میرے نام کی ہوگی۔۔۔ اور صرف میری ہوگی۔“ اس نے بڑے مطمئن اور یقین لہجے میں کہا تھا۔

”نہ۔۔۔“ ماورا نے پھر بولنا چاہا تھا۔

”اگر مگر کل کے لیے اٹھا رکھو۔۔۔ آج میری خواہشوں کا سلسلہ چلنے دو۔۔۔ بڑی مشکل سے تکمیل تک پہنچی ہیں۔“ تیمور کا لہجہ گھیسر ہو رہا تھا۔ ماورا نے نظریں جھکا کر پانی کا گلاس اٹھا کر ہونٹوں سے لگا لیا۔ تب ہی ماورا کا

بیاگل بج اٹھا۔ کال گھر سے تھی۔

”السلام علیکم۔!“ ماورا نے جلدی سے کال اٹینڈ کی۔

”وعلیکم السلام بچہ۔ گھر کب آتا ہے؟“ دوسری طرف بی گل تھیں۔

”بس بی گل۔ گھر ہی آرہی ہوں۔ آپ پریشان نہ ہوں۔“ ماورا نے تسلی دی۔

”ارے میں تو پریشان نہ ہوں۔ مگر گھر میں جو ایک اور پریشانی کی پوٹلی رکھی ہے اسے دیکھ دیکھ کر مجھے بھی

عجیب عجیب ہول اٹھنے لگتے ہیں۔“ بی گل کا اشارہ عافیہ بیگم کی طرف تھا۔

”ان سے کہیں آپ کی پریشانی ویسے ہی ختم ہونے والی ہے اب ٹینشن نہ لیں۔ میں گھر آرہی ہوں۔“ اس

نے کہہ کر فون بند کر دیا تھا۔

”آئی پریشان ہو رہی ہیں۔“ تیمور اس کی باتوں سے اندازہ لگا چکا تھا۔

”جی۔“ ماورا نے آستکی سے سر ہلایا۔

”پھر کل تو زیادہ پریشان ہوں گی جب تم ہمیشہ کے لیے میرے ساتھ چلی آؤ گی؟“ اس نے آئندہ کا سوچا۔

”ہاں۔! کل تو زیادہ ہی پریشان ہوں گی۔“ اس نے تیمور کی بات سے اتفاق کیا تھا۔

”اور تم۔؟“ تیمور نے جلدی سے سوال داغا۔

”مجھے دیر ہو رہی ہے۔ اب چلنا چاہیے۔“ ماورا کہتی ہوئی اپنی جگہ سے اٹھ کھڑی ہوئی تھی اور تیمور مسکرا دیا

تھا۔



شام ہوتے ہی فارہ بھی آگئی تھی اور اس کے ساتھ بیوٹیشن بھی۔

”مہندی سے پہلے یہ سوٹ پہن لو۔“ وہ ڈرائنگ روم میں بیٹھی ہوئی تھیں جب بی گل پیلا جوڑا لے آئی تھیں

۔ اور ماورا گرین اور یلو شیڈز کا سوٹ دیکھ کر حیران رہ گئی تھی کہ یہ سوٹ کہاں سے آیا؟

”یہ سوٹ۔؟“ اس کا سوال ادھورا تھا۔

”تمہاری ماں نے خریدا ہے۔ تمہارے پہلے، شگن پہلی رسم کے لیے۔“ بی گل کے جواب پہ ماورا نے یکدم سر

اٹھا کر عافیہ بیگم کی طرف دیکھا تھا جو فارہ سے بات کرنے میں مصروف تھیں لیکن پھر بھی دھیان بی گل اور ماورا کی

طرف ہی تھا اسی لیے بڑے غیر محسوس انداز سے نظروں کا اوپر چرے کا زاویہ بدل لیا تھا۔

مگر ماورا کی تڑپتی ہوئی نظریں اب بھی ان کے چرے کے گرد طواف کر رہی تھیں۔ جس سے جھلکتی مامتا کو

ہمیشہ ہی انہوں نے چھپانے کی کوشش کی تھی۔ صرف ماورا کی ضد اور ہٹ دھرمی کی وجہ سے۔

لیکن پھر بھی آج وہی سب ہونے جا رہا تھا جس سے وہ ہمیشہ ڈرتی ہی رہی تھیں۔

”ماورا بچہ۔!“ بی گل نے اس کی محویت کو توڑا۔

”جج۔ جی۔؟“ وہ چونکی۔

”سوٹ۔!“ انہوں نے ہاتھ میں پکڑی چیزوں کی طرف اشارہ کیا۔

”جی۔! لائیے۔“ اس نے دونوں ہاتھ بڑھا کر پیلا سوٹ اور اس کے ساتھ دیگر لوازمات تھام لیے تھے۔



”ماشاء اللہ۔ ماشاء اللہ آج سے پہلے تم کبھی اتنی خوب صورت نہیں لگیں۔“ فارہ اسے مایوں کے سوٹ میں

تیار دیکھ کر بے اختیار اظہار کیے بنا نہ رہ سکی۔ ستائش اس کی نظروں سے صاف جھلک رہی تھی۔

”امی کہاں ہیں۔؟“ اس نے عافیہ بیگم کا پوچھا۔
 ”شاید کچن میں ہیں۔“ قارہ نے باہر کی طرف دیکھا۔
 ”میں آتی ہوں۔“ ماورا کہہ کر دوپٹہ سنبھالتی ہوئی باہر نکل آئی تھی لیکن راستے میں ہی بی گل سے ٹکراؤ ہو گیا۔

”ماشاء اللہ۔۔۔ ماں صدقے چائے۔ میرا بچہ، میری جان۔ چاند کا ٹکڑا لگ رہی ہو۔“
 بی گل نے بھی بے ساختہ ہی تعریفی کلمات ادا کیے۔ اور یہ ایک بے اختیاری عمل تھا۔
 ”کیا سچ میں پیاری لگ رہی ہوں۔؟“ ماورا نے اپنے آپ کو دیکھتے ہوئے بی گل سے استفسار کیا۔
 ”رنگی۔ تو کیا میں ایسے ہی واری صدقے ہو رہی ہوں؟“ انہوں نے خفگی سے کہا۔

”اچھا۔ تو پھر مجھے ایک بار تصدیق کروالینے دیں کہ کیا میں واقعی پیاری لگ رہی ہوں۔؟“ ماورا کہہ کر کچن کی سمت بڑھ گئی اور بی گل مسکرائیں۔
 عافیہ بیگم دروازے کی جانب پشت کیے کو کنگ ریج کے سامنے کھڑی پتا نہیں کیا کر رہی تھیں جب ماورا کی آواز پہ ان کے ہاتھوں کی حرکت رک گئی۔
 ”امی۔!“ ماورا نے بڑی محبت اور بڑی چاہ کے ساتھ ان کو پکارا۔ عافیہ بیگم کا دل مٹھی میں آگیا۔
 ”امی۔! ادھر دیکھیں ناں میری طرف۔“ اس نے انہیں اپنی طرف پلٹنے پہ مجبور کیا۔
 ”آئی ہوں۔۔۔ تم جاؤ۔“ ان کی آواز لرز رہی تھی۔

”کل چلی جاؤں گی۔ ابھی تو اپنے پاس رہنے دیں۔“ ماورا کالجہ بھی بو جھل ہونے لگا تھا۔ وہ قدم بہ قدم چلتی ہوئی ان کے قریب آگئی۔

”امی۔! ادھر دیکھیں ناں میری طرف۔۔۔ کتنی پیاری لگ رہی ہوں میں؟“ ماورا نے ان کے ہاتھ پکڑ کر ان کا رخ اپنی سمت موڑا تھا۔ وہ رو رہی تھیں۔ ان کا چہرہ بھیگا ہوا تھا۔
 ”امی۔! آئی لویو۔ آئی لویو سوچ۔!“ ماورا بے اختیار ان سے لپٹ گئی تھی اور اس کے اپنے آنسو بھی پھوٹ نکلے تھے۔ کیونکہ عافیہ بیگم نے اسے اپنی بانہوں میں بڑی شدت سے بھینچ لیا تھا۔ یوں جیسے کوئی ماورا کو ان سے چھین رہا ہو۔

”امی۔! مجھے تیمور حیدر سے نفرت ہو یا محبت میں پھر بھی آپ کی ہوں اور آپ کی ہی رہوں گی۔ کوئی مجھے آپ سے چھین نہیں سکتا۔ تیمور حیدر بھی نہیں۔“ ماورا انہیں یقین دلانے لگی تھی۔
 ”میں جانتی ہوں۔۔۔ مگر میں یہ نہیں چاہتی کہ تم تیمور حیدر سے بے وفائی کرو۔ وہ تم سے بہت محبت کرتا ہے۔ بہت زیادہ۔ وہ شیطان کے گھر میں فرشتے کی مانند پیدا ہوا ہے۔ تم اسے فرشتہ ہی رہنے دو۔ اور اپنا فیصلہ اللہ پہ چھوڑ دو۔“

عافیہ بیگم نے بالآخر ایک ماں ہونے کا ثبوت دیا تھا اور اسے آنسوؤں کے دوران ہر طرح سے سمجھانے کی کوشش کی تھی۔
 ”لیکن امی!“ اس نے کچھ کہنا چاہا۔

”لیکن لیکن کچھ نہیں۔ وہ تیرا ہی رہے گا۔ بس اس کی قدر کر۔ اسے سنبھال کے رکھ۔ وہ رضا حیدر کے بارے میں جان گیا تو خود بخود پیچھے ہٹ جائے گا۔ پھر صرف تیرا بن کے رہے گا۔ دیکھ لینا ایک دن۔“

عافیہ بیگم اسے سمجھا رہی تھیں۔

اپنی زندگی کی شروعات اچھے طریقے سے کرو۔ بالکل ایسے جیسے ہر لڑکی کرتی ہے۔ خوشیوں اور خواہشوں کے ساتھ۔ انہوں نے روتے ہوئے اس کا چہرہ تھاما اور اس کے ماتھے پر بوسہ دیا تھا۔

”بہت پیاری لگ رہی ہو۔ اللہ نظر بد سے بچائے۔ آؤ ڈرائنگ روم میں بیٹھو۔ فارہ تمہیں تیل اور مہندی لگاتی ہے۔“ عافیہ بیگم اسے پیار کرتے ہوئے اپنے ساتھ لپٹائے ڈرائنگ روم میں لے آئی تھیں۔

ماورا ابھی صوفے پر بیٹھی ہی تھی کہ رڈوریل بجنے لگی تھی۔
”میں دیکھتی ہوں۔“ عافیہ بیگم کہہ کر دروازے کی طرف آگئیں اور دروازہ کھول دیا۔ سامنے کوئی لڑکا کھڑا تھا۔ وہ اسے نہیں پہچانتی تھیں۔

”السلام علیکم آنٹی۔“ اس نے ادب سے سلام کیا۔
”وعلیکم السلام۔! جی کہئے؟“ عافیہ بیگم نے اسے سر تپا دیکھا بلکہ نوٹ کیا تھا۔
”مس ماورا مرضی سے ملنا تھا۔ کیا ملاقات ہو سکتی ہے؟“ وہ اجازت طلب کر رہا تھا۔
”آپ کا تعارف۔؟“ عافیہ بیگم کے سوال پر وہ بے ساختہ مسکرا اٹھا۔

”اوہ۔ میرا تعارف۔؟ یہ بھی ایک اہم مرحلہ ہے۔ طے کرنا ہی پڑے گا۔ تو ٹھیک ہے کہ ابھی کر لیتے ہیں۔
گھما پھرا کر تعارف کرواؤں تو ابھی مایوں کی رسم سے لے کر نکاح کی رسم تک تو ٹائم لگ ہی جائے گا اور اگر شارٹ کٹ استعمال کروں تو پھر مختصراً الفاظ یہی ہیں کہ میں مس ماورا مرضی کو اپنی بہن سمجھتا ہوں۔ اب وہ مجھے بھائی سمجھتی ہیں یا نہیں؟ یہ ان ہی سے چل کر پوچھنا پڑے گا۔“

اس نے ایک ہی جواب میں عافیہ بیگم کو گھما کے رکھ دیا تھا اور وہ نہ چاہتے ہوئے بھی سامنے سے ہٹ گئی تھیں۔

”تھینک یو۔!“ وہ اندر داخل ہوتے ہوئے سر جم کر کے بولا تھا۔ اوپر پھر ان کی ہمراہی میں سیدھا ڈرائنگ روم تک آیا تھا۔

”ماورا کوئی تم سے ملنے آیا ہے۔“ عافیہ بیگم نے داخلی دروازے میں رکتے ہوئے ڈرا اوپنچی آواز میں اسے متوجہ کیا کیونکہ فارہ بی گلی کل اور ان کے ساتھ بیوٹیشن بھی اس وقت ڈرائنگ روم میں تھیں۔
ماورا نے چونک کر دیکھا۔ سامنے ولید کھڑا تھا۔

”میں نے سوچا۔ بہن کی اس رسم میں کوئی اور بے شک نہ ہو لیکن ایک بھائی کا ہونا بہت ضروری ہے۔“
ولید نے بڑے بھرپور اور استحقاق آمیز طریقے سے خود کو اس کے بھائی کے رشتے میں پیش کیا تھا اور ماورا کی آنکھیں بھر آئی تھیں۔ وہ صوفے سے اٹھ کر اس کے قریب آگئی۔

”تھینک یو۔ تھینک یو سوچ۔“ آپ کو میرا اتنا احساس تو ہے کہ میرے پاس اس رشتے کی کمی ہے اور اس کمی کو آپ نے دور کر دیا۔“ ماورا کی آنکھیں اور لہجہ بار بار بھر رہے تھے۔
”ارے پلیز۔ ماحول کو زیادہ ایموشنل کرنے کی ضرورت نہیں ہے۔ بس آپ لوگ رسم کریں میں ذرا بی گلی سے گپ شپ کر لوں۔“

ولید نے بات کو ہلکے پھلکے ٹریک سے آگے نہیں بڑھنے دیا تھا۔ کیونکہ اسے پتا تھا بی گلی کل اور عافیہ بیگم بھی اداس ہو جائیں گی۔

”ماورا۔! آفاق بھی آنا چاہ رہے ہیں۔“ آفاق کا مسیج ملتے ہی فارہ نے ماورا سے رجوع کیا تھا۔
”وائے ناٹ۔ اس میں اجازت کی کیا ضرورت ہے بھلا۔؟“ ماورا کے بجائے یہ جواب ولید کی طرف سے آیا۔

تھا۔ سب نے بیک وقت ولید کی سمت ہی دیکھا تھا۔

”کیوں...؟ کیا ہوا...؟ یہی تو کہنا تھا ناں... میں نے کچھ غلط تو نہیں کہا...؟“ ولید نے شرارت دباتے ہوئے بڑی معصومیت سے استفسار کیا تھا جس پہ ماورا بے ساختہ ہنس پڑی اور اس کی ہنسی پہ لی گل اور عافیہ بیگم کی آنکھیں روشن ہو گئیں۔ وہ مایوں کے سوٹ میں ملبوس کلاسٹ سے میک اپ کے ساتھ نیچے دل سے کھل کر ہنستی ہوئی حقیقتاً ”بہت پیاری لگ رہی تھی۔“

”اگر اس روپ میں وہ بھی دیکھ لیتا تو کیا ہی اچھا ہوتا...؟“ ولید نے دبے لفظوں میں سرگوشی کی تو ماورا ہنستے ہنستے ہنسم گئی۔

”بھائی بن کے آئے ہیں تو بھائی بن کے رہیں ناں... کسی کا دوست بننے کی کوشش مت کریں۔“ وہ ذرا خفگی سے بولی۔

”کسی کا دوست تھا تو کسی کا بھائی بنا ہوں نا؟ وجہ تو وہی ہے نا؟ بیچ میں تو وہی ہے ناں...؟ اور یہ سب کچھ بھی اسی کی وجہ سے ہے۔“ ولید نے اس کے رنگ روپ اور سب کے ہنستے مسکراتے چہروں کی سمت اشارہ کیا۔

”وہ جو بھی ہے... جیسا بھی ہے... آپ کا ہے... آپ سے محبت کرتا ہے اور اس وجہ سے آپ میری نظر میں بے حد خوش قسمت ہیں... کیونکہ تیمور حیدر آپ کا شریک سفر بن رہا ہے۔“ ولید نے پہلی باریوں سنجیدگی سے کچھ کہا تھا وہ بھی تیمور حیدر کے حوالے سے!

”میں خوش قسمت ہوں اور وہ...؟“ ماورا نے ذرا ہلکے پھلکے لہجے میں کہا۔

”وہ لکی ہے۔“ ولید نے بھی بریستہ جواب دیا تھا اور ان کی اسی نوک جھونک میں آفاق بھی آگیا تھا اور ماورا کی چھوٹی سی مایوں کی رسم بھی ادا ہو گئی تھی۔

رات گئے وہ سب واپس گئے تھے... ماورا نہ چاہتے ہوئے بھی خوش تھی اور اس بات پہ اسے اندر ہی اندر حیرت ہو رہی تھی... سب کے جانے کے بعد وہ آئینے کے سامنے آکھڑی ہوئی۔

”اگر اس روپ میں وہ بھی دیکھ لیتا تو کیا ہی اچھا ہوتا...؟“ اسے ولید کی بات یاد آئی... اتنے میں باہر ڈور بیل بجی اور نجانے کیوں ماورا کا دل دھڑک اٹھا۔

لی گل اور عافیہ بیگم سونے کی تیاری کر رہی تھیں۔ اس لیے وہ خود ہی باہر نکل آئی تھی اور آگے بڑھ کے دروازہ کھول دیا تھا۔

اور توقع کے عین مطابق سامنے تیمور حیدر کھڑا تھا۔ دونوں کی نظروں کا تصادم ایک دوسرے کے لیے جسم میں سنسنی دوڑنے سے کم نہیں تھا... وہ پہلی بار ماورا کو ایسے سجے سنورے حیلے میں دیکھ کر مبہوت رہ گیا تھا۔

اور ماورا تھوڑی دیر پہلے والے اپنے خیال کو مجسم اپنے سامنے دیکھ کر اپنی جگہ پہ جم سی گئی تھی۔

”ماورا... باہر کون ہے بیٹا...؟“ عافیہ بیگم دروازہ کھلنے کی آواز سن کر باہر نکل آئی تھیں۔ اور ان کی آواز پہ وہ دونوں ہی چونک گئے تھے۔

”امی...! وہ...“ ماورا واپس پلٹی۔ اتنے میں وہ بھی قریب آگئی تھیں۔

”السلام علیکم آنٹی... آئم سوری میں نے آپ لوگوں کو ڈسٹرب کیا... لیکن ان لمکٹ مجھے کچھ پیپر زہ ماورا کے سائن چاہیے تھے... صبح تک یہ پیپر ریڈی کرنے ہیں۔“ تیمور نے ہاتھ میں پکڑی فائل کی طرف اشارہ کیا۔ اندر آجاؤ۔ عافیہ بیگم نے اسے راستہ دیا۔ ماورا پہلے ہی وہاں سے ہٹ چکی تھی۔

وہ اندر آگیا تھا۔

”تم بیٹھو... میں ماورا کو لاتی ہوں۔“ انہوں نے صوفے کی طرف اشارہ کیا۔ اور خود ماورا کے بیڈ روم میں

آئیں۔

”وہ کچھ پیپر سائن کروانے کے لیے آیا ہے۔ ڈرائنگ روم میں انتظار کر رہا ہے۔“ عافیہ بیگم کی اطلاع پہ ماورا کی ہتھیلیوں میں ایک دم ہی پسینہ اتر آیا تھا۔

”او میرے ساتھ۔!“ انہوں نے اسے چلنے کو کہا۔

”مگرا می سائن کیسے۔؟ میرے ہاتھوں میں تو مہندی۔“ اس نے عذر پیش کرنا چاہا۔

”مہندی خشک ہو چکی ہے۔ آجاؤ پانچ منٹ کا تو کام ہے بس۔“ وہ اسے ساتھ لے کر ہی نکلی تھیں۔

”السلام علیکم۔!“ ماورا کالجہ بے حد دھیماتا تھا۔ تیمور اسے دیکھ کر اپنی جگہ سے کھڑا ہو گیا تھا۔

”و علیکم السلام۔“

”تم سائن کرو۔ میں چائے بناتی ہوں۔“ عافیہ بیگم واپس پلٹیں۔

”ارے نہیں آئی اس تکلف کی ضرورت نہیں ہے۔ میں بس جا رہا ہوں۔“ تیمور نے فوراً روکا تھا۔

”لیکن۔۔۔“

”لیکن کو چھوڑیں۔ آپ بس بیٹھیں یہاں۔“ تیمور نے ان کو منع کیا تھا اور خود پیپر ز لے کر ماورا کے برابر

صوفے پر آ بیٹھا تھا لیکن اس کے برابر چند انچ کے فاصلے پر بیٹھتے ہوئے بھی اس کا برا حال ہو گیا تھا۔ ماورا کے وجود

سے اٹھتی تیل، اینٹن اور مہندی کی خوشبو اس کے حواسوں پہ چھا رہی تھی۔ اور وہ اپنے دل کو ”اے دل! جسٹ

شٹ اپ“ کہہ کر پیپر کی طرف متوجہ ہوا تھا۔

”یہاں سائن کرنے ہیں۔ اس نے ماورا کو پین تھما کر پیپر ز سامنے رکھے اور جیسے ہی ماورا سائن کرنے کے لیے

جھکی، تیمور کی نظریں اس کے ہاتھوں اور کلائیوں کو چھو گئیں جہاں مہندی بڑے دلکش نقش و نگار کی چھب دکھلا

رہی تھی۔

”یہاں بھی۔۔۔“ اس نے دوسرے پیپر کی نشاندہی کی۔

”ایک اور۔۔۔ یہاں۔“ وہ اس سے سائن کرواتا جا رہا تھا اور ماورا چپ چاپ سائن کرتی جا رہی تھی۔

”تھینک یو“ اس کے سائن کرتے ہی وہ پیپر ز سمیٹ کر اپنی جگہ سے کھڑا ہو گیا تھا۔

”بیٹھو ناں بیٹا۔ چائے تو۔۔۔“

”نو تھینکس آئی۔۔۔ پھر کبھی ان شاء اللہ۔ ابھی اجازت دیجئے۔“ وہ شرافت سے کہہ کر وہاں سے نکل گیا تھا

اور ماورا بیڈ روم میں آ کر اپنا دل تھام کے رہ گئی تھی۔

”تم اس حلیمے میں۔۔۔ اس روپ میں بہت اچھی لگ رہی تھیں۔ اور مہندی تو سب سے زیادہ اچھی لگ رہی


تھی۔ میں زیادہ دیر رکنا تو یقیناً ”ہوش گم کر بیٹھتا۔ اس لیے جلدی چلا آیا۔ اب تمہاری مہندی کو اور تمہارے

حسن کو کل ہی خراج پیش کروں گا۔ ابھی گڈ نائٹ۔ صبح کے لیے کوئی اچھا سا خواب ہی دیکھ لو۔ میں حقیقت

میں تیاری کرتا ہوں صبح کے لیے۔ بائے۔“

ماورا بیڈ پر لیٹی ہی تھی کہ تیمور کا لبا چوڑا سا مسیج موصول ہوا تھا جس کو پڑھنے کے بعد اس نے پلکیں موند لی

تھیں۔ اور پلکوں کے اس پار اسے تیمور کا ہی چہرہ نظر آیا تھا۔



”ایک کنوارہ۔۔۔ پھر گیا مارا۔“

نکاح نامے پہ سائن ہوتے ہی ولید نے یکدم ایک نعرہ بلند کیا تھا اور تیمور کے ساتھ ساتھ باقی سب کے چہروں پہ

بھی مسکراہٹ دوڑ گئی تھی۔
 ”تم باقی باتوں کو چھوڑو۔ یہ خبر لو کہ ابھی تک کھانا کیوں نہیں پہنچا؟ آٹھ بجے کا آرڈر تھا۔“ بی گل نے ولید کو یہ کام سونپا ہوا تھا۔

”آٹھ بجنے میں ابھی پانچ منٹ باقی ہیں بی گل۔ پانچ منٹ انتظار کر لیں۔ کھانا نہ پہنچا تو میں پہنچ جاؤں گا۔“
 ولید نے انہیں تسلی دی تھی۔ فارہ اور آفاق بھی اس کی نوک جھونک کو انجوائے کر رہے تھے۔ تیمور اپنے وکیل صاحب، مولوی صاحب اور منیجر وغیرہ سے گفتگو میں مصروف تھا۔ ولید کی پوری فیملی انوائٹ تھی زبیدہ خاتون، ککو اور وحید بھی موجود تھے۔ تیمور کی پی اے سحرش بھی آئی ہوئی تھی اور ان سب کی موجودگی میں نکاح بخیر و خوبی انجام پا گیا تھا۔

نوبت کے قریب سب ہی کھانے سے فارغ ہو گئے تھے۔ ماورا نے نکاح کی رسم اور اس کا انتظام کہیں اور کرنے سے منع کر دیا تھا اس لیے سب کچھ اس کے فلیٹ پہ ہی ہوا تھا۔

کافی دیر بعد فارہ اور سحرش اندر گئیں اور ماورا کو دونوں طرف سے سہارا دیے باہر ڈرائنگ روم میں لے آئی تھیں۔ دلہن بنی ماورا کو دیکھ کر وہاں موجود سب ہی افراد اپنی جگہ سے کھڑے ہو گئے تھے۔ اور انہوں نے ماورا کو لا کر تیمور کے برابر میں بٹھا دیا تھا۔

”اس موقع پہ بھنگڑا تو بنتا ہے ناں۔“ ولید نے شرارت سے تیمور کو دیکھا۔

”ہاں بالکل بنتا ہے۔“ آفاق نے اثبات میں سر ہلایا۔

”ولید۔!“ تیمور نے اسے گھورا۔

”تو میں کون سا تیار بیٹھا ہوں؟ شادی تیری ہو رہی ہے۔ تو بھنگڑا ڈال۔“ ولید نے کندھے اچکائے تھے۔ اس نے اتنی جلدی پینتر ابد لا تھا کہ سب بے ساختہ قہقہہ لگانے پہ مجبور ہو گئے تھے۔

اور ان سب کی اس چھوٹی سی محفل کا اختتام رات گیارہ بجے ہوا تھا۔

ماورا کی رخصتی کا وقت سر پہ پہنچا تو بی گل کی ہچکیاں بندھ گئی تھیں۔

وہ اسے خود سے بھینچ کر ایسا رو میں کہ سب کے دل بھر آئے تھے۔

اور یونہی عافیہ بیگم اور بی گل کے آنسوؤں کی چھاؤں میں رخصت ہو کر وہ تیمور حیدر کے ساتھ اس کی گاڑی

تک آئی تھی۔ تیمور نے خود ہی اس کے لیے دروازہ کھولا تھا اور وہ اندر بیٹھ گئی تھی۔ مگر اس کے بیٹھنے میں تیمور نے

اس کی بھرپور ہلپ کی تھی۔ اس کا دوشہ اس کا لہنگا سنبھالا تھا۔ اور اس کے بیٹھتے ہی خود ڈرائیونگ سیٹ پہ آگیا تھا

اور گاڑی اشارت کر دی تھی۔

رفتہ رفتہ باقی سب بھی وہاں سے رخصت ہو چکے تھے۔

اور ولید تو سب سے پہلے وہاں سے غائب ہوا تھا۔!

(باقی آئندہ ماہ ان شاء اللہ)



”السلام علیکم خالہ رضیہ!“ شبانہ کی سریلی آواز خالہ کی سماعت سے ٹکرائی۔

”وعلیکم السلام۔“ خالہ نے چہرے کو پھیرتے ہوئے لمبے وقفے کے بعد کڑواہٹ سے جواب دیا۔
”کیسی ہو خالہ“ شبانہ نے بے تکلفی سے خالہ کے ساتھ چارپائی پر بیٹھتے ہوئے کہا۔

”ٹھیک ہوں۔“ انداز میں ذرا بھی ڈھیلا پن نہ آیا تھا، یوں ناپ تول کر بول رہی تھیں جیسے زیادہ بولنے پر ان پر ٹیکس عائد ہو جائے گا۔

لیکن اصل بات یہ تھی کہ خالہ رضیہ کی لغت میں یہ شبانہ منحوس ماری، جل مری۔ سارا دن لور لور پھرتی وقت بے وقت ان کے گھر گھسی رہتی تھی۔

اتنے مختصر جوابات سے بھی وہ یہ اخذ نہ کر پاتی کہ خالہ اس سے کس قدر بے زار ہیں۔ اسے گھر آتے دیکھ دیکھ کر کڑھتی رہتیں ہیں۔

خود تو وہ کہیں نہ جاتی تھیں اور اپنی بہو کو بھی انہوں نے اسی ڈگر پر رکھا تھا۔ ایک ہی بہو تھی نہ کم نہ زیادہ بس ”ایک“ بہو کو بھی وہ قابو میں کیے ہوئے تھیں۔ اور اس پر حاوی رہنے کے گر آزماتی رہتیں۔

اور بہو ”خالہ“ بے چاری ٹکڑ ماری، سیدھی سادی سی لڑکی تھی۔ سارا دن ساس کی جی حضوری میں ہی گزار دیتی۔

وہ شبانہ کے آنے پر دل سے خوش ہوتی، ایک ہی تو سہیلی بنی تھی اس کی شادی کے بعد اور محلے میں تو اس کی عمر کی کوئی لڑکی باقی ہی نہ تھی۔ اور خالہ رضیہ کو اس ”شبانہ“ سے خدا واسطے کا بیر تھا۔

سارا دن چوٹی میں پراندہ باندھ کر۔ رنگیلے چمکیلے

کپڑے پہن کر۔ رخساروں پر لالی۔ اور لبوں پر سرخی تھوپے وہ محلے کے ہر گھر میں گھنٹہ دو گھنٹہ جاتی... کپیس لڑائی پھرتی۔ ارے خالہ رضیہ تو اتنے بناؤ سنگھار خالہ کو نہ کرنے دیتیں کہ جونئی نویلی دوہٹی تھی، شادی کے تیسرے ہی دن نئے جوڑے انہوں نے ٹرنک میں ڈلوادیے تھے کہ شادی بیاہ، عید بقرعید خوشی غمی کے موقعوں پر ان کپڑوں کو استعمال کرنا۔ ٹرنک پر تالا لگا کر چابی خود سنبھال لی تھی۔

”اور ادھر یہ شبانہ پھٹانک بھر کی لڑکی کے کرتوت دیکھو۔ آئے ہئے بے شرمی کی بھی حد پار کر ڈالی، کنواری لڑکیوں کے یہ لچھن تو نہیں ہوتے۔ ایک ہمارا وقت تھا جب لال جوڑا صرف اپنے بیاہ پر ہی پہننا ہوتا۔ عید کی عید ایک جوڑا ماں باپ دلا دیتے تھے۔ اس کی خوشی میں ہم ساری ساری رات سونہ پاتے تھے۔ اب تو دیکھو ان کڑیوں کو زرتار کپڑے گوٹے کناری سے بچے سوٹ پہلے ہی پہنے پھرتی ہیں۔ اتنی دیدہ دلیری ہائے ہائے حیات تو ہے ہی نہیں ان میں۔“

خالہ رضیہ ایسے بولتی جاٹیں اور کپڑے لٹے زیور، میک اپ سب کو لاک اپ میں رکھ کر بیڑیا تیں، یوں کہ بی چاری بی بنو خاموشی سے سارا کھیل تماشا دیکھتی رہ گئی۔

کتنے ارمان تھے اسے زرتار جوڑے پہننے کا، اور یہ خالہ رضیہ وہ تو زبان بھی نہ کھولنے دیتی تھی۔ اگلی شام دل کے ہاتھوں مجبور ہوتے ہوئے وہ میاں سے کہہ بیٹھی۔ انہوں نے تو فوراً ہی جھڑک دیا۔

”خبردار“ اگر اماں کے خلاف آج کے بعد کوئی بات کی تو۔ جیسا انہوں نے کہہ دیا ویسا ہی ہو گا۔ آئندہ

میں ان کی کوئی شکایت نہ سنوں تمہاری زبان سے۔“
کہتے ساتھ وہ غصے میں چپل اڑس کر باہر ہی نکل گیا۔
کھانا وہیں پڑا ٹھنڈا ہوتا رہا اور خالدہ نے اپنی خوشیوں کا
گلا گھونٹ کر زار و زار روتے ہوئے خود سے عہد کیا۔
آئندہ وہ ایسی تلخ کلامی کی نوبت نہ آنے دے گی۔ یہی
زندگی ہے ایسے ہی گزارنی ہے۔ ایسے ہی موسم
گزرتے رہے، بہاریں آتی رہیں، پتے جھڑتے
رہے۔ خالدہ نے سانس کا حکم ماننا فرض عین سمجھ لیا۔
تو بات ہو رہی تھی شبانہ کی، وہ ایسی ہی نٹ کھٹ
تھی۔ صبح سویرے کام کاج نبھا کر سب سہیلیوں سے
ملنے جاتی، اب تو خالدہ رضیہ کی بہو کو بھی اس نے سہیلی
کا درجہ دے دیا تھا۔

ہفتے میں دو تین بار تو لازمی اس سے ملنے جاتی، خالدہ
رضیہ خوب ناک بھوں چڑھاتیں، کئی دفعہ کھری کھری
بھی سنا دیتیں لیکن شبانہ تو ہمیشہ ایک کان سے سن کر
دوسرے سے نکال دیتی۔ اب بھی وہ بنا اثر لیے خالدہ
رضیہ سے خالدہ کی بابت پوچھنے لگی۔
”خالہ! یہ بھابھی خالدہ نظر نہیں آرہی؟ کہیں گئی
ہے کیا؟“ شبانہ نے یوں نارمل سے انداز میں بات کی
جیسے اس کے اور خالدہ کے تعلقات بہت ہی خوشگوار
رہے ہوں۔

”اپنی ماں سے ملنے گئی ہے، شام تک لوٹ آئے
گی۔“ گرخت لہجے میں جواب آیا۔
”ارے شام تک آ بھی جائے گی، اتنی جلدی؟“
شبانہ کے چہرے پر حیرانی کم پریشانی زیادہ تھی۔
”تو اور کیا وہاں ہفتہ رہ لے، ایک گھنٹہ رہنا بھی وہی
بات ہوتی ہے دس دن رہنا بھی وہی۔ مل ملا کے واپس
آجائے گی۔“ خالدہ نے مٹھار مٹھار کے کہا۔
”لیکن خالہ! بے چاری چار مہینوں بعد گئی ہے، کچھ
دنوں کے لیے تو بھیج دیتی۔“ شبانہ نے فکر مندی سے
کہا اور یہی برا ہوا تھا۔

”ارے چل کم بخت ماری، خود تو پھرتی رہتی ہے
سارا سارا دن اب سب کیا تیرے جیسے ہی ہو جائیں کیا
ایک تو کم ہے کیا اور خبردار!“ خبردار تو خالدہ نے بالکل

سپاہیوں جیسے کہا تھا۔ کڑک انداز سے۔

”خبردار جو اگر میری بہو کو ورغلائے کی یا نئی نئی
اسکی میس دینے کی کوشش کی تو دوبارہ گھسنے نہ دوں گی
اپنے گھر۔“ خالدہ نے تو جذباتی ہونے کی حد ہی کر دی
تھی۔ انہیں ایسا لگا بس اب بہو ہاتھ سے گئی۔

”خود تو کہیں جاتی نہیں ہو، بہو کو بھی اپنے جیسا بنا
لیا۔ میں بھی مری نہیں جا رہی تیرے کھر آنے کے
لیے، یہ لے جا رہی ہوں۔ کبھی نہیں آؤں گی، دیکھ
لینا۔“ شبانہ بھی کہاں کسی سے دبنے والی تھی، ٹھیک
ٹھاک جواب دے کر پراندہ پیچھے پھینک کر غصے سے
تن فن کرتی ہوئی یہ جاوہ جا۔

”ہو نہہ! خس کم جہاں پاک۔“ خالدہ رضیہ بڑبڑاتی
سمجھو شبانہ سے ٹو خلیا صی ہو ہی گئی تھی ان کی۔
لیکن شبانہ تو شبانہ تھی۔ چھپ چھپا کے، ادھر ادھر
سے موقع تاڑ کے خالدہ سے ضرور ہی مل کر جاتی تھی،
سہیلی جو تھی اس کی لیکن خالدہ کے سامنے کبھی نہ گئی۔
وہ کوشش کرتی جب خالدہ سوئی ہوں یا کہیں گئی ہوں تب



ہی جائے۔
 خالہ رضیہ ویسے تو جیسی بھی تھیں سو تھیں، ملنے
 ملانے سے بہت گھبراتی تھیں۔ بس گوشہ نشین ہو
 رہیں یا پھر سارا دن بہو پر حکم چلاتی رہتیں۔ کبھی کسی
 مرگ کسی خوشی میں چلی جاتیں، وگرنہ انہوں نے یہ
 طریقہ رکھا ہوا تھا کہ اپنی نوکرائی کے ذریعے اپنا جوتا
 مرگ والے گھر میں پائی سب کے جوتوں کے درمیان
 رکھوا دیتیں۔ سب سمجھتے وہ آئی ہوئی ہیں۔ پرانے
 وقتوں میں موچی چمڑے سے جوتے بنایا کرتے تھے۔
 اور کم از کم حق ہمسائے اتنا ضرور جان لیا کرتے تھے یہ
 فلاں کا جوتا ہے۔ خالہ رضیہ بھی یونہی کرتی تھیں
 بس اپنا جوتا رکھوا دیتیں اور خود گھر ہی میں رہتی تھیں۔
 اس بات کا سب سے پہلے شبانہ کو علم ہوا۔ وہ ان
 سے خوب لڑی۔ طویل جنگ دونوں کے درمیان
 چھڑی تھی۔ جس میں تھک ہار کر شبانہ نے ہی ہار مان لی
 تھی۔ لڑائی کالب لباب یہ تھا۔

”خالہ تیرے رشتے دار تو رہتے ہی ہندوستان میں
 ہیں پتا نہیں بچے بھی ہیں یا نہیں بندہ ہمسایوں سے تو
 ملتا ملتا ہے نا خوشی غمی میں شرکت کرتا ہے۔“ لیکن
 خالہ پھر بھی نہ جاتی۔

کیا خیران کے کچھ دیر گھر سے غائب رہنے سے ان
 کی بہو ان کی راجدھانی پر ہی نہ قبضہ جمالے۔ اور
 نہیں تو شاید کوئی ان کا گھر ہی اٹھالے جائے۔ انہیں
 عجیب ہی خوف رہتے تھے۔ محفلوں میں جانے سے وہ
 ویسے ہی کتراتیں اگر کوئی آہی جاتا تو بس بے زاری
 شکل بنائے بیٹھی رہتیں اس وجہ محلے والوں نے ان
 کے گھر آنا تقریباً ”چھوڑ ہی دیا۔“

پھر خدا کی کرنی ایسی ہوئی کہ ان کی ہاں پہلا پوتا ہوا
 اور وہ دو دن کے بعد فوت ہو گیا۔ کہتے ہیں ”اصل سے
 سو زیادہ پیارا ہوتا ہے۔“ انہیں بھی تھا۔ ہزاروں
 دعائیں، مٹیں، وظیفے، نوافل انہوں کے ادا کیے تھے

اس موقع پر لیکن اس کی زندگی اتنی ہی تھی۔ وہ راہی
 عدم سدھا گیا۔ خالہ تو جو روئی سو روئی خالہ تو چینیں

مار مار کر بے ہوش ہو جاتیں۔ ہائے کتنے ارمان تھے ان
 کے اپنے پوتے کے بارے میں، سب سپرد خاک ہو
 گئے۔ چند گھنٹے گزر گئے پوتے کی وفات کو۔ ان کا تو غم
 سے برا حال رہا لیکن جب کچھ حواس کام کرنے لگے تو
 دیکھا ان کا کھن جوتوں سے بھرا پڑا ہے۔ محلے، ہمسائے
 والوں میں سے کوئی نہ آیا تھا۔ جیسا انہوں نے ہر ہر
 موقع پر کیا تھا ویسا آج بالکل ان کے ساتھ بھی ہو گیا
 تھا۔ وہ جو اپنا جوتا رکھوا دیا کرتی تھیں۔ آج لوگوں
 نے بھی وہی کچھ کیا۔ آنے کی بجائے سارے محلے کی
 جوتیاں وہاں موجود تھیں۔ یہ دیکھ کر وہ اور روئیں۔

روتی چلی گئیں۔ جب وہ کسی کی خوشی غمی میں
 شریک نہ ہوتیں تھیں تو لوگوں نے بھی وہی سلوک کیا
 تھا۔ خالہ رضیہ کو بے حد شرمندگی اور افسوس ہوا تھا۔
 خالہ کی نظریں جتنا ہوتی تھیں۔ ان کا بیٹا بھی اس
 بات سے نالاں تھا۔ اب سب قصور صرف خالہ رضیہ
 کا تھا۔ سوانہوں نے جانا کہ اکیلا انسان کچھ نہیں ہوتا۔
 اللہ نے رشتے، ناٹے، ہمسایے، دوستیاں اسی لیے
 بنائے ہیں کہ وہ ایک دوسرے کی غمی، خوشی کو بانٹ
 سکیں ورنہ تو اللہ ہر انسان کو علیحدہ علیحدہ اتا دیتا۔ آخر
 کوئی تو ضرورت اور وجہ رہی ہوگی نا ایسے رشتے بنانے
 میں۔

پھر خالہ رضیہ اس واقعہ کے بعد بھاگم بھاگ سب
 سے ملتیں، بہو کو بھی ساتھ رکھتیں۔ اب تو شبانہ بھی کم و
 بیش چار چار چکران کے گھر کے لگاتی تھی۔ خالہ رضیہ کے
 منہ میں ایسی شیرینی ہوتی کہ الامان، اب تو خالہ کے
 سارے خوف ہوا ہو گئے تھے، بہو سے تعلقات بھی
 بہترین اور بے مثال ہو چکے تھے۔

پہلے محلے والے ان سے اور خالہ خود محلے والوں
 سے کتراتیں تھیں لیکن پھر وہ ایسے ہو گئیں کہ سب ہی
 ان کے خون کے رشتے ہیں۔

”کیونکہ رشتے چاہے خون کے ہوں یا خلوص و
 چاہت کے انسان کے ساتھ شریک ہو کر خوشیاں کو
 برھا دیتے ہیں اور غموں کو بانٹنے میں مدد کرتے ہیں۔“

اس کے غم کو غم بہتی تو مرے دل نہ بنا

زیست مشکل ہے اسے اور بھی مشکل نہ بنا

تو بھی محدود نہ ہو، مجھ کو بھی محدود نہ کر

اپنے نقشِ کفِ پا کو مری منزل نہ بنا

اور بڑھ جائے گی ویرانیِ دل، جانِ جہاں

میری خلوت گہہ خاموش کو محفل نہ بنا

دل کے ہر کھیل میں ہوتا ہے بہت جاں کا زیاں

عشق کو عشق سمجھ مشغلہ دل نہ بنا

پھر مری آس بندھا کر مجھے مایوس نہ کر

حاصلِ غم کو خدا را غم حاصل نہ بنا

حمایت علی شاعر

صااں،

بیٹیاں بھی تو ماؤں جیسی ہوتی ہیں

ضبط کے زرد آنچل میں اپنے

روتے روتے ہنس پڑتی ہیں

ہنستے ہنستے دل ہی دل میں رو لیتی ہیں

خوشی کی خواہش کرتے کرتے

خواب اور خاک میں اٹ جاتی ہیں

سوحصوں میں بٹ جاتی ہیں

گھر کے دروازے پر بیٹھی

امیدوں کے ریٹم بننے... ساری عمر گنوا

دیتی ہیں

میں جو گئے دنوں میں

ماں کی خوش فہمی پہ ہنس دیتی تھی

اب خود بھی تو

عمر کی گرتی دیواروں سے ٹیک لگائے

فصلِ خوشی کی بوقت ہوں

اور خوش فہمی کی کاٹ رہی ہوں

جلنے کیسی رسم ہے یہ بھی

ماں کیوں بیٹی کو ورثے میں

اپنا مقدردے دیتی ہے

نوشی گیلانی

حجی گواہی

عدالت میں وکیل نے معمر خاتون گواہ سے پوچھا۔
”آپ کی عمر کیا ہے محترمہ۔“
”میں اکتیس بہاریں دیکھ چکی ہوں۔“ خاتون نے جواب دیا۔
وکیل نے نرمی سے پوچھا۔ ”اور درمیان میں کتنے سال آپ نابینا رہیں۔“

کبریٰ عباسی

نئی دیوار

ایک شخص نے اپنی محبوبہ سے کہا۔ ”تم سے ملنے کے لیے آج میں ایک نئی دیوار پھلانگ کر آیا ہوں۔“
محبوبہ نے تشویش سے پوچھا۔ ”دیوار ٹوٹی تو نہیں تمہیں کہیں چوٹ تو نہیں آئی؟“
محبوب نے وضاحت کرتے ہوئے کہا۔ ”میں اینٹوں والی دیوار کی بات نہیں کر رہا ہوں بلکہ میں تمہیں اپنی بیگم کے بارے میں بتا رہا ہوں جس سے میری شادی چند روز قبل ہی ہوئی ہے۔“
فائزہ صدیقی۔ کمالیہ

جن پہ تکیہ تھا۔۔۔!

ایک شخص نے اپنے دوست سے کہا۔ ”یہ بتاؤ کہ اپنے ملک کا سب سے شریف آدمی کون ہے؟“
دوست نے کہا۔ ”یہ بتا کر میں اپنے منہ میاں مٹھو نہیں بننا چاہتا۔“
”چھا۔ تو سب سے زیادہ بے ایمان شخص کون ہے؟“ اس شخص نے پھر پوچھا۔
”یہ بتا کر میں تم سے دشمنی مول لیتا نہیں چاہتا۔“

دوست نے مسکراتے ہوئے جواب دیا۔

ناہید امید علی۔ کراچی

چندہ

حفیظ جالندھری شیخ سر عبد القادر کی صدارت میں انجمن جماعت اسلام کے لیے چندہ جمع کرنے کی غرض سے اپنی نظم سنار ہے تھے۔
”سنا نظم ایسی ملے جس سے چندہ“
جلے کے اختتام پر منتظم نے بتایا۔ ”آج پونے تین سو روپے چندہ جمع ہوا ہے۔“ حفیظ نے کہا۔ ”یہ سب میری نظم کا کمال ہے۔“
منتظم نے کہا۔ ”مگر جناب۔۔۔ دو سو روپے ایک ایسے شخص نے دیے ہیں جو بہرہ تھا۔“
(فاکھہ سیل۔ کراچی)

جھوٹ اور سچ

ایک پولیس والے نے ملزم سے پوچھا۔
”تمہیں معلوم ہے کہ اگر تم جھوٹ بولو گے تو کہاں جانا ہوگا؟“
ملزم نے جواب دیا۔
”جی ہاں۔ معلوم ہے، دوزخ میں جانا ہوگا۔“
پولیس آفیسر نے کہا۔ ”اگر سچ بولو گے تو؟“
ملزم نے کہا۔ ”جناب جیل میں۔“
(زماہ نور۔ کورنگی)

پاکستانی ہونے کی پہچان؟

☆ پاکستانی ہر کھانے میں لہسن پیاز کا استعمال کرتے ہیں۔

ڈانختی ہیں۔ ”دوسرے دن زبان کٹ گئی۔
 بچہ۔ ”اللہ کرے بھائی کا ہاتھ ٹوٹ جائے، بہت
 مارتا ہے۔ ”دوسرے دن بھائی کا ہاتھ فریہ کچر۔
 بچہ۔ ”اللہ میرے باپ کو اٹھالے، بہت مارتا
 ہے۔“

دوسرے دن بچہ گھر آیا۔ ابا کو گھر میں بیٹھے دیکھ کر پوچھا۔ ”آپ کو کچھ نہیں ہوا؟“

ابا۔۔۔ ”نہیں کیوں؟“

بچہ۔۔۔ ”اماں کہاں ہیں؟“

ابا۔۔۔ ”پڑوس میں فرازا نکل کا انتقال ہو گیا ہے، وہاں گئی ہیں۔“

سونیا شاہ گوجرانوالہ

پریشانی

ایک آدمی اپنے دوست سے۔ ”میری بیوی کا کل انتقال ہو گیا، میں نے رونے کی بہت کوشش کی لیکن آنسو پھر بھی نہیں نکلے کیا کروں؟“

دوست۔! ”کوئی مسئلہ نہیں، صرف اتنا تصور کرو کہ وہ واپس آ رہی ہے۔“

اقسی ناصر کراچی

افسوس

ایک دکان دار ایک عورت کو کپڑے دکھا دکھا کر
تھک گیا۔ آخر میں بولا۔
”مجھے افسوس ہے کہ آپ کو کوئی کپڑا پسند نہیں
آیا۔“

عورتیں۔ ”کوئی بات نہیں میں ویسے بھی سبزی لینے نکلی تھی۔“

مسرت حسین

سرورق کی شخصیت

ماڈل ----- ایٹانور
میک اپ ----- روز بیوٹی پارلر
فوٹو گرافی ----- موسیٰ رضا

274 2015

100

کولون برای ----- موی رضا

274 2015

حکایتیں

ثالثہ کنول جٹ ————— چیمبر وطنی
مجھے زندگی گر کبھی ملے میں پوچھ لوں اک بار اس سے
میری ہے اگر وہ تو خفا کیوں رہتی ہے مجھ سے
ناہید اصغر آرائیں ————— لالہ موسیٰ
وہ یاد آیا کچھ یوں کہ پوٹ آئے سب سلسلے
ٹھنڈی ہوا، ہنر پتے اور دسمبر کی یہ بارش
حراقریشی ————— ملتان

مجھے تصویر اپنی دوسری دو
پرانی آنسوؤں میں دھل گئی ہے
نوال افضل گھمن ————— لاہور
غلاف پہن کے نکلی کتاب شیشے کا
حروف سنگ کے اور انتساب شیشے کا
جہاں جواب بھی کرجی، سوال بھی کرجی
بتاؤ دیکھنا چاہتے تھے خواب شیشے کا
تسلیم کوثر ————— کراچی
میرے ہاتھوں اور ہونٹوں سے خوشبو جاتی نہیں
میں نے اسم محمد کو لکھا بہت اور چومنا بہت
سیدہ لوباسجاد ————— کھروڑ پکا
کہاں آکے نہ کہنے تھے رستے، کہاں موڑ تھانے بھول جا
وہ جو مل گیا اسے یاد دیکھ، جو نہیں ملا اسے بھول جا
وہ تیرے نصیب کی باتیں کسی اور چیت پہ برسی لیں
دل بے خبر میری بات سن، اسے بھول جا، اسے بھول جا
عباد شہناز ————— لکناوالہ

کیوں نے عرض مضطرب مومن
عنم آخر خدا نہیں ہوتا
نسرین علی لک ————— میاں چنوں
اے دند جس کی آنکھ کھلی اس جہان میں
طبسم کی طرح جان کو اپنی وہ رو کیا

ربیعہ فاطمہ ————— قائم پور
کسی کے دل میں کیا چھپا ہے یہ تو دب ہی جاتا ہے
دل اگر بے نقاب ہوتے تو سوچو کتنے فساد ہوتے
ان کی نظریں نہ جان پائیں اچھائیاں ہماری محسن
ہم جو سچ میں خراب ہوتے تو سوچو کتنے فساد ہوتے
عینی سحر ————— ہری پور

میں جھکتا چاند تھا، وہ میرے ستارے تھے
میں تو اک پیاسی نگاہ تھا وہ میرے نظارے تھے
کہاں چلے گئے میرے پیارے مجھے تڑپتا چھوڑ کر
میں تو شخص اک بیل تھا، وہ میرے سہارے تھے
گڑیا شاہ ————— کھروڑ پکا
ہم تسلیم کرتے ہیں ہمیں فرصت نہیں ملتی
مگر جب یاد کرتے ہیں زمانہ بھول جاتے ہیں
سیدہ لببت زہرا ————— کھروڑ پکا

گرداب کی مانند ہے زندگی
چلے گی تھی سے پہنچوں بھی تک
گینلائی سسر ————— کھروڑ پکا
اس سے بچھڑیں گے تو مرجائیں گے
کمال کا وہم تھا، ہوا کچھ بھی نہیں
ہزار ناصر، اقصی ناصر ————— کراچی
نہ سننے میں نہ کہیں دیکھنے میں آیا ہے
جو، بھر و وصل مرے تجربے میں آیا ہے
نئے برس سے جل اٹھی ہے پھر پلائی آگ
عجب لطف تجھے بھولنے میں آیا ہے
عالیہ نور ————— ننڈوالہ یاد

آنسو ہی مقدم ہیں تو کر لیں گے گزرا
کشکول لیے بھیک نہ مانگیں گے غمی ہے



شکستہ جہاں حکمت و حلال حلال

رسول اللہ صلی اللہ علیہ وسلم نے فرمایا،
حضرت ابوہریرہ رضی اللہ تعالیٰ عنہ سے روایت ہے، رسول اللہ صلی اللہ علیہ وسلم نے فرمایا۔
”جو شخص گمراہی کے جھنڈے تلے جنگ کرتا ہے (لوگوں کو) عصبیت کی دعوت دیتا ہے۔ یا عصبیت کی بنیاد پر گھٹنے میں آتا ہے تو اس کا قتل ہو جانا جاہلیت کی طرح ہے۔“

یقین،
ہارون الرشید نے بہلول سے کہا۔
”ہم چاہتے ہیں آپ کے روزینے کا بندوبست کر دیں۔
بہلول نے اپنی نگاہ آسمان کی طرف اٹھا کر کہا۔

”امیر المؤمنین! میں اور تم خدا ہی کے پروردہ ہیں تو پھر یہ ناممکن ہے کہ وہ تم کو یاد کرے (تمہیں نوازے) اور مجھے بھول جائے۔“
افسی ناصر۔ کراچی

وقت و وقت کی بات ہے،
عربی کا ایک مقولہ ہے۔ ”لوگ اپنے حکمرانوں کے دین پر ہوتے ہیں“ جیسا حکمران ہوتا ہے ویسی ہی عموماً اس کی رعایا ہوتی ہے۔
اب دیکھیں ذرا کس خلیفہ کے دور میں کیا ہوتا رہا ہے۔

عجاج بن یوسف کا دور قتل و غارت اور فتنہ فساد کا دور تھا۔ کتنے ہی لوگ جیلوں میں گھٹونے گئے۔ کتنے ہی قتل کر دیے گئے۔ صبح سویرے لوگوں میں اس قسم کی گفتگو ہوتی۔

”کل کس کو قتل کیا گیا۔ کون سولی پر بٹھایا گیا اور کس کو کوڑے مارے گئے؟“

اموی خلیفہ ولید بن عبد الملک عمارتیں بنانے اور کارخانے لگانے کا شوقین تھا۔ لوگ اس کے دور میں ایک دوسرے سے بلڈنگیں بنانے، کارخانے لگانے،

فوائد و مسائل۔
۱۔ گمراہی کے جھنڈے کا مطلب یہ ہے کہ یہ تحقیق کے بغیر ایک فلول کا ساتھ دیتا ہے کہ وہ حق پر ہے یا نہیں۔ اس صورت میں اگر وہ حق پر بھی ہو تو اس شخص کی نیت حق کا ساتھ دینے کی نہیں بلکہ اپنے خاندان، قبیلے، قوم، جماعت، پارٹی یا تنظیم کا ساتھ دینے کی ہے۔ اس لیے یہ وہ جنگ نہیں جس میں حصہ لینے سے لواب ہو اور قتل ہونے سے شہادت کا درجہ ملے۔
۲۔ حق و باطل کی پہچان کے بغیر ہر دعوت اور ہر جنگ و جدل جاہلیت کے طریقے ہیں۔

دوستی کا حق،
حضرت ابن عمر رضی اللہ عنہما نے فرمایا۔
”دو دوستوں میں سے ایک کا دوسرے پر کیا

حق ہے؟“
فرمایا۔ ”ان میں سے ہر ایک کو چاہیے کہ سیر ہو کر نہ کھائے کہ کہیں اس کا دوست بھوکا نہ رہ جائے۔ اپنی ذات کو اتنی توجہ نہ دے کہ دوست کا خیال نہ رہے۔ مشکل اور کمشن حالات میں بھی دوست کا ساتھ نہ چھوڑے۔“
(بحوالہ۔ اقوال الصحابہؓ)

نہر میں کھودنے اور شجرکاری کے بارے میں گفتگو کیا کرتے تھے۔

اس کے بعد سلیمان بن عبد الملک کا دور آیا۔ وہ کھانے پینے کا شوقین تھا۔ گھانے بجانے سے بھی دل لگتا تھا۔ لوگ قسم قسم کے کھانوں کی باتیں کرتے مغنیات اور لونڈیوں کا ذکر ہوتا اور مجالس میں شادی بیاہ اور تقریبات کے حوالے سے گفتگو ہوتی۔

اور جب حضرت عمر بن عبد العزیز کا مبارک دور آیا تو لوگ ایک دوسرے سے پوچھتے۔

”تم نے کتنے نوافل پڑھے ہیں۔ اس ماہ میں کتنے روزے رکھے ہیں؟ فلاں نے کتنا قرآن حفظ کر لیا ہے۔ اور فلاں کا کب ختم ہو گا؟“

نمرہ، اقرا۔ کراچی

پرانی کہانی سے نکلتی ہے ایک نئی کہانی

اس نے اپنے باپ کو قتل کر کے قبیلے کی سرداری حاصل کی تھی اور بیٹھتے ہی اعلان کر دیا تھا۔

”جس کسی نے میرے خلاف بغاوت کی اس کو موت کی سزا کا سامنا کرنا پڑے گا“

لیکن اس کے اعلان کے باوجود بھی باغی پیدا ہو گیا تھا۔ اور وہ بھی کوئی اور نہیں اس کا اپنا اکلوتا اور بچا ہوا۔ جب اسے گرفتار کر کے اس کے سامنے پیش کیا گیا تو اس نے اپنے بیٹے کو مخاطب کر کے کہا۔

”شاید تم سوچ رہے ہو گے کہ تمہاری وجہ سے میں اپنے اعلان سے پھر جاؤں گا۔ اگر ایسا ہے تو تم غلط سوچ رہے ہو۔ سردار اپنی زبان سے کبھی پھر نہیں کرتا۔ اس لیے تمہیں بھی وہی سزا ملے گی جو کسی اور باغی کو ملنا تھی، یعنی موت کی سزا۔ لیکن اس سزا سے پہلے دستور کے مطابق تم بھی اپنی آخری خواہش بیان کر سکتے ہو۔ کہو کیا کہنا چاہتے ہو؟“

”میں اپنی بات جلا کے کان میں کہنا چاہتا ہوں، اور میری آخری خواہش یہ ہے کہ جلا دیری بات میرے مادے جلنے کے بعد آپ لوگوں کو بتائے۔“

”جھک سے تمہاری آخری خواہش کا احترام کرتے

ہوئے جلا د تمہاری بات تمہارے مرنے کے بعد ہمیں بتائے گا۔“

یہ کہہ کر سردار نے جلا کو اشارہ کیا تو وہ سردار کے بیٹے کے پاس چلا گیا۔ اور اس نے جو بھی اس کے کان میں اپنی بات کہنا شروع کی تو جلا کا رنگ فق سا ہوتا چلا گیا۔ اپنی بات ختم کر کے نوجوان نے بے خوفی سے اپنے سردار باپ کی طرف دیکھ کر مسکراتا شروع کر دیا۔

اقتدار اور طاقت کے رسیا سردار نے جلا کو اشارہ کیا اور اس نے پلک پھٹکتے میں تلوار کے ایک ہی وار سے اس کی گردن تن سے جدا کر دی۔ پھر سردار نے جلا سے پوچھا۔

”ہاں... اب بتاؤ اس نے کیا کہا تھا تمہارے کان میں؟“

جلا نے سردار کی طرف عجیب سی نظروں سے دیکھا اور کہا۔

”سردار! آپ کے بیٹے نے کہا تھا کہ میرا خاندان اس قوم پر برسوں سے ظلم و ستم کے پہاڑ توڑتا آ رہا ہے اور میں نہیں چاہتا کہ مستقبل میں بھی یہ قبیح سلسلہ جاری رہے اسی لیے میں نے جان بوجھ کر اپنے باپ کے خلاف بغاوت کی تھی تاکہ وہ مجھے موت کی سزا دے اور میں جو کہ اپنے باپ کا اکلوتا بیٹا ہوں میرے مرنے کے بعد اس خاندان کی نسل ہی ختم ہو جائے تاکہ نہ رہے بالنس اور نہ بچے بالنسری“

نمرہ، اقرا۔ کراچی

آئینہ خیال

زندگی وہ واحد چیز ہے جو ہمیں مکمل گارنٹی کے ساتھ ملتی ہے مگر یہ نہیں بتایا جاتا کہ یہ گارنٹی کب، کیسے، کس لمحے ختم ہوتی ہے؟

آپ فرشتہ یا دیوتا نہیں بلکہ انسان ہیں اور مشکلات انسانوں کو ہی پیش آتی ہیں۔

تنگ نظر وہ ہے جسے دو بلا ٹوں میں سے ایک کو منتخب کرنا پڑتا ہے تو وہ دونوں کو اختیار

جاگتے ہوئے بھی اپنے رب سے نہیں ڈرتا۔
 دنیا نصیب سے ملتی ہے ادا آخرت محنت
 سے جبکہ آج ہماری ساری محنت دنیا کے لیے
 ہے ادا آخرت کو ہم نے نصیب پر چھوڑ دیا

ہے۔
 زندگی ایک بار ملتی ہے اسے نیک کام کر کے
 آخرت کے لیے سواریں ایسا نہ ہو کہ وقت چلا
 جلسہ اور اعمال میں کچھ بھی نہ ہو۔
 دل ٹوٹنا کیا ہوتا ہے۔ اس چڑیا سے پوچھو جس
 کا ایک ایک تنکے سے بنا ہوا گھونسلہ کسی سنگدل
 نے اس کی آنکھوں کے سامنے توڑ دیا ہو یا پھر اس
 ماں سے پوچھو جس کا جوان بیٹا کسی حادثے میں
 چل بسے۔

ارم کمال۔ فیصل آباد

شکر،

شیخ سعدی کہتے ہیں۔

”میں نے ایک نیک شخص کو دریائے کنارے دیکھا۔
 جس کو ایک چیتے نے زخمی کر دیا تھا۔ اس کا زخم
 کسی دوائے اچھا نہیں ہوتا تھا۔ وہ عرصہ دلاڑی سے
 اس تکلیف میں مبتلا تھا۔ مگر ہر وقت اللہ کا شکر
 ادا کرتا تھا۔ لوگوں نے اس سے پوچھا۔
 ”تم شکر کس بات کا ادا کرتے ہو؟“
 اس نے جواب دیا۔

”اس لیے کہ مصیبت میں مبتلا ہوں نہ کہ گناہ میں۔“
 نوال افضل نعمن۔ لاہور



کر لیتا ہے۔
 میں نے دو طرح کے لوگوں سے دھوکا کھایا ہے
 ایک وہ جو میرے اپنے نہیں تھے ادا ایک
 وہ جو میرے بہت اپنے تھے۔

جب دعا سے بات نہ بنے تو فیصلہ اللہ پر چھوڑ
 دو۔ اللہ تعالیٰ اپنے بندوں کے بارے میں
 سب سے بہتر فیصلہ کرنے والا ہے۔

سراب دراصل وہ خوبصورت دھوکا ہے جو
 دکھائی تو کچھ دیتا ہے ادا ہوتا کچھ ادا ہے۔
 گناہ کی معافی پر انسان تائب ہو کر پُر سکون
 بھی ہو جاتا ہے مگر کچھ گناہ گار اسے انعام سمجھتے
 ہوئے مزید گناہ کرتے ہیں۔

زندگی کے سال تو یکساں گزارے جاسکتے ہیں۔
 مگر حالات ادا تقدیر کی مہربانیاں ہر صورت
 میں مختلف ہوں گی۔

سیدہ نسبت زہرا۔ کبر وڈ پکا

یقین،

ایک دیہاتی کو میں نے بصرہ کے جوہری بازار
 میں دیکھا۔ اس نے بتایا کہ ایک دن میں جنگل میں
 راستہ بھول گیا تھا ادا میرے پاس کھانے کی کوئی
 چیز نہیں تھی ادا مجھے اپنی موت کا یقین ہو گیا کہ ایسا
 میں نے ایک بھلی دیکھی جو موتیوں سے بھری ہوئی تھی۔
 میں ہرگز اس خوشی کو نہیں بھول سکتا کہ میں نے سمجھا
 اس میں بھنے ہوئے گندم ہیں۔ پھر میں اس ناامیدی
 کو نہیں بھول سکتا جب مجھے معلوم ہوا کہ اس میں تو
 موتی ہیں۔

آمنہ اجالا۔ ڈہرکی

انمول ہیرے،

انسان ایک دکان ہے اور زبان اس کا تالا۔
 تالا کھلتا ہے تو معلوم ہوتا ہے کہ دکان سونے
 کی ہے یا کوٹلی کی۔
 انسان بزدل اتنا ہے کہ سوتے ہوئے خواب میں
 بھی ڈر جاتا ہے اور بے وقوف اتنا ہے کہ



ہندو مذہب

تورات بتاتی ہے کہ بنی اسرائیل مصر سے چلے تو ان کے ساتھ دوسری قوموں کے بھی بہت سے لوگ ہو لیے تھے معلوم ہوتا ہے۔ ”سامری“ بھی انہی لوگوں میں سے تھا۔ سامری کسی آدمی کا نام نہیں ہے۔ بلکہ ہندی، پنجابی، بنگالی، دہلوی کی طرح کا ایک لفظ ہے۔ عراق میں ”سمیری“ نام کی ایک قوم تھی۔ شاید سامری اسی قوم کا ایک شخص تھا جو مصر سے اسرائیلیوں کے ساتھ نکل آیا تھا اور ضرور ہشیار کاریگر اور لائق آدمی تھا۔ ورنہ ایسا پچھڑا نہ بنا سکتا۔

”جا زندگی میں تیرے لیے یہ ہونا ہے کہ برابر کہتا رہے۔ مجھے نہ چھوؤ اور یہ کہ جس بت کی پوجا پر تو جھکا رہا اور رجا رہا ہے۔ اسے ہم جلا جلا کر راکھ کر ڈالیں گے اور اس کی راکھ کو سمندر میں اڑا کر بہا دیں گے۔“ مصریوں میں چھوت چھات تھی بنی اسرائیل کو اچھوت کہا جاتا تھا۔ پھر یہ بھی معلوم ہے کہ مصری گائے کو پوجتے تھے اور سامری نے پچھڑا اسی لیے بنایا تھا۔ مصر میں گائے کی پوجا کی اسے لت پڑ چکی تھی۔ ہو سکتا ہے کہ بلکہ یقینی ہے کہ حضرت موسیٰ نے پچھڑا بنانے کے جرم پر سامری کو اپنی قوم سے نکال دیا ہو گا۔ سامری مصر واپس نہیں جاسکتا تھا کیونکہ اسرائیلیوں کا ساتھ دینے کی وجہ سے مصریوں کا باغی بن چکا تھا۔ ان حالات میں بالکل ممکن ہے کہ وہ ہندوستان بھاگ آیا ہو اور اپنے ہی جیسے بھکڑوں سے مل کر اس نے ہندوستان میں مصریوں کی بہت سے رسمیں پھیلا دی ہوں۔

منو سمرتی یا میناس سمرتی

ہندوؤں کی شریعت کی کتاب ”منو سمرتی“ ہے کیا

یہ ناممکن ہے کہ اس کتاب کا اصلی نام ”میناس سامری“ یا ”مینا سمیری“ ہو اور ہزاروں برس کے اندر آہستہ آہستہ بدلتا ہوا۔ ”منو سمرتی“ بن گیا ہو؟ پرانے ہندوؤں کی کوئی تاریخ کہیں موجود نہیں ہے۔ لیکن مصر کی تاریخ بتاتی ہے کہ وہاں ایک بہت بڑا بادشاہ میناس کے نام سے گزرا ہے۔ اسی بادشاہ کو تمام مورخ ابھی حال تک پورے مصر کا پہلا فرعون مانتے رہے۔ بہت ممکن ہے کہ سامری نے ہندوستان آکر اسی مصری فرعون کی طرف اپنی کتاب منسوب کر دی ہو اور اپنی یاد بھی باقی رکھنے کے لیے اس کا نام ”میناس سامری“ رکھ دیا ہو۔

پرانے زمانے کا مصر تمدن و تہذیب میں تو بہت آگے بڑھا ہوا تھا مگر مذہب و روایات میں بہت پیچھے تھا۔ مصریوں کے پاس نہ کوئی مذہبی کتاب تھی اور نہ لکھی ہوئی دینی شریعت تھی۔ فرعون اور مندروں کے منت جو کچھ کہتے تھے۔ اسی کو شریعت اور دینی حکم سمجھا جاتا تھا۔ جب تک فرعونوں میں زور رہا مصری ابھی کو زمین پر دیوتاؤں کا مظہر یا اوتار مانتے رہے۔ فرعون امن دیوتا کا براہ راست سگا بیٹا سمجھا جاتا تھا۔ اس کی پوجا ہوتی تھی جیتے جی بھی اور مرنے پر بھی فرعون کی اطاعت کرنا اور ہر ممکن طریقے سے اس کی خوشنودی حاصل کرنا فرض سمجھا جاتا ہے۔

مصری بت پرست تھے بہت سے دیوتا پوجتے تھے۔ ہر شہر بلکہ ہر گاؤں کا دیوتا الگ تھا اور وہاں صرف اسی کو پوجا جاتا تھا۔ وہی آبادی کا بچانے والا مانا جاتا تھا۔ جب کوئی آدمی اپنے گاؤں یا شہر سے چلا جاتا تھا۔ تو اپنے دیوتا کو بھی چھوڑ جاتا تھا اور نئی جگہ کے دیوتا کی پوجا کرنے لگتا تھا۔ کیونکہ وہ سمجھتا تھا کہ اب دوسرے

دیوتا کی عملداری میں آگیا ہے اور یہی دیوتا کام آسکتا ہے۔

مصریوں کا یہ عقیدہ بھی تھا کہ دیوتا ان کی طرف سے لڑتے ہیں۔ یہی وجہ ہے کہ جس جگہ کے مصری زیادہ لڑائیاں جیت لیتے تھے وہاں کا دیوتا زیادہ مشہور ہو جاتا تھا۔ تھیس شہر کے شاہی خاندان نے مصر کو دوبارہ آزادی دلائی تھی اور بہت بڑی سلطنت کھڑی کر دی تھی۔ اس لیے تھیس کا دیوتا امن سب سے بڑا دیوتا مان لیا گیا تھا، کیونکہ اس دیوتا جیسی فتوحات کسی اور دیوتا کو نصیب نہ ہو سکی تھیں پھر امن۔ فرعون کا خاص دیوتا بھی تھا۔ اور سگاباب بھی تھا۔ اس لیے مصر میں سب سے اونچا نام اسی کا ہو گیا اور ہر جگہ پوجا جانے لگا۔ اگرچہ مقامی دیوتا بھی اپنی اپنی گدی پر بیٹھے رہے۔

امن کے عروج اور بڑائی کا اندازہ اس کے مندر کی آمدنی سے کیا جاسکتا ہے۔ اس چارم تقریباً 1000 ق م کے زمانے میں تمام بڑے بڑے مصری دیوتاؤں کے مندر ایک سو اسی ہزار گاؤں کے مالک تھے۔ جن میں سے نو شام اور ایتھوپیا (جس) میں تھے۔ ایک لاکھ تیرہ ہزار چار سو تینتیس مرد عورت ان کی غلامی میں تھے۔ چار لاکھ ترانوے ہزار تینتیس سو چھیاسی مویشیوں۔ دس لاکھ اکھتر ہزار سات سو اسی اردریا (زمین ناپنے کا کوئی مصری پیمانہ) کھیتوں پانچ سو

چودہ تانکستونوں، اٹھاسی کشتیوں اور جہازوں، تین سو چھتیس کلو گرام سونے اور اسی لاکھ ترانوے ہزار نو سو چوٹھ کلو گرام چاندی کے وہ مالک تھے۔ اس کے علاوہ تانبے کے ڈھیر اور جواہرات ان کے قبضے میں تھے۔ سینکڑوں گودام بھی ان کے اپنے تھے۔ جن میں مہنتوں اور پچاریوں کے لیے اناج، تیل، شراب، شہد، سوکھا ہوا گوشت بھرا رہتا تھا۔ اسی قدر نہیں چھ لاکھ اسی ہزار سات سو چودہ زندہ بطخیں انہوں نے پال رکھی تھیں اور چار لاکھ چورانوے ہزار آٹھ سو نمک بھری مچھلیاں، ہمیشہ ان کے قبضے میں رہتی تھیں۔

ان سب میں امن کا حصہ تین چوتھائی سے بھی

زیادہ تھا۔ امن کے قبضے میں چھیاسی ہزار چار سو چھیاسی غلام، چار لاکھ اکیس ہزار تین سو بائیس مویشی، آٹھ لاکھ اٹھانوے ہزار ایک سو اڑسٹھ اردریا، کھیت چار سو تینتیس تانکستان اور چھپن مصری گاؤں تھے۔ شام اور حبش کے سب گاؤں بالکل امن ہی کے تھے۔ کوئی ان میں اس کا شریک نہ تھا۔ ایک شامی گاؤں میں امن کا مندر بھی تھا اور جب شام والے مصری وائسرائے کو خراج دینے آتے تھے تو انہیں فرعون کے امن دیوتا اور باپ کی پوجا بھی کرنی پڑتی تھی۔

عجیب بات یہ ہے کہ مصریوں کے خیال میں آدمیوں کی طرح دیوتاؤں کو بھی دھوکا دینا آسان تھا۔ اس خیال کی تفصیل تو ہم آگے چل کر دیں گے، مگر صاف ظاہر ہے کہ جو قوم خود اپنے معبودوں کو ایسا سمجھتی ہو اس کا چلن بہت اونچا نہیں ہو سکتا۔ یہ بات نہیں ہے کہ مصر کے تمام باشندے برائیوں اور بد کاریوں میں ڈوبے ہوئے تھے، لیکن تاریخ بتاتی ہے کہ پرانے مصر میں اخلاق کی کمی تھی۔ لوگ اس بھروسے پر کہ مرنے کے بعد دیوتاؤں کو کسی نہ کسی طرح دھوکہ دے کر سزا سے بچ جائیں گے۔ برائیوں میں پڑ جاتے تھے۔

مصری مہنتوں اور فرعونوں کے احکام پر چلتے تھے۔ آہستہ آہستہ یہ حکم ایک طرح کا اخلاقی ضابطہ یا قانون بن گئے تھے۔ جن میں اخلاقی مصنف اور معلم

اپنی کتابوں میں لکھ کر قوم کے سامنے پیش کیا کرتے تھے۔ ان کتابوں کے کچھ کچھ ٹکڑے مل گئے ہیں، مگر ان سے بھی یہی ثابت ہوتا ہے کہ مصر کے باشندوں کا اخلاق اونچا نہ تھا۔

ایک مصری مصنف کا نام ”انی“ تھا اس کا زمانہ معلوم نہیں ہو سکا، لیکن بہت پرانے وقتوں میں تھا۔ بہت بوڑھا بھی تھا۔ اس نے اپنے بیٹے کے لیے مکالمے کی صورت میں ایک کتاب لکھی تھی۔ اس کتاب کے ان حصوں سے بھی جو آج تک باقی ہیں۔ ظاہر ہوتا ہے کہ مصر کی اخلاقی حالت اچھی نہ تھی۔ ”انی“ اپنے بیٹے کو مخاطب کر کے لکھتا ہے۔

خواتین ڈائجسٹ

دسمبر 2015ء کے شمارے کی ایک جھلک



- ✿ عمیرہ احمد کا ناول "آب حیات"،
- ✿ نمرہ احمد کا مکمل ناول "نمل"،
- ✿ "شہر آشوب" آمنہ العزیز شہزاد کا مکمل ناول،
- ✿ حیات بخاری کا ناول "اس آسمان کا چاند"،
- ✿ بدیع الجہال اور عینی ملک کے ناول،
- ✿ سمیرا حمید، قانتہ رابعہ، ایل رضا، فرح بخاری اور مصباح علی کے افسانے،
- ✿ "سونیا مشال" سے باتیں،
- ✿ سرجن، ماڈل اور اداکار "فہد مرزا" سے ملاقات،
- ✿ "حرف سادہ کو دیا اعجاز کارنگ" مصنفین سے سروے،
- ✿ "کرن کرن روشنی" احادیث کا سلسلہ،
- ✿ نفسیاتی ازدواجی الجھنیں عدنان کے مشورے اور دیگر مستقل سلسلے شامل ہیں،

نومبر 2015 کا شمارہ آج ہی خرید لیں۔

"اس عورت سے ہوشیار رہو جو اپنے گھر سے چوری چھپے نکل کر شہر ماری ماری پھرتی ہے۔ نہ اس عورت کا پیچھا کر نہ اس جیسی کسی اور عورت کا۔ ایسی عورتوں کا تجربہ کرنا ایسا ہے جیسے کوئی ایسے سمندر میں جانے کا تجربہ کرے۔ جس کی گہرائی کا حال کسی کو معلوم نہیں ہوا۔"

"وہ عورت جس کا مرد گھر سے دور ہے۔ تجھے خطر خط بھیجتی ہے اور روز اپنے پاس بلاتی ہے، مگر اسی وقت جب اکیلی ہوتی ہے۔ خبردار اگر وہ تجھے اپنے جال میں پھانس لے گی تو یاد رکھ، یہ ایک ایسا جرم ہے۔ جس کے کھلتے ہی موت کی سزا ہو جاتی ہے۔ چاہے آدمی نے بے وقوفی کا کام نہ بھی کیا ہو اور یہ سزا اس لیے دی جاتی ہے کہ اکیلے میں ایسی ترغیب اور بوجھ کے ہوتے ہوئے آدمی ہر قسم کا گناہ اور جرم کر سکتا ہے۔"

"انی" کی ان سطروں سے ظاہر ہوتا ہے کہ پرانے مصر میں مکاری کا دور تھا، عورتوں میں بے حیائی بڑھی ہوئی تھی۔ مردوں کو خود بلاتی تھیں! ساتھ ہی یہ مصری قانون بھی معلوم ہو جاتا ہے کہ اکیلے گھر میں عورت سے ملنا چاہے کسی ارادے سے ہو بہت بڑا جرم تھا اور اس جرم پر موت کی سزا دی جاتی تھی۔ یہ سخت قانون اسی لیے بنایا ہو گا کہ ایسے جرم عام ہو چکے تھے۔ آگے چل کر بوڑھا "انی" اپنے مٹے سے کہتا ہے۔

"شراب خانوں میں جھگڑا نہ کرنا، ورنہ تجھے ان لفظوں میں برا کہا جائے گا جو بے ہوشی کی حالت میں تیرے منہ سے نکل جائیں گے۔ بہت نشہ ہو جائے گا، تو گر پڑے گا۔ تیرے گھر والے بے سہارا ہو جائیں گے اور خود تجھے سنبھالنے کے لیے کوئی ہاتھ بھی نہ بڑھے گا۔ تیرے جانی دوست بھی جو تیرے ساتھ ہوں گے چلا اٹھیں گے۔" نکالو اس بد بخت شرابی کو یاد رکھ تو پیدا ہوا ہے کچھ کام کرنے کے لیے، مگر تو پایا گیا ہے لڑھکتا ہوا زمین پر ننھے بچوں کی طرح۔

یہ نصیحت بھی ظاہر کرتی ہے کہ مصریوں کا اخلاق زیادہ اچھا نہ تھا۔ شراب خانوں میں بدست ہو کر لڑتے تھے اور گھرے دوست بھی وقت پر ساتھ چھوڑ دیا کرتے تھے۔

جب یہ تصویر سوشل میڈیا کے ذریعے بھارت پہنچی تو وہاں تو ہنگامہ ہو گیا اور اتنا برہما کہ بالآخر ماہرہ کو ٹوئٹر کے ذریعے یہ کہنا پڑا کہ یہ تصویر انجانے میں کھینچی گئی اور میرا مقصد کسی بھارتی شہری یا جماعت کی تشہیک کرنا نہیں تھا۔ ماہرہ نے اس معاملے پر معذرت بھی کی۔ ماہرہ نے مزید کہا کہ وہ فن کاروں کے سیاست میں پڑنے کے سخت خلاف ہیں اور اپنے فن کے ذریعے امن اور محبت بکھیرنے پر یقین رکھتی ہیں۔ (جی ہاں بھارت میں کام جو کرنا ہے)

فتح

دہلی کی شاہی مسجد کے امام احمد بخاری کے بیٹے شعبان بخاری (جو کہ امام احمد بخاری کے جانشین بھی ہیں۔) نے ہزار مخالفتوں کے باوجود ایک ہندو لڑکی سے شادی کر لی ہے۔ ایک بھارتی جریدے کے مطابق شعبان بخاری اور ان کی نو مسلم اہلیہ دو برس تک یونیورسٹی میں ساتھ بڑھتے رہے۔ غازی آباد سے تعلق رکھنے والی یہ اعلیٰ تعلیم یافتہ لڑکی ذات کے اعتبار سے برہمن ہے لیکن اس نے اسلام قبول کرنے کا فیصلہ کر لیا تھا اور اب وہ دین اسلام کی تعلیمات اور قرآن سیکھنے میں مصروف ہے۔ جریدے کا دعوا ہے کہ ان کے نکاح کی تقریب آٹھ نومبر کو جامع مسجد دہلی کی تاریخی عمارت کے احاطے میں منعقد ہوئی، جس میں دونوں خاندانوں کے مخصوص لوگوں نے شرکت کی اور ولیمہ کی تقریب 14 نومبر کو منعقد ہوئی۔

اس شادی پر ہندو انتہا پسند شدید برہمن ہیں۔ آر ایس ایس کے مقامی عہدیداروں نے شعبان بخاری کی جانب سے برہمن لڑکی کو مسلمان کر کے نکاح کے عمل کو ”لو جہاد“ قرار دے دیا ہے۔ بخاری خاندان کے



حمایت

پچھلے دنوں ماہرہ خان کی ایک تصویر سے بھارت میں شیو سینا سمیت ماہرہ خان کے دشمنوں کو ان کے خلاف محاذ کھولنے کا موقع مل گیا۔ ہوا کچھ یوں کہ کراچی میں ہوئی ایک ہیلوئن پارٹی (ایسی پارٹی جس میں سب لوگ مختلف بہروپ بھر کر شرکت کرتے ہیں) میں ماہرہ خان کیٹ وومن کا لباس پہنا اور اڑھے مزاحیہ انداز اپنانے کی کوشش کر رہی تھیں کہ ان کے برابر میں مشہور ویڈیو ڈائریکٹر عاصم رضا آکر کھڑے ہو گئے۔ عاصم رضا نے شیو سینا کے کارکنوں کا لباس پہنا ہوا تھا اور سونے پہ سہاگہ یہ کہ ان کے ہاتھ میں ایک پلے کارڈ تھا جس میں لکھا تھا کہ ”ماہرہ کو باہر نکالو۔“ (بھئی ہیلوئن پارٹی کی آڑ میں سب اپنے دل کے ارمان پورے کر رہے تھے) سب نے اس کو بہت انجوائے کیا۔ بات ختم ہو گئی مگر

بڑے بھی پہلے اس شادی کے اس لیے مخالف تھے کہ وہ بھارت کے موجودہ منظر نامے میں کسی مشکل میں پڑنا نہیں چاہتے تھے لیکن بالآخر اپنی ضد پر اڑے یہ دونوں پریمی جیت گئے۔

انکشاف

صنم سعید نے انکشاف کیا ہے کہ ”رکس“ (شاہ رخ خان کی قلم) کی ہیروئن کے آڈیشن کے لیے پہلے انہیں بلایا گیا تھا مگر جن تاریخوں میں صنم سعید کو آڈیشن کے لیے ممبئی بلایا گیا تھا۔ ان ہی دنوں صنم کی شادی بھی تھی۔ (تاریخ آگے بھی تو برمھائی جاسکتی تھی، بھی شادی کی اور کس کی؟) جس کی وجہ سے صنم آڈیشن کی قربانی دینے پر مجبور ہو گئی۔ صنم نے مزید کہا کہ انہیں یہ موقع ہاتھ سے نکل جانے کا افسوس اس لیے نہیں ہے کہ ان کی جگہ ایک اور پاکستانی اداکارہ (بھٹی ماہرہ خان اور کون۔۔؟) کو یہ موقع مل گیا۔ (بھٹی شاہ رخ کی ہیروئن بننے کا اور کس کا؟ ویسے صنم! آپس کی بات ہے اس راز کو کھولنے میں آپ نے اتنی دیر کر دی کہ اب تو لگ رہا ہے کہ آپ ماہرہ خان سے۔۔؟)

کچھ ادھر ادھر سے

☆ ریحام، عمران خان کی زندگی میں آنے والی باقی خواتین سے مختلف عورت ہے۔ ماضی کی تمام عورتیں گناہ اور رکس تھیں۔ چنانچہ وہ جس طرح چپ چاپ آئیں، اسی طرح خاموشی کے ساتھ واپس چلی گئیں لیکن ریحام تین بچوں کی ماں، طلاق یافتہ اور غریب خاتون تھی۔ چنانچہ اب اپنے انٹرویوز بھی لاکھوں پاؤنڈز میں بیچے گی اور اپنی آپ بیتی اپنی کتاب کے بھی ملینز آف پاؤنڈز وصول کرے گی۔ یہ غریب خاتون ہے، اس کا واحد اثاثہ عمران خان کے ساتھ گزارے ہوئے دس ماہ ہیں اور یہ اب خود کو اس اثاثے سے محروم نہیں ہونے دے گی۔

(جاوید چوہدری۔۔۔ زیر پوائنٹ)



☆ جہاد افغانستان کے اصل ہیرو وہ غریب شہدا تھے جو 1979ء میں گھروں سے نہتے نکلے تھے اور روسی ٹینکوں کے سامنے کھڑے ہو گئے تھے اس جہاد کے اصل ہیرو وہ طالبان تھے جو شہید ہو گئے جن کا اقتدار ختم ہو گیا، جو کنٹینروں میں سک سک کر شہید ہو گئے لیکن انہوں نے امریکہ کے سامنے ہتھیار نہیں پھینکے۔ انہوں نے اسامہ بن لادن کو امریکہ کے حوالے نہیں کیا۔ انہوں نے ہماری طرح 800 عرب مجاہدین امریکہ کو نہیں بیچے۔

(جاوید چوہدری۔۔۔ زیر پوائنٹ)

☆ وہ تین بھائی جو پیرس حملے کے ماسٹر مائنڈ تھے وہ الجزائر سے خاندانی تعلق رکھتے تھے۔ صرف چند دہائیاں پہلے 1991ء میں جب الجزائر کے الیکشن کے دو مرحلوں پر اسلامک فرنٹ کو اکثریت حاصل ہو گئی تو فرانسیسی فوجیں الجزائر میں داخل ہوئیں۔ جنگی جہازوں نے بمباری کی اور الجزائر کو لاکھوں انسانوں کا مقتل بنا دیا گیا۔

اب ملک تباہ کر کے معافی مانگنے کے زمانے لگ گئے، اب اپنے گھروں میں لگی آگ کو بجھاؤ۔

(اور یا مقبول جان۔۔۔ زیر پوائنٹ)

دستک دستک دستک

شاین رشید

راؤنڈر کہہ لیں یا ور سائل کہہ لیں۔ جو کردار مجھے اچھا لگتا ہے قبول کر لیتی ہوں۔“
”اچھا۔۔۔ اگر مسلسل رونے دھونے والے کردار ملیں تو کبھی انہیں جاؤ گی؟“
”مسلسل تو کوئی رول ملتا بھی نہیں ہے۔ ہر سیریل میں تھوڑا بہت چینیج تو ہوتا ہی ہے، تو دیکھتی ہوں کہ کتنی ورائٹی ہے اس کردار میں اس حساب سے کرتی ہوں۔“

”سنائے کہ آپ کو رونے دھونے والے کردار پسند ہیں۔۔۔ کیوں؟“ کیوں کا جواب یہی ہے کہ بس مجھے رونے دھونے والے کردار کرنا آسان لگتا ہے اور اچھا بھی۔ اس کا یہ مطلب نہیں کہ خدا نخواستہ میری زندگی میں کوئی پرابلم ہے، بس پسند پسند کی بات ہے۔“
”لاہور سے کراچی شفٹ ہو گئیں۔۔۔ وجہ۔۔۔؟“
”جی، ہم آرٹسٹوں کے کراچی شفٹ ہونے کی خاص وجہ کام ہے، لاہور میں بھی کام ہے لیکن کراچی والوں کے کام کرنے کا طریقہ مجھے پسند ہے۔ بہت آرننگناٹز طریقے سے کام کرتے ہیں۔ یہاں کا ماحول بہت پروفیشنل ہے۔ اس لیے کام کرنے کا بھی مزہ آتا ہے۔“

”یہ آج کل سازشوں والے، لڑائی جھگڑے والے، ایک دوسرے کی لگائی بجھائی کرنے والے کردار بھی تمہیں اچھے لگتے ہیں؟“
”ہنستے ہوئے۔۔۔“ اچھا لگتا ہے، انجوائے کرتی ہوں، ویسے ایسے کرداروں کا انجام بھی تو اچھا نہیں ہوتا، یہ بھی تو آپ دیکھیں۔“
”اپنے ڈرامے اچھے لگتے ہیں؟“
”اپنے کیا۔۔۔ سب کے اچھے لگتے ہیں، کیونکہ اب



صنم چوہدری

”ہیلو صنم چوہدری، کیسی ہو؟“
”جی اللہ کا شکر ہے۔“
”آج ٹائم ہے، تھوڑی بات چیت ہو سکے گی۔“
”جی جی۔۔۔ ضرور۔“
”کیا مصروفیات ہیں؟“
”جی آپ کو پتا ہی ہے کہ ہم آرٹسٹوں کی کیا مصروفیات ہوتی ہیں۔ کچھ پروجیکٹس پہ سائن کیا ہے۔ ریکارڈنگز بھی چل رہی ہیں، دیکھیں کہ کب آن ایر ہوتے ہیں۔“
”کوئی خاص کردار ہیں؟“

”میں اپنے بارے میں تو سب کو یہی کہتی ہوں کہ میں اداکاری کے معاملے میں آل راؤنڈر بننا چاہتی ہوں اور ہر طرح کے کردار کرنا چاہتی ہوں۔ آپ آل

دکن

دسمبر 2015 کا شمارہ شائع ہو گیا

✽ معروف اسٹریڈلوجسٹ "علی محمد" سے شاہین رشید

کی ملاقات

✽ اداکارہ "نمرہ بچہ" کہتی ہیں "میری بھی سنیے"

✽ "آواز کی دنیا سے" اس ماہ مہمان ہیں "نادیہ ایمینو نیل"

✽ اس ماہ "شاشنہزاد" کے "مقابل ہے آئینہ"

✽ "راہنزل" تنزیلہ ریاض کا سلسلے دار ناول

✽ "ردائے وفا" فرحین اظفر کا سلسلے دار ناول

✽ "دل ٹوٹ کے ہارا تھا" نایاب جیلانی کا مکمل ناول

✽ "بھول موسم کا سودا لبر کر" مصباح علی کا مکمل ناول

✽ "تم ہستی اچھی لگتی ہو" زرین آرزو کا مکمل ناول

✽ "شاید" فائزہ افتخار کا دلکش ناولٹ

✽ "یہ تغافل دل یار" مریم ماہ منیر کا ناولٹ

✽ راشدہ رفعت، راجہ افتخار، اور دیا شیرازی کے افسانے

اور مستقل سلسلے

موسم سرما

کا استقبال کیجیے

کرن کے ہر شمارے کے ساتھ علیحدہ سے مفت پیش خدمت ہے

ہمارے ڈرامے بہت اچھے ہو گئے ہیں۔ ہر ڈرامے میں کوئی نہ کوئی پیغام ضرور ہوتا ہے۔"

"فیلڈ میں اپنی بہن زیب چوہدری کی وجہ سے ہی آئی ہوں گی آپ؟"

"جی ان ہی کی وجہ سے۔۔۔ بلکہ ان سے متاثر ہو کر

آئی ہوں۔ جب میں انہیں اداکاری کرتے ہوئے

دیکھتی تھی تو میرا بھی دل چاہتا تھا کہ میں بھی اس فیلڈ

میں آؤں۔"

"تو پھر کس نے آپ کو پہلی بار بک کیا؟"

"میری بہن نے ہی، اپنی ڈائریکشن میں بننے والے

ڈرامے "ادھوری فلم کی پوری کہانی" میں کام لیا، میں

نے اپنے حساب سے تو اچھا کام کیا مگر بہن نے ڈانٹا کہ

تم نے ٹھیک کام نہیں کیا۔ حالانکہ میں نے تو اداکاری

کے شوق میں اپنی پڑھائی کو بھی خیر یاد کر دیا تھا۔"

"دل برداشتہ ہو میں یا مزید اچھا کرنے کی ٹھان لی؟"

"چونکہ اس وقت صرف سولہ سال کی تھی اس

لیے دل بہت برا ہوا اور میں نے سوچ لیا کہ کچھ اور

کروں گی مگر اداکاری نہیں کروں گی۔"

"ہوں۔۔۔ پھر واپسی کیسے ہوئی اور وقفے کے دوران

کیا کیا؟ اپنی تعلیم مکمل کی ہوگی؟"

"نہیں۔۔۔ تعلیم تو بس پھر ادھوری ہی رہ گئی۔ البتہ

اداکاری کے علاوہ اس فیلڈ میں دوسرے کام کیے۔

مثلاً "ماڈلنگ پر توجہ دی، کچھ میوزک ویڈیوز کیے۔ پی

ٹی وی کے کچھ پروگراموں کی میزبانی کی، تاکہ کیمرے

سے دوستی رہے اور سچ بتاؤں مجھے ان کاموں میں زیادہ

مزدہ آیا۔"

"اچھا تو پھر اداکاری کی طرف کیوں آئیں؟"

"کیونکہ اداکاری میں آگے بڑھنے کا بہت اسکوپ

ہے اور اداکاری کی فیلڈ میں کیوں کہ کافی کام ہو رہا ہے تو

اس لیے، پھر 2010ء میں، میں اس فیلڈ میں

واپس آئی اور اللہ کا شکر ہے کہ تب سے اب تک

مسلسل کام کر رہی ہوں۔"

"اب تک کیے گئے کاموں میں مقبولیت کس کو

”اپنے آپ کو فٹ رکھنے کے لیے جتن کرتی ہیں؟“

”بہت زیادہ نہیں، کراچی میں تو پھر بھی ڈانٹ کا خیال رکھتی ہوں مگر لاہور جا کر سب کچھ بھول جاتی ہوں، کیونکہ لاہور کے کھانے بہت مزے کے ہوتے ہیں۔ ہاتھ نہیں روک سکتی۔ ویسے بھی سب لاہور میں ہی ہوتے ہیں تو سب کے سامنے ڈانٹ کے نخرے نہیں دکھاتی۔ کراچی میں تو ”نوڈلز“ کھا کر بھی گزارا کر لیتی ہوں۔ بس کوشش کرتی ہوں کہ کہیں میں موٹی نہ ہو جاؤں۔“

”اپنے آپ میں کوئی کمی محسوس کرتی ہیں؟“

”نہیں۔ میں اللہ کی بہت شکر گزار ہوں کہ اس نے ایک مکمل انسان بنایا ہے اور کمی تو نہیں، بلکہ مجھے تو اپنی آنکھیں بہت پسند ہیں۔“

”بہن کا شکریہ ادا کرتی ہیں کہ ان کی وجہ سے یہ مقام حاصل ہوا آپ کو۔“

”بالکل سو فیصد۔ وہ اگر میرا ساتھ نہ دیتی تو شاید میں آج اس مقام پر نہ ہوتی۔“

”میوزک میں کون پسند ہے؟“

”مجھے ”راحت فتح علی“ بہت پسند ہیں اور میں زیادہ تر ان ہی کو سنتی ہوں۔“



ثروت گیلانی

”کیسی ہو ثروت؟ اور روحان کیسا ہے؟“

”اچھی ہوں اور ماشاء اللہ سے روحان بھی بالکل ٹھیک ٹھاک ہے۔“

”اور فہم؟“

”جی الحمد للہ۔ وہ بھی بالکل ٹھیک ہیں۔ بس اپنی ڈاکٹری میں لگے ہوئے ہیں۔ پڑھائی بھی چل رہی ہے اور سرجری بھی چل رہی ہے۔“

”ڈراموں سے غائب کیوں ہو؟“

”آپا! ایک وقت میں کئی کئی کام نہیں کر سکتی۔“

”مقبولیت تو اللہ کا شکر ہے کہ سب کو ملی، کیونکہ مجھے اب تک جتنے بھی کردار ملے، سب ہی اچھے تھے مگر پھر بھی جنہیں بہت مقبول سمجھتی ہوں ان میں ”آسمانوں پر لکھا“ جس میں شہریار منور نے بھی میرے ساتھ کام کیا۔ ”آس“ سیریل بہت مقبول ہوا۔ ”سہیلیاں“ کافی کامیاب ہو گیا۔ ”عشق ہماری گلیوں میں“ کو بھی بہت پسند کیا گیا۔ تو اللہ کا شکر ہے کہ میرے سارے ہی ڈرامے مقبول ہوئے۔“

”اب فلم کی طرف بھی تو آپ نے قدم بڑھایا ہے؟“

”جی بالکل۔۔۔ میری پرفارمنس کو دیکھتے ہوئے ہی تو مجھے فلم سے آفرز آتی ہیں۔ آج کل فلم ”عشق 2020“ پر کام ہو رہا ہے۔ اس میں سبل علی بھی ہیں۔ ان کی یہ پہلی فلم ہوگی اور میری دوسری، کیونکہ اس سے پہلے فلم ”سایہ خدائے ذوالجلال“ میں کام کر رہی ہوں جو کہ تکمیل کے مراحل میں ہے۔“

”خوشی کہاں ہوتی ہے، فلم میں کام کر کے یا ڈراموں میں؟“

”ڈراموں کا اپنا مزہ ہے اور سلور اسکرین کا اپنا مزہ ہے۔ مجھے دونوں میں میں مزہ آرہا ہے۔ بڑی اسکرین کا خواب تو ہر کوئی دیکھتا ہے اور میں نے بھی دیکھا، جس کو اللہ نے قبول کیا اور ڈراموں کی توجہ کی بات ہے۔ اب ہمارے ڈرامے بھی بہت ترقی کر رہے ہیں ماشاء اللہ۔“

”کچھ اپنے بارے میں بتاؤ؟“

”جی میں 27 اگست 1990ء کو سعودی عرب میں پیدا ہوئی اور جب تین سال کی تھی تو سعودی عرب سے پاکستان آگئی مستقل طور پر۔ گھر میں سب سے چھوٹی ہوں، اس لیے بچپن میں شرارتی بھی بہت تھی، جس کی وجہ سے مار بھی پڑتی تھی اور ڈانٹ بھی، مگر میں میں کب باز آنے والوں میں تھی۔ بس اسی طرح اچھلتے کودتے اور ڈانٹ مار کھاتے بچپن گزر گیا۔“



میں کام کر کے بہت اچھا لگا، بلکہ اسٹیج کا توفانہ یہ ہے کہ فوراً ”رہسپانس“ مل جاتا ہے۔ اچھا کرو یا برا کرو۔“

”زیادہ تر تم نے ڈراموں میں سنجیدہ اور رونے دھونے والے کردار کیے۔ کیوں؟“

”کیوں کی تو بات ہی نہ کریں۔ بس جو کردار ملتے ہیں کر لیتی ہوں۔ ویسے سچ بتاؤں مجھے بھی ایسے کردار کرنے میں بہت مزہ آتا ہے۔ اس طرح کے کرداروں میں اپنے جذبات بھی شامل ہو جاتے ہیں۔“

”لوگ کہتے ہیں کہ تم رونے دھونے والے کردار بہت اچھے طریقے سے کرتی ہو۔“

”تقصیر۔۔۔ جی جی۔۔۔ مجھے بھی لوگ یہی کہتے ہیں کہ آپ روتی بہت اچھا ہیں تو میں سوچتی ہوں کہ پھر کیوں نہ لوگوں کی پسند کے کردار کیا کروں۔“

”فارغ وقت تو روحان کے ساتھ ہی گزرتا ہوگا۔“

”جی بالکل۔۔۔ اب روحان کافی شرارتی ہو گیا ہے“

حالانکہ ابھی صرف چند ماہ کا ہے اور اب تو دل چاہتا ہے کہ فارغ وقت میں اپنے گھر والوں کے ساتھ گزاریں۔۔۔ اپنے گھر کے ڈھیلے ڈھالے لباس میں۔۔۔“



روحان ابھی کافی چھوٹا ہے۔ اس لیے ڈراموں کو ٹائم نہیں دے پا رہی۔ البتہ ماڈلنگ کر لیتی ہوں کہ اس میں ٹائم کم لگتا ہے، دو تین دن کی خواری کے بعد اچھا کام ہو جاتا ہے اور پھر فلمیں بھی تو کر رہی ہوں۔“

”باب۔۔۔ فلموں پہ یاد آیا کہ تمہاری فلم ”جوانی پھر نہیں آتی“ میں تمہارے کام کو بہت پسند کیا گیا، پر سلی کیا رسپانس آیا؟“

”بہت اچھا رسپانس آیا۔ بہت تعریف ہوئی۔ سب نے بہت حوصلہ افزائی بھی کی اور مزید فلموں میں کام کرنے کی آفرز بھی آئیں۔“

”ایک زمانہ تھا جب فلم کا اصل مرکز ”لاہور“ ہوتا تھا اب کراچی ہے۔ ایسا ہونا بہتر ہے یا نہیں۔“

”اس سے کوئی فرق نہیں پڑتا۔ کراچی بھی اپنا شہر ہے اور لاہور بھی، بس اچھی فلمیں بننی چاہئیں، تاکہ لوگ سینما ہاؤس کا رخ کریں اور اب تو ہماری فلموں کو پاکستان سے باہر بھی پسند کیا جا رہا ہے۔ یہ ہمارے لیے کتنی خوش آئند بات ہے۔“

”اب تک کتنی فلموں میں کام کر چکی ہیں اور کیسا رہا یہ تجربہ کام کے حوالے سے؟“

”دو فلموں میں کام کیا ہے۔ ”دل میرا دھڑکن تیری“ اور ”جوانی پھر نہیں آتی“ اور دونوں میں کام کرنے کا تجربہ بہت اچھا رہا۔ خاص طور پر ”جوانی پھر نہیں آتی“ میں کام کر کے بہت مزہ آیا۔ اس میں

نے واسع چوہدری کی بیوی کا کردار ادا کیا ہے اور اب میرا اپنا بھی ارادہ ہے ”فلم ڈائریکشن“ میں آنے کا۔“

”اور تھیٹر میں کام کرنے کا تجربہ کیسا رہا، کیونکہ میرے خیال میں تم نے پہلے کبھی تھیٹر نہیں کیا تھا؟“

”جی میں نے پہلے کبھی تھیٹر نہیں کیا تھا، میں نے تو

بلکہ ٹی وی اور ماڈلنگ کرنے کا بھی کبھی نہیں سوچا تھا۔ میرے لیے تو راستے خود بخود ہموار ہوتے گئے۔ اسی طرح تھیٹر میں کام کرنے کی آفر آگئی تو کر لیا۔ بہت اچھا تجربہ رہا۔ میرا پہلا تھیٹر ڈرامہ ”دھانی“ تھا جسے ”عمرانہ مقصود صاحبہ“ نے لکھا تھا اور بہت اچھا لکھا تھا۔ اس

بلکہ ٹی وی اور ماڈلنگ کرنے کا بھی کبھی نہیں سوچا تھا۔ میرے لیے تو راستے خود بخود ہموار ہوتے گئے۔ اسی طرح تھیٹر میں کام کرنے کی آفر آگئی تو کر لیا۔ بہت اچھا تجربہ رہا۔ میرا پہلا تھیٹر ڈرامہ ”دھانی“ تھا جسے ”عمرانہ مقصود صاحبہ“ نے لکھا تھا اور بہت اچھا لکھا تھا۔ اس

بلکہ ٹی وی اور ماڈلنگ کرنے کا بھی کبھی نہیں سوچا تھا۔ میرے لیے تو راستے خود بخود ہموار ہوتے گئے۔ اسی طرح تھیٹر میں کام کرنے کی آفر آگئی تو کر لیا۔ بہت اچھا تجربہ رہا۔ میرا پہلا تھیٹر ڈرامہ ”دھانی“ تھا جسے ”عمرانہ مقصود صاحبہ“ نے لکھا تھا اور بہت اچھا لکھا تھا۔ اس

بلکہ ٹی وی اور ماڈلنگ کرنے کا بھی کبھی نہیں سوچا تھا۔ میرے لیے تو راستے خود بخود ہموار ہوتے گئے۔ اسی طرح تھیٹر میں کام کرنے کی آفر آگئی تو کر لیا۔ بہت اچھا تجربہ رہا۔ میرا پہلا تھیٹر ڈرامہ ”دھانی“ تھا جسے ”عمرانہ مقصود صاحبہ“ نے لکھا تھا اور بہت اچھا لکھا تھا۔ اس

موسم کے پکوانے

خالدہ جیلانی

بیف تکہ پزا

ضروری اشیاء
ڈونانے کے لیے

میدہ

پیکنگ پاؤڈر

نمک

ایسٹ پاؤڈر

خشک دودھ

شکر

پانی

چمھی

ترکیب :

ایک پیالے میں ایسٹ پاؤڈر، خشک دودھ اور شکر ڈالیں اور پانی شامل کر کے پندرہ سے بیس منٹ کے لیے ڈھکن ڈھک کر رکھ دیں۔ میدے میں پیکنگ پاؤڈر کو ملا کر چھان لیں اور اس میں نمک شامل کریں۔ پیالے میں بنائے ہوئے ایسٹ کے آمیزے میں جب گلبے بننے شروع ہو جائیں تو اسے چمچے سے اچھی طرح ملا کر میدے میں ڈال کر حسب ضرورت پانی شامل کر کے ڈو گوندھ لیں۔ ایک چکنے کیے ہوئے بڑے ایرٹائٹ پیالے میں یا پتیلی میں ڈور کھیں اور ایک سے دو گھنٹے تک کسی نیم گرم جگہ پہ رکھ دیں تاکہ خمیر اچھی طرح اٹھ جائے۔

فلنگ کے لیے ضروری اشیاء :

گوشت

دہی

کچری پاؤڈر

سرکہ

تکہ مصالحہ

350 گرام

چار کھانے کے چمچے

آدھا چائے کا چمچ

ایک کھانے کا چمچ

دو کھانے کے چمچے

پیاز (پھوٹی، سلائس کاٹ لیں) ایک عدد
نمک
اسن اور ک پیسٹ
تیل
حسب ذائقہ
دو کھانے کے چمچے
حسب ضرورت

حسب پسند

حسب پسند

حسب پسند

ایک عدد

ایک عدد

ایک عدد

پزا اساس

موزریلا چیز

چمڈر چیز

نماڑ

شمکہ مرچ

پیاز

ترکیب :

1 - پیاز کے سلائس کو گرم تیل میں سنہری ہونے تک تل لیں اور نکال کر پین لیں۔ پسلی، ہولی پیاز میں دہی، کچری پاؤڈر، سرکہ، تکہ مصالحہ، نمک اور اسن اور ک پیسٹ ملا کر اسے گوشت پہ لگا کر دو سے تین گھنٹے تک میرہنیٹ ہونے کے لیے رکھ دیں۔

2 - ساس پین میں تیل گرم کر کے اس میں میرہنیٹ کیا ہوا گوشت مع میرہنیٹیشن ڈال کر پانچ منٹ تک فراٹی کریں اس کے بعد ڈھکن ڈھک کر ہلکی آنچ پر پانی خشک ہونے اور گوشت گلنے تک پکائیں۔

3 - تیار کیے ہوئے ڈو کو پزا پین پہ ہاتھ کی مدد سے پھیلا پھیلا کر بچائیں۔ پھر اس پہ پزا اساس ڈالیں۔ پھر چوپ کیے ہوئے نماڑ، شملہ مرچ اور پیاز کے سلائس رکھ کر کدو کش کیا ہوا چمڈر چیز اور موزریلا چیز چھڑک دیں۔ پہلے سے گرم کیے ہوئے اودن میں ہالی ہٹیٹ پر پندرہ سے بیس منٹ تک بیک کریں۔ منٹ تک بیک کریں۔ مزید اریف تکہ پزا تیار ہے۔ (اگر اودن نہیں ہو تو۔ پتیلی میں بنا لیں)

بریڈ سلائسز پرانا

ضروری اشیاء :

آٹھ عدد	بریڈ سلائسز
ایک کپ	کیچپ
ایک کپ	مایونیز
ایک کپ	مرغی کا گوشت
ایک کپ	پزاجیز
ایک کپ	پیاز
ایک عدد	شملہ مرچ

ترکیب :

بریڈ سلائسز پر مایونیز لگائیں۔ شملہ مرچ (سلائس کٹی ہوئی) مرغی (اٹلی ہوئی ہوئی) اور کیچپ ڈالیں۔ کش کی ہوئی چیز ڈال کر پیاز کے گول رنگ کاٹ کر رکھ دیں۔ دو سے تین منٹ تک پہلے سے گرم ادون میں بیک کریں کہ چیز پھل جائے۔

سویوں کے کپ

ضروری اشیاء :

ایک پیکٹ	سویاں
حسب پسند	بادام پستہ، ناریل
حسب ضرورت	مکشمش
ایک کپ	کھوپا
چار عدد	چھوٹی لاپچی
دو کپ	چینی
دو کپ	پانی
دو چائے کے چمچے	گھی

ترکیب :

چینی میں پانی ڈال کر گاڑھا شیرہ بنالیں۔ گھی گرم کر کے لاپچی کچل کر ڈالیں سویاں ڈال کر ہلکی آنچ پر بھونیں۔ تھوڑے پستے، بادام، مکشمش، ناریل ڈالیں حسب ضرورت چینی کا شیرہ ڈالیں اور ہلکی آنچ پر دو

سے تین منٹ پکائیں۔ اور پیالوں میں بادام پستے، ناریل ڈالیں اس پر سویاں ڈال کر دیادیں ٹھنڈا ہو جائے تو کسی پلیٹ میں پیالوں کو پلٹ دیں اور سرو کریں۔

چکن کارن سوپ

ضروری اجزا :

آدھا کپ	چکن
آدھا کپ	مکئی کے دانے
حسب ذائقہ	نمک
ایک چوتھائی چائے کا چمچ	چائیز نمک
حسب ذائقہ	سویا ساس
چار کپ	بخنی
ایک کھانے کا چمچ	کارن فلور
دو عدد	اندے کی سفیدی
حسب ذائقہ	چلی ساس

ترکیب :

مکئی کے دانوں کو بخنی میں ڈال کر ابالنے رکھ دیں۔ اس میں نمک، چائیز نمک (اگر چائیز نمک دستیاب ہو) ملا دیں۔ جب بخنی تیار ہو جائے اور مکئی کے دانے گل جائیں تو آدھا کپ پانی میں کارن فلور گھولیں اور بخنی میں ڈال کر دو منٹ تک پکائیں۔ اب اس میں اٹلی ہوئی چکن کے باریک ریشے کر کے ڈال دیں اور کچھ دیر پکائیں اور پھر اندوں کی سفیدی پھینٹ ڈالیں تھوڑی سی دھار کے ساتھ چمچ چلا کر ملاتے جائیں۔ تیار ہو جانے پر خوب گرم سوپ کو سویا ساس اور چلی ساس کے ساتھ سرو کریں۔





جلد کو صحت مند اور شفاف رکھنے کے طریقے

اپنے خون کو صاف ستھرا رکھنے کے لیے درج ذیل طریقوں پر عمل کریں۔

1 لیموں، چندر گاجر اور سبز پتے والی سبزیاں خون کو صاف رکھتی ہیں۔

2 انگور کارس چینی کے بغیر استعمال کیجئے، یہ خون میں ہموگلوبن برساتا ہے۔

3 زیادہ سے زیادہ پانی پیجئے۔

4 چکن اور مسالے دار غذا سے پرہیز کریں۔

5 لسن خون کو صاف رکھنے کے لیے بہترین ہے۔ روزانہ تین جوئے لسن، پانی کے ساتھ کھائیں۔ یہ عمل ایک ماہ کیجئے۔

6 انار کا باریک چھلکا خشک کر کے پیس لیں۔ اسے ایک گلاس پانی میں حل کیجئے اور روزانہ صبح پی لیجئے۔

7 شہد اور لیموں کو ایک گلاس پانی میں ملا لیں اور ایک ماہ تک پیئیں۔ اس سے خون صاف ہو جائے گا۔

کیل مہا سے چہرے کی خوب صورتی کے سب سے بڑے دشمن ہیں۔ آج ہم ان سے نجات کے لیے کچھ آسان گھریلو نسخے دے رہے ہیں جن کو آزما کر آپ ان سے نجات حاصل کر سکتے ہیں۔ ان نسخوں میں جن اشیاء کی ضرورت ہوگی وہ گھر میں موجود ہی ہوتی ہیں، کیل مہاسوں کے سلسلے میں ایک ضروری بات یہ ہے کہ غذا کا خصوصی خیال رکھیں۔ بغیر چکنائی والی اور نود ہضم غذا استعمال کریں۔ قبض نہ ہونے دیں۔ پھل اور سبزیاں زیادہ استعمال کریں۔

☆ ایک پیالے میں ایک پاؤ پودینے کا رس ڈال کر دو چمچے کولڈ کریم مکس کر کے پھیٹائیں۔ اچھی طرح بھنٹ جائے تو حسب ضرورت لے کر چہرے پر لپیپ کریں اور دس منٹ تک لگا رہنے دیں، پھر نیم گرم پانی سے دھو کر منہ پر ٹھنڈے پانی کے چھ مینٹیں ماریں۔ یہ عمل ہفتے میں دوبار کریں، کیل مہاسوں میں نمایاں کمی آئے گی۔

☆ تین سے منہ دھو کر دودھ میں لیموں کا رس ملا کر چہرے پر لگائیں اور ہلکا ہلکا مساج کریں۔ اس سے بند سامات کھل جائیں گے جو دانوں کی وجہ بنتے ہیں۔

☆ صبح اٹھ کر گھاس پر سے اوس چہرے پر لگائیں۔

☆ دو عدد بادام اور آدھا چمچ شہد، دو چمچے نیم گرم دودھ میں ملا کر چہرے پر لگائیں اور تیس منٹ بعد چہرہ دھو لیں۔

☆ اجوائن کو دہی میں ملا کر رات کو سونے سے پہلے مہاسوں پر لگائیں، صبح گرم پانی سے چہرہ دھولیں، باقاعدہ استعمال سے کیل مہا سے غائب ہو جائیں گے۔

☆ مٹی کے برتن میں ایک چمچ بالائی اور تین بادام پیس کر مکسچر بنالیں سوتے وقت تھوڑا مکسچر چہرے پر لگا کر اچھی طرح جذب کریں، پھر مزید مکسچر لے کر چہرے پر لپیپ کر دیں صبح روئی سے صاف کر کے صابن سے منہ دھولیں۔

